
प्रका्क-- 

डो० हरिश्चन्द्र मणि त्रिपाठी 
निदेशक, प्रकाश्णन- संस्थान 
सम्पूर्णानन्द संस्कृत विश्वविद्यालय 
वाराणसी--२२१००२ 


(1 


प्राप्ति-स्थान-- 

विक्रय-विभाग 

सम्पूर्णानन्द संस्कृत विश्वविद्यालय 
वाराणसी-- २२१०० 


[1 
प्रथम सस्करण : ५०० प्रतियाँ 
मूल्य : ३००.०० रूपये 


[1 


मुद्रक-- 
गोरीशकर प्रेस 
मध्यमेश्वर, वाराणसी । 


प्रस्तावना 


में अत्यन्त हर्षानुभूति के साथ प्रो० विमला कणटिक द्वारा प्रणीत 
'योगविद्या- विमर्श नामक ग्रन्थ पर अपनी प्रस्तावना लिख रहा हू 
प्रो° विमला कर्णाटक ने अपनी लगभग ३७५ पृष्ठ की पुस्तक में योगदर्शन 
की सभी शाखाओं के सिद्धान्तो में समन्वय स्थापित करते हुए यह 
प्रतिपादित किया है कि योगदर्शन हमारी अनादि विद्या हे। इस विद्या ने महर्षि 
व्यास, वाल्मीकि, कपिल, कणाद, गौतम बनाये ओर भगवान्‌ बुद्ध, भगवान्‌ 
महावीर, रामानुजाचार्य, वल्लभाचार्य, शंकराचाय जेसे दार्शनिक-सम्प्रदाय- 
प्रवर्तक आचार्य बनाये, साथ ही कबीर, सूरदास, तुलसीदास, गुरुनानकदेव, 
स्वामी रामतीर्थ, स्वामी विवेकानन्द, स्वामी दयानन्द, महात्मा गोधी, महामना 
पण्डित मदन मोहन मालवीय, माता आनन्दमयी एवं मऽम० गोपीनाथ 
कविराज जैसे योगी ओर साधक भी निर्मित किये। 

आज भी इस योग-विद्या का अवलम्ब लेकर स्वामी रामदेव जी 
महाराज भारत का गौरववर्द्धुन कर रहे है। प्रायः सभी शस्त्रो के मूल में 
योगविद्या अनुस्यूत रही है। भारत का सङ्गीतशास्त्र बिना योगी बने सध नही 
सकता। इसीलिए स्कन्दमहापुराण के "काशीखण्ड' मे यह प्रतिपादित है कि 
कभी ठेसा युग था, जब हर माता-पिता यह कामना करता था कि हमारे कुल 
म मुक्ति दिलाने वाला योगी उत्पन्न हो-- 

मा भूत्‌ तरैपुरुषी विद्या मा भूत्‌ त्रैपुरुषं धनम्‌ । 

मा भूत्‌ त्रैपुरुषी मुक्तिः काशीं व्यासोऽजपच्निति ।। 

(का० स॒ ९६, ९२५) 

भगवान्‌ श्रीकृष्ण ने श्रीमदभगवद्गीता मेँ योगविद्या की परम्परा नए 
होने तथा उनके द्वारा भगवान्‌ सूर्य को प्रदान करने ओर भगवान्‌ सूर्य के द्वारा 
भगवान्‌ मनु ओर इक्ष्वाकु राजा को प्रदान करने की बात कही गई है. 

इमं विवस्वते योग प्रोक्तवानहमव्ययम्‌ । 

विवस्वान्‌ मनवे प्राह मनुरिक्ष्वाकवेऽ ब्रवीत्‌ । । 





(11) 
एवं परम्पराप्राप्तमिम राजर्षयो विदुः । 
स॒ कालेनेह महता योगो नष्टः परन्तप ।। 
स एवायं मया तेऽद्य योगः प्रोक्तः पुरातनः । 
भक्तोऽसि मे सखा चेति रहस्यं ह्येतदुत्तमम्‌ ।। 
(गीता-४८१९-३) 
इस प्रकार योग-विद्याओं से सारा ब्रह्माण्ड ओत-प्रोत हे। योग-विद्या 
, को क्षुरिकोपनिषद्‌ में 'मधु-विद्या' भी कहा गया है। योग-विद्या के सिद्धान्त 
ओर प्रयोग मानव को मधुमती भूमिका में प्रतिष्ठापित करते हे! 
स्कन्दमहापुराण के काशीखण्ड में कहा गया है कि योग कौ, तप 
को, त्रत की, म्र की तथा तीर्थं की सिद्धियाँ "का्ी' मे अवश्य ही साधक 
को शीघ्र प्राप्त हो जाती है 
योगसिद्धिरिहास्त्येव तपः सिद्धिरिहैव हि । 
त्रतसिद्धिर्म्रसिदधिस्तीर्थसिदधिः सुनिश्चितम्‌ ।। 
(का० ख० ९४/४२) 
यही योग जब सिद्ध होकर परिणामोन्मुख होता हुआ आत्मा कौ 
शरीर-बन्ध से मुक्त कराता है, तो महर्षि व्यास ने विहलल होकर काशीखण्ड 
में प्रतिपादित किया है कि भै समस्त वाङ्मय का मन्थन करने के अनन्तर 
घोषणा करता हू कि काशी में शरीर छोडनेवालों को मुक्ति ध्रुव हे'-- 
निर्मथ्य विष्वग्वाग्जालं सारभूतमिदं परम्‌ । 
ब्रह्मणोदीरितं पूर्वं काश्यां मुक्तिस्तनुत्यजाम्‌ ।। 
(का० ख० ७९/३२) 
एसी "योग-विद्या' की साधिका प्रो° विमला कणटिक ने अपना 
जीवन योग-विद्या के पुनरुज्जीवन मे लगाया है ओर राषटभाषा हिन्दी के 
माध्यम से इस विद्या को जन-जन तक पहुंचाया है। भारत की नयी पीदा 
उनको आभारी रहेंगी 


निरन्तर योगानुसन्धान मे तल्लीन परमविदुषी लेखिका का मेँ हार्दिक 
मद्धलाभिनन्दन करता हू 


(1) 

यह ग्रन्थ प्रकाशन-संस्थान के निदेशक डो ० हरिश्चन्द्र मणि त्रिपादी, 
वर्ह के कर्मठ सहयोगी ॐ ° हरिवंश कुमार पाण्डेय, डां ° ददन उपाध्याय, 
श्री कन्हई सिंह कुशवाहा के समर्पित आत्मदान का फल है। अतः इन 
कर्मवीरो को शुभाशीर्वाद प्रदान करता हू 

इस ग्रन्थ के मुद्रक श्री शिवप्रसाद रस्तोगी एवं हृदयावर्जक निबन्धनकार 
श्री रमेश कुमार को स्वस्तिवाक्‌ प्रदान करता हू 

अन्ततः योगाग्नि से दीप्त इस ग्रन्थ को साम्बशिव योगपति के 
श्रीचरणों मे समर्पित करता हु 


4: १ स्म्‌ 2" 0 | 
वाराणसी ( प्रो० अशोक कुमार कालिया ) 
अक्षय-तृतीया, | कुलपति 
वि०सं° २०६५ सम्पूर्णानन्द संस्कृत विश्वविद्यालय 








प्रकाशकाय 


सम्पूर्णानन्द संस्कृत विश्वविद्यालय का प्रकाशन-संस्थान संस्कृत- 
वाङ्मय के सेवको तथा सेविकाओं के लिए एक एेसा मञ्च प्रदान करता रहा 
है, जिस पर आरूढ़ होकर अनाम लेखकों ओर लेखिकाओं ने यश, सौख्य, 
गौरव तथा प्रतिष्ठा पायी है। इस विश्वविद्यालय के प्रकाशन-संस्थान द्वारा 
प्रकाशित ग्रन्थों को आधार बनाकर विद्वानों एवं विदुषियों ने पद्मभूषण, 
पद्मश्री, राष्ट्रपति पुरस्कार, बिरला फाउण्डेशन के पुरस्कार तथा उत्तर प्रदेश 
संस्कृत संस्थान के नाना पुरस्कार के साथ विश्वभारती पुरस्कार भी प्राप्त किये 
है। मेरे स्मृति-पटल पर कुछ एेसी संस्कृत-वाङ्मय की विभूतियाँं कोध रही 
है, जो विश्वविद्यालय के प्रकाशन-संस्थान से प्रकाशित अपनी पुस्तकों को 
पाथेय बनाकर इस विश्वविद्यालय के कुलपति पद को प्राप्त करने के लिए 
धावमान रही हैः 

मुञ्चे अत्यन्त हर्ष हो रहा है कि यहोँ से प्रकाशित अपनी पुस्तकों 
तथा अनुसन्धानपूर्णं लेखों के प्रतिमुद्रणों को लेकर सहस्राधिक संस्कृत-सेवक 
जीविकार्जन कर सके है। धन्य है यह विश्वविद्यालय तथा इसका प्रकाशन- 
सस्थान, जिसे आज की तिथि में राष्षीय स्तर पर एवं अन्ताराष्िय स्तर पर 
विश्वविद्यालय की सारस्वत- क्रियाशीलता का प्रतिनिधि होने का गौरव प्राप्त 
हुआ है। 

यह तो रही गौरव-गाथा। इस गाथा से इतर एक ओर गाथा की ओर 
विद्वानों, आचार्यो, विश्लेषकों एवं मनीषियों का ध्यान आकृष्ट कराना अपना 
परम कर्तव्य मानता हू। इस विश्वविद्यालय के सरस्वतीभवन- पुस्तकालय 
मे अरवों पृष्ठ हस्तलिखित- पाण्डुलिपियों एेसी है, जिनका स्वातच्योत्तर 
भारत मे अवलोकन, विलोकन, वाचन, विश्लेषण, ज्ञानाविष्करण तथा 
अनुसन्धान नहीं हो पाया है, जो वर्तमान एवं भावी पीट्ियों के लिए शुभ 
सङ्केत नहीं हे। 

परम विदुषी प्रो ० विमला क्णटिक वर्तमान समय में वह मील का 
पत्थर हैँ, जिन्होने अपनी तपस्या एवं रचनाओं से बराबर वर्तमान एवं भावी 
पीढ़ी के लिए अङ्गुलि-निर्देश किया हे। वे निरन्तर इस प्रकार के सारस्वत- 
यज्ञ की यजमान रही हे ओर उनकी सारस्वत आहुतियोँ का धूम एवं सुगन्धि 
विद्रज्जगत्‌ द्वारा अनुभूत की जाती रही हे 

एसी तपोनिष्ठ, ज्ञाननिष्ठ, योगनिष्ठ, प्रयोगनिष्ठ विदुषी को मै 
शिरसा नमन करता हू 

यह महनीय ग्रन्थ जिनके पुण्य-प्रभाव, तपःप्रभाव एवं ज्ञान- 
प्रभाव से मूर्तरूप ग्रहण कर सका हे, एेसे ऋषिकल्प माननीय कुलपति 
प्रो० अशोक कुमार कालिया जी को शिरसा प्रणाम करता हूँ 


शश्-ए> 
वाराणसी ( ड ० हरिश्वन््र मणि त्रिपाठी ) 
रामनवमी, निदेशक 
विण्सं० २०६५ प्रकाशन- संस्थान 


सम्पूर्णानन्द संस्कृत विश्वविद्यालय 


@&तज्ञत - ज्ञापन 


सम्पूर्णानन्द-संस्कृत-विश्चविद्यालय, वाराणसी राष््टीय एवं अन्तराष्वीय 
स्तर पर भारतवर्ष का गौरवपूर्ण प्रतिष्ठित राष्टीय ज्ञानपीठ हे । स्व-स्व-शास्त्र 
के निष्णात लन्धकीर्तिं आचार्यो का यह अदभुत सङ्गमस्थल हे । आचार्यो कौ 
तेजस्विता का परिचायक इस विश्वविद्यालय का महत्त्वपूर्ण प्रकाशन-संस्थान 
हे । यह महिमामण्डित आचार्यो कौ ज्ञानरश्मियों कौ संरक्षित प्रयोग-शाला 
हे । यह ग्रन्थ-लेखकों की मान-मर्यादा का मानदण्ड है । मत्सदृशा लेखिका 
की लघुता को प्रभुता में परिवर्तित कराने में इसका गौरवपूर्ण इतिहास रहा हे । 
यहां के बहु-आयामी-प्रतिभा के धनी कुलपतियों की शृङ्खला मे वर्तमान 
कुलपति प्रो° अशोक कुमार कालिया का प्रबुद्ध नेतृत्व अविस्मरणीय हे । 

सम्पू्णानन्द-संस्कृत-विश्वविद्यालय के प्रकाशन-संस्थान के सम्माननीय 
दूरद्रष्टा निदेशक ॐ. हरिश्चन्द्र मणि त्रिपाठी जी की विशेषतया आभारी हं, 
जिन्होंने अपने संस्थान से "योगविद्याविमर्छ' नामक ग्रन्थ को मुद्रित एवं 
प्रकाशित कराकर लेखिका का उत्साहवर्धन किया हे । एतदर्थ विश्चविद्यालयीय 
समस्त ओपचारिकताओं को संस्तुत कराने में उन्होने जो दक्षता प्रदर्शित की 
है, वह उनके महनीय प्रशासनिक व्यक्तित्व की परिचायिका है । आपे 
सत्यप्रतिज्ञता, सदगुणधारकता, कृपालुता, सहनशीलता तथा ज्ञान-विज्ञान- 
गभीरता का मञ्ुल समन्वय हे । डो. हरिश्चन्द्र मणि त्रिपाठी जी के व्यक्तित्व 
के ये विशेषणमात्र नहीं, अपितु उनमें स्वतः विशेष्यरूप में पुञ्धीभूत हें । 
लेखिका को दूरभाष से ही आपमें सन्निहित इन सात्त्विक गुणों की अनुकरणीय 
अनुभूति हुई हे । आपके प्रति हदय से नतमस्तक हूँ । भवत्सदृश महनीय 
व्यक्तित्व के प्रति कृतज्ञताज्ञापन तो ओपचारिकतामात्र हे, लेखिका तो सर्वदा 
आशीर्वाद की आकाङ्भिणी है । आप वकारपञ्चक के मूर्तिमान्‌ है-- 

विद्यया वपुषा वाचा वेषेण विनयेन च । 
वकारैः पञ्चभिर्युक्तो नरः कोीर्तिमवाप्नुयात्‌ । । 

"वाद्‌" की परिधि को सीमित न कर लेखिका विश्वविद्यालय के 
प्रकाशनमण्डल एवं परामर्शदातृमण्डल के प्रति भी “धन्यः है । प्रुफरीडिङ्ख मं 
सम्भावित त्रुटियों का दायित्ववहन करती हे लेखिका । 


आश्चिनशुक्लनत्रमी तिथि डति विदुषां वश्क्दा 
विक्रम संवत्‌ २०६४ विमला कर्णाटका 
अक्टूबर २०, २० ०७ 














उपस्थानिका 


योग॒ आध्यात्मिकः पुंसामतो निःश्रेयसाय मे। 
अत्यन्तोपरतिर्यत्र॒ दुःखस्य सुखस्य च ।। 
श्रीमद्‌भागवत ३८२५८१३ 
भगवती जगदम्बिका की अनुकम्पामयी दृष्टि से उत्प्ररित होकर मेँ 
विद्यार्थी जीवन से विद्याप्रकल्प के योगयज्ञ मेँ शब्दमयी आहति प्रदान करने 
के लिये दर्शनशाखर की योगविधा पर विशेषतः लेखनकार्य द्वारा यथाशक्ति 
समपित रही हूं । सर्वदा लघु प्रयास यही रहा कि संस्कृतवाङ्मय में 
समाच्छादित अध्यात्मप्रधान योगविद्या का विमर्शात्मक आलोडन कर उससे 
सम्बन्धित वाङ्मय का संवर्धन एवं परिवर्धन किया जा सके । इस अभ्यास- 
क्रम में दशाधिक ग्रन्थ प्रकाशित हो चुके है । विद्योद्यान का यह अभिम 
1 योगमय ज्ञानयज्ञ मे आहुति के लिये तत्पर है । भगवद्गीता का 
वचन है- 


न॒हि ज्ञानेन सदृशं पवित्रमिह विद्यते । 

स्वय योगसंसिद्धः कालेनाऽ ऽ त्मनि विन्दति ।। 
भगवद्गीता ४/३८ 
प्रस्ताविक लघुप्रयास की ओर यह सत्मरवृत्ति तब उदित हर्द जब यह 
शुभेच्छा बलवती हुई कि क्यों न पातञ्जलयोगदर्शन को ध्रुवीकृत कर वैदिक 
युग से लेकर दर्शनयुग तक समस्त शाखं मे अवच्छिन्न सम्प्रदायपुरस्सर 
योगविद्या के अनुदान का जीवन्त अनुशीलन किया जाय ओर तत्‌-तत्‌ 
शासो मे योगविद्या के प्रतिपादित सुरभिमय सिद्धान्तो का तुलनात्मक एवं 

समन्वयात्मक अध्ययन कर उसे एक पुष्प-ग्रन्थ में ग्रथित किया जाय । 

एतदर्थं उपनिषदवाङ्मय, श्रीमद्भागवत, योगवासिष्ठ, भगवद्गीता, 
घेरण्डसंहिता, हठयोगप्रदीपिकासहित जेनदर्शन, बौद्धदर्शन, सांख्य-योगदर्शन, 
न्याय-वैशेषिकदर्शन, मीमांसा-वेदान्तदर्शन, शिवयोग, वामतन्त्रयोग, पातित्रत- 
योग नादानुसन्धानयोग, प्रस्तरकलाप्रधानयोग, आधुनिक प्राकृतिक-यौगिक 





(1४) 
चिकित्सा-पद्धति से सम्बन्धित ग्रन्थों का समाश्रयण कर 'योगविद्याः को एक 
स्थल पर उद्भावित करने का प्रयास किया गया है । ईश्वर, मोक्ष जगत्‌ 
आदि महनीय विषयों का भी समावेश कर उसे वैषयिक सवद्गीणता प्रदान 
करने की दिशा पे भी लेखिका का यह अपने ठंग का अनूठा प्रयोग है । मेरे 
इस प्रयास को विशेष बल तव प्राप्त हुआ जब योगशाखर के अधिकृत 
अध्येताओं को इस दिशा यें मुह पूर्णं सहमति प्राप्त हर । अतः इस ग्रन्थ के 
लेखनकार्यं के समय जिज्ञासु सुधीजन की सहावस्थिति का अवबोध मुद 
होता रहा हे । 
प्रस्तुत ग्रन्थ पटलत्रय मे विभाजित हं । प्रथम पटल मेँ "विभिन्न 
शाखो मे प्रतिपादित योग का स्वरूपः, द्वितीय पटल मेँ "योगविद्या का 
तुलनात्मक अध्ययन' तथा तृतीय पटल में "योगविद्या के विविध आयाम' 
शीर्षक को दृष्टिपथ मेँ रखकर द्वात्रिंशत्‌ विषयों की गवेषणापूर्णं ज्ञानमञ्जुषा 
शाखोद्धरणसहित सुसज्जित हे । उपसंहाररूप में महर्षिं पतञ्जलि के कुछ 
महत्वपूर्ण सूत्रों की आशयानुसारी पद्ममयी प्रस्तुति भी हई हे । 
| 'योगविद्याविमर्श' नाम से अङ्कित लेखिका का यह सुदीर्घकालिक 
अध्यवसाय सुधीजन के समक्ष प्रस्तुत है । कर्तव्य की यह इतिश्री अध्येताओं 
के आलोचनाधिकार को उन्मुक्त करती है । गीतोक्त वचन है-- 
यत्साख्यैः प्राप्यते स्थानं तद्योगैरपि गम्यते । 
साख्य च योगं च यः पश्यति स पश्यति ।। 
भगवद्गीता ५/५ 


अश्चिनशुक्लनवमी तिथि ति व्दुिषां वश्रावदा 


विक्रमसंवत्‌ २०६४ विमला कर्णाटका 
अक्टूबर २०, २००७ 

वर्णन ३३, योग के भेद ३४, यम के द्वादश भेद ३४, नियम के द्वादश भेद 
३४, आसन ३५. प्राणायाम ३५, प्रत्याहार ३८, धारणा ३८, ध्यान ३९, 
समाधि ४० । 
३. योगवासिष्ठ मे योग ४३-७२ 


योगः शब्द का अर्थ ४३, योग का आदर्शं ४३, योग की तीन 
रीतिर्योँ ४४, एकतत्वावलम्बित दृढ अभ्यास ४५, ब्रह्मभावना ४५, 

के उपाय ५९१, ज्ञानमुक्ति ५२, सङ्कल्पत्याग ५२, विषयभोग के प्रति 

६१, मन के लीन होने की प्रक्रिया ६२, प्राणों के स्पन्दन का निरोध ६४, 
प्राणनिरोध के उपाय ६५, कुण्डलिनी शक्ति ३६, योग की सात भूमिकां 
६९, शुभेच्छा ७०, विचारणा ७०, तनुमानसा ७०, सत्वापत्ति ७१, 
असंसक्ति ७१, पदार्थाभाविनी ७१, तुर्यगा ७२ । 
४. भगवद्‌ गीतान्तर्गत अष्टादश्गाङ्गयोग : एक विमर्श ७२३-८५ 
प्रथमाध्यायान्तर्गत विषादयोग ७३, द्वितीयाध्यायान्तर्गत सांख्ययोग 
७४, तृतीयाध्यानान्तर्गत कर्मयोग ७५, चतुर्थाध्यायान्तर्गत ज्ञानकर्मसंन्यासयोग 
७६, पच्चमाध्यायान्तर्गत कर्मसंन्यासयोग ७६, षष्ठाध्यायान्तर्गत आत्मसंयमयोग 
७७, प्रथम षट्क ७७, सप्तमाध्यायान्तर्गत ज्ञानविज्ञानयोग ७८, 
अष्टमाध्यायान्तर्गत अक्षख्रह्मयोग ७९, नवमाध्यायान्तर्गत राजविद्याराजगुद्ययोग ७९, 
दशमाध्यायान्तर्गत विभूतियोग ८०, एकादशाध्यायान्तर्गत विश्वरूपदर्शनयोग 
८०, द्रादशाध्यायान्तर्गत भक्तियोग ८१, द्वितीय षट्क ८२, त्रयोदशाध्यायान्तर्गत 
्त्रक्षत्रज्ञविभागयोग ८२, चतुर्दशाध्यायान्तर्गत गुणत्रयविभागयोग ८२, 
पञ्चदशाध्यायान्तर्गत पुरुषोत्तमयोग ८२, सप्तदशाध्यायान्तर्गत श्रद्धात्रयविभागयोग 
८२, तृतीय षट्क ८४, अष्टादशाध्यायान्तर्गत मोक्षसंन्यासयोग ८४ । 
५. तन्त्र मे योग ८६- ९१९ 
यम ८७, नियम ८८, आसन ८८, प्राणायाम ८८, प्रत्याहार ८९, 
धारणा ८९, ध्यान ८९, समाधि ८९ । 
६. वाम-कौल- तान्रिक योग ९२-९८ 
वाममार्ग का स्वरूप ९३, कोलमार्ग का स्वरूप ९४ तन्तरमार्ग का 
स्वरूप ९४, कुण्डलिनी का स्वरूप ९५ । 
७. शिवयोगविमर्ा ९९-९०४ 


हठयोगविमर्शं ९९, राजयोगविमर्श १००, शिवपूजा मे शिवयोगत्व 
१०१, शिवयोग मे अष्टाङ्गसाधन का स्थान १०२ । 

८. अस्पर्योग ९०५-९०८ 
योग का ध्यानयोग, गौडपाद का अस्पर्शयोग, गीता का कर्मयोग १०६ । 


९. लययोग का स्वरूप : एक यौगिक दृष्टि ९०९-१९९५ 
९०. नादानुसन्थान १९६-१९२९ 

अनहत नाद के प्रकट करने का गुप्त साधन ११८, त्रिबन्ध ११९। 
९९. पातित्रतयोग : एक परिशीलन ९२२-९२८ 


पातित्रतयोगपरायणा गान्धारी १२४, भोज की दृष्टि में पातित्रतयोग 
१२५, मनु की दृष्टि में पातित्रतयोग १२६, रामायण की दृष्टि में पातित्रतयोग 
१२७, श्रीमद्भागवत की दृष्टि में पातित्रतयोग १२८ । 


द्वितीय पटल : योगविद्या का तुलनात्मक अध्ययन 
९२. भारतीय दर्नशासख्र मे पातञ्जलयोगद्नि की प्राचीनता ९३९-९४४ 


दर्शनशास्त्र की रचना-शैली १३ १, पातञ्जलदर्शन ओर वैशेषिकदर्शन 
१३६, पातञ्जलदर्शन ओर न्यायदर्शन १३७, पातञ्जलदर्शन ओर मीमांसादर्शन 
१३८, पातञ्जलदर्शन ओर वेदान्तदर्शन १३८, पातञ्जलदर्शन ओर 
ओपनिषदिकदर्शन १३९, योगसम्प्रदाय का सिद्धान्त ९३९, वेदान्तस्मृतियोगाद्खो 
मे आसन-ध्यानादि का महत्त्व १४२, पातञ्जलयोगदर्शन ओर भक्तिदर्शन १४४ । 


९३. योगदरशन एवं भगवद्गीता ९४५- ९४८ 
पातञ्जलयोगदर्शन १४५, श्रीमद्भगवद्गीता १४५ । 


९४. भगवद्गीता मे योग का उल्लेख : एक अनुसन्धानदृष्टि ९४९ - १५३ 
९५. वेदान्तदर्शने एवं योगद्नि मे समानता ९१५४- १७२ 


सूत्र का लक्षण १५४, भाष्य का लक्षण १५४, भाष्यग्रन्थ एवं 
सूत्रकार १५५, ग्रन्थ-परम्परा १५६, शङ्कराचार्य १५६, पतञ्जलि १५७, 
योगदर्शन एवं वेदान्तदर्शन में सैद्धान्तिक समानता १५७, शङ्कराचार्य महान्‌ 
योगी १५८, वेदान्तदर्शन ओर योगदर्शन में चित्तवृत्तिनिरोध का साम्य 
१५९, वेदान्तदर्शन ओर योगदर्शन मे मनोनिग्रह की आवश्यकता १५९, 
शम १६०, दम १६०, उपरति १६०, तितिक्षा १६०, समाधान १६०, 
श्रद्धा १६०, अद्रैतवेदान्त एवं योगदर्शन में ज्ञानप्रक्रिया का साम्य १६०, 





(111) 

वेदान्त ओर योगदर्शन में अन्तःकरण की मान्यता १६२, विषयचैतन्य्‌ 
१६२, प्रमाणचेत्य १६२, प्रमातृचैतन्य १६२, विशेष १६३, अविशोषु 
९६३, लिङ्गमात्र १६३, अलिङ्ग १६३, चित्त' पद का प्रयोग ९१६४, "बुद्धिः 
पद का प्रयोग १६५, 'मन' पद का प्रयोग १६५, अस्मिता (अहङ्कार) पद 
का प्रयोग १६५, वेदान्तदर्शन ओर योगदर्शन में अविद्या की अवधारणा 
१६६, आवरणशक्ति ओर योगदर्शन १६७, विक्षेपशक्ति ओर योगदर्शन 
९१६८, ईश्वर मे उद्धारेच्छा १७०, वेदान्तदर्शन ओर योगदर्शन की मुक्ति 
१७१, निष्कर्ष १७२ | | 

१६. योग से ही वेदान्त की उत्पत्ति ९७२३ - १७८ 
९७. भारतीय प्रस्तरकला ओर योग ९७९-१८ 


कला मं योग १७९, आसन १८०, पद्मासन १८०. पर्यङ्कासन 
१८१, योगासन १८१, मुद्रां १८१. ध्यान या योगमुद्रा १८२, अभयमुद्रा 
९८२, वरदमुद्रा १८२, व्याख्यानमुद्रा १८२, ज्ञानमुद्रा १८३, भूमिस्प्शमुर 
१८३, चक्र १८३ । 


१८. योगपरम्परा : जीवनमूल्यादर्श ; जैनदर्शन एवं पातञ्जलयोग के 
परिप्रक्ष्य में ९१८५- २०० 

वेद एवं उपनिषद्‌ मेँ वर्णित योगविद्या १८६ पुराणवाडमय में 
वर्णित योगविद्या १८९, स्मृतिगरन्थों मे उल्लिखित योगविदा १८८, महाभारत 
मे प्रतिपादित योगविद्या १८८, योगवासिष्ठ मे प्रतिपादित योगविद्या १८८, 
हठयोगप्रदीपिका, पेरण्डसंहिता आदि मे प्रतिपादित योगविदा ९१८९, शैवागम 
मे प्रतिपादित योगविद्या १८९, प्रत्यभिज्ञादर्शन १९०, वेदान्तदर्न में 
प्रतिपादित योगविद्या १९०, बौद्धदर्शन मेँ वर्णित योगविद्या १९१. योगपरम्परा 
को अशकषुण्णता १९१, आदर्ग्रन्थो मे संरक्षित जीवनमूल्यो की एकरूपता 
१९२, जेनयोग एवं पातज्जलयोग मेँ प्रतिपादित जीवनमूल्य १९३, जीवन- 
मूल्यों की निरवच्छित्न परम्परा १९५. स्मृतिशाख १९५, महाभारत १९६, 
पुराण १९६, बौद्धपरम्परा १९६, जैनपरम्परा १९६. सम्यकादर्न के भेद 
९९८, सम्यकज्ञान के भेद ९९८, सम्यक्चास्रि के भेद १९८, तप के भेद 
९९८, अचौर्यमहात्रत के भेद १९९, ब्रह्मचर्य महाव्रत के भेद १९९, 
भपरिग्रहमहात्रत के भेद १९९, योगसूत्र मे वर्णित आसनादि अङ्ग २०० । 


(15) 
९९. बुद्ध की योगदृष्टि एवं पतञ्जलि : एक समन्वयात्मक विष्लेषण 
२०९-२२७ 
विशुद्धज्ञान का स्वरूप २०९१, भगवानबुद्ध की दर्शनटृष्टि २०२, 
भगवानबुद्ध के चार आर्यसत्य ओर पतञ्जलि का चतुर्व्यूहवाद २०३, दुःख- 
प्रथम आर्यसत्य २०४, दुःखसमुदय-द्वितीय आर्यसत्य २०५, दुःखनिरोध- 
तृतीय आर्यसत्य २०६, दुःखनिरोधगामिनी प्रतिपदा-चतुर्थं आर्यसत्य २०७, 
बोद्धसम्मत अष्टाङ्गिक मार्ग २०८, सम्यक्टृष्टि २०९, सम्यक्संकल्प २०९, 
सम्यक्वचन २९०, सम्यकदर्शन २१०, सम्यक्कर्मान्त २१९०, सम्यक्‌ 
आजीव २९१, सम्यक्‌ व्यायाम २९१, सम्यक्‌ स्मृति २११९, सम्यक्समाधि 
२१२, सम्यक्‌ समाधि के चार सोपानों का दृष्टान्त द्वारा स्पष्टीकरण २१३, 
योगदर्शन में प्रतिपादित ध्यान २१३, हीनयान ओर महायान मे ध्यानयोग 
२१४, बौद्ध ओर योगदर्शन में ज्ञानमूलक ध्यानयोग की स्थापना २१४, 
पलिबोध अथवा योगान्तराय २१५, भूमिविचार २९६, निर्वाण ओर कैवल्य 
को अवधारणा २१८, शून्यता : निर्वाण : निस्सीमता २१९, शून्यता : 
आत्मा : ब्रह्म-ततत्वतः एकरूप २२०, शून्यता-अनिर्वचनीय माधुर्य कौ 
अनुभूति २२०, शून्यता-परमार्थ सत्य २२०, नौद्धदर्शन में कर्म ओर 
पुनर्जन्म २२९, प्रतीत्यसमुत्पाद-द्रादशनिदान २२२, आत्मवाद ओर 
अनात्मवाद-एक ही सत्य के दो रूप २२४, अष्टादश धातु २२५, 
जीवनदर्शन के पक्षधर भगवान्‌ बुद्ध २२६, दर्शनपटल पर असमानता की 
प्रतीतिमात्र २२६, उपसंहार २२७ । 


२०. साधनाविमर्णं : बौब्ध-जैन दशन के सन्द्भंमे २२८- २३९ 


बौद्धसम्प्रदाय के साधन २३०, साधन के भेद २३१९, बौद्धसाधना 
२३२, जैनदर्शन के साधन २२३१, जैनदर्शन का साध्य २३२, जैनमत मे 
साधक की श्रेणियाँ २३४, तप-श्रुत-त्रत मेँ अन्तर २३४, मन््र-जप के प्रकार 
२३५, ध्यान का स्वरूप २३६, अर्हत परमेष्ठी २३६, सिद्ध परमेष्ठी २३६, 
आचार्य २३९, उपाध्याय २३६, साधुपरमेष्टी २३६, परम ध्यान २३६, 
व्युपरतक्रियानिवर्ति २३७, कल्याणिक विमर्श २३७, गर्भकल्याणिक २३८, 
जन्मकल्याणिक २३८, तपकल्याणिक २३८, केवल्यकल्याणिक २३८, 
मोक्षकल्याणिक २३८ । 





(>) 

योगविद्याविमर्शं 
उपनिषदो मे योग- चर्चा 


योगेन योगो ज्ञातव्यो योगो योगात्प्रवर्धति । 
योगात्संजायते ज्ञानं ज्ञानाद्योगः प्रवर्तति ।। 

“योग भारतीय अध्यात्म एवं संस्कृति की सर्वप्राचीन तथा अमूल्य 
निधि है। भारतीय वाङ्मय में योग का महत्वपूर्णं स्थान है। इसकी महत्ता न 
केवल वैचारिक गम्भीरता के कारण है, अपितु मानव जीवन के एेहिक एवं 
पारलौकिक उपलब्धियों के प्रमुख साधन होने के कारण भी है। भौतिकता से 
अनासक्तं होकर मनुष्य अपने जीवन को सार्थक बनाने के लिये एवं अभिनव 
आशाओं तथा उमंगों से परिपूर्ण करने के प्रयास मे अपनी बहिर्मुखी प्रवृत्तियों 
को अन्तर्मुखी बनाता है। अन्तर्निहित चेतना को स्वस्वरूप में स्थित करना 
चाहता हे। इस दुर्लभ लक्ष्य की प्राप्ति का एकमात्र साधन योग हे। यह 
भारतीय अध्यात्मविद्या एवं तत्त्वज्ञान के गूढ रहस्यं के रसास्वादन की कुञ्जी 
हे। योगबल के द्वारा ही ईश्वर विश्च का सृजन, नियमन एवं पालन करते है! 
योग के द्वारा ही प्राचीन ऋषियों को अपूर्वं अन्तर्दष्टि एवं प्रातिभज्ञान कौ 
प्राप्ति हुईं थी। ऋषियों ने मन्त्रों का साक्षत्कार एवं आर्ष ग्रन्थों का प्रणयन 
भी योगद्वारा ही किया था। इस प्रकार सम्पूर्ण विश्च का निर्माण योगबल से 
हुआ हे। 
आर्षं ग्रन्थ : योग की गङ्कोत्नी 

समस्त उपनिषदों में प्रत्यक्ष या परोक्षरूप से योग का वर्णन अवश्य 
हुआ हे। उपनिषदों मे योगविषय पर्याप्तरूप में प्राप्त होता हे। किन्तु योग क 
गङ्गोत्री वैदिक संहितां ही है। क्योकि वैदिक संहिताओं मेँ ही योग की 
आदिम रूपरेखा प्रस्फुटित हो चुकी थी। उपनिषदों मे यह रूपरेखा पल्लवित 
एवं पुष्पित होकर अत्यन्त सुव्यक्तरूप में अपनी परिपूर्णावस्था को प्राप्त होती 
हे। पुराण, महाभारत, तन्त्र तथा धर्मशाख्र में योग कौ यह धारा गङ्गा की 








ट योगविद्याविमर्ा 


जलधारा मे समाहित असंख्य ओषधीय गुणों की भांति, अविरल गति से 
प्रवद्ध होती हुई कालान्तर मे; मध्याहकालिक सूर्य की प्रखर रश्मयो कौ 
भाति, पतञ्जलि के योगदर्शन के रूप मे हम अध्येताओं के समक्ष आती हे। 
योग की यह धारा यहीं अवरुद्ध नही हुई, अपितु व्यास, वाचस्पति, भोज, 
विज्ञानभिक्षु, नागेशभट, सदाशिवेन्द्रसरस्वती आदि ग्रन्थकारो की रचनाओं 
से परिपुष्ट होती हुई सम्प्रति भी पुण्यसलिला भगवती भागीरथी की विमल 
धारा को भाति श्रद्धा एवं भक्ति का भाजन बनी है। योगार्णव मेँ अवगाहन 
कर प्रत्येक सम्प्रदाय के आचार्यो ने स्वकीय प्रन्थमञ्जृषा मे वैचारिकं 
योगमणियों को संरक्षित किया है। सर्वत्र योगविद्या प्रतिभासित हो रही है। 
योग प्रायोगिक विद्या 


योग सर्वोपरि प्रायोगिक विद्या है, अतः आधुनिक शब्दावली मे 
विज्ञान" कौ संज्ञा "योग" को प्राप्त है। इसे अध्यात्मविज्ञान कहते है। यह 
परम कल्याण का प्रशस्त मार्ग हे। यह मानवजीवन के एेहिक एवं पारलौकिक 
उपलब्धियों को प्राप्त कराने का मुख्य साधन है। भारतीय दर्शन मे वर्णित 
मानवजीवन के चार पुरुषार्थ धर्म-अर्थ-काम-मोक्ष की सम्यक्‌ प्राप्ति योग के 
माध्यम से हौ सम्भव है। विभिन्न दर्शनों मे इनकी प्रप्ति के लिये ज्ञान की 
व्याख्या को गई हे। किन्तु जिस प्रकार मात्र ओषधि के नामोच्चारण से सेमी 
रोगमुक्त नही हो सकता हे, उसी प्रकार केवल क्रियाहीन ज्ञान से हमे कदापि 
लक्ष्य की प्राप्ति नहीं हो सकती। सेद्धान्तिक तत्त्वज्ञान का व्यावहारिक जीवन 
म उपयोग करने का विधान योग मे बतलाया गया है। अर्थात्‌ योग मेँ मानव 
जीवन के समस्त पक्षों पर विचार कर साक्तिक जीवन व्यतीत करने का उपाय 
बतलाया गया हे। जिसके अनुसार आचरण कर मनुष्य मानवोचित उत्कर्ष को 
प्राप्त कर चरम्‌ लक्ष्य को प्राप्ति की ओर अग्रसर होता है। प्राचीन काल मे 
लोगों ने इसी के अनुसार आचरण कर उत्कृष्टता को प्राप्त किया। स्वा्गग्राह्य 
योगविद्या के आसन एवं प्राणायाम के अभ्यास से मनुष्य के जीवन मे सम्मति 
चमत्कारी परिवर्तन आया है। योगविद्या के भूमण्डलीकरण ने इस विज्ञान के 
प्रति आस्था जागरित को है। वे नतमस्तक है- योगविज्ञान के प्रति। 
उपनिषद्‌- वाङ्मयादर्शं 


भारतीय संस्कृति का मूलग्न्य वेद है एवं वेद की अन्तिम शब्दराशि 
उपनिषद्‌ नाम से विख्यात है। इस कारण उपनिषदों की महिमा भारतीय 

संस्कृति तथा दर्शन के पोषक ग्रन्थ के रूप में है। उपनिषद्‌ वेद का ज्ञानकाण्ड 
हे। यह चिरपदीप्त वह ज्ञान-दीपक है जो सृष्टि के आदि से प्रकाश देता आ 
रहा है ओर लयपर्यन्त यथावत्‌ प्रकाशित होता रहेगा। इसके प्रकाश मे वह 
अमरत्व है, जिसके द्वारा सनातन धर्म का मूल सिञ्चित हुआ हे। 

उपनिषदे समय की दृष्टि से हमसे सुदूर होते हुए भी अपने चिन्तन 
से सुदूर नहीं हैँ। वे जाति ओर भौगोलिक स्थिति के भेदो से ऊपर उठने वाली 
मानवीय आत्मा की प्रारम्भिक अन्तःपरणाओं की क्रिया को विकसित करती 
है। वे जीवन की समस्त दिशाओं में प्रकाश देने वाली अखण्ड परमज्योति 
है। परमात्मा के पुनीत मार्ग की पथप्रदर्शिका है ओर परमात्मा के विभिन्न रूपों 
के निरन्त ओर समन्वयात्मक स्वरूप का साक्षात्कार कराने वाली है 

विद्वानों ने उपनिषद्‌ शब्द की व्याख्या अनेक प्रकार से की हे, 
जिसके विवेचन से ही इस शब्द के अर्थं को सम्यक्‌ प्रकार से जाना जा 
सकता हे। उपः ओर “नि' उपसर्गपूर्वक “सद्‌ धातु से “क्विप्‌' प्रत्यय लगाने 
पर स्रीलिङ्ग मे उपनिषद्‌ शब्द निष्पन्न होता हे। षदल् विशरणगत्यवसादनेषु 
अर्थं वाली षद्‌ (सद्‌) धातु के अनुसार विशरण (हिंसन), गति (प्राप्ति) तथा 
अवसादन (शिथिल करना) अर्थ है। तदनुसार उपनिषद्‌ शब्द का अर्थ है-- 
वह विद्या जो समस्त अनर्थो को उत्पन्न करने वाले सांसारिक क्रिया-कलापों 
अर्थात्‌ अविद्या का नाश करे। इससे संसार की कारणभूता अविद्या का बन्धन 
समाप्त हो जाता है ओर ब्रह्मज्ञान की प्राप्ति होती है। 

बृहदारण्यकोपनिषद्‌ के सम्बन्धभाष्य मे शङ्कराचार्य कहते है-- 

सेयं ब्रह्मविद्या उपनिषच्छब्दवाच्या तत्पराणां स हेतोः ससारस्या- 
त्यन्तावसादनात्‌ । उपनिपूर्वस्य सदेस्तदर्थत्वात्‌ । 

बृहदारण्यकोपनिषद, सम्बन्धभाष्य पृ. ३० 

सद्‌ धातु के तीनों अर्थो की व्याख्या करते हुए शङ्कराचार्य कहते 
है “अविद्या आदि संसार के बीज का विनाश करती है, ब्रह्म की प्राप्ति 
कराती है ओर स्वर्गलोकरूप फल की प्राप्ति के कारणरूप से लोकान्तयो में 
बारम्बार प्राप्त होने वाले गर्भवास, जन्म, वृद्धावस्था एवं मरण आदि उपद्रवो 
का अवसादन करने वाली है, अर्थात्‌ इनको शिथिल करती है।"* 


६ योगविद्याविमर् 





उपनिषद्‌ शब्द का दूसरा अर्थ हे--उप = समीप, निषद्‌ = वैठना। 
गुरु के समीप में बेठना अर्थात्‌ गुरु के समीप श्रद्धापूर्वक बैठकर ज्ञान प्राप्त 
करना। याज्ञवल्क्य अपनी पत्नी मेत्रेयी को समीप बैठाकर रहस्य का ज्ञान 
कराते हें एवं अज्ञान का विनाश कर परमानन्द का मार्ग प्रशस्त करते है। 

यहां शङ होती हे कि "विद्याः पढाई नहीं जाती है अपितु मन्थ 
पटराया जाता हे। तो इस स्थिति में उपनिषदं भो ब्रूहि (केनोप. ४/७) प्रयोग 
क्यों हुआ हे? इसका उत्तर है कि ब्रह्मविद्या जिन ग्रन्थों मे उपनिषद्‌ की गड 
हे वे ग्रन्थ भी उपनिषद्‌ कहलाते है। 

वेद का अन्तिम भाग होने से उपनिषद्‌ को वेदान्त भी कहते है 
अथवा वेद का चरम तात्पर्य उपनिषद्‌ मेँ वर्णित होने के कारण भी इसे 
वेदान्त कहते हैँ - 

वेदान्तविज्ञानसुनिश्चितार्थाः । 
मुण्डकोपनिषद्‌ ३/२/६ 

वेदान्तसार में वेदान्तो नामोपनिषतप्रमाणम्‌ कहा गया है। वेदान्त से 
अतिरिक्त श्रुतिशिखा (शरुतिशिखोत्थाखण्डधीगोचरः, अद्रेतपञ्जरी) तथा श्रुतिशिरः 
(श्रुतिशिरोवचनेषु संक्षेपः, शारीरक १/१०३) आदि शब्दों का प्रयोग भी 
उपनिषद्‌ के लिये हुआ हे। उपनिषद्‌ शब्द का प्रयोग 'रहस्य' के अर्थं मे भी 
होता है। यथा-गुह्या आदेशा (छान्दोग्य उप. ३/५/२) एवं परमं गुह्यम्‌ 
(कठ उप. १/३/१७)। रहस्य का तात्पर्य उपनिषद मे वर्णित उन विचारो से 
ह, जो अन्यत्र कहीं प्राप्त नहीं होते है। रहस्य को धोतित करने वाला 
सर्वाधिक गृूढतत्तव ब्रह्म है। उपनिषद्‌ सत्य के विज्ञान को ग्रहण करती है। 
इसलिये यह उपनिषद्‌ पराविद्या, अध्यात्मविद्या तथा ब्रह्मविद्या कहलाती हे। 

उपनिषद्‌ वेद के शिरोभाग के नाम से जानी जाती है। वेद अपोौरुषेय 
हे। इस दृष्टि से उपनिषदों के स्वनाकाल का कोई प्रश्न ही नहीं उठता है। 
फिर भी तुष्यतुदुर्जनन्याय से यह मानना उचित ही होगा कि जो उपनिषद्‌ 
जिस वेद का अन्तिम भाग है, उसका रचनाकाल वही होगा जो उससे सम्बद्ध 
वेदकाहे। 

वतमान समय यें उपलब्ध उपनिषदों की संख्या मे भी मतैव्य नहीं 
हे। कु विद्वानों के अनुसार उपलब्ध उपनिषदों को संख्या दो सौसे भी 

अधिक है। भारतीय परम्परा मे उपनिषदों की संख्या एक सौ आठ बतलाईं 
गई है। मुक्तिकोपनिषद्‌ में एक सौ आठ उपनिषदों का नाम भी गिनाया गया 
है। वे सभी निर्णय सागर प्रेस मुम्बई से मूल गुटका के रूप में प्रकाशित है! 
इक्हत्तर उपनिषदों का एक संग्रह सन्‌ १९३३ मे अडियार लाइत्ररी मद्रास से 
प्रकाशित हआ हे। कोलबुक के संग्रह मे बावन उपनिषदं थी। गुजराती प्रिंटिग 
प्रेस बम्बई से प्रकाशित उपनिषद्वाक्यमहाकोष मे दो सौ तेईस उपनिषदों का 
नाम आया है। निष्कर्षं रूप में प्रधान उपनिषदों की संख्या ग्यारह अथवा तेरह 
है। ज्ञातव्य है कि शङ्कराचार्य ने ईश, केन, कठ, प्रश्न, मुण्डक, माण्डुक्य, 
तैत्तिरीय, एेतरेय, छान्दोग्य, शधेताश्चतर तथा बृहदारण्यक इन ग्यारह उपनिषदों 
पर भाष्य लिखा है। 
दरशनसिद्धान्तादर्शं 
भारतीय दर्शन के विभिन्न सम्प्रदायों पर ओपनिषद विचारधारा का 
प्रतिबिम्ब स्पष्टतः दृष्टिगोचर होता है, क्योकि सभी आस्तिक सम्प्रदाय अपने- 
अपने सिद्धान्तो का आदि सखोत उपनिषदों को ही मानते है एवम्‌ अपने पक्ष 
की पुष्टि के लिये उपनिषद्‌ मन्त्र एवं श्रुति को ही प्रमाण के रूप में उद्धूत 
करते है। यह कहा जा सकता है कि उपनिषद्‌ भारतीय दर्शन का एक एेसा 
उद्गम स्थल है, जहो से सभी दार्शनिक सम्प्रदाय अनेक सरिताओं की भोति 
प्रवाहित हुए है। उपनिषदों मे ही सभी दार्शनिक सम्प्रदायो के मूलभूत आधार 
निहित है, चाहे वे सम्प्रदाय आस्तिक हों अथवा नास्तिक। जडवाद के 
समर्थक चार्वाक ने भी तैत्तिरीयोपनिषद्‌ के मन्त्र को उद्धूत किया है-- 
स वा एषः पुरुषो अन्नरसमयः । 
तैत्तिरीयोपनिषद्‌ २८१८१ 
शून्यवाद के समर्थक बौद्ध दार्शनिक भी उपनिषद्‌ के मन्त्र को 
प्रमाणरूप मे उद्धूत करते है, जिसका अर्थ है- पहले यह असत्‌ ही था। 
असद्वा इदमग्र आसीत्‌ । ततो वै सदजायत । 
तैत्तिरीयोपनिषद्‌ १/७ 
यह मन्त्र बौद्धदर्शन में प्रमाण के रूपमे प्राप्त होता हे। कुमारिल 
भदु ने यह सिद्ध किया है कि बौद्धदर्शन के विज्ञानवाद, क्षणभङ्गवाद्‌, 
आत्मवाद्‌ तथा वैराग्यवाद सभी उपनिषद्‌ से ही निकले है-- 

विन्ञानमात्र्चषणभङ्नैरात्म्यवादानामपि उपनिषत्प्रभवत्वम्‌ । 
विषयेषु आत्यन्तिकं रागं विनिवर्तयितुमिति उपपन्नं सर्वेषां प्रामाण्यम्‌ । 
तन्त्रवार्तिक १ 


सांख्य के आचार्य सत्कार्यवाद को प्रमाणित करने वे लिये 
छान्दोग्योपनिषद्‌ का मन्त्र उद्धूत करते है 
सदेव सोम्येदमग्र आसीत्‌ । 
छान्दोग्योपनिषद्‌ ६/२॥ १ 
सत्त्व, रजस्‌ एवं तमस्‌ इन तीनों गुणों को प्रमाणित करने के लिये 
भी उपनिषद्‌ का मन्त्र ही उद्धूत करते हे-- 
अजामेकां लोहितशुक्लकृष्णाम्‌ । 
धताश्वतरोपनिषद्‌ ४/५ 
उपनिषदों मं पुरुष, प्रकृति, महत्‌, अहंकार, पञ्चमहाभूत आदि का 
भी वर्णन है-- | 
ब्रह्मणोऽ व्यक्तम्‌ । अव्यक्तान्महत्‌ । महतोऽहकारः। अहकारात्‌ 
पञ्तन्मात्राणि । पञ्चतनमात्रेभ्यः पञ्चभूतानि। पञ्चभूतेभ्योऽखिलं जगत्‌ । 
त्रशिखित्राह्मणोपनिषद्‌ १ 
इन सभी विषयों का स्पष्टीकरण सांख्यदर्शन में भी प्राप्त होता है 
योगदर्शन के मूल आधार भी उपनिषद्‌ में ही मिलते है। उपनिषदों मेँ भी योग 
का विशद विवेचन प्राप्त होता हे। उपनिषद्‌ मे जिस योग के लक्षण एवं 
अष्टङ्गयोग का वर्णन हे, वही योगदर्शन मे भी वर्णित है। उपनिषदों मे 
वेदान्त के अहंब्रह्मास्मि एवं तत्त्वमसि महावाक्यों का सार सम्ञाया गया हे। 
विवर्तवाद, माया एवं अविद्या आदि का प्रतिपादन भी उपनिषदों मेँ हआ है। 
पड्गलोपनिषद्‌ मेँ सृष्टक्रम मेँ पञ्चीकरण की प्रक्रिया का भी वर्णन है 
जीवन्मुक्त एवं विदेहमुक्त का वर्णन भी कई स्थानों पर दृष्टिगोचर होता हे। 
निष्कर्षरूप मे सभी दर्शनों का बीज उपनिषद्‌ ही है। 
पराचीन एवं अर्वाचीन सभी उपनिषदों के विषयों में मुख्य विषय 
योग ही है। उपनिषदों मे योग की साधन-प्रणाली एवं उसके भेद.-प्रभेद की 
व्याख्या हुई है, किन्तु दर्शनयुग को ही योग के पर्ण विकास का स्वर्णकाल 

कहा जा सकता है। दर्खनकाल में ही साधन-प्रधान इस विद्या ने स्वतन्त्र 
दर्शन का रूप धारण किया। योग को दर्शनरूप में विभूषित करने का महनीय 
कार्य महर्षिं पतञ्जलि ने ही किया है। इन्टोने योग को सूत्रात्मक शैली मे 
निबन्धित कर उसे चार पादों मे विभक्त किया हे। पतञ्जलि का योग 
चित्तवृत्तिनिरोध की भूमि पर प्रतिष्ठित है। पतञ्जलि के न्यायरूपलक्षण, 
युक्तिश्युंखला, प्राञ्जलता एवं उनके सिद्धान्तं को व्यावहारिकता तथा अकास्यता 
सभी कुक अतुलनीय है। उपनिषदों मे यत्र-तत्र प्राप्त अश्रुखलित योगतत्त्वं 
को पतञ्जलि ने एकत्रित कर उसे योगदर्शनशाख का रूप प्रदान किया है। 
सम्प्रति, योगविद्या के अनुसन्धत्सुओं के लिये ओपनिषद योग एवं 
पातञ्जलयोग का तुलनात्मक अनुशीलन करने के लिये उपनिषदो मे वर्णित 
योगचर्चा को यथासम्भव संस्पर्श किया जा रहा हे। 
ओपनिषद्‌- योगविद्याद्ं 
अद्वयतारकोपनिषद्‌ में तारकयोग के पूर्वार्द्धं ओर उत्तरार्द्ध दो भेद 
करते हुए उसे अमनस्कफलप्रद बतलाया हे-- 
तद्योगं च हिधा विद्धि पूर्वोत्तरविधानतः । 
पूर्वं तु तारक विद्यादमनस्क तदुत्तरमिति ।। 
अद्रयतारकोपनिषद्‌ ९ 
अमृतनादोपनिषद्‌ मे षडद्खयोग का वर्णन है। ये योग के प्रसिद्ध षडङ्घ 
से भिन्न हे। इसमें प्रत्याहार, ध्यान, प्राणायाम, धारणा, तर्क ओर समाधि- 
ये कछ: योग के अङ्ख वर्णित है 
प्रत्याहारस्तथा ध्यानं प्राणायामोऽ थ धारणा । 
तर्कश्चैव समाधिश्च षडङ्खो योग उच्यते ।। 
अमृतनादोपनिषद्‌ & 
आगम से अविरुद्ध अनुमान को "तर्क" कहा गया हे-- 
आगमस्याविरोधेन ऊहनं तर्क उच्यते ।। 
अमृतनादोपनिषद्‌ १७ पर्वाद्ध 
यद्यपि षडद्धों मे आसन का उल्लेख नहीं है किन्तु समाधि सिद्धि के 

उपाय के रूप में पद्मक, स्वस्तिक, भद्रासन ओर योगासन को मान्यता 
प्राप्त है-- 
पदमक स्वस्तिक वापि भद्रासनमथापि वा । 
बद्ध्वा योगासनं सम्यगुत्तराभिमुखस्थितः ।। 
अमृतनादोपनिषद्‌ १९ 
अमृतवबिन्दूपनिषद्‌ में विषयात्मक मन बन्ध का तथा निर्विषयक मन 
मुक्ति का कारण कहा गया हे। अर्थात्‌ विषयासक्ति से मुक्त ओर हदय में 
निरुद्ध मन जब अपने अभाव को प्राप्त होता हे, तब उसे परमपद प्राप्त 
होता है-- 
निरस्तविषयासङ्ख सन्निरुद्ध मनो हदि । 
यदा यात्यात्मनोऽ भावं तदा तत्परमं पदम्‌ ।। 
अमरतविन्दूपनिषद्‌ ४ 
तब तक हदय में मन का निरोध करना चाहिए जब तक उसका क्षय 
न हो जाय। इसी को ज्ञान कहते हँ ओर ध्यान कहते हैँ, शेष न्यायविस्तर है-- 
तावदेव निरोद्धव्यं यावद्‌ हदिगत क्षयम्‌ । 
एतज्ज्ञानं च ध्यानं च शोषो न्यायस्य विस्तरः ।। 
अम्रतबिन्दूपनिषद्‌ ५ 
इसके पश्चात्‌ ज्ञान का स्वरूप तथा ध्यान का प्रकार कहा गया हे। 
्षुरिकोपनिषद्‌ में प्रसिद्ध षडङ्ग-आसन, प्राणायाम, प्रत्याहार, धारणा, 
ध्यान तथा समाधि- संक्षेपतः कहे गये है। आसनमवस्थितः कहकर छोड़ 
दिया हे। किसी आसनविशेष का नाम नहीं लिया हेै। 
तेजोबिन्दूपनिषद्‌ उपरिवर्णित उपनिषदों से विस्तृत उपनिषद्‌ है। इसमें 
छः अध्याय हेँ। प्रथम अध्याय मे पख्रह्मस्वरूप तथा पख्रह्मावगतिसाधन 
रूप पञ्चदशाद्गयोग कहा गया है। यम, नियम, त्याग, मौन, देश, काल, 
आसन, मूलबन्ध, देहसाम्य, दृक्स्थिति, प्राणसंयमन, प्रत्याहार, धारणा, 
धर ओर समाधि--योग के ये पञ्चदश अङ्ग क्रमशः नतलाये 

यमो हि नियमस्त्यागो मौनं देशश्च कालतः । 
आसनं मूलबन्धश्च देहसाम्यं च दृकस्थितिः ।। 
प्राणसयमनं चैव प्रत्याहारश्च धारणा । 
आत्मध्यानं समाधिश्च प्रोक्तान्यङ्ानि क्रमात्‌ ।। 
तेजबिन्दूपनिषद १/१५-१६ 
"यम" आदि का स्वरूप भी भिन्न प्रकार से कहा गया हे। इसमें यम 
का लक्षण करते हुए उपनिषदकार ने लिखा है कि यह सब ब्रह्मरूप है, इस 
ज्ञान से इन्द्रियों का संयम करना ही "यम कहलाता हे। इसी का पुनः-पुनः 
अभ्यास करना चाहिए। वचन है- 
सर्व ब्रहेति वै ज्ञानादिद्ियग्रामसयमः । 
यमोऽ यमिति सप्रोक्तोऽ भ्यसनीयो मुहुर्मुहुः ।। 
तेजवबिन्दूपनिषद्‌ १/१७ 
इसके द्वितीय अध्याय मे अखण्डेकरसत्व तथा चिन्मात्रत्व-भावना 
दारा सबका एकरूप प्रतिपादन किया गया हे। तृतीय अध्याय में ब्रह्मानुभव 
का वर्णन है। चतुर्थं अध्याय में जीवन्मुक्ति तथा विदेहमुक्ति आदि का वर्णन 
हे। शोष दो अध्यायो मे वेदान्तप्रतिपाद्य तत्पदार्थं एवं त्वं पदार्थ के अभेद का 
निरूपण हे। 
त्रिशिखिब्राह्मणोपनिषद्‌--अवर्गीकृत शुक्लयजुर्वेदीय इस उपनिषद्‌ 
का प्रारम्भ सृष्टिक्रम से हआ है। इसके अनुसार योग के दो प्रकार है-- 
कर्मयोग तथा ज्ञानयोग। 
१. विहित कर्मो मे इस बुद्धि का होना कि "यह कर्तव्य कर्म है,' मन 
का एेसा नित्य बन्धन कर्मयोग कहलाता है-- 
कर्म कर्तव्यमित्येव विहितेष्वेव कर्मसु । 
बन्धनं मनसो नित्यं कर्मयोगः स उच्यते ।। 
त्रिशिखिब्राह्यणोपनिषद्‌ २५३.-२६पू. 
२. श्रेयोऽर्थ में चित्त का सदा बद्ध रहना ज्ञानयोग है, एेसा समञ्लना 
चाहिए। यह ज्ञानयोग सब सिद्धियों को देने वाला ओर मंगलकारक है-- 

यत्तु चित्तस्य सततमर्थे श्रेयसि बन्धनम्‌ । 
ज्ञानयोगः स विज्ञेयः सर्वसिद्धिकरः शिवः ।। 
व्रिशिखिब्राह्मणोपनिषद्‌ २६ पृ.-२७ उ. 
इसके अनन्तर अष्टाङ्गयोग को निर्विशेष ब्रह्मज्ञानोपाय बतलाया हे। 
इसमे योग के प्रसिद्ध अष्टाद्कः वर्णित हे-- यम, नियम, आसन, प्राणायाम, 
प्रत्याहार, धारणा, ध्यान तथा समाधि। यम के दश भेद हं-- अहिंसा, सत्य, 
अस्तेय, ब्रह्मचर्य, दया, आर्जव, क्षमा, धृति, मिताहार तथा णोच-- 
अहिसा सत्यमस्तेयं ब्रह्मचर्य दयार्जवम्‌ । 
क्षमा धृतिर्मिताहारः शौचं चेति यमा द ।। 
व्रिशिखितब्राह्यणो पनिषद्‌ ३२-३३ 
नियम के भी दश भेद हतप, सन्तोष, आस्तिक्य, दान, हरि- 
जप, वेदान्तश्रवण, ही, मति, जप तथा व्रत-- 
तपः सन्तुष्टिरास्तिक्य दानमाराधन हरेः । 
वेदान्तश्रवणं चैव हीर्मतिश्च जपो व्रतम्‌ ।। 
त्रिशिखिव्राह्मणोपनिषद्‌ ३३-३४ 
इसमे कुछ प्रमुख आसनो का वर्णन मिलता हे। आसनो के नाम 
है स्वस्तिक, गोमुख, वीर, योग, पद्म, बद्धपद्म, कुक्कुट, उत्तानकृूर्मक, 
धनु, सिंह, भद्र, मुक्त, मयूर, सिद्ध, मत्स्य पश्चिमतान तथा सुख । 
प्राणायाम का वर्णन करने से पहले इस उपनिषद्‌ में अग्निस्थान, 
नाभिस्थान, नाडीचक्र, कुण्डलिनी, नाडीकन्द, नाडीचर वायु का विशद 
प्रतिपादन किया गया हे। कवलकुम्भक, सहितकुम्भक ओर नाडीशोधक 
प्राणायाम, प्राणायाम का फल तथा प्राणधारण से रोगनाश आदि इसके 
अनन्तर कहे गये हे। वचन है-- 
सर्वरोगर्विनिर्मुक्तो जीवेद्योगी गतक्लमः । 
कुकषिरोगविनाशः स्यान्नाभिकन्देषु धारणात्‌ ।। 
त्रिशिखित्राह्यणोपनिषद्‌ १०९ 
प्रत्याहार, अष्टादश मर्मस्थानों में से प्रत्येक स्थान में मन के द्वारा 
परमात्मा को धारण करने का नाम है- 

यद्यष्टादशभेदेषु मर्मस्थानेषु धारणम्‌ । 
स्थानात्‌ स्थानं समाकृष्य प्रत्याहारः स उच्यते ।। 
त्रिशिखिब्राह्यणोपनिषद १२८-१२९ 
अष्टादश मर्मस्थानों के नाम है--पादाङ्गुषठ, गुल्फ, जंघामध्य, 
ऊरूमध्य, ऊरुमूल, पायु, हदय, शिश्न, देहमध्य, नाभि, गलकृूर्पर, तालुमध्य, 
घ्राणमूल, नेत्रमण्डल, भ्रूमध्य, रर्ध्वमूल, जानुद्रय तथा करमूल। 
धारणा; पाञ्चभौतिक देह के पाचों भूतो मे यमादि से युक्त मन को 
धारित करना है। धारणा संसार-सागर से तारने वाली है- 
पञ्चभूतमये देहे भूतेष्वेतेषु पञ्चसु ।। 
मनसो धारणं यत्तद्युक्तस्य च यमादिभिः । 
धारणा सा च ससारसागरोत्तारकारणम्‌ ।। 
त्रिशिखित्राह्यणोपनिषद्‌ १३२ उ.- १३३ 
ध्यान; स्वरूपव्याप्तरूप परम परमात्मा वासुदेव का ही चिन्तन 
करना है। ध्यान कैवल्यसिद्धि को देने वाला है। इस्के दो भेद है-- 
सगुणध्यान तथा निर्गुणध्यान। ध्यान का लक्षण है-- 
चिन्तन वासुदेवस्य परस्य परमात्मनः । 
स्वरूपव्याप्तरूपस्य ध्यान कैवल्यसिद्धिदम्‌ 1। 
त्रिशिखिब्राह्यणोपनिषद्‌ १४६- १४७ 
समाधि; चित्त की वह निर्वृत्यवस्था है जिसमें मेँ ही पख्रह्य हू, ब्रह्य 
मै हूं एेसी सम्यक्‌ स्थिति बनती हे। श्रुति है-- 
अहमेव परं ब्रह्म ब्रह्माहमिति संस्थितिः । 
समाधिः स तु विज्ञेयः सर्ववृत्तिविवर्जितः ।। 
त्रिशिखिब्राह्यणोपनिषद्‌ १६०-१६१ 
इस अवस्था में सोया हुआ सा जो चलता है, स्वभाव से ही जो सदा 
सर्वत्र निश्चल है, एेसा योगी निर्वाणपद का आश्रय करके कैवल्य प्राप्त 
करता है-- 

सुषुप्तिवद्यश्चरति स्वभावपरिनिश्चलः । 
निर्वाणपदमाश्रित्य योगी कैवल्यमश्नुते ।। 
त्रिशिखित्राह्मणोपनिषद्‌ ९६४ 
दर्शनोपनिषद्‌ मे गुरु दत्तत्रेय सांकृति नामक शिष्य को पूर्वोक्त 
अष्टाङ्गयोग का उपदेश करते हं। इसमे यम॒ ओर नियम के दश-दश भेद 
लक्षणसहित वर्णित हे। नौ आसनो का वर्णन करने के पश्चात्‌ "देह' के विषय 
मे बतलाया हे। नाडी, वायु, नाडी-देवता, नाडियों मेँ संवत्सरात्मपूर्ण 
सूर्यसञ्चार, अन्तस्तीर्थं आदि का बहत उत्तम वर्णन है। प्राणायामादि सब 
अद्धो का भी बहुत अच्छा प्रतिपादन हे। यह योगोपनिषदों मे एक उत्तम 
उपनिषद्‌ हे। 
ध्यानविन्दूपनिषद्‌ में ब्रह्मध्यानयोग प्रणवध्यान, सविशेष ब्रह्मध्यान, 
्िमूर्तिध्यान का सर्वप्रथम वर्णन मिलता हे। इसमें षडङ्गयोग की चर्चा हे। 
इसमे सिंह, पदम, भद्र तथा सिद्ध चार आसन ही कहे गये है। अन्त में 
नादानुसन्धान द्वारा आत्मदर्शन बतलाया गया हे। 
नादबिन्दूपनिषद्‌ में प्रणवोपासना तथा नादानुसन्धान कहा गया है। 
पाशुपतब्राह्यणोपनिषद्‌ में ज्ञानयोग प्रतिपादित हे। परमात्मा कौ 
हंसत्वेन भावना, अन्तर्याग, ज्ञानयज्ञरूप अश्वमेध इत्यादि अनेक विषय इसमे 
वर्णित है 
ब्रह्मविद्योपनिषद्‌ मे प्रणव कौ चारों मात्राओं का वर्णन किया 
गया हे-- 
तिस्रो मात्रार्धमात्रा च त्रयक्षरस्य शिवस्य तु । 
तिस्रो मात्रास्तथा ज्ञेयाः सोमसूर्याग्निरूपिणः । 
अर्धमात्रा तथा ज्ञेया प्रणवस्योपरि स्थिता । 
| ब्रह्मविद्योपनिषद्‌ ३-८-९ 
इसके पश्चात्‌ सुषुम्ना नाडी के विषय मेँ बतलाया है कि यह नाडी 
मृणालतन्तु के समान सूक्ष्म, ज्वाला सी उज्ज्वल ओर सूर्यसदृश प्रकाशमान 
वह परा नाड सूर्य को भेद कर परम को प्राप्त होती है ओर मूर्धा मे बहत्तर 
हजार नाडियों को भेद कर सबको व्याप्त कर रहती है। इस उपनिषद्‌ मेँ नाद 

के द्वारा मोक्षप्राप्ति, जीवस्वरूपनिरूपण, हंसविद्या, हंसयोगी के द्वारा अनुसन्धेय 
आत्मस्वरूप इत्यादि अनेक विषय वर्णित हं। 
मण्डलब्राह्मणोपनिषद्‌ मे कुल पांच ब्राह्मणखण्ड ह। इसमे सर्वप्रथम 
अष्टाङ्गयोग कहा गया है-- 
ज्ञानयुक्तयमाद्यष्टाङ्कयोग उच्यते । 
मण्डलब्राह्मणोपनिषद्‌ १/१ 
इसमें यम के चार भेद किये है-- 
शीतोष्णाहारनिद्राविजयः सर्वदा 
शान्तिर्निश्चलत्वं विषयेद्धियनिग्रहश्चेते यमाः । 
मण्डलब्राह्यणोपनिषद्‌ १/१ 
तदनन्तर नियम के दश भेद बतलाये हं 
गुरुभक्तिः सत्यमागनुरक्तिः सुखागतवस्त्वनुभवश्च तद्वस्त्वनुभवेन 
तुष्टिर्निःसङ्कता एकान्तवासो मनोनिवृत्तिः फलानभिलाषो वैराग्यभावश्च 
नियमाः । 
मण्डलब्राह्यणोपनिषद्‌ १८१ 
इसमें योग के तारकयोग तथा अमनस्कयोग दो भेद किये है-- 
तद्योग च द्विधा विद्धि पूर्वोत्तिरविभागतः । 
पूर्व तु तारक विद्यादमनस्क तदुत्तरमिति । 
मण्डलवब्राह्यणोपनिषद्‌ १/३ 
अर्थात्‌ वह योग पूर्वोत्तरे विधान से दो प्रकार काहे। पूर्वं का 
तारकयोग है ओर उत्तर का अमनस्कयोग है। तारकयोग भी द्विविध हे-- 
मूर्तितारकयोग तथा अमूर्तितारकयोग। दोनों का ही मनोयोग से अभ्यास 
करना चाहिए- | 
उभयमपि मनोयुक्तमभ्यसेत्‌ । 
मण्डलव्राह्यणोपनिषद्‌ १/३ 
महावाक्योपनिषद्‌ नामक लघुतम उपनिषद्‌ में हंसविद्या के ध्यान से 
सच्चिदानन्द परमात्मा के आविर्भाव का प्रतिपादन हुआ हे। तदनुसार 

ज्योतिर्मण्डलस्वरूप जो आदित्य हे, वही आदित्य ब्रह्म हे। जिसका हंसः 
सोऽहम्‌" इस अजपा मन्त्र से निर्देश किया जाता हे। प्राणापान कौ अनुलोम- 
प्रतिलोम गति से वह विद्या जानी जाती हे। दीर्घकाल के अभ्यास से वह 
विद्या लाभकर जब त्रिवृत्‌ आत्मा = ब्रह्म का ध्यान किया जाता हे, तब 
सच्चिदानन्द परमात्मा आविर्भूत होते हँ 
प्राणापानाभ्यां प्रतिलोमानुलोमाभ्यां समुपलभ्येव सा चिरं लब्ध्वा 
त्रिवृदात्मनि ब्रह्मण्यभिध्यायमाने सच्चिदानन्दः परमात्माविर्भवति । 
महावाक्योपनिषद्‌ १ 
योगकुण्डल्युपनिषद्‌ तीन अध्यायो में विभक्त हे। प्रथम अध्याय में 
आसन, प्राणायामादि द्वारा कुण्डलिनी योग के साधने कौ बात करते 
हए बतलाया हे कि चित्तके दो हेतु है वासना ओर प्राण। इनमें से 
किसीएक के नष्टहोने से दोनों का नाश होता हे। इनमें से प्रथम सदा प्राण 
विजित करना चाहिए, तदनन्तर मिताहार होकर आसन ओर अन्त में 
शक्तिचालन करे 
हेतुद्रय हि चित्तस्य वासना च समीरणः । 
तयोर्विनष्ट एकस्मिस्तद्द्रावपि विनश्यतः ।। 
तयोरादौ समीरस्य जयं कुयन्निरः सदा । 
मिताहारश्चासनं च शक्तिचालस्तृतीयकः ।। 
योगकुण्डल्युपनिषद्‌ १/ १-२ 
द्वितीय अध्याय मे खेचरिविद्या के प्रयोग की विधि बतलाते हुए 
अभ्यासी को अजर-अमर कहा है-- 
अथाह संप्रवक्ष्यामि विद्या खेचरिस्ञिकाम्‌ । 
यथा विज्ञानवानस्या लोकेऽ स्मिन्नजरोऽमरः ।। 
योगकुण्डल्युपनिषद्‌ २/१ 
तृतीय अध्याय में ब्रह्म, जीव, मुक्ति आदि का स्वरूप वर्णित हे। 


योगचूडामण्युपनिषद्‌ का प्रतिज्ञावाक्य ह कि योगियों के हित की 
कामना से इस उपनिषद्‌ को बतलाया जा रहा है-- 

योगचूडामणि वक्ष्ये योगिनां हितकाम्यया । 
केवल्यसिद्धिदं गूढं सेवितं योगवित्तमैः ।। 
योगचूडामण्युपनिषद्‌ ९ 
इसमे अध्यायो मे अविभक्त एक सौ इक्कीस मन्त्र हे। उपनिषद्‌ का 
प्रारम्भ योग के षडङ्ग से हआ है-- 
आसनं प्राणसंरोधः प्रत्याहारश्च धारणा । 
ध्यानं समाधिरेतानि योगाङ्घानि भवन्ति षट्‌ ।। 
योगचूडामण्युपनिषद्‌ २ 
इसमे चक्र, नाडी, वायु आदि तत्वों के प्रतिपादन के पश्चात्‌ 
प्रणवाभ्यास पर बल दिया है। प्रणवाभ्यासी को भी नाडीशोधन के लिये 
प्राणजय करना आवश्यक बतलाया है। जैसे सिंह, गज, व्याघ्र आदि को 
शनैः-शनैः वश मे किया जाता है उसी प्रकार प्राणवायु को क्रमशः सेवित 
किया जाता है, अन्यथा अनियन्व्ित वायु साधक को नष्ट कर देता है-- 
यथा सिंहो गजो व्याघ्रो भवेद्वश्यः शनैः शनैः । 
तथैव सेवितो वायुरन्यथा हन्ति साधकम्‌ ।। 
योगचूडामण्युपनिषद्‌ ११८ 
योगतत्त्वोपनिषद्‌ मे कुल एक सौ बयालीस मन्त्र हँ! इसमे अष्टङ्गसंयुक्त 
योग का विवेचन हुआ है। मोक्षप्राप्ति के लिये ज्ञान ओर योग दोनों को 
आवश्यक बतलाया गया है। जिस प्रकार योग के विना ज्ञान मोक्ष को प्राप्त 
कराने वाला नहीं हो सकता है, उसी प्रकार ज्ञानंहीन योग भी मोक्षक्मं मे 
असमर्थ है-- | 
योगहीनं कथं ज्ञानं मोक्षद भवति ध्रुवम्‌ । 
योगो हि ज्ञानहीनस्तु न क्षमो मोक्षकर्मणि । 
तस्माज्ज्ञानं च योगं च मुमु्ुर्दृढमभ्यसेत्‌ ।। 
योगतत्त्वोपनिषद्‌ उ. १४-१५. 
इसमें प्रकारान्तर से योग के चार भेद किये है--मन्त्रयोग, लययोग, 
हठयोग तथा राजयोग। वचन है-- 

योगो हि बहुधा ब्रह्मन्भिद्यते व्यवहारतः । 
मन्रयोगो लयश्चैव हठोऽ सौ राजयोगतः ।। 
योगततत्वोपनिषद्‌ १९ 
ज्ञातव्य है कि योगसूत्र के प्रामाणिक रीकाकार श्रीनारायणतीर्थ ने 
योगसिद्धान्तचन्दरिका में योग के उक्त चार भेदं को योगसूत्र में अन्वेषित 
किया हे। 
योगशिखोपनिषद्‌ में छः अध्याय हं। उपरिवर्णिति उपनिषदों की 
तुलना में यह बृहद्‌ उपनिषद है। इस उपनिषद्‌ के विषय योगतत््वोपनिषद्‌ से 
साम्य रखते है, किन्तु विषयों की प्रतिपादन-शैली उससे प्रथक्‌ हे। कुछ 
नवीन विषयों का विवेचन भी इसमें उपलब्ध हं। योगतत्त्वोपनिषद्‌ मे मन्त्रयोग 
आदि चारों योग स्वतन्तररूपेण कहे गये हं, किन्तु यहां वे क्रमिक भूमिका 
माने गये हे। तदनुसार मन्त्र, लय, हठ तथा राज--ये चार योग यथाक्रम 
चार भूमिकान्त हँ ओर सम्मिलित रूप सेये चारो एक दही योग हें, जिसे 
महायोग कहते हेँ। वचन है-- 
मन्त्रो लयो हठो राजयोगोऽन्तर्भूमिकाः क्रमात्‌ । 
एक एव चतुर्धाऽयं महायोगोऽभिधीयते ।। 
योगशिखोपनिषद्‌ १९/१२९३.-१३० 
इतना ही नहीं, मन्त्रादि चार योगों का स्वरूप भी इसमें भिन्न प्रकार 
से मिलता हे। उदाहरण के लिये राजयोग को लीजिए-- 
रजसो रेतसो योगाद्‌ राजयोग इति स्मृतिः । 
योगशिखोपनिषद्‌ १/१३७ उ. 
अर्थात्‌ रज ओर रेत के योग से राजयोग हाता है। योग का सामान्य 
स्वरूप बतलाते हए कहा हे-- 
प्राणापानसमायोगो ज्ञेयं योगचतुष्टयम्‌ । 
योगशिखोपनिषद्‌ १८१३ ८उ. 
अर्थात्‌ प्राणापान को समान करना योगचतुष्टय है। यह उपनिषद्‌ 
योगद्ृषस्या अत्यन्त उपयोगी हे। 

वराहोपनिषद्‌ पांच अध्यायं में विभक्त हे। प्रथम चार अध्यायो में 
ज्ञान की चर्या की गई है तथा अन्तिम पञ्चम अध्याय मेँ योग कहा गया है! 
इसमे अष्टाङ्गसंयुत योग के लय, मन्त्र तथा हठ तीन भेद है-- 
लयमन्त्रहठा योगा योगो हयष्टाङ्गसयुतः । 
वराहोपनिषद्‌ ५/ १०३. 
इसमे यम ओर नियम के दश-दश भेद कहे गये है 
अहिसा सत्यमस्तेयं ब्रह्मचर्य दयार्जवम्‌ । 
क्षमा धृतिर्मिताहारः शौचं चेति यमा दश ।। 
तपः सन्तोषमास्तिक्य दानमीश्वरपूजनम्‌ । 
सिद्धान्तश्रवणं चैव हीर्मतिश्च जपो व्रतम्‌ । 
एते हि नियमाः प्रोक्ता दशधैव महामते ।। 
वराहोपनिषद ५/१२-१४ 
इस उपनिषद्‌ मे अन्त मे योग के कुछ विशेष प्रकार दिये गये है, 
जैसे--कालवञ्चनोपायभूतयोग, कायदाढ्यबलादिसाधनयोग, सम्पुटयोग आदि। 
शाण्डिल्योपनिषद्‌ मे अथर्वा ऋषि शाण्डिल्य के प्रति अष्टाङ्गयोग 
का उपदेश करते है। तीन अध्यायो में विभक्त इस उपनिषद्‌ के द्वितीय एवं 
तृतीय अध्याय अत्यन्त संक्षिप्त है। यह उपनिषद्‌ प्रसिद्ध॒ अष्टाङ्गयोग का 
समर्थन करती है-- 


स होवाचाथर्वा यमनियमासनप्राणायामप्रत्याहारधारणाध्यानसमा - 
धयोऽ ष्टाङ्गानि । 
शाण्डिल्योपनिषद्‌ १/१ 
इसमे यम के दश, नियम के दश, आसन आठ, प्राणायाम के 
तीन, प्रत्याहार के पांच, धारणा के दो तथा ध्यान के दो भेद बतलाये हे! 
अन्त में दत्तात्रेय का माहात्म्य प्रतिपादित है। 
हंसोपनिषद्‌ में हंसविद्या संक्षेप से प्रतिपादित है। अजपाजप, नादानुसन्धान 
आदि तदुपायत्वेन कहे गये ह। यह अथर्ववेदीय संक्षिप्त उपनिषद्‌ है! 
अनाख्येय गुह्य हं्विद्या को जानकर साधक मृत्यु को प्राप्त नहीं होता है-- 

हंसहंसेति सदाऽयं स्वेषु देहेषु व्याप्तो वर्तते । 
यथा ह्यग्निः काष्ठेषु तिलेषु तैलमिव त विदित्वा न मृत्युमत्येति । 
हंसोपनिषद्‌ ९१ 
योगराजोपनिषद्‌ का प्रारम्भ योग के चार भेदं से होता है-- 
योगराजं प्रवध्यामि योगिनां योगसिद्धये । 
मच्रयोगो लयश्चैव राजयोगो हटठस्तथा ।। 
योगश्चतुर्विधः प्रोक्तो योगिभिस्तत्त्वदर्शिभिः । 
योगराजोपनिषद्‌ १/२ 
इसमे लययोग के प्रसङ्ग में नव चक्रों का वर्णन किया गया है| हट 
ओर राजयोग के विषय में विस्तार नहीं मिलता हे। नवचक्रध्यान की 
फलश्रुति बतलाते हए कहा है-- 
एतेषां नवचक्राणामेकेक ध्यायतो मुनेः । 
सिद्धयो मुक्तिसहिताः करस्था स्युर्दिने दिने ।। 
योगराजोपनिषद्‌ १९ 
अभी तक योगविद्याप्रधान इक्कीस उपनिषदों के अनुशीलन से 
विदित होता हं कि योगपरम्परा किस प्रकार उपनिषदवाङ्मय में संरक्षित रही। 
सवङ्गयोग का सम्पूर्णं स्वरूप इनमे स्पष्टतः परिलक्षित होता है। 
सम्प्रति, पूर्ववर्ती उन प्रमुख उपनिषदों में वर्णित योगविद्या की चर्चा 
विषयविस्तार के रूपमे की जायेगी, जिनपर आचार्य शङ्कर का प्रामाणिक 
भाष्य मिलता है। 
कठोपनिषद्‌ मं "युज्‌" धातु का प्रयोग मनस्‌ के साथ करते हृए 
"योग" विद्या को व्याख्यायित किया गया हे। तदनुसार जब पञ्च ज्ञानेन्द्रिय 
मनसहित आत्मा मेँ स्थिर होकर बेठती है, बुद्धि भी कोर चेष्टा नहीं करती. 
तब उस अवस्था को परमगति कहते हें। उसी स्थिर इन्द्रियधारणां कौ योग 
कहते हें। उस अवस्था मे साधक प्रमादरहित होता है। उत्पत्ति ओर नाश योग 
ही है। वचन है- 
यदा पञ्चावतिष्ठन्ते ज्ञानानि मनसा सह । 
बुद्धिश्च न विचेष्टति तामाहुः परमां गतिम्‌ । । 

तां योगमिति मन्यन्ते स्थिरामिद्ियधारणाम्‌ । 
अप्रमत्तस्तदा भवति योगो हि प्रभवाप्ययौ ।। 
कठोपनिषद्‌ २/३/१०-११ 
संहिता एवं ब्राह्मणग्रन्थों मे योग अनेक प्रकार के क्रिया-कलापों के 
साथ मिला हुआ मिलता है तथा सिद्धिर्यां ही उसकी लक्षय रही। एसा प्रतीत 
होता है कि मोक्षप्राप्ति के लिये जब योग का प्रयोग होने लगा तब उसको 
अध्यात्मयोग कहने लगे। उपनिषदों मे योग “अध्यात्मयोगः कहा गया हे। 
कठोपनिषद्‌ मे कहा गया है कि वह देव अर्थात्‌ आत्मा जो इतना तेजस्वी 
है कि देख नहीं सकते, जो गृूढगहन स्थान में प्रवेश कयि हुए है, गुहा मे 
वेठा हआ ओर गहर में रहने वाला है, उसको अध्यात्मयोगाधिगम के द्वारा 
जानकर धीर पुरुष हर्ष ओर शोक को त्याग देता है-- 
तं दुर्दर्शं गूढमनुप्रविष्टं गुहाहितं गहरेष्ठं पुराणम्‌ । 
अध्यात्मयोगाधिगमेन देवं मत्वा धीरो हर्षशोकौ जहाति ।। 
कठोपनिषद्‌ १/२/९२ 
"योग" शब्द का प्रयोग दर्शनविशेष के लिये होता है या क्रियात्मक 
योग के लिये? उत्तर है कि उपनिषदों मे दोनों अर्थो में योग शब्द प्रयुक्त 
मिलता है। कठोपनिषद्‌ के उक्त उद्धरण इसके प्रमाणस्वरूप हे! 
शचेताश्चतरोपषिद्‌ में क्रियात्मक योग के भी रूप, प्रकार, भेद आदि 
मिलते है। शवैताश्चतरोपनिषद्‌ के द्वितीय अध्याय मे षडद्गयोग का वर्णन प्राप्त 
है। अतः जो लोग योग का षडङ्गत्व नाथसम्प्रदाय की देन समञ्ञते है, उन्हे 
यह उपनिषद्‌ अपने मत पर विचार करने के लिये बाध्य करती हे। श्वेताश्वतर 
मे लिखा है-- 
त्रिरुन्नतं स्थाप्य समं शरीरं हदीन्धियाणि मनसा संनिवेश्य । 
ब्रह्मोडुपेन प्रतरेत विद्वान्‌ स्रोतांसि सर्वाणि भयावहानि ।। 
प्राणान्‌ प्रपीड्येह संयुक्तचेष्टः क्षीणे प्राणे नासिकयोच्छ्वसीत । 
दुष्टाश्चयुक्तमिव वाहमेनं विद्वान्‌ मनो धारयेताप्रमत्तः ।। 
धेताश्चतरोपनिषद्‌ २/८-९ 

ध्याननिर्मथनादभ्यासाद्‌ देव पञ्येन्निगृढवत्‌ । 
धेताश्चतरोपनिषद्‌ १८/१४ उ, 
अभिप्राय यह हे कि शरीर को त्रिरुत्रत अर्थात्‌ वक्षस्थल, गर्दन ओर 
सिर उन्नत तथा सम करके, मनसहित इन्द्रियो को हदय में नियत कर ब्रह्मरूप 
नौका से विद्वान्‌ समस्त भयानक प्रवाहो को तर जाय। इस शरीर में प्राणों का 
सम्यक्‌ रीति से निरोध करके युक्तचेष्ट हो ओर प्राण के क्षीण होने पर नासिका 
रारो से श्वास छोडे ओर इन दुष्ट अश्वो कं लगामरूप मन को विद्वान्‌ अप्रमत्त 
होकर धारण करे। ध्यानरूप से अत्यन्त गृढ सा जो आत्मा है, उसे देखे। 
इस उपनिषद्‌ मे योग विस्तार से कहा गया है। यजुर्वेद संहिता आदि 
मे आये कुछ योगविषयक मन्त्रों का पूरा भाष्य इसमें दिखलाई पड़ता हे। 
किन्तु आसन का वर्णन इस उपनिषद्‌ मेँ नहीं हे। जैसे श्रीमद्भगवद्रीता में 
"समं कायशिरोग्रीवम्‌' मिलता हे वेसा ही यहाँ त्रिरुत्रत दिखलाई पडता हे। 
ध्यानादि के लिये सिद्धासन तथा पद्मासन को छोड अन्य आसन अनुपयुक्त 
एवं अनावश्यक है। गोरक्षनाथ ने गोरक्षपद्धति मेँ इसी कारण ये ही दो आसन 
बतलाये है। 
धेताश्चतर उपनिषद्‌ मेँ समाधि का स्वरूप बतलाते हए कहा है-- 
यथेव विम्बं मृदयोपलिप्तं तेजोमयं भ्राजते तत्सुधान्तम्‌ । 
तद्वात्मतत््व प्रसमीक्ष्य देही एकः कृतार्थो भवति वीतशोकः ।। 
यदात्मततत्वेन तु ब्रह्मतत्त्वं दीपोपमेनेह युक्तः प्रपश्येत्‌ । 
अजं ध्रुवं सर्वतत्वैर्विशुद्धं ज्ञात्वा देवं मुच्यते सर्वपाशैः ।। 
धेताश्चतरोपनिषद्‌ २/१४- ९५ 
अर्थात्‌ जिस प्रकार कोई तेजोमय बिम्ब धूल से धूसरित हआ हो 
ओर पीछे स्वच्छ करने पर वह चमकने लगता है, उसी प्रकार उस आत्मतत्व 
को देखकर देही एकावस्था को प्राप्त होकर कृतार्थं एवं वीतशोक होता है। 
परन्तु जो देही आत्मतत्व से ब्रह्मतत्त्व को परप्रकाशक दीप की रीति से देखता 
हे, वह आत्मदेव को अज, ध्रुव, सर्वतत्वविशुद्ध जानकर सब पाशो से मुक्त 
हो जाता हे। वैदिक ग्रन्थों में प्राणविद्या का उच्च स्थान है। उपनिषदों में भी 
प्राणोपासना अनेक भावनाओं के द्वारा भिन्नभित्र प्रकार से कही गई है। 

प्रत्यक्ष सम्बन्ध योग से प्राणों का प्राणायाम के सम्बन्ध में हे। उपनिषद्वाङ्मय 
मे मोक्ष के दो उपाय बताये गये है-मनोमय तथा प्राणमय। मनोमय 
वासनाओं के क्षीण होने से होता है, किन्तु प्राणजय हो जाने से मनोजय 
अनायास सिद्ध हो जाता है। यही कारण है कि योग मेँ प्राणजय पर इतना 
बल दिया गया है। प्राणजय प्राणायाम द्वारा होता है। अत एव योग में 
प्राणायाम का महत्त्व प्रतिपादित हे। धेताश्चतर का वचन है- 
तमेकनेमि त्रिवृतं षोडशान्तं शतार्धारं वितिप्रत्यराभिः । 
अष्टकैः षड्भिर्तिश्चरूपैकपाशं त्रिमार्गभेदं द्िनिमित्तेकमोहम्‌ ।। 
पञ्चस्रोतोम्बु पञ्चयोन्यु्रवक्रा पञ्चप्राणोर्मिं पञ्चबुब््यादिमूलाम्‌ । 
पञ्ावर्ता पञ्छदुःखौोघवेगां पञश्चाशदभेदां पञ्चप्वामिधीमः ।। 
धेताश्चतरोपनिषद्‌ १/४-५ 
मुण्डकोपनिषद्‌ के तीन मुण्डकों मे दो-दो अध्याय है। इसमे योग का 
महत्त्व बतलाते हए कहा है कि वे धीर युक्तात्मा योगी सर्वत्र सर्वव्यापी ब्रह्य 
को पाकर उस सर्व मे ही प्रवेश करते है। वेदान्तविज्ञान का अर्थं परमात्मा 
जिनके चित्त में सुनिश्चित हो चुका है, जो संन्यासयोग से यत्नवान्‌ ओर 
शुद्धसत्त्व हो गये है, वे सब ब्रह्मलोक मे परान्तकाल मे परमामृत होकर मुक्त 
होते है-- 
ते सर्वगं सर्वतः प्राप्य धीरा युक्तात्मानः सर्वमेवाविशन्ति । 
वेदान्तविज्ञानसुनिश्चितार्थाः सन्यासयोगाद्यतयः शुद्धसत्त्वाः । 
ते ब्रह्मलोकेषु परान्तकाले परामृताः परिमुच्यन्ति सर्वे ।। 
मुण्डकोपनिषद्‌ २/२/५३.-६ 
आगे कहा है कि प्रजाओं के प्राणसह सम्पूर्ण चित्त मे वह आत्मा 
व्याप्त है ओर विशुद्ध चित्त मे ही विशेषरूप से प्रकट होता है-- 
एषोऽणुरात्मा चेतसा वेदितव्यो यस्मि््राणः पञ्चधा संविवेश । 
प्राणैश्चित्तं सर्वमोतं प्रजानां यस्मिन्विशुद्धे विभवत्येष आत्मा । । 
मुण्डकोपनिषद्‌ २३/१९ 
छान्दोग्योपनिषद्‌ को वृहदारण्यकोपनिषद्‌ की भाँति वृहत्तम उपनिषदों 

मे परिगणित किया जाता हे। योगविद्या का एेसा कोई पक्ष नहीं हे, जो इस 
उपनिषद्‌ मे वर्णित न हआ हो। इसके अष्टम अध्याय के चतुर्थ खण्ड में 
ब्रह्मचर्य धारण करने से ही ब्रह्मप्राप्ति का निर्णय करती हई श्रुति भगवती यह 
कहती हे-- 
तद्य एवैत ब्रह्मलोक ब्रह्यचर्योणानुविन्दन्ति तेषामेवैष ब्रह्मलोक स्तेषां सर्वेषु 
लोकेषु कामचारो भवति । 
छान्दोग्योपनिषद्‌ ८/४/३ 
अर्थात्‌ जो इस ब्रह्मलोक को ब्रह्मचर्यसाधन द्वारा प्राप्त करते हें 
उनकी सब जगह अव्याहतरूप से इच्छानुसार गति होती हे। तात्पर्य यह है 
कि योग का एक अङ्ग ब्रह्मचर्य भी हे। यह ब्रह्मचर्य पांच प्रकार के यमो में 
परिगणित हे। इसके पालन से वेदान्तवेद्य फल की प्राप्ति इस छान्दोग्योपनिषद्‌ 
मे बतलाई हे। इस प्रकार इस अष्टम अध्याय के अन्त मे-- 
आत्मनि सर्वेद्धियाणि प्रतिष्ठाप्य । 
छान्दोग्योपनिषद्‌ ८/ ९५/८१ 
यह वाक्य मिलता हे। इसका अर्थ है कि “सन इन्द्रियों को वशीकृत 
करके ब्रह्म-ध्यान-परायण हो जाय।" इन्द्रियों का वशीकार यौगिक उपायों के 
विना होना कठिन ही नहीं, अपितु असम्भव हे। इस प्रकार छान्दोग्य का हदय 
भी योग से पूर्णं सम्बन्ध रखता हे। 
छान्दोग्योपनिषद्‌ में प्राणायाम के अन्तर्गत प्राणविद्या का महत्त्व भी 
प्रतिपादित हे। इस उपनिषद्‌ के प्रथम, चतुर्थ, पञ्चम तथा सप्तम अध्याय में 
यथावसर प्राणतत्व की चर्चा हुई है 
प्राण इति होवाच, सर्वाणि ह वा इमानि भूतानि प्राणमेवाभिसविशन्ति 
प्राणमभ्युजिहते सैषा देवता प्रस्तावमन्वायत्ता ता चेदविद्रान््रास्तोष्यो मूर्धा ते 
व्यपतिष्यन्तथोक्तस्य मयेति । 
छान्दोग्योपनिषद्‌ ९/९ ९/५ 
अथाध्यात्म प्राणो वाव सवर्गः स यदा स्वपिति प्राणमेव वागप्येति 
प्राणं चक्षुः प्राणं श्रोत्र प्राणं मनः प्राणो द्येवैतान्सर्वान्सिवृक्त इति ।। 
तौवाएतौ द्रौ संवर्गौ वायुरेव देवेषु प्राणः प्राणेषु । 
छान्दोग्योपनिषद्‌ ४/३/३-४ 

बृहदारण्यकोपनिषद्‌ में भी योग का विशद वर्णन पाया जाता है-- 
तस्मादेवंविच्छान्तो दान्त उपरतस्तितिक्षुः समाहितो भूत्वाऽ ऽत्मन्येवात्मानं 
पश्यति । 
बृहदारण्यकोपनिषद्‌ ४/४/२३ 
अर्थात्‌ इस प्रकार जानने वाला इन्द्रियों ओर मन को संयमित करके 
उपरामवृत्ति धारणकर तितिक्षु होकर समाधिपरायण हो अपने अन्दर आत्मा 
को देखता है ेसा स्पष्ट विधान किया गया हे! 
फलाभिसन्धि 
उपनिषदों का गम्भीरतापूर्वक अध्ययन करने पर हम इसी निष्कं पर 
पचते है कि विना यौगिक साधनों के हमारी पारमार्थिक प्रवृत्ति अपूर्णं ही 
रहती है। समस्त उपनिषदं मे किसी न किसी रूप मे योग का समर्थन करते 
हुए उसको उपादेय बतलाया है। “योगः एक शब्दसामान्य है। वह पदविशेष 
के समीप होने पर अनेक अर्थो का बोधक है। उपनिषदं मे साधनरूप से ग्राह्य 
जो अनेक सिद्धान्त है, उनको किसी न किसी रूप में योग कहा जा सकता 
है। जैसे ज्ञानयोग, भक्तियोग, मन्त्रयोग, लययोग, क्रियायोग, ध्यानयोग, 
जपयोग, समाधियोग आदि। योगप्राप्ति ही भगवत्प्ाप्ति का एक मार्ग है, 
क्योकि यौगिक प्रक्रिया के अनुसार ही मनोनिरोध हो सकता है ओर सब 
प्रकार के साधनों मे मन का स्थैर्य पूर्णतया अपेक्षित हे। अतः उपनिषदों का 
तात्पर्य योगानुष्ठानपूर्वक ही मुक्ति की प्राप्ति से है। एेसा कोई मार्गं योगसाधना 
का नहीं है, जिस मार्गं मे योगाङ्गं की आवश्यकता न पड़ती हो। इसलिये 
जिस प्रकार दुग्ध मेँ घृत समाहित है ओर मातृश्री के उपदेशो मे शिशु का हित 
अनुप्रविष्ट है, उसी प्रकार योग उपनिषदों मे व्यवहत किया गया है। सबका 
तात्पर्य मुक्तिसाधनस्वरूप से एक ही है। इससे यह निर्विवाद सिद्ध है कि योग 
ओर उपनिषदों का प्रतिपाद्य-प्रतिपादकभावसम्बन्ध अत्यन्त घनिष्ठ हे 

श्रीमद्भागवत संस्कृत के आध्यात्मिक वाङ्मय का एक अनुपम रत्न 
है। यह अष्टादश पुराणो मे सबसे श्रेष्ट माना जाता हे। महर्षिं वेदव्यास ने 
नदियों में गङ्गा, देवताओं में विष्णु, वेष्णवों मे शिव के समान पुराणों में 
श्रीमद्भागवत को शिरोमणि बतलाकर इसको प्रधानता ओर श्रेष्ठता को 
स्पष्टरूप से अभिव्यक्त किया है-- 
निम्नगानां यथा गङ्खा देवानामच्युतो यथा । 
वैष्णवानां यथा शम्भुः पुराणानामिद्‌ तथा ।। 
श्रीमदभागवत १२/१३८१९६ 
उपनिषदों में योगविद्या प्रचुर मात्रा में वर्णित है, यह सुविज्ञ है 
तथापि संहिताओं मे विशेषतः ऋग्वेद तथा अथर्ववेद की संहिताओं में भी 
योग के अल्प या अधिक, गौणतः या मुख्यतः अनेक संकेत उपलब्ध होते 
हे। अतः वैदिक संहिताओं में ही योग की आदिम रूपरेखा हमें मिलती हे। 
उपनिषदों मे आकर योग की यह रूपरेखा अत्यन्त सुव्यक्त रूप धारण कर 
शनैः-शनैः परिपूर्णावस्था को प्राप्त करती हर्द लक्षित होती है। महाभारत, 
पुराण, तन्त्र तथा धर्मशाख में योग की यह धारा अविच्छि्र रूप से प्रवाहित 
होती हुई कालान्तर मेँ महर्षिं पतञ्जलि के योगदर्शन के रूप मे हमारे समक्ष 
आती हे। योग की यह विद्या-धारा यहीं नहीं अवरुद्ध होती, अपितु 
पतञ्जलिसूत्र के भाष्यकार, टीकाकार वृत्तिकार--व्यासदेव, वाचस्पति मिश्र, 
विज्ञानभिक्षु, भोजदेव, नागेशभद्र, भावागणेश, नारायणतीर्थ, रामानन्दयति, 
सदाशिवेन्द्रसरस्वती, अनन्तदेव पण्डित, बलदेव मिश्र आदि माननीय 
ग्रन्थकारो को रचनाओं से परिपुष्ट होती हई अद्यावधि भी हमारी श्रद्धा ओर 
भक्ति का भाजन उसी प्रकार बनी हुई हे, जिस प्रकार पुण्यसलिला भगवती 
भागीरथी कौ विमलधारा। योगविद्या के उद्गम तथा विकास के इस साद्केतिक 
वर्णन से श्रीमदभागवतवर्णित योग का स्थान पाठकों को स्पष्ट अनुभव होने 
लगेगा। श्रीमद्भागवत का योग पौराणिक योग का एक अंशमात्र है ओर 

योगशा के इतिहास की दृष्टि से उसका स्थान ओपनिषदयोग ओर 
पातञ्जलयोग के मध्यकाल में आता हेै। 

श्रीमद्भागवत मे भक्ति के साथ अष्टाङ्गयोग का भी प्रचुर वर्णन है 
यह वर्णन दो प्रकार से किया गया है। करई स्थानों पर योगसाधन कौ 
क्रियाओं का अप्रत्यक्षरूप से संकेतमात्र किया गया है। परन्तु अन्य स्थानों 
पर योग का प्रत्यक्षरूप से विशद विवेचन किया गया है। 
योग के अप्रत्यक्ष सकेत 

श्रीमद्भागवत में योग के अप्रत्यक्ष संकेत प्रायः दो प्रसं्रों मे किये 
गये मिलते है। किसी व्यक्तिविशेष की तपश्चर्या के वर्णन के अवसर पर योग 
का आश्रय लिये जाने का संकेत मिलता है तथा किसी महान्‌ व्यक्ति के इस 
भौतिक शरीर के त्यागने का जँ वर्णन है, वहाँ भी योगमार्गं का आलम्बन 
कर प्राणत्याग की घटना का संक्षिप्त परन्तु मार्मिक उल्लेख उपलब्ध होता ह। 
इस प्रकार महापुरुषों के तपश्चरण तथा शरीरत्याग के दोनों अवसरों पर 
विशेषरूप से योग की ओर संकेत किया गया मिलता है। एेसे प्रसङ्ग 
श्रीमद्भागवत मे अनेक आये है। 

अप्रत्यक्ष संकेतो मे नितान्त महत्त्वपूर्णं संकेतो का ही; स्कन्धक्रम से, 
स्थानाभाव के कारण स्वल्प विवरण प्रस्तुत किया जा रहा है-- 
९. नारदमुनि ओर योग 

(क) नारद मुनि जब बालक थे तब उन्हे अध्यात्मवेत्ता मुनियों के 
संसर्ग में रहने का सौभाग्य प्राप्त हुआ था। किशोरावस्था में ही उनको माता 
का देहपात हो गया। तब नारद जी ने उत्तरदिशा मेँ जाकर मुनियों के मुख 
से श्रुत भगवान्‌ के साक्षात्कार का निश्चय किया। तब निर्जन स्थान में उन्होने 
भगवान्‌ के चरणकमलं मे मन को एकाग्रकर ध्यान लगाया। जिससे भगवान्‌ 
ने प्रसन्न होकर अपना दर्शन दिया। इस प्रसंग में “मनःप्रणिधान' जैसे 
पारिभाषिक शब्द का उल्लेख मिलता है। वचन है- 


दिदृक्षुस्तदहं भूयः प्रणिधाय मनो हदि । 
वीक्षमाणोऽपि नापश्यमवितृप्त इवातुरः ।। 
श्रीमद्भागवत १/६८२० 

(ख) नारद जी के उपदेश से व्यास जी ने भगवान्‌ की विविध 
लीलाओं का वर्णन करने का विचार किया। तदनुसार उन्होने सरस्वती नदी 
के पश्चिम तट पर स्थित शम्याप्रास नामक आश्रम मेँ आसन लगाकर भगवान्‌ 
मे अपना मन लगाकर भक्तिपूर्वक ध्यान किया। उनका निर्मल मन इतनी 
अच्छी पद्धति से समाहित हुआ कि उन्होंने भगवान्‌ का साक्षात्कार कर लिया। 
यहो आसन ओर मनःप्रणिधान का उल्लेख स्पष्ट हआ हे। वचन है-- 

तस्मिन्स्व आश्रमे व्यासो बदरीषण्डमण्डिते । 
आसीनोऽप उपस्पृश्य प्रणिदध्यौ मनः स्वयम्‌ ।। 
भक्तियोगेन मनसि सम्यक्‌ प्रणिहितेऽमले । 
अपश्यत्पुरुषं पूर्वं माया च तदपाश्रयाम्‌ ।। 
श्रीमद्भागवत १/७/३-४ 
२. भीष्मपितामह ओर योग 

भीष्मपितामह के देहत्याग के अवसर पर व्यास जी ने ऋषि, मुनियों 
के अतिरिक्त पाण्डवों के साथ भगवान्‌ श्रीकृष्ण को भी उस स्थान पर 
उपस्थित किया है। अन्तिम अवसर पर सब लोग भीष्म को देखने के लिये 
एकत्रित हुए, श्रीकृष्ण भी पधारे। भीष्पपितामह सच्चे पारखी थे, भावुक भक्त 
थे। उन्होने श्रीकृष्ण की ललित स्तुति कौ ओर अन्त समय में मन-वचन-दृष्ट 
को वृत्तियों से अपनी आत्मा को भगवान्‌ में केन्धित कर अन्तःश्रास लिया 
ओर शान्त हो गये। इस प्रसंग में भीष्म ने अपने शरीर को योगक्रिया से 
परित्यक्त किया, यह बात स्पष्ट ही हे। अन्तिम बार श्वास को भीतर खींचकर 
ब्रह्मरन्ध्र से प्राणत्याग करना योग की महत्त्वपूर्ण क्रिया समञ्जी जाती है। सूत 
कहते है-- 

कृष्ण एवं भगवति मनोवाग्दृष्टिवृत्तिथिः । 
आत्मन्यात्मानमावेश्य सोन्तःश्वास उपारमत्‌ । 
श्रीमद्भागवत ९/८९/४२३ 
३. माता देवहूति ओर योग 

देवहूति सांख्यशाखर के प्रवर्तक कपिल मुनि की माताश्री थी। पुत्र ने 
उन्हे योग को शिक्षा दी। परिणाम यह हुआ कि माता देवहूति ने अपना 
देहत्याग समाधिस्थ होकर किया। वचन है-- 

नित्यारूढसमाधित्वात्परावृत्तगुणभ्रमा 
न सस्मार तदात्मानं स्वप्ने दृष्टमिवोत्थितः ।। 
श्रीमद्भागवत ३८३२३८२७ 
४. दक्षपुत्री सती ओर योग 
भागवत के चतुर्थ स्कन्ध मे सती के शरीरदाह की कथा वर्णित हे। 
अपने पिता दक्ष प्रजापति के द्वारा किये गये शिव जी के निरादर के कारण 
सती ने अपने शरीर को भस्म कर दिया था। गोस्वामी तुलसीदास जी “योग 
अगिन तनु जारा लिखकर योगाग्नि मे सती के भस्म होने की बात बताकर 
मौन है; परन्तु व्यास जी ने एक श्लोक में सती की समग्र योगक्रिया का 
यथार्थ वर्णन किया है-- 
कृत्वा समानावनिलौ जितासना सोदानमुत्थाप्य च नाभिचक्रतः । 
शनेै्हंदि स्थाप्य धियोरसि स्थितं कण्ठाद्‌भ्रुवोर्मध्यमनिन्दितानयत्‌ । 
एवं स्वदेहं महतां महीयसा मुहुः समारोपितमङ्कमादरात्‌ । 
जिहासती दक्षरुषा मनस्विनी दधार गात्रेष्वनिलाग्निधारणाम्‌ ।। 
श्रीमदभागवत ४/४/२५-२६ 
इस पद्य का शुकदेवकृत सिद्धान्तप्रदीप तथा विजयराघवकृत भागवत- 
चन्द्रिका व्याख्या मे अत्यन्त मार्मिक प्रतिपादन हुआ हे। तदनुसार सती ने 
सर्वप्रथम आसनजय किया। आसन लगाकर इस प्रकार बैठ गई कि प्राणसञ्चारजनित 
अङ्गसञ्चालन पूर्वतया अवरुद्ध हो गया। तब प्राण ओर अपान का निरोध कर 
उसे एकवृत्ति बना नाभिचक्र (मणिपूर) मे स्थापित किया। तदनन्तर नाभिचक्र 
से उदानवायु को उठाकर हदय (अनाहत) मे ले आयीं। निश्चयबुद्धि के साथ 
वर्ह से भी वायु को कण्ठमार्ग (विशुद्धचक्र) से भ्रूमध्य (आज्ञाचक्र) मेँ ले 
आयीं। उदानवायु को वहीं स्थापित कर सती ने अपने अङ्गं मे वायु तथा 
अग्नि की धारणा की। परिणाम स्पष्ट दिखलाई पडा कि देहयष्टि एकाएक 
भस्म हो गयी। इस वर्णन में शरीर के विभिन्न चक्रों तथा तद्द्वारा वायु को 
ऊर्ध्वगति प्रदान करने की क्रिया का उल्लेख नितान्त स्पष्टहै। ` 
५. बालक ध्रुव ओर योग 
नारद जी ने ध्रुव को आसन में स्थित होकर प्राणायाम के द्वारा प्राण, 
इन्द्रिय तथा मन के मल को दूरकर समाहित मन से भगवान्‌ का ध्यान करने 
का उपदेश किया था। वचन है-- 

प्राणायामेन त्रिवृता प्राणेन्दियमनोमलम्‌ । 
्नैर्व्युदस्याभिध्यानेन्मनसा गुरुणा गुरुम्‌ ।। 
श्रीमद्भागवत ४/८/४४६ 
ध्रव ने उसी मार्ग का अवलम्बन किया ओर अल्प समयमे ही वह 
बालक भगवान्‌ का साक्षात्कार करने में समर्थ हो गया। वचन हे 
सर्वतो मन आकृष्य हदि भूतेद्धियायम्‌ । 
ध्यायन्भगवतो रूप नाद्राक्षीत्कि्छनापरम्‌ ।। 
श्रीमदभागवत ४/८/७७ 
नारद मुनि ने बालक ध्रुव को अष्टाङ्गयोग का ही उपदेश किया था। 
इसके लिये अधोलिखित पद्य प्रमाण हे 
स्नात्वानुसवनं तस्मिन्कालिन्द्याः सलिले शिवे । 
कृत्वोचितानि निवसन्नात्मनः कल्पितासनः ।। 
प्राणायामेन त्रिवृता प्राणेन्धियमनोमलम्‌ । 
शनैर्व्युदस्याभिध्यायेन्मनसा गुरुणा गुरुम्‌ ।। 
श्रीमद्भागवत ४/८/४२३ - ४४ 
यह तथ्य उक्त उद्धरणद्रय कौ भागवतचन्द्रिका टीका के अनुशीलन 
से स्पष्ट होता हे। तदनुसार “उचितानि कृत्वा मे यम-नियम का, "कल्पितासनः ' 
मे आसन का, "मलं व्युदस्य' में प्राणायाम-प्रत्याहार का, ' ध्यायेत्‌ में ध्यान 
के धारणापूर्वक होने के कारण धारणा-ध्यान का विधान किया गया है। इससे 
सम्पूर्ण अष्टाङ्गयोग का उपदेश प्राप्त है। 
६. ऋषि दधीचि एवं योग 
दधीचि ऋषि से देवताओं ने वज्र बनाने के लिये उनकी अस्थियां 
प्रार्थित की। लोकोपकार कौ उन्नत भावना से प्रेरित होकर ऋषि ने उनकी 
प्रार्थना को स्वीकार किया तथा इन्द्रिय, प्राण, मन ओर बुद्धि का नियमन 
कर परमयोग का आश्रय लिया। उस समय उन्हें इस बात का आभास भीन 
हो सका, कि कब उनका शरीरपात हो गया। वचन है-- 

वृतो देवगणैः सर्वेग्जेन्द्रोपर्यशो भत । 
स्तूयमानो मुनिगणैस्रैलोक्य हर्षयन्निव ।। 
श्रीमद्भागवत ६/९१०/९४ 
७. वृत्रासुर एवं योग 
वृत्रासुर ने भी अपनी मृत्यु के समय भगवान्‌ के चरणकमलों मँ मन 
लगाकर समाधि के द्वारा अपने प्राणों का परित्याग किया। वचन हे-- 
सत्रं समाधाय मनो यथाह सड्धर्षणस्तच्चरणारविन्दे । 
त्वद््ररहोलुलितग्राम्यपाशो गति मुनेयम्यपविद्धलोकः ।। 
श्रीमद्भागवत ६/१ १/२१ 
८. महर्षिं कश्यप ओर योग 
अदिति ने पयोत्रत नामक महत्वपूर्ण त्रत भगवान्‌ की प्रसन्नता के 
लिये किया। भगवान्‌ प्रसन्न हो गये ओर उन्होने अदिति के उदर से जन्म 
धारण करना स्वीकार कर लिया। इधर उन अमोघदृष्टिसम्पन्न श्रीकश्यप जी ने 
समाधियोग द्वारा अपने शरीर में श्रीहरि का अंश प्रविष्ट होते देखा। तब जैसे 
वायु घर्षण से काष्ठ मेँ अग्नि उत्पन्न कर देता है, वैसे ही उन्होने समाहित 
चित्त से अदिति के गर्भं में अपनी चिरकालीन तपस्या द्वारा सुरक्षित वीर्य 
स्थापित कर दिया। वचन है-- 
उपाधावत्पति भक्त्या परया कृतकृत्यवत्‌ । 
स॒ वै समाधियोगेन कञ्यपस्तदलुध्यत ।। 
प्रविष्टमात्मनि हरेरणशं ह्यवितथेक्षणः । 
सोऽदित्यां वीर्यमाधत्त तपसा चिरसंभृतम्‌ ।। 
समाहितमना राजन्दारूण्यग्नि यथानिलः ।। 
श्रीमद्भागवत ८/८ ९७/२२-२३ 
९. श्रीकृष्ण एवं योग 
श्रीकृष्ण के जीवनचरित के अनेक प्रसङ्ग श्रीमद्भागवत के दशम स्कन्ध 
मे वर्णित हैँ, जिनमे योग का आश्रय लेकर उन्होने अत्यन्त आश्चर्यजनक 
अलौकिक घटनाओं को घटित किया है। श्रीकृष्ण तो भगवान्‌ के पूर्णावतार है 

कृष्णस्तु भगवान्‌ स्वयम्‌ । 
अतः अलोकिक घटनाओं को निष्पादित करना उनके लिये अत्यन्त 
सहज रहा। परन्तु इन सब अदभुत की उत्पत्ति श्रीकृष्ण ने अपने योगबल से 
को थी, इसका उल्लेख अनेकशः मिलता हे। उनको श्रीमदभागवत में 
अनेकशः योगी तथा योगियों में योगेश्वर बतलाया गया है। उनके योगजन्य 
कतिपय प्रसंगो का निर्देशमात्र कियाजारहाहे। 
ब्रह्मा ने ग्वालों ओर गौओं को जब पर्वत की कन्दरा में गोपनीय रूप 
से स्तेयकर रखा हआ था तब श्रीकृष्ण ने अपने शरीर को ही उतने ही गोपों 
तथा गओं के रूप में परिवर्तित कर जो चमत्कार किया था वह योग की 
कायव्यूहसिद्धि का उज्ज्वल दृष्टान्त हे। वचन हे-- 
यावद्रत्सपवत्सकाल्पक वपर्यावत्कराङ्प्रयादिक 
यावद्यष्टिविषाणवेणुदलशिग्यावद्धि भूषाम्नरम्‌ । 
यावच्छीलगुणाभिधाकृतिवयो यावद्विहारादिक सर्व विष्णुमयं 
गिरोऽङ्वदजः सर्वस्वरूपो बभौ ।। 
श्रीमदभागवत ९०/१३/८९१९ 
श्रीकृष्ण ने प्रबल दावाग्नि से गोपबन्धुओं को जो रक्षा की थी, उसमें 
उनका योगवीर्य ही प्रधान कारण था। वचन है-- 
कृष्णस्य योगवीर्य तद्योगमायानुभावितम्‌ । 
दावाग्नेरात्मनः क्षेमं वीक्ष्य ते मेनिरेऽ मरम्‌ ।। 
श्रीमद्भागवत १०/१९/१९१४ 
रसलीला के समय वृन्दावनचन्द्र श्रीकृष्ण ने जो अलौकिक लीलां 
दिखायीं, उनमें उनका योगमाया का आश्रय लेना भी एक कारण रहा। 
प्रमाण हे-- 
भगवानपि ता रात्रीः शरदोत्फुल्लमल्लिकाः । 
वीक्ष्य रन्तुं मनश्चक्रे योगमायामुपाश्रितः ।। 
श्रीमद्भागवत ९०/२९/१ 
जब यादवों के भार से भी व्यथित इस भूमण्डल को श्रीकृष्ण ने 

भारविहीन कर तथा जीवनदान देकर अपने लोक में जाने का विचार किया, 
उस समय भी श्रीकृष्ण ध्यान लगाकर अपने परम रमणीय शरीर को आग्नेयी 
योगधारणा से भस्मीभूत किये विना ज्यों के त्यों यथावत्‌ अपने शरीर के 
साथ अपने लोक में चले गये। श्रीमद्भागवत मे लिखा है-- 
भगवान्पितामह वीक्ष्य विभूतीरात्मनो विभुः । 
सयोज्यात्मनि चात्मानं पडानेत्रे न्यमीलयत्‌ ।। 
लोकाभिरामां स्वतनुं धारणाध्यानमङ्गलम्‌ । 
योगधारणयाग्नेय्या दग्ध्वा धामाविशत्स्वकम्‌ ।। 
श्रीमद्भागवत ९९/८३ १/५-& 
साधारण योगी अग्नि धारणा से अपने शरीर को भस्म कर देता हे। 
श्रीकृष्ण ने भी धारणा लगाई किन्तु अपने शरीर को भस्मीभूत किये विना 
श्रीकृष्ण सशरीर ही अपने धाम चले गये। इस प्रकार व्यास जी ने श्रीकृष्ण 
के जीवनचरितं को आदि से अन्त तक योगसिद्धियों से परिपूर्णं प्रदर्शित 
कियाहे। 
योग का प्रत्यश्च वर्णन 
अब तन जो कुछ कहा गया उससे यही प्रतीत होता है कि 
श्रीमद्भागवत में योगसम्बन्धी अनेक अप्रत्यक्ष संकेत विद्यमान हँ। अब 
श्रीमद्भागवत में अष्टाङ्गयोग का जो प्रत्यक्ष निदर्शन हे, उस पर विचार किया 
जा रहा है। ठेसा निदर्शन एक ही स्थल पर नहीं, अपितु अनेक स्थलों मं 
मिलता हे। 
श्रीमद्भागवत के तीन स्कन्धो मे योग का मुख्यरूप से वर्णन 
मिलता है-- 
९. द्वितीय स्कन्ध के प्रथम तथा द्वितीय अध्यायो मे 
२. तृतीयस्कन्ध के पञ्चविंशतितम तथा अष्टाविंशतितम अध्यायो में 
कपिल जी का अपनी माता देवहूति के प्रति योग का उपदेश 
३. एकादशस्कन्ध के त्रयोदश अध्याय में सनकादियों को हंसरूपधारी 
भगवान्‌ के द्वारा योग का वर्णन, चतुर्दश अध्याय में ध्यानयोग का वर्णन, 
पञ्चदश अध्याय मेँ अणिमादि अठारह सिद्धियों का वर्णन, एकोनविंश 

अध्याय मे यम-नियमादि का वर्णन, अष्टाविंश अध्याय मे ज्ञानयोग तथा 
एकोनत्रिंश अध्याय में भक्तियोग के साथ अष्टाङ्गयोग का वर्णन। 
श्रीमद्भागवत में अष्टाङ्गयोग की एक बड़ी विशेषता यह ह कि वह 
स्वतन्त्र साधनरूप से उपस्थित किया गया हे। साथ ही साथ अन्य साधनमार्गो 
को भी वह सहायता पर्हुचाता हे। योग भक्ति के लिये सर्वाधिक सहायकोभूत 
हे, तथापि वह ज्ञान-कर्म-भक्ति के समान एक पृथक्‌ स्वतन्त्र साधनपथ है। 
जिस पर चलकर साधकगण परमात्मा का साक्षात्कार कर सकते हे। 
योग के भेद 
श्रीमद्भागवत में योग के आठ अङ्ग बतलाये गये हें। वे हैँ--यम, 
नियम, आसन, प्राणायाम, प्रत्याहार, धारणा, ध्यान तथा समाधि। इनमें से 
यम ओर नियम का संक्षिप्त वर्णन भागवत के ग्यारहवें स्कन्ध के उन्रीसवें 
अध्याय में मिलता हे। पातञ्जलसूत्र में तो यम-नियम के पांच-पांच प्रकार 
बतलाये गये हें। परन्तु श्रीमद्भागवत में प्रत्येक के बारह भेद माने गये हे! 
यम के द्वादश भेद 
अहिंसा, सत्य, अस्तेय, असङ्ग, ही, असच्चय, आस्तिक्य, ब्रह्मचर्य, 
मोन, स्थेय, क्षमा तथा अभय। वचन है-- 
अहिसा सत्यमस्तेमसद्खो हीरसञ्चयः । 
आस्तिक्यं ब्रह्मचर्य च मौनं स्थेर्य क्षमाःभयम्‌ ।। 
श्रीमद्भागवत ११/१९/३२३३ 
नियम के द्वादश भेद 
नाह्यशौच, आभ्यन्तरशौच, जप, तप, होम, श्रद्धा, आतिथ्य, 
भगवदर्चन, तीर्थाटन, परार्थचेष्टा, सन्तोष तथा आचार्यसेवन। वचन है-- 
शोच जपस्तपो होमः शद्धातिथ्यं मदर्चनम्‌ । 
तीर्थाटनं परार्थेहा तुष्टिराचार्यसेवनम्‌ ।। 
श्रीमदभागवत ९१/१९/३४ 
यम के इन द्वादश भेदों में अहिंसा, सत्य, अस्तेय, ब्रह्मचर्य तथा 
अपरिग्रह (भागवत का षष्ठ असञ्चय) पातद्चतयोगदर्शनमें भी हें, शेष सात 

नवीन है। नियमों मे उसी भोति शौच, सन्तोष, तपः, स्वाध्याय, ईश्वरप्रणिधान 
(भागवत का अष्टम भगवदर्चन) पातञ्जलयोगदर्शन में भी है, शेष सात भेद 
अतिरिक्त है 
आसन 
यह योग का तृतीय अङ्ग हे। शुद्ध, पवित्र तथा एकान्त स्थान में 
आसन लगाना चाहिए्‌। आसन "चैलाजिनकुशोत्तर' होना चाहिए। इसका 
(कल्पितासनः शब्द के द्वारा भागवत में स्थान-स्थान पर संकेत हे। योग में 
अनेक आसन बतलाये गये है। स्वस्तिकासन में बैठे तथा उस समय अपने 
शरीर को वक्र न होने दे। श्रीमद्भागवत का वचन है-- 
शुचौ देशे प्रतिष्ठाप्य विजितासन आसनम्‌ । 
तस्मिन्‌ स्वस्ति समासीन ऋजुकायः समभ्यसेत्‌ ।। 
श्रीमद्भागवत ३/२८/८ | 
इस लोक में श्रीधरस्वामी ने (स्वस्तिकः पाठ को शुद्ध माना है, ` 
जबकि अन्य टीकाकारो ने (स्वस्ति समासीनः" पाठ ही माना है तथा पद्मासन 
अथवा सिद्धासन में सुखपूर्वक बैठे, एेसा अर्थं किया हे। अतः श्रीमद्भागवत 
मे किसी एक आसन के प्रति आदर दिखाया गया नहीं प्रतीत होता है। 
स्थान-स्थान पर टीकाकारो के संकेत से पद्म अथवा सिद्ध आसनों की ओर 
भी आग्रह दिखलाई पड़ता है। आसनस्थ होने से पूर्व धीर पुरुष को परामशं 
दिया गया है, कि गृह से निकला हुआ वह धीर पुरुष पुण्य तीर्थ के जल में 
स्नान करे ओर शुद्ध एकान्त स्थान मे विधिपूर्वक विस्तीर्ण आसन पर 
आसीन होवे- 
गृहात्‌ प्रव्रजितो धीरः पुण्यतीर्थजलाप्लुतः । 
शुचौ विविक्त आसीनो विधिवत्‌ कल्पितासने ।। 
श्रीमद्भागवत २/१/ १६ 
ज्ञातव्य है कि श्लोक में कल्पितासनः शब्द से सुखपूर्वक बैठने के 
सभी प्रकार को शास्रीय मान्यता दी गर्ह हे! 
प्राणायाम 
प्राणों आ आयाम योग का चतुर्थ अङ्ग है। पूरक, कुम्भक तथा रेचक 
छ द्वारा प्राण के मार्गं को शुद्ध करने का उपदेश किया गया है-- 

प्राणस्य शोधयेन्मार्गं पूरकुम्भकरेचकेः । 
श्रीमदभागवत ३/२८/९ 
प्राणायाम पुराणों मे दो प्रकार का बतलाया गया हे--अगर्भ तथा 
सगर्भ। अगर्भप्राणायाम वह हे, जिसमे जप तथा ध्यान के विनाही मात्रा के 
अनुसार प्राणायाम किया जाय। सगर्भप्राणायाम में जप तथा ध्यान अवश्य 
करना चाहिए। अतः दोनों मेँ सगर्भ प्राणायाम श्रेष्ठ है। अतः पुराणों मे उसी 
के करने का उपदेश किया हे। शिवपुराण की वायवीय संहिता के उत्तरखण्ड 
अध्याय सैतीस में इन दोनों के भेद तथा उपयोग का वर्णन मिलता है-- 
अगर्भश्च सगर्भश्च प्राणायामो द्विधा स्मृतः । 
जपं ध्यानं विनाऽ गर्भः सगर्भस्तत्समन्वयात्‌ ।। 
शिवपुराण 
अर्थात्‌ प्राणायाम अगर्भं ओर सगर्भं दो प्रकार का कहा गया है। जप 
ओर ध्यान के विना जो प्राणायाम होता है वह अगर्भ है ओर जप-ध्यान के 
सहित जो है वह सगर्भ हे। 
विष्णुपुराण मे कहा गया है-- 
अगर्भाद्‌ गर्भसयुक्तः प्राणायामः शताधिकः । 
तस्मात्सगर्भं कुर्वन्ति योगिनः प्राणसयमम्‌ ।। 
विष्णुपुराण ६/७/४० 
अर्थात्‌ अगर्भ से सगर्भ प्राणायाम का गुण शताधिक है। इसलिये 
योगी सगर्भं प्राणायाम करते हे। विष्णुपुराण मेँ अगर्भं को अबीज तथा सगर्भ 
को सनीज प्राणायाम कहा गया हे। 
श्रीमद्भागवत मे भी इसी सगर्भ प्राणायाम का विधान बतलाया 
गया हे। अभ्यासी प्राणायाम करता जाय साथ ही साथ अ-उ-म्‌ से प्रथित 
ब्र्माक्षर कार की मन मे आवृत्ति भी करता जाय। शकार को विना 
विस्मृत किये अपने श्वास को विजित करे 
हद्यविच्छिन्नमोड्कारं घण्टानादं बिसोर्णवत्‌ । 
प्राणेनोदीर्य तथात्र पुन; संवेशयेत्स्वरम्‌ ।। 
श्रीमद्भागवत ११/ १४/३४ 

श्रीमद्भागवत मे बतलाया गया है कि इन तीन अक्षर वाले शुद्ध 
परम ब्रह्माक्षर मन्त्र का मन से जप करे। इस ब्रह्मबीज को विना विस्मृत किए 
शास को जीतकर मन को एकाग्र करे- 


अभ्यसेन्मनसा शुद्धं त्रिवृदुब्रह्माक्षरं परम्‌ । 
मनो यच्छेज्जितश्चासो ब्रहमाबीजमविस्मरन्‌ ।। 
श्रीमद्भागवत २८९१८१७ 
जो योगी इस प्रकार सगर्भ प्राणायाम के अभ्यास से श्वासजय प्राप्त 
कर लेता है, उसके मन से आवरक मल रज तथा तम का नाश उसी प्रकार 
हो जाता है, जिस प्रकार अग्नि मे तप्त लोह से मलिनता नष्ट हो जाती हे। 
श्रीमद्भागवत का कव्चन है-- 
मनोऽ चिरात्स्याद्विरजं जितश्वासस्य योगिनः । 
वाय्वग्निभ्यां यथा लोहं ध्मातं त्यजति मलम्‌ ।। 
श्रीमद्भागवत २३८२८८१० 
ऊपर पूरक, कुम्भक तथा रेचक के क्रम से प्राणायाम करने का 
विधान बतलाया गया है। परन्तु श्रीमद्भागवत के एकादश स्कन्ध में विपरीत 
क्रम से भी प्राणायाम करने की विधि बतलाई गई है-- 
विपर्ययेणापि शनैरभ्यसेन्निजितिद्धियः । 
श्रीमद्भागवत ११/१४/८३२३. 
यहाँ विपययिणापि का अर्थं श्रीधरस्वामी ने दो प्रकार से कियाहे। 
एक अर्थ तो यह हुआ- साधारण नियम का व्यतिक्रम अर्थात्‌ रेचक, पूरक, 
कुम्भक। इसका आशय यह है कि प्रथम रेचक करे तदनन्तर कुम्भक तथा 
अन्त मेँ पूरक। कुम्भक दो प्रकार का होता है--अन्तःकुम्भक तथा बहिःकुम्भकः। 
श्रीमद्भागवत में इन दोनों का इस प्रकार वर्णन है तथा दोनों मेँ किसी एक 
के द्वारा चित्त को स्थिर करने का उपदेश किया गया हे। दूसरा अर्थं यह 
बतलाया गया है कि वाम नाडी से पूरक करे तथा दाहिनी नाडी से रेचक करे। 
दोनों ही अर्थं योगाभ्यासियों को सम्मत हे। प्राणायाम को तीनों काल में 
प्रातः, मध्याह्न तथा सायं करना चाहिए ओर प्रत्येक बार दस प्राणायाम 
करना चाहिए। इस नियम से प्राणायाम किया जाय, तो एक माह के पूर्व ही 
साधक पवन को वश मेँ कर लेता है- 

दशकृत्वच्रिषवण मासादर्वाग्‌ जितानिलः । 
श्रीमद्‌भागवत ११८ ९४/३५उ. 
प्रत्याहार 
इस प्रकार आसन, सद्ग तथा श्वास को विजित कर साधक अपनी 
इन्द्रियो को उनके तत्तद्विषयों से प्रत्यावर्तित करे। इसमें सहायकीभूत होता है 
निश्चय बुद्धि वाला मन। मन के द्वारा निश्चयात्मिका बुद्धि की सहायता से 
मनुष्य अपनी इन्द्रियों को विषयों से खींचकर उन्हे एक स्थान में रखने का 
प्रयत्न करे। 
नियच्छेद्धिषयेभ्योऽक्षान्‌ मनसा बुद्धिसारथिः । 
श्रीमदभागवत २८१८१९८ पु. 
इन्वियाणीद्धियार्थेभ्यो मनसाकृष्य तन्मनः । 
लुग्ध्या सारथिना धीरः प्रणयेन्मयि सर्वतः ।। 
श्रीमदभागवत ११/ १४/४२ 
धारणा 
मन को एक वस्तु में स्थिर करने का नाम धारणा" हे। श्रीमदभागवत 
मे दो प्रकार की धारणा बतलाई गई हे। वे ही धारणां अन्य पुराणों मे भी 
नामभेद से भगवान्‌ के दो रूप हेँ-- स्थूल तथा सृक्ष्म। इन्हीं को विष्णुपुराण 
मे मूर्तं अर्थात्‌ विश्च तथा अमूर्तं अर्थात्‌ सत्‌ रूप बतलाया गया हे। भगवान्‌ 
के इन्हीं दो रूपों में धारणा तथा ध्यान करना चाहिए। अतः श्रीमदभागवतविहित 
धारणा के दो भेद है वैराजधारणा तथा अन्तर्यामिधारणा। 
सर्वप्रथम भगवान्‌ के स्थूलरूप में ही धारणा तथा ध्यान लगाना 
चाहिए। अर्थात्‌ पहले भगवान्‌ के विरार्‌ रूप की धारणा करे। श्रीमद्भागवत 
के द्वितीय स्कन्ध के प्रथम अध्याय में भगवान्‌ के विराट्‌ रूप का इतना सुन्दर 
तथा साद्गोपाङ्ग वर्णन किया गया हे कि पद्यं को पढृते-पढृते भगवान्‌ का रूप 
नेत्रो के समक्ष अवस्थित हो जाता हे। स्थूल होने के कारण मूर्तरूप में मन 
सहज एकाग्र हो जाता हे। इसे ही वैराज धारणा कहते हे। जब यह धारणा 
साधक को सिद्ध हो जाय तब उसे अमूर्तरूप की धारणा करनी चाहिए। इसे 
ही अन्तर्यामिधारणा कहते हे। श्रीमदभागवत के अनेक स्थानों- द्वितीय 

स्कन्ध, तृतीय स्कन्ध तथा एकादश स्कन्ध के अनेक अध्यायो मे अन्तर्यामिधारणा 
का अतीव सुन्दर वर्णन मिलता है। यथा-- 
हत्पुण्डरीकमन्तः स्थमूर्ध्वनालमधोमुखम्‌ । 
ध्यात्वोर्ध्वमुखमुनिद्रमष्टपत्र सकर्णिकम्‌ ।। 
कर्णिकायां न्यसेत्‌ सूर्यसोमाग्नीनुत्तरोत्तरम्‌ । 
वह्धिमध्ये स्मरेद्रूपं ममैतग्छ्यानमङ्गलम्‌ ।। 
श्रीमद्भागवत ११८ १४/३६-२३७ 
अभिप्राय यह है कि अपने शरीर के भीतर ऊर्ध्वनाल के अधोमुख 
हत्पुण्डरीक को ऊर्ध्वमुख, विकसित, अष्टदल वाला कर्णिकायुक्त ध्यान करे। 
कर्णिका मेँ क्रमशः सूर्य, चन्द्र तथा अग्नि के मण्डल को रखे। इस अग्नि के 
भीतर आनन्दकन्द श्रीवृन्दावनचन्द्र वनमालधारी की मनमोहिनी मूरति का 
ध्यान करे। भगवान्‌ के इस मनोहारी रूप का जैसा वर्णन श्रीमदभागवत मे 
मिलता है, वैसा अन्यत्र मिलना दुर्लभ हे। व्यास जी ने अपनी समग्र 
कविताशक्ति का मानों यही समायोजन किया है। इस रूप की धारणा; जिसे 
अन्तर्यामिधारणा कहते है, तब तक करे जब तक मन निश्चल तथा स्थिर न 
हो जाय। 
ध्यान 
किसी वस्तुविशेष मे अनुस्यूत रूप से धारित मन ध्यान करे। जहो 
प्रत्यय की एकतानता होती है, उसे ध्यान कहते है-- 
तत्र प्रत्ययैकतानता ध्यानम्‌ । 
योगसूत्र ३/२ 
श्रीमद्भागवत मे ध्यान का विस्तारपूर्वक वर्णन मिलता हेै। सारांश 
यही हे कि जब तक हत्कर्णिका में भगवान्‌ के समग्र शरीर की धारणा सम्यक्‌ 
स्थिर न हो जाय, तब तक भगवान्‌ के प्रत्येक अंग का ध्यान करना चाहिए। 
अन्गं का क्रम पादादियावत्‌ हसितं गदाभृतः (चरणों से लेकर हंसते हुए मुख 
तक) है। इसका वर्णन तीसरे स्कन्ध के अडाईसवें अध्याय मेँ द्रष्टव्य हे। 
भगवान्‌ के चरण का ध्यान प्रारम्भ कर ऊपर बढ़ता जाय ओर अन्त में मुख 
के स्मित हास के ऊपर ध्यान लगावे। 





० योगविद्याविमर् 


सञ्चिन्तयेद्‌ भगवतश्चरणारविन्दं वच्राङ्कशध्वजसरोरुहलाज्छनाठ्यम्‌ । 
उन्तुङ्करक्तविलसन्नखचक्रवालज्योत्सनाभिराहतमहदूहृदयान्धकारम्‌ ।। 
श्रीमद्भागवत ३८२८८२१ 
अर्थात्‌ उत्तम प्रकार से भगवान्‌ के उन चरण-कमल का ध्यान करे 
जो चरणकमल व्र, अंकुश, ध्वजा ओर कमल के चिं से युक्त हँ तथा 
जिन्होने अपने ऊंचे उठे हए लाल-लाल नखों की ज्योत्सना से सत्पुरुषो के 
हदय के अन्धकार को अपसारित किया है। 
श्रीमद्भागवत के अगे का वचन है-- 
ध्यानायनं प्रहसितं बहुलाधरोष्ठ भासारुणायिततनुद्धिजकुन्दपडाक्ति । 
ध्यायेत्‌ स्वदेहकुहरेऽ वसितस्य विष्णोर्भक्त्यारद्रयार्पितमना न पृथग्‌ दिद्क्षेत्‌ । । 
श्रीमदभागवत ३८२८/३३ 
अर्थात्‌ हदय मे रहने वाले भगवान्‌ के उस ध्यानायनस्वरूप हदय 
का--जिस हास्य से नीचे के अधर की लालिमा अन्तस्थ कुन्दकली सदृशा 
दन्तपंक्ति को अर्ण आभा प्रदान कर रही है--अर्पित मन होकर सरस भक्ति 
से ध्यान करे, पृथक्‌ न देखे। 
समाधि 
ध्यान के पश्चात्‌ ही समाधि का स्थान है। उस समय भक्ति से 
द्रवीभूत हदय, आनन्द से रोमाञ्चित होकर उत्कण्ठा से अश्रमं की धारा में 
स्नान करने वाले भगवान्‌ का भक्त अपने चित्त को भी उसी भांति पृथक्‌ कर 
देता है, जिस प्रकार मत्स्य के मारे जाने पर मह्ुआरा बडिश (कांटे) को 
पृथक्‌ कर देता हे। उस समय निर्विषय मन अर्चि की तरह गुणप्रवाह से रहित 
होकर भगवान्‌ में लय प्राप्त कर लेता है अर्थात्‌ ब्रह्माकार में परिणत हो 
जाता है- 
एवं हरौ भगवति प्रतिलब्धभावो भक्त्या द्रवदूहृदय उत्पुलकः प्रमोदात्‌ । 
ओत्कण्ठ्यबाष्पकलया मुहुरर्धमानस्तच्चापि चित्तबडिश् शनकैर्वियुङ्क्ते । । 
मुक्ताश्रयं यहिं निर्विषयं विरक्तं निर्वाणमुच्छति मनः सहस्रा यथार्चिः । 
आत्मानमत्र पुरुषोऽ व्यधानमेकमन्वीक्षते प्रतिनिवृत्तगुणप्रवाहः ।। 





श्रीमद्‌ भागवत में योगचर्या : एक दार्शनिक पक्ष ४९ 


सोऽप्येतया चरमया मनसो निवृत्त्या तस्मिन्महिम्न्यवसितः सुखदुःखबाह्ये । 
हेतुत्वमप्यसति कर्तरि दुःखयोर्यत्स्वात्मन्विधत्त उपलब्धपरात्मकाष्ठः ।। 
श्रीमद्भागवत २३/२८/३४-३६ 
इस प्रकार श्रीहरि मे जिसका पूर्ण प्रेमभाव हो गया है, जिसका हदय 
भक्ति से द्रवीभूत हो गया है, प्रेमानन्द से जो पुलकित हो उठाहै, जो 
भूयोभूयः उत्कण्ठा से उत्पन्न हुई अक्षुधारा से स्नात रहता है, वह उस 
चित्तरूप बडिश (मछली पकड़ने के कांटे) को शनैः-शनै त्याग देता है। 
संसार का आश्रय जिसने छोड़ दिया, जो निर्विषय ओर पूर्ण विरक्त हो गया, 
वह मनरूपी वर्तिका के जल जाने पर दीपशिखा के महज्ज्योति में मिलने के 
समान निर्वाण पद को प्राप्त होता हे। त्रिगुण का प्रवाह जिससे हट गया एेसा 
वह पुरुष अपने अतिरिक्त अन्य व्यवधान न देखता हुआ अखण्ड आत्मस्वरूप 
को प्राप्त होता हे। वह पुरुष मन की इस चरम निवृत्ति से सुख-दुःख के बहिः 
उस महिमा मे लीन रहता हे। एेसी आत्मस्थिति की पराकाष्ठा को प्राप्त हुआ 
पुरुष यद्यपि अपने आप को कर्ता नहीं मानता तथापि सुख-दुःख का जो 
मूलकारण है वह अपने अन्दर देखता हे। 
उक्त वर्णित योग की यह महती विशेषता विदितं होती है कि यह 
अष्टाङ्गयोग भक्ति के साथ नितान्त सम्बद्ध हे। वास्तविक योगी शुष्क साधक 
नहीं हे, प्रत्युत भगवान्‌ की उत्तम भक्ति से आप्लावित हदय वाला परम 
भागवत है। विना भक्ति के योगविहित समाधि की निष्पत्ति कथमपि नहीं हो 
सकती। व्यास जी ने अत्यन्त स्पष्ट शब्दों मे कहा कि योग का उदेश्य 
कायाकल्प नहीं है, शरीर को केवल दृढ बनाना नहीं है। परन्तु उसका प्रधान 
उदेश्य भगवान्‌ में चित्त लगाना है, भगवत्परायण होना है-- 
केचिद्‌ देहमिमं धीराः सुकल्पं वयसि स्थिरम्‌ । 
विधाय विविधोपायैरथ युञ्जन्ति सिद्धये ।। 
न हि तत्कुशलादृत्य तदायासो हयपार्थकः । 
अन्तवत्त्वाच्छरीरस्य फलस्येव वनस्पतेः ।। 
योगं निषेवतो नित्यं कायश्चेत्कल्पतामियात्‌ । 
तच्छुदेध्यान्न मतिमान्योगमुत्सुज्य मत्परः ।। 
श्रीमद्भागवत १९/२८/४१४३ 

अर्थात्‌ कोई-कोई धीर इस देह का कल्प करने अथवा चिरायु होने 
के लिये योग के विविध उपाय किया करते हे। परन्तु कुशल (विवेकी) पुरुष 
इसका आदर नहीं करते हं। उनके अनुसार यह सारा प्रयास व्यर्थं ही जाने 
वाला होता हे, क्योकि वृक्ष के फल की तरह शरीर नाशवान्‌ हे। योगसाधन 
करने से काया यदि कल्पान्तपर्यन्त भी जीती रहे तो भी मत्परायण बुद्धिमान्‌ 
पुरुष को भगवद्योग छोडकर उसमे कभी श्रद्धा नहीं करनी चाहिरए। 
श्रीमद्भागवत का योग के विषय में यही परिनिष्ठित सिद्धान्त प्रतीत 
होता है कि योगियों के लिये जगदाधार भगवान्‌ में भक्ति के द्वारा चित्त लगाने 
के अतिरिक्त ब्रह्मप्राप्ति का अन्य कोर उपाय नहीं है-- 
न युज्यमानया भक्त्या भगवत्यखिलात्मनि । 
सदृशोऽस्ति शिवः पन्था योगिनां ब्रह्मसिद्धये ।। 
श्रीमद्भागवत ३८/२५/८९१९ 
अभिप्राय यह है कि अखिल आत्मस्वरूप भगवान्‌ मेँ लगी हई भक्ति 
के समान शिवः पन्था अर्थात्‌ कल्याणकारी मार्ग योगियों के लिये ब्रह्मप्राप्ति 
मे ओर कोई नहीं है। 





योगवासिष्ठ मे योग 
योगवासिष्ठ महारामायण भारतवर्ष के आध्यात्मिक ग्रन्थों मे बहुत 
उच्चकोटि का ग्रन्थ है। इसमे वसिष्ठ ऋषि द्वारा श्रीरामचन्द्र को किये गये 
आध्यात्मिक उपदेश का अत्यधिक सरस भाषा में वर्णन हे। इसके दार्शनिक 
सिद्धान्त बहुत सूक्ष्म ओर गहन हे! 
'योग' शब्द का अर्थ 
योगवासिष्ठ मे योग शब्द का अर्थ है--संसार-सागर से पार होने 
ठगो युक्ति- 
संसारोत्तरणे युक्तर्योग शब्देन कथ्यते । 
योगवासिष्ठ ६/ १/९ १/२३ पूर्वाद्धं 
योग का आदर्श 
योग द्वारा मनुष्य अपने यथार्थं सच्चिदानन्दस्वरूप का अनुभव कर 
लेता है। योग का ध्येय वह तुरीय नामक परम आत्मा में स्थिति हे, जिसमे 
जाग्रत्‌, स्वप्न तथा सुषुप्ति किसी भी अवस्था का अनुभव न हो ओरन ही 
इनके आगामी अनुभव का बीज भी रहे ओर जिसमें परम आनन्द का निरन्तर 
अनुभव होता रहे। यही योग का प्राप्य अनुभव हे। इस स्थिति का अनुभव 
विना उस अमृत के समुद्र में जिसमे समस्त तरंगे शान्त हो गई ह, मन के 
अस्त हए असम्भव है। वचन है-- 
तां विद्धि द्विप्रकारा त्वं चित्तोप्मधर्मिणीम्‌ । 
योगवासिष्ठ ६/१/ १३/२३ उत्तरार्ध 
जीवस्य च तुरीयाख्या स्थितिर्या परमात्मनि । 
अवस्थाबीजनिद्रादिनिर्मुक्ता चित्सुखात्मिका ।। 
योगवासिष्ठ ६/१/१२८/५० पूर्वाद्ध 
योगस्य सेयं वा निष्ठा सुखं संवेदन महत्‌ । 
योगवासिष्ठ ६/१/१२८/५१ पूर्वाद्ध 

मनस्यस्तगते पुसा तदन्यन्नोपलभ्यते । 
प्राश्नान्तामृतकल्लोले केवलामृतवारिधौ ।। 
योगवासिष्ठ ६८ १/१२८८५२ 


योग की तीन रीतियां 
योगवासिष्ठ में योग की तीन रीति्यों उपवर्णित हे। वे है- १. एकं 
तत्व को दृढभावना, २. मन की शान्ति तथा ३. प्राणों के स्पन्दन का 


निरोध। इन तीनों मे से किसी एक पर चलने से तीनों की ही सिद्धि हो 
जाती हे- 
एकतत्तवघनाभ्यासः प्राणना विलयस्तथा । 
मनोविनिग्रहश्चेति योगशगब्दार्थसग्रहः ।। 
योगवासिष्ठ ३/८ ९/६९/२७ 
एकार्थाभ्यसनप्राणरोधचेतः परिक्षयाः | 
एकस्मिन्नेव ससिद्धे ससिध्यन्ति परस्परम्‌ ।। 
योगवासिष्ठ ६/ १/६ ९/४० 
इन तीनों मे से मन को शान्त (मनोनिग्रह) करना सबसे उत्तम है। 
इसके सिद्ध हो जाने पर शीघ्र ही कल्याण हो जाता है। वचन है 
त्रिष्वेतेषु प्रयोगेषु मनः प्रशमनं वरम्‌ । 
साध्य विद्धि तदेवाशु यथा भवति तच्छिवम्‌ ।। 
योगवासिष्ठ ६/८ १/६९/२९ 
किसी को ज्ञान का अभ्यास, किसी को प्राणनिरोध ओर किसी को 
मन का शान्त करना सरल होता हे। तथापि योगवासिष्ठकार कहते हैँ कि 
प्राणों के निरोध कौ अपेक्षा मन को शान्त करना अथवा एक तत्त्व का दृढ 
अभ्यास करना अधिक सरल हे। इसीलिये इस ग्रन्थ में इन दो रीतियों का 
ही अधिक विवरण प्राप्त है। वचन है-- 
असाध्यः कस्यचिद्‌ योगः कस्यचिज्ज्ञाननिश्चयः । 
मम॒त्वभिमतः साधो सुसाध्यो ज्ञाननिश्चयः ।। 
योगवासिष्ठ ६८/९१/१३८८ 


योगवासिष्ठ मे योग ४५ 


चित्त को शान्त करने के दो उपाय हँ एक योग ओर दूसरा ज्ञान। 
योग का अर्थं है--चित्त की वृत्तियों का निरोध करना ओर ज्ञान का अर्थ 
है-- यथावस्थित वस्तु को जानना। चित्त ओर चित्त की वृत्ति (स्पन्दन) दोनों 
मे से किसी एक काक्षयहोनेसे दूसरे काभीक्षयहो जाता हे। एक गुणी 
है दूसरा उसका गुण है। एक के नष्ट होने पर दोनों ही नष्ट हो जाते हे, इसमें 
कोई सन्देह नहीं हे। वचन है-- 

द्रौ क्रमौ चित्तनाशस्य योगो ज्ञान च राघव । 
योगस्तद्वृत्तिरोधो हि ज्ञानं सम्यगवेक्षणम्‌ ।। 
योगवासिष्ठ ५/७८/८ 
चित्तचित्तपरिस्पन्दपक्षयोरेकसक्षये । 
स्वयं गुणो गुणी स्थित्वा नश्यतो द्वौ न सशयः ।। 
योगवासिष्ठ ५/७८/७ 
योगवासिष्ठानुसार योग के तीन प्रकारो का प्रतिपादन इस प्रकार 
हुआ है- 
एक ततत्वावलम्बित दृढ अभ्यास 
एक तत्तव का दृढतापूर्वक अभ्यास करने से मन शान्त होकर विलीन 
हो जाता है ओर प्राणों का स्पन्दन स्वयं ही अवरुद्ध हो जाता है। वचन है- 
एकतत्त्वघनाभ्यासाच्छान्त श्ाम्यत्यल मनः । 
तल्लीनत्वात्स्वभावस्य तेन प्राणोऽपि ज्ञास्यति ।। 
योगवासिष्ठ ६/१/६९/४८ 
योगवासिष्ठ में एक तत्त को आलम्बन बनाकर दृढाभ्यास करने को 
तीन रीतियाँ वर्णित है। वे है ब्रह्मभावना, पदार्थो के अभाव की भावना 
तथा केवलीभावना। योगवासिष्ठकार ने विस्तारपूर्वक इन प्रभेदो का प्रतिपादन 
किया है-- 

(क) ब्रह्मभावना-- प्रथमतः विचार द्वारा यह निश्चय हो जाना 
चाहिए कि जगत्‌ में केवल एक ही अनन्त आत्मतत्त्व हे ओर समस्त पदार्थ 
उसी तत्व के नाना नाम-रूप है। एतावता अनन्त आत्मतत्त्व का निश्चय करके 
मन को तन्मय बनाने का यत्न करना चाहिए। वचन है- 

विचार्य यदनन्तात्मतत्तवं तन्मयता नय । 
मनस्ततस्तल्लयेन तदेव भवति स्थिरम्‌ ।। 
योगवासिष्ठ ६/ १/६ ९/४९ 
इस प्रकार का ब्रह्माभ्यास करने से मन ब्रह्माकार होकर विलीन हो 
जाता हे ओर प्राणों की गति भी स्वयं ही अवरुद्ध हो जाती है। वचन है. 
प्रत्याहारवतां चेतः स्वयं भोग्यक्षयादिव । 
विलीयते सह प्राणैः परमेवावशिष्यते । । 
योगवासिष्ठ ६८ १/६ ९/५२ 
मन (आत्मा) जेसी-जेसी भावना करता हे वह शीघ्र ही वैसा ही हो 
जाता हे ओर वैसी ही शक्ति से पूर्ण हो जाता हे। वचन ठै-- 
यथेव भावयत्यात्मा सतत भविष्यति स्वयम्‌ । 
तथेवापूर्यते शक्त्या शीघ्रमेव महानपि ।। 
योगवासिष्ठ ४/१ १/५९ 
लौकिक दृष्टान्त द्वारा विषय को स्पष्टता प्रदान करते हए योगवासिष्टकार 
बतलाते है-- जैसे बरसाती नाले वृष्टि होने से बड़ी-बड़ी नदियों में परिवर्तित 
हो जाते है, वैसे ही भावना द्वारा मन आत्मरूप होकर अनन्त ओर सब कुछ 
हो जाता है। अर्थात्‌ अपने आप को ब्रह्म समञ्लते-समञ्चते वह एक दिन ब्रह्म 
# ` ही बन जाता है। वचन है-- 
भाविता शक्तिरात्मानमात्मतां नयति क्षणात्‌ । 
अनन्तमखिल प्रावृड्‌ मिहिका महती यथा ।। 
योगवासिष्ठ ४/९११९/६० 





(ख) असत्पदार्थविषयिणी भावना 
असत्पदार्थविषयिणी भावना अर्थात्‌ अभावभावना का अर्थ है. 
पदार्थो को अत्यन्त असत्‌ समञ्जकर उनके पारमार्थिक अभाव की दृढभावना 
करना। तदनुसार जो लोग युक्ति ओर शाख के अध्ययन द्वारा ज्ञाता ओर ज्ञेय 
ध को ४ असत्‌ समने का प्रयत्न करते है, वे ब्रह्माभ्यासी कहलाते 
। वचन है-- 

अत्यन्ताभावसम्पत्तौ ज्ञातृज्ञेयस्य वस्तुनः । 
युक्त्या श्ास््रैर्यतन्ते ये ते ब्रह्माभ्यासिनः स्थिताः ।। 
योगवासिष्ट ३८२२८२७ 
असत्य दृष्टि केक्षीण हो जाने पर ओर सत्य दृष्टि के दृढ हो जाने 
पर आत्मा निर्विकल्प ओर शुद्ध चिति का आकार धारण कर लेता हे। 
वचन है-- 
सत्यटृष्टौ प्रपन्नायामसत्ये क्षयमागते । 
निर्विकल्पचिदच्छात्मा स आत्मा समवाप्यते ।। $ 
योगवासिष्ठ ४/२ ९१/४३ 
अभिप्राय यह है कि ब्रह्म (आत्मा) के अतिरिक्त इस जगत्‌ मे ओर 
कोई दूसरा पदार्थ है ही नहीं ओर सब दृश्य पदार्थं वस्तुतः ब्रह्म ही ह, तब 
उनको नाना नाम-रूप वाला ओर भिन्न सत्ता वाला समञ्ना केवल भ्रम हे। 
टूर्य जगत्‌ के अत्यन्त अभाव को भावना के विना दूसरी ओर कोड शुभ 
गति नहीं है। वचन हे-- 
भ्रमस्य जागतस्यास्य जातस्याकाशवर्णवत्‌ । 
अत्यन्ताभावसम्बोधे यदि रूढिरलं भवेत्‌ ।। 
तज्ज्ञातं ब्रह्मणो रूपं भवेन्नान्येन कर्मणा । 
दृ्यात्यन्ताभावतस्तु ऋते नान्या शुभा गतिः । 
योगवासिष्ठ ३/७/२७-२८ 
इस तथ्य को दृढतापूर्वक समञ्च लेना चाहिए कि जागतिक पदार्थ हं 
ही नही, केवल ब्रह्म ही ब्रह्म सर्वत्र हे। इस निश्चय के अभ्यास का नाम 
ब्रह्मभावना है। एेसा करने से मन शान्त हो जाता है ओर अहंभाव ओर जगत्‌ 
का अनुभव--दोनों का लोप होकर आत्मभाव में स्थिति हो जाती है। 
वचन है-- 
अत्यन्ताभावसम्पत्ति विनाहन्ताजगस्स्थितेः । 
अनुत्यादमयी द्येषा नोदेत्येव विमुक्तता ।। 
योगवासिष्ठ ३/२ १८/१२ 

(ग) केवली भाव 
केवलीभाव उस निश्चय के अभ्यास का नाम हे, जिसमें केवल एक 
आत्मतत्व की स्थिति मानी जाय ओर समस्त दृश्य पदार्थो के असत्य होने 
की दृढभावना होने के कारण अपने द्रष्टा होने को भी असत्‌ समज्ञा जाय 
ओर अपने उस आत्मस्वरूप में स्थिति हो जाय जिसमें द्रेत का कोई भाव 
नहीं हे। वचन है-- 
यदद्रष्टुरस्याद्रषटुत्वं दृश्याभावे भवेद्‌ बलात्‌ । 
तदिद्ि केवलीभावं तत एवासतः सतः ।। 
योगवासिष्ठ ३/४/५३ 
अभिप्राय यह हे कि वायु के अवरुद्ध हो जाने पर उसकी क्रियां 
शान्त हो जाती हैँ वैसे ही केवलीभाव के प्राप्त हो जाने पर राग-द्रेष आदि 
जन्य समस्त वासनार्ण नष्ट (शान्त) हो जाती हें। वचन है-- 
तत्तामुपगते भावे रागद्रेषादिवासनाः । 
श्नाम्यन्त्यस्पन्दिते वाते स्पन्दनक्षुब्धता यथा ।। 
योगवासिष्ठ ३/४/ ५४ 
इस अवस्था में में, तुम ओर जगत्‌ आदि दृश्य के भ्रम के शान्त हो 
जाने पर ओर द्रष्टा के अनुभव में न आने पर केवलता का अनुभव उदय 
होता हे-- 
अह त्वं जगदित्यादौ प्रशान्ते दृश्यसभ्रमे । 
स्यात्‌ तादृशी केवलता स्थिते द्रष्टर्यवीक्षणे ।। 
योगवासिष्ठ ३/४/५८ 
मनोलय 


योगवासिष्ठ मे मनोलय पर दृढतापूर्वक प्रकाश डाला गया है। 
वयोकि इसमे मन को संसाररूपी चक्र का नाभिस्थान कहा गया है। तदनुसार 
मन ही संसार को उत्पत्ति का कारण ओर उसे सञ्चालित करने वाला है। मन 
के शान्त हो जाने पर जीवन में परम शान्ति आ जाती हे ओर संसार का 
अनुभव शान्त हो जाता हे। वचन हे-- 

चित्त नाभिः किलास्येह मायाचक्रस्य सर्वतः । 
स्थीयते चेत्तदाक्रम्य तन्न किञ्ित््रबाधते ।। 
योगवासिष्ठ ५/४९/४० 
संकल्पात्मक मन को बुद्धि द्वारा वशीभूत करने पर संसार की गति 
वैसे ही अवरुद्ध हो जाती है जैसे कि नाभि को पकड़ लेने पर चक्र की गति। 
वचन है-- 
तस्मिन्हुतमवष्टब्धे धिया पुरुषयत्नतः । 
गृहीतनाभिवहनान्मायाचक्र निरुख्छयते ।। 
योगवासिष्ठ ५/५०/७ 
चित्त ओर जगत्‌ में अन्योन्याभावसम्बन्ध हे। अर्थात्‌ चित्त को सत्ता 
से जगत्‌ की सत्ता है ओर जगत्‌ की सत्ता से चित्त की सत्ता है। एक का नाश 
होने पर दोनों का अभाव हो जाता है ओर एेसा प्रज्ञा, बल ओर युक्ति द्वारा 
सत्य का विचार करने पर सम्भव होता हे। वचन है-- 
चित्तसत्तैव जगत्सत्ता जगत्सत्तैव ॒चित्तकम्‌ । 
एकाभावाद्‌ हयोरनाशिः स च सत्यविचारणात्‌ ।। 
योगवासिष्ठ ४/ १७/१९ 
चित्त मे संसार की स्थिति उसी प्रकार है जिस प्रकार घट में 
घटाकाश। चित्त के नष्ट होने पर संसार उसी प्रकार नहीं रहता हे, जिस प्रकार 
घट के नष्ट होने पर घटाकाश। वचन है- 
चित्तान्तरेव ससारः कुम्भान्तः कुम्भख यथा । 
चित्तनाशो न संसारः कुम्भनाशो न कुम्भखम्‌ ।। 
योगवासिष्ठ ५/५०/९४ 
जिस प्रकार वायु का प्रवाह अवरुद्ध हो जाने पर गन्धं की अनुभवता 
अवरुद्ध हो जाती है, उसी प्रकार मन की स्पन्दनक्रिया अवरुद्ध होने पर 
तदाश्चित प्राणों की गति भी शान्त हो जाती है। वचन है-- 
शान्ते वातपरिस्यन्दे यथा गन्धः प्रशाम्यति । 
तथा शान्ते मनः स्पन्दे शाम्यन्ति प्राणवायवः ।। 
योगवासिष्ठ ६/१/६ ९८४४ 








५० योगविद्याविमर् 
चित्त के लीन हो जाने पर द्रत ओर अद्रेत दोनों की भावनाओं का 
लय होकर परम शान्त आत्मतत्त्व का ही अनुभव रह जाता हे। वचन हें 
चित्ते त्यक्ते लयं याति द्वैतमैक्य च सर्वतः । 
शिष्यते परम शान्तमच्छमेकमनामयम्‌ । | 
योगवासिष्ठ ६/८ ९८९२८४४ 
संसाररूपी दुःख से मुक्त होने का उपाय केवल मन को निगृहीत 
करना हे। इसी उपाय द्वारा मनुष्य को परम शान्ति का अनुभव होता हे। इस 
युक्ति के विना शुभ गति प्राप्त नहीं होती है। वचन ह 
ससारस्यास्य दुःखस्य सर्वोपद्रवदायिनः । 
उपाय एक एवास्ति मनसः स्वस्य निग्रहः ।। 
योगवासिष्ठ ४/३५/२ 
मन ही स्थूल होकर परिमित जीव हो जाता है ओर मन सुक्ष्म ओर 
विस्तृत होकर ब्रह्म हो जाता है। जिन कारणों के द्वारा मन स्थूलता को प्राप्त 
होकर दुःख भोगता है, वे है--अनात्मवस्तु में आत्मभाव, स्थूल देह के प्रति 
आस्था, स््री-पुत्र-कुटुम्बादि से ममत्व, युष्मद्‌-अस्मद्‌ की भावना, जरा- 
मरणादि से भय, संसार से सुख की आशा, किसी वस्तु की प्राप्ति ओर किसी 
वस्तु के त्याग का यत्न, शब्द-स्पर्शादि विषयों के भोगों के प्रति तृष्णा ओर 
भोगों की संलग्नता से विषयों से बद्ध होना आदि। वचन है-- 
अन्यात्मन्यात्मभावेन देहमात्रास्थयानया । 
पुत्रदारकुदटुम्बेश्च चेतो गच्छति पीनताम्‌ ।। 
अहकारविकारेण ममतामलहेलया । 
इदं ममेति भावेन चेतो गच्छति पीनताम्‌ ।। 
जरामरणदुःखेन व्यर्थमुन्नतिमीयुषा । 
दोषाशाविषकोशोन चेतो गच्छति पीनताम्‌ ।। 
आगमापायवपुषा विषवैषम्यासिना । 
भोगाभोगेन भीमेन चेतो गच्छति पीनताम्‌ ।। 


योगवासिष्ठ ५/५ ०/५७-५९,६३ 

मनोलय के उपाय 
जिस प्रकार मदमस्त गज को अंकुश के विना वश में नहींकियाजा 
सकता हे, उसी प्रकार मन की भी शाख्रसम्मत युक्तियों के अभ्यास के विना 
वशंगत करना सम्भव नहीं है। वचन है- 
अङ्केन विना मत्त यथा दुष्टं मतङ्गजम्‌ । 
न शक्यते मनो जेतुं विना युक्तिमनिन्दताम्‌ ।। 
योगवासिष्ठ ५/९ २/३४,३५ 
जो व्यक्ति शाख्रसम्मत युक्तियों के विना मन पर विजय प्राप्त करने 
का प्रयास करते है, उन्हे हठधर्मीं कहा जाता है क्योकि भय ओर दुःख एेसे 
व्यक्तियों का अनुगमन करते हे। वचन है- 
साधयन्ति समुत्सृज्य युक्ति ये तान्‌ हठान्विदुः । 
भयाद्‌ भयमुपायान्ति क्लेशात्क्लेशं व्रजन्ति ते ।। 
योगवासिष्ठ ५/९२/४० 
अतः योगवासिष्ठकार ने चित्त के ऊपर विजय प्राप्त करने की चार 
प्रमुख युक्तियाँ नतलाई हे। वे है--अध्यात्मप्रधान ग्रन्थों का अध्ययन, 
साधुओं का सत्सङ्ग, वासनाओं का परित्याग तथा प्राणों का निरोध। 
वचन हे-- 
अध्यात्मविद्याधिगमः साधुसङ्गम एव च । 
वासनासम्परित्यागः प्राणस्पन्दनिरोधनम्‌ ।। 
एतास्ता युक्तयः पुष्टाः सन्ति चित्तजये किल । 
योगवासिष्ठ ५/९२/२३५,३६; 
मनोलय के उपायों की अन्तर्सगति लगाते हुए योगवासिष्ठकार 
बतलाते है कि ज्ञान द्वारा वासनारहित हो जाने पर मन का नाश हो जाता 
है ओर प्राणों का स्पन्दन भी अवरुद्ध हो जाता हे। केवल शान्ति ही रह 
जाती हे। 
ज्ञानादवासनी भावं स्वनाश प्राप्तुयान्मनः । 
प्र. गस्पन्दं च नादत्ते ततः शान्तिर्हि शिष्यते ।। 
योगवासिष्ठ ६/ १/६९/३५ 

योगवासिष्ठ मे मन को शान्त करने के अनेक उपाय वर्णित है। उनमें 
से कुछ प्रमुख उपाय अधोलिखित हं 
(क) ज्ञानयुक्ति 

योगवासिष्ठकार का मत हे कि ज्ञान द्वारा मन का निरोध करना 
उतना ही सहज ओर सरल हे जितना नेत्रं को मीलित (बन्द) करना अथवा 
पुष्प को आहत करना (गौदना)। एेसा करने म अत्यल्प कष्ट नहीं होता हे। 
वचन हे 








अपि पुष्पावदलनादपि लोचनमीलनात्‌ । 
सुकरोऽहकृतेस्त्यागो न क्लेशोऽत्र मनागपि ।। 
योगवसिष्ठ ६/१/१११/३१ 
मन की सत्ता अज्ञानमूलक होने से ज्ञान द्वारा उसकी सत्ता उसी प्रकार 
सरलता से नष्ट की जा सकती है जिस प्रकार रज्जु में भासित सर्पं की सत्ता 
अथवा मरुभूमि में मृगतृष्णा के जल की सत्ता। वचन है-- 
यथा रज्ज्वा भुजङ्गत्वं मरावम्बुमतिर्यथा । 
मिथ्यावभासः स्फुरति तथा मिथ्याप्यहकृतिः ।। 
योगवासिष्ठ ६८१८९ ११/३४ 
नियम हे कि जो वस्तु अज्ञानजन्य है वह ज्ञान द्वारा तुरन्त नष्ट हो 
जाती हे। सत्य का ज्ञान होने पर यह भली-भांति निश्चित हो जाता है कि 
वस्तुतः आत्मा के अतिरिक्त ओर कोई पदार्थ नहीं है ओर मन भी असद्रूप 
है। वचन है-- 
मननं कृत्रिमं रूपं ममैतन्न यतोऽ स्म्यहम्‌ । 
इति ततत्यागतः शान्त चेतो ब्रह्म सनातनम्‌ । 
योगवासिष्ठ ४८९ १९/२७ 
(ख) संकल्पत्याग 
मन के बन्धन का कारण संकल्प हे, अतः संकल्प का अभाव ही 
मन की मुक्ति हे। वचन है-- 
सङ्कल्पनं मनोबन्धस्तद भावो विमुक्तता । 
योगवासिष्ठ ६/२/१/२७ 

संकल्परहित होने पर मनुष्य चित्तरहित हो जाता है ओर चित्तरहित 
होने से मुक्ति का उदय होता है। वचन है-- 
अचित्तत्वमसङ्कल्पान्मोक्चस्तेनाभिजायते । 
योगवासिष्ट ५/८ १३/८० 
इस प्रकार संकल्प के शान्त होने पर संसार का समस्त दुःख 
मूलसहित नष्ट हो जाता है, क्योकि संकल्प ही जगत्‌ के मिथ्या अनुभव का 
कारण है। वचन है-- 
उपान्ते हि सकल्पे उपशान्तमिदं भवेत्‌ । 
संसारदुःखमखिलं मूलादपि महामते ।। 
योगवासिष्ठ ४/५४/ १९ 
निष्कर्ष रूप मेँ कहा जा सकता है कि अपने अहंभाव का आरोहण 
करना ही संकल्प है ओर अहंभाव को शून्य करने का यत्न ही संकल्पत्याग 
कहलाता है। वचन है-- 
अहं भावनमेवाहुः कल्पनं कल्पनाविदः । 
नभोऽर्थभावनं तस्य सकल्पत्याग उच्यते ।। 
योगवासिष्ठ ६८२८ १/३ 
(ग) विषयभोग के प्रति अनासक्ति 
योगवासिष्ठकार का मत है कि विषयभोग के प्रति लिप्सा बनी रहना 
ही बन्धनस्वरूप है ओर भोगेच्छा का परित्याग ही मोक्ष कहलाता है। 
वचन है-- 
भोगेच्छामात्रको बन्धस्तत्त्यागो मोक्ष उच्यते । 
योगवासिष्ठ ४/३५/३ 
यतो यतो विरज्यते ततस्ततो विमुच्यते । | 
योगवासिष्ठ ३/६ १८/३५. 
श्रुति कहती है कि यदि प्राणी को वास्तविक रूप से भोगों से विरक्ति 
हो जाय तो तुरन्त ही उसे उच्च पद की प्राप्ति हो जाती है। वचन है-- ` 

जाता चेदरतिर्जन्तोः भोगाग्प्रति मनागपि । 
तदसौ तावतैवोच्चैः पदं प्राप्त इति श्रुतिः ।। 
योगवासिष्ठ ३/६ १/३ ४ 
संसाररूपी गर्त में पड़े हए प्राणी तब तक संसार मे भटकते रहते है 
जब तक विषयों के प्रति विरक्ति उत्पन्न नहीं हो जाती है। वचन है-- 
तावद्‌ भ्रमन्ति दुःखेषु ससारावटवासिनः । 
विरति विषयेष्वेते यावन्नायान्ति देहिनः ।। 
योगवासिष्ठ ५/८ २४/२२ 
विषय को स्पष्ट करते हुए योगवासिष्ठकार आगे निवेदन करते हैँ कि 
जैसे दीपक ओर उसका प्रकाश एक दूसरे से सम्बद्ध है वैसे ही परा दृष्टि प्राप्त 
हो जाने पर तृष्णा का क्षय हो जाता है ओर तृष्णा का क्षय हो जाने पर परा 
दृष्टि की प्राप्ति होती हे। वचन है- 
परदृष्टौ वितृष्णत्व तृष्णाभावे च दृक्सरा । 
एते मिथः स्थिते दृष्टौ तेजोदीपदजे यथा ।। 
योगवासिष्ठ ५/ २४/५३ 
(घ) इद्धियनिग्रह 
विजितेन्द्रिय वह कहलाता है जो विवेकयुक्त ओर उदार-आत्मा होता 
हे। एेसा इन्द्रियनिग्रहवान्‌ व्यक्ति संसाररूपी समुद्र मे वासनारूपी तरगों से 
आन्दोलित नहीं होता है। वचन है-- 
विवेकवानुदारात्मा विजितेन्द्रिय उच्यते । 
वासनावीचिवेगेन भवाब्धौ न स मुह्यते ।। 
योगवासिष्ठ ६/२/१६३/१५ 
जैसे मन्त्रिगण राजा की आज्ञा का पालन करते हैँ वैसे ही इन्द्रिया 
मन का अनुसरण करती है। सांसारिक विषयों से विरक्त मन इन्द्रियों को भी 
निगृहीत कर लेता है। चित्त को इन्द्रियों का नायक कहा जाता है। नायक की 
विजय सेना को विजयी बनाती है, जैसे जूता पहनने वाले के लिये सम्पूर्ण 
पृथ्वी चमड़ से ठक जाती है। अतः योगवासिष्ठकार ने इन्द्रियनिग्रह के महत्त्व 
को प्रतिपादित किया है। वचन है- 

मनो यदनुसंधत्ते तत्सर्वेन्दरियवृत्तयः । 
क्षणात्सपादयन्त्येता राजाज्ञामिव मन्नरिणः ।। 
 योगवासिष्ठ ३/१ १४/४७ 
चित्तमिद्धियसेनाया नायकं तज्जयाज्जयः । 
उपानद्रूढपादस्य ननु चर्मावृतेव भूः ।। 
योगवासिष्ठ ६/२/ १६३८६ 
(ङ) वासनाक्षय 
वासना चित्त का स्वरूप है। वासना शब्द का अर्थ है--इच्छा। एक 
शब्द मे वासना ओर चित्त पर्याय है। योगवासिष्ठकार ने वासनिक चित्त के 
क्षय का प्रतिपादन किया है। वचन है-- 
वासनैव महाराज ! स्वरूप विद्धि चेतसः । 
चित्तशब्दस्तु पर्यायो वासनाया उदाहतः ।। 
योगवासिष्ठ ६८ १/९४/५, 
वह पनुष्य जिसकी समस्त वासनां क्षीण हो गई है, जीवन्मुक्त कहा 
जाता है। किन्तु बन्धनग्रस्त व्यक्ति जीवन्मुक्त अवस्था का अनुभव नहीं कर 
सकता है। वचन रहै- 
प्रक्षीणवासना येह जीवतां जीवनस्थितिः । 
अमुक्तेरपरिज्ञाता सा जीवन्मुक्ततोच्यते ।। 
योगवासिष्ठ ३८२२/८ 
वासनात्याग की युक्ति को बतलाते हए वासिष्ठकार आगे लिखते हं 
कि सर्वप्रथम तामसी वासनाओं का परित्याग करके मन में मैत्री आदि 
सात्विक भावनाओं का विकास करना चाहिए। वचन हे- 
तामसीर्वासनाः पूर्व त्यक्त्वा विषयवासिताः । 
मैत्यादिभावनानाम्नीं गृहाणामलवासनाम्‌ ।। 
योगवासिष्ठ ४८५७८२० 
विकसित मैत्र्यादि भावना का जनमानस में प्रयोग करता हआ 
अन्ततः इस सात््विकवृत्ति का निरोध करना चाहिए ओर एेसा करने से साधक 

की चित्तगतवासना का क्षय हो जाता ह। तब केवल चिन्मात्रावस्थाक वासना 
ही चित्त मे अवशिष्ट रहती है। वचन हे 
तामप्यन्तः परित्यज्य ताभ्िर्व्यवहरन्नपि । 
अन्तः शान्तसमस्तेहो भव चिन्मात्रवासनः ।। 
योगवासिष्ठ ४/५७/२ १ 
अन्ततः मन ओर बुद्धिसहित उस वासना का भी परित्याग करके जो 
अवस्था शेष रहे, उसमें ध्यानिक स्थिरता प्राप्त करे। वचन है-- 
तामप्यथ परित्यज्य मनोलुद्धिसमन्विताम्‌ । 
शोषे स्थिरसमाधानो येन त्यजसि तत्यज ।। 
योगवासिष्ठ ४/५७/२२ 
इस प्रकार विशिष्ट वासना द्वारा अन्यान्य वासनां का परित्याग 
करके अन्ततः उसका भी त्याग कर देना चाहिए। एतावता उस ज्ञानवान्‌ पुरुष 
के मन में, जिसने इस भावना से कि सब कुछ ब्रह्म ही है अपना अज्ञान नष्ट 
कर लिया है, कभी वासना का उदय नहीं होता हे। वचन है-- 


यस्य मौर्ख्य क्षय यातं सर्व ब्रह्मेति भावनात्‌ । 
नोदेति वासना तस्य प्राज्ञस्येवाम्बुधिर्मरौ ।। 
योगवासिष्ठ ६/१/८७/२५ 
जिस प्रकार दीप-प्रज्ज्वलन से अन्धकार नष्ट होकर प्रकाश का उदय 
होता हे उसी प्रकार परमार्थ के ज्ञान से वासना का समूलोच्छेद होकर शान्ति 
का अनुभव होता हे। वचन है-- 
परमार्थावबोधेन समूलं राम ! वासना । 
दीपेनेवान्धकारश्रर्गलत्यालोक एति च ।। 
योगवासिष्ठ ५/७.४/२१ 





(च) अह भाव का ना 

योगवासिष्ठकार का वक्तव्य है कि अहंभाव के दृढ होने पर ही संसार 
का उदय होता है ओर अहंभाव के क्षीण होने पर उस स्वभाव में स्थिति हो 
जाती हे जिसमें निरन्तर शान्ति ही शान्ति है। वचन है-- 

अहत्वोल्लेखतः सत्ता भ्रमभावविकारिणी । 
तदभावात्स्वभावेकिष्ठता शमशालिनी ।। 
योगवासिष्ठ ६/२/२६/२९ 
सिद्धान्त है कि अहंभावरूपी मेघ के क्षीण होने से चिदाकाश के 
निर्मल हो जाने पर ही आत्मानुभवरूपी सूर्य का प्रखर प्रकाश होता हे। 
वचन हे-- 
अहकाराम्बुदे क्षीणे चिद्व्योम्नि विमले तते । 
नून सम्प्रोढतामेति स्वालोको भास्करः परः ।। 
योगवासिष्ठ ५/ १३८१७ 
यह संसार इन्द्रजाल की तरह मिथ्या हे, अतः इसके प्रति राग-दरेष 
व्यर्थ है। इस प्रकार चिन्तन करते रहने पर अहंभाव क्षीण हो जाता हेै। 
वचन हे-- 
मिथ्येयमिन्द्रजालश्रीः कि मे स्नेहविरागयोः । 
इत्यन्तरानुसंधानादहकारो न जायते ।। 
योगवासिष्ठ ४/३२/४४ 
में ही निखिल जगत्‌ हं, इस विचार द्वारा जब हेय (त्याज्य) ओर 
उपादेय (प्राप्य) भाव क्षीण हो जाता है ओर समत्वभाव जागरित होता है, 
तब अहंभाव की वृद्धि नहीं होती है। वचन है-- 
अहं हि जगदित्यन्तहेयादेयदृ्ोः क्षये । 
समतायां प्रसन्नायां नाह भावः प्रवर्धते ।। 
योगवासिष्ठ ४/३२३/४६ 
संसार में सुख-दुःख की अनुभूति अहंकारजनित हे। मन को 
अहंकारात्मक वृत्ति के क्षीण होने पर लोभ, मोह आदि दोष शुद्ध हदय को 
उसी प्रकार स्पर्शं नहीं करते हैँ, जिस प्रकार पड्क कमल को। इसकी अनुभूति 
प्रसन्नता आदि जनित सौन्दर्ययुक्त मुखमण्डल से अनुमित होती है। वचन हे-- 
यत्किञ्चिदिदमायाति सुखदुः खमलं भवे । 
तदहकारचक्रस्य प्रविकारो विजृम्भते ।। 
योगवासिष्ठ ४/२३३/३५ 

गलिते वा गलद्रूपे चित्तेऽ हकारनामनि । 
योगवासिष्ट ६८ १/११६८१ 
बलादपि हि सजाता न लिम्पन्त्याशय सितम्‌ । 
लोभमोहादयो दोषाः पयासीव सरोरुहम्‌ ।। 
योगवासिष्ठ ६८ १/१९६/२ 
(छ) असङ्भाव का चिन्तन 
व्यष्टिपरक सङ्गभाव को असङ्गभावरूपी अग्नि से दग्ध किया जाता 
ठे। जिस व्यक्ति के हदय में सांसारिक वस्तुओं के प्रति सङ्गभाव (आसक्ति) 
प्रबल रहता हे, वह संसाररूपी समुद्र मे निमज्जित रहता ह। इसके विपरीत 
जिसका मन सङ्खरहित रहता हे, वही संसार से मुक्त होता हे। वचन ठे 
अन्तः सङ्कवाञ्जन्तुर्मग्नः ससारसागरे । 
अन्तः संसक्तिमुक्तस्तु तीर्णः संसारसागरात्‌ ।। 
योगवासिष्ठ ५/६७/३० 
असंसक्त उसे कहते हे जो इतने समानभाव में स्थित रहे कि न उसके 
लिये कर्म करना श्रेष्ठ हो ओर न कर्मा मे संलग्न रहना ओर जिसने सब कर्मो 
के फल का परित्याग कर दिया हो। वचन है-- 
नाभिनन्दति नैष्कर्म्य च कर्मस्वनुषज्जते । 
सुसमो यः फलत्यागी सोऽ ससक्त इति स्मृतः ।। 
योगवासिष्ठ ५/६८/६ 
इस अवस्था में सव कुछ आत्मस्वरूप ही ठे-किस वस्तु का 
परित्याग करु ओर किसका ग्रहण? इस भाव का नाम असङ्घ हे। जीवन्मुक्ति 
मे यही दशा होती हे। वचन है-- 
सर्वमात्मेदमखिलं किं वाञ्छामि त्यजामि किम्‌ । 
इत्यसङ्गस्थिति विद्धि जीवन्मुक्ततनुस्थितिम्‌ ।। 
योगवासिष्ठ ५/६८/४ 


| निष्कर्षतः हर्ष ओर शोक से रहित होकर वासना शुद्ध हो जाती है 
तो उसे शरीर के जीवित रहने तक असङ्ग कहते हेँ। शुभाशुभ कर्मो को करते 

हए मन का उनमें लिप्त न होना असङ्ग कहलाता हे। वासना के दूर करने का 
नाम असङ्ग हे। अतः किसी न किसी युक्ति द्वारा उसे प्राप्त करना चाहिए। 
वचन हं-- 
कुर्वतोऽ कुर्वतश्चैव मनसा यदमज्जगम्‌ । 
शुभाशुभेषु कार्येषु तदसङ्ग विदुर्बुधाः ।। 
अथवा वासनोत्साद एवासङ्क इति स्मृतः । 
यथा कयाचिद्युक्त्यान्तः सम्पादय तमेव हि ।। 
योगवासिष्ठ ६८/२/२८/२४-२५ 
(ज) कर्तुत्वभाव का परित्याग 
योगवासिष्ठकार का मत हे कि जब स्पन्दनात्मक कर्म क्षीण हो जाता 
हे तब मन भी स्वयं शान्त हो जाता है-- 
स्पन्दात्मकर्मविगमे तद्रत्प्रक्षीयते मनः । 
योगवासिष्ठ ३/९५/२५ उत्तरार्द्ध 
जैसे अग्नि ओर उष्णता में अविनाभाव सम्बन्ध (एकरूपता) है वैसे 
ही मन ओर कर्म कीसदा एकता हे। दोनों मेसेएक का नाश होने पर दोनों 
काही नाश हो जाता हे। वचन है- 
वह्वयौष्णयोरिव सदा श्लिष्टयोश्चित्तकर्मणोः । 
दयोरेकतराभावे दयमेव विलीयते ।। 
योगवासिष्ठ ३८/९५/३२३७ 
आत्मा के स्वरूप का ज्ञान न होने से (अज्ञान से) कर्मविषयक 
संकल्प उदित होता है ओर संकल्पयुक्त होना ही बन्धन का कारण है, अतः 
पन के कर्तृत्वभाव का परित्याग करना चाहिए। वचन है-- 
आत्मज्ञानात्समुत्पन्नः सङ्कल्पः कर्मकारणम्‌ । 
योगवासिष्ठ ६८९८९ २४/५ 
सङ्कल्पित्व हि लन्धस्य कारणं तत्परित्यज । 
योगवासिष्ठ ६८ १/ १२४८६ 
अथ च कर्मत्याग तब होता है जब कि आत्मा में से वेदन ओौर 

संवेद्य (ज्ञान ओर विषय) की भावना निकल जाने पर वासना न रहे ओर 
कल्पनारहित शान्तभाव में उसकी अवस्थिति हो जाए। वचन है-- 
अवेदनमसवेद्य यदवासनमासितम्‌ । 
श्रान्तं सममनुल्लेख स कर्मत्याग उच्यते ।। 
योगवासिष्ट ६८/२८/३८२४ 
(ज्ञ) सर्वत्याग की भावना 
सिद्धान्त हे कि जब तक समस्त वस्तुओं के त्याग की भावना 
जागरित नहीं होती हे, तब तक आत्मलाभ नहीं होता है। समस्त अवस्थाओं 
का परित्याग करने पर जो शेष रहता हे, वही आत्मा हे। वचन है-- 
यावत्सर्वं न सत्यक्त तावदात्मा न लभ्यते । 
सर्वावस्थापरित्यागे शोष आत्मेति कथ्यते ।। 
योगवासिष्ठ ५/५८/४४ 
शुद्ध परित्याग को सर्व दुःखों का अन्त करने वाली चिन्तामणि 
समञ्ञना चाहिए्‌। अतः शुद्ध बुद्धि से उसी को साधना करनी चाहिए। 
वचन हे-- 
विद्धि चिन्तामणिं साधो सर्वत्यागमकृत्रिमम्‌ । 
तमन्तं सर्वदुःखानां त्व साधयसि शुद्धधीः ।। 
योगवासिष्ठ ६८ १/९ ०/५ 
जो सब कुछ हे, जिससे सब कुछ है ओर जो सबका कारण है, उसी 
म सबका त्यागकर देने से सर्वत्याग की भावना सिद्ध होती हे। वचन है - 
यत्सर्वं सर्वतो यच्च तस्मिन्‌ सर्वैककारणे । 
सर्वस्मिन्‌ सपरित्यक्ते सर्वत्यागः कृतो भवेत्‌ ।। 
योगवासिष्ठ ६८ १/९३/३० 
तीनों काल मेँ रहने वाले जगज्जाल को जिसने अपने भीतर इस 
प्रकार देख लिया हे, जैसे कि मोती के मध्य सूत्र; एेसे व्यक्ति काही 
वास्तविक परित्याग माना जाता है। वचन है-- 

सूत्र मुक्ताफलेनेव जगज्जालं त्रिकालकम्‌ । 
सर्वमन्तः कृत तेन येन सर्वं समुज्ज्ितम्‌ ।। 
योगवासिष्ठ ६८१/९३/४९ 
महात्यागी का लक्षण करते हए योगवासिष्ठकार बतलाते हँ कि वह 
साधक महात्यागी कहलाता हे, जिसने बुद्धि द्वारा समस्त शंकाओं, समस्त 
इच्छाओं एवं समस्त निश्चयो का परित्याग कर दिया है। वचन है-- 
धर्माधर्मौ सुखं दुःखं तथा मरणजन्मनी । 
धिया येनेति सन्त्यक्त महात्यागी स उच्यते । । 
योगवासिष्ठ ६/१/९१५/३३ 
(ज) समाधि को अवस्था 
'मनोलय' की विकास शंखला में समाधि का स्वरूप बतलाते हुए 
योगवासिष्टकार लिखते हे कि इस क्रम में जब निर्विकल्प समाधि में स्थिति 
हो जाय तो अक्षय ओर निर्मल सुषुप्ति के समान आत्मपद की प्राप्ति हो 
जाती हे। वचन है- 
यदि वापि समाधाने निर्विकल्पे स्थितिं व्रजेत्‌ । 
तदक्षयसुषुप्ताभ तन्मन्येतामलं पदम्‌ ।। 
योगवासिष्ठ ३/१/३६ 
समाधि मौन रहने का नाम नहीं हे, अपितु समस्त आशा (इच्छा) 
रूपी तिनको को जलाने के लिये अग्निरूप तत्त्वज्ञान को समाधि कहते हे। 
वचन हे-- 
तत्त्वावबोधो भगवन्सर्बशिातृणपावकः । 
प्रोक्तः समाधिष्टब्देन न तु तूष्णीमवस्थितिः ।। 
योगवासिष्ठ ५/६२/८ 
समाधि नाम है उस परम प्रज्ञाकाजो स्थिर है, नित्य तृप्त है ओर 
यथार्थं तत्त्व का ज्ञान प्रदान करने वाली है। वचन है-- 
समाहिता नित्यतृप्त यथाभूतार्थदर्शिनी । 


साधो समाधिश्गब्देन परा प्रज्ञोच्यते बुधैः ।। 
योगवासिष्ट ५८६ २/९ 

विषयो के प्रति किसी प्रकार की तृष्णा न रहने का नाम समाधिहे 
पर विषयवेतृष्ण्य समाधानमुदाहृतम्‌ । 
योगवासिष्ठ ६/८ २/४५/४६ 
(ट) मन के लीन होने कौ प्रक्रिया 
योगवासिष्ठकार का वक्तव्य ह कि देह, इन्द्रिय, मन, बुद्धि तथा 
्त्रज्ञ (जीव) का जिस-जिस तत्व से उदय होता है उनको उस-उस तत्त्व में 
विलीन करना चाहिए 
देहेन्द्रियमनोबुद्धिकषेत्रज्ञानां च सम्भवः । 
यस्माद्‌ भवति तज्ज्ञात्वा तेषु पश्चाद्विलापयेत्‌ । 
योगवासिष्ठ ६८ १/ १२८८४ 
इस रीति से पहले अपने आप को विराट्‌ में स्थित करो, तदनन्तर 
अव्याकृत मेँ ओर अन्त में परम कारण मे। वचन है-- 
विराजि प्रथम स्थित्वा तत्रात्मनि ततः परम्‌ । 
अव्याकृते स्थितः पश्चात्स्थितः परमकारणे ।। 
योगवासिष्ट ६८१८ १२८/५ 
लय के क्रम में शरीर के पार्थिव भाग मांसादि का प्रथ्वी तत्त्व मे 
विचार द्वारा लय करना चाहिए। इसी प्रकार रक्तादि का जल मे, तेजस भाग 
का अग्निमें, वायव्य भाग का वायु में ओर नाभस भाग का आकाशम 
इसी प्रकार प्रत्येक इन्द्रिय का उसके कारणभूत तत्त्व मे विलय किया जाता 
हे, जैसे श्रोत्र का दिक्‌ में, त्वक्‌ का वायुम, चक्षु का सूर्य में, जिह्ा काजल 
मे तथा प्राण का पृथ्वी मे। वचन है-- 
मासादिपार्थिव भागं पृथिव्यां प्रविलापयेत्‌ । 
आप्यं रक्तादिक चाप्सु तेजसं तेजसि क्षिपेत्‌ ।। 
योगवासिष्ठ ६८ ९/८ १२८/६ 
वायव्य च महावायौ नाभसं नभसि क्षिपेत्‌ । 
पृथिव्यादिषु विन्यस्य चेन्दियाण्यात्मयोनिषु ।। 
योगवासिष्ठ ६८१/१२८/७ 

श्रौत्रादिलक्षणोपेतां कर्तुर्भोगप्रसिद्धये । 
दिश्चु न्यस्यात्मनः श्रोत्रं त्वचं विद्युति निक्षिपेत्‌ ।। 
योगवासिष्ठ ६/ १८१२८८८ 
इसी क्रममें पैरो काविष्णुमे, पायुकामित्र मे, उपस्थ का कश्यप 
मे, मन का चन्द्रमा मे, बुद्धि का ब्रह्मा मे लय करना चाहिए। इस प्रकार 
समस्त देह को उसके कारणभूत तत्त्वो मे लय करके अपने को विरार॒स्वरूप 
समञ्यना चाहिए। वचन है- 
चक्षुरादित्यिम्बे च जिहवामप्सु विनिक्षिपेत्‌ । 
प्राणं वायौ वाचमग्नौ पाणिमिन्द्रे विनिक्षिपेत्‌ ।। 
योगवासिष्ठ ६/१/१२८/९ 
विष्णौ तथाऽऽत्मनः पादौ पायुं मित्रे तथेव च । 
उपस्थं कश्यपे न्यस्य मनश्चद्रे निवेशयेत्‌ । । 
| योगवासिष्ठ ६/१८९१२८/१० 
बुद्धिं ब्रह्मणि संयच्छेदेताः करणदेवताः । 
योगवासिष्ठ ६/९८/१२८/११ 
तत्पश्चात्‌ पृथ्वीतत्व को जल भें, जल को अग्नि मे, अग्नि को 
महाकाश मे, जो कि सबका उत्पत्तिकारण है, लय करना चाहिए। वचन है-- 
दशेद्ियमनोबुद्धिरेतल्लिङ्ग विदुर्बुधाः । 
क्षिति चाप्सु समावेश्य सलिलं चानले क्षिपेत्‌ । 
योगवासण्ठि ६/१/१२८/१६ 
अग्निं वायो समावेश्य वायुं च नभसि क्षिपेत्‌ । 
नभश्च महदाकाशे समस्तोत्पत्तिकारणे ।। 
योगवासिष्ठ ६/८ १/१२८/१७ 
इसके पश्चात्‌ लिङ्गशरीर को सूक्ष्म अव्याकृत मे, जो कि ब्रह्मा से पूरं 
की अवस्था का नाम है, लीन करना चाहिए। वचन है-- 
लिङ्गमव्याकृते सूक्ष्मे न्यस्याव्यक्ते च बुद्धिमान्‌ । 
योगवासिष्ठ ६/१/१२८८२० 

यह वह तत्व हं, जिसमें नाम-रूप का त्याग करके जगत्‌ स्थित 
रहता हे। कोई इसको प्रकृति कहते हं, कोई माया, कोई परमाणुसमृह, कोई 
त्क से भ्रान्त चित्त वाले इसको अविद्या कहते हँ। वचन दे-- 
नामरूपविनिर्मुक्त यस्मिन्सन्तिष्ठते जगत्‌ । 
तमाहुः प्रकृति केचिन्मायामेके परे त्वणून्‌ ।। 
योगवासिष्ठ ६८१/१२८/२१ 
अविद्यामपरे प्राहुस्तर्क विभ्रान्तयेतसः । 
योगवासिष्ठ ६८१८ १२८८२२ पूर्वद्ध 
इस तथाकथित तत्त्व में समस्त पदार्थं लय होकर अव्यक्त रूप से 
वर्तमान रहते हे। वचन दै। 
तत्स्वरूपा हि तिष्ठन्ति यावत्सृष्टिः प्रवर्तते । 
योगवासिष्ठ ६/ १/८ १२८/२२ उत्तरार्ध 
इन तीनों अवस्थाओं (स्थूल, सुक्ष्म ओर कारण) से परे भी एक 
अव्यय चतुर्थ पद हे। उसकी प्राप्ति के लिये उसका ध्यान करके, कारणशरीर 
का उसमे लय करना चाहिए्‌। वचन हे 
अतः स्थानत्रय त्यक्त्वा तुरीय पदमव्ययम्‌ । 
योगवासिष्ठ ६८१८ १२८८२४ उत्तरा 
ध्यायेत्‌ तत्प्राप्तये लिङ्क प्रविलाप्य परं विषोत्‌ । 
योगवासिष्ठ ६८१८/१२८८२५ पूवाद 





प्राणों के स्पन्दन का निरोध 
योगवासिष्ठ में "योग का तृतीय उपाय प्राण-निरोध को माना हे। 
सृष्टि का यह नियम है कि जैसे पंखे की गति रुक जाने पर वायु की गति 
भी अवरुद्ध हो जाती है। वैसे ही प्राणों की गति के रुक जाने पर मन भी 
शान्त हो जाता है ओर मन के शान्त होने पर यह संसार भी उसके साधकं 
के लिये अवश्यमेव विलीन हो जाता है। वचन है-- 
तालवृन्तस्य सस्पन्दे शान्ते शान्तो यथानिलः । 
प्राणानिलपरिस्पन्दे श्णन्ते शान्तं तथा मनः । 
योगवासिष्ठ ६/ १/६९/४१ 

तस्मिन्संरोधिते नूनमुपशान्तं भवेन्मनः । 
योगवासिष्ठ ५/७८/ १५ 
मनः स्पन्दोपश्ञान्त्याय संसारः प्रविलीयते । 
योगवासिष्ठ ५/७८/ १६ 
प्राण-निरोध के उपाय 


योगवासिष्ठ में प्राण-निरोध के उपायों का विस्तृत उपपादन हआ हे। 
प्राण क्या है? प्राणों की प्राप्ति किस प्रकार होती है? ओर प्राणायाम कैसे 
किया जाता है, ये विषय विस्तारपूर्वक विवेचित है। यहाँ पर स्थानाभाव से 
केवल उन उपायों की गणनामात्र कराते हैँ जिनसे योगवासिष्ठानुसार प्राण का 
स्पन्दन निरुद्ध होता है। वे उपाय ये है--वैराग्य, परम कारण का ध्यान, 
व्यसनक्षय, निरोध की विशेष युक्ति, परमार्थज्ञान, शाख एवं सज्जनों का 
सद्ख, वैराग्य ओर अभ्यास, सांसारिक प्रवृत्तियों से मन को प्रत्यावर्तत 
करना, इच्छित वस्तु का ध्यान, एक तत्त्व का अभ्यास, दुःखहारक पूरक- 
कुम्भक-रेचक प्राणायामो का गम्भीर अभ्यास, एकान्त मे ध्यान, ॐकार का 
उच्चारण करते-करते शब्दतत्व की भावना, संविद्‌ को सुषुप्ति मेँ लाना, 
रेचक के अभ्यास से प्राण को आकाशपर्यन्त विस्तृत करना, पूरक के 
अभ्यास से प्राण को स्तम्भित करना, तालुमूल पर स्थित घण्टी को जिह्वा से 
यत्नपूर्वक दबाकर ऊर्ध्वरन्धर में प्राण को ले जाना, संवित्‌ को शून्य आकाश 
मे; जहोँ पर कोई कलना नहीं है ले जाकर शान्त करना, ध्रुवं के मध्य में 
दृष्टि लीन करके शुद्ध चेतन में स्थित होना, ऊर्ध्वरन्ध्र में प्राण ले जाकर तालु 
से बारह अंगुल ऊपर प्राण को शान्त करना, जिसमें ज्ञान का उदय हो जाय, 
ठीक उसी समय उसमें टृढभाव से एेसे स्थित होना कि मन किसी भी भाव 
से विचलित न हो सके, चिरकाल तक जिस पदार्थ की वासना रही हो उसकी 
शून्य भावना से मन को वासनारहित करके क्षीण करना ओर शुद्धसंवित्‌ मे 
ध्यान लगाना। इसमे क्चन प्रमाण है-- 

वैराग्यात्कारणाभ्यासाद्युक्तितो व्यसनक्षयात्‌ । 
परमार्थावबोधाच्च रोध्यन्ते प्राणवायवः ।। 


योगवासिष्ड ५/८ १३८८५ 

शास्रसज्जनसम्पर्कवैराग्याभ्यासयोगतः । 
- प > > प 
प्राणे गलितसवृत्ते प्राणस्पन्दो निरुच्यते ।। 
यागवासिष्ट ५८७८८१८-२८ 
इनके अतिरिक्त प्राणनिरोध की ओर भी अनेक युक्तियां हैं, जो नाना 
देशों में प्रचलित हैँ ओर अनेक गुरुओं द्वारा उपदिष्ट हर्द हे। वचन है-- 
एभिः क्रमैस्तथान्यैश्च नानासङ्कल्पकल्पितैः । 
नानादेशिकवक्रस्थैः प्राणस्पन्दो निरुध्यते ।। 
योगवासिष्ठ ५/७८/३९ 


इस प्रकार प्राणनिरोध के अभ्याससे प्राण कालय होने परमन की 
क्रिया शान्त हो जाती है ओर निर्वाणपद ही शेष रह जाता है। वचन है-- 
अभ्यासेन परिस्पन्द प्राणानां क्षयमागते । 
मनः प्रशममायाति निर्वाणमवशिष्यते ।। 
योगवासिष्ठ ५/७८/४६ 
प्राणविद्या के अतिरिक्त योगवासिष्ठ मे कुण्डलिनी विद्या का भी 
विस्तारपूर्वक वर्णन मिलता है। कुण्डलिनी विद्या का ज्ञान होने पर कुण्डलिनी 
शक्ति को जागरित करके उसके द्वारा योगी अनेक प्रकार को सिद्धि्याँ प्राप्त 
कर सकता है। 


कुण्डलिनी शक्ति 
कुण्डलिनी नाम की नाडी का स्वरूप प्रतिपादित करते हुए योगवासिष्ठकार 
कामतहैकि शरीर के मर्म स्थान में चक्र के आकार वाली, सैकड़ों नाडियों 
की आधारभूता, अआत्रवेष्टनिका (ओतो से आवृत) नाम की एक नाडी है। 
वचन है-- 
परिमण्डलिकातारा मर्मस्थान समाश्रिता । 
आन््रवेष्ठनिका नाम नाडी नाडीशताश्िता ।। 
योगवासिष्ठ ६/ १/८ ०/३६ 


योगवासिष्ठ मे योग ६७ 
इस नाडीविशेष का आकार वीणा के मृलभाग में स्थित आवतं 
(गोलोई) के समान, जल में भंवर के समान, छकार के अधक्षिर के समान 
तथा कुण्डल के चक्र के समान हे। वचन हे-- 
वीणाग्रावर्तसदृशी सलिलावर्तसन्निभा । 
लीप्यार्धोकारसस्थाना कुण्डलाव्तंसस्थिता ।। 
योगवासिष्ठ ६/ ९१/८०/८२३७ 
यह नाड़ी देव, असुर, मनुष्य, मृग, पक्षी, सरीसृप आदि प्राणिमात्र 
पे चक्राकार में स्थित है मानों शीत से पीडित कोई सर्पिणी कुण्डली के 
आकार में सुप्त पडी हो। वचन हे-- 
देवासुरमनुष्येषु मृगनक्रखगादिषु । 
कोटादिष्वन्नजान्तेषु सर्वेषु प्राणिषूदिता ।। 
योगवासिष्ठ ६/ १८/८०/३२३८ 
छरीतार्तसुप्तभोगीन्द्रभोगवदनद्धमण्डला । 
योगवासिष्ठ ६/१/८०/३९ 
गुदास्थान से लेकर भरकुटिपर्यन्त समस्त छिद्रों को संस्पर्शित करने 
वाली चंचलवृत्ति वाली ओर निरन्तर स्पन्दिति रहने वाली यह कुण्डलिनी 
नाडी है। वचन है-- 
ऊरोभ्रूर्मध्यरन्धाणि स्परणन्ति वृत्तिचञ्चला । 
अनारतं च सस्पन्दा पवमानेव तिष्ठति ।। 
योगवासिष्ठ ६/ १/८ ०/४० 
उस नाडी के मध्य, जो केले के दण्ड के अन्तर्वर्ती छिद्र के समान 
कोमल है, वीणा की भोति स्पन्दनयुक्त एक परम शक्ति वर्तमान हे। कुण्डल 
के आकार मे उसका स्पन्दन होने के कारण उसका नाम कुण्डलिनी शक्ति हे। 
यही प्राणियों की परम शक्ति है ओर उसी से अन्य समस्त शक्तियाँ 
परिस्पन्दित होती है। वचन है-- 
तस्यास्त्वभ्यन्तरे तस्मिन्कदलीकोडकोमले । 
या परा शक्तिः स्फुरति वीणावेगलसद्‌ गतिः ।। 

सा चोक्ता कुण्डलीनाम्ना कुण्डलाकारवाहिनी । 
प्राणिनां परमा शक्तिः सर्वशक्तिजवप्रदा ।। 
योगवासिष्ठ ६/ १/८ ०/४९-४२ 
हदय में पहुंचने वाली समस्त नाडियाँ कुण्डलिनी नाडी से सम्बन्ध 
रखती हँ ओर उसमें इस प्रकार समाविष्ट हो जाती हैँ जैसे समुद्र मे नदियां 
वचन है-- 
तस्या समस्ताः सम्बद्धा नाङ्यो हृदयकोशागाः । 
उत्पद्यन्ते विलीयन्ते महार्णव इवापगाः ।। 
योगवासिष्ठ ६८ १/८ ०/४७ 
ज्ञातव्य है कि पञ्च ज्ञानेन्द्रियों का बीज कुण्डलिनी शक्ति में स्थित 
हे ओर पञ्च प्राणों के द्वारा वह बीज सञ्चालित होता है। वचन है-- 
एतत्पञ्चकबीजं तु कुण्डलिन्या तदन्तरे । 
प्राणमारूतरूपेण तस्यां स्फुरति सर्वदा ।। 
योगवासिष्ठ ६/८ ९/८ ९/१ 
योगवासिष्ठकार आगे बतलाते हँ कि यह कुण्डलिनी शक्ति स्पन्दन, 
स्पर्श ओर ज्ञान सबकी शुद्ध कलारूप है। अतः संकल्पयुक्त होने से उसका 
नाम कला है ओर चेतन होने से उसे चिति कहते है। वचन है-- 
सान्तः कुण्डलिनीस्पन्दस्पर्शसवित्कलामला । 
कलोक्ता कलनेनाशु कथिता चेतनेन चित्‌ ।। 
योगवासिष्ठ ६/१/८ १/२ 
किञ्च, जीने से जीव, मनन करने से वह मन ओर बोध प्राप्त होने 
से उसे वुद्धि कहते है। वही शक्ति अहंभाव को प्राप्त होकर पूर्यष्टक कहलाती 
हे। सब शक्तियों की परम शक्ति वह कुण्डलिनी शक्ति शरीर में स्थित है। 
वचन है-- 
जीवनाज्जीवता याता मननाच्च मनःस्थिता । 
संकल्पाच्चैव संकल्पो बोधाद्‌ बुद्धिरिति स्मृता ।। 

अहकारात्मतां याता सैषा पुर्यष्टकाभिधा । 
स्थिता कुण्डलिनी देहे जीवशक्तिरनुत्तमा ।। 
योगवासिष्ठ ६/ १/८ ९/३-४ 
मृत्यु के परिपरश्य मे कुण्डलिनी शक्ति को रेखांकित करते हए 
योगवासिष्ठकार आगे लिखते हं कि अपानवायु का रूप धारण करके वह 
शक्ति सदा नीचे की ओर जाती हे, नाभि के मध्य में स्थित होने से वह समान 
कहलाती हे ओर वह उदान के नाम से ऊर्ध्वभाग में स्थित होती है। किन्तु 
इसके विपरीत उसकी सारी वृत्ति नीचे की ओर हो जाय; ओर बीचमें न रुके 
ओर न ऊपर को ही जाय, तो वह बाहर निकल जाती है ओर मनुष्य मर 
जाता है। इसी प्रकार उसकी वृत्ति नीचे ओर मध्य की ओर न केवल ऊपर 
की ओर हो जाय ओर वह बलपूर्वक ऊपर को निकल जाय तो भी मनुष्य 
की मृत्यु हो जाती हे। वचन हे-- 
अपानतामुपागत्य सतत प्रवहत्यधः । 
समाना नाभिमध्यस्था उदानाख्योपरि स्थिता ।। 
सर्वयत्नमधो याति यदि यलनान्न धार्यते । 
तन्पुमान्सृतिमायाति तया निर्गतया बलात्‌ ।। 
योगवासिष्ठ ६/८ १/८ १/५,७ 
इस प्रकार योगवासिष्ठ मे प्राणविद्या के अतिरिक्त कुण्डलिनी विद्या 
का विस्तारपूर्वक वर्णन मिलता हे। कुण्डलिनी विद्या का ज्ञान होने पर 
कुण्डलिनी शक्ति को जाग्रत्‌ करके उसके द्वारा योगी अनेक प्रकार की 
सिद्धि प्राप्त कर सकता है। 
योग की सात भूमिका 


संसार के अनुभव से मुक्ति पाने ओर परमानन्द का अनुभव प्राप्त 
करने के योगनामक मार्ग की सात भूमिकाएं योगवासिष्ठ में वर्णित है। यह 
व्यक्ति की अभ्यासद्रतता पर अवलम्बित रहता है कि उसे अविलम्ब या 
विलम्ब से योगभमि्याँ सिद्ध हो रही है। इन्हें ज्ञान की सात भूमिकां भी 
कहते है। इनका ज्ञान होने पर व्यक्ति मोहरूप पंक मे आबद्ध नहीं होता है। 
वचन है-- 

इमा सप्तपदा ज्ञानभूमिमाकर्णयानघ । 
नानया ज्ञातया भूयो मोहपद्धे निमज्जति ।। 
योगवासिष्ठ ३८११८८१ 
ज्ञान (योग) की सात भूमिकां हं-- शुभेच्छा, विचारणा, तनुमानसा, 
सत्त्वापत्ति, असंसक्ति, पदार्थाभाविनी तथा तुर्यगा। इन सातो के अन्त मे मुक्ति 
ठे, जिसको प्राप्त कर लेने पर यत्किञ्चित्‌ क्लेश नहीं रहता है। वचन है-- 
आसामन्ते स्थिता मुक्तिस्तस्या भूयो न शोच्यते । 
एतासां भूमिकाना त्वमिद निर्वचन शृणु ।। 
योगवासिष्ट ३/१ १८/७ 
शुभेच्छा 
संसार से वैराग्य हो जाने पर जब मनुष्य अपने को अज्ञानी 
समञ्चकर शाख ओर सज्जनं की संगति करके सत्य का ज्ञान प्राप्त करने की 
इच्छा करता है, उस अवस्था का नाम शुभेच्छा हे। वचन है-- 
स्थितः किं मूढ एवास्मि प्रे्षयेऽ हं शास्रसज्जनैः । 
वैराग्यपूर्वमिच्छेति शुभेच्छेत्युच्यते बुधः ।। 
योगवासिष्ठ ३८११८८८ 
विचारणा 
शाख के अध्ययन से ओर सज्जनं के सङ्ग से, वैराग्य ओर अभ्यास 
से सदाचार में जब प्रवृत्ति होती है, तब वह अवस्था विचारणा कहलाती है। 
वचन हे-- 
शास्रसज्जनसम्पर्कवैराग्याभ्यासपृर्वकम्‌ । 
सदाचारप्रवृत्तिर्या प्रोच्यते सा विचारणा ।। 
योगवासिष्ठ ३८११८८९ 
तनुमानसा 
शुभेच्छा ओर विचारणा के अभ्यास से इन्द्रियों के विषयों में 
असक्ता होने से मन के सूक्ष्म हो जाने का नाम तनुमानसा है। वचन है-- 


योगवासिष्ठ मे योग ७९ 


विचारणाशुभेच्छाभ्यामिद्धियार्थेष्वसक्तता । 
यात्र सा तनुताभावात्प्रोच्यते तनुमानसा ।। 
योगवासिष्ठ ३/९ १८८१० 
सत््वापत्ति 
पूर्वं तीनों भूमिकाओं के अभ्यास से ओर चित्त के विषयों से पूर्णतया 
विरक्त हो जाने पर सत्य आत्मा मेँ स्थित हो जाने का नाम सत्त्वापत्ति है। 
वचन है-- 
भूमिकात्रितयाभ्यासाच्चित्तेऽर्थे विरतेर्वश्ात्‌ । 
सत्यात्मनि स्थितिः शुद्धे सत्तवापत्तिरुदाहता ।। 
योगवासिष्ठ ३/११८/९१ 
अससक्ति 
उक्त चारों भूमिकाओं के परिपक्व हो जाने पर मन में जब पूर्णतया 
अनासक्ति उत्पन्न हो जाती हे ओर आत्मतत्व मे दृढ स्थिति प्राप्त हो जाती 
है तब उस अवस्था का नाम असंसक्ति हे। वचन है-- 
दशाचतुष्टयाभ्यासादससङ्गफलेन च । 
रूढसत्वचमत्कारात्‌ प्रोक्तासंसक्तिनामिका ।। 
योगवासिष्ठ ३८९१८८९२ 
पदार्थाभाविनी 
पूर्व पाचों भूमिकाओं के अभ्यास से ओर आत्मा मे निश्चल स्थिति 
हो जाने से जब आन्तर ओर बाह्य वस्तुओं के अभाव की दृढभावना हो जाती 
है, उस स्थिति का नाम पदार्थाभाविनी है। यह सिद्धि तब होती है जब कि 
परमात्मा की सत्ता ओर पदार्थो की असत्ता का दीर्घकाल तक यत्नपूर्वक 
अभ्यास किया जाय। वचन है-- 
भूमिकापञ्चकाभ्यासात्‌ स्वात्मारामतया दृढम्‌ । 
आभ्यन्तराणां बाह्यानां पदार्थानामभावनात्‌ ।। 
परप्रयुक्तेन चिर प्रयत्नेनार्थभावनात्‌ । 
पदार्थाभावनानाम्नी षष्ठी संजायते गतिः ।। 
योगवासिष्ठ ३/९ ९८८१२-१४ 

तुर्यगा 
पूर्वं छः भूमिकाओं के अभ्यास से ओर पदार्थो का अनुभव न होने 
से स्वस्वरूप मेँ निरन्तर स्थित रहने का नाम तुर्यगा है। इस अवस्था का 
अनुभव जीवन्मुक्त को होता है। विदेहमुक्ति इस अवस्था से परे हे। वचन है-- 
एषा हि जीवन्मुक्तेषु तुर्यावस्थेह विद्यते । 
विदेहमुक्तिविषयस्तु्यातीतमतः परम्‌ ।। 
योगवासिष्ठ ३८११८८१६ 
योगवासिष्ठ भारतीय मस्तिष्क की सर्वोत्तम कृतियों में से एक ग्रन्थ 
हे। ब्रह्यज्ञान प्राप्त करने ओर ब्रह्मभाव में स्थित रहकर संसार में व्यवहार करते 
के निमित्त इस ग्रन्थ की महनीयता है। यह एेसा अदधत ग्रन्थ है कि इसमे 
काव्य, उपाख्यान तथा दर्शन सभी चिन्तन-शेलियों का आनन्द प्राप्त है। जो 
महत्त्व भगवदभक्तों के लिये श्रीमदभागवत का है, कर्मयोगियों के लिये 
भगवद्गीता ह, वही महत्व ज्ञानयोगियोँ के लिये योगवासिष्ठ का ठै। इसमें 
योगविद्या एवं ब्रह्मविषयिणी अद्रेतविद्या की द्विवर्णीय आभा एकरूपा प्रतीत 
होती हे। 


भगवद्‌ गीतान्तर्गत अष्टादशाङ्गयोग : एक विमर्शं 


श्रीमद्भगवद्गीता ब्रह्मविद्यान्तर्गत योगशाख्र हे। इसका प्रत्येक अध्याय 
एक-एक योग अथवा सम्पूर्णं योग का एक-एक अङ्ग हे। यह तथ्य प्रत्येक 
अध्याय के अन्त में निर्दिष्ट ॐ तत्सदिति श्रीमद्‌ भगवद्‌ गीतासु... इत्याकारक 
वाक्य से सूचित होता हे। ज्ञातव्य है कि अध्याय कौ समाप्तिसूचक- 
शब्दावली, जिसमे वर्णित विषय की सूचना दी जाती हे, को "पुष्पिका" कहते 
हे। इसी पुष्पिकावाक्य द्वारा भगवद्गीता के प्रत्येक अध्याय मे वर्णित योग 
अथवा योगाङ्ग का नामकरण भी हआ हे। जैसे प्रथम अध्याय "विषाद नामक 
योग है तो अन्तिमि अध्याय मोक्षसंन्यास' नामक योग। 

गीतान्तर्गत योगशाख्र के इन योगङ्खों के जोये नाम हे, उन्हीं को 
आधार बनाकर योगाङ्गं के परस्पर-सम्बन्ध पर विमर्श किया जा रहा है-- 
प्रथमाध्यायान्तर्गत "विषादयोग' 


इस अध्याय में क्षत्रियकुलावतंस वीरशिरोमणि एवं परम धर्मज्ञ 
अर्जुन-- संसार से विमुख होकर, शिखासूत्र को उतारकर, संन्यासाकांक्षी 
मुमुक्षु के समान युद्ध से विरत होकर (साथ ही राज्य ओर सांसारिक सुखमात्र 
से मंह मोडकर)--धनुषबाण त्याग देता है ओर अपने क्षात्रधर्मं से संन्यास 
ले तेता है। परन्तु इस समय वह शोकसंविग्नमना है अर्थात्‌ बद्ध हे। इसलिये 
अर्जुन का यह शोकाकुल होकर धनुषबाण उतारकर रख देना शबद्धसंन्यास' 
कहा जा सकता है। भगवद्गीता में आगे चलकर “संन्यासः ओर “समर्पण 
शब्द समान अर्थ में प्रयुक्त हुए हे। जेसा कि-- 
मयि सर्वाणि कर्माणि सन्यस्याऽ ध्यात्मचेतसा । 
निराशीर्निर्ममो भूत्वा युद्ध्यस्व विगतज्वरः ।। 
भगवद्गीता ३/३० 
इत्यादि श्लोकों से विदित होता हे। इस विषादयोग मे भी धनुषबाण 
का जो संन्यास किया गया है वह भी भगवान्‌ को ही समर्पण किया गया 

हे -ओर इसीलिये यह विषाद होने पर भी भगवान्‌ के साथ योगसाधकं होने 
से गीतान्तर्गत योगशासखत्र का प्रथम योगाङ्ग हे। संसार से दुःखी होना, 
तरितापदग्ध होना ओर भगवान्‌ की ओर अभिमुख होना ही भगवान्‌ के योग 
का प्रथम साधन हे। इसी विषादयोग से ज्ञान का अधिकार प्राप्त होता है। 
द्वितीयाध्यायान्तर्गत 'साख्ययोग' 
द्वितीय सांख्ययोग हे इसे ज्ञानयोग भी कहते हे। प्रथम अध्याय यें 
जो बद्धसंन्यास है, उसका बन्धोच्छेद करना हे। ज्ञान के विना अर्थात्‌ 
आत्मस्वरूप के बोध विना बद्धता ओर तज्जन्य दीनता, दुर्बलता, शोकाकुलता 
आदि को अपसृत नहीं किया जा सकता हे। इसीलिये श्रीकृष्ण द्वितीय 
अध्याय में ज्ञानोपदेश करते हे। वे बतलाते हें कि ठे अर्जुन! तुम आत्मा हो 
हम आत्मा हे ओर ये सव लोग भी आत्मा हे। आत्मा का कभी नाश नही 
होता हे। वह अजर, अमर, अज, अव्यय ओर अविनाशी है ओर यह मरना- 
मारना जो कुछ है वह केवल बाह्म शरीर का ह ओर शरीर हम-तुम ओर ये 
लोग नहीं हं। शरीर दूसरी वस्तु हे, शरीर के साथ वख का जैसा सम्बन्ध है, 
वेसा ही आत्मा के साथ शरीर का सम्बन्ध हे। शरीर से जैसे वखरान्तर किया 
जाता है, वैसे ही आत्मा से देहान्तर किया जाता हे-- 
वासासि जीर्णानि यथा विहाय नवानि गृह्णाति नरोऽपराणि । 
तथा शरीराणि विहाय जीणन्यिन्यानि संयाति नवानि देही ।। 
भगवद्गीता २८/२२ 
देह का यही स्वरूप हे, यही धर्म हे। इसको समञ्ञो ओर अपने 
आपको, हमको ओर युद्धसन्मुख प्रियजनों को अजर-अमर आत्मा जानो। 
हे अर्जुन! तुम यह जो कहते हो कि धनुबाण तो मेँ रख चुका हूं 
अब मै इसे पुनः धारण नहीं कर सर्गा, तो यह तुम्हारा अहद्कार है। अहङ्कार 
ही बद्धता है ओर इस बद्धता को अपने स्वधर्म से ही मुक्त किया जाता हे। 
अपना धर्म समञ्चकर भी तुग्हे युद्ध से विचलित नहीं होना चाहिए, क्योकि 
त्रिय के लिये धर्मप्राप्त युद्ध को छोडकर दूसरा क्षेयःसाधन मार्ग नहीं है - 
स्वधर्ममपि चाऽवेक्षय न विकम्पितुमर्हसि । 
धर्म्याद्धि युद्धाच्छयोऽन्यत्‌ क्षत्रियस्य न विद्यते ।। 
भगवद्गीता २/३ १ 

स्वधर्म का पालन करने से ऊर्ध्वगति होती है। अहङ्कार का अधिकार 
तो केवल कर्म करने का है, फलाफल का विचार करना नही। समभाव से 
स्वधर्म का पालन करो। इसी से अपने ब्रह्मनिर्वाणस्वरूप को पाकर तुम 
शोकसागर से तर जाओगे- 
स्थित्वाऽ स्यामन्तकालेऽपि ब्रह्मनिर्वाणमृच्छति । 
भगवद्गीता २/७२ उत्तरार्ध 
हे अर्जुन! तात्त्विक दृष्टि से अजर, अमर, निर्विकार, निष्कर्म 
आत्मस्वरूप से तो इस भीषण संहार कर्म का क्या सम्बन्ध है? एेसी पच्छा; 
बुद्धि को होनी स्वाभाविक हे, इसलिये तृतीय अध्याय प्रवर्तित है। 
त॒तीयाध्यायान्तर्गत “कर्मयोगः 


बुद्धि को यह विदित हो गया कि हम आत्मा है। पर इससे न तो 
बद्धात्मा का बन्ध ही कटा, न यह मालुम हुआ कि यह कर्म क्या है ओर 
इसका हेतु क्या हे ? इसलिये तृतीय अध्याय में श्रीकृष्ण "कर्मः के विषय में 
बतलाते है। हे अर्जुन! यह ब्रह्मकर्म है, तुम्हारा कर्म इसका अंशमात्र है- 
इसका अनुगमन करना ही तुम्हारा धर्म हे। इसे न तो तुमह छोडने का 
अधिकार है ओर न कोई अमर्यादित कर्म करने में तुम्हारा अधिकार है। 
तुम्हारा जो नियत कर्म है, वही तुम्हे करना होगा। तुम यदि उसमे अपनी 
अहंता-ममता-इच्छा का समावेश करोगे तो वह तुम्हारे अधःपतन का 
कारण बनेगा- 
एवं प्रवर्तितं चक्र नाऽनुवर्तयतीह यः । 
अधघायुरिन्धियारामो मोघं पार्थ स जीवति ।। 
भगवद्गीता २३८१६ 
इसलिये इस इच्छा का नाश करना होगा। यह इच्छा कामरूप 
महाशत्र है। आत्मा का कर्म के साथ यही सम्बन्ध है कि उसके मध्यमे 
कामरूप प्रबल शत्रु उत्पन्न होकर खड़ा है। इसी कामरूप शत्रु को नष्ट कर 
आत्मा को प्राप्त करना होगा। यही कर्मयोग" है-- 
एव बुद्धेः परं बुद्धवा सस्तभ्याऽ ऽत्मानमात्मना । 
जहि शत्रु महाबाहो कामरूप दुरासदम्‌ ।। 
भगवद्गीता २३/४२ 

चतुर्थाध्यायान्तर्गत “ज्ञानकर्मसन्यासयोग' 
यहो मनुष्यरूप मेँ भगवान्‌ उसके समक्ष प्रकट होते है अथवा उसके 
चित्त मे अवतरित होते है ओर यह बतला देते हैँ कि मैं तुम्हारे उद्धार के लिये 
आया हूँ। किस समय क्या करना चाहिए ओौर क्या नहीं करना चाहिए, योग 
की इस अवस्था में उसे भगवान्‌ ही बतलाते है-- 
कि कर्मं किमकर्मेति कवयोऽप्यत्र मोहिता । 
तत्ते कर्म प्रवश्चयामि यज्ज्ञात्वा मोक्ष्यसेऽशुभात्‌ ।। 
भगवद्गीता ४/ १६ 
श्रीकृष्ण अपने प्रिय भक्त अर्जुन के समस्त कर्मो का पाप-पुण्यात्मक 
फल वहन करते है। फलतः अर्जुन का प्रत्येक कर्म भवगन्निर्दिषट, दग्धज्ञानाग्नि 
तथा ज्ञान में परिसमाप्त होता हुआ ज्ञान के तेजोमय रूप को प्राप्त होता है। 
यही ज्ञानकर्मसंन्यासयोग' अर्थात्‌ ज्ञान में कर्म का समर्पण हे। वचन है-- 
सर्वं कर्माऽखिलं पार्थ ज्ञाने परिसमाप्यते । 
भगवद्गीता `४/३३ 
पञ्चमाध्यायान्तर्गत 'कर्मसन्यासयोगः 
ज्ञानकर्मसंन्यास की योगसाधना पूर्ण होने पर कर्म के प्रति “अहं 
करोमि' रूप जो भ्रान्तिपूर्ण बन्धन है, उसका उच्छेद करने के लिये ज्ञान में 
कर्म का न्यासरूप जो योगाभ्यास किया जाता है उससे ^नैव किञ्चित्‌ 
करोमी'ति, इत्याकारक ज्ञान उदित होता है। तब सब कर्मो को करते हुए 
साधक के चित्त की अवस्था शास्र मे इस प्रकार वर्णित है-- 
सर्वकर्माणि मनसा सन्यस्याऽऽस्ते सुख वशी । 
नवद्वारे पुरे देहे नैव कुर्वन कारयन्‌ ।। 
भगवद्गीता ५/ १३ 
उसको यह बोध होता है कि यह सब अपने आप हो रहा है-- 
स्वभावस्तु प्रवर्तते (गीता ५/१४)। उसका मन समत्व में स्थिर रहता है ओर 
उसी के विषय मेँ यह कहा गया है-- 

इहेव तैर्जितः सर्गो येषां साम्ये स्थितं मनः । 
निदोषिं हि सम ब्रह्म तस्माद्‌ ब्रह्मणि ते स्थिताः ।। 
भगवद्गीता ५८९१९ 
अर्थात्‌ त्रिगुण के बन्धन को उसने यहीं इस शरीर मे रहते जीत 
लिया हे। इसमे अब कोई द्वैधीभाव या द्वन्द नहीं रह गया, इस प्रकार उसका 
ज्ञान ओर कर्म सम हो गया। ज्ञान मे उसकी एेसी स्थिति है कि कर्म के रहते 
हए भी उसे कर्म का कोई बन्धन या लगाव नहीं रहता हे। कर्म का इस रूप 
से जो छूट जाना है वही यथार्थं "कर्मसंन्यासः है ओर इसीलिये यह 
(कर्मसंन्यासयोग हे। यहाँ ज्ञान-कर्म का समत्व सिद्ध होता है। 
षष्ठाध्यायान्तर्गत 'आत्मसयमयोग' 
मन-बुद्धि का समत्व होने पर आत्मसंयम (समाधि) को ओर प्रवृत्ति 
होती है। इसके लिये एकान्तसेवन वाचज्छित है। एकान्त मे अभ्यास करने से 
अतीन्द्रिय सुख प्राप्त होता हे। इससे बढ़कर कोई सुख नहीं है, वहाँ दुःख 
के संयोग का वियोग हो जाता है। इसी स्थिति को योग कहते ह। यह 
ब्रह्मसंस्पर्शं की स्थिति हे। इसमें स्थित सर्वत्र समदर्शी योगी सम्पूर्णं चराचर 
जगत्‌ को आत्मा मे देखता है-- 
सर्वभूतस्थमात्मानं सर्वभूतानि चाऽऽत्मनि । 
इक्षते योगयुक्तात्मा सर्वत्र समदर्शनः ।। 
भगवद्गीता ६८/२९ 
इन सन योगसाधनां मे मुख्य बात मद्गत हो सश्रद्ध मेरा भजन 
करना हे। भगवान्‌ का वचन है-- 
सर्वभूतस्थितं यो मां भजत्येकत्वमास्थितः । 
सर्वथा वर्तमानोऽपि स योगी मयि वर्तते ।। 
भगवद्गीता ६/३१ 
प्रथम षटूक 
छह-छह अध्यायो में विभक्त गीता के तीन षट्को में से प्रथम षट्‌क 
मे प्रतिपादित छः योगाङ्गं का निहितार्थ यह है-- 

१. संसार से वैराग्य । 

२. आत्मस्वरूप का ज्ञान । 

३. कर्म के स्वरूप का ज्ञान तथा आत्मज्ञान का कर्म में काम- 
नाशार्थं अवतरण 

४. कर्ममात्र मे फल के स्थान पर ज्ञान का ध्यान तथा एेसे ध्यानी 
के चित्त में या बाहर मनुष्यरूप में भगवदवतरण । 

५. कर्म के अपने आप होने की स्थिति तथा ज्ञानकर्म की समत्वसिद्धि। 

६. एकान्तसेवन सबको अपने अन्दर ओर अपने को सबके अन्दर 
अनुभव करना ओर यह सब मन की अटल श्रद्धा के साथ मेरा ध्यान करते 
हए करना। 

इन छः योगों से समन्वित योग को अर्जुन ने 'समत्वयोग 
(सर्वसाधारणयोग) को संज्ञा प्रदान की है-- 

योऽयं योगस्त्वया प्रोक्तः साम्येन मधुसूदन । 
भगवद्गीता ६८/३३ पूरवद्ध 

सप्तमाध्यायान्तर्गत "ज्ञानविज्ञानयोग 

समत्वयोग प्राप्त करके भगवान्‌ को आश्रय मानकर उन्हीं मे चित्त 
का योग करने से परमात्मा का समग्ररूप प्रत्यक्ष होने लगता हे। ज्ञान परोक्ष 
ओर विज्ञान अपरोक्ष होता है। जेसा सुना हे, वैसा प्रत्यक्ष देखने मेँ आता है। 
इसलिये इसे श्ञानविज्ञानयोग' कहा हे। सर्वप्रथम, अष्टधा प्रकृति भगवान्‌ की 
ही प्रकृति हे, यह अनुभूति होती हे, तत्पश्चात्‌ भगवान्‌ की परा-प्रकृति ही 
जीवमात्र को धारण करने वाली भगवान्‌ कौ चैतन्य प्रकृति के रूप में अनुभूत 
होती है ओर पदार्थमात्र मे इन दोनों का संयोग दिखला्ई पड़ता है, तदनन्तर 
भगवान्‌ अनुभवगम्य (प्रकट) होते हे। इस प्रकार संसार के पदार्थमात्र में 
बीजरूप मे भगवान्‌ निगूढ हँ, एेसा अनुभव होता हे-- 

बीजं मा सर्वभूतानां विद्धि पार्थं सनातनम्‌ । 
भगवद्गीता ७८/१० पूरवाद्ध 
परन्तु भगवत्सत्ता का यह पूर्णं अनुभव नहीं है। अपरा प्रकृति श्षर' 

हे परा प्रकृति “जीव है ओर भगवान्‌ तो अक्षख्रह्य है। भगवान्‌ की 
अक्षरसत्ता अग्निम अध्याय में वर्णित है। 
अष्टमाध्यायान्तर्गत "अक्षरब्रह्मयोगः 
इस अध्याय मे “मय्यर्पितमनोबुद्धि' होकर एेसे अनन्य, अचल 
भक्तियुक्तं चित्त से कि मन के साथ प्राण भी भ्रूमध्य में आकर स्थिर हों, सृष्टि 
के मूल “ऊँ इत्येकाक्षर' ब्रह्म के जप ओर ध्यान में लीन होने का साधनरूप 
योग बतलाया गया हे। यह योग अत्यन्त कठिन है। पर अनन्य चित्त से 
नित्य "मत्स्मरण' करते रहने से ऊंपदवाच्य अक्षख्रह्म की प्राप्ति होती हे। 
भगवान्‌ का वचन है-- 
ओमित्येकाक्षरं ब्रह्म व्याहरन्मामनुस्मरन्‌ । 
यः प्रयाति त्यजन्देहं स याति परमां गतिम्‌ ।। 
भगवद्गीता ८८/१३ 
नवमाध्यायान्तर्गत "राजविद्याराजगुह्ययोग' 
पूर्वोक्त साधनों से सम्पन्न होकर जब साधक इस परम गुप्त विद्यासहित 
परम गुह्य योग मेँ प्रवेश पाने का अधिकारी होता है, तब वह घट-घट में 
भगवान्‌ को पृथक्‌-पृथक्‌ रूप मे देखता है, विश्च मे व्याप्त भगवान्‌ को 
देखता है ओर विश्च से परे भी भगवान्‌ का दर्शन करता है ओर एेसा अनुभव 
करता है कि भगवान्‌ भूतभृत्‌, भूतस्थ तथा भूतभावन है। गीता मे इसे 
एेश्र्ययोग कहा हे। इस योग की अवस्था में साधक भगवान्‌ को देखता हुआ 
अनन्य मन से उनका भजन करता है, उन्हीं का सतत कीर्तन करता है, सतत 
प्रणाम करता है ओर सतत भगवान्‌ के समीप रहता है। अब योगी की यहाँ 
यह अवस्था होती है कि उसके योग की रक्षा ओर अग्रिम साधन की व्यवस्था 
भगवान्‌ ही करते है। भगवान्‌ का वचन है-- 
अनन्याश्चिन्तयन्तो मां ये जनाः पर्युपासते । 
तेषां नित्याभियुक्ताना योगक्षेमं वहाम्यहम्‌ ।। 
भगवद्गीता ९/२२ 
यह ज्ञानयोग की परम गृह्य स्थिति है। 

दशमाध्यायान्तर्गत “विभूतियोग 
भगवान्‌ का पूर्वकथित जो परम गृह्य त्रिविध रशर्ययोग हे, उसमें 
प्रवेश होने पर भगवान्‌ की जो अनिर्वचनीय महिमा है वह साधक पर प्रकट 
होती हे ओर यह प्रत्यक्ष होता हे कि भगवान्‌ एेसे हैँ कि केवल भगवान्‌ ही 
भगवान्‌ को जानते हें ओर कोई नहीं जानता हे। विभूतियोग मेँ प्रवेश करने 
पर साधक यह देखता है कि यह भगवान्‌ का जो त्रिविध एेश्चर्ययोग है, वह 
तीन स्थानों मे नहीं, अपितु सर्वत्र भिन्न-भिन्न भाव ओर रूप से हे। भगवान्‌ 
इन अशेष रूपों से उसे चारों ओर से संरक्षित कर लेते हैँ तब भक्त की यह 
अवस्था होती है कि-- 
केषु केषु च भावेषु चिन्त्योऽसि भगवन्मया । 
भगवदगीता ९०/१७ उत्तरार्द्ध 
वह प्रभु से पृष्ठ बैठता हे कि अब हम आपका किस-किस भाव से 
चिन्तन करे ? तब भगवान्‌ अन्य भावों को समेट कर केवल दिव्यभाव सामने 
रखते हे; पर वे भी अनन्त है इसलिये उनमें से चुनाव करके यह बतलाते 
हे कि जो कुछ विभूतिमत्‌, श्रीमत्‌ ओर शक्तिमत्‌ है वह मेरा तेजश है-- 
तेज का सम्पूर्णं एक अंश भी नही, क्योकि एक अंशसेही सम्पूर्ण जगत्‌ 
बना है। वचन है-- 
यद्‌ यद्विभूतिमत्सत्वं श्रीमदूर्जितमेव वा । 
तत्तदेवाऽ वगच्छ त्व मम तेजोंऽशसम्भवम्‌ ।। 
भगवद्गीता १०/४१ 
इस अवस्था को जब साधक प्राप्त कर लेता हे, तब वह दिव्य दृष्टि 
का अधिकारी होता है। 
एकादजाध्यायान्तर्गत “विश्चरूपदरनयोग' 


पूर्वोक्त साधन से दिव्य दृष्टि प्राप्त होने पर (भगवत्केपा से प्राप्त 
दिव्यदृष्टि होने पर) परम गुह्य एेश्र्ययोग का जो आश्चर्यमय दुर्निरीक्ष्य 
तेजोरूप है, वह दिखलाई पड़ता है। जिसका वर्णन गीता में ही भूयोभूयः 
पठ़कर मनन करने की चीज हे। यह सर्वभाव-सर्वकर्म-सर्वरूपसमन्वित एक 
ही कालानलसन्निभ विराट्‌ भगवन्मूरि देखकर साधक दिव्य भय से युक्त 
होता हे ओर प्रणाम करके स्तुति करने लगता है-- 

पश्यामि देवांस्तव देव देहे सवस्तिथा भूतविशेषसङ्कान्‌ । 
ब्रह्माणमीशं कमलासनस्थमृषीश्च सवनुरगांश्च दिव्यान्‌ ।। 
भगवद्गीता ११/१५ 

यह प्रणति ओर स्तुति भी दिव्य होती हे। यहाँ भगवान्‌ उसे अपने 
दिव्य करों से सान्त्वना देकर इसके भी परे जो भगवान्‌ का सौम्यरूप हे, 
उसका दर्शन कराते है जैसे ग्रीष्म की घोर तपन के पश्चात्‌ श्याममेघ से वर्षा 
होती हे। केवल भक्ति से ही साधक को यह अवस्था प्राप्त होती है ओर किसी 
अन्य साधन से नहीं। 

भगवान्‌ ने कहा--हे अर्जुन! मैने प्रसन्न होकर अपनी योगमाया से 
असंख्य सूर्यो के समान प्रकाशमान, विश्चात्मक, अन्तरहित, सबका आदि 
यह सर्वोत्तम अपना स्वरूप तुम्हे दिखलाया है। इस स्वरूप को तुम्हारे 
अतिरिक्त ओर किसी ने पूर्व मे नहीं देखा था- 

मया प्रसन्नेन तवाऽर्जुनेदं रूपं परं दर्ितमात्मयोगात्‌ । 

तेजोमयं विश्वमनन्तमाद्यं यन्मे त्वदन्येन च दृष्टपूर्वम्‌ ।। 

भगवद्गीता ११/४७ 

द्वादशाध्यायान्तर्गत "भक्तियोग 

अनन्त कोटि सूर्यो के सम्मिलित दुर्निरीक्ष्य कल्पनातीत प्रचण्ड तेज 
को भी पार करके श्रीभगवान्‌ के सुधावर्षणकारी सौम्य मेघश्यामरूप को 
साधक प्राप्त कर लेता है, यह उसकी भक्ति का प्रताप है। अन्यथा कालानल 
से कौन बच सकता है? काल किसे नहीं खा सकता? इसका उत्तर है कि 
काल भक्ति को नहीं खा सकता है। इसलिये भक्ति को यहाँ “अमृत कहा गया 
है। भक्ति अमृत की धारा है, जिसकी परीक्षा विश्वरूपदर्शन में हुई, जो उस 
कालानलसन्निभ तेज के भी पार पहंचकर भक्ति सिद्ध हुई। भगवान्‌ भक्तियोगपरायण 
भक्त को परिभाषित करते है-- 


अनपेक्षः शुचिर्दक्ष उदासीनो गतव्यथः । 
सवरिम्भपरित्यागी यो मद्‌भक्तः स मे प्रियः ।। 
भगवद्गीता १२/१६ 

द्वितीय षट्क 
प्रथम षट्क में ज्ञानकर्मसमत्वसिद्धिपूर्वक आत्मसंयम हा ओर 
द्वितीय षट्क मे ज्ञानविज्ञानपूर्वक भक्तियोग को सिद्ध किया गया। इस द्वितीय 
षटक में ज्ञानविज्ञानसिद्ध भक्ति से आत्मा का शरीर के साथ ओर परमात्मा 
का जगत्‌ के साथ जो योग है, वह अद्भत हे। 
त्रयोद्ाध्यायान्तर्गत '्ेत्रक्ेत्रज्ञविभागयोग' 
हे अर्जुन! यह शरीर क्षेत्र कहा जाता हे ओर इस क्षेत्र को जो 
जानता हे, वह कषेत्रज्ञ है। एेसा कत्र ओर क्षेत्रज्ञ को जानने वाले विद्रान्‌ लोग 
कहते हं-- 
इदं शरीरं कौन्तेय क्षेत्रमित्यभिधीयते । 
एतद्‌ यो वेत्ति त प्राहुः क्षेत्रज्ञ इति तद्विदः ।। 
भगवद्गीता १३/१ 
शेत्र-कषत्रज्ञ के विभाग को जो ज्ञानरूप चक्षु से जानते है, वे 
विदेहमुक्ति को प्राप्त करते हँ, यही क्े्रक्षत्रज्ञविभागयोग कहलाता है-- 
त्रक्षेत्रज्ञयोरेवमन्तरं ज्ञानचक्षुषा । 
भूतप्रकृतिमोक्षं च ये विदुर्यान्ति ते परम्‌ ।। 
भगवद्गीता १३/३४ 
चतुर्दशाध्यायान्तर्गत “गुणत्रयविभागयोग 
प्रकृति के जितने कर्म हें सब प्रकृति के तीन गुणों के द्वारा होते है, 
जिनमें सत्वगुण ज्ञानविज्ञान का साधक हे, आत्मा अकर्ता हे, गुण ही कर्ता 
हे। यह जानता हुआ भक्त अव्यभिचारी भक्तियोग से इन गुणों से परे रहता 
है ओर अन्त में मद्धाव को प्राप्त होता है-- 
नाऽन्य गुणेभ्यः कर्तरि यदा द्रष्टाऽ नुपश्यति । 
गुणेभ्यश्च पर वेत्ति मद्‌भावं सोऽधिगच्छति ।। 
भगवद्गीता ९४/१९ 
पञ्चदज्ाध्यायान्तर्गत "पुरुषोत्तमयोग 
प्रकृति ओर पुरुष का जो संयोग हे, वह भगवान्‌ की ही दो शक्तियों 
का संयोग हे। प्रकृति क्षरपुरुष हे ओर पुरुष अक्षरपुरुष हे। भगवान्‌ इन दोनों 

से परे है ओर दोनों का समावेश भगवान्‌ में होता हे। इसीलिये भगवान्‌ को 
पुरुषोत्तम कहते हे। शाखो मे यह गुह्यतम शास्र हे। इस शास्र को जानता 
हआ भक्त भगवान्‌ को सब भावों से भजता है, यही पुरुषोत्तमयोग है- 
भगवान्‌ बतलाते हैँ कि हे अर्जुन यतः मैने क्षर-विनाशी मायामय संसार का 
अतिक्रमण किया ह ओर अशक्षर-संसारबीज अव्यक्त-से मेँ उत्तम हूं, इसलिये 
मै लोक ओर वेद में पुरुषोत्तम नाम से प्रसिद्ध हू 
यस्मात्‌ क्षरमतीतोऽहमक्षरादपि चोत्तमः । 
अतोऽस्मि लोके वेदे च प्रथितः पुरूषोत्तमः ।। 
भगवद्गीता १५/९८ 
पुरुषोत्तमयोग को जानकर मनुष्य कृतकृत्य हो जाता हे- 
इति गुह्यतमं शास्रमिदमुक्त मयाऽनघ । 
एतद्बुद्ध्वा बुद्धिमानूस्यात्कृतकृत्यश्च भारत ।। 
भगवद्गीता १५/२० 
षोडञ्ञाध्यायान्तर्गत "देवासुरसम्पद्विभागयोग' 
संसार में दो प्रकार के मनुष्य हे-देव ओर असुर। अभय आदि 
छन्बीस लक्षण देव मनुष्यों के है ओर दम्भ आदि छः लक्षण असुरो के है 
असुरलक्षण दुःख के कारण हैँ ओर देवलक्षण आनन्द के कारण है। असुर 
जगत्‌ का अहित ओर नाश करते है ओर अधमगति को प्राप्त होते हेँ। दैवी 
सम्पत्ति संसारबन्ध से मुक्ति के लिये ओर आसुरी सम्पत्ति संसार में बन्धन के 
लिये मानी गई हे-- 
दैवी सम्पद्विमोक्षाय निबन्धायाऽ ऽसुरी मता । 
भगवद्गीता १६८५ 
सप्तदशाध्यायान्तर्गत शश्रद्धात्रयविभागयोग' 
सबकी अपनी-अपनी श्रद्धा है। जिसकी जैसी श्रद्धा होती है, वेसा 
ही वह होता है। भूतप्रेतों में श्रद्धा रखने वाला भूतप्रेत ही हो जाता हे) 
भगवान्‌ के दिव्य भावों पर जो श्रद्धा रखता है, वह देव हो जाता हे। यह 
श्रद्धा मुख्यतया त्रिविध है। पर सात्तिक श्रद्धा ही भगवान्‌ का मार्गं है-- 

त्रिविधा भवति श्रद्धा देहिना सा स्वभावजा । 
सात्विकी राजसी चेव तामसी चेति तां श्रुणु ।। 
सत्त्वानुरूपा सर्वस्य श्रद्धा भवति भारत । 
श्रद्धामयोऽय पुरुषो यो यच्छृ्धः स एव सः ।। 
भगवद्गीता १७८२-३ 
तृतीय षट्क 
इस प्रकार तृतीय षट्क के इन पांच योगो मे परमात्मा का जगत्‌ के 
साथ त्रिविध योग ओर त्रिगुणात्मक त्रिविध जगत्‌ का द्विविध दैवासुरविभाग 
बतलाकर आसुर का त्याग ओर तज्जन्य युद्ध सूचित करते है। यह विषय 
अटारवें अध्याय के पचपनवें श्लोक तक चलता हे ओर तब-- 
अष्टादशाध्यायान्तर्गत "मोक्षसन्यासयोग' 
इसमे ज्ञान-विज्ञान-भक्ति की पूर्णता होने पर भगवान्‌ श्रीकृष्ण अर्जुन 
को वक्षस्थल से लगाकर आशीर्वाद देते हए कहते ह-- 
मन्मना भव मद्‌ भक्तो मद्याजी मां नमस्कुरु । 
मामेवेष्यसि सत्यं ते प्रतिजाने प्रियोऽसि मे ।। 
भगवद्गीता ९८/६५ 
हे अर्जुन! तुम मुञ्च में ही चित्त लगाओ मेरा भजन करो, मेरा यजन 
करो, मुञ्चे ही नमस्कार करो। चूँकि तुम मेरे प्रिय हो इसलिये मँ प्रतिज्ञा करता 
हू कि एेसा करने पर तुम मुञ्चे ही प्राप्त हो सकोगे। 
अपने हदगत भाव को अर्जुन को बतलाते हए आगे कहते है-- 
सर्वधर्मान्‌ परित्यज्य मामेकं शरणं व्रज । 
अहं त्वा सर्वपापेभ्यो मोक्षयिष्यामि मा शुचः ।। 
भगवद्गीता १८/६६ 
अब अर्जुन भगवान्‌ से युक्त, सब पापों से मुक्त अर्जुन है। अब 
उसके लिये कुछ करणीय नहीं है, बस भगवत्कर्म करना है, भगवत्संकल्प को 
पूर्ण करना हे। भगवान्‌ की इच्छा ओर उसकी इच्छा एक हे। वह कृतकृत्य है, 
उसे अब मुक्त आनन्द के साथ भगवद्वचन का पालन करना हे। धनुषबाण 


~ 


न. क न्‌ 

उठा कर अब वह कहता है कि भगवन्‌ ! आपके प्रसाद से मेरा सम्पूर्णं मोह 
नष्ट हो गया। वेदान्तप्रतिपाद्य नित्य कूटस्थ परमात्मा ही मै हूं। इस प्रकार 
आत्मतत्त्वस्मृति भी प्राप्त हुई। सम्पूर्ण सन्देहो से मेँ मुक्त हो गया हूँ। आपके 
वचन का अवश्य पालन करूगा- 
नष्टो मोहः स्मृतिर्लब्धा त्वत््मसादान्मयाऽच्युत । 
स्थितोऽस्मि गतसन्देहः करिष्ये वचनं तव ।। 
भगवद्गीता १८/७३ 
अहंता-ममता की बद्ध अवस्था मे शोकाकुल होकर धनुषबाण का 
जो संन्यास किया गया था, वही बद्धसंन्यास अब अपनी बद्धता से युक्त 
होकर धनुषबाण धारण करके मुक्तसंन्यास में परिणत हो गया। यह मुक्त 
संन्यास ही जीव ओर जगत्‌ का परमोत्कर्षं है। यही योगीश्वर श्रीकृष्ण ओर 
योगी अर्जुन का परमानन्दमिलन है। यही श्री है। यही विजय हे। यही भूति 
हे। यही ध्रुवा नीति है-- 
यत्र योगेश्वरः कृष्णो यत्र पार्थो धनुर्धरः । 
तत्र श्रीर्विजयो भूतिर्ध्रुवा नीतिर्मतिर्मम ।। 
भगवद्गीता १८/७८ 
इस प्रकार योगीश्वर श्रीकृष्ण के मुखारविन्द से अष्टादशाङ्गयोग का 
वृष्टियोग जनमानस के लिये अमृतस्वरूप है। भगवद्गीता अध्ययन का नही, 
अपितु अनुपालन का विषय है। 

भिन्न-भिन्न सम्प्रदाय अपने-अपने मार्ग के अनुसार "योग शब्द का 
अर्थ करते हे। वेदान्तदर्शन का कहना हे कि जीव ओर आत्मा के मिलन का 
नाम योग हे। प्रत्यभिज्ञादर्शन के मतानुसार शिव ओर आत्मा के अभेदज्ञान 
का नाम योग हे। भेदवादियों के मत में पुराण-पुरुष का ज्ञान ही योग है। 
योगाभ्यास करने के लिये दीक्षा अवश्य ग्रहण करनी चाहिए। दीक्षानिर्दिठ 
अपनी ब्रह्ममूर्ति को उपासना से सिद्धि प्राप्त करने पर योगमार्गं में प्रवेश करने 
का अधिकार प्राप्त होता है। वाममार्गीय कौल कहते है कि शैव. वैष्णव 
शाक्त, सौर एवं गाणपत्यादि मन्त्रौ के द्वारा चित्त विशुद्ध होने पर कौलज्ञान 
अर्थात्‌ ब्रह्ज्ञान प्रकाशित होता हे। कुलार्णवतन्त्र के द्वितीय उल्लास में 
लिखा है- 
शववेष्णवदौर्गारकगाणपत्यादिकैः क्रमात्‌ । 
मन््रर्विशुद्धचित्तस्य कोलज्ञानं प्रकाशते । 
कुलार्णवतन्त्र २/२९ 
कुलार्णवतन्त्र मेँ कहा गया हे कि मनुष्य चार श्रेणियों में विभक्त हें 
ओर प्रत्येक श्रेणी के मनुष्य अपने-अपने अधिकारभेद से परम पदार्थं को 
भित्न-भिन्न रूप में देखा करते है। वचन है- 
अग्नी तिष्ठन्ति विप्राणां हदि देवो मनीषिणाम्‌ । 
प्रतिमास्वप्रवुद्धाना सर्वत्र विदितात्मनाम्‌ ।। 
कुलार्णवतन्त्र ४४ 
अर्थात्‌ क्रियाकाण्ड में अनुरक्त ब्राह्मण उनको अग्नि में देखा करते 
है। मनीषी अपने हदय में उनका अनुभव करते हे। जो अप्रबुद्ध हैँ, वे प्रतिमा 
मे उन्हें देख पाते है ओर जो आत्मज्ञानी हैँ, वे सर्वत्र ओर सर्वदा उस परम 
पदार्थं को देखा करते हे 
योग-साधना का उदेश्य यही शेषोक्त अवस्था प्राप्त करना हे। इसके 

लिये सर्वप्रथम कर्तव्य है--काम, क्रोध लोभ, मोह, मद ओर मत्सर इन छः 
रिपुओं का नाश करना। यहोँ काम आदि रिपुओं का स्वरूपज्ञान होना 
अपेक्षित है। सखरीभोगादि की जो अभिलाषा है, वही (कामः है। प्राणियों को 
पीडा पहुंचाने का नाम है @क्रोध'। धनादि की अतिशय आकांक्षा का नाम हे 
'लोभ'। तत्त्वज्ञान का अभाव ही मोह" हे। मै सुखी हू, मे पण्डित हूँ, मै 
धनवान्‌ हँ--इस प्रकार के गर्व को “मद कहते हैँ। दूसरे का सौभाग्य देखकर 
जो दुःख होता है, उसका नाम 'मत्सर' है। ये शत्रुस्वरूप है, क्योकि दुःख 
के कारण है। किञ्च आत्मस्वरूप का विचार करने में ये बाधा पहंचाते है 
इनका दमन करने के लिये योग के अष्टाङ्ग का अभ्यास करना पड़ता है। योग 
के आठ अङ्ग है-- यम, नियम, आसन, प्राणायाम, प्रत्याहार, धारणा, 
ध्यान तथा समाधि। 

यम- "यमः शब्द का अर्थं है उपरति अर्थात्‌ काम इत्यादि की 
निवृत्ति। यह दश प्रकार का है--अहिंसा, सत्य, अस्तेय, ब्रह्मचर्य, कृपा, 
आर्जव, क्षमा, धृति, मिताहार ओर शौच । 

अहिंसा का अर्थं है- किसी कर्म के द्वारा ओर मन के द्वारा किसी 
प्रकार से किसी प्राणी को क्लेश न पहंचाना। सत्य शब्द का अर्थ है- जैसा 
सुना हो ओर जैसा देखा हो वेसा ही कहना। अस्तेय शब्द का अर्थ है- दूसरे 
का तुच्छ से भी तुच्छ तृण आदि भी ग्रहण न करना। ब्रह्मचर्य शब्द का अर्थ 
हे-- आटो प्रकार के मैथुन का परित्याग करना। इस अष्टविध मैथुन का वर्णन 
शाख मेँ इस प्रकार आया है- 


स्मरणं कीर्तन केलिः प्रेक्षणं गुह्यभाषणम्‌ । 
सङ्कल्योऽध्यवसायश्च क्रियानिष्यत्तिरेव च ।। 
कृपा शब्द का अर्थ है- प्राणिमात्र की दुःखनिवृत्ति की चेष्टा। आर्जव 
शब्द का अर्थं इस प्रकार वर्णित है- 
व्यवहारेषु सर्वेषु मनोवाक्कामकर्मभिः । 
सर्वेषामपि कौटिल्यराहित्यमार्जवं भवेत्‌ ।। 


अर्थात्‌ समस्त प्राणियों के साथ मन, वाणी ओर शरीर के द्वारा जो 
व्यवहार किया जाता है, उसमें कुटिलता के अभाव का नाम आर्जव हे। क्षमा 

शब्द से अपकार करने वाले के प्रति मित्रवत्‌ व्यवहार समद्यना चाहिए। इष्ट 
वस्तु की अप्राप्ति में जो दुश्चिन्ता उत्पन्न होती हं, उस दुश्चिन्ता का अभाव ही 
धृति हे। शरीरधारण करने मात्र के लिये जो भोजन है उसका नाम मिताहार 
हे। जिसके द्वारा चित्त निर्मल होता है, उस पवित्रता का नाम शौच है। यहां 
यह समञ्लना चीहए कि धृति इन दश प्रकार के सभी साधनों मे रहेगी। 
अहिंसा ओर ब्रह्मचर्य के द्वारा काम पर; कृपा ओर क्षमा के द्वारा क्रोध पर; 
अस्तेय, सत्य ओर आर्जव के द्वारा मद पर ओर अहिंसा, कृपा, आर्जव ओर 
कषमा के द्वारा मत्सर पर विजय प्राप्त होती हे। 
नियम-- योग का दूसरा अंग नियम भी दश प्रकार का हे--तप, सन्तोष, 
आस्तिक्य, दान, देवपृजा, सिद्धान्तश्रवण, ही, मति, जप तथा होम। 
कृच्छरादि त्रतों के आचरण का नाम तप हे। इष्टतर वस्तु की भी 
अभिलाषा न होने का नाम सन्तोष हे। श्रुतिप्रतिपाद्य अर्थं अर्थात्‌ परलोक 
आदि के अस्तित्व मे जो विश्ास है, वही आस्तिक्य हे। यथाविहित अनिद्य 
उपाय से अर्जित धन को शक्ति के अनुसार देव, पितर ओर मनुष्यों के उदेश्य 
से वितरित करना दान हे। अपनी ब्रह्ममूर्ति की उपासना देवपूजा हे। उपनिषद्‌ 
आदि मोक्ष शाखं के सुनने का नाम सिद्धान्तश्रवण हे। कुत्सित आचरण के 
कारण मन में जो कष्ट होता हे उसका नाम ही हे। मति शब्द का अर्थ है-- 
मनन अर्थात्‌ विविध युक्ति, प्रमाणो की सहायता से श्रुत अर्थ का अनुशीलन। 
जप शब्द का अर्थं इष्ट मन्त्र का अनुचिन्तन हे। इससे चित्तशुद्धि होती हे। होम 
अग्निहोत्रादि याज्ञिक क्रियाओं का नाम हेै। 
आसन--आसन अनेक प्रकार के हें। इनकी कोई निश्चित संख्या नहीं हे। 
सामान्यतः चौरासी प्रकार के आसनो की बात कही गई हे। उनमें पांच आसन 
शास्रं में प्रधान बताये गये है। वे पाँच आसन है पद्मासन, स्वस्तिकासन, 
भद्रासन, वज्रासन ओर वीरासन। 
प्राणायाम--आसन लगाने पर जब श्रम दूर हो जाय तब प्राणायाम का 
अभ्यास करना चाहिए। जिस आसन में साधक को कोई क्लेश न हो ओर 
वह सुखपूर्वक बेठ सके, वही आसन लगाकर प्राणायाम का अभ्यास करना 
चाहिए। प्राणायाम दो प्रकार का है-निगर्भं ओर सगर्भ। ध्यान ओौर मानस 
जप करते हए प्राणायाम साधने का नाम सगर्भ प्राणायाम है। बीज उच्चारण 

न करके जो प्राणायाम किया जाता है उसका नाम निगर्भ प्राणायाम हे। इडा 
नाडी से अर्थात्‌ वाम-नासिका-पुट से षोडश मात्रा वायु आकर्षण करने का 
नाम पुरक, चौसठ मात्रा वायु धारण करने का नाम कुम्भक एवं बत्तीस मात्रा 
मे पिंगला से अर्थात्‌ दाहिने नासिका पुट से वायु त्यागने का नाम रेचक हे। 
प्राणायाम में तीन प्रकार की अवस्थां होती है। जिस अवस्था में स्वेद 
निकलता है, उसे अधम अवस्था कहते है। मध्यम अवस्था में देहकम्पन होता 
है तथा उत्तम अवस्था मे साधक भूमि से ऊपर उठ जाता है। इस प्राणायाम 
के सिद्ध होने पर साधक प्रत्याहार का अधिकारी होता हे। 
प्रत्याहार-- यत्र-तत्र भ्रमणशील इन्द्रियों को इन्द्रियग्राह्य विषयों से विमुख 
(निवृत्त) करना प्रत्याहार है। | 
धारणा-अंगुली एडी से आरम्भ करके सहस्रार पद्म के नीचे स्थित द्वादश 
दलकमल तक षोडश स्थानों में प्राणवायु को धारण करने का नाम धारणा 
हे। प्रत्याहार ओर धारणा का अभ्यास गुरु के उपदेश के अनुसार ही करना 
चाहिए। इनकी कोई विशिष्ट व्यवस्था है। शिष्य की योग्यता के अनुसार गुरु 
इनकी विधि निर्दिष्ट करते है! 
ध्यान--एकाग्रचित्त होकर अपने अभीष्ट देवता या स्वकीया ब्रह्ममूर्ति के 
चिन्तन करने का नाम ध्यान है। 
समाधि- जीवात्मा-परमात्मा के एेक्यचिन्तन की निरन्तरता को समाधि 
कहते है। 

जीवदेहमात्र ही शिवशक्त्यात्मक, अग्निषोमात्मक अथवा शुक्र- 
शोणितात्मक है ओर साधक की अपनी अंगुलियों से छियानवे अँगुल हे। 
पायु ओर जननेन्द्रिय के मध्य के स्थान को कन्द या मूलाधार कहते है। इस 
मूलाधार से असंख्य नाडियों की उत्पत्ति होती है। उनमें तीन प्रधान नाड्यां 
है। वे है- इडा, पिङ्गला तथा सुषुम्ना । 

इडा नाडी बायीं ओर है, पिंगला दाहिनी ओर है ओर सुषुम्ना 
मेरुदण्ड के मध्यभाग मेँ स्थित है। सुषुम्ना की अन्तर्वर्ती एक अन्य नाडी का 
नाम चित्रा है। चित्रा के अन्तर्भाग को ब्रह्मनाडी कहते है। मूलाधार मे जो एक 
अत्यन्त सुन्दर ज्योतिर्मय त्रिकोण है, वहीं पर कुण्डलिनी अर्थात्‌ जीवशक्ति 

साढे तीन चक्राकार में सुप्त सर्पिणी को तरह रहती है। मूलाधार के ऊपर 
लिङ्घमूल मे जो चक्र हे, उसका नाम स्वाधिष्ठानचक्र हे। उसके ऊपर नाभि 
के मूलदेश में सुषुम्नानाडी से सम्बद्ध जो चक्र है, उसे मणिपूरचक्र कहते हे 
हदयस्थान में जो एक चक्र है, उसे अनाहतचक्र कहते हे। कण्टदेश मे जो 
चक्र हे, उसका नाम विशुद्धचक्र हे ओर भ्रूमध्य मे जो चक्र है उसे आज्ञाचक्र 
कहते हं। इसी स्थान पर गुरु की आज्ञा का सञ्चार होता हे। इसी से इसका 
नाम आज्ञाचक्र हे। साधक कुण्डलिनी शक्ति को इन समस्त चक्रों का भेद 
करता हआ मूलाधार से द्रादशदलचक्र के ऊपर शिवस्थान में ले जाता हे 
ओर शिवशक्ति सामरस्यरूप अतुल आनन्द का भोग करता हे। षट्चक्रनिरूपण, 
त्रिपुरासारसमुच्चय, गन्धर्वतन्त्र प्रभृति ग्रन्थों में इसका वर्णन मिलता हे। 
महाकालोक्त पादुकापञ्चकम्‌ स्तोत्र में पूर्वोक्त द्रादशदलात्मक पद्म का विशेष 
विवरण मिलता हे। योगसाधना का उदेश्य यही हे कि गुरु, मन्त्र, यन्त्र, 
देवता ओर साधक की एकता की उपलब्धि हो ओर क्रमशः अद्रैेतभाव की 
प्राप्ति हो। इस अवस्था कौ प्राप्ति होने पर सिद्ध योगी परमानन्द 
नित्यचेतन्यैकगुणात्मक आत्माभेदस्थित प्रणव के अथवा हीकार के चिन्तन में 
मग्न रहते है। इस समय वे मन, वाणी तथा वेदवाक्य से अतीत स्वसंवेद्य 
आनन्दरससागर-तादात्मक वस्तु को प्राप्त करते हे) 
अद्रेतलाभ के पूर्वं की अवस्था में जो ध्यान बतलाया गया हे, वह 
इस प्रकार है-- 
सत्य मानविवर्जितं श्रुतिगिरामाद्य जगत्कारणम्‌ । 
व्याप्तस्थावरजङ्गमं मुनिवरेध्यतिं निरुद्धेद्धियेः ।। 
अकग्निीन्दुमय शताक्षरवपुस्तारात्मक सन्ततम्‌ । 
नित्यानन्दगुणालय गुणपरं वन्दामहे तन्महः ।। 
कहा जा सकता है कि तन्त्रशाख मे वर्णित योगमार्गं ओर श्रुतिशासर 
मे विवेचित मार्गं का गन्तव्य स्थान एक ही हे। इसीलिये श्रुति ओर आगम 
का भेद वाक्यगत हे, न कि वस्तुगत । 
भगवत्पाद शंकराचार्य ने स्वरचित प्रपञ्चसारतन्त्र में हल्लेख्या बीज 
के सम्बन्ध मे कहा है-- 

यां ज्ञात्वा सकलमपास्य कर्मबन्धनं 
तद्विष्णोः परमपद्‌ प्रयाति लोकः । 
तामेतां त्रिजगति जन्तुजीवभूता 
हल्लेखां जपत च नित्यमर्चयीत ।। 


श्रीप्रपञ्चसारतन्त्र, `४/७६ 

इससे विदित होता है कि शक्तिबीजसाधन के द्वारा भी विष्णुपद प्राप्त 

किया जाता है। पूर्वं कहा गया है कि साधक का उपास्य या इष्टदेवता 

गुरुनिर्दिष्ट ब्रह्मूर्तिमात्र होता हे। अपने इष्ट की मूर्ति का अवलम्बन करके ही 

परम पदार्थं मे लीन हआ जा सकता है। शाक्ततन्त्र मे शक्ति को प्रधानता दी 

जाती है, इसी से हीकार बीज ओर कुण्डलिनी शक्ति की आराधना की 

प्रधानता है। इन दोनों म कोई अन्तर नहीं है। शिव ओर शक्ति का परस्पर 

अविनाभावसम्बन्ध है। जिन्होने इस अविनाभाव की उपलब्धि की हे, वे ही 
जीवन्मुक्त हे। 

नमामि त्वा महादेवीं महाभयविनाशिनीम्‌ । 
महादुर्गप्रशमनीं महाकारुण्यरूपिणीम्‌ ।। 

अर्थात्‌ मृत्युरूप महाभय का नाश करने वाली, अति विघ्नो को 
शान्त करने वाली तथा महान्‌ करुणा की मूर्ति आप महादेवी की मेँ वन्दना 
करता हू 

जीवात्मा का विकास जीवन के उत्कर्षं पर निर्भर करता है। यह 
जीवनशक्ति ओर प्राणों की वृद्धि हम योगाभ्यास से ही विशेषतः लाभ कर 
सकते है। आहार-विहार मे यथायोग्य संयम करने से तथा स्वास्थ्य के 
मूलभूत नियमों का अनुपालन करने से हमारी जीवनशक्ति कौ वृद्धि होती है। 
फलतः योगविज्ञानसदृश सर्वोच्च संयमनमार्ग का अभ्यास करने से हमारी 
आत्मिकशक्ति अवश्यमेव विकसित होती है, यह ध्रुव सत्य हे। अथ च इन 
योगिक क्रियाओं में पथप्रदर्शक गुरु की आवश्यकता अनिवार्य है ओर मन 
की यथार्थ तीव्रता से गुरु-प्राप्ति भी हो जाती है। 

योग के नाम से कईं मठ आर नानाविध ग्रन्थ हमें प्राप्त है, किन्तु 
अनुभव हमें सतर्क करता हे कि सबसे श्रेष्ठ वही मार्ग है जिसमें अभ्युदय 
ओर निःश्रेयस्‌ दोनों की प्राप्ति सुलभ हो सके, क्योकि केवल एकाङ्ग धर्म 
कभी कल्याणप्रद नहीं हो सकता। इसी सिद्धान्त को ध्यान में रखकर 
आनन्दकन्द भगवान्‌ श्रीकृष्ण ने भगवद्गीता में कहा है-- 

तस्माद्योगाय युज्यस्व योगः कर्मसु कौशलम्‌ । 
भगवद्गीता २/५० 

अभिप्राय यह है कि "योगी तपस्वियों से श्रेष्ठ है, ज्ञानियों (शाखज्ञो) 
से श्रेष्ठ हे तथा सकाम कर्म करने वालों से भी योगी श्रेष्ठ है। अत एव हे 
अर्जुन! तुम योगी बनो।' इससे यह स्पष्ट है कि योग पृणङ्गि मार्ग है ओर 
उसकी श्रेष्ठता इसमे निहित हे कि वह न किसी का त्याग बतलाता है, न 

किसी का ग्रहण, जैसा कि अन्य साम्प्रदायिक मार्गो में है। योगमार्गं हमे भुक्ति 
ओर मुक्ति दोनों को प्राप्त कराता हुआ परम आनन्दमय जीवन अर्थात्‌ मुक्त 
अवस्था में प्रतिष्ठित करा देता है। शाखं को देखने, सुनने ओर विचार करने 
से यह विदित होता है कि कौलमार्ग अर्थात्‌ तान्विक साधना ही प्रधान 
योगमार्गं है ओर उसका यह तर्क है-- 
यत्रास्ति भोगो न च तत्र मोक्षो, यत्रास्ति मोक्षोनचतत्र भोगः । ^ 
श्रीसुन्दरीसेवनतत्पराणां भोगश्च भोक्षश्च करत्थ एव ।। । | 
इसका अभिप्राय यह है कि जं भोग है, वहाँ मोक्ष नहीं है। ओौर 
जहाँ मोक्ष है, वँ भोग नहीं है। किन्तु जो व्यक्ति भगवती श्रीत्रपुरसुन्दरी की 
सेवा मे संलग्न है उनके लिये भोग ओर मोक्ष दोनों ही कर्तलगत है 
तान्तरिक-साधना में कर्मं के त्याग-ग्रहण की आवश्यकता नहीं है, 
केवल कर्मफल परित्याग की आवश्यकता है। इस साधना के विषय मे कु 
कहने से पूर्वं कौल, वाम आदि शब्दों के विषय में जो ध्रुम व्याप्त है, उसका 
निवारण करना आवश्यक है। 
वाममार्ग का स्वरूप 
निरुक्त का वचन है-- 


अस्रेमा; अनेया, अनेद्यः अनवद्यः अनथिशस्त्यः उक्थ्यः सुनीथः 
पाकः वामः वयुनमिति दश प्रशस्यनामानि । 





निघण्टु ३/८ 
अर्थात्‌ उप्यक्त दश नाम प्रशस्य अर्थात्‌ शर्ठ के वाचक है! 
निरुक्तशास्र के टीकाकार दुर्गाचार्य लिखते है-- 

य एव हि प्रज्ञावन्तस्त एव हि प्रशस्या भवन्ति । 
रीकाकार दुर्गाचार्य पृ. २४४ 
अभिप्राय यह है कि जो प्रज्ञावान्‌ (बुद्धिमान्‌) है, वे ही प्रशस्य है 
प्रशस्य शब्द का अर्थं है- प्रज्ञावान्‌ । प्रज्ञावान्‌ प्रशस्य योगी का नाम ही 
'वाम' है। तन्त्रशासख्र के प्रवर्तक भगवान्‌ शिव कहते है-- 


वामो मार्गः परमगहनो योगिनामप्यगम्यः । 

अर्थात्‌ वाममार्ग अत्यन्त गहन है ओर योगियों के लिये भी अगम्य 
हे। मेरुतन्त्र में वाममार्गं के अधिकारी को रेखाङ्कित करते हए लिखा है-- 
परद्रव्येषु योऽन्धश्च परस्त्रीषु नपुंसकः । 
तस्यैव ब्राह्मणस्यात्र वामे स्यादधिकारिता ।। 
गोरुतन्व् 
अभिप्राय हे कि जो परद्रव्य के लिये नेत्रविहीन है, परखरी के लिये 
नपुंसक हं, परनिन्दा के लिये मूक है ओर जो सर्वदा अपनी इन्द्रियों को वश 
मे रखता हे, एेसा जितेन्द्रिय ब्राह्मण ही 'वाममार्ग' का अधिकारी होता हे। 
कौलमार्ग का स्वरूप 
स्वच्छन्दतन्तर मे कोलमार्ग का स्वरूप रेखाङ्कित करते हए लिखा है-- 
कुल शक्तिरिति प्रोक्तमकुलं शिव उच्यते । 
कुलाकुलस्य सम्बन्धः कौलमित्यभिधीयते ।। 
स्वच्छन्दतन्त्र 
अर्थात्‌ कुल' शब्द शक्ति का वाचक हे ओर “अकुल शब्द से शिव 
का बोध होता ह। कुल ओर अकुल के सम्बन्ध को कोलः कहते हे। 
तन््रमार्ग का स्वरूप 
तन्त्रमार्ग को रेखाङ्कित करते हए ब्रह्मयामलतन्त्र में लिखा है-- 
तन्त्रकृत्तन्त्रसम्पूज्या तन्त्रेशी तन्त्रसम्मता । 
तन्त्रेणा तन्त्रवित्तन्त्रसाध्या तन््नरस्वरूपिणी ।। 
ब्रह्मयामलतन्तर 
अर्थात्‌ देवी तन्त्र को रचने वाली, तन्त्र के द्वारा अर्चनीय, तन्त्र की 
स्वामिनी, तन्त्र को मान्य, तन्त्र को जानने वाली, तन्त्र के द्वारा साध्य ओर 
तन्त्रस्वरूपिणी हे। 
तात्पर्य यह हे कि तन्त्र शक्ति प्राप्त करने का मार्ग है ओर तन्त्र ही 
स्वयं शक्ति हे। तन्त्रशास्र के दो मुख्य साधनमार्ग है--एक भावना ओर 
दूसरा कुल-कुण्डलिनी का सच्चालन। शास्रकार रुद्रयामल लिखते है-- 
भावेन लभते सर्व भावेन देवदर्शनम्‌ । 
भावेन परमं ज्ञान तस्माद्‌ भावालम्बनम्‌ ।। 
रुद्रयामल १/१ १३ 

भावचूडामणि का वचन है-- 
बहुजापात्‌ तथा होमात्‌ कायक्लेशादिविस्तरेः । 
न भावेन विना देवो यन्रमन्रफलप्रदः ।। 
भावचूडामणि 
अभिप्राय यह है कि भाव से सब कु प्राप्त होता हे, भाव से ही 
देवदर्शन होता है ओर भावसे ही श्रेष्ठ ज्ञान की प्राप्ति होती हे। चाहे हम 
कितना ही जप करे, कितना ही होम करं ओर शरीर को कितना ही क्लेश 
पहूंचावें, भाव के विना देवता यन्त्र ओर मन्त्र का फल नहीं देते है 
इसी मूल सिद्धान्त को लेकर तमोगुणाधिक साधक के लिये पशुभाव, 
रजोगुणाधिक साधक के लिये वीरभाव ओर सत्त्वगुणाधिक साधक के लिये 
दिव्यभाव की साधना तन्त्रशासर मे बतलाई है। इन तीनों प्रकार की साधनाओं 
के लिये साधक जिज्ञासुओं को किसी सुविज्ञ गुरु के पास जाकर उनका मम॑ 
समञ्चना चाहिए। 
कुण्डलिनी का स्वरूप 
सम्प्रति, कुलकुण्डलिनी का स्वरूप जानने योग्य हे- 
80] 3186. एालष्ट$ (8 भत) ए0गश1368 1861170 एक 
णिा15, 16४, 126 0 [गला (तपातशा) 910 011811116 (1116 
गत "065 2 1116 ०04 28 (एकाद). पात्‌ दा717 15 {116 51816 
511व1<॥. 11 15 176 17ताभतप9 तता] पल्‌ाठ्ञल्ा8।1४९ ग {16 हाव 
0081716 0शल (भती) एनात1 लला€8 धात्‌ उपशा 116 (पारा. 
€ लला [0 0 ^+ प्राप्ा ^ पाठा). 
संक्षेप मे सर जोन वुडरफ कामत हे कि शक्ति स्थिर अथवा 
अविकसित (कुण्डलिनी) ओर चल (अर्थात्‌ शरीर क प्राणरूपा सञ्चालिका 
शक्ति) रूप से द्विविध हो जाती है। यही शक्ति ओर शाक्त की मान्यता हे। 
आर्थर एवेलन के अनुसार. भी कुण्डलिनी स्थिर शक्ति है। यह उस 
महान्‌ विश्चव्यापिनी शक्ति का ही व्यष्टि शरीर स्थितरूप हे। एसा पाश्चात्य 
विद्वानों का मत है। 
इस विषय मे भारतीय शास्रकारों का मत हे- 

सुप्ता नागोपमा ह्येषा स्फुरन्ती प्रभया स्वया । 
अहिवत्‌ सन्धिसंस्थाना वाग्देवीबीजसनज्ञकाः ।। 
ज्ञेया श्क्तिरियं विष्णोर्निर्भया स्वर्णभास्वरा । 
सत्वं रजस्तमश्चेति गुणत्रयप्रसूतिका ।। 
अभिप्राय यह हे कि यह देवी सुप्त सर्पं की भांति प्रतीत होती है 
तथा अपने ही प्रकाश से प्रदीप्त हे। यह सर्पं के समान सन्धिस्थान मेँ रहती 
हे तथा वाग्देवी के बीज नाम से प्रसिद्ध हे। इसे विष्णु की शक्ति जानना 
चाहिए। यह निर्भय ओर स्वर्ण के समान दीप्ति वाली हे। यह सत्त्व, रज ओर 
तम इन तीनों गुणों का प्रसूतिस्थल हे। एतावता सब शक्तियों की मूलशक्ति 
यह कुलकुण्डलिनी टे। इसको केसे जगाया जाय, यही प्रश्न है। हमारे 
ऋषियों ने कई प्रकार के उपाय साधनाधिकारिभेद से बतलाये है, जैसे 
मन्त्रयोग, भक्तियोग, ध्यानयोग, बिन्दुयोग (नादयोग), हठयोग, राजयोग 
इत्यादि। इसमे- 
१. सर्वप्रथम बाह्य ओर आन्तर शुद्धि होनी चाहिए। 
२. आहार-विहार नियमित ओर शुद्ध होना चाहिए। 
३. एेसा व्यवहार वर्जित हे, जिससे मस्तिष्क में क्षोभ उत्पन्न हो। 
४. इश्वर अर्थात्‌ इष्ट के प्रति पूर्ण आस्था पप्ेम) होनी चाहिए। 
५. आध्यात्मिक ग्रन्थों का स्वाध्याय ओर गुरु-आज्ञा पर पूर्ण श्रद्धा 
होनी चाहिए। 
६. साधना का स्थान नीरव, एकान्त, स्वच्छ ओर शुद्ध वायुयुक्त 
होना चाहिए। 
७. साधना त्रातः, सार्य तथा अर्दधरत्रि मे अवश्य करनी चाहिए। 
अर्द्धरत्रि का समय ध्यान ओर जपके लिये श्रेष्ठ हेै। 
८. जहा आदि इन्द्रियो पर पूर्ण संयम रखना चाहिए। 
९. मन-वुद्धि से किसी का भी अहितचिन्तन नही करना चाहिए 
प्रत्युत प्राणिमात्र के हित कौ भावना करनी चाहिए। 
१०. दृढतापूर्वक ब्रह्मशक्ति का स्वरूप अपने को समञ्ते हए अपने 
आत्मा को अजर, अमर, अजेय ओर समस्त शक्तियों का केन्द्रस्थान 
समञ्लना चाहिए। 

११. सखीजाति को जगदम्बास्वरूप समञ्जते हए कभी भोगवस्तु नही 
समञ्लना चाहिए। अपितु उन पर मातृदृष्टि रखनी चा्हिए। 

ये है नियम जिनमे साधक को साधना से पूर्वं अपने आपको तत्पर 
रखना (ढलना) चाहिए। तत्पश्चात्‌ निम्नलिखित साधना आरम्भ करनी 
चाहिए-शीर्षासन का नित्य प्रातः-सायं अभ्यास करना चाहिए। प्रथम एक 
मिनट से आरम्भ करके जब दस मिनट तक का अभ्यास हो जाय तब 
प्राणायाम का अभ्यास करना चाहिए। पद्म या सिद्ध आसन में बैठकर रेचक, 
पूरक तथा कुम्भक का अभ्यास करना चाहिए। एेसा प्रयत्न किया जाय कि 
दीर्घकाल तक कुम्भक साधित हो सके, परन्तु बलपूर्वक प्राणवायु को अवरुद्ध 
करने का प्रयास नहीं करना चाहिए्‌। शनैः-शनैः अभ्यास को वर्धित किया 
जाय। इसमे ऊकार के उच्चारण की गणना का ध्यान रखना चाहिए ओर 
प्रतिसप्ताह पांच यन्त्र बढ़ाते जाना चाहिए। बीस प्राणायाम से अधिक न 
बढ़ाना चाहिए ओर तीन घण्टे तक का कुम्भक चरम अवधि है। ध्यातव्य है 
कि वायुमण्डल ही प्राण नहीं हे। वायु का विशुद्धतम अंश ही प्राणवायु 
कहलाता है। वायु के विशुद्ध-विशेष का सम्बन्ध ग्रहों की शक्ति ओर 
विशेषकर सूर्यज्योति से है। जब-तक सूर्य रहता हे, जागृति रहती हे। सूर्य 
के न रहने से जीवमात्र ही शक्तिहीन हो जाता है ओर उसे विश्राम की 
आवश्यकता पडती है। अतः जिस तरह बाह्य सूर्य हे, उसी तरह हमारे भीतर 
सूयकिन्द्र है, जिसे 3०191218 कहते है। इसका स्थान नाभि के समीप ह ओर 
यौगिक भाषा में उसे मणिपूरचक्र भी कहते है। यही वह मणिपूर है जिसका 
वर्णन पुराणों मेँ आया है कि शक्ति का स्थान मणिपूर मे हे। अतः प्राणायाम 
की प्रक्रिया द्वारा यहीं चितिशक्ति बट़ायी जाती है ओर यथाशीघ्र वह समय 
आ जाता है, जब मणिपूरचक्र लगने लगता हे। जब यह चक्र लगने लगता 
है, तब साधकं मे तेज प्रकट होने लगता है। वह शक्तिमान्‌ हो उठता है ओर 
उसकी इच्छाशक्ति बलवती हो जाती हे। तत्पश्चात्‌ प्रत्याहार, धारणा, ध्यान 
ओर समाधि (तल्लीनता) आरम्भ हो जाती है। 

मस्तिष्क ही ज्ञानरज्जु के रूप में मेरुदण्ड के मध्य नीचे तक अनन्त 
स्नायु तन्तुओं के रूप में व्याप्त है। पायु से दो अँगुल ऊपर ओर उपस्थ से 
चार अँगुल नीचे ज्ञानरज्जु; मेरुदण्ड के बाहर चार अंगुल विस्तृत कन्द के 
रूप मे, प्रकट होती है। सिद्धं के अनुसार उसी कन्द का बहत्तर हजार 

नाडियों से सम्बन्ध हे। इन नाडियों में मुख्य इडा, पिङ्गला ओर सुषुम्ना हैं 
साधक का उदेश्य केवल प्राणायाम से उस कन्द को पुष्ट करके शरीर को पुष्ट 
करना ही न होना चाहिए, क्योकि शरीर तो स्वयं पुष्ट होगा। अपितु साधक 
का लक्ष्य होना चाहिए-त्रह्मानन्द प्राप्ति अर्थात्‌ शिवशक्ति सम्मिलन। 
साधक कौ अन्तर्मुखी शक्ति तब सिद्ध होती हे, जब उसका सुषुम्ना नाडी से 
सम्बन्ध होता हे। क्योकि सुषुम्ना नाडी कन्द से होती हुई मस्तिष्कपर्यन्त जाती 
हे ओर जीवात्मा से विशेष सम्बन्ध रखती है। अतः इसी सुषुम्ना नाडी द्वारा 
योगिगण केवल भावनापूर्वक प्राणायाम द्वारा सञ्चित शक्ति को आहत कर 
कुण्डलिनी को जागरित करके उसे ऊर्ध्वगामिनी करने में समर्थ होते है ओर 
अमृतपद प्राप्त करते हे! शिवभक्त इसको शिवशक्तिसम्मिलन कहते हे! 
कृष्णभक्त इस कुलकुण्डलिनीरूपी राधिका कृष्ण-ब्रह्म के साथ (वंशीवट के 
निकट ) मस्तिष्क के समीप रासविलास देखा करते हैँ ओर आधुनिक सन्त 
सुरति-शब्द-योग कहकर गदगद्‌ होते है। यही जीव शिव हो जाता है ओर 
उसको समस्त ग्रन्थयो खुल जाती है। कुण्डलिनी के जागरण पर एक प्रकार 
का कम्प उत्पन्न होता हे ओर उससे ॐ की ध्वनि स्वयं निस्सरित होती है 
ओर अनेक प्रकार के स्वर गुञ्ायमान होते है। यह ॐकार जगदम्बा का 
उद्गार है ओर काम, क्रोध, लोभ, मत्सर का नाश ही शम्भु, निशम्भु, चण्ड 
ओर मुण्ड का वध है। 

भृकुटी में द्विदल कमल स्थित है, जँ शिव का निवासस्थान हे 
ओर योगियों के मत से महाकालरूप रुद्र॒ वहाँ शयन करते है। जगदम्बा 
कुण्डलिनी जाकर ठोकर लगाती ओर उनके वक्षस्थल पर भीषण नृत्य करके 
उनम जीवन का सञ्चार करती है ओर शव को शिव बनाकर सहस्रदल पद्म 
मं सर्वदा ही विहार करती है। यही काली का नृत्य हे। 

तान्विकं मत में एक तो यह मार्ग है ओर दूसरे इसी योग के 
राखास्वरूप्‌ मन्त्र, ज्योति, नादादि योग है। पर योगमात्र की साधना तभी 
सिद्ध होती हे, जब कुण्डलिनी जागरित हो उठे। समस्त योगों का लक्ष्य भी 
एक ही है। इसमे वाद-विवाद का स्थान नहीं है। इस करणीय विद्या का जो 
अभ्यास करेगा वही आनन्द प्राप्त कर सकेगा! 


शिवयोगविमर्शा 


योगशाख के प्रवर्तक पतञ्जलि ने योगश्चित्तवृत्तिनिरोधः (१/२) इस 
सूत्र मे चित्तवृत्ति के निरोध को ही योग कहा है। चित्तवृत्ति के निरोध करने मे 
साधनीभूत जो योग हैँ वे पाँच प्रकार के है--मन्तरयोग, लययोग, हठयोग, 
राजयोग तथा शिवयोग। [य 
मनत्रयोगविमर्शं 
वचन है-- 
एकाक्षरं द्वयक्षरं वा षडक्षरमथापि वा । 
अष्टाक्षरं वा मोक्षाय मन््रयोगी जपेत्‌ सदा ।। 
अर्थात्‌ एकाक्षरात्मक ॐ मन्त्र को अथवा द्यक्षरात्मक हंसः अथवा 
सोऽहम्‌ मन्त्रे को अथवा षडक्षरात्मक ॐ नमः शिवाय मन्त्र को अथवा 
अष्टाक्षरात्मक ॐ हां हीं नमः शिवाय मन्त्र को मन्त्रक्रम के अनुसार 
मोक्षप्राप्ति के लिये जप करना भमन्त्रयोग' कहलाता है। 
लययोगविमर्ा 
वचन है- 
यस्य चित्तं निजध्येये मनसा मरुता सह । 
लीनं भवति नादे वा लययोगी स एव हि ।। 
अर्थात्‌ चित्त की अपनी ध्येय मूरति मे अथवा प्राणायाम से अभिव्यक्त 
नाद मे मन ओर मारुत के साथ लय होना "लययोग" कहलाता है। 
हठयोगविमर्श 
क्चन है-- 
भवेदष्टाङ्गमार्गेण मुद्राकरणबन्धनैः । 
तश्ग केवलकुम्भे वा हटयोगी वशानिलः ।। 
अर्थात्‌ यम, नियम, आसन, प्राणायाम, प्रत्याहार, धास्णाः ध्यान 





१९०० योगविद्याविमर् 


तथा समाधि नाम से प्रसिद्ध जो अष्टाङ्गयोग है उसके द्वारा अथवा महामुद्रा, 
महाबन्ध, महावेध, खेचरी, उडिडयान, मूलबन्ध, जालन्धरबन्ध, विपरीतकरणी, 
वज्रोली ओर शक्तिचालन आदि दश प्रकार के बन्धसमूहों से अथवा धौति, 
बस्ति, नेति, त्राटक, नौलि ओर कपालभाति इन षट्‌ कर्मो से अथवा रेचक, 
पूरक प्राणायामो को छोडकर केवलकुम्भक प्राणायाम से वायु को वश में 
करना “हटयोग कहलाता हेै। 
राजयोगविमर् 
वचन है-- 
त्रिषु लक्ष्येषु यो ब्रह्मसाक्षात्कारं गमिष्यति । 
ज्ञाने वाथ मनोवृत्तिरहितो राजयोगवित्‌ ।। 
अर्थात्‌ जो मनुष्य बाह्य लक्ष्य, मध्य लक्ष्य, अन्तर्लक्ष्यादि से अथवा 
अमनस्कज्ञान (अन्तर्मदराज्ञान) से आत्मसाक्षात्कार कर लेता है उसी को 
मनोव्यापाररहित "राजयोगी' कहते हँ ओर इस प्रकार के अभ्यास को ही 
राजयोग" कहते हे 
उपरिनिर्दिष्ट चार प्रकार के योगों में राजयोग ही सर्वश्रेष्ठ है। 
राजयोग में अन्तर्भुक्‌ शिवयोगविमर्श- राजयोग ओर शिवयोग में 
पारमार्थिक दृष्टि से कोई भेद नहीं है। तथापि परशिवव्रह्म के साक्षात्कार चाहने 
वाले मुमुक्षुओं की ज्ञानवृद्धि के लिये शिवयोग' का प्रतिपादन किया गया 
हे। वचन है- 
न भेदः शिवयोगस्य राजयोगस्य तत्त्वतः । 
शिवार्थिनां तथाप्येवमुक्तो बुद्धे प्रवृद्धये ।। “ 
अग्निम वचन है-- ॥ 
प्रतिपाद्यस्तयोर्भेदस्तथा शिवरतात्मनाम्‌ । 1 
तस्मान्मनीषिभिर््रह्यः शिवयोगस्तु केवलम्‌ ।। 
अभिप्राय यह हे कि राजयोग ओर शिवयोग इन दोनों मे क्या भेद 
हे, इस विषय को शिवप्रेमियों के लिये बतलाना आवश्यक हे। मुमुक्षुजनों को 
चाहिए कि वे इसको समञ्लकर शिवयोग का ही अद्गीकार करें 

गुणत्रयसाक्षात्कार ही तारकत्रय है प्रकृति मे मन को लय करना ही 
अमनस्कता हे। इस बात को अच्छी तरह से जानकर पुरुषसाक्षात्कार के लिये 
प्रयत्न करना ही राजयोग" हे, यह पातञ्जलयोगशाखर मे कहा गया हे। परन्तु 
शिवागमों में शिवभक्ति के आधारभूत महाकुण्डलिनीजन्य तारकत्रय के 
साक्षात्कार द्वारा उस शक्ति में वृत्तिज्ञान को लय करके सर्वतोमुखव्याप्त 
शिवतत्त्वाभिव्यक्ति को ही शिवयोग कहा गया हे। 
शिवपूजा मे शिवयोगत्व 
इस शिवयोग के शिवज्ञान, शिवभक्ति, शिवध्यान, शिवत्रत ओर 
शिवपूजा नाम से पाँच प्रकार है। शिवपूजा मेँ ही शिवज्ञानादि का अन्तर्भाव 
होने के कारण प्रधानतया शिवपूजा को ही शिवयोग कहते है। वचन है-- 
ज्ञानं शिवमयं भक्तिः शैवी ध्यानं शिवात्मकम्‌ । 
शेवव्रतं शिवार्चेति शिवयोगो हि पञ्चधा ।। 
जो मनुष्य शिवपूजारूप शिवयोग से विमुख रहता है, वह निश्चय 
ही पशु कहलाता है ओर संसारचक्र मे जन्म-मरणादिरूप परिभ्रमण करता 
रहता हे। वचन है- 
शिवार्चनविहीनो यः पशुरेव न सशयः । 
स तु संसारचक्रेऽस्मिन्नजस्रं परिवर्तते ।। 
शिवपूजा के भेद 
शिवपूजा के दो प्रकार हैँ एक अन्तःपूजा ओर दूसरी बहिःपूजा। इन 
दोनों मे अन्तःपूजा ही मुख्य हे। वह अन्तःपूजा बाह्यपूजा से ही उत्पन्न होती 
है। बाह्य इष्टलिङ्गपुजा किये विना अन्तर्लिङ्गपूजा सिद्ध नहीं हो सकती 
इसलिये इष्टलिङ्गपृजा ही अन्तर्लिङ्गपूजा का मुख्य साधन है। वचन है-- 
अन्तर्योगो बहिर्योगो द्विविधं तच्छिवार्चनम्‌ । 
मुख्या चाभ्यन्तरी पूजा सा च बाहयार्चनोदिता ।। 


्रिनेत्री, त्रिगुणाधार, आणवादि मलत्रय को नाश करने वाले ओर 
अपने वामभाग मे उमादेवी से शोभायमान एसे शिवस्वरूप परमात्मा का 
हदयकमल मे एकाग्रचित्त होकर ध्यान करते हुए आभ्यन्तर उपचारो का 
स्पष्टीकरण इस प्रकार है- 





९०२ योगविद्याविमर्जा 


शान्ति ही अभिषेक जल, विश्वव्यापकताभाव ही वख, इच्छा-ज्ञान- 
क्रियात्मक शक्तित्रय ही यज्ञोपवीत, स्वस्वरूपज्ञान ही गन्धानुलेपन, अत्यधिक 
दया ही अक्षता, परिशुद्ध भक्ति ही पुष्प, मनो-बुद्धि- अहंकार -परमान्तःकरणचतुष्टय 
ही धूप, इन्द्रियगुणोत्कर ही दीप, सुखदःखरहित आत्मस्वरूप ही नैवेद्य, 
सत्त्वरजस्तमोगुणत्रय ही ताम्बूल तथा प्राण ही नमस्कार हे। इस प्रकार 
आभ्यन्तरोपचारों से शिवस्वरूप परमात्मा का पूजन करना चाहिए। वचन है-- 

त्रिनेत्र त्रिगुणाधारं त्रिमलक्षयकारणम्‌ । 

सर्वमङ्गलया देव्या निजवामाद्ग्ोभितम्‌ ।। 

पर शिव हदि ध्यात्वा निश्चलीभूतमानसः । 


यजेदाभ्यन्तरद्रव्यैरवधानेन तद्यथा || 
ामाम्बुपरिषेचनं सकलपूर्णभावाम्बरम्‌ । 
त्रिशक्तिगुणसयुतं विहितयज्ञसूत्र तथा ।। 
स्वसविदनुलेपनं समधिकानुकम्पाक्षतान्‌ । 


शिवाय विनिवेदयेत्‌ प्रकटभक्तिपुष्पाणि च ।। 
धूपमान्तरचतुषटयेन तदीपमिन्द्ियगुणोत्करेण तु । 
कल्पयेच्च सुखदुः खवरजितं जीवरूपमुपहारमान्तरे ।। 
रजस्तमः सतत्वगुणत्रयाख्यताम्बूलक प्राणनमस्करृति च । 
इत्येवमाभ्यन्तरमुख्यपूजाद्रव्याणि सम्पादय शङ्कराय ।। 
शिवयोग में अष्टाङ्गसाधन का स्थान 
शिवयोगसाधकों के लिये शिवयोग ही साध्य है ओर हठयोग तो 
साधनमात्र हे। हटयोग बाह्य ओर आन्तर अष्टद्गों से युक्त है। वीरशैवों को 
आन्तर अष्टाङ्गात्मक हठयोग द्वारा शिवयोग का साधन करना चाहिए। 
शैवदर्शन के अनुसार यम-नियम-सम्बन्धी चौबीस गुणों से आत्मशुद्धि 
करना, स्ववशीभूत पद्मादि आसनो से देह को स्थिर करना तथा प्राणायाम 
रूपी जल से दिव्य लिङ्ग का अभिषेक करना--इसी को बाह्य चतुरङ्ग 
कहते है। वचन है- 
यमनियमगुणैश्च स्वात्मशुद्धि विधाय । 
स्ववशविविधपीठेरेव भूत्वा स्थिरात्मा ।। 

असुनियमजलेन स्नापयेद्‌ दिव्यलिङ्गम्‌ । 
प्रकटितचतुरङ् बाह्यमेतद्विधानम्‌ । । 
इसी क्रम में शिव जी के नेत्रादि का विषयनिवृत्तिरूप प्रत्याहार ही 
गन्ध हे, उस इन्द्रियनिवृत्ति से अन्तर्मुख हए मन में जो शिवध्यान किया 
जाता है, वही ध्यानात्मक पुण्य हे, उन्हीं शिव को दृढता के साथ धारण 
करना ही धारणा है ओर ज्ञाताज्ञातरूप समाधि ही नैवेद्य है। इसी को 
आभ्यन्तर चतुरङ्ग कहते है। शिवयोगी लोग इस प्रकार अष्टाङ्गयोग का 
साधन करते हुए अपने हदयकमल में शिवात्मक परमात्मा का पूजन करते है। 
वचन है-- 
शम्भोरथेन्द्रियनिवर्तनमेव गन्धो । 
ध्यान प्रसूननिचयो दृढधारणा सा ।। 
धूपः समाधिरथशुद्धमहोपहारम्‌ । 
आभ्यन्तराख्यचतुरङ्कविधानमेतत्‌ ।। 
एवमष्टाङ्गयोगेन सदाऽन्तःपदयसडानि । 
पूजयेत्परमं देवं किं बाहयर्देवपूजनैः ।। 
वीरशेवमत में भक्त, महेश, प्रसादी (आकाश), प्राणलिङ्गी, शरण, 
एेक्य इन नामों से प्रसिद्ध जो षटस्थल हैँ, वे ही शिवयोग' के मुख्याद्ग है। 
यम-नियमादि अष्टाङ्गो का भी षटस्थलों मे ही समावेश होता है। 
यम-नियमों से जो युक्त है, उसी को भक्त कहते है। आसन से जो 
युक्त है उसे महेश्वर कहते है। चराचर प्रपञ्च का जिस लिङ्ग मे लय होता है 
उस लिङ्ग को आकाश कहते हे। एेसे आकाश मे जो मनुष्य अपने प्राण का 
लय करता है, उसी को प्राणलिङ्गी कहते है। शिवरूप परमात्मा के ध्यान- 
धारणादि से जो युक्त है, उसी को शरण कहते है। समाधि मे जिसका मन 
स्थिर हुआ है ओर जिसको अद्रैतभाव उत्पन्न हुआ है, उसी को एेक्य कहते 
है। वचन है-- 
यमेन नियमेनैव मन्ये भक्त इति स्वयम्‌ । 
स्थिरासनसमायुक्तो महेश्वरपदान्वितः ।। 

चराचरलयस्थान लिङ्कमाकाश्ञसज्ञकम्‌ । 
प्राणे तद्व्योम्ि संलीने प्राणलिङ्धी भवेत्‌ पुमान्‌ ।। 
प्रत्याहारेण संयुक्तः प्रसीदति न संशयः । 
ध्यानधारणसम्पन्नः रणस्थलवान्‌ सुधीः ।। 
लिङ्केक्योऽद्वैतभावात्मा निश्चलेकसमाधिना । 
एवमष्टाङ्कयोगेन वीरशैवो भवेन्नरः ।। 
निष्कर्षं यह निकलता हे कि अष्टाङ्गरूपी षटस्थलों का आचरण करने 
वाला सज्जन ही "वीरशैव' होता हे। लिङ्घपुराण के प्रमाणो से भी इसी विषय 
काबोधहोताहे। भ्रमरके योगसे कीट जसे प्रत्यक्ष भ्रमर दही होता है, उसी 
प्रकार मानव भी शिवयोग से केवल शिव ही हो जाता हे। 
वचन हे-- । 
कीटो भ्रमरयोगेन भ्रमरो भवति ध्रुवम्‌ । 
मानवः शिवयोगेन शिवो भवति केवलम्‌ ।। 
यही शिवयोग का रहस्य हे। 








अस्पर्शयोग 


अस्पर्योगो वै नाम दुर्दर्शः सर्वयोगिभिः । 
योगिनो बिभ्यति ह्यस्मादभये भयदर्शिनः ।। 
गौडपादीयकारिका ३९ 
श्री आनन्दगिरि ने इस कारिका का अर्थं इस प्रकार किया है-- 
वर्णाश्रमधर्म से, पापादि मल से जिसको स्पर्श नहीं होता है, जो इनसे सर्वदा 
असंसर्गित रहता है, वह अद्धैतानुभव अस्पर्श है। वह यह योग अर्थात्‌ जीव 
की ब्रह्मभाव से योजना ही “अस्पर्शयोग' हे। 
उक्त कारिका पर भाष्य लिखते हए आचार्य शङ्कराचार्य अपना 
मन्तव्य इस प्रकार स्पष्ट करते है 
यद्यपीदमित्थं परमार्थतत्त्वम्‌ । अस्पर्शयोगो नामायं सर्वसम्बन्धाख्यस्यर्श- 
वर्जितत्वादस्पर्शयोगो नाम वै स्मर्यते प्रसिद्धमुपनिषत्सु । दुःखेन दृश्यत इति 
द्दशः सर्वैर्योगिभिः वेदान्तविहितविज्ञानरहितैः सर्वयोगिभिरात्मसत्यानुबोधा- 
यासलभ्य एवेत्यर्थः । योगिनो बिभ्यति हयस्मात्सर्वभयवर्जितादप्यात्मनाशरूपमिम 
योगं मन्यमाना भयं कुर्वन्ति । अभयेऽस्मिन्भयदर्शिनो भयनिमित्तात्मनाशदर्शनशीला 
अविवेकिन इत्यर्थः । 
शाङ्करभाष्य, गौडपादीयकारिका ३९ 
अभिप्राय यह है कि अस्पर्शयोग सब स्पर्शो से, सब सम्बन्धो से 
अलिप्त रहने का नाम है ओर उपनिषदों मे यह प्रसिद्ध है एवं अनेक स्थानों 
मे इसका उल्लेख मिलता है। जिनको वेदान्तविहित विज्ञान का बोध नही 
होता है, उनके लिये कारिका मेँ "दुर्दशः' पद का प्रयोग हुआ हे। यह अस्प- 
रशयोग सब प्रकार के भयो से शून्य है, तो भी योगिजन इस योग से भयभीत 
होते रहते है-- वह भय यह कि कहीं इस प्रकार अस्पर्शयोग द्वारा अद्रैततत्त्व 
मे मिल जाने से आत्मतत्व का नाश समञ्चन वाले योगियों का अविवेक ही 
है। अर्थात्‌ अविवेकियों को ही एेसा भय रहता है, अन्यो को नही! 

उपनिषदों मे-- 
न लिप्यते कर्मणा पापकेन । 
बृहदारण्यकोपनिषद्‌ ४/४/ २३ 
इत्यादि वचन मिलते हें। अस्पर्शयोग वाले योगिजन पुण्य-पाप से 
अलिप्त रहते हे। इस प्रकार उपर्युक्त कारिका, उस पर शांकरभाष्य ओर श्री 
आनन्दगिरि द्वारा कृत रीका का अभिप्राय विशुद्ध अद्रेतपरक अस्पर्शयोग को 
. प्रतिपादित करना है। 
अभय' के विषय में अधोलिखित कारिका हे-- 
मनसो निग्रहायत्तमभयं सर्वयोगिनाम्‌ । 
दुःखक्षयः प्रनोधश्चाप्यक्षया शान्तिरेव च ।। 
अभिप्राय यह हे कि आत्मदर्शनतत्व तो मन के निग्रह के अधीन हे, 
जिससे समस्त दुःखों का क्षय होता है ओर प्रबोधचन्द्र का उदय भी। इससे 
अक्षय शान्ति भी मिलती है। यही (अभयः पद का अर्थ हे। 
गीता का कर्मयोग भी एक प्रकार से अस्पर्शवाद ही है। उसमे भी 
फल की आकांक्षा से रहित (अस्पर्श) रहकर कर्म करना पड़ता है। फल की 
आकाशा त्यागकर केवल कर्तव्य के लिये कर्तव्य करते रहने से पुरुष पाप- 
पुण्य से अलिप्त रहकर मोक्ष का अधिकारी बन जाता है। ध्यानयोग का जो 
फल हे, वही फल इस प्रकार के अस्पर्शवाद का है-- 


यत्साख्यैः प्राप्यते स्थानं तद्योगैरपि गम्यते । 
एक साख्यं च योगं च यः पश्यति स पश्यति ।। 
भगवद्गीता ५/५ 
योग का “ध्यानयोग' गौडपाद्‌ का "अस्परयोग' गीता का 'कर्मयोग' 


तीनों का.एक फल 


मोक्ष 

वस्तुतस्तु जितना भी दुःख है वह है स्पर्श का अर्थात्‌ कर्मफल में 
लिप्त रहने का। गीता का वचन है-- 
ये हि संस्पर्शजा भोगा दुःखयोनय एव ते । 
आद्यन्तवन्तः कौन्तेय न तेषु रमते बुधः ।। 


भगवद्गीता ५८/२२ 
संसार के लिये जितने संस्पर्शज भोग है, वे दुःखके ही कारण है 
बुद्धिमान्‌ पुरुष उनमें रमते नहीं, पृथक्‌ रहते है, अस्पर्श से काम लेते है, तब 
वे पुण्यापुण्य से ऊपर उठते है, तब आत्मदर्शन कर पाते है, तब अभय में 
लीन हो जाते हैँ। यह अस्पर्शयोग अत्यन्त दुष्कर है। साधारण योगियों का 
तो कहना ही क्या, बड़े-बड़े योगियों को भी अप्राप्य है। यह तो अभ्यास 
ओर वैराग्य से वशीकारसंज्ञा प्राप्त करने पर सहजगम्य है। 
पुराकाल में हमारे इस भारतखण्ड मे इस प्रकार के उच्चकोटि के 
योगियों की कमी नहीं थी। अब भी यह खण्ड शून्य नहीं है। परन्तु पुराकाल 
का वह गौरव नहीं रहा है। अधुना, पारमार्थिक सत्य को समञ्ञाने वाले हमारे 
देश में कितने मिलेंगे? ओर कहौं मिलेगे? यदि मिलैगे तो किस प्रकार 
पहचाने जार्येगे ? पहचाने भी गये तो वे किस प्रकार प्रसन्न होगे ओर सद्रूप 
तततव को समङ्ञायेगे? गौडपादीय वचन है-- 
न कश्चिज्जायते जीवः सम्भवोऽस्य न विद्यते । 
एतत्तदुत्तमं सत्यं यत्र॒ कश्चिन जायते ।। 


गौडपादीयकारिका ४८ 
वस्तुतः कर्ता-भोक्ता जीव तो कभी उत्पन्न ही नहीं होता है। स्वभाव 
से जो अज है, एक ही आत्मा है, वह उत्पन्न भी कैसे हो सकता है? संसार 
मे जितने सत्य है उनमें परमार्थं सत्य यह है कि उस सत्यस्वरूप ब्रह्म में 
अणुमात्र भी उत्पन्न नहीं होता हे। 
अब रही द्वैताद्रैत कौ बात, उसको गौडपादीय कारिका से इस प्रकार 
स्पष्ट किया है- 

मनोदृश्यमिदं सर्व यत्किञ्चित्सचराचरम्‌ । 
मनसो ह्यमनीभावे द्वैत नैवोपलभ्यते ।। 


गौडपादीयकारिका ३१ 

अभिप्राय यह है किद्रेत की सब बात मन के अधीन है अर्थात्‌ मन 

के कारण हे। मन ही जब लीन-विलीन हो गया तब देत कर्हाँ? द्रैेत की बात 
बोलने वाला करटा? 

सिद्धासने स्थितो योगी मुद्रा सन्धाय वैष्णवीम्‌ । 
श्युणुयाद्‌ दक्षिणे कर्णे नादमन्तर्गतं सदा ।। 
नादबिन्दूपनिषद्‌ ३१ 
अर्थात्‌ सिद्धासन में स्थित योगी नेत्रं को अर्धोन्मीलित करके दुष्ट 
को अन्तर्मुखी रखे ओर सर्वदा दक्षिण कर्ण से अन्तर्गत नाद का श्रवण करे। 
यत्र कुत्रापि वा नादे लगति प्रथम मनः । 
तत्र तत्र स्थिरीभूत्वा तेन सार्धं विलीयते 1 । 
नादबिन्दूपनिषद्‌ ३८ 
अर्थात्‌ जौँ कहीं नाद में सर्वप्रथम मन लगता हे, वर्हा-वहों स्थिर 
होकर उसके ही साथ विलीन हो जाता है। 
सृष्टि के आदि मे स्वयंप्रकाश, अखण्ड, एकरस, एक ही अद्वैत ब्रह्य 
था। उसके अतिरिक्त दूसरा कोई न था। स्यन्दन ओर अस्पन्दन नामक दो 
शक्तियों शिवरूप इस ब्रह्म मे निगूढ थीं। प्राणियों के कर्मविपाक के द्वारा लय 
के पश्चात्‌ सृजन होता ही है। इस न्याय के अनुसार ब्रह्म मे स्वभावतः संकल्प 
स्फुरित हुआ- 
एकोऽहं बहु स्याम प्रजायेय । 
छान्दोग्योपनिषद्‌ ६८२८३ 
अर्थात्‌ बहुत होऊं, सृष्टि करू। संकल्प के स्फुरणमात्र से ही, ईक्षण- 
मात्र से ही स्पन्दन ओर अस्पन्दन शक्तियों का संयोग हआ ओर एक 
महाशक्ति उत्पन्न हूई। गुणत्रय की साम्यावस्थारूप जड़-चेतन-विभागमयी यह 
महाशक्ति ही प्रकृति है। दर्पण में जैसे सूर्य का प्रतिबिम्ब पड़ता है, वैसे ही 
चिदात्मा (एप (0156 एप्र€88) के प्रकृति में प्रतिबिम्बित होते ही, 
प्रकृति के दो रूप हो गये। स्पन्दनांशमय प्रकृति का जड अंश “परा प्रकृतिः 
कहलाया ओर अस्पन्दनांश चेतन अंश के रूप में अपरा प्रकृति माना गया। 

शास्रीय परिभाषा में प्रकृति के स्पन्दनांश को "पर प्रणव" ओर अस्पन्दनांश 
को “अपर प्रणव" कहते हें। इसमे परप्रणव "वाच्य" ओर अपरप्रवण "वाचक 
हे। वाच्य प्रणव अपवादरूप हे ओर वाचक प्रणव अध्यारोपरूप हे। इस वाच्य 
ओर वाचक प्रणव के संयोग से एक महच्छक्ति उत्पन्न होती है जो विवृच्छक्ति 
कहलाती हे। 

यह विवृच्छक्ति जगत्‌ की उत्पत्ति का कारण हे। परख्रह्म की ईक्षणाशक्ति 
जगत्‌ का महाकारण हे। ईक्षणाशक्ति के द्वारा ही यह विवृच्छक्ति प्रेरित होती 
हे, आयोजन करती है ओर सृष्टि-संकल्प करती हे। सृषटि-संकल्प की इस 
विधि का शाखीय नाम पर्यालोचना (0111५ 10681101) हे। 

परप्रणव की सत्तामात्र से अर्थात्‌ पराप्रकृति कौ सन्निधि से अपरप्रणव 
अर्थात्‌ अपरा प्रकृति मे सङ्कल्पविवृत्ति प्रारम्भ हई ओर वह अकार, उकार ओौर 
मकार के तीन रूपों में विभक्त हो गरई। 

सूर्य एक होते हए भी अनेक स्थलों में प्रतिबिम्बित हो सकता हे, 
उसी प्रकार पखत्रह्म अद्रय होते हए भी प्रकृतिजन्य विभक्ति के द्वारा तीन 
महाशक्तियों के रूप में भासमान होता हे। ब्राह्ी, वैष्णवी ओर माहेश्वरी शक्ति 
के रूप में ये तीनों महाशक्तिया जगत्‌ की उत्पत्ति, स्थिति ओर लय का 
कारण बनी! ब्रह्मा, विष्णु ओर महेश्वर ये इन तीन शक्तियों के अधिष्ठातुदेव 
हे। ये तीन महाशक्तिया “सृष्टिसद्कल्पशक्तयः' नाम से प्रसिद्ध हे! 

इनमें से प्रत्येक शक्ति मे पखव्रह् के ईक्षण द्वारा प्रवृत्त हु्द विवृच्छक्ति 
की प्रेरणा से कितने ही विशिष्ट प्रकार के संक्षोभ होने लगे। इस संक्षोभ के 
परिणाम से अकार मेँ से एक सूक्ष्म शब्द उत्पन्न हआ ओर मकार में से एक 
अत्यन्त स्थूल शब्द का प्रादुर्भाव हृआ। इस शब्द को यौगिकविज्ञान में "नादः 
नाम से पुकारा जाता हे। 

प्रणव के अ-उ-म्‌ इन अङ्गो से उद्धूत इन महाशक्तियों से क्रमशः 
मनोबीज, प्राणबीज ओर अहंबीजरूप में सृष्टि, स्थिति ओर प्रलयः के 
कारणनीज प्रकट ह॒ए। सक्षम शब्दशक्ति को सृष्टिबीज कहा जाता हे। ओरं इसे 
नादशाखर की परिभाषा में मनोबिन्दु कहते है। स्थूलशब्द प्राणबिन्दु हे। 
प्राणविन्दु ही सृष्टि का स्थितिबीज है। अत्यन्त स्थूल शब्द को शास्र अहंबिन्दु 
कहता हे। अहंबिन्दु ही सृष्टि का लयबीज हे। 

सक्षम शब्द ब्रह्मा है। इस शब्द में रहने वाली सुक्ष्म नादशक्ति 
ब्राह्मीशक्ति है। पर्रह्य की ईक्षणाशक्ति द्वारा विवृच्छक्ति मे यह ब्राह्मी शक्ति 
सुक्ष्म नादरूप मेँ प्रकट होती है। यही शक्ति विश्वसृजन का कारण है। 

स्थूल शब्दशक्ति में वैष्णवी शक्ति विराजमान है। उसका अधिष्ठाता 
विष्णु है। यही वैष्णवी शक्ति प्राणबिन्दु कौ उत्पत्ति का आदिकारण है। प्राण 
को विष्णुपदामृत कहा गया है। पखब्रह्म की ईक्षणाशक्ति के प्रभाव से 
विवृतशक्ति मे जो स्थूल नाद्‌ उत्पन्न होता है, वही वेष्णवी शक्ति का प्राण है, 
वही शक्ति अखिल विश्च की स्थिति का कारण हे। 

अत्यन्त स्थूल शब्द मे रहने वाली लयशक्ति का अभिमानी देवता 
महेश्वर हे। परब्रह्म की ईक्षणा के परम प्रभाव से विवृच्छक्ति मे जो अत्यन्त 
स्थूल नाद प्रकट होता है, वही वैष्णवी शक्ति का प्राण है, यही शक्ति विश्च 
प्रलय का महाकारण हे। 

मनोबीज, प्राणबीज ओर लयबीज में प्रत्येक के आदिकारणरूप में 
निगूढ रहने वाली निनादशक्ति का यौगिकविज्ञान मे क्रमशः अउम्‌ रूप 
संकेतिक परिभाषा में वर्णन किया जाता हे। इसी कारण प्रणव को परब्रह्म 
की सृष्टि-संकल्पशक्तियों के समुच्चय के रूप मे माना जाता हे। पखत्रह्म की 
इस त्रमूर्तिरूप विभूति को ही ईश्वर कहते है। इसी कारण से प्रणव को ईश्वर 
का वाचक कहा जाता है। सूत्र है- 

तज्जपस्तदर्थभावनम्‌ । 
योगसूत्र १/२८ 

इस भावना से ध्यान की एकाग्रता आवश्यक है। यह एकाग्रता 
नादानुसन्धान से सहज ही सिद्ध हो सकती हे। नादानुसन्धान की विधि की 
सांकेतिक सूचना आलेख के प्रारम्भ में की गई हे। इसका विस्तार नादबिन्दूपनिषद्‌ 
तथा इसी प्रकार के योगविज्ञानप्रधान अनेक उपनिषदों मे प्राप्त होता हे, 
लययोग के अङ्ग नाद ओर बिन्दु के रहस्यसिद्धान्त का विवेचन ही प्रस्तुत 
ठेख का प्रधान विषय. है, उसी को स्पष्ट करने का यहौँ प्रयास किया जा 
रहा हे। 

जिस प्रकार वटवृक्ष के एक अल्प बीज मे वट का एक महावृक्ष 
प्रकट हो जाता है उसी प्रकार मनोबिन्दुरूपी सृष्टिगर्भं मे से अन्न ओर अन्नाद 

(106 {00 शात {116 ला]]छश्ल- 0 {€ ०0) रूप में चित्र-विचित्र 
नामरूपात्मक स्वरूपो म विश्च की उत्पत्ति ह| वचन ठै-- 
वटधानाद्यथा वृक्षो महान्‌ संजायते तथा । 
मनोबिनद्रात्मकात्‌ सृष्टिनीजगर्भात्‌ स्वभावतः ।। 
अन्नान्नादस्वभावेन जगदेतच्चराचरम्‌ । 
अभूदव्यक्तरूपेण नानाचित्रविचित्रकम्‌ । 
स्थूलरब्दः समाकृष्य ततस्तमतिविस्तृतम्‌ । 
स्वात्मन्यन्तद॑दे सम्यक्‌ सृष्टिनीजेन संयुतम्‌ । 
सूक्ष्माकाराज्जगदृरूपं स्वात्मन्येव ततः स्वयम्‌ । 
स्ट्वा पुनस्तत्सम्बन्धे सुखटुःखान्‌ प्रभुञ्जति ।। 
ततोऽ तिस्थूलशन्दस्तच्छब्दद्यं तथेव हि । 
तन्निष्ठजगदाकारं चाकृष्य स्वीयचेतसा ।। 
स्वात्मन्येवोपसंहत्य ज्योतिरूपे यथाक्रमम्‌ । 
प्राणविन्ुज्योतिमध्ये स्वयं संलीयते ततः || 
तत्र॒ स्थितचिदाभासः प्राणबिन्दुस्वभावतः । 
विहाय स्वावरणवृत्त्या युक्तः परमात्मनः ।। 
स्थस्य प्रकाशानन्दसुखं स्वस्वरूपकम्‌ । 
परगप्रणवमारुह्य प्रविशत्यतिवेगतः ।। 
तथापि वृततयुपाधित्वातस्वानन्दस्पूर्तियाचकम्‌ | 
लभते पू्वनुभूत्या स्वस्वरूपं न विन्दति ।। 
वृनस्तत्माणविन्दुस्थशब्दसञ्चलनं यदा । 
प्राणिकर्मविपाकेन भवेत्यश्चात्स्वभावतः ।। 
तदा शब्दः स्वाशुरूपवृक्ति समपकर्षति । 
चिदाभासयुता वक्ति पुनः शब्दं प्रविश्यति ।। 
तच्छब्दस्तच्चिदाभाससान्निध्यादेव केवलम्‌ | 
स्थूलातिस्थूलसूकष्मस्दभावं ब्रजति पूर्ववत्‌ ।। 
्रस्थानत्रय, मधुसूदनसरस्वतीकृत 

अभिप्राय यह है कि इस मनोबिन्दु अथवा सृष्टिनीजगर्भ को स्थूल 
शब्द या प्राणबीज अपनी शक्ति से अपने मे आकर्षण कर उसी में तद्रूप होकर 
स्वयं ही पुनः स्वयंकल्पित सृष्टि के उपभोग द्वारा तत्सम्बन्धजन्य सुख- 
दुःखादि का अनुभव करने लगा। 

अत्यन्त स्थूल शब्द अथवा अहंबिन्दु सूक्ष्म शब्दजनित ओर स्थूल 
शब्द में प्रत्युत्पन्न इस प्रकार दोनों ही प्रकार की सृष्टि के साथ सूक्ष्म ओर स्थूल 
शब्दबीजों को अपने तेज से अपने में आकर्षण करके प्राणबिन्दुज्योति मे 
संलीन होकर उपभोग करने लगा। 

प्राणबिन्दु को अपनी वृत्ति के साथ इस प्रकार उपभोग करता हुआ 
उसमे विराजमान जीवात्मा (चिदाभास 116 €ाीव्ला0ा) ग # एपा€ (छा 
561011511685 {11616111 परप्रणव के आश्रय से पूर्वानुभव के द्वारा ब्रह्मसंस्पर्शं 
का अनुभव करने जाता है, परन्तु वृत्ति के आवरण के कारणस्वरूप सत्य का 
भान उसे नहीं होता। 

पूर्वजन्म के कर्मो का परिपाकः पूर्णं हो जाने पर प्राणबिन्दु में रहने 
वाले स्थूल शब्द में क्षोभ उत्तर होता हं अर्थात्‌ वह अपने अंशरूप वृत्ति का 
सञ्जालन कर उसको अपने मेँ संकर्षण कर लेता हे। इस प्रकार चिदाभास के 
साथ वर्तमान वृत्ति पुनः शब्द में प्रवेश करती हे। चिदाभास के सान्निध्यमात्र 
से वह शब्द स्थूल में से अतिस्थूल ओर उसमे से सूक्ष्म स्वभाव को पूर्ववत्‌ 
प्राप्त होता है। यही उन्मनी अवस्था का मार्ग हे। यही जीवात्मा के मोक्ष 
(स्वरूपस्थिति) का क्रम है। लययोग का यही रहस्य हे। 

उपर्युक्त वर्णन के अनुसार विवृच्छक्ति निर्विकार परमात्मा मेँ अपर 
प्रणव अथवा अपरा प्रकृति द्वारा विकार की कल्पना उपस्थित करती हे। अपर 
प्रणव का कार्य क्या है? इसे अच्छी तरहं समङ्क उसमे से चित्तवृत्ति को 
रत्यावर्तित कर परप्रणव मे लगाया जाय, यही लययोगी का प्रथम कर्तव्य 
हे। लययोगी भली-भति समता है कि पप्रणवांशरूपर हिरण्मय पुरुष्‌ क 
अर्थात्‌ परब्रह्म की परा प्रकृति अपर प्रणान वर्णशब्द को अपने मे 
आकषित कर अपना एक तेजोमण्डल निर्माण करती है। सूक्ष्म, स्थूल ओर 
अत्यन्त स्थूल बीजगर्भमय इस तेजोमण्डल के आदित्यमण्डल, हिरण्यगर्भ, 
्रयीमण्डल, सूर्यमण्डल ये नाम शास्र ओर उपासको मे प्रसिद्ध है 





१९४ योगविद्याविमर्श 


इस मण्डल का आदिभाग अकारांश है, वह अग्नस्वरूप हे। यही 
मनोबिन्दु हे। मध्यभाग उकारांश हे, वह वायुस्वरूप हे ओर वही प्राणिन 
कहलाता हे। अन्त्यभाग मकारांश हे, वह आकाशरूप है ओर अहंविन्दु नाम 
से पुकारा जाता हे। भूर्भुवःस्वः ये तीन व्याहतिर्याँ उसी के तीन प्रकारान्तर 
नाम है। त्रयीविद्या मेँ प्रणवस्वरूपी इसी आदित्यमण्डल का ध्यान करने के 
लिये कहा गया हेै। 

हिरण्यगर्भं की ईक्षणशक्ति से तीन सौ पचास कोटि शक्तियों से युक्त 
वर्णगर्भं बंधता हे ओर उसमें रहने वाली गुप्त शक्ति के द्वारा वर्णमातृका का 
जन्म होता हे। मातृका के प्रत्येक वर्णं में सृष्टि-स्थिति-लयकारक सर्वतोमुखी 
सप्त कोटि शक्तियाँ रहती हैँ, उनके द्वारा वाणी ओर अर्थ का सन्दर्भ सुरक्षित 
होता हे। मातृका के वर्णं परा, पश्यन्ती, मध्यमा ओर वैखरी द्वारा वर्णमातृका 
के वाहन के ऊपर मनोबीज का विस्तार करते है ओर सृष्टिक्रम का प्रारम्भ 
होता हे। वर्णं अपनी शक्ति के प्रभाव से प्रकृति ओर प्रत्ययरूप में विभिन्न रूप 
धारण करते हे! 

प्रकृति का अर्थ हे विवृत चित्स्वभाव (111९51९0 ५०18010 5- 
1685) ओर प्रत्यय है प्रकृति के भाव को प्रकट करने वाली वस्तु। इस प्रकार 
वर्ण ओर वर्णं मे रहने वाली शक्ति के द्वारा नामरूपात्मक सृष्टि की स्ना 
होती हे। रज्ज मे जैसे सर्पं की भ्रान्ति होती है उसी प्रकार यह चराचर जगत्‌ 
भासमान होता हे। प्रणव में रहने वाली वर्णशक्ति के द्रारा निर्गुण, निर्मलः 
नित्य, चिदानन्दमय परमात्मा के केवल अध्यारोप के द्वारा नामरूपात्मक 
जगत्‌ की कल्पना होती है। इस अध्यारोप का होना अपर प्रणव का कार्य £। 
अध्यारोप ही सृषटक्रम हे। मनोबीज के साथ वर्तमान वर्णविस्तार को खीचकः 
होते हुए अध्यारोप को रोकना संहारक्रम है। 

अध्यारोप होना अपरप्रणव अथवा अपरा प्रकृति का कारय ह 
अपरप्रणव कौ इस लीला को माया, अविद्या अथवा मूलप्रकृति के नाम 
तत्त्ववेत्ता जानते हे। अपरप्रणव मे से चित्तवृत्ति को क्रमशः खीचने का नाम 
संहारक्रम हे। यह सचाचर जगत्‌ स्वकल्पित है। इस कल्पना मे से वृत्ति 
वापस लौटाना ओर यह सब परप्रणव प्रकाशरूप है, एेसा विचार 
मातृकोपसंहारपर्वक एकाग्रता साधन कर वृत्ति को ध्यानस्थ करना ओर 


लययोग का स्वरूप : एक यौगिक दृष्टि ९९५ 


क्रियाओं कँ साथ दाहिने कान में सुनाई देने वाले नाद को साधन बना उसे 
सुनते-सुनते क्रमशः उसमे विलीन होकर-- 
तदा द्रष्टुः स्वरूपेऽवस्थानम्‌ । 
योगसूत्र १/३ 
अपने स्वरूप मे स्थित होना हौ लययोग का परम रहस्य हे। 
लययोग का मार्गं हठयोग की अपेक्षा सहज ओर भयरहित हे। नादबिन्दु, 
अमृतविन्दु (ब्रह्मबिन्दु) ध्यानबिन्दु, तेजोबिन्दु आदि वैष्णव, शैव ओर शाक्त 
मतानुयायी अनेक उपनिषदों मे इस योग का महत्त्व दिखलाया गया है। सब 
का सार यह है कि मनोबिन्दु, प्राणनिन्दु, अहंबिन्दु प्रभृति बिन्दुमात्र का ओर 
बिन्दु के बीजकरूप सूक्ष्म, स्थूल ओर अतिस्थूल शब्दमात्र का स्वस्वरूपावसानपूर्वक 
संहार कर अर्थात्‌ नादमय समस्त भूमिकाओं का त्यागकर स्वरूप पे स्थिति 
कर उसी मे लीन हो जाना लययोग अर्थात्‌ नाद ओर बिन्दु का रहस्य हे। 
तभी साधक अपनी महिमा में स्वयं स्थित होकर स्वयं प्रकाशित होता हे) 


कहा गया है-- 
स्वे महिम्नि स्वयं स्थित्वा स्वयमेव प्रकाशते । 
मत्रायण्युपनिषद्‌ ६/२८ 





नादानुसन्धान 


योग कहते हैँ चित्त की वृत्तियों के निरोध को। इस निरोध की स्पष्टता 
कठोपनिषद्‌ के अधोलिखित मन्त्र मे कही है-- 
यदा पञ्चावतिष्ठन्ते ज्ञानानि मनसा सह । 
बुद्धिश्च न विचेष्टति तामाहुः परमां गतिम्‌ ।। 
तां योगमिति मन्यन्ते स्थिरामिद्धियधारणाम्‌ । 
अप्रमत्तस्तदा भवति योगो हि प्रभवाप्ययौ ।। 


कठोपनिषद्‌ २/३/९०-११ 
अभिप्राय यह है कि जिस काल में सविकल्प समाधि के साधन से, 
निर्विकल्प समाधि सिद्ध होती है, मन दृश्य का चिन्तन त्यागकर वृत्तिरहित 
हो जाता हे, उस काल में साधक स्वयं पूर्णरूप हो जाता है। अर्थात्‌ 
'उपाधिविलयात्‌ विष्णोः के अनुसार अज्ञान की कार्यरूप वृत्ति ब्रह्म मे लीन 
हो जाती है ओर साधक ब्रह्मपद को प्राप्त हो जाता हे। स्वरूपतः जीव-त्रह्य 
मे अभेद हे, परन्तु उपाधिकृत भेद है। योगाभ्यास के बल से उस उपाधि का 
लय कर लेने पर जीवात्मा ब्रह्मपद को प्राप्त हो जाता है। यही तथ्य 
दक्षिणामूर्ति जी ने वेदान्तडिण्डिम में कहा है-- 
न जीवब्रह्मणोर्भेदः स्फूर्तिरूपेण विद्यते स्फूर्तिभेदेन न मानं स्यादिति । 
न जीवब्रह्मणोर्भेदः प्रियरूपेण विद्यते प्रियभेदेन न मानं स्यादिति । 


वेदान्तडिण्डिम ६२,६३ 

अभिप्राय यह है कि जीव-ब्रह्म का स्फुरणरूपी वृत्ति से भेद है, 

स्वरूप से भेद नहीं। चेतन में अविद्या की जो उपाधि, जगत्‌ की सत्यता, 

स्वरूप का विस्मरण तथा दृश्य में आसक्ति है, यही जीवदशा है। आचार्य 

शङ्कर ने स्वरचित योगतारावली ग्रन्थ में मन के लय का सर्वोत्तम साधन 
नादानुसन्धान को अधोलिखित श्लोकों द्वारा बताया है-- 





नादनुसन्धान ९९७ 


सदा शिवोक्तानि सपादलक्षलयावधानानि वसन्ति लोके । 
नादानुसन्धानसमाधिमेक मन्यामहे मान्यतमं लयानाम्‌ ।। 
नादानुसन्धान ! नमोस्तु तुभ्य त्वां साधनं ततत्वपदस्य ज्ञाने । 
भवत्प्रसादात्‌ पवनेन साक विलीयते विष्णुपदे मनो मे ।। 
सर्वचिन्तां परित्यज्य सावधानेन चेतसा । 
नाद्‌ एवानुसन्धेयो योगसाग्राज्यमिच्छता ।। 
योगतारावली २,४,६ 
अभिप्राय यह है कि योगशाखर के प्रवर्तक भगवान्‌ शिव जीने मन 


के लय होने के सवा लक्ष (सपादलक्ष) साधन बतलाये है। उन सनमें 
नादानुसन्धान सुलभ ओर श्रेष्ठ है। हे नादानुसन्धान! आपको नमस्कार हे। 
आप परम पद में स्थित कराते है। आपके ही प्रसाद से मेरा प्राणवायु ओर 
मन ये दोनों विष्णु के परम पद मे लय हो जायेगे। योगसाप्राज्य में स्थित होने 
की इच्छा हो तो समस्त चिन्ताओं का त्यागकर सावधान हो एकाग्रमन से 
अनहतनाद को सुनो। 


शुक योगेन्द्र के शिष्य श्री चरणदास ने भी अनहतनाद की महिमा 


गाई है- 


अनहत के सम ओर ना फल बरन्यो नहिं जाय । 
पटतर कचु न दे सकू सब कुछ है वा भोय ।। 
पव थके आनन्द बढ़े अरु मन ही बस होय । 
शुकदेव कही चरनदास से आप अपन जाय खोय ।। 
नाडिन में सुषुम्ना बड़ी सो अनहत कौ मात । 
कुम्भक मे केवल बड़ा वह वाहीका तता ।। 
मुद्रा बड़ी जो खेचरी बाकी बहिनी जान । 
अनहत सा बाजा नहीं ओर नया सम ध्यान ।। 
सेवक से स्वामी होवे सुने जो अनहत नाद । 
जीव ब्रह्म होय जाय है पावे अपनी आद ।। 
खिडकी खोली नाद की मिला ब्रह्म मे जाय । 
दसो नाद के लाभ की महिमा कही न जाय ।। 





९९८ योगविद्याविमर् 


शिवसंहिता मे भी मन को लय करने में उत्तमोत्तम साधन नाद ही 

कहा हे। जेसे- 
नासनं सिद्धसदृशं न कुम्भसम बलम्‌ । 
न खेचरीसमा मुद्रा न नादसदृशो लयः ।। 

अभिप्राय यह है कि सिद्धासन के तुल्य कोई लाभदायक आसन 
नहीं हे। केवल कुम्भक के तुल्य कोई बल नहीं हे। खेचरी मुद्रासदृश कोई 
उपयोगी मुद्रा नहीं हे। मन को लय करने वाले साधनों में अनहतनादसदृश 
कोई अन्य साधन नहीं है। मन को लय करने के अनेक साधन है, परन्तु 
उनमें नादानुसन्धान ही उत्तमोत्तम हे, 
'अनहत' नाद के प्रकट करने का गुप्त साधन 

प्रत्येक मनुष्य की काया मेँ लगभग साढ़े तीन कोटि रोम है। जब 
साधक साढ़े तीन कोटि परमात्मा के नाम का जप सदगुरुमार्ग से कर लेता 
है तब अनहतनाद प्रकट हो जाता हे। यह तो जिनकी वायु की प्रकृति हो, 
उनके लिये हे। जिनकी पित्त प्रकृति होती हे, उनकी तो नाडियां शीघ्र शुद्ध 
होने से सद्गुरुमार्ग से सवा कोटि जप करने से ही नाद प्रकट हो जाता हे। 
नाद दश प्रकार का हे। अभ्यास करते-करते जब दशम नाद, जो मेघगर्जन 
के तुल्य हे, प्रकट होता हे, तब नौ नादों को जोड़कर दसर्वाँ नाद ही सुनते 
रहना चाहिए। दसवें नाद की पक्वावस्था में प्राणवायु ओर मन दोनों ही लय 
हो जाते हेँ। मन-पवन का लय होने पर ब्रह्मपद ही शोष रह जाता हे। 
ब्रह्मनाडी जो सुषुम्ना हे, उसके भीतर प्राणवायु का प्रवेश होने पर नाद का 
प्रकट होना आरम्भ होता हे। शनैः-शनैः अनहत को सुरत के बल से दक्षिण 
कर्ण से सुनते रहना चाहिए। अभ्यास की पक्वावस्था में कुण्डलिनी शक्ति 
जागरित होकर ब्रह्मज्ञान कराती हे। 

अन्त में कुण्डलिनी शक्ति भी ब्रह्म में लय हो जाती हे। जीवदशा 
नष्ट होकर ब्रह्मपद प्राप्त होता हे। जागरित कुण्डलिनी ब्रह्मग्रन्थि, विष्णाग्रन्थि 
ओर रुद्रम्रन्थि को भेद करके अनेक प्रकार के चमत्कार दिखाती हे। जब तक 
कुण्डलिनी शक्ति जागरित नहीं होती तब तक मनुष्यों का ज्ञान भ्रमात्मक 
ओर संशययुक्त ही रहता हे। चतुर साधकों को चाहिए कि योगानुभवी सदगुरु 
की शरण लेकर कुण्डलिनी जागरित करे। एेसा होने पर ब्रह्म का सम्यग्‌ ज्ञान 

करामलकवत्‌ होकर मुक्ति दिलाता है। इस अवस्था में दृश्यरूपी भ्रम दृश्य के 
देखते रहने पर भी दुःखदायी नहीं रहता हे। 
त्रिबन्थ-- अग्रिम प्रतिपादित हठयोग के साधन अत्यधिक लाभदायक 
हे। इन साधनों से शरीर की नीरोगता, भजन की निर्विघ्नता, प्राणापान की 
समता, बिन्दुजय इत्यादि अनेक लाभ होते है। हठयोग के चौरासी आसनं 
मे सिद्धासन ओर पदयासन प्रमुख हे। सिद्धासन की पक्वावस्था मे अपान प्राण 
मे मिल जाता है, योनि के पीडन से अग्नि दीप्त होती है, स्वप्नदोष की 
निवृत्ति होती है। इस पद्धति से बन्धजय होता है। सिद्धासन के समय 
मूलबन्ध ओर खेचरी मुद्रा करने से अपानवायु प्राणवायु मेँ मिल जाता है! 
बद्ध पद्मासन से समस्त रोगों का विनाश ओर बहत्तर हजार नाडियों का 
मलशोधन होता है। प्राणायाम ओर बन्धत्रय का फल है- 
४ प्राणायामेन युक्तेन सर्वरोगक्षयो भवेत्‌ । 
प्राणायामवियुक्तेभ्यः सर्वरोगसमुद्‌ भवः ।। 
योगचूडामण्युपनिषद्‌ ११६ 
प्राणायामर्दहिद्दोषान्धारणाभिश्च किल्विषम्‌ । 
प्रत्याहरेण विषयान्‌ ध्यानेनानीश्चवरान्‌ गुणान्‌ ।। 
योगोपनिषद्‌ १५ 
दह्यन्ते ध्मायमानानां धातूनां हि यथा मलाः । 
तथेन्धियाणां दह्यन्ते दोषाः प्राणस्य निग्रहात्‌ ।। 
मनुस्मृति ६/७१ 
न बहिः प्राण आयाति देहस्य मरणं कुतः । 
केवले कुम्भके सिद्धे किं न सिन्क्यति भूतले ।। 
योगशिखोपनिषद्‌ १/१६२ 
अभिप्राय यह है कि गुरुगम्य प्राणायाम करने से सब रोग नष्ट हो 
जाते है। दूसरी ओर अमर्यादित प्राणायाम से रोगवृद्धि की सम्भावना बनी 
रहती है। प्राणायाम का सम्यक्‌ अभ्यास होने से ओर वात-पित्त-कफ समभाव 
में रहने से शरीर नीरोग रहता हे। कुम्भक प्राणायाम की अवस्था मे मन मल 
रहित हो जाता है। धारणा से पापों का नाश होता हे। प्रत्याहार से इन्द्रियो 

काजो विषयों से संसर्गं हे, वह निवृत्त हो जाता है। ध्यान से परमात्मा का 
ज्ञान होता हे। समाधि से साधक निर्लिप्त केवलीभावरूप मुक्ति को प्राप्त 
करता हे। जैसे अग्नि मेँ तप्त सुवर्ण मलरहित होकर शुद्ध हो जाता है, वैसे 
ही प्राणायामरूपी वायुनिरोध से इन्र प्रमादरूप अवगुण छोडकर शुद्ध हो 
जाती हं। जिस योगी का प्राण बहिर्गमन ही नहीं करता, उसकी मृत्यु केसी? 
जिस योगी का केवलकुम्भक प्राणायाम सिद्ध हो गया उसको कुछ भी दुर्लभ 
नहीं है। | 
मराठी भाषा के योगग्रन्थ मेँ एकनाथ ने लिखा है-- 
प्राणवायूचे धारण तेचि स्वच्छन्द मृत्यूचें लक्षण । 
अभिप्राय यह ह कि जिस योगी ने प्राणवायु को अपने वश में करके 
केवलकुम्भक को प्रतिष्ठित कर लिया हे, उसकी इच्छामृत्यु होती हे। जैसे 
भीष्म पितामह ने अपनी काया को दक्षिणायन मे न त्यागकर स्वेच्छानुसार 
उत्तरायण में त्याग किया। यह प्राणविद्या कौ महिमा हे। जहो तक प्राणवायु 
कुम्भक से निरुद्ध है, वहाँ तक मन भी वृक्तिरहित है ओर दृष्टि भी भ्रकटी में 
अचल हे। एेसी अवस्था मेँ काल का भय नहीं है। 
स्वामी चरणदास ने प्राणवायु की महिमा बतलाते हए लिखा हे-- 
प्राणायाम बड़ा तप भां । प्राणायाम सम बल नहीं को ।। 
प्राणवायुक यह बस लावे । मनक निश्चल कर ठहरावे ।। 
आयुदकि यही बढ़ावे । तन में रोग रहन नहीं पावे ।। 
मोक्षमार्ग को यह पहंचावे । चरनदास शुकदेव सुनावे ।। 
प्राणायाम का अभ्यास करते समय पूरक मे मूलबन्ध, कुम्भक में 
जालन्धरबन्ध ओर रेचक मेँ उडियानबन्ध करना चाहिए। गुरु की छत्रच्छाया 
मे ही इनका अभ्यास करना चाहिए। पुस्तकीय ज्ञान को अभ्यास का आधार 
बनाना हानिकर रहता हे। "बन्ध का लाभ बतलाते हुए योगचूडामण्युपनिषद्‌ 
मे कहा है 
अपानप्राणयोरेक्यं क्षयान्मूत्रपुरीषयोः । 
युवा भवति वृद्धोऽपि सततं मूलबन्धनात्‌ ।। 


योगचूडामण्युपनिषद्‌ ४७ 

मूलबन्ध ओर खेचरी मुद्रा के अभ्यास से अपान प्राण में विलीन हो 
अग्नि की दीप्ति से मल-मूत्र अल्प हो जाता हे। मूलबन्ध के सतत्‌ अभ्यास 
से वृद्ध साधक भी युवा हो जाता है। जिस साधक ने मूलबन्ध पक्व कर 
लिया है, उसके समस्त विघ्न नष्ट हो जाते है ओर जैसे पञ्चमुख महादेव 
अजरामर है, वैसे ही केवलकुम्भक सिद्धिप्राप्त योगी भी हो जाता हे। 
जालन्धरबन्ध का फल है-- 
कण्ठं सकोचयेत्‌ किञ्चिद्बन्धो जालन्धरो ह्ययम्‌ । 
बन्धयेत्खेचरीमुद्रां दृढचित्तः समाहितः ।। 
योगशिखोपनिषद्‌ ५/३९ 
कण्ठसङ्कोचनं कृत्वा चिबुकं हदये न्यसेत्‌ । 
जालन्धरकृते बन्धे षोडशाधारबन्धनम्‌ ।। 
अभिप्राय यह है कि जालन्धरबन्ध में चिबुक (ठटोढी) को नीचे 
ज्ुकाकर हदय के चार अङ्गुल ऊपर स्थित करे। इससे सोलह आधारो का 
बन्धन होता है। 
इसी भांति उडीयानबन्ध भी लाभकारी है। ध्यानबिन्दुपनिषद्‌ मे 
कहा है-- 
उड्याणं तदेव स्यात्तत्र बन्धो विधीयते । 
उदरे पश्चिमं तानं नाभेरूर्ध्व तु कारयेत्‌ ।। 
उड्ियाणोऽप्ययं बन्धो मृत्यु मातङ्गकेसरी । 
बध्नाति हि शिरोजातमधोगामिनभोजलम्‌ ।। 
ध्यानबिन्दूपनिषद्‌ ७६-७५७ 
फलितार्थ यह है कि रेचक के समय नाभि पीछे खीचकर मेरुदण्ड 
से संयुक्त करे, इससे वायु सुषुम्ना में प्रवेश करेगा ओर अन्त में अभ्यास 
करते-करते ब्रह्मरन्ध्र में वायु का लय हो जायेगा। 
इस प्रकार नादानुसन्धान उपनिषद्वाद्मय का महनीय विषय है! 

अनादि संसृतिपारावार में मायानिर्मित सुख-दुःख-मोहात्मक प्रपञ्च 

के बन्धन से परवश हुआ जीव तब तक स्वतन्त्र ओर अनन्त सुखी कदापि 

नही हो सकता, जब तक कि वह अनन्तकोटि ब्रह्माण्डाधीश्वर, निराकार, 

निर्विकार परह्य का साक्षात्कार न कर ले। उसके साक्षात्कार के लिये यज्ञ, 

ततस्या, दान, यम, नियम, स्वाध्यायादि. अनेक उपायों मे योग एक सर्वश्रेष्ट 

उपाय हे। धर्मशाख के उपदेशक शिरोमणि योगिराज याज्ञवल्क्य ने आत्मसाक्षात्कार 

करने के लिये अनेकानेक धर्मो का निरूपण करते हुए योगमार्गं द्वार 

आत्मसाक्षात्कार करने को परम धर्म बतलाकर योग की सर्व्रेष्टता प्रदर्शित 

अय तु परमो धर्मो यद्योगेनात्मदरनम्‌ । 

याज्ञवल्क्यस्मृति १/८ उत्तरार्द्ध, उपोद्धातप्रकरण 

तत्‌-तद्‌ अधिकारियों की तत्तद्‌ भावना के अनुसार वेदशाखों में 

योग के नाना प्रकार के भेद वर्णित है। अत एव प्रत्येक व्यक्ति अपने-अपने 

वर्ण, आश्रम तथा भावनानुकूल अधिकारों के अनुसार योग का आश्रय लेकर 

उस परमपद (मोक्ष) को प्राप्त करता है। 

स्रियो के लिये इसी परम पद को प्राप्त करने का एकमात्र साधन 

पातित्रतयोग हे। वस्तुतस्तु “पातित्रत' योग का अपर पर्याय है। विचार करने 

पर यह विदित होता हे कि योग ओर पातित्रत में तथा उनकी साधनप्रणाली 
मे किञ्चित्‌ भी अन्तर नहीं है। क्योकि-- 

योगश्चित्तवृत्तिनिरोधः । 

योगसूत्र १/२ 

पतञ्जलि के उक्त सूत्र के अनुसार चित्त की चञ्चल वृत्तियों को 

असन्मार्गं (विषयों) से प्रत्यावर्तित करके भगवान्‌ (अभिमत ध्यान) की किसी 

सगुण या निर्गुण मूर्तिं में उसे स्थिर करना ही “योग है। तन क्या 

चित्तवृत्तिसहित बहिर्मुख इन्द्रियों को असन्मार्गं से पराङ्मुख करके अपने 
पतिदेव में ही स्थिर करना यह सियो का "पातित्रतयोग' नहीं हे? 
जिस तरह यम, नियम, आसन, प्राणायाम, प्रत्याहार आदि द्वारा 
चित्त को भगवत्परतन्त्र रखना ही पुरुषों के योग का साधन कहा गया है। उसी 
तरह पति के ही निमित्त अपनी सब कायिक, वाचिक ओर मानसिक चेष्टां 
करते हए सर्वथा पति के परतन्त्र रहना ही सियो के "पातित्रतयोग' का परम 
साधन बतलाया गया हे। मनुस्मृतिकार का वचन है-- 
बाल्ये पितुर्वशो तिष्ठेत्‌ प्राणिग्राहस्य यौवने । 
पुत्राणां भर्तरि प्रेते..........१०..००००००.० | । 
मनुस्मृति ५८१४८ 
यही कारण है कि पातित्रतयोग की परिपक्वता मे बाधास्वरूप 
सखरीस्वातन्त्य का मनुस्मृतिकार ने निषेध किया है-- 
न भजेत्‌ खी स्वतन्त्रताम्‌ । 
मनुस्मृति ५/१४८ उत्तरार्द्ध 
बालया वा युवत्या वा वृद्धया वाऽपि योषिता । 
न स्वातन््येण कर्तव्यं किञ्चित्‌ कार्य गृहेष्वपि ।। 


मनुस्मृति ५/ १४७ 
पुरुषों के लिये साकार ओर निराकार भेद से दो तरह की ईश्वरीय 
` उपासना कही गई है, किन्तु सियो के लिये स्वतन्त्र रीति से इस उपासना की 
आज्ञा न देकर केवल एक पातित्रतरूप सगुणोपासना ही वेदशास्रो में वर्णित 
हे। यद्यपि गार्गी, मेत्रेयी आदि विदुषी सियो ने भी ज्ञानमार्ग द्वारा निर्गुण ब्रह्म 
की ओर गोपि, मीराबाई प्रभृति स्ियों ने भक्तिमार्ग का अवलम्बन करके 
सगुण ब्रह्म की उपासना करके पुरुषों की तरह स्वतन्त्र रीति से आत्मसाक्षात्कार 
किया। परन्तु ये सब ज्ञानाधिकार ओर भक्त्यधिकार असाधारण कोटि के है 
गार्गी, मैत्रेयी, गोपीजन, मीरा प्रभृति सिया साधारण कोटि की नहीं रही, 
जिन्होंने किसी कारणवश ही सख्रीशरीर-ग्रहण किया था। अतः उनके लिये ही 
यह असाधारण धर्म सम्भव था, स्रीजातिमात्र के लिये नही। इस दृष्टि से 
गार्गी, मैत्रेयी प्रभृति च्ियाँ स्रीजाति की आदर्श नहीं हो सकतीं। सियो कौ 

आदर्श अनसूया, सीता, सावित्री, गान्धारी है, जिन्होने अपने पति-परमेश्वर 
को ही स्वात्मसमर्पण करके, उपास्य-उपासक-भाव से जीवनपर्यन्त उन्हीं की 
सेवा में रह कर अप्रतिहत शक्ति को पाकर उस परमपद को प्राप्त किया। 

यह सर्वथा निर्विवाद हे कि अष्टाङ्गयोग के सिद्ध होने से बहुकाल से 
पुरुष को जो शक्ति प्राप्त होती है, उसी शक्ति को स्री अपने पातित्रतयोग से 
अल्पकाल में सहज ही प्राप्त कर लेती है। इस पातित्रतयोग की शक्ति का 
दिग्दर्शन संक्षेप मे कराया जा सकता है- 
पातित्रतयोगपरायणा गान्धारी 

जब महाभारत के युद्ध में धृतरषट के पुत्रीं मे केवल एक दुर्योधन के 
शोष रह जाने पर महाबली भीमसेन ने दुर्योधन का वध करने की भी दृढ 
प्रतिज्ञा कर ली तब दुर्योधन अपनी जीवन-आशा से निराश होकर अपनी 
माता के अन्तिम दर्शन करके रुदन करने लगा। तब पतित्रताशिरोमणि माता 
गान्धारी ने उसके अमर होने का उपाय उसे सूचित कराने के लिये धर्मराज 
युधिष्ठिर के समीप भेजा तो धर्मराज युधिष्ठिर ने उसे यही उपदेश किया कि 
हे भाई! तू सर्वाङ्ग नग्न होकर अपनी माता के अभिमुख जा ओर यदि वह 
तुस एक बार अपनी दृष्टि से देख ले तो तुद एेसे सहस भीमसेन भी क्षति 
नहीं पहुंचा सकते। 

धर्मराज युधिष्ठिर के इस उपदेश के अनुसार जब दुर्योधन निर्वख 
होकर माता गान्धारी के पास जाने लगा तब पाण्डवप्राण श्रीकृष्ण ने अपने 
किये हुए कार्य को निष्फल समञ्यकर उसको अपनी योगमाया से समञ्ञाकर, 
पर्णसमूह से आवृत कर (लंगोरी-लगाकर) गान्धारी के समीप भेजा। माता 
गान्धारी ने पृष्ठा कि पुत्र धर्मराज युधिष्ठिर ने तुम्हें जैसा उपदेश किया, क्या 
तुम ठीक उसी प्रकार यहां आये हो? भगवन्मायावचचित दुर्योधन के मुख से 
निकल पड़ा कि हों ठीक वैसे ही आया हू। तब माता ने अपने नेत्रं की पद्री 
निर्बन्ध कर जब उसे देखा तो दुर्योधन क्रो प्रवञ्चित समञ्चकर अपनी 
पातित्रतशक्ति से सम्पूर्ण अन्तर्कथा जानकर कहा कि-- 

मार्गे त्वया सम्मिलितोऽधुना कि, कृष्णः किमूचे वचनं वदस्व । 


महाभारत 

अर्थात्‌ हे पुत्र! मार्ग मे क्या तुमं श्रीकृष्ण मिले ? ओर उन्होने तुमसे 
क्या कहा, वह कहो। 
नेत्रं पर पटी बंधी रखने वाली माता की इस प्रकार की अद्भुत 
ज्ञानशक्ति को देखकर जब दुर्योधन ने इस शक्ति की प्राप्ति का कारण पषा 
तो पतिव्रता मातृशक्ति गान्धारी ने कहा- 
योगेन शक्तिः प्रभवेन्नराणां पातिव्रतेनापि कुलाङ्गनाम्‌ । 
महाभारत 
अर्थात्‌ पुरुषों को योग से शक्ति प्राप्त होती है ओर कुलाङ्गनाओं को 
अपने "पातित्रत' से। ओह! कैसा पातित्रतयोग कि गान्धारी ने तत्काल अतीव 
कुपित होकर उस पख्रह्म भगवान्‌ श्रीकृष्ण को भी शाप दे दिया-- 
कृष्ण ! त्वया मे निहताश्च पुत्रा, नश्यन्तु ते यादवयूथसघाः । 
महाभारत 
अर्थात्‌ हे श्रीकृष्ण! तुमने मेरे पुत्रो का नाश किया, अतः इसी तरह 
तुम्हारे यादवगण भी सब नष्ट हो जाए 
क्यास््री के पातित्रत की यह शक्ति पुरुष के उस अष्टाङ्गयोगशक्ति 
से कुछ कम है कि अनन्तकोटि ब्रह्मण्डों की सृष्टि-स्थिति-संहार करने वाले 
कर्तुम्‌-अकर्तुम्‌-अन्यथाकर्तुम्‌ समर्थं श्रीकृष्ण भी-- 
अन्यास्तु शापं पतिदेवताया न चान्यथाकर्तुंमधीश्चरोऽ भूत्‌ । 
महाभारत 
इस पतिव्रता गान्धारी के शाप को अन्यथा करने के लिये समर्थ न 
हो सके। 
भोज की दृष्टि मे पातित्रतयोग 
चक्रवती महाराजा भोज एक दिन प्रजाजन की स्थिति का आकलन 
करने के लिये नगर मेँ रत्रिकाल परिभ्रमण कर रहे थे। तब उन्होने एक उन्मुक्त 
गवाक्ष से किसी गृह के अन्दर का दृश्य इस प्रकार देखा कि एक स्री अपने 
क्लान्त पतिभगवान्‌ की पादसेवा कर रही है ओर पति उसके घुटनों पर निद्रा 
में निमग्न हो गया। उसी कक्ष के अपर छोर मेँ एक शिशु भी शयन कर रहा 
था ओर कक्ष के मध्यभाग में स्थित अग्निकुण्ड में ज्वाला उठ रही थीं। उसी 

समय निद्राभङ्ग से उत्थित शिशु रुदन करता हुआ अग्निकुण्ड की ओर आने 
लगा। माता यह सब देख रही थी, किन्तु उसने अपने घुटने पर शयन करते 
हए पतिदेव को जगाने से अपने पातित्रत के नियम में बाधा समञ्जकर, पुत्र 
की प्राणरक्षा न कर उसकी उपेक्षा ही कर दी। परिणाम सामने ही था कि 
अबोध शिशु दधकती ज्वाला में गिर पड़ा। 

इधर महाराजा भोज निश्चय ही कर चुके थे कि शिशु अवश्य भस्म 
हो जायेगा, किन्तु उस पतित्रता के शाप से भयभीत हुआ अग्नि चन्दनपड्क 
की भांति शीतल बन गया। उस पतिव्रता खी के पातित्रतयोग कौ अतर्क्य 
सिद्धि (शक्ति) से चकित होकर कविराज भोज ने-- 

हुताशनश्चन्दनपदङ्कशीतलः । 

एेसा श्लोक का चतुर्थं चरण बनाकर शेष तीन पदों की पूर्तिं के 
लिये कविचक्रवर्ती कालिदास को आज्ञा दी। कालिदास ने अपनी अलौकिक 
बुद्धि द्वारा उसी घटना के अनुरूप समस्यापूर्ति कर दी। सम्पूर्णं श्लोक इस 
प्रकार रहा- 

सुतं पतन्तं प्रसमीक्ष्य पावके, न बोधयामास पतिं पतिव्रता । 
पतिव्रताशापभयेन पीडिता, हताशनश्चन्दनपङ्कशीतलः ।। 

ओह! क्या सियो का पातित्रतयोग पुरुषों कं उस अष्टाङ्गयोग से 
कमह? 
मनु की दृष्टि मे पातित्रतयोग 

आचार्य मनु पातित्रतयोग की मुक्तकण्ठ से प्रशंसा करते हए 
कहते हे-- 

नास्ति स्रीणां प्रथग्‌ यज्ञो न व्रतं नाप्युपोषणम्‌ । 
पति शुश्रूषते येन तेन स्वर्गे महीयते ।। 
मनुस्मृति ५/१५५ 

अभिप्राय यह हे कि सियो के लिये पृथक्‌ यज्ञ-व्रत-उपवास नहीं है। 
केवल एक पति की सेवा करने से वे परम पद्‌ को प्राप्त होकर देवताओं द्वारा 
पूजित होती है 

अहो ! इसी एक सहज उपाय से स्री ने इस “पातित्रतयोग' को प्राप्त 

कर लिया, फिर उसके लिये कोन सा कर्तव्य शेष रह जाता हे 2 वह तो फिर 
अपने मनुष्यभाव को ही त्यागकर, देवभाव को प्राप्त होकर जगत्पूज्या लक्ष्मी 
बन जाती है। तभी शाखं मे उसकी स्तुति की गई हे-- 
यस्य भार्या शुचिर्दक्षा भतरिमनुगामिनी । 
नित्यं मधुरवक्त्री चसारमानरमारमा। 
रामायण की दृष्टि में पातित्रतयोग 
स पातित्रतयोग की महिमा का वर्णन कोन कर सकता हे--जिसके 
प्रताप से इस भारतवर्ष मे एेसे वीरपुत्र उत्पन्न हुए जिनके मन इन लौकिक 
विषयों से मुग्ध न होकर अपने लक्ष्य से किञचिन्मात्र भी विचलित नहीं हौ 
सकते थे। 
मर्यादा पुरुषोत्तम राम ने एक समय अनुज लक्ष्मण के ब्रह्मचर्य क 
परीक्षा के लिये उनसे प्रशन किया-- 
पुष्पं दृष्ट्वा फलं दृष्ट्वा दृट्वा योषितयोवनम्‌ । 
त्रीणि रत्नानि दृष्ूवैव कस्य नोच्चलते मनः ।। 
वाल्मीकिरामायण, सुन्दरकाण्ड ३६/४५ 
हे लक्ष्मण ! सुन्दर पुष्प, फल ओर खी का योवन--इन तीन सतनो 
को देखकर किसका मन विचलित नहीं होता? क्या नीतिपरक यह वचन 
मिथ्या हो सकता है, जो तुम अपने को अखण्ड ब्रह्मचारी समञ् रहे हो? वीर 
लक्ष्मण ने तत्काल इसका उत्तर देते हए कहा-- 
पिता यस्य शुचिर्भूतो माता यस्य पतिव्रता । 
ताभ्यां यः सूनुरुत्न्नस्तस्य नोच्चलते मनः ।। 
वाल्मीकिरामायण 
अभिप्राय यह है कि जिसके पिता पवित्र आचरण वाले ओर माता 
पतित्रता हो, उनके रज-वीर्य से उत्पन्न पुत्र का मन चलायमान नहीं हो 
सकता। 
यही योग ओर पातित्रतयोग तो इस भारतवर्षं कौ अलौकिक सम्पत्ति 
है, जिनके प्रताप से यहोँ के सखरी-पुरुषों ने क्षणभङ्गुर, सांसारिक आधिभोतिक 

विषयों का उपयोग न करके आध्यात्मिक विषयों की ही गवेषणा में अपना 
तन, मन, धन समर्पण करके उस अखण्ड पद पर पहुंच कर "दिवौकसां 
मूर्धनि तैः कृतं पदम्‌' उस देवपद को भी तिलाञ्जलि दे दी। 
श्रीमद्‌भागवत कौ दृष्टि मे पातित्रतयोग 
धन्य हे भारतभूमि, जिसमें जन्म लेने वाले सखरी-पुरुष पातित्रतयोग 
एवं योग को ही अपनी सर्वश्रेष्ठ सम्पत्ति समञ्चकर उसके द्वारा इस मनुष्यदेह 
को सफल करके इस भूमि को इतना पवित्र कर देते हैं कि स्वर्गलोकनिवासी 
समस्त देवगण भी इस भारतभूमि के लिये मुक्तकण्ठ से स्तोमगान करते है 
अहो अमीषां किमकारि शोभनं, प्रसन्न एषां स्विदुत स्वयं हरिः । 
यैर्जन्म लब्धं नृषु भारताजिरे मुकुन्दसेवौपयिकं स्पृहा हि नः ।। 
श्रीमद्भागवत ५/१ ९८२१ 
अभिप्राय यह हे कि धन्य है वह देश! जिसके प्रताप से य्ह की 
सियो के उदर से एसे योगिराज उत्पन्न हुए कि जिन्होने यँ की सियो का 
नाम वीरजननी रखकर भूमण्डल में यह घोषणा की है-- 
नारी नारी मत कहो, नारी नर की खान । 
नारी से सुत उपजे, ध्रुव प्रहाद समान ।। 

भारतीय टनजाख मे पातञ्जलयोगद्न कीं 
प्राचीनता 


दर्शनशाखर का प्रादुर्भाव केसे हए? कब हआ? ओर कहँ हुआ? 
टुत्यादि प्रशन अनुत्तरित एवं एकान्तवचनीय ही कहे जाते है। फिर भी 
प्रतिष्ठित दार्शनिकों ने इस विषय पर गहन चिन्तन किया है। श्रुति, स्मृति, 
पुराण, इतिहास आदि सद्प्रन्थो मे जो-जो आध्यात्मिक विचार विद्यमान हे, 
उन्ीं सदुपदेशों को मीमांसा दर्शनशासखरों मे समीचीनतया सङ्गृहीत हे। 
दर्शनशाखों के विशेष महत्व का कारण यह है कि उनमें पदार्थविवेचन ओर 
अध्यात्मरहस्य साङ्गोपाङ्ग सविस्तर विवर्णित हे। किञ्च, इन दर्शनशास्रों की 
रचना-चातुरी भी चतुर चित्त को चमत्कृत करने वाली हे। जिस प्रमेय की 
सिद्धि मे शतकाधिक ग्रन्थ व्यतीत होते हे, उसकी सिद्धि में दर्शनशाख का 
एक अत्यल्प सूत्र समर्थ हे। अतः "गागर में सागर' की उक्ति दर्शनशाख में 
ही अक्षरशः चरितार्थं होती हे। 
दनशास्र कौ रचना-शेली 


दर्नशाखर का श्रीगणेश 'अथ' शब्द से ओर उसकी चरम सीमा 
'इति' शब्द से होती है। परन्तु यह सर्वतन्त्रसिद्धान्त नहीं है। करई दर्शन एसे 
भी हे, जिनकी स्वतन्त्रता मे "अथ' ओर 'इति' शब्द बाधा नहीं डाल सकते 
है। किञ्च, अनेक दर्शन एेसे भी हे, जिन्होने “इति' शब्द का काम आगप्रेडित 
से अर्थात्‌ द्विरुक्ति से ही सिद्ध कर लियाहै। 

गद्य-पद्य की अपेक्षा दर्शनशाखर की मूर्तिं सूत्रावेष्टित हे। इन सूत्र पर 
न तो कोई कवि ही कटाक्ष कर सकता है ओर न छन्दःशास्र ही उन पर अपने 
दण्डकों-नियामकों का आक्षेप ही लगा सकता है। अत एव दर्शनशाखर का 
अत्यल्प सूत्र भी सर्वदा स्वतन्त्र स्वच्छन्दरूप से अपनी प्रामाणिकता को सिद्ध 
करता हे। 


दर्टनशास्र की गणना तथा प्राग्भवीय इतिवृत्त की सत्ता अनुमानप्रमाण 

पर आधारित है। किञ्च अनुमान का लिङ्ग तत्व भी प्रायः उदभूतरूप ही 
होना चाहिए क्योकि लिङ्खज्ञान अनुमानप्रक्रिया का मेरुदण्ड है। माधवाचार्य 
ने सर्वदर्शनसंग्रह मे जिन चार्वाकादि षोडश दर्शनों का संग्रह किया हे, उन्दी 
मे पाणिनिदर्शन भी एक हे। 

जब हमारी दृष्टि पाणिनि अष्टाध्यायी के अधोलिखित सूत्रों पर पडती 
है तब उन सूत्रों में शाकल्य, स्फोटायन, भारद्राज, चाक्रवर्मन, शाकटायन, 
आपिशलि, गालव तथा भागुरि, इन्द्र, अमर, जनेन्द्रादि महावैयाकरणों के 
नाम ओर उनके व्याकरणसम्बन्धी तत्‌-तत्‌ सिद्धान्तो का स्पष्टतया उल्लेख 
मिलता हे। कुछ प्रमुख सूत्र इस प्रकार है-- 


लोपः ज्ञाकल्यस्य । अष्टाध्यायी ८/३/१९ 
अवडस्फोटायनस्य । अष्टाध्यायी ६/१/१२३ 
ऋतो भारद्वाजस्य । अष्टाध्यायी ७/२/६३ 
इ ३ चाक्रवर्मणस्य । अष्टाध्यायी ६/८ १८१३९ 
लङः शाकटायनस्यैव । अष्टाध्यायी ३/४/ १११ 
वा सुप्यापिशले । अष्टाध्यायी ६/१/९२ 
तृतीयादिषु भाषितपुस्क पुंवद्गालवस्य । अष्टाध्यायी ७/ १/७४ 


सांख्यदर्शन मे भी महर्षिं कपिल ने सूत्र लिखते हए अनेक प्रमुख 
सांख्याचार्यो का स्मरण किया है- 

अविवेकनिमित्तो वा पञ्चशिखः । सांख्यसूत्र ६/६८ 

लिङ्शरीरनिपित्तक इति सनन्दनाचार्यः । सांख्यसूत्र ६/६९ 


यही स्थिति वेदान्तदर्शन की हे। वेदान्तसूत्र मे दार्शनिक महर्षि 
योगियों के नाम तथा उनके तत्सम्बन्धी सिद्धान्त विजृम्भमाण दिखलाई 





पड़ते है-- 
बादरायणः । ब्रह्मसूत्र १/३/२६ 
बादरिः । ब्रह्मसूत्र १/२/३० 
जैमिनिः । ब्रह्मसूत्र १/२/२८ 


आश्मरथ्यः । ब्रह्मसूत्र १/२/२९ 

ओडुलोमिः । ब्रह्मसूत्र १/४/२१ 
काशकृत्स्नः । ब्रह्मसूत्र १/४/२२ 
इससे प्रमाणित होता है कि पाणिनि से पूर्व भी शाकल्यादि विविध 
दर्शन एक शब्दशासख्र की ही पुष्टि पर विद्यमान थे। कपिलदेव से पूर्वं या 
तत्समय में ही पञ्चशिख या सनन्दनाचार्यादिकों के दर्शन केवल सांख्यशाख 
के सम्बन्ध में ही लिखे गये होगे। इसी प्रकार ब्रह्मतत्त्व (वेदान्ततत््व) की गहन 
सिद्धान्त-मञ्चूषा भी पूर्वोक्त बादरायणादि परम योगियों के संरक्षण में आपूरित 
हुई होगी। किन्तु उपलब्धता के अभाव में उनकी प्राचीनता पर प्रष्नचिह 
लगता है। अधुना षडदर्शन ही प्रसिद्ध है। इनमे एक पातञ्जलदर्शन है। इसी 
को योगदर्शन या पातञ्जलसूत्र भी कहते है। कुछ चिन्तको की धारणा है कि 
कलियुग के प्रारम्भ से पूर्वं ही योगशाख्र विलुप्त हो गया था। यह तथ्य 
भगवद्गीता में श्रीकृष्ण के वचन से सिद्ध भी होता है- 
स कालेनेह महता योगो नष्टः परन्तप । 
भगवद्गीता ४/२ 
पातञ्जलयोगदरन की प्राचीनता मे इतर दनां के प्रमाण 
षडदर्शनों मे कपिल का सांख्यदर्शन प्राचीन माना जाता है, इस 
विषय की पुष्टि में शेताश्चतरोपनिषद्‌ की श्रुति ही शिरोधार्य समञ्ली जाती है-- 
ऋषि प्रसूतं कपिलम्‌ । 
धेताश्चतरोपनिषद्‌ ५/२ 
यह तथ्य महाभारत के वचन से भी पुष्ट होता है-- 
ज्ञानं च लोके यदिहास्ति किञ्चित्‌ । 
साख्यगतं तच्च ॒ब्ृहन्महात्मन्‌ ।। 
महाभारत, शान्तिपर्व ३०१/१०९ 
श्लोक में निहित अभिप्राय यह है कि इस संसार में विविध प्रकार 
के सम्पूर्ण ज्ञान सांख्य से ही प्राप्त हुए है। सांख्यदर्शन का रहस्य हे प्रकृति- 
पुरुष का ज्ञान। अर्थात्‌ पुरुष आत्मा अथवा क्षेत्रज्ञ कर्तृत्वभोक्तृत्वादिगुणव्यतिरि्त 
साक्षी चैतन्य पिद्घन है ओर त्रिगुणात्मिका जडरूपा प्रकृति अर्थात्‌ प्रधान 
अर्थात्‌ मूलप्रकृति पुरुषसन्निधिमात्र से ही लोहचुम्बकन्याय से चैतन्यता को 

प्राप्त होकर महदादिक्रम से चराचर संसार का विसर्ग करती है। पुरुष जब तक 
प्रकृति के गुणों मे बंधा हुआ हे, दुःखी हे; जब योगानुष्ठान से अपने स्वरूप 
का वास्तविक ज्ञान प्राप्त कर लेता हे, तब समस्त बन्धनों से मुक्त हो जाता 
है। प्रकृति-पुरुष के स्वरूप का यथार्थज्ञान ही सांख्यशाख्र की मूलभित्तिका है। 
अत एव कुछ चिन्तको का आक्षेप ह कि महर्षिं कपिल निरीश्चरवादी रहे, 
क्योकि उन्होने प्रकृति-पुरुष के ज्ञानमात्र से ही कृतकृत्यता मान ली है। 
जब कि वास्तविक स्थिति यह है कि महर्षिं कपिल निरीश्वरवादी नहीं 
रहे, क्योकि-- 
इदृशेश्वरसिद्धिः सिद्धा । 
सांख्यसूत्र ३८/५७ 
इस प्रकार के ईश्वर की सिद्धि सिद्ध है--की छाया उनके दर्शन मे 
समुल्लसित हे ही। अर्थात्‌ सत्निधिमात्र से प्रकृति ओर पुरुष के प्रेरक तथा 
सांसारिक सर्ग-विसर्ग के निमित्तकारणरूप से ईश्वर की स्थापना हुई है। 
पातञ्जलदर्शन तथा साख्यदर्शन 
पतञ्जलि का सूत्र है- 
वृत्तयः पञ्चतय्यः क्लिष्टाक््लिष्टाः । 
योगसूत्र १/५ 
यही सूत्र सांख्यदर्शन (२/३३) मे भी अक्षरशः उपलब्ध हे। 
पतञ्जलि ने चित्तवृत्तिनिरोधोपाय के लिये- 
अभ्यासवैराग्याभ्यां तन्निरोधः । 





योगसूत्र १/१२ 
सूत्र लिखा हे। महर्षि कपिल ने भी इसी सूत्र को व्यत्यय कर 
लिखा हे-- 
वैराग्यादभ्यासाच्च । 
सांख्यसूत्र ३/२३६ 
पतञ्जलि ने- 
तदा द्रुः स्वरूपेऽ वस्थानम्‌ । 
योगसूत्र १/३ 


इस सूत्र के द्वारा आत्मा का वास्तविक स्वरूप प्रदर्शित किया है। 
कपिल ने भी- 

तन्निवृत्तावुपशान्तोपरागः स्वस्थः । 
सांख्यसूत्र २/३४ 
अर्थात्‌ उसके निवृत्त ओर शान्तरज होने पर वह स्वस्थ होता हे, 
एेसा लिखकर पूर्वोक्त मन्तव्य को ही स्पष्ट किया हे। 
व्युत्थान अवस्था मे भी आत्मा का स्वरूप-- 


वृत्तिसारूप्यमितरनत्र । 
योगसूत्र १/४ 
कुसुमवच्च पाणिः । 
सांख्यसूत्र २/३५ 
इन दोनों सूत्रों से स्पष्ट हो जता है। कपिल के- 
सत्वरजस्तमसा साम्यावस्था प्रकृतिः । 
सांख्यसूत्र १/६१ 


इत्यादि सूत्रों से संसार की उत्पत्ति के साथ-साथ पुरुष के भोग ओर 
मोक्ष का कारण भी प्रकृति को माना हे। इस रहस्य को पतञ्जलि ने भी- 
प्रकाशक्रियास्थितिशीलं भूतेन्दियात्मक भोगापवर्गार्थं दृश्यम्‌ । 
योगसूत्र २८/१८ 
इस सूत्र से सिद्ध किया है। पतञ्जलि का सिद्धान्त है कि कर्तृत्व- 
भोक्तत्वधर्म आत्मा के नहीं है, किन्तु सर्वदा शद्धस्वरूप भी आत्मा बुद्धिवृत्ति 
का अनुसरण कर सुख-दुःखादि धर्मवान्‌ देखा जाता हे। कपिल का भी यही 
सिद्धान्त है, यह अधोलिखित सूत्रहय से तुलनीय है-- 
द्रष्टा दृशिमात्रः शुद्धोऽपि प्रत्ययानुपश्यः । 
योगसूत्र २/२० 
उपरागात्‌ कर्तृत्वं चित्सान्निध्यात्‌ । 
सांख्यसूत्र १/१६४ 
योगदर्शन की मान्यता है कि अविद्या्रन्थि का जब तक सर्वतोभावेन 
तिरोभाव नहीं होता, तब तक कैसा भी योगाभ्यासी मुमुक्षु क्यों न हो, 
संसाररूपी नाट्यशाला मे पुनः-पुनः जन्म लेकर उसे जात्यायुर्भोगात्मक 
अवस्थाओं का अनुपालन करना पडता है। यही भाव सांख्यदर्शन का भी है, 
तदर्थ सूत्रद्य द्रष्टव्य है-- 

सति मूले तद्विपाको जात्यायुर्भोगाः । 
योगसूत्र २/१३ 
संस्कारलेशतस्तत्सिद्धिः । 
सांख्यसूत्र ३/८३ 
सांख्य-योग-दर्शन के सिद्धान्तो की साम्यता का ज्वलन्त उपदेश 
श्रीकृष्ण ने अत्यन्त स्पष्ट शब्दां मेँ वर्णित किया है-- 
साख्ययोगौ पृथग्बालाः प्रवदन्ति न पण्डिताः । 
भगवद्गीता ५/४ 
पातञ्जलदर्न ओर वैशोषिकदरन 
यद्यपि वैशेषिकदर्शन का प्रतिपाद्य विषय द्रव्य, गुण, कर्म, सामान्य, 
विशेष, समवाय तथा अभाव इन सप्त पदार्थो की विवेचना है तथापि 
मोक्षमार्गव्यासङ्ग में तो महर्षिं कणाद को भी पातञ्जलसूत्रों का आश्रय लेकर 
विषयप्रतिपादन करना पड़ता हे। पतञ्जलि मुनि के मोक्षलक्षण से वैशेषिक 
दर्शन में प्रतिपादित मोक्षलक्षण में अत्यन्त समानता है। यहाँ शब्दावली की 
समानता द्रष्टव्य है-- 
तदभावात्‌ सयोगाभावो हानं तद्दृशेः कैवल्यम्‌ । 
योगसूत्र २८/२५ 
तदभावे सयोगाभावोऽ प्रादु भवश्च मोक्षः । 
वैशेषिकसूत्र ५/२/९८ 
अभिप्राय यह है कि अविद्या के अभाव में संयोग का अभाव ओर 
पुनः उत्पत्न न होना ही मोक्ष हे। कणाद मुनि को अष्टाङ्गयोगानुष्ठानजन्य मोक्ष 
अभिमत हे। अत एव कणाद मुनि ने मोक्षमार्ग की प्रक्रिया में लिखा है-- 
आत्मकर्मसु मोक्षो व्याख्यातः । 
वैशेषिकसूत्र ६८२/१६ 
सूत्र का भाष्य करते हए लिखा हे-- 
आत्मकर्मसु यमनियमादिषु सत्सु मोक्षो व्याख्यातः । 
भाष्य, वैशेषिकसूत्र ६८२८७१६ 

कर्ममीमांसा का प्रकरण भी दोनों का तुल्य है-- 
क्लेशमूलः कर्मशियो दृष्टादृष्टजन्मवेदनीयः । 
योगसूत्र २/२ 
दृष्टानां दृष्टप्रयोजनानां दृष्टाभावे प्रयोगोऽ भ्युदयाय । 
वैशेषिकसूत्र १०/२/८ 
योगसूत्र के सदृश कणादसूत्रो की चरमसीमा भी “इति' शब्द से 
उल्लिखित है। अतः दार्शनिकों का निरर्गल मत है कि पातञ्जल सूत्रों का 
विकास कणाद के सूत्रों से बहुत प्राचीनतम काल काहे। 
पातञ्जलदर्न ओर न्यायदरन 
महर्षिं गौतम के न्यायदर्शन मे भी अष्टाङ्गयोग के विना गति नहीं हे। 
यद्यपि वैशेषिक की भांति गौतम का प्रतिपाद्यविषय भी प्रमाण, प्रमेय आदि 
षोडश पदार्थो के विवेचन पर ही आधारित है। तथापि मोक्षधाम की पद्धति 
तो उसे भी अष्टाङ्गयोग की ही माननी पड़ी। महर्षिं गौतम का सिद्धान्त है कि 
बाधालक्षण दुःख के अत्यन्ताभाव का नाम अपवर्ग अर्थात्‌ मोक्ष है। अर्थात्‌ 
दुःख बाधास्वरूप है। तदर्थं सूत्र है- 
बाधनालक्षणं दुःखमिति । 
न्यायसूत्र १/१/२१ 
एेसे बाधास्वरूप दुःख की आत्यन्तिक निवृत्ति अर्थात्‌ विमोक्ष का 
नाम अपवर्ग हे। सूत्र है- 
तदत्यन्तविमोक्षोऽपवर्गः । 
न्यायसूत्र १/१/२२ 
किञ्च दुःखों की निवृत्ति का उपाय भी समान है। महर्षिं गौतम का 
सूत्र है 
तदर्थ यमनियमाभ्यामात्मसस्कारो योगश्चाध्यात्मविध्युपायैः । 
न्यायसूत्र ४/ २/४६ 
इतना ही नहीं, अरण्य, गुहा, नदीतट आदि स्थानों मेँ योगाभ्यास 
करने का उपदेश भी न्यायशाख्र मे उपलब्ध हे। योगाभ्यासोपयोगी स्थान का 
निर्णायक सूत्र है- 





ॐ ८ योगविद्याविमर् 


अरण्यगुहापुलिनादिषु योगाभ्यासोपदेशः । 

न्यायसूत्र ४/२/४२ 

किञ्च, समाधि-साधना के विना ब्रह्मतत्व कौ अभिव्यक्ति होती ही 

नहीं; इस सर्वतन्त्रसिद्धान्त को सर्वोपादेयता के वर्णन को भी समाधिविशेष 
के अभ्यास से गोतम ने सुस्पष्ट कर दिया हे। सूत्र है-- 

समाधिविशेषाभ्यासात्‌ । 
न्यायसूत्र ४/२/३८ 
अतः दार्शनिक तार्किकों का अश्रान्त सिद्धान्त है कि गौतम का 
न्यायदर्शन पातञ्जलदर्शन से सर्वथा अर्वाचीन हे। 


पातञ्जलदरन ओर मीमांसादर्न 

पूर्वमीमांसा अर्थात्‌ मीमांसादर्शन के आचार्य जैमिनि याज्ञिक कर्मकलाप 
को ही अष्टाङ्गयोग का साधन बतलाते हें। इनका विश्ास हे कि याज्ञिक 
कर्मकलाप को पद्धति से भूयो-भूयः मनमन्दिर का उत्कर्षण करने पर 
योगैकगम्य सच्चिदानन्द परमात्मा कदाचित्‌ दर्शन अवश्य प्रदान करते हे 
 पातञ्जलदरशन ओर वेदान्तदर्शन 
। एतेन योगः प्रत्युक्तः । 

श्रह्मसूत्र २/१ ३ 

उक्त सूत्र के आधार पर एेसा प्रतीत होता हे कि वेदान्तदर्शन में योग 
का प्रतिवाद किया हे। किन्तु स्थिति इससे भिन्न हे। जिन महानुभावो ने 
योगमार्गं के महत्व का श्रवण तक नहीं किया हे वे ही वेदान्त के उक्त सूत्र 
से योग का खण्डन समञ्जते है। वेदान्तमर्मज्ञ योगसाधना का अपलाप नहीं 
करते है, अपितु उसकी उपयोगिता को स्वीकार करते है 
पातञ्जलदरन ओर ओपनिषदिकदर्न 

मुण्डकोपनिषद्‌ के प्रारम्भ में ही एक कथा आती है कि शौनक 
नामक ऋषि ने योगेश्वर अङ्गिरा के पास जाकर प्रार्थना कौ कि हे भगवन्‌! वह 
कौन सी विद्या है, जिसके ज्ञान से सम्पूर्ण ज्ञान प्राप्त हो सकता है? अ्धिरा 
उपदेश करते हँ कि हे शोनक! ब्रह्मवेत्ता लोग दो विद्याओं का वर्णन करते 
है--एक परा ओर दूसरा अपरा। वेद ओर वेदाङ्ग मेँ प्रतिपादित विद्या तो 





भारतीय दर्शनाच मे पातञ्जलयोगदर्शन की प्राचीनता १३९ 


इहलौकिक सुखसाधनरूप होने से “अपरा अर्थात्‌ एेहलोकिकी कहलाती है 
ओर जिस विद्या से अक्षर, अव्यय, अविनाशी, पूर्वब्रह्म परमेश्वर का 
साक्षात्कार होता है उसका नाम "परा विद्या है। वचन है- 
द्रे विद्ये वेदितव्ये इति ह स्म यद्ब्रह्मविदो वदन्ति परा चैवापरा च । 
तत्रापरा ऋग्वेदो, यजुर्वेदः सामवेदोऽ थर्ववेदः शिक्षा कल्पो व्याकरणं निरुक्त 
छन्दो ज्योतिषमिति । अथ परा यया यदक्षरमधिगम्यते । 
मुण्डकोपनिषद्‌ १/१/४-५ 
इसी प्रकार की कथा नारद ओर सनत्कुमार जी के कथोपकथन से 
छान्दोग्योपनिषद्‌ के सप्तम अध्याय के आरम्भ मे समुल्लसित है। 
योगसम्प्रदाय का सिद्धान्त 
अत एव अवधूत मत्स्येन्द्र, गोरक्षादि महासिद्ध योगविद्या की अपेक्षा 
कर्ममयी वेदविद्या को न्यग्भूत ही समञ्जते है। क्योकि योगविद्या में तरेगुण्य- 
प्रपञ्च ही तो प्रतिपादित हे। योगेश्वर श्रीकृष्ण ने भगवद्गीता मे-- 
त्रगुण्यविषया वेदाः । 
भगवद्गीता २/४५ 
कहकर त्रेगुण्यप्रपञ्चमय वेदों की ओर निम्नबुद्धि प्रदर्शित की है। 
दूसरी दृष्टि से वेद को मान्यतम मान लिया जाय तो प्रश्न है कि वेद शब्द 
क्या योग का वाचक नहीं है? विद्वानों कामतहै कि वेदों के विकास से पूर्व 
ही योगविद्या अपनी तरुणावस्था को प्राप्त हो चुकी थी। शब्दान्तर में कहा 
जा सकता है कि योगविद्या के गर्भ से ही वेदविद्या का जन्म हुआ 
मुण्डकोपनिषद्‌ के प्रारम्भ में ही लिखा है-- 
ॐ ब्रह्मा देवाना प्रथमः संबभूव विश्वस्य कर्ता भुवनस्य गोप्ता । 
स॒ ब्रह्मविद्यां सर्वविद्याप्रतिष्ठामथर्वाय ज्येष्ठपुत्राय प्राह ।। 
मुण्डकोपनिषद्‌ १/१/१ 
अर्थात्‌ देवताओं में ब्रह्मा प्रथम हए जो विश्च के कर्ता ओर भुवन के 
गोप्ता है। परन्तु जब विश्वरचना की आवश्यकता पडी तो हिरण्यगर्भं के पास 
विश्वसचना-सामग्री तो थी ही नही, आप मन ही मन चिन्ता करने लगे। तब 
योगैकगम्य योगात्मा दयालु पूर्वब्रह्म का प्रसादस्वरूप आदेश प्राप्त हुआ-- 








९४० योगविद्याविमर्छ 


स चिन्तयन्क्यक्षरमेकदारम्भस्युपाश्णोद्‌ द्विर्गदितं वचो विदुः । 
स्पर्शेषु यत्षोडशमेकविंशं निष्किञ्छनानां नृप यद्धनं विदुः ।। 
श्रीमद्भागवत २/९/६ 
अर्थात्‌ उन ब्रह्मा जी ने एेसा विचार करते हए एक दिन (प्रलयकाल 
के) जल मे अक्षरद्रय वाले शब्द का दो बार उच्चारण सुना। उनमें से पहला 
वणं तो स्पर्शवर्णो में (क से लेकर प तक) पनद्रहवाँं अर्थात्‌ “त था ओर 
दूसरा इक्कोसरवाँं अर्थात्‌ “प' था। जिसको मिला देने पर "तप शब्द बनता 
है ओर जिसे अकिञ्चन पुरुषों का धन कहते है 
अब तो विभु महाराज को-- 
तुल्यास्यप्रयत्नं सवर्णम्‌ । 
अष्टाध्यायी १/ १/९ 
की वाटिका में दूरतः स्पर्शकल्पद्रम दिखलाई पड़ा। फिर क्या था 
अल्प कम्पन से ही स्पर्शो में से षोडश त' ओर एकविंशति संख्या "प 
अर्थात्‌ तप के प्रादुर्भाव के साथ ही संसार का भी प्रादुर्भाव व्यक्त हो गया। 
इस प्रकार जिस तप ने इतने बृहद्‌ ब्रह्माण्ड की रचना कर डाली, योगदर्शन 
मे उसकी गणना अतिसाधारण रूप से नियमों मे उपलब्ध है। अध्यात्मरसरसिक 
योगिराज पतञ्जलि क्या-- 
ना वेदविन्मनुते तं बृहन्तम्‌ । 
तेतिरीयत्राह्यण ३/९/२६ 
अर्थात्‌ वेद॒ को नहीं जानने वाला उस बृहत्‌ परमात्मा को नहीं 
जानता है। 
त त्वौपनिषद्‌ पुरुष पृच्छामि । 
वृहदारण्यकोपनिषद्‌ ३/९/२६ 
अर्थात्‌ उस उपनिषद्वेद्य पुरुष के विषय में मेँ प्रशन करता हूँ 
इत्यादि रहस्य का अनुमोदन नहीं करते? अनुमोदन अवश्य करते हैँ, परन्तु 
उनका दृढ सिद्धान्त यही है कि-- 
राम नाम सन कहत है, ठग, ठाकुर ओर चौर । 
जिनको योगीजन भजे, वहै राम कहु ओर ।। 

वेदान्तसूत्र के कर्ता योगविद्या के महत्व से भली-भांति परिचित रहे, 
फिर भी-- 
एतेन योगः प्रत्युक्तः। 
ब्रह्मसूत्र २८/१३ 
की प्रतिज्ञा इन्हे स्वीकार्य है। ब्रह्मसूत्र के भाष्यकार शङ्कराचार्य ने 
योगमहत्त्वोपपत्तिजनक अनेक श्रुति प्रमाणों द्वारा स्पष्ट किया है कि हमें इस 
विषय में तो कुछ आपत्ति नहीं है, परन्तु सांख्यस्मृति के सदृश योगस्मृति भी 
ईश्वरसत्ता के लिये ही केवल प्रकृति-पुरुष द्वारा ही संस्कार का आविर्भाव 
मानती है। अतः सांख्यस्मृति के सदृश ही सङ्गदोषन्याय से योगस्मृति का भी 
निराकरण हो सकता है। परन्तु योगस्मृति से यदि पातञ्जलयोगदर्शन का 
अध्याहार कर लिया जाय तो शारीरकसूत्र की स्मृति ही स्तब्ध हो जायेगी। 
वेदान्तदर्शन भी तो स्मृति है, न कि श्रुति। इसी का नाम गजनिमीलिका है। 
पातञ्जलदर्शन सेश्वर है। इनके अनुसार प्रकृति तो जड है ही, अतः 
संहत्यरूपा होने से स्वयं परार्था भी है। पुरुष चिद्घन है तथा अनेक जन्मोद्धव 
सुख-दुःखात्मक कर्मो के अकाट्य नियमों से एेसे निगडित हे कि पातञ्जलदर्शन 
मे उन्हीं की पुरुषसंज्ञा मानी गयी है। इन पुरुषों से जो विशेष शक्तिमान्‌ 
अर्थात्‌ पुरुषोत्तम हे, वह इस जगत्‌ का नियन्ता है। सूत्र है- 
क्लेशकर्मविपाकाशयैरपरामृष्टः पुरुषविशेष ईश्वरः । 
योगसूत्र १/२४ 
यह तथ्य श्रीकृष्ण द्वारा भगवद्गीता मे समर्थित है-- 
यस्मात्‌ क्षरमतीतोऽहमक्षरादपि चोत्तमः । 
अतोऽस्मि लोके वेदे च प्रथितः पुरुषोत्तमः ।। 
भगवद्गीता १५/१८ 
अर्थात्‌ क्योकि मेँ क्षर से परे हँ ओर अक्षर की अपेक्षा उत्तम हू, इसी 
से लोक ओर वेद दोनों में मेँ पुरुषोत्तम नाम से विख्यात हू। उपनिषद्‌ मे भी 
यही उपपत्ति है- 
स विश्चकृद्िश्वविदात्मयोनिर्ञः कालकालो गुणी सर्वविद्‌ यः । 
प्रधानक्षेत्रज्ञपतिर्गुणेशः संसारमोक्षस्थितिबन्धहेतुः ।। 
धेताश्चतरोपनिषद्‌ ६/ १६ 

अर्थात्‌ वह (परमात्मा) विश्च का कर्ता, विश्च का वेत्ता, स्वयंभू, 
ज्ञाता, काल का भी काल, गुणवान्‌, सर्वज्ञ, प्रकृति ओर पुरुष का स्वामी, 
गुणों का ईश ओर संसार के मोक्ष-स्थिति-बन्ध काहेतु हे। सूर्य को दीपक 
दिखाना तो अपना ही अपमान करना हे। जो पदार्थ सर्वशिरोधार्य हे, वहां 
लिङ्ग-व्यय आदि की आपत्ति अकाण्डताण्डव ही तो है। अन्ततः हमें 

गुणा एव पूजास्थानं गुणिषु न च लिङ्ग न च वयः । 

उत्तररामचरित ४/९ ९१ 

अर्थात्‌ गुणवान्‌ पुरुषों मे निहित उनके गुण ही पूजा के पात्र है, 
उनका लिङ्ग (चिह्न) ओर अवस्था इसमे कारण नहीं है-- भवभूति की इस 
उक्ति को स्वीकार करना ही होगा। वेदान्तदर्शन ने अपने विषय के उपस्थापन 
मे यथासाध्य पूर्णं प्रयास किया, परन्तु उन्हें भी घट्कुटीरप्रभात इस न्याय के 
ही विश्रामभवन में आश्रय मिला। 
वेदान्तस्मृतियोगाङ्गों मे आसन -ध्यानादि का महत्त्व 

आसीनः सम्भवात्‌ ४/१/७, ध्यानाच्च ४/१/८, अचलत्वं चापेक्ष्य 
४/१/९, स्मरन्ति च ४/१८/१० इत्यादि स्मृतिवाक्यों द्वारा यही प्रतिपादन 
हुजआ हे कि आसन पर बेठकर्‌ उपासना करे क्योकि तभी उपासना हो सकती 
हे। ध्यान भी तभी हो सकता है। ध्यान अचलत्व की अपेक्षा रखता हे। 
स्मृतियों मे भी यही कहा गया है-- यत्रैकाग्रता तत्राविशोषात्‌ ४/१/१९ जहां 
एकाग्रता हो, वहीं उपासना करनी चाहिए अन्य कोई विशेष बात नहीं है। 
ओर यह उपासना आ प्रायणात्‌ तत्रापि हि दृष्टम्‌ ४/१/९२ इस वचन के 
अनुसार मृत्युपर्यन्त करनी चाहिए--इत्यादि मधुर शब्दो से प्रतिपादन हो रहा 
था कि अकस्मात्‌ वास्कलि नामक मुमुक्षु ऋषि योगेश्वर श्रीवाध्व के योगाश्रम 
मे ब्रह्मजिज्ञासार्थ पधारे ओर प्रार्थना की कि हे प्रभो! उस योगैकगम्य 
सच्चिदानन्द पख्रह्म का क्या स्वरूप हे ? श्रीवाध्व महाराज मोनधारण किये 
रहे। पर वास्कलि के भूयोभूयः प्रश्न करते रहने पर श्रीवाध्व महाराज कुछ 
विस्मयभाव से बोले--अरे वास्कले! तेरे प्रश्नों का उत्तर तो में साथ-साथ 
देता रहा, तेरी समञ् में न अये तो मै क्या करू? उपदेश का सार है-- 

उपश्ान्तोऽ यमात्मा । 





ब्रह्मसूत्र ३/२/१७ 





भारतीय दश्निशाख्र मे पातञ्जलयोगदरन की प्राचीनता ९१४३ 


अभिप्राय यह है कि क्रियात्मक अष्टाङ्गयोगसाधना के विना 
वेदान्तपरिभाषा के मात्र शाखीयज्ञान से ब्रह्म की प्राप्ति नहीं हो सकती हे। 
नृसिंहाचार्य के वेदान्तडिण्डिम के सदृश हम भी- 


प्रज्ञानं ब्रह्म । ऋग्वेदीय एेतरेयोपनिषद्‌ ५/३ 
अहं ब्रह्मास्मि । यजुर्वेदीय बृहदारण्यकोपनिषद्‌ १/४/१० 
तत्त्वमसि । सामवेदीय छान्दोग्योपनिषद्‌ ६/८/७ 


अयमात्मा ब्रह्म । अथर्ववेदीय मुण्डकोपनिषद्‌ २/५/१९ 
इत्यादि मन्त्रो का अहर्निश पाठ किया करते हैँ किन्तु इन शब्दों कौ ध्वनि 
दशवे द्वार के त्रिपुटीमहल (जो सच्चिदानन्द का आमोदकारी योगमठ है) मे 
कभी नहीं सुनाई पडती। ज्ञानं भारः क्रियां विना अर्थात्‌ क्रिया के विना ज्ञान 
भारस्वरूप है। अविद्यारूपी ग्रन्थि का नाश तो समाधि द्वारा ही हो सकता हे, 
अन्यथा नहीं। वेदान्तदर्शन के भाष्यकार श्रीशङ्कराचार्य अपने अनुभवनीय 
समाधि का वर्णन क्या मधुरता से करते है-- 

समाधिनानेन समस्तवासनाग्रन्थर्तिनाशोऽखिलकर्मनाशः । 

अन्तर्बहिः सर्वत एव सर्वदा स्वरूपविस्पूर्तिरयत्नतः स्यात्‌ ।। 
विवेकचूडामणि २३६४ 
अर्थात्‌ इस समाधि से समस्त वासनारूप ग्रन्थि का विनाश ओर 
अखिल कर्मो का नाश होकर अन्तःबहिः सर्वत्र एवं सर्वदा विना यत्न किये 
ही स्वरूप की विस्पूर्तिं होने लगती हे। 
निर्तिकल्पकसमाधिना स्फुटं ब्रहमतत्वमवगम्यते ध्रुवम्‌ । 
अन्यथा चलतया मनोगतेः प्रत्ययान्तरविमिश्चितं भवेत्‌ ।। 
विवेकचूडामणि ३६५ 
अर्थात्‌ निर्विकल्पक समाधि से निश्चय ही ब्रह्मतत्त्व का स्पुटज्ञान हो 
जाता है, अन्यथा नही। क्योकि अन्य अवस्थाओं मे मनोवृत्ति चंचल होने से 
वह ज्ञान अन्य प्रतीतियों से मिश्रित रहता है! 
फिर व्युत्थान अवस्था मे भी उस योगिराज को चराचर जगत्‌ मे-- 
ब्रह्मैवेदममृतं पुरस्तादुब्रह्म पश्चादब्रह्म दक्षिणतश्चोत्तरेण, अधश्चोध्वं च 
प्रसृत ब्रहौवेदं विश्वमिदं वरिष्ठम्‌ । 
मुण्डकोपनिषद्‌ २/२/११ 

अर्थात्‌ अमृतस्वरूप ब्रह्म ही अगे है, ब्रह्म ही पीछे है, ब्रह्म ही 
दक्षिण में ओर ब्रह्म ही उत्तर में है तथा ऊपर-नीचे सर्वत्र ब्रह्म ही परिव्याप्त 
हे। यह सारा विश्च ही ब्रह्म है ओर सबसे श्रेष्ट भी है, इसी परमानन्द की प्राप्ति 
होती हे। वेदों मे इस प्रकार की समाधि के सहस्राधिक लक्षण विद्यमान है) 
पातञ्जलयोगदर्न ओर भक्तदरन 


लोकमान्य श्रीबालगङ्गाधर ने गीतारहस्य के परिशिष्ट प्रकरण के 
दूसरे भाग में थासन साहब तथा ज्ञानेश्वर महाराज के सिद्धान्तानुकूल "गीता 
का विकास पातञ्जलयोगसूत्र से ही हआ है" यह मानते हए भी यह कहा कि 
पातञ्जलसूत्र को अपेक्षा शाण्डिल्य ऋषि का भक्तिदर्शन अतिप्राचीन है 
इत्यादि। परन्तु जब हम भक्तिदर्शन का दर्शन करते है तो यह धारणा हो 
जाती ह कि पातञ्जलसूत्र का विकास भी श्रीशाण्डिल्य ऋषि के अवतार से 
भी बहुत प्राचीन है। 








योगद्‌रशन एवं भगवद्गीता 


षडदर्शन में योगदर्शन एक महनीय शाख है। योगदर्शन के प्रणेता 
महर्षिं पतञ्जलि है। पतञ्जलिप्रणीत सूत्र का भाव अत्यन्त गम्भीर, उपादेय, 
सरस एवं लाभकारी है। कल्याणकामियों को योगदर्शन का अध्ययन अवश्य 
करना चाहिए। यह तो इतिहासविदो के शोध का विषय है कि योगदर्शन कौं 
रचना श्रीमद्भगवद्गीता के पश्चात्‌ हई है अथवा पूर्व हुई है। परन्तु इसमे कोड 
सन्देह नहीं कि दोनों ्रन्थो के अनेक स्थलों मे विलक्षण समानता है। करीं 
शब्दों मे समानता है तो कहीं भाव या अर्थो का सादृश्य है। उदाहरणार्थं यहो 
कुछ स्थलों को प्रस्तुत किया जा सकता है-- 


पातञ्जलयोगदर्शन 
अभ्यासवैराग्याभ्या तन्निरोधः । १/१२ 
स तु दीर्घकालनैरन्तर्यसत्कारासेवितो दृढभूमिः । ९१/१४ 
तस्य वाचकः प्रणवः । | ९१/२७ 
तज्जपस्तदर्थभावनम्‌ । १/२८ 
परिणामतापसंस्कारदुः खैर्गुणवृत्तिविरोधाच्च दुःखमेव सर्व विवेकिनः । 
& ५ 
श्रीमद्‌ भगवद्‌गीता 
अभ्यासेन तु कौन्तेय वैराग्येण च गृह्यते । ६/२५ 
अनन्यचेताः सतत यो मा स्मरति नित्यशः । ८८/१४ 
ओमित्येकाक्षरं ब्रह्म व्याहरन्‌ मामनुस्मरन्‌ । ८८/१३ 
ये हि संस्पर्शजा भोगा दुःखयोनय एव ते । 
आद्यन्तवन्तः कौन्तेय न तेषु रमते बुधः ।। ५/२२ 


इनके अतिरिक्त भावार्थं की सदृशता वाले स्थल भी हे। जैसे, 
योगदर्शन का सूत्र है-- 

विषोषाविशोषलिङ्कमात्रालिङ्कानि गुणपर्वाणि । 
योगसूत्र २८९१९ 
इस सूत्र के अनुसार पञ्च महाभूत, पञ्च ज्ञानेन्द्रिय, पञ्च कर्मेन्द्रिय 
ओर मन इन सोलह विकारो का समुदायरूप "विशेष"; अहंकार ओर 
पञ्चतन्मात्र इन छः का समुदायरूप “अविषटोष'; समष्टि बुद्धिरूपी "लिङ्ग' ओर 
अव्याकृत प्रकृतिरूप "अलिङ्ग'-- ये चौबीस तत्व प्रकृति के अवस्थाविशेष 
हं। इसी तथ्य का प्रतिपादक श्लोक गीता में मिलता है-- 
महाभूतान्यहकारो बुद्धिरव्यक्तमेव च । 
इद्धियाणि दशक च पञ्च चेद्धियगोचराः ।। 
भगवद्गीता १३/५ 
अर्थात्‌ पञ्च महाभूत, अहंकार, बुद्धि, मूलप्रकृति, दश इन्दरिर्या, मन 
ओर पञ्चतन्मात्र- ये चौबीस तत्त्व है 
उपर्युक्त अवतरणं के अनुसार दोनों ग्रन्थों के अनेक स्थलों में 
समानता होने के कारण कुछ चिन्तकं का मत है कि श्रीमदभगवद्गीता 
पातञ्जलयोगदर्शन की पश्चात्‌वर्ती रचना है ओर इसमें ये सब भाव योगदर्शन 
से गृहीत हे। कु विद्वान्‌ तो भगवद्गीता को योगदर्शन का रूपान्तर या उसी 
का प्रतिपादक ग्रन्थ मानते हे किन्तु यँ इतना ही कहा जा सकता है कि 
भगवद्गीता के सिद्धान्त योगदर्शन की अपेक्षा कहीं अधिक व्यापक एवं 
सर्वदेशीय है 
योगदर्शन का “योग' केवल एक ही अर्थ मे प्रयुक्त है, परन्तु 
भगवद्गीता का "योग" शब्द अनन्त समुद्र को भांति विशाल है, उसमे सबका 
समावेश हे। परमात्मा कौ प्राप्ति तक को गीता में योग कहा गया है। इसके 
अतिरिक्त निष्कामकर्म, भक्ति, ज्ञान, ध्यान आदि कोभी योग के नाम से 
कहा गया हे। 
योगदर्शन मेँ ईश्वर का स्वरूप है-- 
क्लेशकर्मविपाकाश्यैरपरामृष्टः पुरुषविशेष ईश्वरः । १/ २.४ 
तत्र निरतिशय सर्वज्ञबीजम्‌ । ९१/२५ 
स पूर्वेषामपि गुरुः कालेनानवच्छेदात्‌ । ९१/२६ 








योगदरन एवं भगवद्गीता ९४७ 


भगवद्गीता के अनुसार ईश्वर का स्वरूप हे-- 
कवि पुराणमनुशासितारमणोरणीयासमनुस्मरेद्यः । 


सर्वस्य धातारमचिन्त्यरूपमादित्यवर्णं तमसः परस्तात्‌ ।। ८/९ 
सर्वेन्धियगुणाभासं सर्वेद्दियविवर्जितम्‌ । 
असक्त सर्वभृच्यैव निर्गुणं गुणभोक्त च ।। ९२/९४ 
ब्रह्मणो हि प्रतिष्ठाऽ हममृतस्याऽ व्ययस्य च । 
ज्ाश्चतस्य च धर्मस्य सुखस्यैकान्तिकस्य च ।। ९४/२७ 
यस्मात्क्षरमतीतोऽहमक्षरादपि चोत्तमः । 
अतोऽस्मि लोके वेदे च प्रथितः पुरुषोत्तमः ।। ९५/९८ 


इन श्लोकों के अनुसार जो सर्वज्ञ, अनादि, सबका नियन्ता, सूक्ष्म 
से भी सूक्ष्म, सबका धारण-पोषण करने वाला, अचिन्त्य स्वरूप, नित्य 
चेतन, प्रकाशस्वरूप, अविद्या से परे, शुद्ध, सच्चिदानन्दघन, सम्पूर्णं इन्द्रियों 
के विषयों का ज्ञाता होता हुआ भी इन्दरियातीत, आसक्तिहीन, गुणातीत होने 
पर भी सबका धारण-पोषण करने वाला, गुणों का भोक्ता, अविनाशी 
पर्रह्म, अमृत, नित्यधर्म ओर अखण्ड एकरस आनन्द का आश्रय, नाशवान्‌ 
जडवर्ग क्षेत्र से सर्वथा अतीत ओर मायास्थित अविनाशी जीवात्मा से भी 
उत्तम पुरुषोत्तम .है, वह ईशर हे। 

पातञ्जलयोगदर्शन के अनुसार ईश्वर त्रिगुणो के विकार से रहित हे, 
परन्तु भगवद्गीता के अनुसार वह गुणों से अतीत ही हे। योगदर्शन का ईश्वर 
शुभाशुभ कर्म, सुख-दुःख ओर वासनारहित होने से ही पुरुषोत्तम हे, परन्तु 
भगवद्गीता का ईश्वर जड जगत्‌ से सर्वथा अतीत ओर मायास्थित जीव से 
भी उत्तम होने के कारण पुरुषोत्तम है। योगदर्शन का ईश्वर काल के अवच्छेद 
से रहित होने के कारण पूर्वपूर्वं सर्ग मे होने वाले सृष्टि रचयिताओं का गुरु 
है, परन्तु भगवद्गीता का ईश्वर अव्यय पख्रह्म, शाश्वतधर्म ओर एेकान्तिक 
आनन्द का भी परम आश्रय है। गुणातीत होकर भी अपनी अचिन्त्य शक्ति 
से गुणों का भोक्ता ओर सबका भरण-पोषण करने वाला हे। इसी प्रकार "ईश्वर 
शरणागति" के सिद्धान्त मे भगवदगीता का अभिप्राय बहुत उच्च हे। 
योगदर्शन का ईश्वरप्रणिधान चित्तवृत्तिनिरोध के लिये किये जाने वाले 

अभ्यास ओर वैराग्य आदि प्रमुख साधनों की अपेक्षा एक गौण साधन हे। 
इसी अर्थ मे ईश्वरप्रणिधानाद्वा (योगसूत्र १/२३) सूत्र मे "वा" का प्रयोग हुआ 
हे। परन्तु भगवद्गीता में ईश्वरशरणागति का साधन समस्त साधनों का सम्राट्‌ 
हे। इसमे अधोलिखित श्लोक प्रमाण है 

मा हि पार्थं व्यपाश्रित्य येऽपि स्युः पापयोनयः । 


स्रियो वैश्यास्तथा शद्रास्तेऽपि यान्ति परां गतिम्‌ ।। ९/२२ 
तमेव शरणं गच्छ सर्वभावेन भारत । 
तत्प्रसादात्परा शान्ति स्थानं प्राप्स्यसि शाश्वतम्‌ ।। १८/६२ 
सर्वधर्मान्‌ परित्यज्य मामेक शरणं व्रज । 
अह त्वा सर्वपापेभ्यो मोक्षयिष्यामि मा शुचः ।। ९८/६६ 


भगवद्गीता का ध्यानयोग भी योगदर्शन से अधिक महत्त्वपूर्ण हे। 

योगदर्शन कहता है- 
ध्यानहेयास्तद्वृत्तयः । २/१ ९१ 

अर्थात्‌ ध्यान से क्लेशो कौ वृत्तियों का नाश होता है। परन्तु 
भगवद्गीता कहती है- 

ध्यानेनाऽऽ त्मनि पश्यन्ति केचिदात्मानमात्मना । १३/२४ पवर 

अर्थात्‌ कितने ही मनुष्य शुद्ध हुई सूक्ष्म बुद्धि से ध्यान के द्वारा हदय 
मे परमात्मा को देखते है। व्हा केवल क्लेशो की वृत्तियों का ही नाश हे, पर 
यहाँ ध्यान से परमात्मसाक्षात्कार तक होने की बात हे। 

इसी तरह से अन्यान्य स्थल ह। सबसे महत्वपूर्णं बात यह है कि 
भगवद्गीता साक्षात्‌ सच्चिदानन्दघन परमात्मा के श्रीमुख की दिव्य वाणी है 
ओर योगदर्शन एक ज्ञानी महात्मा महर्षिं के विचार हे। भगवान्‌ के साथ 
ज्ञानी की अभित्नता पर भी भगवान्‌ भगवान्‌ ही है) 

इस विवेचन से यह प्रतीत होता है कि भगवद्गीता का महत्त्व सभी 
तरह से उच्च है तथा भगवद्गीता का प्रतिपाद्य विषय भी विशेष महत्त्वपूर्ण, 
भावमय, सर्वदेशीय, सुगम ओर परम आदर्शरूप हे। 


भगवद्गीता में योग का उल्लेख : एक 

'न' आदि अव्ययों को छोडकर जितनी बार "योग शब्द भगवद्‌ 
गीता में प्रयुक्त हआ हे, सम्भवतः उतनी बार दूसरा कोई शब्द नही। 
भगवद्गीता के अठारह अध्यायो के विषयों को एक-न-एक योग ही कहा 
गया है। इसका अभिप्राय यही हे कि समस्त भगवद्गीता योगविज्ञान का 
विस्तार हे। 

परन्तु यहाँ “योग' से केवल चित्तवृत्तिनिरोध अथवा इन्द्रियधारणा ही 
विवक्षित नहीं है, अपितु "योग' परागति अथवा ब्रह्मात्मैक्य स्थिति को व्यक्त 
करता है। प्रत्येक अध्याय के विषय-विवेचन का फल यह है कि साधक 
उससे ब्रह्मस्थित होता है। भगवद्गीता मे योग का यही प्रधान अर्थ हे। इसके 
अतिरिक्त प्रसंगवश भिन्नार्थं मे भी यह शब्द व्यवहत हुआ हे। स्वयं श्रीकृष्ण 
ने दो स्थानों मे योग की प्रासङ्गिक व्याख्या की है-- 

समत्वं योग उच्यते । 
भगवद्गीता २८/४८ 
योगः कर्मसु कौशलम्‌ । 
भगवद्गीता २८/५० 
अभिप्राय यह है कि योग बुद्धि की साम्यावस्था का नाम हे। कर्म 
करने की वह रीति जिससे कर्मो के फल हमारे लिये बन्धन के कारण न होः 
योग है। मूलभाव दोनों परिभाषाओं का एक ही साम्यनुद्धि हे। क्योकि 
साम्यनद्धि ही वह कौशल है, जिससे कर्मो मे प्रवृत्त रहकर भी मनुष्य उनसे 
अलिप्त रह सकता है। 

भगवद्गीता के निम्नलिखित श्लोकांशों मे “योग शब्द्‌ दिखलाईं 
पडता है-- 

योगक्षेम वहाम्यहम्‌ । | भगवद्गीता ९८/२२ 
आस्थितो योगधारणम्‌ । भगवद्गीता ८८/१२ 

योगबलेन चैव । भगवद्गीता८८१० 
योगभ्रष्टोऽभिजायते । भगवद्गीता ६/४१ 
योगमायासमावृतः । भगवद्गीता ७/२५ 
योगयज्ञाः । भगवद्गीता ४/२८ 
योगयुक्तो मुनिः । भगवद्गीता ५/६ 
योगयुक्तो विशुद्धात्मा । भगवद्गीता ५/७ 
योगयुक्तो भवाऽर्जुन । भगवद्गीता ८८/२७ 
योगयुक्तात्मा सर्वत्र समदर्शनः । भगवद्गीता ६८/२९ 
योगवित्तमाः । भगवद्गीता १२/१ 
योगसंज्ञितम्‌ । भगवद्गीता ६८/२३ 
योगसन्यस्तकर्माणम्‌ । भगवद्गीता ४/४१ 
योगसंसिद्धः । भगवद्गीता ४/३८ 
योगससिद्धिम्‌ । भगवद्गीता ६/३७ 
योगसेवया । भगवद्गीता ६/२ ० 
योगस्थः कुरु कर्मणि । भगवद्गीता २८/४८ 
तदा योगमवाप्स्यसि । भगवदगीता २/५३ 
इयं विवस्वते योग प्रोक्तवान्‌ । भगवद्गीता ४/१ 
योगमातिष्ठ । भगवद्गीता ४/४२ 
पुनर्योगं च शंससि । भगवद्गीता ५/१ 
एकं सांख्यं च योगं च । भगवद्गीता ५/५ 
योग त विद्धि पाण्डव । भगवद्गीता ६/२ 
आरुरुक्षोर्मुनेर्योगम्‌ । भगवद्गीता ६/३ 
युञ्ज्याद्‌ योगम्‌ । भगवद्गीता ६८/१२ 
युञ्जतो योगम्‌ । भगवद्गीता ६/१९ 
योग युञ्जन्‌ मदाश्रयः । भगवद्गीता ७/१ 


पश्य मे योगमैश्चरम्‌ । भगवद्गीता ९/५ 

एता विभूति योगं च । 
विस्तरेणाऽ ऽ त्मनो योगम्‌ । 
पश्य मे योगमैश्वरम्‌ । 

योगं योगेश्चरात्कृष्णात्साक्षात्कथयतः स्वयम्‌ । 
योगो नष्टः परन्तप । 

योगः प्रोक्तः पुरातनः । 

नाऽ त्यश्नतस्तु योगोऽस्ति । 
योगो भवति दुःखहा । 

स निश्चयेन योक्तव्यो योगः । 
योऽयं योगस्त्वया प्रोक्तः । 
असयतात्मना योगो दुष्प्रापः । 
योगाच्चलितमानसः । 

तस्माद्‌ योगाय युज्यस्व । 
योगारूढस्य तस्यैव । 
योगारूढस्तदोच्यते । 

योगे त्विमां शृणु । 
सोऽविकम्पेन योगेन युज्यते । 
अनन्येनैव योगेन मां ध्यायन्तः । 
अन्ये सांख्येन योगेन कर्मयोगेन चाऽ परे । 
योगेनाऽ व्यभिचारिण्या । 
तद्योगैरपि गम्यते । 


भगवद्गीता १०/८७ 
भगवद्गीता ९०८१८ 
भगवद्गीता १९/८८ 
भगवद्गीता १८/७५ 
भगवद्गीता ४/२ 
भगवद्गीता ४/३ 
भगवद्गीता ६/ १६ 
भगवद्गीता ६८/१७ 
भगवद्गीता ६८/२३ 
भगवद्गीता ६/३३ 
भगवद्गीता ६/३६ 
भगवद्गीता ६/२३७ 
भगवद्गीता २८/५० 
भगवद्गीता ६/३ 
भगवद्गीता ६/४ 
भगवद्गीता २/३९ 
भगवद्गीता १०८७ 
भगवद्गीता १२/८६ 
भगवद्गीता १३/२४ 
भगवद्गीता १८/३२ 
भगवद्गीता ५/५ 


"योगः पद अनेक विभक्तियों मे जैसे प्रयुक्त हआ है, वैसे हौ 


अकारादिक्रम से प्रदर्शित किया गया हे। 


इसी प्रकार अदाईस बार प्रयुक्त "योगी पद को अध्यायक्रम से 


प्रदर्शित किया जा रहा हे-- 
कर्मयोगेन योगिनाम्‌ । 
योगिनः पर्युपासते । 


भगवद्गीता ३/३ 
भगवद्गीता ४/२५ 

योगिनः कर्म कुर्वन्ति । भगवद्गीता ५/९ १ 
स योगी ब्रह्मनिर्वाणम्‌ । भगवद्गीता ५५/२४ 
स सन्यासी च योगी । भगवद्गीता ६/१ 
योगी भवति कश्चन । भगवद्गीता ६/२ 
युक्त इत्युच्यते योगी । भगवद्गीता ६/८ 
योगी युञ्जीत । भगवद्गीता ६/१० 
योगी नियतमानसः । भगवद्गीता ६/ १५ 
योगिनो यतचित्तस्य । भगवद्गीता ६८१९ 
योगिनं सुखमुत्तमम्‌ । भगवद्गीता ६८/२७ 
योगी विगतकल्मषः । भगवद्गीता ६/२८ 
स योगी मयि वर्तते । भगवद्गीता ६/३१ 
स योगी परमो मतः । भगवद्गीता ६८/३२ 
अथवा योगिनामेव । भगवद्गीता ६/४२ 
योगी संशुद्धकिल्विषः । भगवद्गीता ६/४५ 
तपस्विभ्योऽधिको योगी । भगवद्गीता ६/४६ 
कर्मिभ्यश्चाधिको योगी । भगवद्गीता ६/४६ 
तस्माद्‌ योगी भवार्जुन । भगवद्गीता ६/४६ 
योगिनामपि सर्वेषाम्‌ । भगवद्गीता ६/४७ 
नित्ययुक्तस्य योगिनः । भगवद्गीता ८/९४ 
आवृत्ति चैव योगिनः । भगवद्गीता ८/२३ 
योगी प्राप्य निवर्तते । भगवद्गीता ८/२५ 
न योगी मुह्यति कश्चन । भगवद्गीता ८/२७ 
योगी पर स्थानम्‌ । भगवद्गीता ८/२८ 
कथं विद्यामहं योगिस्त्वाम्‌ । भगवद्गीता ९०/१७ 
सन्तुष्टः सतत योगी । भगवद्गीता १२/९४ 
यतन्तो योगिनश्चैनम्‌ । भगवद्गीता १५/११ 

भगवद्गीता में “योगेश्वर' पद का प्रयोग चार बार हुआ है-- 


योगेश्वरः ततो मे । भगवद्गीता ९१/२४ 
योगेश्वरो हरिः । भगवद्गीता ११८९ 
योगं योगेश्वरात्‌ । भगवद्गीता ९८/७५ 
यत्र योगेश्वरः कृष्णः । भगवद्गीता १८/७८ 
भगवद्गीता मेँ एक बार अयोगतः" पद प्रयुक्त है-- 
दुःखमाप्तुमयोगतः । भगवद्गीता ५/६ 


इस प्रकार योगेश्वर हरि का योगविज्ञान भूतभावन हे। 











वेदान्तदर्छन एव योगदर्छन मे समानता 


षड्‌ आस्तिक दर्शनों का सूत्रात्मक-शैली में प्रणयन ह॒आ। कपिलप्रणीत 
सांख्यसूत्र, पतञ्जलिप्रणीत योगसूत्र, गौतमप्रणीत न्यायसूत्र, कणादप्रणीत 
वेरोषिकसूत्र, जेमिनिप्रणीत मीमांसासूत्र तथा बादरायणव्यासप्रणीत वेदान्तसूत्र 
हे। इन्हे षदिवध शासखरीयसूत्र भी कहते हे। शासखरीय बहर्थप्रतिपादक संक्षिप्त 
वाक्यविशोष को सूत्र कहते है। ब्रह्मसूत्र के भाष्यकार मध्वाचार्य ने सूत्र का 
लक्षण इस प्रकार किया है-- 
सूत्र का लक्षण 
अल्पाक्षरमसदिग्धं सारवद्विश्चतोमुखम्‌ । 
अस्तोभयमनवद्यं च सूत्रं सूत्रविदो विदुः ।। 
पू्णप्रज्ञभाष्य, ब्रह्मसूत्र १/११ 
व्याकरणशाख्ियों ने सूत्र का लक्षण इस प्रकार किया है-- 
संज्ञा च परिभाषा च विधिर्नियम एव च । 
अतिदेशोऽधिकारश्च षडिवधं सूत्रलक्षणम्‌ । । 
षिवध सूत्र इस प्रकार विवेचनीय हे १. शक्तिनियामक संज्ञासूत्र 
२. विधिशास्रैकवाक्यताबोधक परिभाषासूत्र ३. मानान्तर अनधिगतार्थप्रापक 
विधिसूत्र ४. अन्यनिवृत्तिफलक सिद्धार्थप्रतिपादक नियमसूत्र ५. वक्तृ- 
इच्छाजन्यज्ञानबोधक अतिदेशसूत्र तथा ६. स्वदेश में प्रयोजनशून्य होने पर 
ही विधिशासख्रैकवाक्यताबोधक अधिकारसूत्र। 
राघवानन्दसरस्वती ने पातञ्जलरहस्य मे अथ योगानुशासनम्‌ को 
अधिकारसूत्र माना हे। इसी प्रकार अथातो ब्रह्मजिज्ञासा अधिकारसूत्र हे। ये 
दोनों सूत्र अपने-अपने देश (शास्र) में प्रयोजनशून्य होने पर भी 
विधिशास्रैकवाक्यता बोधक है! 
भाष्य का लक्षण 
सूत्रग्रन्थों की दुरूहता को दृष्टिपथ मेँ रखते हुए ऋतम्भराप्रज्ञा के 
धनी महर्षियों ने तत्‌-तद्‌ दर्शनसूत्रग्रन्थों में भाष्य कौ रचनाकर अध्येताओं 


वेदान्त दन एवं योग दन मे समानता १५५ 


का अत्यन्त उपकार किया है। जिस प्रकार विना स्वच्छ दर्पण के मुखाकृति 
का स्वरूपज्ञान नहीं हो सकता, उसी प्रकार भाष्यविरहित सूत्र का तलस्पर्शी 
अर्थबोध नहीं हो सकता है। संस्कृतग्रन्थो मे भाष्य का लक्षण इस प्रकार 
मिलता हे- 

सूत्रार्थो वण्यति यत्र पदैः सूत्रानुसारिभिः । 

स्वपदानि च वर्ण्यन्ते भाष्यं भाष्यविदो विदुः ।। 

पदच्छेदः पदाथोक्तेर्विग्रहो वाक्ययोजना । 

आक्षेपस्य समाधानं व्याख्या पञ्चविधा स्मृता ।। 

अभिप्राय यह है कि उसे भाष्यवेत्ता कहते है जो सूत्रानुसारी पदों के 

दवारा सूत्रार्थं को वर्णित करने के लिये स्वप्रतिभोत्थ दृष्टि को व्याख्यायत 
करता है। इसके लिये समस्त पद का पदच्छेद, पदार्थबोध, व्याकरणिक 
विग्रह, पदार्था की अन्तःसङ्गति द्वारा वाक्यविश्लेषण तथा समुपस्थित 
आशङ्का का निवारण--ये पांच अपरिहार्य तत्व है) 
भाष्यग्रन्थ एवं सूत्रकार 


“व्यास' की प्रतिष्ठा से जैसे बादरायण व्यास का ब्रह्मसूत्र! प्रतिष्ठित 
है, वैसे ही “योगसूत्र वेदव्यास के योगभाष्य से संलङ्कृत हे। वाचस्पतिमिश्र 
ने तत्त्ववैशारदी मे इसका स्पष्टतः उल्लेख किया है। वे लिखते है-- 

नत्वा पतञ्जलिमृषिं वेदव्यासेन भाषिते । 

संक्िप्तस्यष्टबहर्था भाष्ये व्याख्या विधास्यते ।। 
तत्त्ववैशारदी, योगसूत्र १/१ 
ब्रह्मसूत्र के भाष्यकारो की सर्वाधिक संख्या है। यही कारण है कि 
रैत-अद्रेत की विभिन्न मान्यताओं से संकुलित वेदान्तदर्शन मे अनेक वादों 
की सृष्टि हुई १. शङ्कर का निर्विशेषाद्रेत २. भास्कर का भेदाभेद ३. 
रामानुज का विशिष्टद्रैत ४. मध्व का द्वैत ५. निम्बारक का द्रैतादरैत ६. 
श्रीकण्ठ का शैवविशिष्टादरैत, ७. श्रीपति का वीरशेव-विशिष्टाद्रैत ८. वल्लभ 
का शुद्धाद्रैत ९. विज्ञानभिक्षु का अविभागद्रैत तथा १०. बलदेव का 

अनित्यभेदाभेद । 

जब कि योगसूत्र पर व्यासदेव का एक ही प्रामाणिक भाष्यग्रन्थ हे, 
जो परिणामवाद के धरातल पर द्वैत की स्थापना करता हे। ब्रह्मसूत्र में चार 
अध्याय (समन्वयाध्याय, अविरोधाध्याय, साधनाध्याय तथा फलाध्याय) 
ओर प्रत्येक अध्याय में चार-चार पाद हँ जब कि योगसूत्र में कुल चार पाद 
(समाधि, साधन, विभूति तथा कैवल्य) है। पांच सौ पचास सूत्रों मे उपनिबद्ध 
ब्रह्मसूत्र के बृहत्‌ कलेवर की दृष्टि से योगसूत्र का कलेवर एक सौ पचानव्वे 
सूत्रों मे सिमट कर रह गया हे। योगसूत्र पर वृत्तिप्रधान ग्रन्थों की रचना 
सर्वाधिक हुई। 

योगसूत्र के भाष्यरीकाकारों मे वाचस्पति मिश्र एवं विज्ञानभिक्षु एेसे 
प्रमुख आचार्य है, जिन्होँने योगदर्शन ओर वेदान्तदर्शन दोनों सम्प्रदायो मे 
पृथक्‌-पृथक्‌ ग्रन्थ लिखे। ब्रह्मसूत्रशाङ्धरभाष्य पर वाचस्पतिमिश्रविरचित भामती 
को जो प्रतिष्ठा प्राप्त है, वही योगदर्शन के क्त्र मे तत्त्ववैशारदी को। 
विज्ञानभिक्षु ने वेदान्तदर्शन के क्षत्र मे विज्ञानामृतभाष्य की रचनाकर अविभागाद्रेत 
का समर्थन किया है। 

योगदर्शन एवं वेदान्तदर्शन के इन दोनों टीकाकारो में एक महान्‌ 
अन्तर यह है कि सर्वदर्शनकाननपञ्चानन वाचस्पति मिश्र ने योगदर्शन पर 
लेखनी चलाते हुए उसे वेदान्त के सिद्धान्तो से विमिश्रित नहीं किया जब कि 
विज्ञानभिक्षु की समन्वयात्मक लेखनी ने योगवार्तिक में सांख्य-योग-वेदानत 
मे समन्वय स्थापित करने का प्रयास किया। 
ग्रनथ- परम्परा 


कहा जाता है कि जिस वर्तमान का गौरवशाली अतीत नहीं होता 
है, उसका भविष्य भी नहीं होता है। भारतीयदर्शन का गौरवशाली अतीत हे, 
वह वेदपरम्परा से अनुप्राणित है, अतः उसकी अक्षुण्णता युग-युगान्तर 
असन्दिग्ध हे। पाश्चात्यदार्शनिक भी इसके प्रभाव से अच्ते नहीं है रामकृष्णपरमहंस 
सदृश साधक योगसाधना कौ प्रतिमूर्ति रहे ओर अद्रैतभाव को उन्होने 
मानवमात्र मे उतार। 
शट्कराचार्य 

जिस प्रकार कालिदास का नाम काव्याकाश में देदीप्यमान नक्षत्र के 
रूप मेँ अविस्मरणीय है, उसी प्रकार भारतीय दर्शनपरम्परा में शङ्कराचार्य का। 

वे अलौकिक प्रतिभासम्पन्न आचार्य रहे। प्रस्थानत्रयी (उपनिषद्भाष्य, गीताभाष्य 
तथा ब्रह्मसूत्रभाष्य) के आद्य उपलब्ध भाष्यकार रहे। उपदेशसाहस्री, सौन्दर्यलहरी 
आदि उनकी अन्यतम कृतियाँ हे। उनके बुद्धिबोध एवं सौन्दर्यबोध को 
लेखनी से शब्दाङ्कित नहीं किया जा सकता। उन्होने हिमालय से कन्याकुमारी 
तक, अटक से कटक तक तत्वमसि, अहं ब्रह्मास्मि आदि महावाक्यो द्रारा 
मानवमात्र मे समानता स्थापित करने का जो अथक प्रयास किया, वह 
आर्यावर्त के लिये गौरव का विषय है। शङ्कराचार्य के विषय मे प्रसिद्ध है- 
अष्टवर्षे चतुर्वेदी द्वादशे सर्वशास्रवित्‌ । 
षोडशो कृतवान्‌ भाष्यं द्वात्रिंशो मुनिरभ्यगात्‌ ।। 
पतञ्जलि 
भर्तृहरि ने वाक्यपदीय के ब्रह्मकाण्ड में एक श्लोक द्वारा करणत्रयगत 
मलत्रयशोधक जिस शास्त्रय का उल्लेख किया है, उससे पतञ्जलि का 
शाखत्रय का निर्माता होना सिद्ध होता हे। वचन है-- 
कायवाग्बुद्धिविषया ये मलाःसमवस्थिताः । 
चिकित्सालक्षणाध्यात्मशाच््रेस्तेषा विशुद्धयः ।। 
वाक्यपदीय, ब्रह्मकाण्ड 
एेसा ही प्राचीन पारम्पर्यागत एक प्रसिद्ध लोक है, जिसमें पतञ्जलि 
के प्रति समादरभाव व्यक्त हुआ है-- 
योगेन चित्तस्य पदेन वाचां मलं शरीरस्य च वैद्यकेन । 
योऽपाकरोत्‌ तं प्रवरं मुनीनां पतञ्जलि प्राञ्जलिरानतोऽस्मि ।। 
योगदर्न एवं वेदान्तदर्शन मे सैद्धान्तिक समानता 
ऋते ज्ञानान्न मुक्तिः, ज्ञानादेव हि कैवल्यम्‌, बन्धो विपर्ययात्‌--इन 
वचनों से समर्थित है कि कैवल्य पद की प्राप्ति केवलज्ञान से ही होती 
है। ज्ञान दो प्रकार का होता है--एक, शाखजन्य ज्ञान । दूसरा, विवेक- 
जन्यज्ञान। 
इनमे शास्रजन्यज्ञान निम्न श्रेणी का हे क्योकि- 
न निवर्तेत तिमिरं कदाचिददीपवार्तया । 

इस उक्ति के अनुसार दीपक की बात करने से ही जसे अन्धकार दूर 
नहीं होता हे, वेसे ही केवल शास्रजन्यज्ञान कभी मोक्ष का साधन नहीं हो 
सकता। परन्तु जो योगाद्खों के अनुष्ठान से निष्पादित विवेकजन्यज्ञान हे, वही 
मुक्तिमन्दिर का द्वार उदघाटित करने में समर्थ होता हे। योगाभ्यास के विना 
कों भी शुष्क वेदान्ती परब्रह्म को प्राप्त नहीं कर सकता। विवेकचूडामणि मे 
कहा भी गया है-- 

निर्विकल्यसमाधिना स्फुटं ब्रह्मतत्वमवगम्यते धुवम्‌ । 

अन्यथा चलतया मनोगते; प्रत्ययान्तरविमिश्चितं भवेत्‌ । । 

विवेकचूडामणि ३६५ 


अर्थात्‌ निर्विकल्प समाधि के द्रारा निश्चित रूप से ब्रह्मतत्त्व का स्फुट 
ज्ञान होता है। अन्यथा मन की चंचल गति के कारण वह ब्रह्मतत्त्व विजातीय 
प्रतीतियो से मिश्रित हो जाता हे। अथ च विना योगाभ्यास के आत्मज्ञान नहीं 
हो सकता है। योगविद्या, योगज्ञान, तपश्चर्या को वेदान्तम्रन्थो मे भी समर्थन 
प्राप्त हे। अतः मोक्षप्राप्ि के समस्त साधनमार्ग “योगमार्गः से अनतिक्रमित 
हे। निष्कर्षतः रुधिर की रक्तिमता की भांति योगविद्या की तेजस्विता सभी 
दर्शनशास्रो मे अनुस्यूत हे, भले ही रक्त के घटक की विविधता की भाँति 
भाषा-शेली एवं प्रतिपादन-शैली मेँ भिन्नता प्रतीत होती है। सूत्र की सूत्रता 
से सब परस्पर सूत्रित है! 
शङ्कराचार्य महान्‌ योगी 

अद्रैतवेदान्त तथा योगदर्शन के सिद्धान्तो का अनुशीलन करने से 
एेसा विदित होता है कि इन दोनों के सिद्धान्तो मे अत्यन्त साम्य है। यह तो 
स्पष्ट ही है कि अद्रेतवेदान्त के प्रस्थापक आचार्य शङ्कर एक महान्‌ योगी थे। 
अपने योगबल से ही आचार्य ने मण्डनमिश्र की अरद्धागिनी को पराजित करने 
के निमित्त उनके योगशास्र के प्रश्नों का उत्तर देने के लिये अपने शरीर को 
नर्मदा नदी के समीपवर्ती वन में अपने प्रिय पद्मपादादि शिष्यो को समर्पित 
कर दिया था ओर अपना जीवतत मरणासन्न राजा अमरुक के शरीर में 
स्थापित कर दिया था। इतना ही नहीं, यह प्रसिद्ध है कि शङ्कराचार्य ने अपने 
जीवन के अन्तिम काल में केदारनाथ में जाकर समाधि ली थी। 

अद्ैतवेदान्त ओर योगदशन में चित्तवृत्तिनिरोध का साम्य 
योगश्चित्तवृत्तिनिरोधः । 
योगसूत्र १/२ 
यह योगदर्शन का बीजसूत्र है। तदनुसार चित्त की वृत्तियों के निरोध 
को योग कहा गया है। 
यह चित्तवृत्तिनिरोध अद्रैती के लिये भी अनिवार्यरूप से अपेक्षित हे! 
चित्तवृत्ति का निरोध किये विना मोक्षोपलब्धि असम्भव हे। चित्तवृत्ति का 
निरोध होने पर ही चित्त-प्रशान्ति होती है ओर मुमुक्षु की पात्रता का श्रीगणेश 
होता है। अत एव शङ्कराचार्य ने उपदेशसाहस्री मे स्पष्ट कहा है-- 
प्रशान्तचित्ताय जितेद्धियाय च प्रहीणदोषाय यथोक्तकारिणे । 
गुणान्वितायानुगताय सर्वदा प्रदेयमेतत्सततं मुमुक्षवे ।। 
उपदेशसाहस्री, पार्थिवप्रकरण ७२ 
उपदेशसाहस्री के इस वचन के अनुसार एसे मुमुक्षु के लिये ही 
आत्मज्ञान का उपदेश करना चाहिए जिसका चित्त प्रशान्त हो, जिसने 
इन्द्रियों को अपने वश मे कर लिया हो, जिसका चित्त पूर्णतया शुद्ध हो,जो 
निषिद्ध काम्यकर्म के वर्जनपूर्वक पूर्वोक्त नित्यादि कर्मों का अनुष्ठान करता 
हो, जिसमे विवेक-वैराग्यादि गुण विद्यमान हों, जो गुरु का अनुगामी हो ओर 
गुरुवाक्यो में श्रद्धा रखता हो। 
अद्धैतवेदान्त ओर योगदरन मे मनोनिग्रह की आवश्यकता 
योगदर्शन में मनोनिग्रह के लिये अभ्यास-वैराग्य पर बल दिया गया 
है। पतञ्जलि का सूत्र है- 
अभ्यासवैराग्याभ्यां तन्निरोधः । 
[र योगसूत्र १/१२ 
अपने अन्तःकरण में निहित साधुता के विकास के लिये मत्री 
करुणा, मुदिता-उपेक्षा भावना की सुखी-दुःखी, पुण्यशील-अपुण्यकारी 
व्यक्तियों के प्रति निरत्यय आवृत्ति करनी चाहिए। चित्तप्रसादन के ये चार 
आधारभूत स्तम्भ है। पतञ्जलि का सूत्र है- 

भेत्रीकरुणामुदितोपेक्षाणां सुखदुः खपुण्यापुण्यविषयाणा भावना- 
तश्चित्तप्रसादनम्‌ । 
योगसूत्र १/३३ 
सदानन्द ने भी वेदान्तसार में इसी अभिप्राय को अभिव्यक्त किया हे। 
वचन है-- 
ङमस्तावच्छ्वणादिव्यतिरिक्तविषयेभ्यो मनसो निग्रहः । 
वेदान्तसार ४ 
इस वचन के अनुसार वेदान्तविद्या के अधिकारी के लिये शम, दम, 
उपरति, तितिक्षा, समाधान ओर श्रद्धा की आवश्यकता बतलाई हे। शमादि 
का स्वरूप है 
शम--अन्तःकरण की संसर्गनिवृत्ति को शम कहते हे 
दम- बाह्य इन्द्रियों के निग्रह को दम कहते है। 
उपरति-- विक्षेपकारी ध्येयातिरिक्त वृत्ति का उदय न होना उपरति है। 
तितिक्षा-- शीतोष्णादि द्रन्द्रसहन को तितिक्षा कहते हे। 
समाधान- चित्त की एकाग्रता को समाधान कहते हे 
श्रद्धा- वेदान्तशास्रवचनों पर विश्वास रखना श्रद्धा हे। 
श्रीधर्मराजाध्वरीन्द्र ने वेदान्तपरिभाषा के प्रयोजन परिच्छेद में शमादि 
षटसम्पत्ति के ज्ञान को ही नहीं, अपितु उन्हें जीवन में उतारने पर बल दिया 
हे। षट सम्पत्ति के अन्तिम भेद श्रद्धा के विषय मे योगसूत्र के भाष्यकार 
व्यासदेव का मत है कि श्रद्धा कल्याणी जननी की भांति योगी की रक्षा करती 
हे, एेसा कहकर बौद्धिक चिन्तन के समस्त प्रस्थानों में विराम लगा दिया 
ओर उनको एक सूत्र मेँ ग्रथित कर दिया हे। वचन है-- 
श्रद्धा = चेतसः सम्प्रसादः सा हि जननीव कल्याणी योगिनं पाति । 
व्यासभाष्य, योगसूत्र ९१/२० 
अद्ैतवेदान्त एव योगदर्न में ज्ञान-प्रक्रिया का साम्य 
वेदान्तपरिभाषा के लेखक धर्मराजाध्वरीन्द्र॒ अद्रतवेदान्त के प्रमुख 
विवेचकों में है। वृत्ति के सम्बन्ध में धर्मराजाध्वरीन्द्र ने विशेषरूप से विचार 
किया हे। वृत्ति का विवेचन करते हए उन्होने कहा है-- 

तत्र यथा तडागोदक छिद्रा्निर्गत्य कुल्यात्मना केदारान्‌ प्रविश्य 
तद्वदेव चतुः कोणाद्याकारं भवति तथा तेजसमन्तःकरणमपि चक्षुरादिना निर्गत्य 
घटादिविषयदेशं गत्वा घटादिविषयाकारेण परिणमते । स एव परिणामो 
वृत्तिरित्युच्यते । 
वेदान्तपरिभाषा, प्रत्यक्षपरिच्छेद 
इस गद्यखण्ड का अर्थ यह हे कि जिस प्रकार तडाग का जल तडाग 
के किसी एक चछिद्र द्वारा निकलकर एवं कुल्या (नहर) रूप को प्राप्त होकर 
उन केदारो (क्यारियो) तक पहुंचकर तदनुरूप त्रिकोण, चतुष्कोण आदि 
आकारो को प्राप्त होता हे। उसी प्रकार तैजस होने के कारण अन्तःकरण भी 
नेत्रादि इन्द्रिय द्वारा निकलकर घट, पटादि देश पहुंचकर घट, पटादि विषय 
रूप से परिणाम को प्राप्त होता है। यही परिणाम वृत्ति हे। 
योगसूत्रकार पतञ्जलि ने त्रिविध प्रमाण माने है-- 
प्रत्यक्षानुमानागमाः प्रमाणानि । 
योगसूत्र १/७ 
परत्यक्षप्रमाण का स्वरूप निर्धारित करते हए योगसूत्र के भाष्यकार 
व्यासदेव ने जिस शब्दावली का प्रयोग किया है ओर योगभाष्य के टीकाकार 
विज्ञानभिक्षु ने उसका जो व्याख्यान प्रस्तुत किया हे, उससे वेदान्त की उक्त 
विषयवस्तु का परिदृश्य उपस्थित होता हे। भाष्यकार व्यासदेव लिखते है- 
इन्दरियप्रणालिकया चित्तस्य बाह्यवस्तूपरागात्‌ तद्विषया... वृत्तिः 
प्रत्यक्षप्रमाणम्‌ । 
व्यासभाष्य, योगसूत्र १/७ 
व्यासदेव के उक्त वचन की टीका करते हुए विज्ञानभिक्षु लिखते है-- 
इन्द्रियाण्येव नाडी चित्तसचरणमार्गः तेः संयुज्य तद्गोलकद्वारा 
बाह्यवस्तुषूपरक्तस्य चित्तस्येन्धियसाहित्येनैवार्थाकारः परिणामो भवति । 
योगवार्तिक, योगसूत्र १/७ 
वेदान्त के आचार्य धर्मराजाध्वरीन्द्र एवं योगसूत्र के भाष्यकार 
व्यासदेवसहित टीकाकार विज्ञानभिक्षु (दोनों सम्प्रदायों के आचार्यो) ने 
"तेजस अन्तःकरण' ओर चित्त को इन्दियप्रणाली के माध्यम से विषयदेश 

तक पहुंचकर तदाकार (घटादि अर्थाकार) में परिणाम होने का तथ्य स्वीकार 
किया है। योग की भाँति वेदान्त भी अर्थाकारपरिणाम का पक्षधर है। इस अंश 
मे दोनों दर्शनों में समानता है। 
वेदान्त ओर योगदर्नि में अन्तःकरण को मान्यता 
वेदान्तपरिभाषाकार धर्मराजाध्वरीन्द्र ने प्रत्यक्षपरिच्छेद में अन्तःकरण 
के निरूपण को उपकारक माना हे। तदनुसार अन्तःकरण एक होता हआ भी 
संशय, निश्चय, गर्व ओर स्मरणनामक वृत्तिभेद से मन, बुद्धि, अहङ्कार ओर 
चित्त इन चार शब्दं से व्यवहुत होता हे। एतावता संशयाकारवृत्ति में परिणत 
हए अन्तःकरण को 'मन', निश्चयाकारवृत्ति मे परिणत हुए अन्तःकरण को 
'लुद्धि', गर्वाकारवृक्ति मेँ परिणत हए अन्तःकरण को (अहंकार' तथा 
स्मरणाकारवृत्ति में परिणत हए अन्तःकरण को “चित्त' संज्ञा प्राप्त होती हे। 
वचन हं-- 
सा च वृत्तिश्चतुर्विधा संशयो निश्चयो गर्वः स्मरणमिति । एवविधवृत्तिभेदेन 
एकमप्यन्तः करणं मन इति लुद्धिरिति अहंकार इति चित्तमिति व्याख्यायते । 
वेदान्तपरिभाषा, प्रत्यक्षपरिच्छेद 
अपने उक्त विवेचन के समर्थन में धर्मराजाध्वरीन्द्र ने वेदान्तदर्खनपरम्परा 
से एक श्लोक भी उद्धूत किया है- 
मनोबुद्धिरहद्धारश्ित्त करणमान्तरम्‌ । 
संशयो निश्चयो गर्वः स्मरणं विषया इमे ।। 
वेदान्तपरिभाषा, प्रत्यक्षपरिच्छेद 
उक्त व्याख्यान को अद्रेत का पुट प्रदान करते हुए वेदान्तपरिभाषाकार 
ने स्पष्ट किया हे कि शद्धचेतन्य ही उपाधिभेद से तीन प्रकार का है-- 
९. विषयचैतन्य-- घटादि से अवच्छिन्न अर्थात्‌ जितने स्थल में घट 
स्थित है, उतने स्थल में वर्तित होने वाले चैतन्य का नाम "विषयचैतन्य' हे। 
२. प्रमाणचैतन्य--अन्तःकरणवृत््यवच्छित्र अर्थात्‌ अन्तःकरण की 
वृत्ति जितने प्रदेश में रहती है, उतने प्रदेश में वर्तित होने वाले चैतन्य का 
नाम श्रमाणचेतन्य' है। 
३. प्रमातुचैतन्य--इसी प्रकार जितने प्रदेश में अन्तःकरण रहता है, 
उतने अन्तःकरणावच्छिन्नप्रदेशवर्ती वृत्तिचैतन्य को श्रमातृचेतन्य' कहते है! 

योगदर्शन के अनुसार (अन्तःकरण' के घटकों पर विचार करने से 
पूर्वं उसके समानतन्त्र सांख्यदर्शन; जो सृष्टि-सम्बन्धी तत्व-विकास-परम्परा 
का प्रबल विचारक है, में अन्तःकरण की स्थिति दर्शनीय हे। सांख्यकारिकाकार 
ईश्रकृष्ण का उद्घोष है-- 
करणं त्रयोदशविधम्‌ । 
सांख्यकारिका ३२ 
अन्तःकरण त्रिविध दशधा बाह्यम्‌ । 
सांख्यकारिका ३३ 
इस पर व्याख्यान प्रस्तुत करते हए वाचस्पति मिश्र कहते हं-- 
अन्तःकरणं त्रिविधम्‌-"बुद्धिरहङ्कारो मन' इति, 
ङरीराभ्यन्तरवर्तित्वादन्तः करणम्‌ । 
सांख्यतत्ववेशादी, सांख्यकारिका ३३ 
सांख्याचार्यो ने बुद्धि, अहंकार ओर मन--इन तीन घटकतत्त्वोँं के 
समूह को स्पष्टतया "अन्तःकरण' नाम से पुकारा हे। 
योगदर्शन सांख्यीय तत्त्वो की समाधानभूमि, साक्षात्कारभूमि ओर 
हे--साधनाभूमि। पतञ्जलि का योगदर्शन साधना की पाठशाला है। योग की 
प्रयोगशाला मे अनुभव की प्रणाली से दृष्टिप्राप्त साधक शिक्षित होता हे। 
अनुभव" साधक कें अन्तिम मापदण्ड हे। वृत्तिनिरोध मे पर्यवसित योगदर्शन 
मे तत्त्व की प्रासंगिक चर्चामात्र हई हे। इस दिशा में एक सूत्र अत्यन्त 
उपयोगी है। वह सूत्र हे- 
विषटोषाविशेषलिङ्मात्रालिङ्घानि गुणपर्वाणि । 
योगसूत्र २/९९ 
इस सूत्र की व्याख्या करते हए भाष्यकार एवं टीकाकारो ने अपना 
अविरुद्धमत इस प्रकार अभिव्यक्त किया है-- 
९. विटोष- पञ्चमहाभूत, पञ्चज्ञानेन्द्रिय, पञ्चकर्मेन्द्रिय एवं मन ये 
सोलह तत्व विशेष" वर्ग मे आते है। “अविशेष वर्गीय तत्त्वों से पृथक्‌ होने 
के कारण इन्हे "विशोष' नाम से पुकारा जाता हे। 

२. अविशेष- पञ्चतन्मात्र एवं अस्मितामात्र अहंकार ये छः तत्त्व 
(अविशोष' वर्ग मे संगृहीत हें। विरोषवर्गीय सोलह तत्तव "कार्यः रूप है, उनके 
कारणः रूप ये छः तत्व हे। पञ्चमहाभूत का कारण पञ्चतन्मात्र है तो 
एकादशगण (पञ्चज्ञानेन्द्रिय, पञ्चकर्मेन्द्रिय एवं मन) का कारण है-- अहंकार 
(अस्मिता) 

२३. लिङ्कमात्र-- महत्तत्त्व; जिसे बुद्धि भी कहते हैँ, “लिद्कमात्र' 
(एकतत्त्व) हे। 

४. अलिङ्ग--अव्यक्त को अलिङ्ग कहते हे। यही प्रधान ओर प्रकृति 
पदवाच्य है। यही वेदान्त की माया हे। 

इस प्रकार सांख्यसम्मत अन्तःकरण के तीन घटक बुद्धि, अहंकार 
ओर मन की अन्तःसङ्गति लग जाती हे। विचारणीय बिन्दु यह है कि योग 
के बीजसूत्र-- 

योगश्चित्तवृत्तिनिरोधः (योगसूत्र १/२) मे उल्लिखित चित्त' तत्त्व 
कोन हे? क्या यह पृथक्‌ तत्तव है 2 अथवा अन्तःकरणत्रय का सामूहिक नाम 
हे2 योगसूत्र में इन चारो पदों के प्रयोग की स्थिति इस प्रकार है-- 

“चित्त पद का प्रयोग-- 

योगश्चित्तवृत्तिनिरोधः । 

योगसूत्र १/२ 
व्याधिस्त्यानसशयप्रमादालस्याविरतिभ्रान्तिदर्शनालन्ध- 
भूमिकत्वानवस्थितत्त्वानि चित्तविक्षेपास्तेऽन्तरायाः । 


योगसूत्र ९१/३० 
मेत्रीकरुणामुदितोपेक्षाणा सुखदुः खपुण्या- 
पुण्यविषयाणा भावनातश्चित्तप्रसादनम्‌ । 

योगसूत्र १/३३ 
स्वविषयासम्प्रयोगे चित्तस्य स्वरूपानुकार इवेन्द्रियाणां प्रत्याहारः । 

योगसूत्र २/५४ 
निर्माणचित्तान्यस्मितामात्रात्‌ । 

योगसूत्र ४/४ 

प्रवृत्तिभेदे प्रयोजकच्चित्तमेकमनेकेषाम्‌ । 


योगसूत्र ४/५ 

वस्तुसाम्ये चित्तभेदात्तयोविभक्तः पन्था । 





योगसूत्र ४८/१५. 
न चैकचित्ततन्त्रं वस्तु तदप्रमाणकं तदा कि स्यात्‌ । 

योगसूत्र ४/१६ 
तदुपरागापेकषित्वाच्चित्तस्य वस्तु ज्ञाताज्ञानम्‌ । 

योगसूत्र ४/१९७ 
सदा ज्ञाताश्चित्तवृत्तयस्तत्प्रभोः पुरूषस्यापरिणामित्वात्‌ 

योगसूत्र ४८/९८ 
दरष्टदृश्योपरक्त चित्त सर्वार्थम्‌ । 

योगसूत्र ४/२३ | 
तदा विवेकनिम्नं कैवल्यप्राग्भारं चित्तम्‌ । | 

योगसूत्र ४/२१ 

"बुद्धि" पद का प्रयोग-- 

चित्तान्तरदृ्यत्वे बुद्धिबुद्धेरतिप्रसङ्गः स्मृतिसङ्करश्च । 

योगसूत्र ४/२९ 
चितेरप्रतिसङ्क्रमायास्तदाकारापत्तौ स्वबुद्धिसवेदनम्‌ 

योगसूत्र १८/३५. 


'मन' पद का प्रयोग-- 
विषयवती वा प्रवृत्तिरुत्यन्ना मनसः स्थितिनिबन्धनी । 


योगसूत्र १/३५. 
धरणासु च योग्यता मनसः । 
योगसूत्र २/५३ 
अस्मिता" (अहंकार) पद का प्रयोग- 
दृग्दर्शनशक्तयोरेकात्मतेवास्मिता । | 
योगसूत्र २/६ 
निर्माणचित्तान्यस्मितामात्रात्‌ । 


योगसूत्र ४/४ 

महर्षिं पतञ्जलि के उक्त सूत्रों में प्रयुक्त चित्त-नुद्धि-मन-अस्मिता इन 
चारों पदों के वाच्यभूत तत्त्वो मेँ 'वृत्तिनिरोधत्व' बीज सन्निहित हे। अतः 
व्यासभाष्य के टीकाकार विज्ञानभिक्षु ने योगवार्तिक मेँ चित्त' को अन्तःकरणसामान्य 
कह कर्‌ योगदर्शन मेँ अन्तःकरण के चतुर्भेद के सिद्धान्त की स्थापना की हे। 
विज्ञानभिक्षु लिखते है-- 
चित्तमन्तः करणसामान्यमेकस्यैवान्तः करणस्य वृत्तिभेदमात्रेण चतुर्धाऽत्र 
दश्नि विभागात्‌ । 
योगवार्तिक, योगसूत्र १/२ 
द्वितीय समाधानपक्ष यह है कि चित्त ओर मन की एकता मानी 
जा सकती हे। वाचस्पतिमिश्र ने "मन" के लिये "चित्त' पद का प्रयोग भी 
किया हे-- 
एता वृत्तयोऽ ल्पेनैव कालेनोत्यन्नाश्चित्तम्‌ ... निबध्नन्ति । 
तत्त्ववैशारदी, योगसूत्र २/३५ 
विज्ञानभिक्षु ने तो मन ओर चित्त की एकता मानते हुए अन्तःकरणत्रय 
के सिद्धान्त को भी स्पष्टतः संरक्षित किया है-- 
अत्न च मनस इति वचनात्‌ मनध्ित्तयोरेकतेव बोध्यम्‌ । 
योगवार्तिक, योगसूत्र २/३५ 
फलाभिसन्धि है कि अद्रैतदर्शन कौ भांति योगदर्शन को 
अन्तःकरणचतुष्टयवादी मानने से कोई वचोव्याघात नहीं होता हे। वेदान्तदर्शन 
की भोति योगदर्न मे भी संशय मन का, निश्चय बुद्धि का तथा गर्व 
(अभिमान) अहंकार का विषय है। वेदान्त मेँ स्मरण चित्त का विषय बतलाया 
हे इसका समायोजन मन, बुद्धि ओर अहंकार के विषय के स्मरण के रूप मे 
किया जा सकता हे। 
अद्धैतवेदान्त ओर योगदर्न में “अविद्या की अवधारणा 


अविद्या-सम्बन्धी सिद्धान्त की कथा उतनी ही पुरानी एवं रहस्यमयी 
है जितनी जीवविज्ञान कौ कहानी। बीजाङ्कुरन्याय से इसकी अनादिता- 
अनन्तता सबको एक कण्ठ से स्वीकार्य है। भले ही, तत्‌-तद्‌ दर्शनों की 
चिन्तीनपद्धति ने इसे भिन्न-भिन्न नामों से युकार कर उसके बाह्यस्वरूप को 

प्रभावित किया हो, किन्तु अग्नि कौ दाहकत्वशक्ति की भांति उसका 
पूलभूतस्वरूप सर्वथा एवं सर्वदा एकरूप रहा हे। इतना ही नहीं, आविधिक 
अवस्था मे ही अस्तित्वधारी जीव की एक उत्कृष्टतम प्रजाति महामानव ने 
ऋषि-महर्षिं उपाधि से विभूषित होकर दर्शनशाखर का आविर्भाव किया, 
अन्यथा जीवन के इस बौद्धिक विकास-क्रम को पूर्णविराम लग जाता। अस्तु 
अविद्या एवं मायावाद के सिद्धान्त के आधार पर ही आचार्य शङ्कर 
ने अद्रेतवाद का ढाचा खड़ा किया है। अविद्या अज्ञान का पर्याय हे। 
अद्रेतवेदान्त मे अविद्या अथवा अज्ञान की दो शक्तियाँ स्वीकार की गई हं 
आवरणशक्ति तथा विक्षेपशक्ति । 
आवरणशक्ति ओर योगदर्न 


आत्मा के वास्तविक स्वरूप अर्थात्‌ आत्मा के सत्‌-चित्‌-आनन्दस्वरूप 
को आवृत्त कर लेने के कारण अज्ञान की इस शक्ति को आवरणशक्ति कहते 
है। आवरणशक्ति के द्वारा वस्तु अन्यथारूप से भासित होती है। आवरणरूपा 
अविद्या अध्यारोप की जननी है। अध्यास का लक्षण वेदान्त में “अध्यासो 
नाम अतस्मिस्तदबुद्धिः' (ब्रह्मसूत्र, शांकरभाष्य, उपोद्घात) कहकर किया 
गया है। योगदर्शन के अन्तर्गत भोजवृत्ति मे अविद्या का लक्षण “अतस्मिस्तत्‌ 
प्रतिभासो अविद्या (भोजवृत्ति, योगसूत्र २/५) कहकर किया गया हे। इस 
प्रकार योगदर्शन की अविद्या भी आरोपवाद की ही समर्थक है। शुक्ति मेँ रजत 
का आभास अविद्याजन्य आरोप ही हे। पतञ्जलि का सूत्र हे-- 


विपर्ययो मिथ्याज्ञान अतद्रूपप्रतिष्ठम्‌ । 
योगसूत्र १/८ 
महर्षिं पतञ्जलि ने- 
ततः क्षीयते प्रकाशावरणम्‌ । 
योगसूत्र २/५२ 


सूत्र में श्रकाशावरण' पद के द्रारा अविद्या की आवरणक्रिया को ही 
उपपादित किया है जो बुद्धिरूप प्रकाश को आवृत्त करती है। एेसा आवरण 
क्लेशकारी होता हे, अतः विपर्यय के अन्तर्गत आता है। यह तथ्य वाचस्पति 
मिश्र ने तत्त्ववैशारदी मेँ स्पष्ट किया हे। उनका वक्तव्य है-- 

आत्रियतेऽनेन बुद्धिसत्त्वप्रका्ञ इत्यावरणं क्लेशः । 
तत्त्ववैशारदी, योगसूत्र २/५२ 
विक्षेपशक्ति ओर योगदश्नि 
ब्रह्मा से लेकर स्थावरपर्यन्त समस्त जगत्‌ की सृष्टि करने के कारण 
अज्ञान की यह शक्ति विक्षेपशक्ति कही जाती हे। शङ्कराचार्य ने विवेकचूडामणि 
में विक्षेपरूपा अविद्या को रागादि एवं दुःखादि मानसिक विकारो कौ जननी 
कहा है- 
रागादयोऽस्या प्रभवन्ति नित्य दुःखादयो ये मनसो विकाराः । 
| विवेकचूडामणि 
पातञ्जलयोग में भी अविद्या को रागादि की प्रसवभूमि कहा गया हेै। 
व्यासभाष्य मे लिखा है- 
अविद्याक्षेत्र प्रसवभूमिरुत्तरेषामस्मितादीनाम्‌ । 
व्यासभाष्य, योगसूत्र २/४ 
जिस प्रकार वेदान्तदर्शन के अनुसार मिथ्याज्ञानरूपा अविद्या ही 
समस्त क्लेशो की जननी हे ओर पूर्ण ज्ञान द्रारा अविद्या क निवृत्ति होने पर 
क्लेशादि कौ उत्पत्ति नहीं होती, उसी प्रकार योगदर्शन के अन्तर्गत भी 
अविद्या को ही समस्त क्लेशो का मूल कहा गया है ओर उसी अविद्या की 
निवृत्ति होने पर क्लेशो का पूर्णतया नाश हो जाता है। 
अद्रेतदर्शन में विक्षेपशक्ति को दुःखादि मानसिक विकारों कौ 
जननी कहा हे। योगदर्शन में भी विक्षेपशक्ति की भयावहता कुक इस प्रकार 
कही गई है-- 
व्याधिस्त्यानसंशयप्रमादालस्याविरतिभ्रान्तिदरनालन्धभूमिकत्वानव - 


स्थितत्वानि चित्तविक्चेपास्तेऽन्तरायाः । 
योगसूत्र ९१/३० 
दुःखदोौर्मनस्याद्गमेजयत्वश्चासप्रश्रासा विक्षेपसहभुवः । 
योगसूत्र ९१/३१ 


योग दर्शन में इन दो सूत्रों के द्वारा अविद्या की विक्षेपकारी स्थिति 
का उपपादन हुआ हे। इस प्रकार विचार करने पर वेदान्त ओर योगदर्छन के 

अविद्यासम्बन्धी दृष्टिकोण में पर्याप्त साम्य प्रतीत होता है। अन्तर इतना है 
कि वेदान्त मे अविद्या का शक्तिरूप में प्रतिपादन मिलता हे, उसका 
योगदर्शन मे अभाव है। किन्तु इतना सुविचार्य है कि योगदर्शन में “अविद्याः 
विद्या की अभावरूपा अवस्था नही, अपितु वह विद्याविरोधी भावपदार्थ है, 
अतः उसकी शक्तिमत्ता का सहज आकलन किया जा सकता है। 
अहै तवेदान्त ओर योगदर्शन में ईश्वर कौ मान्यता 
योगदर्शनसम्मत ईश्वर एक विलक्षण पुरुषविशेष है। इसके विपरीत 
अद्रैतवेदान्तियों का ईश्वर मायाशक्तिसम्पन्न है। मायाशक्तिसम्पन्न ईश्वर ही सृष्ट 
का स्चयिता है। विना मायाशक्ति के ईश्वर का सबष्टुत्व नहीं सिद्ध होता है। 
बरह्मसूत्रशाङ्करभाष्य मे आचार्य शङ्कर ने लिखा है-- 
न हि तया विना परमेश्वरस्य स््ष्टुत्वं सिध्यति । 
शाङ्करभाष्य, ब्रह्मसूत्र १/४/३ 
योगदर्शन के पुरुषविशेष ईशर के लिये इस प्रकार की किसी शक्ति 
की अपेक्षा नहीं है। वह तो क्लेशकर्मविपाकाशय से अपरामृष्ट पुरुषविशेष के 
रूप में वर्णित हे। पतञ्जलि का सूत्र है- 
क्लेशकर्मविपाकाशयैरपरामृष्टः पुरुषविशेष ईश्वरः । 
योगसूत्र १९/२४ 
योगदर्शन में ईश्वर को खष्टत्वरूप मे नहीं उपपादित किया गया हे। 
किन्तु हँ, योगसूत्र के टीकाकारो ने ईश्वर को प्रकृष्टसत्तवप्रधान चित्त से युक्त 
बतलाया है। प्रकृष्टसत्त्वप्रधान चित्तरूप उपाधि के साथ ईश्वर का सम्बन्ध 
अविद्यामूलक न होकर जीवों के कल्याणार्थं आहार्यज्ञानपूर्वक हे। अतः 
योगदर्शन मे सृष्टिकर्ता के रूप में नही, अपितु ध्यान के विषयरूप मे इश्वर 
की परिकल्पना हई है। चित्तवृत्तिनिरोधार्थ ईश्वर की वैकल्पिक व्यवस्था है 
सूत्रहय द्रष्टव्य है- 


इश्वरप्रणिधानाद्वा । 








योगसूत्र १/२३ 
तज्जपस्तदर्थभावनम्‌ । 
योगसूत्र १८/२८ 

इश्वर मे उद्धारेच्छा 
ईश्वर का अपनी उपाधि के साथ सम्बन्ध होने का प्रयोजन यह है कि 
ज्ञान ओर धर्म के उपदेश द्वारा तापत्रय से पीडित मानवमात्र का संसार के 
आवागमन से उद्धार कर सक, न कि अविद्या के कारण। अविद्या को 
अवास्तविक समञ्चने वाला व्यक्ति भ्रान्त नहीं होता हे। तत्त्ववैशारदी में 
वाचस्पति मिश्र ने लिखा है-- 
नेश्वरस्य पृथग्जनस्येवाविद्यानिबन्धनश्चित्तसत्त्वेन स्वस्वामिभावः, किन्तु 
तापत्रयपरीतान्‌ प्रेत्यभावमहार्णवाज्जन्तूनुद्धरिष्यामि ज्ञानधर्मोपदेशोन । 
तत्ववैशारदी, योगसूत्र १८२४ 
इतना ही नहीं, प्रत्येक सृष्टि के संहारकाल में ईश्वर एेसा सङ्कल्प 
करके प्रकृष्टचित्तसतत्व को मूलकारण प्रकृति मेँ तिरोहित करता है कि प्रलय की 
अवधि समाप्त होने पर जीवकल्याणार्थं विशुद्धचित्त को पुनः धारण करूगा-- 
अनादौ तु सर्गसहारप्रन्धे सर्गन्तरसमुत्पन्नसजिहीर्षाऽ बधिसमये 
पूर्णे मया सत्तवप्रकर्ष उपादेय इति प्रणिधानं कृत्वा भगवान्‌ जगत्सजहार । 
तत्त्ववैशारदी, योगसूत्र १/ २४ 
उपर्युक्त विवरण से एेसा प्रतीत होता हं कि ईश्चरोपाधि' की कल्पना 
मे अद्रेतवेदान्त एवं योगदर्शन में किसी अंश में समानता हे। रही बात 
भूतानुग्रह की तो कहा जा सकता हे कि अद्रैतवेदान्त एवं योगदर्शन में ईश्वर 
मे लोकोद्धार की प्रवृत्ति समान ही है। अद्रेतवेदान्त मेँ भी ईश्वर की लीलारूप 
प्रवृत्ति का समर्थन किया गया हे। तभी अधोलिखित ब्रह्मसूत्र की सङ्गति 
लगाई जा सकती है 
लोकवत्तु लीलाकैवल्यम्‌ । 
ब्रह्मसूत्र २/१/३३ 
उक्त सूत्र की व्याख्या करते हुए शङ्कराचार्य ने स्पष्टतया लिखा है-- 
ईश्वरस्याप्यनपेश्षय किचित्प्रयोजनान्तरं स्वभावादेव केवलं लीलारूपा 
प्रवृत्तिर्भविष्यति ।... परमेश्वरस्य लीला, अपरिमितशक्तित्वात्‌ । 
शाङ्करभाष्य, ब्रह्मसूत्र २/१/३३ 

अद्धैतवेदान्त ओर योगदर्न कौ मुक्ति 

अद्रे तवेदान्त एवं योगदर्शन दोनों दर्शनपद्धतियों में मुक्ति को 
स्वीकार किया गया हे। अद्रेतवेदान्त में जीवन्मुक्ति ओर विदेहमुक्ति की जो 
विवेचना मिलती है, वैसी योगदर्शन मे नहीं है। योगदर्शन में मुक्ति को 
केवल्य कहा है। योगसूत्र के कैवल्यपाद का अन्तिम सूत्र इस दिशा में 
अत्यन्त सहायक हे। सूत्र है 

पुरुषार्थशुन्यानां गुणानां प्रतिप्रसवः कैवल्यं स्वरूपप्रतिष्ठा वा 
चितिश्गक्तिः । 

योगसूत्र ४/२ 

योगदर्शन में पुरुषार्थशून्य चरिताधिकार गुणों को तत्पुरुषीय आत्यन्तिक 
लयावस्था कैवल्य है, यह प्रथम केवल्य है ओर चितिशक्तिरूप पुरुष की 
अपने वास्तविक स्वरूप में अवस्थिति, यह द्वितीय केवल्य हे। दूसरे शब्द में 
नुद्धि के साथ पुरुष के ओपाधिक सम्बन्ध को आत्यन्तिकं निवृत्ति 
(परस्परसंबन्धनिरपेक्षता) से नुद्धिकेवल्य ओर पुरुषकेवल्य दोनों कैवल्य 
निष्पादित होते हे! 

जहाँ तक अद्रैतवेदान्तियों की जीवन्मुक्ति की वार्ता हे, तो क्या 
इसके समकक्ष सम्प्रज्ञातसमाधिसम्पन्न साधक को नहीं रखा जा सकता हे? 
विवेकख्यातिसम्पन्न साधक की अवशिष्ट जीवनयात्रा जीवन्मुक्ति का पर्याय हे 
ओर विवेकज्ञानपूर्वक उपायप्रत्ययक साधक की सर्ववृत्तिनिरोध की अवस्था 
के साथ आत्यन्तिकं एवं एेकान्तिक देहत्यागक्रिया विदेहमुक्ति हे। यह 
विदेहमुक्ति- 

श्रद्धावीर्यस्मृतिसमाधिप्रज्ञापूर्वक इतरेषाम्‌ । 
योगसूत्र १/२० 

इस सूत्र से ध्वनित हर्द हे। सम्पूर्णं योगसूत्र मे मात्र एक स्थान पर 
"विदेह" शब्द का प्रयोग मिलता है। परन्तु इस 'विदेह' शब्द से अद्रतवेदान्त 
में प्रतिपादित विदेहमुक्ति को नहीं समना चाहिये, क्योंकि यह भवमूलक ह 
ट्स स्थिति मे साधक की सर्ववृत्तियों का निरोध तो हो जाता हे किन्तु अनात्म 
वस्तु मे आत्मभाव का अविद्यारूप बीज अवस्थित रहता है, जो साधक के 
पुनर्भव का कारण बनता है। योगशा को एेसी मुक्ति स्पृहणीय नहीं है। 

दोनों दर्शनों मे समानता इस अंश में है कि अविद्यानिवृत्ति होने पर 
ही मोक्ष, मुक्ति, कैवल्य अथवा अपवर्ग मिलता है। 
निष्कर्षं 
ब्रह्मसूत्र मे एक सूत्र आता है-- 
एतेन योगः प्रत्युक्तः । 
ब्रह्मसूत्र २/ १/३ 
योगप्रयुक्त्यधिकरण मे आगत इस सूत्र का प्रथमदृष्ट्या यही अर्थ 
प्रतीत होता है कि सांख्यस्मृतिप्रत्याख्यान से योगस्मृति भी प्रत्याख्यात हो 
जाती हे। किन्तु शाङ्करभाष्य के अनुशीलन से यह विदित होता है कि यहाँ 
वेदनिरपेक्ष सांख्यज्ञान अथवा योगमार्गं से निःश्रेयस्‌ की समधिगता निराकृत 
हई है, न कि वेदसापेक्ष (वेदानुमोदित) सांख्ययोग की। शङ्कराचार्य लिखते है-- 
निराकरणं तु-न सांख्यज्ञानेन वेदनिरपेक्षेण योगमार्गेण वा निःश्रेय- 
समधिगम्यत इति। 
शांकरभाष्य, ब्रह्मसूत्र २/ १/३ 
इस प्रकार वेदान्तदर्शन ओर योगदर्शन के उपर्युक्त विवेचन से यह 
विदित होता है कि दोनों दर्शनपद्धतियों के सिद्धान्तो मे पारस्परिक साम्य भी 
है, भले ही प्रतिपादन-शैली भितन्न-भित्न हो। वेदान्तदर्शन में जिन विषयों का 
प्रतिपादन सैद्धान्तिकरूप से ही किया गया है, योगदर्शन में उनका विवेचन 
व्यावहारिकरूप मे मिलता है। चित्तवृत्तिनिरोध आदि के उपाय योग के 
व्यावहारिक विवेचन ही हैँ! अतः वेदान्ती को योग की महती उपादेयता 
माननी चाहिए। इस प्रकार अद्धैतवेदान्त एवं योगदर्शन का सम्बन्ध स्वतः 
सिद्ध है) 





योग से ही वेदान्त को उत्पत्ति 


विना ज्ञान के मुक्ति नहीं होती-- ऋते ज्ञानान्न मुक्तिः । 
ज्ञान से ही मुक्ति होती हे-- ज्ञानान्ुक्तिः । 
इसके विपरीत अज्ञान से बन्ध होता है--बन्धो विपर्ययात्‌ । 
अतः यह सर्वमान्य सिद्धान्त ह कि कैवल्य पद की प्राप्ति केवल 
ज्ञानसेहीहोती हे। ज्ञान दो प्रकार का होता है--एक शासखरजन्यज्ञान, दूसरा 
विवेकजन्यज्ञान। इनमें शास््रजन्यज्ञान निम्न श्रेणी का हे, क्योकि दीपक की 
बात करने से ही अन्धकार कभी दूर नहीं हो सकता हे-- 
न निवर्तेत तिमिरं कदाचिद्‌ दीपवार्तया । 
इस उक्ति के अनुसार केवल शासखरजन्यज्ञान कभी मोक्ष का साधन 
नहीं हो सकता हे। परन्तु जो योगाद्खों के अनुष्ठान से निष्पादित विवेकजन्य 
ज्ञान है, वही मुक्ति-मन्दिर के कपाट को उद्घाटित करने मे समर्थं है, यह 
सर्वशाखसमम्त सिद्धान्त पूर्वनिर्दिष्ट हे। विष्णुपुराण में भी कहा है-- 
आत्मोत्थं विवेकाच्च द्विधा ज्ञानं तदुच्यते । 
शब्दब्रह्मागममयं पर ब्रहम विवेकजम्‌ ।। 
विष्णुपुराण ६/५/६१ 
अर्थात्‌ ज्ञान के दो प्रकारो मे शब्दब्रह्म का ज्ञान शास््रजन्य है तथा 
परब्रह्म का विवेकजन्य। विवेक की प्राप्ति का उपाय पतञ्जलि ने योगदर्शन 
मे बतलाया है-- 
योगाङ्गानुष्ठानादशुद्धिक्षये ज्ञानदीप्तिराविवेकख्यातेः । 
योगसूत्र २/२८ 
इस सूत्र की व्याख्या के रूप मे योग के साधनरूप से जो अग्निम सूत्र 
मे कहे जाने वाले हँ, वे ही योगाङ्ग है 
यमनियमासनप्राणायामप्रत्याहारधारणाध्यानसमाधयोऽष्टावङ्ानि । 
योगसूत्र २/२९ 

इन योगाङ्गं के अनुष्ठान से अर्थात्‌ श्रद्धा ओर उत्साह के साथ गुरु 
के द्वारा उपदिष्ट साधना के अनुसार यम, नियम, आसन, प्राणायाम, 
प्रत्याहार, धारणा, ध्यान तथा समाधि का निष्पादन करने से ज्ञानदीप्तिपूर्वक 
अशुद्धि का क्षय हो जाता हे। यँ "अशुद्धि शब्द से उस पञ्च पर्वा अविद्या 
का ग्रहण होता हे, जिसके द्वारा उक्क्रमण ओर गमनागमन का आश्रय लेकर 
जीव कूपरज्जु से आबद्ध घट की तरह इस संसार-सागर में परिभ्रमण करता 
रहता हे, एेसी अविद्यारूपी अशुद्धि का क्षय अर्थात्‌ तिरोभाव (लोप) होता 
हे। अथवा अविद्याबीज दग्धवत्‌ हो जाता है, किन्तु पूर्णतया विनष्ट नहीं 
होता। क्यों नहीं होता? क्योकि कारण का लय होने पर नाश होता हे। जैसा 
कि सांख्यसूत्र में कहा गया हे-- 
नाशः कारणलयः । 
सांख्यसूत्र ९/९ २१ 
महाभारत के अधोलिखित वचन से भी उक्त कथन की पुष्ट 
होती है-- 
गुणा गुणेषु जायन्ते तत्रैव प्रविशन्ति च । 
महाभारत शान्तिपर्व ३०५/२३ 
अर्थात्‌ गुण गुणों से उत्पत्न होते हँ ओर उन्दीं में लीन होते है 
विज्ञानवेत्ताओं का कहना है कि ईश्वर की सृष्टिमें किसी भी पदार्थं का 
आत्यन्तिक विनाश नहीं होता हे। अन्यथा-- 
न नित्यशद्धबुद्धमुक्त स्वभावस्य तद्योगस्तद्योगादृते । 
सांख्यसूत्र १८/१७ 
नित्य, शुद्ध, बुद्ध, मुक्त स्वभाव के पुरुष का प्रकृति से संयोग के 
अतिरिक्त बन्धन नहीं होता--इत्यादि वचनों का कोई महत्व नहीं रह जाता 
हे। इस प्रकार पूर्वोक्त अशुद्धि का क्षय हो जाने पर ज्ञानदीप्ति होती हे। जिसके 
दारा सजातीय ओर विजातीय वस्तुओं के विभागपूर्वक त्याज्य ओर ग्राह्य 
वस्तु जानी जाय, वही ज्ञान है। 
सर्वे वै ज्ञानिनो लोके पशुपक्षिमृगादयः-- संसार में पशु, पक्षी ओर 
मृग आदि जितने भी जीव हैँ सभी ज्ञानी है, इस लोकोक्ति के अनुसार 

आहार, निद्रा, भय ओर मैथुन आदि के ज्ञान में आसक्त हुए सर्वसाधारण 
जीवों में ज्ञान का सम्बन्ध नहीं मानना चाहिए। अपितु योगाद्धों के अनुष्ठान 
के बल से अविद्यारूपी लता का उच्छेद कर देने पर शनैः-शनैः जो 
आत्मस्वरूप की प्राप्ति होती है, उसी ज्ञान को तत्त्वज्ञो ने शाख में प्रतिपादित 
किया है। इस विशिष्टज्ञान की दीप्ति-अभिव्यक्ति-प्रकाश होता है। यदि प्रश्न 
किया जाय कि ज्ञान का प्रकाश कब तक अभिव्यक्त होता है? इसका उत्तर 
सूत्र मे ही समाहित है-- 
0 आविवेकख्यातेः । 
योगसूत्र २८/२८ 
विवेकख्यातिपर्यन्त ज्ञेयं प्रकृतिचेष्टितम्‌ । 
पञ्चशिखाचार्यवचन 
पञ्चशिखाचार्य की उक्ति से भी यही बात सिद्ध होती हे। “विवेक 
शब्द का अर्थ है- जिसके द्वारा ब्रह्म आदि के ज्ञान का विवेचन-अवधान- 
निश्चय किया जाय। इसका निहितार्थं यह है-- 
यह अन्तर्यामी आत्मा निर्गुण होकर भी कूटस्थ होने के कारण 
एकरस है ओर सत्त्वादि त्रिगुणमयी प्रकृतिदर्पण का अनुसरण करता है। जिस 
समय वैराग्यसहित अष्टाङ्गयोग के अनुष्ठानरूप जल से इस प्रकृतिरूप दर्पण 
को प्रक्षालित किया जाता है, उस समय अविद्या, अस्मिता आदि क्लेशरूप 
मल से रहित हो जाने पर इस प्रकृतिरूप दर्पण में पुरुष का वास्तविक स्वरूप 
प्रतिबिम्बित होता है, जिससे यह पुरुष विवेकमयी ज्योति को प्राप्त कर लेता 
है ओर तु प्रकृति है- में पुरुष हू, तू जड है- मे चेतन हँ, तू दृश्य है- 
मैद्रष्टाहू, तू करत्रीहै-मै अकर्ता, तू विकृत होती है--मै निर्विकार ह, 
तू चञ्चला है, मै अचल हँ तू संघातरूप है- मे एकरूप हूँ, तू श्रान्त है-- 
मै निर्भ्रान्त हूँ, तू मुक्त होना चाहती है--मै नित्यमुक्त हूँ, इत्यादि प्रकार से 
प्रकृति के दोषों को स्फुटित करता हे। इसके लिये सांख्य ` की अधोलिखित 
कारिका स्मर्तव्य है- 
त्रिगुणमविवेकि विषयः सामान्यमचेतनं प्रसवधर्मिं । 
व्यक्तं तथा प्रधानं तद्धिपरीतस्तथा च पुमान्‌ ।। 
सांख्यकारिका ११ 

इसके पश्चात्‌ पुरुष से संयोग हाने पर भी प्रकृति लज्जित कुलवधू 
की तरह पुनः दर्शनार्थं उपस्थित नहीं होती है-- 
प्रकृतेः सुकुमारतर न किञ्चिदस्तीति मे मतिर्भवति । 
या दृष्टाऽस्मीति पुनर्न दर्नमुपैति पुरुषस्य ।। 
साख्यकारिका ६९१ 
यही तथ्य श्रीमद्धागवत में वर्णित है कि जो उपभोग करके त्याग दी 
गई हे, जिसके प्रतिदिन दोष देखे जा रहे है, एसी वह प्रकृति अपनी महिमा 
मे स्थित हए ईश्वर (पुरुष) का अमङ्गल नहीं करती हे। वचन है-- 
भुक्तभोगा परित्यक्ता दृष्टदोषा च नित्यशः । 
नेश्वरस्याशुभं धत्ते स्वे महिम्नि स्थितस्य च ।। 
श्रीमद्भागवत ३/२७/२४ 
इधर पुरुष भी उस विमल प्रकृतिरूप दर्पण मेँ सरोवर मँ प्रतिबिम्बित 
तटीय वृक्षों की भाति, प्रतिबिम्बित होकर सम्पूर्ण ग्राह्य ओर त्याज्य वस्तुओं 
का सङ्कलन करता हआ निर्लेप तुम्बी की भति स्वभावतः केवल होकर भी 
योगाभ्यास से केवल्यनामक आनन्द का अनुभव करता हे। जसा कि 
धेताश्चतरोपनिषद्‌ में कहा है- 
यथेव बिम्बं मृदयोपलिप्त तेजोमय भ्राजते तत्सुधान्तम्‌ । 
तद्वात्मतत्त्व प्रसमीक्ष्य देही एकः कृतार्थो भवते वीतशोकः ।। 
शेताश्चतरोपनिषद्‌ २८९४ 
केवल शास््रीय ज्ञान रखने वाले वेदान्तियों की यही चरम समाधि 
है, परन्तु पख्रह्म की प्राप्ति तो विवेकजन्य ज्ञान से ही होती है ओर विवेक 
होता है अष्टाङ्गयोग के अनुष्ठान से। योगाभ्यास के विना कोई भी शुष्क 
वेदान्ती पख्रह्म को नहीं प्राप्त कर सकता। कहा भी है-- 
निर्विकल्पसमाधिना स्फुट ब्रहमातत्त्तमवगम्यते ध्रुवम्‌ । 
अन्यथा चलतया मनोगतेः प्रत्ययान्तरविमिश्चितं भवेत्‌ ।। 
विवेकचूडामणि ३६५ 
निर्विकल्पक समाधि के द्वारा ही निश्चितरूप से ब्रह्मतत्त्व का स्फुट 
ज्ञान होता हे। अन्यथा मन की चंचल गति के कारण वह ब्रह्मतत्त्व विजातीय 
प्रतीतियों से मिश्रित हो जाता है। 

परन्तु सदा ही इन्द्रियों का रस सेवन करने वाले; स्त्री, पुत्र आदि 
भोतिक सम्पदा से उदासीन न रहने वाले; व्यर्थं ही आत्मवाद पर वितण्डा 
करने वाले; कपटभाव से केसरिया वख धारण करने वाले मिथ्याचारियों ओर 
अपने अन्तःकरण में चण्डियों का चिन्तन करने वाले नामधारी योगी, 
संन्यासी, विरागी, ब्रह्मवादी, परमहंस, कर्मयोगी, महात्मा आदि को निर्विकल्पक 
समाधि कौ सिद्धि नहीं होती हे। इसलिये जो लोग- 
क्रियावानेष ब्रह्मविदा वरिष्ठः । 
मुण्डकोपनिषद्‌ ३/९/४ 
क्रियावान्‌ ही ब्रह्मवेत्ताओं मे अत्यन्त उत्तम है" इस श्रुति के रहस्य 
की अवहेलना करके धर्माचरण ओर समाधि से शून्य होकर-- 
अह ब्रह्मास्मि, अयमात्मा ब्रह्म, तत्त्वमसि । 
इत्यादि वाग्देवता को जीवनोपार्जन का साधन समञ्चते हे, वे केवल 
शाख का ज्ञान रखने वाले वेदान्ती शोचनीय है| क्योकि वेद की ऋचा भी 
यही कहती हे- 
यस्तन्न वेद किमृचा करिष्यति । 
शेताश्चतरोपनिषद्‌ ४/८ 
यही नहीं, श्रुति योगरहस्य का भी उपदेश करती है-- 
नायमात्मा प्रवचनेन लभ्यो न मेधया न बहुना श्रुतेन । 
यमेवैष वृणुते तेन लभ्यस्तस्यैष आत्मा विवृणुते तनू स्वाम्‌ ।। 
मुण्डकोपनिषद्‌ २/२/३ 
वेदान्तविज्ञानसुनिश्चितार्थाः सन्यास ! योगाद्‌ यतयः शुद्धसत्त्वाः । 
ते ब्रह्मलोकेषु परान्तकाले परामृताः परिमुच्यन्ति सर्वे ।। 
मुण्डकोपनिषद्‌ ३/ २/६ 
इस श्रुति का अभिप्राय वेदान्तसिद्धान्त के द्वारा संन्यासी के प्रति 
योग की महिमा प्रकट करना है- जिसने संन्यास ले लिया है उस संन्यासी 
को ही यहाँ संन्यास कहा है। संन्यास शब्द में "मतुप्‌" प्रत्यय के अर्थ में “अशं 
आदिभ्योऽच्‌" (५/२/१२७) इस पाणिनि सूत्र से (अच्‌' प्रत्यय हुआ है। 

अतः संन्यास पद का अर्थ हे संन्यासी, श्रुति के "संन्यास! योगात्‌" इस पद 
मे संन्यास सम्बोधन का रूप है। अर्थात्‌ हे संन्यास = हे संन्यासिन्‌ 
अष्टाङ्गयोग के अभ्यास से जिनके अन्तःकरण शुद्ध हो गये हैँ एेसे प्रयत्तशील 
यति = योगिजन लिङ्गदेह का परित्याग करते समय सर्वोत्तम अमरभाव को 
प्राप्त होकर ब्रह्मरूप लोक में मुक्त हो जाते है। पूर्वोक्त प्रक्रिया की सिद्धि के 
लिये श्रुति वेदान्तसिद्धान्त का प्रतिपादन करती है "वेदान्तविन्ञानसुनिश्चितार्थाः' 
वेदान्तों का जो विज्ञान हे, उसे वेदान्तविज्ञान कहते हैँ, उसमे ये सुष्टुरूपेण 
निश्चित किये हए सिद्धान्तभूत अर्थ है। तात्पर्य यह हे कि वेदान्ती संन्यासियों 
के ये ही सिद्धान्त हें कि पूर्वोक्त सभी योगी योग से शुद्धचित्त होकर 
लिङ्गशरीर का त्याग करते समय परम अमृतभाव को प्राप्त होकर मुक्त हो 
जाते हे। यहाँ ' वेदान्तविज्ञानसुनिश्चितार्थाः' इस समस्त पद में बहुवचन का 
प्रयोग अत्यन्त आदरं प्रदर्शन के लिये हे। यह सिद्धान्त स्कन्दपुराण द्वारा भी 
समर्थित है- 
आत्मज्ञानेन मुक्तिः स्यात्तच्च योगादृते न हि । 
स्कन्दपुराण का. खण्ड ४१/४२ 
अर्थात्‌ मुक्ति आत्मज्ञान से होती है ओर आत्मज्ञान विना योगाभ्यास 
के नहीं होता हे। इसलिये शुष्क . वेदान्तपरिभाषा का अध्ययन छोडकर 
योगाभ्यास में चित्त को एकाग्र करना चाहिए। फिर समय आने पर योग से 
ही वेदान्तज्ञान की उत्पत्ति हो जाती है। 

श्रस्तरकलाः शब्द का अर्थं है विविध प्रकार से आकलित प्रकृष्ट 
प्रस्तरखण्ड। भारतखण्ड में चौसठ प्रयोगात्मक कला है, जिनमे एक 
प्रस्तरकला है। दूसरी ओर वैदिकयुग से योगविद्या प्रचलित हे। इस आलेख 
मे यह विचार करना है कि ललितकला में योग का प्रादुर्भाव किस समय से 
हुआ तथा शनैः-शनैः इसका प्रचार केसे बढता गया। भारतीय ललितकला 
का धर्म से अट्ट सम्बन्ध है। जैसे-जैसे धर्म की भावना वृद्धि-हास को प्राप्त 
होती गई, वैसे ही कला पर भी उसका प्रभाव परिलक्षितं होता गया। 
गुप्तकाल से पूर्वं भागवतधर्म का उदय हुआ। इसके प्रभाव से बोद्धधर्म मे 
महायान की उत्पत्ति हुई। महायानधर्म ने बेोद्धकला मे एक नये युग का 
सूत्रपात किया। महायान (ईस्वी सन्‌ की प्रथम शताब्दी) के जन्म से पूर्व 
मौर्य, शृङ्ग तथा आन्प्रकलाओं में बुद्ध भगवान्‌ के प्रतीक (बोद्धिवृक्ष, चूडा 
तथा धर्मचक्र आदि) की ही पूजा होती थी। साची तथा अमरावती की वेष्टनी 
ओर तारणो पर इन्हीं के पुजा-प्रकार तथा बुद्ध की जन्मकथाओं (जातकों) 
का ही दिग्दर्शन देखने मे आता है। महायान के प्रचार से उत्तर-पश्चिमी भारत 
मे एक नवीन कला का जन्म हुआ, जिसे गान्धार नाम से जानते हे। ईसा 
की पहली सदी से गान्धारकला में बुद्ध की मूर्तियां बनने लगीं, जो उन्हे 
महापुरुष एवं योगी समञ्चकर तैयार की जाती थीं। गुप्तकालं में ब्राह्मणधर्म 
के पुनरुत्थान के कारण हिन्दू मूर्तिर्या बनने लगी! 
कला मे योग 

भारत मे सबसे अथम बुद्ध भगवान्‌ की मतिं गा्धारकला से आप्त ( 
होती है। अत एव प्रथम शताब्दी से पूर्वं भारतीय कला मेँ योग के प्रचार के | 
विषय में कुछ नहीं कहा जा सकता। बुद्ध सर्वोत्कृष्ट योगी थे। अतः उनकी 
मर्तियाँ योगासनं तथा मुद्राओं से युक्त मिलती है। बौद्धकला से. 
हिन्दूमस्तरकलापर्यन्त योग का प्रचार-प्रसार मिलता है। प्राचीन समय मे 
मूर्तिकला धर्मप्रधान होने से देवताओं की ही प्रतिमा यौगिक आसनो तथा 

मुद्राओं से युक्त मिलती हे। योगी स्वयं सिद्ध महात्मा हआ करते थे। अत एव 
मूर्तिपूजा की उन्हें आवश्यकता अनुभूत न हई। जाबालदर्शनोपनिषद्‌ में कहा 
गया हे कि योगी शिव को अपने अन्तःकरण में देखते हैँ, प्रतिमाओं मे नहीं 
प्रतिमा तो अज्ञजनों के भावना करने के लिये निर्माण की गई हे। 

उपनिषद्‌ का वचन हं-- 

शिवमात्पनि पश्यन्ति प्रतिमासु न योगिनः । 
अन्नानां भावनार्थाय प्रतिमाः परिकल्पिताः ।। 
जाबालदर्शनोपनिषद्‌ ४/५९ 

यही कारण हे किं योगियों की विभिन्न भावनाओं से युक्त प्रतिमां 
प्राचीनकाल में निर्मित नहीं होती शी। किन्तु देवताओं की मूर्तियां उन भावों 
के साथ मिलती हें! इस लेख में संक्षेप से योगसम्बन्धी आसन, मुद्रा तथा 
चक्र आदि का प्रतिपादन किया जा रहा हे। जिससे बौद्ध एवं हिन्दू प्रतिमाओंं 
मं उनके रूपों का समन्वय स्थापित किया जा सके। 
आसन 

योगियोँ को समाधिस्थ तथा एकाग्रचित्त होने के लिये यह अपेक्षित 
रहता था कि वे समयानुकूल आसन लगाकर बेदे। योगशास्र मेँ पद्मासन, 
वीरासन, भद्रासन, पर्यङ्कासन आदि तेरह आसनो का वर्णन मुख्यतया 
मिलता हे, किन्तु प्रस्तरकला में इन सन आसनो का प्रयोग नहीं किया जाता 
था। कला मेँ पद्यासन का प्रयोग सर्वाधिक मिलता हे। अथ च पर्यङ्कासन, 
वीरासन तथा ललितासन की अवस्था में भी मूर्तियां अल्प मिलती है! 
पद्मासन 

इस आसन में दाहिने चरण को बायीं जांघ पर तथा बाय चरण को 
दाहिनी जांघ पर रखा जाता हे। इसके अतिरिक्त समाधिस्थ होने के लिये 
योगिजन हाथों से अन्य पैर के अंगूठे को पकड़ते थे, जो हाथ पीछे की ओर 
से सम्बद्ध होते थे। जैसा कि पीछे विवेचन किया गया है कि योगियों की 
मूर्तियां कम संख्या में बनती थी, परन्तु इसी आसन में देवताओं की मूर्तियां 
मिलती हैँ। देवता लोग हाथों में अन्य चीज धारण करते थे अथवा उनका 
हाथ किसी मुद्रा मे होता था। अतः शिल्पियों ने साधारण पद्मासन का 

अधिक प्रयोग किया है। बौद्ध तथा हिन्दूमूर्तिं कला मे भी पद्मासन का बहुत 
अधिक प्रयोग दिखलाई पड़ता है। भगवान्‌ बुद्ध परम योगी थे। अत एव 
उनकी मूर्तिं पद्मासन अवस्था में बनती थी, चाहे वह किसी मुद्रा में क्योंन 
हो।९ भगवान्‌ विष्णु ओर गणेश की भी मूर्तियां इसी अवस्था में उपलब्ध हो 
जाती है! जैन तीर्थङ्करो की जितनी भी बेटी मूर्तियां है, वे सभी पद्मासन 
मे हे। मथुरा के कंकाली टीले की खुदाई से अनेक तीर्थङ्करो की मूर्तियां मिली 
हे। जो लखनऊ म्यूजियम मेँ सुरक्षित हे 
पर्य्कासन 

इस आसन का भी प्रस्तरकला मे प्रयोग दिखलाई पडता है। इसमें 
नायां पैर नीचे लटका रहता है तथा दाहिने पैर को ऊपर की ओर मोड़कर 
रखा जाता है। कभी-कभी दोनों पैर संकुचित दिखलाये जाते हे। गोपीनाथ 
राव इस मुद्रा को सिंहासन कहते है। परन्तु यौगिक सिंहासन का भाव इसमे 
पूर्णरूप से परिदृष्ट नहीं रहता हे। 
योगासन 


पद्मासन के पश्चात्‌ योगासन का भाव प्रस्तरकला मे योगशाख में 
वर्णित योगासन के सदृश उपलब्ध होता हे। इसमें दोनों पैरों को जंघाओं में 
रखा जाता है तथा हाथों को उत्तानभाव से आसन पर रखा जाता हे। इस 
आसन में निर्मित प्रस्तरमूर्ति समाधिमुद्रा की प्रतीत होती हे। दक्षिण भारत में 
विष्णु की एेसी मूर्तियाँ समुपलब्ध है। इनका सम्बन्ध प्रत्यक्ष योगशाख से नहीं 
है, परन्तु इनकी पूजा से मनुष्य योग की ओर आकृष्ट होता है। 
मुद्रा 

शरीर के ऊपरी अद्धो के. प्रयोग को मुद्रा कहते है। योगशाख में 
अनेक प्रकार की मुद्राओं के नाम मिलते है, जैसे नभोमुद्रा, मूलबन्ध, 
महावेध, खेचरी, विपरीतकरणी आदि। परन्तु इन मुद्राओं का प्रयोग शिल्प 
मे नहीं किया जा सका है। नाटयशाख मेँ भी भरत मुनि ने साठ विभिन्न प्रकार 


९. साहनी, कैटलोग आफ सारनाथ म्यूजियम नं बी. १७०-१८० 
२. एलेमेण्डस ....... पृ० ५८, प्लेट नं. २४ 

की हस्तमुद्राओं का उल्लेख किया है।* परन्तु न तो यौगिक मुद्राओं का ओर 
न ही नास्यशाख में वर्णित हस्तविन्यास का ही प्रयोग प्रस्तरकलामे हो सका 
हे। शिल्पियाँ ने प्रस्तरकला में मूर्तियों के हस्तविन्यास से भिन्न-भिन्न मुद्राओं 
को प्रदर्शित किया हे। मूर्तिविज्ञान के ज्ञाता इसी को मुद्रा के नाम से अभिहित 
करते हे। मुख्यतः पांच प्रकार की प्रस्तरमुद्राठं मिलती हैं 
ध्यान या योगमुद्रा 

दस मुद्रा का प्रयोग जैन, बौद्ध तथा हिन्दू मूर्तिकला मेँ दिखलार्ह 
पडता हे। प्रस्तरप्रतिमा पद्मासन की अवस्था में बैठी रहती हे। उस पर एक 
हथेली पर दूसरी हथेली रखी रहती है, जिनमें अंगुलि प्रतिकूल दिशाओं 
मे दिखलाई पडती है। 
अभयमुद्रा 

इसमे हाथ से अभय प्रदान करती हई प्रतिमा दिखलाई जाती है। 
मूर्ति के दाहिने हाथ की अंगुलियँ ऊपरी दिशा मे सीधी रहती है तथा हथेली ` 
बाहर की ओर (देखने वाले की ओर) बनाई जाती हे। 
वरदमुव्रा 

'वरद' शब्द से ही प्रकट होता है कि प्रतिमा आशीर्वाद देती हई 
दिखलाई जाती हे। गोपीनाथ राव कामत है कि बाय हाथ कौ अंगुलियों 
नीचे की ओर लटकी रहती हैँ ओर हथेली बाहर की ओर उन्मुक्त रहती है।२ 
परन्तु सर्वत्र एेसी स्थिति नहीं होती। हिन्दू तथा बौद्ध मूर्तियों मे दाहिना हाथ 
वरदमुद्रा मेँ पाया जाता हे। बौद्ध मूर्तियां अभय तथा वरदमुद्रा मे खड़ी रहती 
है। सारनाथ के संग्रहालय में एेसी सह मूर्तियां सुरक्षित है। 
व्याख्यानुद्रा 

इस मुद्रा में प्रस्तरप्रतिमाएं शिक्षा देती हुड दिखलाई जाती है। इसमे 
मूर्तिं पद्मासन मेँ बैठी रहती हैँ! दाहिने हाथ की तर्जनी अंगूठे को स्पर्शं 
करती हुई निर्मित की जाती है, जिससे एक वृत्त बन जाता हे। बौद्ध मूर्तयो 


१. नास्यशाख, नवम अध्याय १७.२०० श्लोकं 
२. एलेमण्ट्ूस .......... पृ० १४, प्लेट ५, नं० ४-५ 

मे धर्म-चक्र-परिवर्तन (सारनाथ मेँ पाँच भिक्षुओं को बौद्ध धर्म का उपदेश 
करते समय का) करने के भाव को प्रकट करने के लिये एेसी प्रतिमा बनाई 
जाती है। अत एव वे इस मुद्रा को धर्म-चक्र-परिवर्तन-मुद्रा का नाम देते हे 
ज्ञानमुद्रा 

हिन्द्‌ प्रतिमाओं मे इसका प्रयोग मिलता है। बैठी हुई मूर्तयो मे 
अंगुलियों के अन्तिम भाग अंगुष्ठ को स्पर्श करता दिखलाया गया है। ये 
अंगुलि्याँ हदय के समीप अवस्थित रहती हैँ तथा हथेली वक्षःस्थल की ओर 
दिखलाई जाती हे। 
भूमिस्पमुद्रा 

इसका सम्बन्ध केवल बैौद्धमूर्तिकला से ही है। भगवान्‌ बुद्ध ने 
बौद्धगया में बुद्धत्वप्राप्ति के पश्चात्‌ भूमिदेवी को साक्षी के लिये बुलाया था, 
ठेसा शिल्पी दिखलाते है। बुद्धदेव पद्मासन में बैठे रहते हँ तथा दाहिना हाथ 
नीचे की ओर लटका रहता है। हाथ की हथेली भी भूमि की ओर बनाई 
जाती है। 

हिन्दू शिल्पशास्र के ज्ञाताओं ने मुद्रा के कारण ही भगवान्‌ विष्णु 
की मूर्तिं को सात्विकी, राजसी तथा तामसी प्रकार का बतलाया हे। भगवान्‌ 
विष्णु के दो हाथ अभय तथा वरदमुद्रा मे दिखलाये जाते है तथा अन्य दो 
हाथों मे शंख, चक्र रहता है। एेसी मूर्तिं सात्त्विकी कही जाती हे।* इन 
उपर्युक्त विभिन्न मुद्राओं से यही ज्ञात होता है कि प्रस्तरकला म यौगिक 
मुद्राओं का समावेश नहीं पाया जाता हे। 
चक्र 

योगियों के अनुसार जितनी शक्तियाँ इस विश्च का संचालन करती 
है, वे सबकी सब इस नरदेह मे पाई जाती हँ। मनुष्य शरीर का आधार 
मेरुदण्ड है। इस मेरुदण्ड के मध्य भाग से होकर ब्रह्मनाडी जाती हे, जिसमे 
स्थित छः कमलदल की कल्पना की गई है। ये ही कमलचक्र के नाम से 
पुकारे जाते है। इन षटचक्रों तथा सहस्रारचक्र का महत्त्वपूर्णं स्थान हे। परन्तु 
भारतीय प्रस्तरकला मे इन सनका प्रयोग नहीं मिलता हे। मूलाधार, 

स्वाधिष्ठान आदि चक्रों को तो कलाविद्‌ दिखला नहीं सकते थे, परन्तु 
आज्ञाचक्र की कल्पना को कुछ अंशो से समञ्ञाया गया हे। भगवान्‌ बुद्ध 
महायोगी थे, अत एव शिल्पकारों ने कुछ योगमुद्राओं तथा चक्रं का भी 
यत्र-तत्र प्रयोग किया था। बुद्ध की प्रस्तर मूर्तियों मे दोनों भृकुटियों के मध्य 
ऊर्णां भी बनायी जाती थी। योगी भ्रूमध्य में आज्ञाचक्र का स्थान मानते हे, 
जिसके कमल धेत होते हैँ तथा ऊपर बिन्दु स्थित रहता है। यदि ध्यानपूर्वक 
विचार किया जाय तो ऊर्णा की आज्ञाचक्र से समता करने में कुछ भी 
अनुचित नहीं प्रतीत होता हैष 

इन चक्रं के पश्चात्‌ मेरुदण्ड के ऊपरी भाग पर सहस्रदल का 
सहस्रारचक्र स्थित हे। कलाकारों के द्वारा बुद्ध प्रतिमा के सिर पर घुंघराले 
केश बनाये जाते थे। साधारणजन के लिये ये तो वस्तुतः केश के द्योतक है, 
परन्तु योगशाखर में उन्हें सहस्रारचक्र के दलों का द्योतक मानते है। मूर्तियों 
मे इन्हीं दो आज्ञाचक्र ओर सहस्रारचक्र का समावेश मिलता है। सम्भव है 
कि इन्हीं दोनों का प्रयोग प्रस्तरकला में सुगम हो। प्रायः हिन्दू मूर्तिकला में 
इसका सर्वथा अभाव ही हे। हिन्दू देवताओं को कहीं योगी नहीं माना गया 
हे। परन्तु बौद्धो के यहाँ बुद्ध को सिद्धयोगी मानते हँ, यही कारण है कि 
यौगिक बातों का यथासम्भव समावेश बुद्ध प्रतिमाओं में ही मिलता हे। 
योगसिद्धान्तों का प्रयोग प्रस्तरकला में बहुत कम मिलता हे। अत एव इतना 
ही विवरण दिया जा सकता है। 


योगपरम्परा : जीवनमूल्याद 
जेनदरन एवं योगद्नि के परिप्रेषय मे 


योगमार्गं को भारतीय संस्कृति मे जो अप्रतिम महत्त्व प्राप्त हुआ है, 
उसके मूलाधार की गवेषणा करते हुए विदित होता है कि "योग' आर्यजाति 
की अप्रतिम साधन-प्रणाली है। प्रत्येक युग के महामानव ने इसी योगविद्या 
का आश्रय लेकर वे चिरस्मरणीय कार्य सम्पादित किये हैँ, जिनको गाथा 
पराचीन ग्रन्थों मे सुव्णाङ्कित है। योगसाधन ही एक एेसा उपाय है, जिससे 
मनुष्य अपनी शारीरिक एवं मानसिक शक्तियों को पूर्णं विकसित कर उन 
लौकिक एवं पारलौकिक सद्‌ उदेश्यों की पूर्ति में प्रयुक्त कर सकता हे। यों 
परमात्मा ओर प्रकृति ने सभी जीवात्माओं को अभूतपूर्वं शक्तियाँ प्रदान की 
है, जिनके द्वारा मनुष्य सांसारिक वैभव ओर सम्पदा ही प्राप्त नहीं कर 
सकता, अपितु स्वर्ग एवं ब्रह्मलोक के दिव्य एेशर्य का स्वामी भी बन सकता 
है। किन्तु उनका लाभ वही उठा सकता है, जो उनको विकसित करके विधि 
पूर्वक उनके प्रयोग का ज्ञाता होता है। पृथ्वी मे कोयला, शोरा, गन्धक आदि 
तत्त्व यत्र-तत्र विकीर्णं हैँ परन्तु उनका आनुपातिक सम्मिश्रण करके विस्फोटक 
बनाने की विधि जो जानता है, वही उनके द्वारा बलवान्‌ शत्रुं पर विजय 
प्राप्त कर सकता है। एक महत्‌-शक्ति संसार के प्रत्येक अणु मे परिव्याप्त हे, 
परन्तु जब तक किसी कर्मयोगी ने उसको वश मेँ कर्‌ अणुबमकेरूपमं 
संयोजित नहीं किया, तब तक उसकी महत्ता किसी ने स्वीकार नही को 
योगविद्या भी एक एसी ही शक्ति का महास्रोत है, जिसे प्राप्त करके मनुष्य 
असम्भवसदश कार्यो को भी सहजता से पूर्ण कर डालता है। यही कारण है 
कि महान्‌ विचारकों ने योगविद्या की महत्ता मुक्तकण्ठ से स्वीकृत की है। 

साध्य की सिद्धि के लिये जिन हेतुओं का आश्रय लिया जाता है 
उन्हे "साधनः कहते है तथा उनके अभ्यासक्रम को 'साधना'। साध्य की 
सम्पूर्तिं के लिये साधना-पद्धति अपेक्षित होती है। 

"योग" भारतीय संस्कृति ओर दर्शनशास्र की अमूल्य सम्पत्ति है। 











९८६ योगविद्याविमर्ज 


योगविद्या ही एक एेसी विद्या हे, जो प्रायः सभी धर्मग्रन्थों एवं विद्याग्रन्थों 
में स्वीकृत हे। चतुर्दश धर्मस्थानों एवं षोडश विद्यास्थानं में प्रतिपादित 
योगसाधन जेनदर्शन तथा पातज्जलयोगदर्शन मेँ पूर्णं विकास को प्राप्त हृए। 
इस प्रकार योगविद्या दर्शनशास्र की परिधि में आई 
वेद एवं उपनिषद्‌ में वर्णित योगविद्या 
वेद ओर उपनिषद्‌ भारतीय संस्कृति के मूलाधार हैँ। गद्धा के 
उद्गमस्थल हिमालय की भाति योग की गङ्गोत्री वेदराशि हे। वैदिकयुग से 
लेकर आज तक योग कौ अविरल धारा प्रवाहित हो रही है। विभिन्न 
कालखण्ड में वद्धि-हास को प्राप्त होते हए इसके बाह्य स्वरूप में शाब्दिक 
परिवर्तन अवश्य परिलक्षित होता हे, किन्तु योग का आत्मतत्व एकरूप हे, 
जो मोक्ष में पर्यवसित होता है। ।योग मानवजीवन का शङ्गार है तो अध्यात्म 
का सङ्गीता तपश्चर्या योग का पर्याय है तो आत्मबल संजीवनी। योग किसी 
शास्त्रविशेष की सम्पदा नही, अपितु समस्त शाखो एवं सम्प्रदायो से 
निररित मधुर रस हे। विभक्त नहीं अविभक्त का जीवन-दर्पण है। अतः योग 
को शास्रशिरोमणि तत्त्व कहा जाता हे। | ८“. ` 
ऋण्वेद मेँ कहा गया हे कि विद्वानों का भी कोई यज्ञकर्म विना योग 
के सिद्ध नहीं होता है-- 
यस्मादृते न सिध्यति यज्ञो विपश्चितश्चन । स धीनां योगमिन्वति । 
ऋग्वेद १/१८/७ 
ऋग्वेद में लिखा है कि हिरण्यगर्भं ही सर्वप्रथम उत्पन्न हुए, जो 
सम्पूर्णं विश्च के एकमात्र पति है। उन्होने अन्तरिक्ष, स्वर्गं ओर प्रथ्वी को धारण 
किया हे। एेसे प्रजापति देव का हम हव्य द्वारा पूजन करते है-- 
हिरण्यगर्भः समवर्तताग्रे भूतस्य जातः पतिरेक आसीत्‌ । 
स दाधार पृथिवीं द्यामुतेमां कस्मै देवाय हविषा विधेम ।। 
ऋग्वेद १०/१२ १/१ 
ऋग्वेद के उपरिनिर्दिष्ट प्रथम वचन से योग की महत्ता सिद्ध होती है 
तथा द्वितीय वचन से योगविद्या की प्राचीन परम्परा का अवबोध होता है, 
क्योकि सृष्टिक्रम में सर्वप्रथम उत्पन्न हिरण्यगर्भ प्राचीनतम पुरुष तथा 

योगशाख के प्रथम वक्ता है। इससे योगविद्या की प्राचीन परम्परा ध्वनित 
होती हे। 
उपनिषद्वाड्मय में योगविद्या का विस्तृत वर्णन उपलब्ध है। आचार्य 
शङ्कर ने एकादश प्रमुख उपनिषदो पर भाष्य लिखते हए यथावसर अध्यात्मयोग 
को ब्रह्मप्राप्ति का साधन बतलाया है। कठोपनिषद्‌ का वचन है-- 
तं दुर्दर्शं गूढमनुप्रविष्टं गुहाहितं गहरेष्ठ पुराणम्‌ । 
अध्यात्मयोगाधिगसमेन देवं मत्वा धीरो हर्ष्ोको जहाति ।। 
कठोपनिषद्‌ १/२/१२ 
अपरतः जीवनमूल्यादर्शं के रूप में तप-ब्रह्मचर्य-श्रद्धा आदि आचार- 
विचार के समुन्नयन पर बल दिया है। प्रश्नोपनिषद्‌ का वचन है-- 
अथोत्तरेण तपसा ब्रह्मचर्येण श्रद्धया विद्ययाऽ ऽ त्मानमन्विष्यादित्य- 
मभिजयन्ते । 
प्रश्नोपनिषद्‌ १/१० 
पुराणवाङ्मय में वर्णित योगविद्या 
अष्टादश पुराणों में श्रीमद्भागवत एक एेसा महापुराण हे, जिसमे 
योगविद्या व्यवस्थित रूप से दिखलाई पड़ती है। अवधूतवेशधारी श्रीशुकदेव 
का राजा परीक्षित्‌ के प्रति योगसाधन का उपदेश अनुपम बन बडा हे। 
ब्रहयज्ञानविषयिणी समस्त अन्तर्कथार्एं योगविद्या से अवभासित है। श्रीमद्भागवत 
में नारद मुनि ने ध्रुव को आसन लगाकर प्राणायाम के द्वारा प्राण-इन्द्रिय-मन 
के कालुष्य को दूर करके ध्यानस्थ हो जाने का उपदेश किया है-- 
प्राणायामेन त्रिवृता प्राणेद्धियमनोमलम्‌ । 
उनेव्युंदास्याभिध्यायेन्मनसा गुरूणां गुरूम्‌ । । 
श्रीमद्भागवत ४/८/४४ 
शिवपुराण में प्राणायाम के सगर्भं ओर अगर्भं दो भेदों का उल्लेख 
प्राप्त होता है-- | 
अगर्भश्च गर्भसंयुक्तः प्राणायामः शताधिकः । 
तस्मात्‌ गर्भं कुवन्ति योगिनः प्राणसंयमम्‌ ।। 
शिवपुराण ३७/३३ 

। स्मृतिग्रन्ों में उल्लिखित योगविद्या 

॥ स्मृतिग्रन्थों का महनीय विषय आचार-मीमांसा हे। विधिसम्पत 
. , सामाजिक एवं पारिवारिक मर्यादां याज्ञवल्क्यस्मृति, मनुस्मृति, पराशरस्मृति, 
<. ,‹ हारीतस्मृति आदि स्मृतिग्रन्थो में सुव्यवस्थित शैली से उपदिष्ट होने के कारण 


.\“ उन्हे जीवनमूल्यों का स्वच्छ दर्पण कहा जाता हे। ये मानवीय संवेदनाओं के 





आकरग्रन्थ हें। मर्यादित जीवन का व्यवहारपक्ष “योगविद्या' से अनुप्राणित हे। 
महाभारत में प्रतिपादित योगविद्या 

श्रीमदभगवद्गीता महाभारत जसे विशालकाय ग्रन्थ का सारभूत 
अंश हे। योगविद्या के महत्वपूर्णं ग्रन्थ के रूप मेँ श्रीमदभगवद्गीता प्रतिष्ठित 
हे। योग-योगी- योगयुक्त की प्रवाहित त्रिवेणी से प्रत्येक अध्याय योग के 
विभिन्न पक्षों को प्रस्तुत करता हे। व्यष्टि की तुलना मेँ समष्टि की पीडा जह 
व्यक्ति को उद्वेलित करती हे, वर्हाँ असाधारण वेदना विषादयोग को जन्म 
देती हे। अर्जुन के विषादयोग की भूमि में योगीश्वर श्रीकृष्ण की योगविद्या 
मुखरित हई ओर विषाद का गीत जीवनसंगीत बन जनमानस को आन्दोलित 
करने लगा। क्रोञ्च-क्रोञ्ची-वध से जैसे रामायण का प्रणयन हुआ वैसे ही 
अर्जुन के विषादगीत से 'सुगीता' की उत्पत्ति हुर्ई। भगवद्गीता एवं रामायण 
हमारे राष्टीय काव्य हँ। पीडा का दूसरा छोर आनन्दप्रद होता हे। इन दोनों 
काव्यो मे प्रतिपादित आचार-मीमांसा योगविद्या का चूडान्त निदर्शन हे। 
जीवनमूल्यों का अनुपालन इन ग्रन्थो की सर्वोच्च प्राथमिकता हे। सन्तपुरुष 
वाल्मीकि के श्रीराम कर्मयोगी रहे। योग-योगी-योगयुक्त मे अन्तरसंङ्गति बनी 
रही। योगीश्वर श्रीकृष्ण का उद्घोष हे-- 

यत्रोपरमते चित्तं ॒निरुद्धं योगसेवया । 
यत्र चैवात्मनात्मानं पश्यन्नात्मनि तुष्यति ।। 
भगवद्गीता ६/२० 

योगवासिष्ठ में प्रतिपादित योगविद्या 

जो महत्व; योगभक्तों के लिये श्रीमद्भागवत का ओौर कर्मयोगियों 
के लिये भगवद्गीता का है, वही महत्त्व ज्ञानयोगियों के लिये योगवासिष्ठ 
का है। योगवासिष्ठ वेदिक संस्कृति का एक प्राचीन ग्रन्थ है। इसमे कथाओं, 

उपदेशों एवं प्रेरक प्रसङ्गं के माध्यम से योग को संसार-सागर से निवृत्त होने 
का साधन बतलाया है। इसमे आचार-विचार के सम्यक्‌ परिपालन पर बल 
दिया गया है ओर विचार को परमन्ञान कहा गया है-- 
विचारः परम ज्ञानम्‌ । 
योगवासिष्ठ २८१६८१९ 
इसमें सदाचार ओर ज्ञान को दीपक एवं सूर्य से क्रमशः उपमित 
किया गया है। योगवासिष्ठकार का विचार है कि जब तक ज्ञानरूपी सूर्य 
उदित नहीं होता, तब तक अज्ञानरूप तिमिर मे सदाचार का ही दीपक 
मार्गदर्शन करता है- 
साधु सङ्गतयो लोके सन्मारगस्य च दीपिकाः । 
हादन्धिकारहारिण्यो भासो ज्ञानविवस्वतः ।। 
योगवासिष्ठ २/१६/९ | 
हठयोगप्रदीपिका, घेरण्डसंहिता आदि में प्रतिपादित योगविद्या | 
हठयोग का उदेश्य शारीरिक एवं मानसिक उन्नति करना है। 
हटठटयोग-प्रदीपिका, घेरण्डसंहिता आदि हठयोग के ग्रन्थों मे आचार-विचार | 
को विशेष महत्व दिया गया हे। यम-नियमों का पालन करता हुआ हटयोगी . _ = 
स्थूलशरीर द्वारा अपनी शक्ति को सर्वप्रथम अन्तर्मुखी बनाता है। तदनन्तर [ {4९1 
सूक्ष्मशरीर को वश मे करके चित्तवृत्तिनिरोधपूर्वक परमात्मसाक्षात्कार की ओर ` 
क्रमशः अग्रसर होता है। घेरण्डसंहिता मे हठयोग के सात अङ्ग कहे गये है! 
वे है--षटकर्म, आसन, प्राणायाम, मुद्रा, प्रत्याहार, ध्यान तथा समाधि। 
वचन हे-- 
षट्कर्मणा शोधनं च आसनेन भवेद्‌ दृढम्‌ । 
मुद्रया स्थिरता चैव प्रत्याहारेण धीरता ।। 
प्राणायामं लाघवं च ध्यानात्प्रत्यक्षमात्सनि । 


समाधिना निर्लिप्तश्च मुक्तिरेव न संशयः ।। 
घेरण्डसंहिता १/१०-११ 





शैवागम में प्रतिपादित योगविद्या 
शैवागम शिव के पञ्च मुख से निर्गत अनुभूतियों का दर्शन है। शैव 
दर्शन के अनुसार योग के चार पाद हैँ क्रिया, चर्या, ज्ञान एवं योग। इनसे 

प्रवाहित दार्शनिक धाराँ द्वैत, द्वैताद्रेत एवं विशिष्टद्वेत का भी निरूपण 
करती है। इसमें पूर्णस्वरूप को शिव ओौर परमशिव नाम से सम्बाधित किया 
गया हे। शिव के पाच रूप है--सद्योयान, वामदेव, अघोर, ईशान्य तथा 
तत्त्वांश। इन पाँच मुखँ से निर्गत आगम को शिव, शुद्र एवं भैरव आगम भी 
कहते हे 
प्रत्यभिज्ञादश्नि मे योग के स्थान पर 'समवे' शब्द का प्रयोग 
हुआ है ओर योग शब्द से उसका विलक्षण अर्थं प्रतिपादित हुआ हे। 
परमार्थसार में कहा गया है कि शिवयोगी के लिये समाधि-उत्थान का प्रश्न 
ही नहीं उठता, क्योकि वह स्वयं शिवस्वरूप मेँ स्थित होता हे। वस्तुतस्तु 
सुप्तशक्ति का शिव से सम्मिलन ही "योग पद का अर्थहे। 
वेदान्तदनि में प्रतिपादित यागविद्या 
भारतीय दर्शन की वैदिक एवं अवेदिक दो धाराँ है। योगविद्या का 
त्र अत्यन्त व्यापक हे। भारतीय दर्शनों मे वेदान्त का महत्त्वपूर्णं स्थान हे। 
यह दर्शन केवल सैद्धान्तिक ही नही, व्यावहारिक भी हे। वेदान्त में 
आत्मोपलब्धि के लिये जिन साधनों का विचार किया गया हे, वे योगसाधना 
के लिये आवश्यक है| वेदान्त के ग्रन्थ विवेकचूडामणि में कहा गया है कि 
आत्मदर्शन में मग्न रहकर तथा योगारूढ होकर ही इस संसार-वारिधि को 
पार किया जा सकता हे। वचन है-- 
उद्धरेदात्मनाऽ ऽ त्मानं मग्नं संसारवारिधौ । 
योगारूढत्वमासाद्य सम्यग्दर्ननिष्ठया ।। 
विवेकचूडामणि < 
अज्ञान की निवृत्तिपूर्वक ब्रह्मजिज्ञासा के लिये जिन साधनचतुष्टय 
का प्रतिपादन वेदान्तदर्शन में हुआ हे, वे साधनचतुष्टय पतञ्जलिं की 
योगसाधना के अत्यन्त निकट है। दोनों के योगसाधना का स्वरूप समान हे। 
वे चार साधन है-नित्यानित्यवस्तुविवेक, वैराग्य, षटसम्पत्ति (शम-दम- 
उपरति-तितिक्षा-श्रद्धा-समाधान) तथा मुमुक्षुत्व । वचन हे-- 
आदौ नित्यानित्यवस्तुविवेकः परिगण्यते । 
इहासुत्रफलभोगविरागस्तदनन्तरम्‌ । 
जमादिषट्सम्पत्ति्मुमुश्चुत्वमिति स्फुटम्‌ ।। 


विवेकचूडामणि १९ 

शासख्रजन्यज्ञान कभी मोक्ष का साधन नहीं हो सकता, अपितु 
योगसाधन से उत्पन्न विवेकजन्यज्ञान ही मोक्ष का द्वार उद्घाटित करता हे। 
इस न्याय से योग से ही वेदान्त की उत्पत्ति मानी गई है) 
बौद्धदरशन में वर्णति योगविद्या 
बौद्धदर्शन के चार आर्यसत्य--दुःख, दुःखहेतु, दुःखनिरोध तथा 
दुःखनिरोधगामिनी प्रतिपत्ति-योगदर्शन के चतुर्व्यूह-हेय, हेयहेतु, हान 
तथा हानोपाय है। बौद्धदर्शन मे जीवात्मा ओर परमात्मा शब्द का प्रयोग नहीं 
हुआ है। उनके स्थान पर बोधिचित्त ओर शून्य शब्द व्यवहत हुए है। 
बौद्धवाङ्मय मे बोधिचित्त एक प्रकार से जीवात्मा अथवा व्यष्टि चेतन का 
पर्याय है, जिसमे शून्य, विज्ञान ओर महासुख ये तीन गुण माने गये हे 
योग एक विशुद्ध रहस्यशाख्र है। राजयोग ओर हटठयोग-सम्बन्धी साधनाओं 
का विवेचन हमें बौद्धगरन्थों मे समुपलब्ध हे। प्रस्तरकला में भगवान्‌ बुद्ध की 
विभिन्न आसनप्रधान मूर्तियां बौद्धयोग की मान्यता को दि्दर्शित करती है 
बौद्धयोगसाधना में चार स्मृतिरया--कायानुपश्यना, वेदनानुपश्यना, चित्तानुपश्यना 
तथा धर्मानुपश्यना महत्वपूर्ण हे! इन स्मृतियों के अन्तर्गत ही इन्द्रियसंयमः, 
चार आर्यसत्य, अष्टङ्गिक मार्ग, सप्त बौध्यङ्ग, चार ध्यान आदि आते है 
संयमपूर्णं आचार-विचार की अनिवार्यता प्रतिपादित करते हुए बुद्ध ने जिस 
शील, समाधि एवं प्रज्ञा का विधान कियाहै, वह योग काही स्रोत हे। 
बौद्धिचर्यावतार मे लिखा है- | 
उत्तरोत्तरतः श्रेष्ठा दानपारमितादयः । 
नेतरार्थे त्यजेच्छेष्ठामन्यत्राऽऽचारसेतुतः ।। ` 
बौद्धिचर्यावतार ५८/८३ 
योगपरम्परा कौ अक्षुण्णता 


उपर्युक्त विवेचन के आधार पर भारतीयदर्शन के इतिहास मे 
योगपरम्परा को निश्चितरूप से तीन कालखण्डों मे विभक्तं किया जा सकता 
है--वैदिककाल, उत्तरवैदिककाल (जिसमे जैन तथा बौद्धधर्मो का आविर्भाव 
हो गया था) तथा दर्शनकाल। इन तीनों कालखण्डों मे विकसित योगविद्या 
का व्यावहारिक उदेश्य सर्वदा एकरूप रहा। क्योकि विचारशाखर ही किसी भी 

देश की सभ्यता एवं संस्कृति का मल्यवान्‌ पदार्थ होता है। गौरवशाली ग्रन्थों 
में प्रतिपादित योगविद्या की आचार-मीमांसा ने जनमानस को आन्दोलित 
किया तथा अनुकरणीय जीवनपथ को उद्भासित किया। मनुस्मृतिकार का 
उद्घोष हे- 
एतद्देशप्रसूतस्य सकाशादग्रजन्मनः । 
स्वं स्व चरित्रं शिक्षेरन्‌ पृथिव्यां सर्वमानवाः ।। 
मनृस्मरति २८/२० 
श्रीमद्भगवद्गीता ने तो य्ह तक कहा है कि प्रत्येक व्यक्ति का 
अपना-अपना जीवनदर्शन होता है, क्योकि श्रद्धाओं ओर विचारों के अनुरूप 
ही मनुष्य होता हे। निखिल मानवीय कार्यविधानों कौ आधारशिला मानवीय 
विचार हे। भगवद्गीता कहती है- 
यो यच्छृद्धः स एव सः । 
भगवद्गीता १७/३ 
आदश्प्रन्थो मे संरक्षित जीवनमूल्यों की एकरूपता 
जिस प्रकार स्वच्छ दर्पण (आदर्श) में प्रतिबिम्बग्राहक शक्ति निहित 
रहती हे उसी प्रकार आर्षग्रन्थों में जीवनमूल्य की संवाहिका शक्ति संरक्षित हे। 
जीवनमूल्य का आदर्श अर्थात्‌ दर्पणस्वरूप हीने के कारण जैनयोग एवं 
पातञ्जलयोग को मुख्यतः कर्तव्यशाख कहते हेँ। आचार एवं कर्तव्य का 
विश्लेषण इसमें हुआ हे। यद्यपि विचारशाख्र के विभिन्न सम्प्रदायो में परस्पर 
वेचारिक मतभेद आपाततः दिखलाई पड़ता हे, तथापि शाख का निहितार्थ 
समान रहता हे। इन सम्प्रदायो मे एकता है, भिन्नता नही; सामरस्य है, विरोध 
नही। भारतीयदर्शन संश्लेषणप्रधान है। इसमे नाना दृष्टयो से विवेचित 
जीवनमूल्यों को एक सूत्र मेँ ग्रथित करने का श्लाघनीय उद्योग हे। यदि सुख 
की अनुकूलवेदनीयता ओर दुःख की प्रतिकूलवेदनीयता मानवीय अनुभव 
का ध्रुवसत्य हे तो जीवनमूल्य का सुविचारित निकष कैसे पृथक्‌ हो सकता 
है? उन्नत आध्यात्मिक पथ पर आरूढ होने के लिये अनेक सद्गुणो का 
विकास आवश्यक हे। इन आर्ष्रन्थों की आचार-मीमांसा नितान्त उपयोगी 
एवं मनोरम हे। बृहदारण्यकोपनिषद्‌ में प्रतिपादित दकाख्रय की शिक्षा को 
जीवनमूल्य का सर्वसमाहित आदर्शसूत्र कहा जाय तो अत्युक्ति न होगी। 
उपनिषद्‌ का वचन है-- 

एषा दैवी वागनुवदति स्तनयित्नुर्द द दं इति दाम्यत दत्त दयध्वमिति । 
तदेतत्‌ त्रयं शिक्षेद्‌ दमं दानं दयामिति । 
बृहदारण्यकोपनिषद्‌ ५८ २/३ 
जेनयोग एवं पातञ्जलयोग में प्रतिपादित जीवनमूल्य 
सांख्यदर्शन की साधना पद्धति का अविरलरूप महर्षिं पतञ्जलि के 
योगसूत्र में मिलता है। पतञ्जलि ने योगसूत्र मे एसे अनेक पारिभाषिक शब्दों 
का प्रयोग किया है, जो वैदिक साहित्य के पारिभाषिक शब्दों से भिन्न है 
विन्तु श्रमणो के पारिभाषिक शब्दों से अभिन्न हे। इससे यह ध्वनित होता 
है कि पतञ्जलि की साधना पद्धति में श्रमणं का प्रभाव पड़ा। जनों के 
आद्य तीर्थकर अर्थात्‌ धर्म॒के प्रचारक ऋषभदेव थे तथा अन्तिम तीर्थङ्कर 
वर्धमान महावीर। कुक इतिहासकार पार््धनाथ को ही इस धर्म का आद्य 
प्रवर्तक स्वीकार करते है। इस दर्शन में सर्वज्ञ, राग-द्रेष के विजयी, 
्रेलोक्यपूजित, यथास्थितार्थवादी तथा सामर्थ्यवान्‌ सिद्ध पुरुषों की संज्ञा 
"अर्हत्‌" हे। वचन हे-- | 
सर्वज्ञो जितरागादिदोषस्रैलोक््यपूजितः । 
यथास्थितार्थवादी च देवोऽर्हत्‌ परमेश्वरः ।। 
सर्वदर्शनसंग्रह, आर्हतदर्शन & 
"योग शब्द युजिर्‌ योगे' तथा “युज समाधौ" इन दो धातुओं से निष्पत्र 
होता है। एक का अर्थं जोड़ना तथा दूसरे का अर्थं समाधि हे। जेनाचार्यो ने 
संयोगार्थक युज्‌ धातु से योग शब्द को निष्पन्न माना है। वचन है-- 
मोक्षेण योजनादेव योगो ह्यत्र निरुच्यते । 
श्रीयजोविजयकृता, द्ात्रिंशिका १०/८१ 
मुक्खेण जोयणाओ जोगो । 
श्रीहरिभद्रसूरिकृता, योगविंशिका ९ 
अर्थात्‌ जिन-जिन साधनों से आत्मा की शुद्धि तथा मोक्ष का योग 
होता है, उन सब साधनों को योग कहते है। जब कि योगसूत्र के भाष्यकार 
व्यासदेव ने व्यासभाष्य मेँ "योगः समाधिः" कहकर योग शब्द को समाध्यर्थक 
माना है। पातञ्जलयोगदर्शन मे योग का लक्षणपरक सूत्र है-- 

योगश्चित्तवृत्तिनिरोधः । 
| योगसूत्र १/२ 
इसी लक्षण को उपाध्याय यशोविजय ने इस प्रकार कहा हे-- 
समितिगुप्तिधारणं धम॑व्यापारत्वमेव योगत्वम्‌ । 
पातञ्जलयोगदर्शनवृत्ति 
यतः समितिगुप्तीनां प्रपञ्चो योग उत्तमः । 
योगभेदद्रात्रिंशिका ३० 
अर्थात्‌ मन, वचन, शरीरादि को संयत करने वाला धर्मव्यापार्‌ ही 
योग ह, क्योकि यही आत्मा को उसके साध्य मोक्ष के साथ जोडता हे। 
पतञ्जलि ने जैसे योग शब्द को आत्मसाधना के अर्थ मेँ प्रयुक्त किया है, 
वैसे योग शब्द का प्रयोग जैनदर्शन में आत्मसाधना के अर्थ मे प्रयुक्त नही 
हुजआ हे। यहाँ मन-वचन-काय की प्रवृत्ति को योग कहा गया हे। आगे 
चलकर जेन-परम्परा में सर्वप्रथम आचार्य हरिभद्र ने योग शब्द का 
पातञ्जलयोगसम्मत अर्थ स्वीकृत किया हे। योग को परिभाषित करते हुए 
उन्होने लिखा हे कि मोक्षप्राप्ति के लिये जो धर्मक्रिया अथवा विशुद्ध व्यापार 
किया जाता है, वह धर्मव्यापार योग है-- 
मुक्खेन जीयणाओ, जोगी सण्वो वि धम्मवावारो । 
योगविंशिका १ 
यम-नियमादि व्यापार जीव के परिणामों को शुद्धि के लिये ही किये 
जाते है तथा इनका उदेश्य मन-वचन-काय द्वारा अर्जित कर्मो की शुद्धि 
करना ही हे। इस दृष्टि से समिति, गुप्ति आदि आचार-विचारों का अनुष्ठान 
उत्तमयोग है- 
यतः समितिगुप्तिना प्रपञ्चौ योग उत्तमः । 
योगभेदद्ात्रिंशिका ३० 
श्रीहरिभद्रसूरि ने दृष्टियोगसमुच्चय में बतलाया है कि सभी धार्मिक 
अनुष्ठान योग के अङ्ग हें तथापि विशेषरूप से तो मोक्षप्राप्ति के 
समीपतमवर्तिपूर्वकाल का ध्यान ही अव्यवहित उत्कृष्ट योग हे। केवल उन 
ज्ञानी योगियों को जिन्हें जीवन्मुक्त कहते है, मोक्षस्थिति प्राप्त करने के पूर्व 

मन, वाणी ओर शरीर की समस्त क्रियाओं का निरोध (संक्षम) करना पड़ता 
हे। योगदृष्टिसमुच्चय मेँ लिखा है- 
तत्रानिवृत्तिशब्दान्तं समुच्छिन्नक्रियात्मकम्‌ । 
चतुर्थ भवति ध्यानमयोगिपरमेष्ठिनः ।। 
समुच्छिन्ना क्रिया यत्र सूक्ष्मयोगात्मिकापि च । 
समुच्छिन्नक्रियं प्रोक्तं तद्द्वारं मुक्तिवेश्मनः ।। 
योगदृष्टिसमुच्चय, गुणस्थानक्रमारोह १०५-१०६ 
जीवन- मूल्यों कौ निरवच्छिन्न परम्परा 
हमारा गौरवशाली अतीत जीवनमूल्यों का स्वच्छ दर्पण है। गुरुकुलं 
की शिक्षा-प्रणाली मे सामाजिक एवं राजनैतिक सौहार्दं की धुरी पारिवारिक 
व्यवस्था रही। शिवसंकल्पयुक्त' मन का प्रथम उद्घोष ऋग्वेद की ऋचा से 
हुआ। संस्कृतवाङ्मय द्वारा निःसृत आचार-मीमांसा का वह मेरुदण्ड है। यह 
सूत्रवाक्य समुद्रसदृश गम्भीर तथा हिमालयसदृश उच्च विचारों की अनुपमेय 
सम्पदा है। वेदेतर ग्रन्थो मे यही शिवसंकल्प अपने अवान्तरभेदों के साथ 
व्याख्यायित ह॒आ। शाण्डिल्योपनिषद्‌ मेँ प्रतिपादित यम के दस भेद इसी 
आत्मिक गुण का व्याख्यान करते है-- 
` तत्राहिंसासत्यास्तेयत्रह्मचर्यदयाजपश्चमा- 
धृतिमिताहारजशौचानि चेति यमा दश । 
शाण्डिल्योपनिषद्‌ १ 
स्मृतिशास्रो मे आचार, विचार, व्यवहार, प्रायश्चित्त, दण्ड आदि का 
विधान स्पष्टतया वर्णित है। याज्ञवल्क्यस्मृतिकार का वचन है- 
इज्याचारदमाहिसादानं स्वाध्यायकर्म च । 
अयं तु परमो धर्म्मो यद्योगेनाऽ ऽ त्मदरशनम्‌ ।। 
| याज्ञवल्क्यस्मृति ८ 
महाभारत तो वैदिक संस्कृति का आचारकोश ही है। इसमें गृहस्थ, 
योगी, त्यागी आदि के आचार-विचार-आहार की शिक्षा पग-पग पर दी गईं 
है। इसमे यति को इन्द्रियसंयमी होना बतलाया गया है। भगवद्गीता का 
वचन है- 

यतेन्दरियमनोबुद्धिर्मुनिर्मोक्षपरायणः । 
विगतेच्छाभयक्रोधो यः सदा मुक्त एव सः ।। 
भगवद्गीता ५/२८ 
पुराणों मे भी आख्यान-शैली से जीवनमूल्यों की स्थापना हुई है। 
न्यायवैरोषिक दर्शन में भी यम-नियम को अध्यात्मविद्या के उपायरूप में 
मान्यता प्राप्त है। न्यायसूत्र है- 
तदर्थयमनियमाभ्यासात्मसस्कारयोगाच्चाध्यात्मविध्युपायैः । 
न्यायदर्शन ४/२/४६ 
बौद्धपरम्परा मे श्रावकों एवं श्रमणो के आचार-विचार पर विशेष 
बल दिया गया हे। बुद्ध की शिक्षाओं का सारांश शील-समाधि-प्रज्ञा इन तीन 
शब्दों के द्रारा अभिव्यक्त किया जा सकता है। धम्मपद में यह पापाकरण- 
पुण्यसंचय-चित्तपरिशुद्धि के नाम से वर्णित हे। वचन है-- 
सन्बपापस्य अकरणं कुसलस्य उपसम्पदा । 
सचित्तपरियोदपनं एतं बुद्धान सासनम्‌ ।। 
धम्मपद्‌ १४/५ 
जैनपरम्परा मे उपदिष्ट आचार-मीमांसा का प्रभाव योगदर्शन में 
स्पष्टतया परिलक्षित होता है, भले ही शब्दप्रयोग मे अन्तर दिखलाई पड़ता 
है। किन्तु दोनों शास्रं का निहितार्थं एक ही है। 
पार्धनाथ का दर्शन महावीर के पञ्च महात्रतों मे परिणत हआ है। 
यही तत्तव बुद्ध के अष्टाङ्धिक मार्ग मे ओर पातञ्जलयोग के यम-नियमों मे 
प्रकट हुआ हेै। गधी जी के आश्रमधर्म मे भी प्रधानतया चातुर्याम धर्म 
दृष्टिगोचर होता है। भगवान्‌ पार्धनाथ के चातुर्याम धर्म में ब्रह्मचर्य ओर 
अपरिग्रह जैसे शब्दों की व्यवस्था नहीं थी। उनकी व्यवस्था मे बाह्य वस्तुओं 
कौ अनासक्ति का सूचक शब्द था-- बहिस्तात्‌ आदान-विरमण। भगवान्‌ 
महावीर ने इस व्यवस्था में परिवर्तन किया ओर बहिस्तात्‌ आदान-विरमण 
को ब्रह्मचर्य ओर अपरिग्रह इन दो शब्दों मेँ विभक्त कर दिया। महावीर ने एक 
महात्रत के रूप में ब्रह्मचर्य का प्रयोग किया। इसी प्रकार अपरिग्रह का भी 
महाव्रत के रूप में सर्वप्रथम भगवान्‌ महावीर ने ही प्रयोग किया था। 

जाबालोपनिषद्‌, नारदपरित्राजकोपनिषद्‌, तेजोबिन्दूपनिषद्‌, याज्ञवल्क्योपनिषद्‌, 
आरुणिकोपनिषद्‌, भगवदगीता, योगसूत्र आदि मन्थो में अपरिग्रह शब्द 
मिलता हेै। 
जैनदर्शन में मोक्ष के तीन साधन है--सम्यकदर्शन, सम्यकाज्ञान 
तथा सम्यक्चारि्रि। तत्वार्थसूत्र है- 
सम्यकदर्शन-ज्ञान-चरित्राणि मोक्षमार्गः । 
तत्वार्थसूत्र १/१ 


यहाँ "दर्शन" शब्द का अर्थ है--श्रद्धा। अतः मोक्षमार्गं मे जाने के 
लिये साधक के पास प्रथम साधन होना चाहिए सम्यक्‌ श्रद्धा। इसमे 
तत्तवार्थसूत्र द्रष्टव्य है-- 

तत्त्वार्थश्रद्धानं सम्यग्दर्शनम्‌ । 
तत्त्वार्थसूत्र १/२ 

तीर्थकरों द्वारा प्रतिपादित शास्रीय सिद्धान्तो के प्रति आस्थावान्‌ 
होना अत्यन्त आवश्यक हे। श्रद्धा अध्यात्ममार्ग का महत्वपूर्णं पाथेय हेै। 
'सम्यकाज्ञान' दूसरा साधन हे। शाख के द्वारा उपपादित निखिल सिद्धान्तो 
एवं तत्त्वों का यथार्थ एवं गम्भीर अनुभव प्राप्त करना भी श्रद्धा के समान ही 
आवश्यक एवं उपादेय हे। सम्यकादर्शन तथा सम्यकूज्ञान की चरितार्थता 
सम्यक्चसत्र मे ही सम्पन्न होती है। जैनदर्शन में मोक्षोपयोगी ये तीन साधन 
^रत्नत्रय' के नाम से अभिहित हे। ज्ञातव्य है कि उत्तराध्ययनसूत्र में मोक्ष के 
उक्त तीन साधनों मे तप को चतुर्थं साधन के रूप में मान्यता प्राप्त है। 
फलितार्थ है कि ज्ञान से सत्य का अवबोध होता है ओर दर्शन (सम्यक्त्व) 
से सत्य के प्रति श्रद्धा उत्पन्न होती है। इसलिये ये दोनों सत्य की प्राप्ति के 
साधन है। चाखि्यि से आने वाले कर्मो का निरोध होता है ओर तप से पूर्व 
सञ्चित कर्म क्षीण होते है। इसलिये ये दोनों सत्य की उपलब्धि के साधन है। 
सम्यक्‌ - दन के भेद 

जैनदर्शन मे सम्यक्दर्शन की साधना के अष्ट अङ्ग है--निःशङ्कित, 
निष्काङ्धित, निर्विचिकित्सा, अमूढदृष्टि, उपबृंहण, स्थिरीकरण, वात्सल्य 
ओर प्रभावना। 

सम्यक्‌ -ज्ञान के भेद्‌ 

जेनदर्शन में सम्यगज्ञान की साधना के पाँच अङ्ग है--वाचना 
(अध्यापन करना), प्रतिपृच्छा (प्रश्न पूना), परिवर्तना (पुनरावृत्ति करना), 
अनुप्रक्षा (चिन्तन करना) तथा धर्मकथा (धर्मचर्या करना)। 
सम्यक्‌-चारित्र के भेद 

जेनदर्शन मे सम्यक्‌ चासि्रि की साधना के पाँच अङ्घ हँ सामायिक, 
छेदोपस्थापन, परिहारविशुद्धीय, सृक्ष्मसम्पराय तथा यथाख्यात । 
तप के भेद 

जेनदर्शन मे तप की साधना के बारह अङ्ग है-- अनशन, ऊनोदरी, 
भिक्षाचरी, रसपरित्याग, कामक्लेश, संलीनता (विविक्त शयनासन), प्रायश्चित्त, 
विनय, वैयावृत्य, स्वाध्याय, ध्यान तथा व्युत्सर्ग । 

इस प्रकार अनेकान्तवाद जैनदर्शन श्रद्धा, ज्ञान, चासि तथा तप में 
सामञ्स्य स्थापित करता है ओर श्रद्धा आदिमे से किसी एक को मान्यता 
देने वाले चिन्तक उसकी दृष्टि मे अपूर्ण है 
श्रवणपरम्परा मे व्रत 


श्रवणपरम्परा में त्रत का बहुत महत्व हे। भगवान्‌ महावीर ने साधु 
के लिये पाँच महाव्रत एवं रात्रिभोजनविरमण व्रत का विधान किया है। पोच 
महाव्रत ह अहिंसा, सत्य, अस्तेय, ब्रह्मचर्य तथा अपरिग्रह। आचाराङ्घ 
(२/३/१५/४०२) के अनुसार प्रत्येक व्रत की पचपच भावनां हे 
अहिसामहात्रत के भेद 

अहिंसामहात्रत के पाँच भेद है--ईया-समिति, मन-परिज्ञा, वचन- 
परिज्ञा, आदान-निक्षेप-समिति तथा आलोकित-पान-भोजन। 
सत्यमहाव्रत के भेद 

सत्यमहात्रत के पाँच भेद हैँ--अनुवीचि-भाषण, क्रोधप्रत्याख्यान, 
लोभप्रत्याख्यान, भयप्रत्याख्यान (अभय) तथा हास्यप्रत्याख्यान। 
अयचौर्यमहाव्रत के भेद 

अचौर्यमहाव्रत के पाँच भेद हं--अनुवीचि-मितावग्रह-याचन, 
अनुज्ञापित-पान-भोजन, अवग्रह का अवधारण, अतिमात्र ओर प्रणीत पान- 
भोजन का वर्जन तथा खी आदि से संसक्त शयनासन का वर्जन है। 


योगपरम्परा : जीवनमूल्यादर्शं : जैनदर्शन एवं योगदरन के परिप्रेक्ष्य मेँ ९९९ 


ब्रह्मचर्यमहाव्रत के भेद 
ब्रह्मचर्यमहात्रत के पाँच भेद है--स्रीकथात्याग, मनोहर क्रिया- 
वलोकनत्याग, पूर्वरतिविलासस्मरणत्याग, प्रणीतरसभोजनत्याग तथा शयना- 
सनत्याग। 
अपरिग्रहमहाव्रत के भेद 
अपरिग्रहमहात्रत के पांच भेद है-मनोज्ञ-अमनोज्ञ; शब्द-स्पर्शं- 
रूप-रस-गन्ध मे समभाव। 
योगदर्शन में भी ये पच व्रत यमः नाम से उपवर्णित है। सूत्र है- 
अहिसासत्यास्तेयत्रह्यचपिरिग्रहयमाः । 
योगसूत्र २/२३० 
जेनदर्शन में प्रतिपादित मेत्री-करुणा-मुदिता-माध्यस्थ्य ये चार भावनां 
योगदर्शन में चित्तपरिशुद्धि के नाम से व्याख्यात हई है। पातञ्जलि का 
सूत्र हे- 
मत्रीकरुणामुदितोपेक्षाणां सुखदुःख - 
पुण्यापुण्यविषयाणां भावनातश्चित्तप्रसादनम्‌ । 
योगसूत्र १/३३ 
इस प्रकार सम्यक्‌ चाखि्यि की सिद्धि के लिये इन सार्वभौम पांच 
महात्रतों का परिपालन नितान्त आवश्यक है। ज्ञानसहित चारित्र ही मोक्ष का 
हेतु है। दूसरे शब्दो मे अज्ञानपूर्वक चार्य का ग्रहण सम्यक्‌ नहीं होता हे। 
यह तथ्य पुरुषार्थसिद्धनुपाय ग्रन्थ में उपवर्णित है-- 
न हि सम्यग्व्यपदेशं चारित्रमज्ञानपूर्वकं लभते । 
ज्ञानान्तरमुक्तं  चारित्राराधनं तस्मात्‌ ।। 
पुरुषार्थसिद्धयुपाय ३८ 
एतावता पतञ्जलि के यम-नियम के द्वारा प्रतिपादित जीवनमूल्यादर्शन 
का समाहार जैनयोग के सम्यक्‌ दर्शन-ज्ञान-चारित्य-तप में किया जा 
सकता है। 
योगसूत्र मे वर्णित आसनादि अङ्ग 
पतञ्जलि के अष्टाङ्गयोग के तृतीय अङ्ग (आसनः को जैनदर्शन में 
“स्थानः कहा गया है। आसन का अर्थं है बैठना ओर स्थान का अर्थं है-- 

गतिनिवृत्ति। स्थिरता आसन का महत्त्वपूर्ण स्वरूप हे। आसन खड़े रहकर, 
बैठकर अथवा लेटकर किसी भी प्रकार से किया जा सकताहे। इस दृष्टि से 
आसन की अपेक्षा स्थान" शब्द अधिक व्यापक हे। 

जैनाचार्य ध्यान के लिये प्राणायाम को आवश्यक नहीं मानते है। 
उनका अभिमत हे कि तीत्र प्राणायाम से मन व्याकुल हो जाता हे। मानसिक 
व्याकुलता से समाधि भङ्ग होती ह किंवा समाधि-भङ्ग से ध्यान घनीभूत नहीं 
हो पाता हे। 

प्रत्याहार इन्द्रियों कौ विषयाभिमुखता के नियन्त्रणपूर्वक यति को 
जितेन्द्रिय बनाता हे। क्योकि इन्द्रियनिग्रहपूर्वक ही यति का तत्त्वार्थचिन्तन 
धारणा-ध्यान-समाधि के सोपानों पर क्रमशः घनीभूतता को प्राप्त होता हे। 
स प्रकार जीवनमूल्यादर्श की स्थापना करता हआ जेनयोगी "तीर्थङ्कर' की 
उपाधि से विभूषित होता है। 

निष्कर्षरूप में कहा जा सकता ह कि मनुष्य की मनुष्यता का 
मानदण्ड है उसकी नैतिकता। जब तक विचारों में नैतिकता की प्रतिध्वनि न 
हो ओर व्यवहार में नैतिकता का प्रतिबिम्ब न पडे, तब तक किसी भी मनुष्य 
को मनुष्य होने का प्रमाण नहीं मिल सकता हे। मनुष्य इस सत्य को जानने 
के पश्चात्‌ भी अनैतिक बना रहता हे। वचन हे- 

जानामि धर्मन च मे प्रवृत्तिः । 
जानाम्यधर्मं न च मे निवृत्तिः ।। 

अतः आत्मबोध के लिये गौरवशाली अध्यात्मपरायण ग्रन्थों का 

अनुशीलन करते रहना चाहिए। 


बुद्ध की योगदृष्टि एव पतञ्जलि : एक 
समन्वयात्मक विश्लेषण 


मुण्डकोपनिषद्‌ का वचन है- 
यथा नद्यः स्यन्दमानाः समुद्रेऽस्तं गच्छन्ति नामरूपे विहाय । 
तथा विद्वान्‌ नामरूपाद्विमुक्तः परात्परं पुरुषमुपैति दिव्यम्‌ ।। 
मुण्डकोपनिषद्‌ ३/२/८ 

अर्थात्‌ जिस प्रकार प्रवहमान्‌ नदियां नाम-रूप त्यागकर समुद्र में 
विलीन हो जाती है, उसी प्रकार ज्ञानी महात्मा नाम-रूप से विहीन होकर 
परात्पर दिव्य पुरुष को प्राप्त हो जाता है। 

अतः भगवान्‌ बुद्ध प्रणम्य है-- 

नमो तस्स भगवतो अरहतो सम्मासबुद्धस्स । 

भारतीय चिन्तन-धारा की विराटता को समड्ने के लिये उसकी 
विराट सीमा को समञ्लना आवश्यक है। अनादि अनन्त रहस्यमय सृष्टि को 
जानने की जिज्ञासा मानव का सहज स्वभाव हे। किन्तु इन रहस्यों के अतल 
मे पहुंचकर समाधान के दुर्लभ मोती अन्वेषित करना कठिनतम साधना की 
अपेक्षा करता है। इस देश के जिन ततत्व-चिन्तकों ने अपने एेहिक जीवन के 
सुखों को तिलाञ्जलि देकर सृष्टि सत्य के अन्वेषण में जीवन समर्पित किया, 
हमने उन्हें ऋषि संज्ञा से सम्बोधित किया। ऋत्‌" अर्थात्‌ सत्य का दर्शन 
करने वाले इन ऋषियों ने जिस ज्ञान का दर्शन किया उसे वेद कहा गया। 
वेद का अर्थ ही है विशुद्ध ज्ञान। इस प्रकार वेद मनुष्यकृत नहीं है, ये 
अपौरुषेय है, ईश्वरीय है! 
विशुद्धज्ञान का स्वरूप 

ज्ञातव्य है कि विशुद्धज्ञान के नियमों का कोई निर्माता या आविष्कारक 
नहीं हो सकता। जिस प्रकार गुरुत्वाकर्षण का सिद्धान्त अथवा पृथ्वी द्वारा 








२०२ योगविद्याविमर्श 


सूर्य की परिक्रमा करने या चन्द्रमा द्वारा पृथ्वी को परिक्रमा करने का सिद्धान्त 
किसी वैज्ञानिक द्वारा निर्मित नहीं हे, अपितु आविष्कृत हे, उसी प्रकार सृष्टि- 
रहस्य ओर नियमन का विज्ञान अर्थात्‌ वेद भी मनुष्यकृत नहीं हे। 
भगवान्‌ बुद्ध कौ दर्शनदृष्टि 
भगवान्‌ बुद्ध ने भी यह कभी नहीं कहा कि उन्होने किसी नये धर्म 
अर्थात्‌ दर्शन की उदभावना की हे। उन्होने हिन्दू परिवार मे जन्म लिया। वे 
इसी धर्म-संस्कृति में पले, बढ़ ओर इसी के मूल तत्तवं का प्रतिपादन किया। 
उन्होने प्राचीन वैदिक आदर्शो ओर जीवन मूल्यों की पुनः स्थापना की। 
संयुक्तनिकाय में बुद्ध स्वयं कहते हं - 
हि भिक्षुओं! मेने उस प्राचीन मार्ग को, उस प्राचीन सत्य को देखा 
है, प्राचीन ऋषियों ने जिसका अनुगमन किया था। मने उसी सत्य मार्ग से 
यात्रा की है ओर सत्य पथ पर चलते हए परम सत्य को पाया हे।' 
भगवान्‌ बुद्ध एेसे ही लोक कल्याणकारी धर्मदर्शन के प्रज्ञापक थे। 
उन्होने सार्वजनीन वैज्ञानिक धर्म सिखाया व उसे “धर्म! कहा न कि "बौद्ध 
धर्मः। सारी बुद्धवाणी में न बोद्ध शब्द मिलता हे, न बोद्ध धर्म'। जैसे 
अपनी शिक्षा को उन्होने धम्म" कहा वैसे ही उस शिक्षा के पालको को 
धम्मिक (धार्मिक), धम्मदो (धर्मस्थ), धम्मी (धर्मी), धम्मचारी (धर्मचारी 
ओर धम्मविहारी (धर्मविहारी) कहा। भगवान्‌ बुद्ध ने अपने आप को भिषक्‌| 
कहा, वेद्य कहा, चिकित्सक कहा। 
इससे एक बात स्पष्ट हुई कि यह दर्शनपरक धर्म कोई व्यक्तिप्रेरक, 
जातिबोधक, समूहबोधक या राष्टबोधक चिन्तन नही, अपितु मानवमात्र के 
लिये जिस प्रकार विविध विज्ञान जैसे भौतिकविज्ञान, रसायनविज्ञान, 
जीवविज्ञान आदि समानरूप से विहित हें, उसी प्रकार यह भी मानवमात्र के 
लिये ही है। इसलिये इसे मानवदर्शन भी कह सकते हे! 
कहते ह कि भगवान्‌ बुद्ध कोई दार्शनिक नहीं थे। न उनकी कोई 
दार्शनिक मान्यता थी ओर न उन्होने कोई दार्शनिक मान्यता स्थापित की 
थी। जब किसी ने उनसे पृष्ठा कि आपकी दार्शनिक मान्यता क्या है तो 
उन्ोने कहा- 


विज्ञान से भिन्न बाह्य पदार्थ की सत्ता २०३ 


दिदिठगतं ति खो, वच्छ, अपनीतमेतं तथागतस्स। 

अर्थात्‌ हे वत्स! तथागत की दार्शनिक मान्यतां दूर हो गई है! 

मज्जितं भिक््खु रोगो । 

अर्थात्‌ हे भिक्षु! मान्यता रोग हे। 

मज्जितं गण्डो । 

अर्थात्‌ मान्यता व्रण हे। 

मज्जितं सल्लं । 

अर्थात्‌ मान्यता शल्य है। 

भगवान्‌ बुद्ध ने जनसाधारण की जिस बोली मेँ अपना उपदेश 
किया, वह उस समय कोशल ओर मगध मे बोली जाती थी ओर इसलिये 
इसका नाम 'मगही' (मागधी) भाषा था। इसे ही आजकल पालि के नाम से 
व्यवहत करते है। भगवान्‌ बुद्ध के वचन ओर उपदेशों के प्रतिपादक ग्रन्थो 
को "पिटकः (पेटारी) कहते है। पिटक तीन है--१. विनय, २. सुत्त (सूत्र) 
तथा ३. अभिधम्म (अभिधर्म) इनके भीतर अनेक ग्रन्थों का समावेश किया 
जाता है। इनमें विनयपिरटक आचारप्रधान ग्रन्थ हे। सुत्तपिरक का प्रधान 
उदेश्य धर्म॑का प्रतिपादन करना है। बौद्धसाहित्य का सबसे प्रसिद्ध तथा 
जनप्रिय ग्रन्थ धम्मपद है। इसमे ४२३ गाथाएं है, जिन्हे भगवान्‌ बुद्ध ने 
अपने जीवनकाल में विभिन्न शिष्यों को उपदेश किया था। ये गाथाएं नीति 
ओर आचार की शिक्षा से ओतप्रोत है 

बोधि प्राप्त करने के पश्चात्‌ तथागत ने सारनाथ में प्रथम धर्मचक्र 
प्रवर्तन के समय चार आर्य सत्यो की देशना की। 
भगवान्‌ बुद्ध के चार आर्यसत्य ओर पतञ्जलि का चतुव्युहवाद 

भगवान्‌ बुद्ध के चार आर्यसत्य व पतञ्जलि के योगसूत्र मे वर्णित 
चतुर्व्यूह मे अत्यन्त समानता है। जिस प्रकार चिकित्साशाख रोग, रोगहेतु, 
आरोग्य ओर आरोग्योपाय पर अवलम्बित है उसी प्रकार योगशास्र मे भी 
संसार, संसारहेतु, मोक्ष, मोक्षोपाय का विवेचन हुआ है। व्यासभाष्य मे 
लिखा है-- 

यथा चिकित्साशाख्र चतुर्व्युह-रोगो रोगहेतुः आरोग्यं भैषज्यमिति । 

एवमिदमपि शाख चतुर्व्यूह - तद्‌ यथा ससारः संसारहेतुः मोक्षो मोक्षोपाय इति । 
व्यासभाष्य, योगसूत्र २८/९५ 

इसी प्रकार भगवान्‌ बुद्ध के चार आर्यसत्य है-- 

९. दुःखम्‌- यह संसार दुःख से परिपूर्ण है। 

२. दुःखसमुदयः-इस दुःख का कारण विद्यमान हे। 

३. दुःखनिरोधः--इस दुःख से वास्तविक मुक्ति मिलती हे। 

४. दुःखनिरोधगामिनी प्रतिपदा-- दुःखो के नाश (निरोध) का मार्ग 
(प्रतिपद्‌ = उपाय) हे। 

इसी प्रकार योगसूत्र मेँ हेय (संसार), हेयहेतु (संसारहेतु), हान 
(मोक्ष) ओर हानोपाय (मोक्षोपाय) के प्रतिपादक चार सूत्र है 

१. हेय--हेयं दुःखमनागतम्‌ । 


योगसूत्र २/१६ 
२. हेयहेतु--दरष्ुदृश्ययोः संयोगो हेयहेतुः । 

योगसूत्र २८९१७ 
३. हान--तदभावात्सयोगाभावो हानं तद्‌ दृशोः कैवल्यम्‌ । 

योगसूत्र २/२५ 
४. हानोपाय--विवेकख्यातिरविप्लवा हानोपायः । 

योगसूत्र २/२६ 


दुःख- प्रथम आर्यसत्य 
को नु हासो किमानन्दो, निच्चं पज्जलिते सति । 
धम्मपद्‌ गाथा १४६ 
परिणामतापसस्कारदुः खैर्गुणवृत्तिविरोधाच्च दुःखमेव सर्वं विवेकिनः। 

योगसूत्र २/१५ 
अभिप्राय यह है कि यह संसार जलते हए घर के समान है, तब इसमें 
हंसी क्या हो सकती हे 2 ओर आनन्द कौन सा मनाया जाय? धम्मपद्‌ में 
प्रतिपादित दुःख के इस स्वरूप को पतञ्जलि ने सत््वादिगुणमूलक माना हे। 
विवेकी पुरुष की दृष्टि में यह समग्र संसार ही दुःख है। बुद्ध की भी यही दृष्टि हे। 

सृष्टि के रहस्य को जानने की जिज्ञासा का प्रेरणास्रोत आध्यात्मिक 
है जो मूलतः दुःख की अनुभूति में निहित हे। जरा-मरण के दुःख का यह 
वही बोध था जिसने “सिद्धार्थः को यथार्थता का बोध प्राप्त करने के लिये 
प्रित किया, जिससे उसमें महाकरुणा के भाव का उदय हुआ ओर प्राणिमात्र 
के कल्याण के लिये वह उस परम सत्य के अन्वेषण में निकल पडा। जिसे 
छः वर्षो की कठोर तपस्या के पश्चात्‌ पाकर वह बुद्ध कहलाये। यह वही 
टुःखनोध ह जिसने ऋषियों को "असतो मा सद्गमय, तमसो मा ज्योतिर्गमय 
मृत्योर्मा अमृतं गमय' की अभिलाषा से परम चेतन्य आत्मतत्त्व के साक्षात्कार 
के लिये उत्कण्ठित किया। 
टुःखससुदय-द्वितीय आर्यसत्य 
द्वितीय आर्यसत्य है--दुःखसमुदय। 'समुदय' शब्द का अर्थ है-- 
कारण। कार्यकारण का अविनाभावसम्बन्ध हे। जन दुःख कार्य है तो उसका 
कारण भी अवश्य ही होगा। दुःख का हेतु हे--तृष्णा। मज्ज्िमनिकाय में 
कहा है- 
इद्‌ खो पन भिक्खवे दुक्खवे दुक्खसमुदयं अरियसच्चं । 
योयं तुण्हा पोनन्भविका ... 
मज्ज्िमनिकाय (महाहत्थिपदोपमसुत्त) 
पौनर्भविका तृष्णा; जो कामतृष्णा, भवतृष्णा ओर विभवतृष्णा के 
भेद से तीन प्रकार की है, से व्यक्ति संसार ओर संसार के जीवों से 
ऊर्णातन्तुन्याय से आबद्ध रहता हे। वचन हे-- 
ये रागरत्तानुपतन्ति सोत, सयकतं मक्कटको व जालं । 
धम्मपद, गाथा ३४७ 
तृष्णा अविद्या कौ पुत्री हे। मिथ्यात्व इसका स्वरूप हे। अतः 
विपर्ययवंशोदभवा अविद्या को; जो परस्पर-विरोधी-तत्त्व द्रष्टा ओर दृश्य मे 
अभेदनुद्धि का आपादन करती है, दुःख (हेय) का हेतु बतलाते हुए 
पतञ्जलि कहते है-- 
द्रष्टदृश्ययोः संयोगो हेयहेतुः । योगसूत्र २८/१७ 
तस्य हेतुरविद्या । योगसूत्र २/२४ 











२०६ योगविद्याविमर् 


दुःखनिरोध- तृतीय आर्यसत्य 
तृतीय आर्यसत्य का नाम दुःखनिरोध हे। बौद्धं के अनुसार निरोधः 
शब्द का अर्थ नाशया त्याग हे। दुःख को दूर करने का उपाय उसके कारण 
को दूर करना हे। यह सत्य बतलाता है कि दुःख का अन्त होता है। दुःख 
की सत्ता बतलाकर ही बुद्ध की शिक्षा पूर्णं नहीं होती है, प्रत्युत उनका 
उपदेश हे कि इस दुःख का अन्त भी है। जिस प्रकार चिकित्सक रोग ओर 
रोगहेतु को जानकर रोगी को आरोग्य स्थिति मेँ पहंचाता है। अर्थात्‌ रोगी को 
रोग से मुक्त कराता हे। एतावता दुःख की कारणभूता तृष्णा का क्षय ही 
दुःखनिरोध हे। दुःखनिरोध की ही लोकप्रिय संज्ञा निर्वाण' हे। इसे ही तृष्णा 
के त्याग, प्रतिसर्ग, मुक्ति तथा अनालय शब्द से जानते है। भिक्षुओं के प्रति 
लुद्ध का उपदेश है-- 
“इद्‌ खो पन, भिक्खवे, दुक्खनिरोधं अरियसच्चं । यो तस्सायेव 
तण्हाय असेसविरागनिरोधो, चागो, षटिनिस्सग्गो मुत्ति, अनालयो ।' 
तृतीय आर्यसत्य मेँ दुःखनाश की चर्चा से बौद्धो के असत्कार्यवाद 
की स्थापना होती हे, जब कि सांख्ययोगदर्शन के अनुसार दुःख को उसकी 
आत्यन्तिक अतीतावस्था में पर्हुंचाया जाता हे, अतः ये सत्कार्यवाद के 
समर्थक हे। सांख्ययोग मेँ सद्रूप कार्य का नाश नहीं माना जाता है। 
योगदर्शन के तृतीय चरण मेँदुःख के हेतुभूत द्रष्ट-दृश्य-संयोग की 
आत्यन्तिक अतीत स्थिति ही हान है, जिसे द्रष्टा पुरुष का कैवल्य कहा 
जाता हे। सूत्र है- 
तद भावात्संयोगाभावो हानं तद्‌ दृशोः कैवल्यम्‌ । 
योगसूत्र २/२५ 
सूत्रगत “अभाव' पद के अर्थ को स्पष्ट करते हुए व्यासदेव ने उसे 
आत्यन्तिक "बन्धोपरम' कहा हे-- 
लुदधिपुरुषसंयोगाभावः = आत्यन्तिको बन्धोपरम इत्यर्थः । 
व्यासभाष्य, योगसूत्र २/२५ 
अभाव-उपरम, निर्वाण-कैवल्य का समन्वयात्मक पक्ष यथावसर 
आगे स्पष्ट किया जायेगा। 

दुःखनिरोधगामिनी प्रतिपदा-चतुर्थं आर्यसत्य 

श्रतिपद्‌" शब्द का अर्थ है-मार्ग। चतुर्थं आर्यसत्य; दुःखनिरोध, 
जो प्राप्तत्व है, उस तक कैसे पहुंचा जाय की व्याख्या करता हे। निर्वाणः 
रूप गन्तव्य तक पहुंचने के उपाय का प्रतिपादन चतुर्थं आर्यसत्य में किया 
गया है। इस मार्ग का नाम 'अष्टाङ्किक मार्ग' हे। धम्मपद मे इसे श्रेष्ठतम मार्ग 
बतलाया हेै-- 

मग्नानइुङ्किको सेदो । 
धम्मपद २०/९ 

योगदर्शन में भी ज्ञान की चरमोत्कृष्ट अवस्था में पहुंचाने का मार्ग 

अष्टाङ्गयोग" को कहा गया हे। इसके लिये सूत्रद्य स्मरणीय है-- 


विवेकख्यातिरविप्लवा हानोपायः । 
योगसूत्र २/२६ 
योगाङ्गानुष्ठानादशुद्धिक्षये ज्ञानदीप्तिराविवेकख्यातेः । 
योगसूत्र २/२८ 


समन्वयात्मक दृष्टि से बोद्ध तथा योगदर्शन के प्रथम तीन चरण 
सैद्धान्तिक पक्ष से सम्बन्धित हँ तथा चतुर्थं चरण व्यावहारिक पक्ष से। 
भगवान्‌ बुद्ध ने इसी चौथे आर्यसत्य को व्यावहारिक रूप देने में अपने शेष 
सम्पूर्ण जीवन का उत्सर्गं किया था। भगवान्‌ बुद्ध कौ शिक्षा व्यावहारिक 
होती थी। सभी क्षतरों में उग्रता अथवा अतिशयता का त्यागकर मध्यममार्ग 
का अवलम्बन करने का उनका उपदेश मानवजाति के लिये एक बहुत बडी 
देन है। बुद्ध ने सदाचार ओर चित्तशद्धि पर बल दिया। उनकी शिक्षा है- 
सन्ब्रपापस्स अकरण, कुसलस्स उपसम्पदा । 
सचित्तपरियोदपन, एत बुद्धान सासनं । 
बौद्ध ओर योगदनि में प्रतिपादित अष्टाङ्किक मार्गं 
अष्टाङ्घिक मार्ग बोद्धदर्शन की आचारमीमांसा का चरम साधन हे। 
बोद्धदर्शन मे आचार की प्रधानता है। उनके अनुसार केवल शब्दतः इस मार्ग 
का आश्रय कभी उचित फल देने मेँ समर्थं नहीं हो सकता। धम्मपद्‌ में 
भिक्षुओं के प्रति दिये गये उपदेश का सारसर्वस्व यही हे कि- 

““हे भिक्षुओं! उद्योग तुम्हें करना होगा। उपदेश के श्रवणसात्र से 
दुःखनिरोध कथमपि नहीं हो सकता। मार्ग बतलाना मेरा काम है, किन्तु उस 
मार्ग पर चलना तुम्हारा काम हे।*' वचन है-- 

तुम्हेहि किच्चमातप्पं अक्खातारो तथागता । 

घम्पवद २०४ 
महर्षिं पतञ्जलि द्वारा उपदिष्ट योगसाधना का मुख्य द्वार यम-नियम 
हे। यम-नियम आचार-मीमांसा की वह दिव्य निधि है, जिससे प्रकटित 
भावशुद्धिमूलक सुगन्धि सम्पूर्णं योगपीट (समाधिभवन) को सुवासित करती 
हे। यम ओर नियम के द्वारा पतञ्जलि ने जीवन के प्रवृत्तिमूलक ओर 
निवृत्तिमूलक दिशा-तत््वों की ओर इंगित किया। बौद्ध एवं पातञ्जलयोग 
दोनों दर्शनों में जीवनदर्शन के प्रथम सूत्र आचार-मीमांसा की उद्धावना की 

गई हे। दोनों दर्शनों में साधना का धरातल एक समान हे। 

बोद्धदर्शन में प्रज्ञा, शील ओर समाधि इन तीन साधनों के अन्तर्गत 
अष्टद्धिक मार्ग का पल्लवन हआ हे, जब कि योगदर्शन में बहिरंग साधन 
एवं अन्तरङ्ग साधन अष्टाङ्गयोगान्तर्व्ती हे, न कि उससे प्रथग्भूत । 
बोद्धसम्मत अष्टाङ्िक मार्गं 

आठ अङ्ग ये है-- सम्यक्‌ दृष्टि, सम्यक्‌ सङ्कल्प, सम्यक्‌ वाचा, 
सम्यक्‌ कर्मान्त, सम्यक्‌ आजीविका, सम्यक्‌ व्यायाम, सम्यक्‌ स्मृति तथा 
सम्यक्‌ समाधि। प्रथम दो शप्रज्ञासाधन', द्वितीय तीन “जशीलसाधन' तथा 
अन्तिम तीन 'समाधिसाधन' के भेद हे। 

बोद्धिक अष्टङ्घिक मार्गं में एक समान तत्व हे--सम्यक्‌। यहां 
'सम्यक्‌' पद मध्यम मार्गं का वाचक हे। किसी भी वस्तु के दोनों अन्त 
उन्मार्ग की ओर ले जाने वाले होते हेँ। किसी भी वस्तु के प्रति अत्यधिक 
प्रणता (तल्लीनता) अथवा अत्यधिक उदासीनता (वैराग्य) दोनों स्पृहणीय 
नहीं हँ। वाद्ययन्त्र के तारों को इतना अधिक शिथिल न कर दिया जाय कि 
वे भङ्कृत ही न हो सके ओर इतना अधिक न दृढ कर दिया जाय कि वे 
विखण्डित हो जाएं। सत्य तो दोनों अन्तो के मध्य ही रहता है। इसी मध्यम 
मार्गं को 'मध्यमप्रतिपदा' कहते है। भगवान्‌ बुद्ध का उपदेश है-- 

दमे भिक्खवे, अन्ता पल्बज्जितेन न सेवितव्बा । 

अर्थात्‌ “हे भिक्षुगण! संसार का परित्याग कर निवृक्तिमार्ग मे चलने 
वाले प्रत्रजित व्यक्ति को चाहिए कि दोनों अन्तों का सेवन न करे।'' 

ज्ञातव्य है कि चतुर्थं आर्यसत्य "दुःखनिरोधगामिनी प्रतिपद्‌” की 
देशना के क्रम में भगवान्‌ बुद्ध द्वारा दुःखनाश हेतु आठ मार्गो के अनुसरण 
की बात कही है। 
सम्यक्‌ दृष्टि 

बौद्ध तथा योग दोनों दर्शनों मे "दृष्टि ओर *ख्याति' शब्दों का 
अर्थ ज्ञान है। ज्ञानभूमि में ही आचार का बीज रोपित किया जा सकता हे। 
एतावता दुःखादि आर्यसत्य तथा हेयादि चतुर्व्यूह का सम्यक्‌ ज्ञान प्राप्त 
करके ही साधक गन्तव्य की ओर अभिमुख होता है। विचार की भित्ति पर 
आचार अवस्थित है। इसीलिये भगवान्‌ बुद्ध ने आचारमार्गं मे सम्यक्‌ दृष्टि 
को पहला अङ्ग माना है। सम्यक्‌ दृष्टि करणीय एवं अकरणीय कर्मो की 
विभाजक रेखा है। महर्षिं पतञ्जलि ने यम-नियम के अन्तर्गत निवृत्ति ओर 
प्रवत्तिरूप जिन आदर्शमूल्यों को स्थापित किया है उन्हीं का समाहार हमें 
“सम्यक्‌ दृष्टि" मे परिलक्षित होता है। शब्दभेद एवं प्रभेदभेद की विसदृशता 
से आदर्शमूलक सिद्धान्तो को व्याघात नहीं पहंचता हे। अहिंसा, सत्य, 
अस्तेय, ब्रह्मचर्य तथा अपरिग्रह की प्राणप्रतिष्ठा दोनों दर्शनों में हई हे। 
सम्यक्‌ सकल्प 

स्थाणुनिखननन्याय से अधीत ज्ञान के प्रति दृढ निश्चयवान्‌ होना 
सम्यक्‌ संकल्प है। सम्यक्‌ ज्ञान होने पर ही सम्यक्‌ निश्चय होता है। 
असद्वृत्ति के बहिष्कार का सम्यक्‌ संकल्प तभी प्रबल एवं सफल होता है 
जब हमारी अशङ्कित “सम्यक्‌ दृष्टि" बनती है। असदवृत्तिपरिहार सम्यक्‌ 
संकल्प की कायिक त्रिया है। 

एतावता सम्यकदृष्टि तथा सम्यकसंकल्प प्रज्ञा नामक साधन के 
भेद हैं 
सम्यक्‌ वचन 

इस अङ्ग में वाचिक संशुद्धि पर बल दिया है। मृषावचन, पिशुनवचन, 
परुषवचन तथा संप्रलाप निषिद्ध है। धम्मपद में भगवान्‌ बुद्ध ने कहा है कि 

वैर की शान्ति कटुवचनों से नहीं होती, प्रत्युत अवैर से ही होती है) 
वचन है-- 

न हि वेरेन वेरानि सम्मन्तीध कुदाचनं । 

अवेरेन च सम्मन्ति, एस धम्मो सनन्तनो ।। 


॥ धम्मपद १/५ 
योगदर्शन में यम" के द्वितीय भेद सत्य में उक्त भावना का 
पल्लवन हआ हे। 
सम्यक्‌ कर्मान्त 


धम्मपद का वचन है-- 
अत्ता हि अत्तनो नाथो, को हि नाथो परो सिया । 
अत्तनो हि सुदन्तेन नाथं लभति दुल्लभं ।। 

अभिप्राय यह हे कि “आत्मा ही अपना नाथ (स्वामी) है) स्वेतर 
नाथ (स्वामी) नहीं हे। अपने को दमन कर लेने पर जीव दुर्लभ नाथं 
(निर्वाण) को प्राप्तं कर लेता हे।'' 

विनयपिटक' मेँ सम्यक्‌ कर्मान्त का उल्लेख मिलता हे। बोद्धभिकष 
ओर गृहस्थ सभी के लिये पाँच कर्मो के अनुपालन पर विशेष बल दिया है 
ओर उन्हे "पञ्चशील" कहा है। पञ्चशील हे--अहिंसा, सत्य, अस्तेय 
ब्रह्मचर्य तथा सुरा-मेैरेय। पतञ्जलि ने योगसूत्र में प्रथम चार भेदौ के साथ 
अपरिग्रह का समावेश कर्‌ उन्हें "यम" कौ संज्ञा प्रदान की है। ॥ 

भिक्षुओं के निवृत्तिप्रधान जीवन को उन्नत करने के लिये उप्यक्त 
सार्वजनीन कर्म मेँ पोच अन्य कर्मो का समावेश कर उन्हें दष्ट शील कहा 
हे। वे पोच सम्यक्‌ कर्मान्त हेँ--अपराहभोजन, मालाधारण, सङ्गीत, सुवर्ण 
ओर बहुमूल्य शय्या का परित्याग। अभिप्राय यह है कि अपरिग्रहभावना से 
भावित होकर मोहनीय ओर रज्जनीय पदार्थो के प्रति भिक्षु मेँ आसक्ति नही 
होनी चाहिप्‌। ४ 
सम्यक्‌ आजीव 

आजीव शब्द्‌ का अर्थं जीविका हे। यह अङ्ग सम्यक्‌ कर्मान्त की 
अभिव्यक्ति हे। प्रतिषिद्ध कर्मो के परित्यागपूर्वक शाखरविधि से जीविकोपार्जन 
करना सम्यक्‌ आजीव हेै। 

अशष्टाङ्गिक मार्ग के ये तीन भेद; सम्यक्‌ वाचा, सम्यक्‌ कर्मान्त तथा 
सम्यक्‌ आजीविका; समन्वितरूप से “शीलः साधन के अन्तर्गत आते है। इसी 
प्रकार अन्तिम तीन अङ्ग समाधिः साधन मे परिगणित है। वे है-- 
सम्यक्‌ व्यायाम 
सम्यक्‌ व्यायाम भिक्षु के साधनाक्रम की वह प्रक्रिया है, जिसमें 
अपने मे अन्तर्निहित साधुता के विकासक्रम में भिक्षु निरन्तर उद्योगशील 
रहता हे। मेत्रीभाव से द्वेष, करुणाभाव से विहिंसा, मुदिताभाव से अरति 
(अप्रीति) तथा उपेक्षाभाव से राग का उपशम करना है। बौद्धदर्शन मेँ ये चार 
चित्त की सर्वोत्कृष्ट ओर दिव्य अवस्था है। इनको ब्रह्मविहार कहते हैँ। चित्त- 
विशुद्धि के ये उत्तम साधन है! योगदर्शन में ये चित्तपरिकर्म तथा चित्तप्रसादन 
नाम से कहे गये है-- 
यस्येदं शास्रेण परिकर्म निर्दिश्यते । 
व्यासभाष्य, योगसूत्र १/३३ 
मैत्रीकरुणामुदितोपेक्षाणां सुखदुःख- 
पुण्यापुण्यविषयाणां भावनातश्चित्तप्रसादनम्‌ । 
योगसूत्र १/३३ 


सम्यक्‌ स्मृति 
इस अङ्ग का विस्तृत वर्णन दीर्घनिकाय में किया गया है। सम्यक्‌ 
स्मृति के चार भेद है--कायानुपश्यना, वेदनानुपश्यना, चित्तानुपश्यना तथा 
धर्मानुपश्यना। काय ओर चित्त की साङ्गोपाङ्ग संबेदनाओं के प्रति सतत प्रहरी 
बने रहते हए आपातरमणीय वस्तुओं से विमुख रहना सम्यक्‌ स्मृति का 
उदेश्य है। उदाहरण के रूप मेँ शरीर को मल-मूत्रादि का समुच्चयमात्र 
समञ्लने वाला भिक्षु ही 'कायानुपश्यी' कहलाता हे। काय के प्रति जुगुप्सावृत्ति 
पण्डितजन में ही जागरित होती हे। व्यासभाष्य मे कहा है- 
स्थानाद्‌ बीजादुपष्टम्भान्निःस्यन्दान्निधनादपि । 
कायमाधेयशौचत्वात्पण्डिता ह्यशुचिं विदुः ।। 
व्यासभाष्य, योगसूत्र २८५. 

बौद्धं की चित्तानुपश्यना की व्याख्या योगदर्शन में पदे-पदे देखने 
को मिलती है। योगभाष्यकार व्यासदेव ने चित्तभूमि, चित्तनदीधारा, चित्तवृत्ति 
आदि अनेक स्थलों में चित्त का साद्गोपाद् स्वरूप प्रस्तुत किया हे। एक 
शब्द मे अभ्यास ओर वैराग्य चित्तरूपी पक्षी के दो पर्ण है। जिससे अनासक्त 
एकाग्रचित्त असम्परज्ञातयोग तक अपनी उड़ान भर चरम कैवल्य तक पहुंचता हे। 
सम्यक्‌ समाधि 

बोद्धों के अष्टद्धिक मार्ग का यह अन्तिम अङ्ग हे। यहाँ समाधि शब्द्‌ 
ज्ञान की उस पराकाष्ठा को द्योतित करता है जिससे “ऋते ज्ञानान्न मुक्तिः! 
सिद्धान्त समर्थित होता हे। ज्ञान के विना मुक्ति नहीं होती, यह सिद्धान्त बुद्ध 
को भी सर्वथा मान्य था। परन्तु शुद्ध ज्ञान की उत्पत्ति तब तक नहीं हो सकती 
हे, जन तक उसे धारण करने की योग्यता शरीर मे उत्पन्न नहीं होती। ज्ञान 
के उद्य के लिये शरीर की शुद्धि नितान्त आवश्यक है। इसीलिये बुद्ध ने 
शील ओर समाधि के द्वारा क्रमशः कायशुद्धि ओर चित्तशुद्धि पर विशेष बल 
दिया है। 

इस सम्यक्‌ समाधि के प्रथम, द्वितीय, तृतीय तथा चतुर्थ ध्यान-- 
ये चार सोपान है-- 

प्रथम ध्यान मे वितर्क, विचार, प्रीति, सुख तथा एकाग्रता--इन 
पांच चित्तवृत्तियों का प्राधान्य रहता है। 

द्वितीय ध्यान में वितर्क ओर विचार नहीं रहता है। प्रीति, सुख एवं 
एकाग्रता इन तीन ही मनोवृत्तियों की बहुलता होती हे। 

तृतीय ध्यान मे प्रीति नहीं रहती, केवल सुख ओर एकाग्रता का 
वैशिष्ट्य रहता हे। 

चतुर्थं ध्यान में सुख न रहकर उपेक्षा ओर एकाग्रता का प्राधान्य 
रहता हे। 

ज्ञातव्य हे कि समाधि विषय में चित्त के प्रथम प्रवेश को "वितर्क" 
कहते है। इस विषय मेँ अनुमज्जन करने को "विचार" कहते है। उससे जो 
आनन्द उत्पन्न होता हे, वह है--प्रीति'। उसके कारण मन मे जो समाधान 
होता हे वह हे--“सुख'। इस विषय मेँ चित्त की जो एकवाक्यता है, उसका 

नाम “एकाग्रता है ओर उस विषय मे जो अत्यन्त निष्कम्पता है, उसे 
"उपेक्षा कहते हे। 
सम्यक्‌ समाधि के चार सोपानों का दृष्टान्त द्वारा स्पष्टीकरण 

सम्यक्‌ समाधि मेँ प्रवेश की उत्तरोत्तर गहन स्थितियों को साइकिल 
के दृष्टान्त से; जैसे योगदर्शन मे शरसन्धान के अभ्यासक्रम से, समज्ञा जा 
सकता है। जब हम सर्वप्रथम साइकिल में चढ़ना सीखते ह तब यन्त्र- 
सन्तुलन (समतोल) साधना ही क्रठिन होती है। इस समतोल को वितर्क 
कहा जा सकता है। यन्तर मे सन्तुलन प्राप्त हो जाने के पश्चात्‌ साइकिल की 
गति-प्रणाली मे हमारा मन अनुमज्जन करता है, यही विचार" है। वितर्क 
ओर विचार के द्वारा साइकिल पर॒ प्रभत्वसम्पादन करने पर मनमें जो 
विलक्षण आनन्द की अनुभूति होती है, वही ्रीति' हे। शनैः-शनैः शरीर को 
समाधान का अनुभव होने लगता है, वही “सुखः हे। तदनन्तर जागरित 
तन्मयता को "एकाग्रता" कहते है। 

चक्रयान-आरोहण की परिपक्वावस्था में 'वितर्क' ओर "विचार" का 
चिन्तन समाप्त हो जाता है। केवल प्रीति, सुख ओर एकाग्रता इन वृत्तियों का 
प्राधान्य रहता है। अन्त मे ये भी क्रमशः धूमिल होते जाते है। इस प्रकार 
एकाग्रता की परिपक्वता मे साधक किसी सर्वव्यापी विषय के ध्यान में 
तल्लीन हो जाता हेै। 
योगदर्न में प्रतिपादित ध्यान 

पतञ्जलि के ध्यानयोग (सम्प्रज्ञातसमाधि) मे भी वितर्क, विचार, 
आनन्द शब्दों का प्रयोग मिलता है। किंवा योगदर्शन प्रमेयवादी शास्र है। 
अतः उसमे ध्यानयोग का अभ्यास-विस्तार विषय (तत्व-प्रमेय) मूलक हे। 
किन्तु ध्यान की तकनीक समान है। योगदर्शन में ध्यान की पराकाष्ठा को 
अर्थमात्रनिर्भासक माना है जहाँ ध्याता ओर ध्येय का अवभास समाप्त हो 
जाता हे। सूत्र है- 

तदे वार्थमात्रनिभसि स्वरूपशून्यमिव समाधिः । 
योगसूत्र ३/३ 

हीनयान ओर महायान मे ध्यानयोग 

ज्ञातव्य हे कि बौद्धं के हीनयान तथा महायान सम्प्रदाय में ध्यान 
का महत्त्व प्रतिपादित है, किन्तु दोनों के लक्ष्य के विषय में मौलिक भेद है। 
हीनयान के अनुसार निर्वाण प्राप्ति ही चरम लक्ष्य हे। अर्हत्‌ पद की प्राप्ति 
प्रधान उदेश्य हे। अर्हत्‌ केवल अपने क्लेश की निवृत्ति का अभिलाषी रहता 
हे। वह तो अपने को अपने में सीमित रखता हेै। 

जब कि महायान का लक्ष्य ही दूसरा है। महायान मेँ चरम उदेश्य 
बुद्धत्व की प्राप्ति हे। साधक को जीवन का अन्तिम ध्येय बुद्ध बनाना हेै। 

पातञ्जलयोगदर्शन में हीनयान ओर महायान के चरम उदेश्य को 
समन्वित रूप से प्रतिपादित किया हे। महायान का बुद्धत्व पतञ्जलि के 
अविप्लुतविवेकख्याति. कौ व्याख्या करता है ओर हीनयान के अनुसार 
समस्त क्लेशों की निवृत्ति पतञ्जलि के पुरुष की निरुपाधिक स्वस्थिति हे। 
पतञ्जलि के योगसूत्र के अन्तिम सूत्र में दोनों स्थितियों का समन्वय 
दृष्टिगोचर होता है। सूत्र है- 

पुरुषार्थशन्यानां गुणानां प्रतिप्रसवः कैवल्यं स्वरूपप्रतिष्ठा वा 
चितिशक्तिः । 

योगसूत्र ४/३४ 

गुणव्यापार की निवृत्ति; अविद्या के क्षीण होने के कारण, बुद्धत्व की 
स्थिति है ओर स्वरूपप्रतिष्ठा साधक के निर्वाण को इङ्गित करती हे। 
लौद्ध ओर योगदर्न मं ज्ञानमूलक ध्यानयोग की स्थापना 

योगसूत्र के भाष्यकार व्यासदेव ने ध्यान की सर्वोत्कृष्ट अवस्था, 
जिसे असम्प्रज्ञात योग कहा गया हे, को मुमुक्षुभं के लिये उपयोगी बतलाया 
है ओर अज्ञानमूलक सर्ववृत्तिनिरोध को हेयकोटि में रखा है-- 

स खल्वयं द्विविध उपायप्रत्ययो भवप्रत्ययश्च । तत्रोपायप्रत्ययो 


योगिनां भवति । 
व्यासभाष्य, योगसूत्र १/१९ 
किञ्च-- 
श्र्धावीर्यस्मृतिसमाधिप्रज्ञापूर्वक इतरेषाम्‌ । 
योगसूत्र १/२० 

इस सूत्र द्वारा प्रतिपादित श्रद्धा, वीर्य, स्मृति, समाधि तथा प्रज्ञा- 
वे ही उपाय हैँ जो विशुद्धिमार्ग आदि बौद्ध ग्रन्थों मे वर्णित है। ये पाच 
मानसिक शक्तियाँ है, जिनमे सामञ्जस्य अपेक्षित हे। बोद्धगन्थों में श्रद्धादि की 
व्याख्या इस प्रकार हई है- 

आचार्य कहते हैँ कि श्रद्धा का अतिरेक होने से ओर प्रज्ञा के मन्द 
होने पर मनुष्य सारहीन बातों पर विश्वास करने लगता हे। इसी प्रकार प्रज्ञा 
बलशालिनी हुई ओर श्रद्धा मन्द हुई तो मनुष्य स्वार्थसाधक हो जाता है। 
इसमें क्या? ओर उसमें क्या? इस प्रकार के प्रश्नात्मक विचारों से परोपकारादि 
धार्मिक कृत्यं मे उसका विश्वास नहीं रहता, वह तो केवल स्वकेन्द्रित हो 
जाता है। अतः दोनों मनोवृत्तियों का समन्वय आवश्यक हे। 

समाधि मन्द हर्द ओर केवल उत्साह ही द्विगुणित हुआ तो मनुष्य 
भ्ान्तचित्त हो जाता है। एक विदेशी प्राध्यापक कहा करते थे कि हम लोगों 
को अत्यन्त द्रुतगामी रेलगाडी तो चाहिए, परन्तु इष्ट स्थान पर पर्हुचने पर 
क्या करना है? एेसा ज्ञान नहीं है। इसका अर्थ यह हुआ कि समाधि के विना 
केवल उत्साहं से मनुष्य को सुख प्राप्त नहीं होता हे। इसके विपरीत समाधि 
बलवती हई ओर उत्साह मन्द हुआ तो मनुष्य आलस्ययुक्त हो जाता है! 
अतः समाधि ओर उत्साह दोनों मे समन्वय आवश्यक हे। 

इन सबके लिये स्मृति अर्थात्‌ जागृति सर्वत्र होनी चाहिए। “स्मृतिः 
साधक को कुशल पर्यवेक्षक बनाती है। अतः: श्रद्धा आदि के प्रति सचेष्ट दृष्टि 
बनाये रखने के लिये स्मृति" आवश्यक हे। 
पलिबोध अथवा योगान्तराय 

साध्य की सम्पर्तिं के लिये साधना-पद्धति अपेक्षित है। साध्य की 
सिद्धि के लिये जिन हेतुं का आलम्बन लिया जाता है, उन्हे साधन" ओर 
उनके अभ्यासक्रम को "साधनाः कहा जाता है। साधनाकाल में अनेक बाधां 
आती है, जो दुर्बल चित्त वाले व्यक्तियों को प्रभावित कर उन्हे समाधिमा्ग 
से दूर कर देती है। योगसूत्र मे इन्हें योगान्तराय कहा हे। विसुद्धिमग्ग में 
पलिबोध कहा है। बुद्धघोष ने इन सब अन्तरायं का निर्देश एकत्र एक गाथा 
मे किया हे- 

आवासो च कुलं लाभो गणो कम्मं च पंचमं । 
अद्धान जाति आबाधो गन्थो इद्धीति ते दसा ति ।। 
विसुद्धिमग्न पृ. ६१ 
ये दश है--आवास, कुल, लाभ, गण, कम्म, अद्धान, ज्ञाति, 
आबाध, गन्ध, तथा इद्धि। 
योगसूत्र के अनुसार नौ अन्तराय है--व्याधि, स्त्यान, संशय, 
प्रमाद, आलस्य, अविरति, भ्रान्तिदर्शन, अलब्धभूमिकत्व तथा अनवस्थितत्व। 
सूत्र हे 
व्याधिस्त्यानसशयप्रमादालस्याविरतिभ्रान्तिदर्शनालब्धभूमिकत्वान - 
वस्थितत्वानि चित्तविक्षेषास्तेऽन्तरायाः । 
योगसूत्र २.८ 
बौद्धदर्शन के अन्तराय व्यावहारिक हैँ जब कि योगदर्शन में प्रति- 
पादित अन्तराय साधनापद्धति के अधिक निकट है, किन्तु समाधिप्राप्ति में 
दोनों बाधास्वरूप हेँ। लक्ष्यसिद्धि में दोनों का गतिरोध तुल्य हेै। 
भूमिविचार 
साधना के विकासक्रम में साधक शनैः-शनैः आत्मिक शक्तियों का 
विकास करता है। साधक के चैत्तिक उत्थान का बोध उसके अन्तर्वर्ती 
परिवर्तन से होता हे। यह तो निश्चित बात है कि आध्यात्मिक उन्नति एक दिन 
के अध्यवसाय का फल नहीं है। 
हीनयान के अनुसार अर्हत पद की प्राप्ति तक चार भूमिँ है। उनके 
नाम हें-- १. सखरोतापन्न २. सकृदागामी ३. अनागामी ४. अर्हत्‌। 
महायान के अनुसार बुद्धत्व या निर्वाण प्राप्ति के लिये दश भूमियां 
मानी जाती हेँ। उनके नाम है--१. मुदिता २. विमला ३. प्रभाकरी 
४. अर्चिष्मती ५. सुदुर्जया ६. अभिमुक्ति ७. टदूरंगमा ८. अचला ९. साधमती 
१०. धर्ममेघ। 
पतञ्जलि के योगदर्शन मे सात प्रकार की प्रान्तभूमि प्रज्ञा का 
उल्लेख मिलता है। सूत्र है-- 
तस्य सप्तधा प्रान्तभूमिः प्रज्ञा । 
योगसूत्र २८२७ 


~ 

प्रान्तभूमिः शब्द का विग्रह करते हुए आचार्य वाचस्पति मिश्र ने 
तत्त्ववैशारदी टीका में लिखा है-- 
प्रकृष्टोऽन्तो यासां भूमीनाम्‌ अवस्थानां तास्तथोक्ताः । 
तत्त्ववैशारदी, योगसूत्र २/२७ 
विवेकज्ञान समस्त ज्ञानो मे उत्कृष्टतम है। राजस ओर तामस वृत्तियों 
से रहित विशुद्धसत्वगुणप्रधान एकाग्रचित्त मे इन सात प्रकार की प्रज्ञाओं का 
उदय होता हे। व्यासभाष्यकार व्यासदेव ने इन्हें १. कार्यविमुक्तिप्रज्ञा तथा २. 
चित्तविमुक्तिप्रज्ञा इन दो वर्गो में विभाजित किया हे। इनमें प्रथम चार 
प्रयत्नसाध्य "कार्यविमुक्ति' प्रज्ञां हे तथा अन्तिम तीन स्वतःसिद्ध “चित्तविमुक्ति 
्ज्ञाएं हे। व्यासभाष्य मे कहा है-- 
इत्येषा चतुष्टयी कार्य्या विसुक्तिः प्रज्ञायाः । चित्तविमुक्तिस्तु त्रयी । 
व्यासभाष्य, योगसूत्र २/२७ 
योगशा में ज्ञान की चरमावस्था को अविप्लुतविवेकख्याति कहते 
है। इसी का अपर पर्याय "धर्ममेष' है। यह सम्प्ज्ञातयोग की पराकाष्ठा हे। 
योगवार्तिककार विज्ञानभिक्षु ने अधोलिखित सूत्र को व्याख्या इस प्रकार 
कीहै-- 
प्रसंख्यानेऽप्यकुसीदस्य सर्वथा विवेकख्यातेर्धर्ममेधः समाधिः । 
योगसूत्र ४/२९ 
अविद्याऽन्तराणि यदा न जायन्ते तदा धर्ममेघसमाधिरित्यर्थः, 
क्लेशकर्मादीनां निः शेषेणोन्मूलकं धर्म मेहति वर्षतीति धर्ममेघः । 
योगवार्तिक, योगसूत्र ४/२९ 
नौद्धदर्शन में बोधिसत्व भूमियों मे “धर्ममेघः भूमि का स्वरूप 
पतञ्जलि के योगदर्शन से साम्य रखता हे। बौद्धदर्शन के अनुसार इस 
अवस्था में बोधिसत्त्व सब प्रकार की समाधियों को प्राप्त कर लेता हे। 
जिस प्रकार से राजा अपने पुत्र को युवराज के पद पर अभिषिक्त करता है, 
उसी प्रकार साधक बुद्धत्व को प्राप्त कर लेता है। बोधिसत्व भूमियों मं 
यही चरम पर्यवसान है। इस प्रकार "धर्म" रूप ज्ञान का वर्षा दोनों दर्शनों मे 
समान हे। 

इसी प्रकार बौद्धदर्न में प्रसंख्याननिरोध ओर योगदर्शन में 
प्रसंख्यानसमाधि भी प्रज्ञा या ज्ञान को एक अवस्थाविशेष हे। 
निर्वाण ओर कैवल्य को अवधारणा 
बोद्धदर्शन का परमार्थ हे--निव्बान'। यह पाली भाषा का शब्द है, 
जो नि' ओर "वान" से निष्पन्न होता है। “नि' निपात नकारात्मकता का बोध 
कराता हे। वान" का अर्थ हे तृष्णा। इस प्रकार तृष्णा का निवारण है-- 
निर्वाण। निर्वाण क्लेशो का क्षय है। निर्वाण को निरोध कहा गया हे। निर्वाण 
या निरोध को विनाश का सूचक नहीं समञ्ञना चाहिए। अग्नि का बुञ्चना 
अग्नि का नाश नहीं, अपितु उसका अपने मूल प्रभव में लय होना है। उसी 
प्रकार जो निर्वाण को पाता हे वह पृथ्वी, अन्तरिक्ष, दिग्‌-दिगन्त कहीं नहीं 
जाता हे, वह कर्म-क्लेशों का क्षय होने से प्राप्त शान्तिमात्र हे। भगवान्‌ बुद्ध 
कहते है-- 
परिमं तीरं खेमं अप्परिभयं ति खो भक्खवे निन्बानस्सेतं अधिवचनं । 
संयुक्तनिकाय (आसीविसोपमसुत्त), २३८ 
अभिप्राय यह है कि “यह निर्वाण संसार कापारहै, दुःखों का तीर 
` हे, क्षेमस्वरूप हे, भयरहित हे।* यही निर्वाण का अधिवचन है। निर्वाण परम 
सुख हे-- 
निल्लानं परम सुखम्‌ । 

जीवन्मुक्ति ओर विदेहमुक्ति की भाति बुद्धपरम्परामें भी दो प्रकार का 
निर्वाण है-- 

१. सोपादिसेस निब्बान । 

२. अनुपादिसेस निन्बान । 

'सोपादिसेस निब्बान" मे छः इन्द्रियां बची रह जाती हे किन्तु इच्छा, 
घृणा ओर भ्रम अर्थात्‌ जगत्‌ को अन्तिम सत्य अथवा परम चैतन्य मानने की 
भ्रान्ति का नाश हो जाता है। 

"अनुपादिसेसं निब्बान" (परिनिर्वाण) में न (आसवः अर्थात्‌ बन्धनकारी 
अः संस्कार, अज्ञान अवशिष्ट रहते हे, न ही छः इन्द्रियों वाला शरीर। 
कहा है- 

सरीरं विजहं परिनिल्निस्सति अनासवो । 
अर्थात्‌ परिनिर्वाण में संकल्पशुन्यता की स्थिति होती हे, चरमशान्ति, 
नितान्तचेतना । 
योगदरन में प्रतिपादित कैवल्य बौद्धं के निर्वाण के अत्यन्त निकट 
हे। बोद्ध के अनुसार क्लेशो का क्षय ओर पतञ्जलि के अनुसार गुणों की 
प्रतिप्रसवता एक है। प्रति पुरुष के प्रति बुद्धि तभी चरिताधिकारा होती है जब 
ज्ञान की सर्वोत्कृष्ट अवस्था में वह क्षीणक्लेश हो जाती हे। बुद्धि कौ 
वन्ध्यक्लेशावस्था को ही परमार्थरूप मे परमार्थशून्य गुणों की प्रतिप्रसवता 
कहते है। इसी की अभिव्यक्ति पुरुष के अपने केवल स्वरूप मेँ प्रतिष्ठित होने 
से की गर्ह हे। यही बौद्धं का परमसुख हे। पतञ्जलि का सूत्र है 
पुरूषार्थशन्यानां गुणाना प्रतिप्रसवः कैवल्यम्‌, 
स्वरूपप्रतिष्ठा वा चितिशक्तिः । 
योगसूत्र ४/२३४ 
एक शब्द में निर्वाण है जाग उठना एक दुःस्वप्न से। जगत्‌ की 
आसक्ति का, तृष्णा का, एेन्द्रिय सुखो के अन्वेषण का दुःस्वप्न हमें निस्तेज 
बना देता है। निर्वाण सम्यक्‌ दृष्ट हे। निर्वाण समस्त काल्पनिक एवं अयथार्थ 
अनुभूतियों से रिक्त है। बुद्ध के अधरों मे अन्तिम क्षणो मे यही शब्द थे-- 
अप्य दीपो भव । 
कैवल्य ओर निर्वाण तत्वतः एक ही हे! 
शन्यताः निर्वाणः निस्सीमता 
शन्यता का अर्थं है--वादो-विवादों-प्रतिवादों से शून्यता- 
शून्यता सर्वदष्टीनां प्रोक्ता निःसरणं जिनैः । 
येषां तु शन्यता दृष्टितानसाध्यान्‌ बभाषिरे ।। 
कौन मानेगा कि भगवान्‌ बुद्ध का शून्य एक रीतापन, खालीपन, 
रिक्तता हे। यदि वैसा होता तो निर्वाण कैसे होता अस्खलित, शिव, क्षेम, 
शान्त, ध्रुव, सत्य आदि। तथागत का शून्य रीता है पदार्थ से, उन सब से 
जिसे हम होना कहते है, जो इन्दरियगम्य है। शून्यता निःस्वभावता है अर्थात्‌ 
प्रकृति से सर्वथा मुक्त परम पुरुष हे। भगवान्‌ बुद्ध तथागत हुए, तथता की 

संबोधि उन्हें प्राप्त हुई। उन्होने जान लिया कि इस सापेक्ष जगत्‌ के पीछे एकं 
निरपेक्ष सारतत्व विद्यमान है, जो इक्षुरस के माधुर्य की तरह अनिर्वचनीय है। 
शून्यता : आत्मा : ब्रह्म-- तत्वतः एकरूप 

यहाँ यह प्रश्न उठता हे कि बोद्धदर्शन मे जिसे शून्यता कहा गया 
हे, क्या वह ब्रह्म-आत्मा-चैतन्य से भित्र है। इस प्रश्न का समाधान अन्वेषित 
करने के लिये सर्वप्रथम हमें बुद्ध को अन्वेषित करना होगा ओर समञ्जना 
होगा कि भगवान्‌ बुद्ध सनातन भारतीय धर्म ओर चेतना का आत्मविस्तार 
हे। उन्होने उसकी ही साधना की ओर उसकी ही संबोधि प्राप्त की। 

भगवान्‌ बुद्ध द्रष्टा बने, उन्होने ब्रह्म का साक्षात्कार किया उस ब्रह्म 
काजोगुंगे का गुड है। 
शुन्यता- अनिर्वचनीय माधुर्य की अनुभूति 

शून्यता अथवा चैतन्य अनिर्वचनीय माधुर्य हे। स्पष्टीकरण इस 
प्रकार हे--गुड मीठा लग रहा हे, गंगा उसे खाकर मुस्करा रहा है, परन्तु बता 
नहीं पाता कि वह मीटाहे। गंगे की बात छोडदें, जो लोग बोल सकते है 
क्यावे बता सकते हैँ कि मिठास क्या है? मिठास की परिभाषा क्याहैः 
इसके अतिरिक्त कोई उत्तर नहीं हे कि मिठास वह अनुभूति है जो मीठा खाने 
पर होती है ओर मीठा उसे कहते हे जिसमें मिठास होता है। 

मिठास की कोई परिभाषा नहीं हे। खजूर में मिठास करटो रहता है, 
उसका क्यारूप हे? क्या मापहै? क्यारंग है? कोई बता सकता है? नही, 
तथापि यह सब जानते हैँ कि मिठास खजूर में व्याप्त है, किन्तु मिठास में 
खजूर नहीं है। गुड मे मिठास हे परन्तु उसमे खजुर नहीं है। मिठास गुड ओर 
खजुर से शून्य है। इसी प्रकार चैतन्य आत्मा जगत्‌ से शून्य हे। 
शन्यता- परमार्थ सत्य 

शून्यता को देशना भगवान्‌ बुद्ध ने महायान सूत्रों में, विशेषतः 
प्रज्ञापारमिता सूत्रं मे की हे। राष्टपालपरिप्रच्छा सूत्र में कहा गया है कि 
शून्यता, अनुत्पाद ओर शान्ततत््व को न जानने के कारण यह जगत्‌ भ्रमित 
हो रहा हे। माध्यमिको का कहना हे कि शून्यता केवल महायान सूत्रों मेही 
उपदिष्ट नही हे, अपितु हीनयान सूत्रों में भी संकेतित हे। 

शून्यता का अर्थं कुछ न होना नही, अपितु मन का मौन हे, उस 

मन का जो समस्त सीमाओं से परे मुक्त उडान भरता हे। शून्य इस प्रकार का 
स्वभाव है, जिसमे समग्र प्रपञ्च की निवृत्ति होती है। यह भाव" पदार्थं है न 
कि अभावः पदार्थ] 

भगवान्‌ बुद्ध के नैरात्म्यवाद्‌ का अर्थं आत्म-अभाव अथवा ब्रह्य 
अभाव नहीं है। आत्मविषयक प्रश्न होने पर भगवान्‌ बुद्ध का मौन हो जाना 
“मध्यममार्ग' की स्वीकृति है ओर विनयी शिष्यो पर योग्यता के आधार पर 
करुणा का भाव हे। शन्यावस्था का प्रतिपादन करना “योगप्रभाव' तथा 
महायोगी होने के कारण समाधि-अवस्था का वर्णन हे। नागार्जुन प्रतिष्ठापित 
शून्यवाद तथा वसुबन्धु द्वारा वर्णित विज्ञानवाद स्पष्टतः योग की परावस्था 
उत्तमस्थिति का विशद उत्कृष्टतम भाष्य हे। अतः आत्मवाद्‌ ओर शून्यवाद 
मे जो नितान्त भिन्नता प्रतीत होती है, वह बाह्य है, शाब्दिक है तथा तत्‌- 
तत्‌-सम्प्रदायजन्य मनोभाव है) 
बौद्धदशनि में कर्म ओर पुनर्जन्म 

बौद्धदर्शन मे कर्म एवं पुनर्जन्म के विषय में विचार करने पर इसके 
कार्यकारणनियम जिसे “प्रतीत्यसमुत्पादवाद' के नाम से जाना जाता है, पर 
दृष्टि जाना स्वाभाविक है। 

बौद्धदर्शन पुनर्जन्म के सिद्धान्त को मानता है। अब प्रश्न यह होता 
है कि आत्मा के अनित्य संघातमात्र होने से पुनर्जन्म किसका होता है? 
वैदिक दर्शन मे भी पुनर्जन्म की मान्यता है किन्तु वहाँ इस प्रकार की कों 
विप्रतिपत्ति नहीं है, क्योकि आत्मा को नित्य मानने के कारण पुनर्जन्म का 
सिद्धान्त इस विप्रतिपत्ति की सीमा मेँ आता ही नहीं है। बौद्धदर्शन आत्मा के 
अस्तित्व को ही नित्यरूप मे नहीं स्वीकार करता है। तब पुनर्जन्म किसका 
होता है? जिसने कर्म किया वह अतीत में विलीन हो जाता है ओर जो जन्म 
धारण करता है, उसने वे कर्म ही नहीं किये जिसके फल को भोगने के लिये 
नूतन जन्म की आवश्यकता पड़े? यह चर्चा मिलिन्द पन्होँ मे अत्यधिक 
रोचक प्रकार से की गई है- 

राजा मिलिन्द का यही प्रश्न था कि जो उत्पन्न होता है वह वही 
व्यक्ति है या दूसरा। नागसेन का उत्तर है किन वही है ओर न दूसरा इस 
सिद्धान्त को नागसेन ने दीपशिखा के दृष्टान्त से समञ्ञाया है। मनुष्य रत्रि 

मे जो दीपक प्रञ्ज्वलित करता है, क्या रात्रिपर्यन्त वही दीपक जलता है? 
साधारणरीति से यही प्रतीति होती हे कि सम्पूर्ण रात्रि वही दीपक जलता है, 
परन्तु वस्तुस्थिति तो बदलती हे कि रात्रिकाल मेँ उस दीपक की प्रतिक्षण की 
दीपशिखा भिन्न थी। दीपक कौ शिखा प्रतिक्षण परिवर्तमान हे। आत्मा के 
विषय में भी यही दशा चरितार्थ होती है ओर इस तरह निरन्तर प्रवाह बना 
रहता हे। प्रवाह की दो अवस्थाओं मेँ एक क्षण का भी अन्तर नहीं होता, 
क्योकि एक के लय होते ही दूसरी उठ खड़ी होती है। इसी कारण पुनर्जन्म 
के समय न वही जीव रहता है ओर न दूसरा ही हो जाता है। एक जन्म के 
अन्तिम विज्ञान के लय होते ही दूसरे जन्म का विज्ञान खडा हो जाता है। 
पुनर्जन्म के समय जन्म लेने वाला जीव न तो वही है ओर न उससे 
भिन्न। विज्ञान की शृङ्खला प्रतिक्षण बदलती रहती है। एक जन्म के अन्तिम 
विज्ञान के लय होते ही दूसरे जन्म का प्रथम विज्ञान खडा होता हे। प्रतिक्षण 
कर्म नष्ट होते चले जाते हं परन्तु उनकी वासना अग्निम क्षण में अनुस्थूल रूप 
मे प्रवाहित होती हे। इसलिये अनित्यता को मानते हए भी बौद्धदर्शन मे 
पुनर्जन्म को तर्कयुक्त माना हे। श्रीमद्भागवत में बतलाया है कि जिस प्रकार 
विना कारण के कार्योत्पत्ति नहीं होती, उसी प्रकार जन्मादि भी विना कारण 
के सम्भव नहीं, कारण उसी शरीर का पूर्वकृत कर्म ही है-- 
कर्मणा जायते जन्तुः कर्मणैव विलीयते । 
श्रीमद्भागवत १०/२४/१३ 
प्रतीत्यसमुत्पाद - द्रादशनिदान 
बौद्धं के कर्म ओर पुनर्जन्म का सिद्धान्त श्रतीत्यसमुत्पाद' अर्थात्‌ 
(कार्यकारणनियम' से जाना जाता हे। प्रतीत्यसमुत्पाद के द्वादश अङ्ग है, 
जिनमें से प्रत्येक दूसरे के कारण उत्पन्न होता हे। इसे भवचक्र' के नाम से 
जानते है। इन अद्गों की संज्ञा निदान" भी है। वे द्वादश निदान है 
अविद्या, संस्कार, विज्ञान, नामरूप, षडायतन, स्पर्श, वेदना, 
तृष्णा, उपादान, भव, जाति तथा जरा। 
पुनर्जन्म के परिपरकष्य में ये द्रादशनिदान तीन जन्मों से सम्बद्ध माने 
गये हे। इनमें से प्रथम दो निदानों अविद्या तथा संस्कार का सम्बन्ध अतीत 
जन्म से हे, अग्निम आठ निदानों विज्ञान, नामरूप, षडायतन, स्पर्श, वेदना, 

तृष्णा, उपादान तथा भव का सम्बन्ध वर्तमान जीवन से हे तथा अन्तिमि दो 
निदानों जाति तथा जरा को भविष्य जीवन से सम्बद्ध मानते है। इसी कारण 
वसुबन्धु ने इसे त्रिकाण्डात्मक बतलाया हे। 
योगदर्शन में (अविद्या' को पञ्चक्लेश के अन्तर्गत रखा हे। सूत्र है 
अविद्याऽस्मितारागद्रेषाऽभिनिवेशाः पञ्च क्लेशाः । 
योगसूत्र २/३ 
मानव का कर्म अविद्यामूलक होता हे। अस्मिता आदि अविद्या की 
प्रजातियाँ हें। एेसे ही बौद्धसम्मत द्रादशनिदानों का उत्पत्तिस्थल अविद्या ही 
हे। द्रादशनिदान का एेसा कोई भेद नहीं हे, जिसकी उद्भावना योगदर्शन में 
न हई हो। योगदर्शन में भी कर्मजनित वासना, जिसे बौद्धदर्शन में संस्कार 
शब्द से कहा गया है; वर्तमान (दृष्ट) तथा भविष्य (अदृष्ट) जन्मों मे अपना 
अनुभव कराती हे। कर्मवासना की अनुभवनीयता के तीन आधार है-- जाति, 
आयु तथा भोग। इसके लिये पतञ्जलि के सूत्रद्रय अवलोकनीय है-- 
क्लेशमूलः कर्माजियो दृष्टादृष्टजन्मवेदनीयः । 
सति मूले तद्विपाको जात्यायुरभोगाः । 
योगसूत्र २/१२-१३ 
कर्म ओर कर्मफल का सिद्धान्त दोनों दर्शनों में समान हे। जातक 
कथाओं मे अनेकशः तथागत बुद्ध के विभिन्न जन्मों की कथा कही गर्ह हे। 
वे चेतना के सतत प्रवाह की बात कहते हे। योगदर्शन के व्यासभाष्य मे भी 
आवस्य-जेगीषव्य, संवाद द्वारा भी पुनर्जन्म का सिद्धान्त परिपुष्ट होता हेै। 
इस प्रकार ऋषिपरम्परा ओर श्रवणपरम्परा मे कर्मसिद्धान्त ओर पुनर्जन्म की 
अवधारणा एक दूसरे के समानान्तर हे। कर्म अर्थात्‌ कार्य-कारण-शङ्कला 
ओर आघात-प्रत्याघात के ताने-बाने से बुनी गर चदरिया। कबीरदास इसी 
चदरिया को मैली न करने का आग्रह करते हेँ। कर्म की मीमांसा करते हुए 
भगवान्‌ बुद्ध ने कहा है कि पापकर्म ताजे दूध की भति तुरन्त विकार नहीं 
लाता। वह राख से ठको आग की तरह जलाता हुआ मूख व्यक्ति का पीछा 
करता हे। वचन है-- 











२२४ योगविद्याविमर् 


न हि पाप कतं कम्म सज्जु खीर व मुच्चति । 
उहन्तं बालमन्वेति भस्मच्छन्नो छन्नो व॒ पावको ।। 
धम्मपद ५/१२ 

आत्पवाद्‌ ओर अनात्पवाद्-एक ही सत्य के दो रूप 

जब आप अपने आप से पृषते हैँ कि आप इस शरीर मे कँ हँ तो 
आपको दो उत्तर प्राप्त होते है १. शरीर में सर्वत्र तथा २. शरीर मे कहीं 
भी नही। जब आप कहते हँ कि आप शरीर में सर्वर हैँ तब यह वेदिक दृष्टि 
हे ओर जब आप कहते हैँ कि आप शरीर में कहीं नहीं ह तब यह बौद्ध दृष्टि 
है। ये दोनों दृष्टियाँ एक साथ मिलकर सत्य का प्रतिनिधित्व करती है। उनको 
एक-दूसरे से पृथक्‌ नहीं किया जा सकता 

प्रायः हम लोग कहते हँ कि हमें आत्मदर्शन हो गया। परन्तु सत्य 
यह हे कि आत्मा दृष्टि का विषय नहीं हो सकता। इसी कारण भगवान्‌ बुद्ध 
ने अनात्मवाद का प्रतिपादन किया। उन्होने आत्मा के विषय में चर्चा का 
निषेध किया। यही है उनका अनात्मवाद्‌। 

भगवान्‌ बुद्ध के शिष्य बनने वाले लोग परम विद्वान्‌ थे। वे ज्ञानी 
थे। उन्हें आत्मा के विषय में ग्रन्थों में प्रतिपादित ज्ञान की पूरी जानकारी थी, 
फिर भी वे बुद्ध की शरण में गये। इसका कारण यह था कि आत्मा के प्रश्न 
पर मौन रह जाने वाले बुद्ध की चुप्पी स्वयं आत्मा अर्थात्‌ शुद्ध चेतना मे 
ही उत्पन्न हुई थी। उन्होने अपने शिष्यो को केवल इतना कहा-- 

९. कायानुपश्यिन्‌--अर्थात्‌ काया को देखो । 

२. वेदनानुपशयन्‌--अर्थात्‌ काया के भीतर होने वाली हलचल 
को देखो। 

३. चित्तानुपश्यन्‌--अर्थात्‌ अपने चित्त में होने वाली हलचल को 
देखो। 

४. धममनुपश्यन्‌--अर्थात्‌ अपनी प्रकृति को देखो, जानने की चेष्टा 
करो कि तुम्हारी वास्तविक प्रकृति क्या है? 

संक्षेप मेँ चेतना ओर आत्मगा एक ही हे। आत्मा संज्ञा है। बुद्ध इसे 
समस्त संस्कारों, प्रवृत्तियों, रुचियों ओर अरुचियों की संज्ञा देते है। 

बोद्धदर्शन मे व्यावहारिक रूप से आत्मा का निषेध नहीं किया गया 
है, प्रत्युत पारमार्थिक रूप से ही। इनके अनुसार आत्मा रूप, वेदना, संज्ञा, 
संस्कार तथा विज्ञान इन पञ्च स्कन्धों का समुदायमात्र हे। परन्तु इनके 
अतिरिक्त आत्मा कोई स्वतन्त्र परमार्थभूत पदार्थं नहीं है। आत्मा के लिये 
बौद्ध लोग सन्तान शब्द का प्रयोग करते है। आत्मा मानसिक तथा भौतिक, 
आभ्यन्तर तथा बाह्य, इन्द्रिय तथा इन्द्रियविषयों का सन्तानरूप हे। अठारह 8 | 
धातु मिलकर इस सन्तान को उत्पन्न करते हे ॥ 
अष्टादश धातु 

नौद्धदर्शन में पञ्च स्कन्ध (रूप, वेदना, संज्ञा, संस्कार तथा विज्ञान) 
तथा द्वादश आयतन (छः इन्द्रिया ओर उनके छः विषय) के साथ-साथ 
अष्टादश धातुओं का भी वर्णन मिलता है। धर्मो का धातुओं के रूप में यह 
विभाजन एक नवीन दृष्टिकोण से किया गया है। 'धातु' वैद्यकशासख्र से लिया 
गया है। वैद्यकशाख के अनुसार इस शरीर मे अनेक धातुओं का सन्निवेश हे। 
इसी प्रकार बौद्धदर्शन इस जगत्‌ मे अनेक धातुओं की सत्ता मानता हे। 
धातुओं की संख्या अठारह है, जिनमें छः इन्द्रियां, छः विषय तथा छः 
विज्ञानं का ग्रहण किया जाता है। इन्द्रिय ओर विषय तो वे ही हें जिनका 
वर्णन आयतन रूप से किया गया है। तत्‌-तत्‌ इन्द्रियो का स्व-स्व विषयों 
के साथ सम्पर्क होने पर छः प्रकार का विशिष्ट ज्ञान (विज्ञान) उत्पन्न होता 
है जो इन्द्रिय-विषयों की संख्या के अनुसार छः प्रकार का होता हे। 

नौद्धदर्शन के चारों प्रकार के सिद्धान्तवादियों (माध्यमिक, योगाचार, 
सौत्रान्तिक तथा वेभाषिक) द्वारा सामान्यतया आत्मा का जिस प्रकार का 
स्वरूप निरूपण किया गया हे, तदनुसार आत्मा नित्य, एक एवं स्वतन्त्र हे। 
इस प्रकार स्कन्ध से पृथक्‌ स्वतन्् द्रव्यात्मक आत्मा का समर्थन हुआ हे। 
एक शब्द मे उपनिषद्‌ के ऋषि का “मौन' एवं बुद्ध का अव्याकृत" इसी सत्य 
को बतलाते है। 
जीवन- दरशन के पक्षधर : भगवान्‌ नुद्ध 

भगवान्‌ बुद्ध के उपदेशों को समञ्लने का प्रयास करते समय हमें यह 
नात ध्यान रखनी चाहिए कि गौतम बुद्ध का उदैश्य दर्शन के तक॑संगत 
सिद्धान्तो को प्रस्तुत करना नहीं था। उनका उदेश्य मानव को दुःखों से 

छुटकारा दिलाना था। इस उदेश्य के लिये उन्होंने विश्वमन्च पर नैतिक उदेश्यों 
को उद्घटित किया। 
समान उदेश्य के लिये समर्पित होने के कारण पातञ्जलयोगदर्शन 
एवं बौद्धदर्शन की आचार-मीमांसा का प्रयोगपक्ष साधनापद्धति के अधिक 
निकर होने से उनकौ तार्किक एकरूपता को प्रकट करता है। उनमें 
पारिभाषिक शब्दों के प्रयोग की भित्रता नहीं, अपितु भावभूमि की एकरूपता 
अवलोकनीय हे। 
दर्शनपटल पर असमानता भी प्रतीतिमात्न 
योगसूत्र पर लिखे व्यासभाष्य का गम्भीरतापूर्वक अध्ययन करने पर 
प्रतीत होता है कि व्यासदेव ने बाह्य पदार्थ का स्वरूप परिभाषित करते हए 
विज्ञानवादी बौद्धं को पूर्वपक्ष के रूप में खडा किया है ओर दोनों सम्प्रदायों 
मे दार्शनिक असमानता को उद्घाटित करने का प्रयास किया हे। कुछ 
महत्त्वपूर्ण अंश इस प्रकार हे - 
१. बाह्य पदार्थ को चित्त कौ परिकल्पना मात्र नहीं माना जा सकता 
हे, इसका प्रतिपादक सूत्र ओर भाष्यांश है-- 
वस्तुसाम्ये चित्तभेदात्तयोर्विभक्तः पन्थाः ।। 
योगसूत्र ४/१५ 
बहुचित्तावलम्बनी भूतमेक वस्तु साधारणम्‌ । 
तत्खलु नैकचित्तपरिकल्पितं नाप्यनेकचित्तपरिकल्पितं किन्तु स्वप्रतिष्ठम्‌ । 
व्यासभाष्य, ४/१५ 
अभिप्राय यह ह कि अनेक ज्ञानां का आलम्बनीभूत वस्तु एक ही 
हे। उसे न एक ज्ञान के द्वारा न अनेक ज्ञान के द्वारा कल्पित कहा जा सकता 
है। क्योकि बाह्य वस्तु अपने रूप में प्रतिष्ठित है। 
२. वस्तु को ज्ञानसहभू भी नहीं कहा जा सकता है-- 
न चैकचित्ततन्त्रं वस्तु, तदप्रमाणकं तदा किं स्यात्‌ । 
योगसूत्र ४/१६ 
इस परिपरक्ष्य मे तात््विक दृष्टि से विचार किया जाय तो पता चलता 
है कि विज्ञानवादियों ने बाह्य वस्तु का खण्डन नहीं किया, अपितु उनकी 

स्वतन्त्र सत्ता का निषेध किया हे। यह वही दृष्टिकोण है, जिसमें पहुंचकर ` 
सभी मार्ग, सभी विवाद, सभी दृष्टियां लय हो जाती हैँ ओर एक शून्य 
आत्मतत्व रोष रहता है। = | 

जब कोई व्यक्ति यह कहता है कि "यह शरीर मेरा है तो भोक्ता ओर 
भोग्य के सिद्धान्त का अपलाप नहीं कर सकता है। 
उपसंहार 

निहितार्थं यह है कि व्यवहारशिला पर अवस्थित बौद्ध तथा 
योगदर्शन में सैद्धान्तिक समानता है। भारतीय चिन्तनधारा के प्रत्येक प्रवाह 
मे स्वरूपभेद के साथ ये सिद्धान्त मान्य है। बौद्ध चिन्तनधारा भारतभूमि की 
अन्य चिन्तनधाराओं की विरोधिनी नहीं है, अपितु व्यापक भारतीय चिन्तन 
धारा की एक प्रमुख शाखा है। 

जैसे एक वृक्ष से उत्पन्न फलों मे परस्पर तारतम्य तो हो सकता है। 
ओर होता भी है, वैसे ही एक ही भारतभूमि में उदित विचारकों की दृष्टियों 
मे परस्पर तारतम्य आवश्यक है। परन्तु एक वक्ष के फलों के समान परस्पर 
पूर्ण मिलना जिस प्रकार असम्भव है उसी प्रकार उक्त विचारकों के विचारों की 
परस्पर पूर्ण भिन्नता असम्भव हे। 

यत्रकुत्रचित्‌ शब्दों के वृद्धि-हास, सिद्धान्तो के खण्डन-मण्डन का 
वृत्ति का पर्यवसान पूर्णत्वप्राप्ति' भारतीय मनीषा मे समान हे। ऋषि का 
वचन स्मरणीय है- . 

ॐपूर्णमदः पूर्णमिदं पूर्णात्‌ पूर्णमुदुच्यते 
पूर्णस्य पूर्णमादाय पण्मिवाव शिष्यते ।। 


करस ~ छ ~ ५ 

'साधना' का अर्थ हे-मन को किसी विषय मे एकनिष्ठभाव से 
संयुक्त करना। एक सफल चिकित्सक रोग की प्रकृति के अनुसार ओषधि 
सेवन का परामर्शं करता हे। संसारवासी हम सब जन अस्वस्थ ही तो हे) 
हमारी अस्वस्थता क्या हे? हम सस्व' में स्थित नहीं है, इसी कारण अस्वस्थ 
है, रोगी हँ, अनेकानेक कष्टौ एवं यन््रणाओं को सहन करते हए मृत्युपथ में 
चल रहे हें। रोग, शोक, दुःख, दारिद्रय, अकालमृत्यु, हाहाकार--यही तो 
संसार का स्वरूप हे। एक वाक्य में स्वरूपच्युति ही हमारे दुःख का कारण है। 

साधक-साधना-साध्य का परस्पर वही सम्बन्ध है जो कि ज्ञाता- 
ज्ञान-ज्ञेय का हे, ध्याता-ध्यान-ध्येय का है, कर्ताक्रिया-कर्म का है। साधक 
भक्त हे, साधना उसकी भक्ति है ओर साध्य उसका आराध्य भगवान्‌ है। 

साधना का अर्थं है-- प्रयत्न करना, उद्योग करना अथवा तत्पर 
रहना। साधना का अर्थं सिद्धि भी है। आत्मानुसन्धान के मार्ग मे, अपनी 
आत्मा को परमात्मा मे लीनकर "पूर्णमदः पूर्णमिदम्‌" की अनुभूति के पथ में 
हमारी जो कुछ भी आध्यात्मिक चेष्टा होती है, उन सबका नाम “साधनाः 
हे। नदी की जलधारा ऊंचे चटृती है, नीचे ठलती है, वन, पर्वत को लांघती 
हुई बढती जाती हे। क्यों किसलिये? इसलिये कि वह अन्त मे अपने आप 
को समुद्र को गोदमेंसुलादे, लीन करदे, मिटा दे। मनुष्य की आत्मा भी 
भाग्य के चढराव-उतार, सुख-दुःख, हर्ष-विषाद ओर एेसे ही जीवन के 
विविध खड-मीठे अनन्त अनुभवं को पार करती हुई सत्‌, चित्‌ ओर आनन्द 
के एक अनन्त महासागर में अपने आप को विलीन कर देने के लिये व्याकुल 
है, तत्पर हे। नदी का लक्ष्य है समुद्र, मनुष्य का लक्ष्य है- भगवान्‌ । 
भगवान्‌ के मार्ग मे चलने के लिये जो कुछ भी अनुष्ठान किया जाता है, जो 
भी त्रत लिया जाता हे, वह सभी साधना है ओर जो कुछ भी इस मार्ग में 
अवरोधक हे, वह हे अन्तराय, वह है साधना में बाधा। 

इस संसार मेँ जितने प्रकार के साधन हैं, उनमें चारं प्रकार के साधन 
र्ट हे। वे है 

प्रथम--वेदविहित साधनचतुष्टय । 
दहितीय- सांख्यप्रदर्शित साधनत्रय । 
त॒तीय- योगशास्त्रोक्त साधन-रीति । 
चतुर्थ तन्त्रशासख्रोक्त साधनप्रणाली । 
परन्तु कुछ विद्वानों का मत है कि कलिकाल में केवल तन्त्रशास्रोक्त 
साधन ही प्रशस्त ओर सिद्धिप्रद है। यही शाख की उक्ति है। महानिर्वाणतनत् 
मे कहा है-- 
तपः स्वाध्यायहीनानां नृणामल्पायुषामपि । 
क्लेशप्रयासाशक्तानां कुतो देहपरिश्रमः ।। 
गृहस्थस्य क्रियाः सर्वा आगमोक्ताः कलौ शिवे । 
नान्यमार्गैँः क्रियासिद्धिः कदापि गृहमेधिनाम्‌ ।। 
महानिर्वाणतन्त्र 
अर्थात्‌ कलिकाल में मनुष्य तप से हीन, वेदपाठ से रहित ओर 
अल्पायु होगे। दुर्बलता के कारण वे उस प्रकार के क्लेश ओर परिश्रम को 
सहन करने मे समर्थ न होगे। अत एव उनसे देहिक परिश्रम किस प्रकार 
सम्भव हो सकता है? कलिकाल में गृहस्थजन केवल आगमोक्त विधानों के 
अनुसार ही कर्मानुष्ठान करेगे। दूसरे प्रकार की विधियो से अर्थात्‌ वैदिक, 
पौराणिक ओर स्मार्तसम्मत विधियो का अवलम्बन करके क्रियानुष्टान करने 
मे (कदापि सिद्धिलाभ करने मे) समर्थ न होगे। 
तान््िक साधन दो प्रकार का है--बहिर्याग ओर अन्तर्याग। बहिर्याग 
मे गन्ध, पुष्प, धूप, दीप, तुलसी, बिल्वपत्र ओर नैवेद्यादि के द्वारा पूजा कौ 
जाती है। अन्तर्याग में इन सब बाह्य वस्तुओं की आवश्यकता नहीं होती। 
मानसोपचार के उपकरण स्वतन्त्र होते हँ, इसमे पञ्चभूतों के द्वारा उपचार 
कल्पना करनी पड़ती है। यथा- 
पथिव्यात्मकगन्धः स्यादाकाशात्मकम्‌ । 
धूपो वाय्वात्मकः प्रोक्तो दीपो वह्वयात्मकपरः । 
रसात्मकञ्च नैवेद्यं पूजा पञ्चोपचारिका ।। 

पृथ्वीतत्व को गन्ध, आकाशतत्व को पुष्प, वायुतत्व को धुप, 
तेजस्तत्व को दीप, रसात्मक जलतत्व को नैवेद्य के रूप मेँ कल्पना करके इस 
पञ्चोपचार द्वारा पूजा करनी पड़ती हे। इसी का नाम अन्तर्याग है। षट॒चक्रो 
का भेदन ही इस अन्तर्याग का प्रधान अङ्ग है। 
बोद्धसम्प्रदाय के साधनं 


गौतम बुद्ध ने संसारमात्र को दुःखमय मानकर "दुःखनिरोध को 
सबका अन्तिम ध्येय निश्चित किया था ओर इसके लिये सभी संस्कारों का 
शमन, चित्तमलों का त्याग एवं तृष्णा का क्षय परमावश्यकं बतलाया था। 
इस निरोध या विरागमयी पूर्ण शान्ति की अवस्था को ही निर्वाण का नाम 
दिया था-- जिसकी उपलब्धि चित्त को सर्वप्रथम वस्तुस्थिति का अनुभव 
प्राप्त करने योग्य ओर पूर्णरूपेण चिन्तनशील बनाने पर अवलम्बित रहती 
है। वस्तुस्थिति के ज्ञान का अभिप्राय पहले उनके द्वारा निर्दिष्ट मध्यम या 
अष्टद्धिक मार्गं के रहस्य को हृदयङ्गम करना था- जो क्रमशः एक अनिर्वचनीच 
धर्म" के रूप में समञ्चा जाने लगा ओर आगे चलकर किसी न किसी प्रकार 
शल्य, धर्मतथता या भूततथता के भी नाम दिये। वस्तुतस्तु यही धर्म अथवा 
शून्य बोद्ध सिद्धं का वोहि = बोधि, जिण स्अण = जिनरत्न, महासुह = 
महासुख, धाम अणुत्तर = अनुत्तर या जिनउर = जिनपुर है-- जिसको 
साधना द्वारा प्राप्त कर लेना परमार्थ या परम पुरुषार्थ समञ्ञा जाता है। 
निर्वाणः शब्द वस्तुतः निषेधात्मक नहीं ओर न "शून्य" शब्द ही निषेधवाची 
हे। दोनों का तात्पर्य एक ही स्थिति या वस्तुस्थिति के पारमार्थिक रूप 
सेहे-जो न तो सत्‌ हे, न असत्‌ ही है, परन्तु जो सभी के लिये परम 
लक्ष्य हे। 
गौतम बुद्ध ने संज्ञाया चेतना को ही चित्त, मन या विज्ञान माना 
है ओर इसी चित्त को हम अनेक अबोद्ध दर्शनं की शब्दावली के अनुसार 
आत्मा" की भी संज्ञा दे सकते हेँ। यह चित्त स्वभावतः शुद्ध या मलरहित 
है, परन्तु इसी के अन्तर्गत मूलबीज भी वर्तमान है, जिससेः “भव एवं 
निर्वाण" दोनों का विस्फुरण हुआ करता है ओर इसीलिये जिसके बुद्ध हो 
जाने से बन्धन ओर मुक्त होने से परम मोक्ष का लाभ भी हुआ करता है। 

साधन के भेद 

साधन दो प्रकार के होते है--लोकिक एवं अलौकिक। लौकिक 
साधन का अर्थ होता है-- अभ्यास, उद्योग, किसी चरम उदेश्य की सिद्धि 
के लिये निरन्तर प्रयत्न। अलौकिक साधन कहते है उन आध्यात्मिक या 
मानसिक साधनाओं को जो योग अथवा तन्त्र की प्रक्रिया से अलोकिक 
सिद्धियों अथवा मुक्ति की प्राप्ति के लिये की जाती है, 

लौकिक साधन तो प्रायः सभी करते है। जीवन स्वयं एक साधना 
है। बालक ज्ञानप्राप्ति के लिये अध्ययनरूपी साधना करता हे। लेखक 
ग्रन्थकार बनने के लिये लेखनी की साधना करता हे। चोर भी चोरी करते 
समय लोगों की दृष्टि बचाने की साधना करता है। इनके अतिरिक्त एेसे लोग 
भी है जो अहिंसा, सत्य एवं निःस्वार्थं लोकसेवा आदि सद्गुणो एवं श्रे 
आचरणं का अभ्यास करते है। अभ्यास की निरन्तरता से दक्षता या पटुता 
प्राप्त होती है। इस पटुता को ही सिद्धि कह सकते है। 

योग अथवा तन्त्र की साधना इससे विलक्षण होती है। इसका 
सम्बन्ध मनोराज्य से होता है ओर यह मन की अव्यक्त शक्तियों का विकास 
करने के लिये की जाती है) 
बरोद्धसाधना 


बौद्धं की तान््िक साधना मे सर्वप्रथम आवश्यकता होती है एक 
सुसंस्कृत साधक की, जिसकी परीक्षा किसी अधिकारी गुरु के द्वारा की जा 
चुकी हो तथा जिसे तान्त्रिक साधना के योग्य प्रमाणित किया जा चुका हो। 

जिस प्रकार तान्त्रिक साधना के अनेक भेद हैँ, उसी प्रकार साधकों 
की भी साधन की कठिनता एवं सुगमता के अनुसार अनेक श्रेणियाँ होती है 
तान्तिकों की चार श्रेणियो है क्रियातन्र, चर्यातन््र, योगतन््र ओर अनुत्तरयोगतन्त्र 
इन चार प्रकार के तन्त्रं से सम्बन्ध रखने वाले उपासक भी चार श्रेणियों मे 
विभक्त है! | 
जैनदरन के साधन 

जैनदर्शन के तत्त्वों का सूक्ष्म विवेचन करने पर विदित होता है कि 
तत्त्वज्ञान व्यापक होने के साथ ही निसर्गसिद्ध तत्व है। निसर्गं जैसे अनादि, 

अनन्त होता हे वैसे ही जैनतत्तवज्ञान भी अनादि अनन्त है। श्रीमहावीर आदि 
तीर्थङ्कर पुरुष उस तत्त्व के संस्थापक रहे, न कि निर्मापक। जैनतत्त्व 
कहता है-- 
पक्षपातो न मे वीरे न द्वेषः कपिलादिषु । 
अर्थात्‌ महावीर स्वामी से मेरा पक्षपात नहीं ओर कपिलादि अन्य 
ऋषियों से द्वेष भी नही। 
जेनदरन का साध्य 
सभी दार्शनिकों ने अन्तिम साध्य तो मोक्ष ही बतलाया है, किन्तु 
उस मोक्ष के स्वरूप के विषय में पर्याप्त मतभेद है। 
जेनतत्तव ने जीव की मुख्यता से दो अवस्थाएं मानी है-- १. संसारी 
अवस्था ओर २. मुक्त अवस्था। यह जीव अनादि काल से कर्म के सम्बन्ध 
से इस संसार मेँ भ्रमण करता है। जब वह ध्यानबल से आटो कर्मो का नाश 
कर देता हे, तब उसे उसका अन्तिम साध्य प्राप्त होता है। इस अवस्था मे 
जीव के ज्ञानादि अनन्त गुणों की स्वाभाविक अवस्था प्राप्त होती है, उससे 
पुनः संसारी अवस्था में प्रत्यावर्तित नहीं होता हे। एेसी आत्यन्तिक अवस्था 
को भोक्ष' कहते हैँ ओर यही जैनतत्व का सर्वोत्कृष्ट अन्तिम साध्य है। 
मुक्त जीव का लक्षण इस प्रकार कहा है-- 
अडुविहकम्मविमला सीदीभूदा णिरजणा णिच्चा । 
अदुगुणा किदकिच्चा लोयग्गाणि वासिणो सिद्धा ।। 
गो. जी. ६८ 
इस श्लोक मेँ पठित सात विशेषणों का विश्लेषण बड़ी मार्मिकता 
से किया गया हे-- 
९. अदुविहकम्मविमला 
सदाशिवमत वाले कहते हैँ कि जीव सदा कर्म से रहित, शद्ध ही 
होता हे। जीव की अशुद्धावस्था ही नहीं है जीव सदेव मुक्त ही है। इस मत 
का निराकरण करने के लिये पहला विशेषण है--"अष्टविधकर्मविकलाः' । 
जीव आटो कर्मो से रहित होकर ही शुद्ध मुक्त होता हे। 

२. सीदीभूदा 

सांख्यमत वाले मानते हैँ कि बन्ध-मोक्ष, सुख-दुःख ये सब प्रकृति 
के है, आत्मा के नही। इसी मत का निराकरण करने के लिये कहा है-- 
"शीतीभूताः' वह सुखस्वरूप हे। 

३. णिरजणा | 

मस्करी करने वाले कहते है कि मुक्त जीव संसार में प्रत्यावर्तत होता 
है, लौटता है। इसका निराकरण. करने के लिये कहा है-- "निरञ्जनाः '। 
अर्थात्‌ मुक्त जीव भावकर्मो से रहित होने से उसको वापस लौटने में कु 
निमित्त ही नहीं रहता। 

४. णिच्चा 

बौद्ध कहते है कि सब पदार्थ क्षणिक है। उक्त सिद्धान्त का निराकरण 
करने के लिये विशेषण दिया है--“नित्याः'। 

५. अडुगुणा 

नैयायिक तथा वैशेषिक मत वाले मानते हैँ कि मुक्ति में बुद्ध्यादि 
गुणों का भी विनाश हो जाता है। दीपनिर्वाण की तरह सबका अभाव हो 
जाता है। इस मत का निराकरण करने के लिये विशेषण दिया है-- 
"अष्टगुणाः'। आठ कर्मो के अभाव से ज्ञानादि आठ गुणों की आविर्भूति 
होती है। 

६. किदकिच्चा | 

ईश्वरवादी परमात्मा को जगत्‌ का कर्ता मानते हैँ, उनके मत का 
निराकरण करने के लिये विशेषण दिया है--“कृतकृत्याः' । 

७. लोयग्गाणि | 

मण्डली-मत वाले जीव को सदा के लिये ऊर्ध्वगमन वाला मानते 
हे। इस मत के निराकरण के लिये विशेषण दिया है--'लोकाग्रस्थिताः'। 
लोकाकाश के अग्रभाग पर सिद्धशिला विद्यमान है। वहाँ पर मुक्त जीव सदैव 
विराजमान रहते है। 

श्रीकृष्ण, राम, विष्णु आदि इतिहासप्रसिद्ध सत्पुरुषो को जैनमत मे 
पुण्यपुरुष तो अवश्य माना जाता है, किन्तु उनकी सांसारिक अवस्था को ही 

आदश न समञ्ञकर उनको वीतराग अवस्था को साध्य माना है। आदर्शयुक्त 
यथार्थ पूज्य वही हो सकता हे कि जो वीतराग, सर्वज्ञ ओर हितोपदेशी है। 
विना रागादि के अभाव से ज्ञान में पूर्णता तथा सत्यता नहीं आती ओर जो 
स्वयं पूर्णता को नहीं पहुंच पाया, वह यथार्थ मार्ग का उपदेशक भी कैसे हो 
सकता हे? इसलिये जैनमत ने अपना आराध्यदेव वीतराग, सर्वज्ञ तथा 
हितोपदेशी परमात्मा को ही कहा है। 
जेनमत मे साधक की श्रेणियां 
जनदर्शन में सर्वप्रथम पूर्णत्याग का ही उपदेश किया है ओर उसके 
पश्चात्‌ पूर्णत्याग की शक्ति न हो तो आंशिक त्यागरूप गृहस्थ धर्म का 
उपदेश किया हे। इसमे तीन प्रकार के साधक या उपासक माने गये है- 
पाक्षिक, नैष्ठिक तथा पूर्णसाधक। 
१. पाक्षिकसाधक 
त्याग या त्रत के ग्रहण करने का जिसका सङ्कल्प ह ओर “वह धन्य 
दिन कब आयेगा, जब मेँ व्रती बनंगा' एेसी जिसको लगन लगी है, वह 
भव्य जीव पाक्षिक साधकः कहलाता हे। 
२. नैष्ठिकसाधक 
जो त्रतों का दृढतापूर्वक पालन करता हे, उसे नैष्ठिक साधकः 
कहते हे) 
३. पूर्णसाधक 
जो आत्मध्यान में निमग्न रहता है, उसे पूर्णसाधक' कहते है) 
गृहस्थ को अपना जीवन इस प्रकार व्यतीत करना चीहए कि जिससे धर्म- 
अर्थ-काम इस त्रिवर्ग मेँ परस्पर विरोध न आवे। जिससे धर्म में दूषण लगे, 
एेसा अन्याययुक्त अर्थोपार्जन ओर पशुतुल्य कामसेवन नहीं करना चाहिए। 
सदेव पूर्णं त्याग कौ ओर अपना दृष्टिकोण रखने वाला ही यथार्थ गृहस्थ 
कहलाता है। 
तप-श्रुत-व्रत मे अन्तर | 
तवमुदवदवं चेदा ्ञाणरहधुरंधरो हवे । 
इस वचन के अनुसार तप-श्रुत-त्रत का पालन करने वाला आत्मा 

ही ध्यानरूपी रथ पर आरूढ हो सकता है। ध्यान से ही जीव का अन्तिम 
साध्य मोक्ष प्राप्त होता है, इसलिये मोक्ष का साधन ध्यान ओौर ध्यान के 
साधन तप-श्रुत-व्रत है। इनका स्वरूप अधोलिखित हे। 

तप- अनशन, अवमौदर्य, वृत्तिपरिसंख्यान, रसपरित्याग, विविक्त- 
शय्यासन तथा कायक्लेश ये छः बाह्य तप है। ओर प्रायश्चित्त, विनय, 
वैयावृत्य, स्वाध्याय, व्युत्सर्ग ओर ध्यान ये छः अन्तरङ्ग तप ह। केवल 
शरीर को कृश करना ही तप का मुख्य हेतु नहीं है। राग, द्वेष ओर मोह को 
कम करना ही उसका मुख्य उदेश्य है। 

श्रत--शास्रों के स्वाध्याय को श्रुत कहते है। ज्ञानी का ही तप 
सफल होता है। अज्ञानपूर्वक सम्पादित तप ॒वञ्चनामात्र हे। 

व्रत- व्रत नाम है संयम का। इन्द्रियों के विषय में यथेच्छ प्रवृत्ति को 
अव्रत कहते हैँ ओर इन्द्रियों पर विजय प्राप्त करना ही त्रत या संयम है। 


मन्र-जप के प्रकार 
ध्यान करते समय ध्येय का जो नामोच्चार किया जाता है, उसको 
मन््रजप कहते है। आत्मा का ध्येय तो एक परमात्मा ही है। उस लक्ष्यविन्दु 
को सामने रखकर नामजप करने मेँ कोई आपत्ति नहीं है। परमात्मा मे अनन्त 
गुण होने से उन गुणों के चिन्तनरूप मन््रजप के भी अनेक प्रकार हो सकते 
है। जगत्‌ में मङ्गलरूप, लोकोत्तम ओर शरण्यभूत पञ्चपरमेष्टी ही होने से 
पञ्चणमोकार मन्त्र ही मन्त्रजप का मुख्य प्रकार हे। पतीस अक्षर का 
पञ्चणमोकार महामन्त्र इस प्रकार है-- 
णमो अरिहंताणि णमो सिद्धाणं, णमो आइरियाणं, णमो 
उवज्ज्ञायाण, णमो लोए सव्वसाहूणं । 
इस मन्त्रजप से जीव के सब दुःख दूर होते हैँ ओर आत्मा परमात्मा 
हो जाता हे। इसी मन्त्र को संक्षिप्त करने से छः अक्षरों का अरिहन्तसिद्ध; पांच 
अक्षरों का अ-सि-आ-उ-सः; चार अक्षरों का अरिहन्त, दो अक्षरो का सिद्ध 
ओर एकाक्षरी मन्त्र ॐ इत्यादि अनेक प्रकार बन सकते हे। 

ध्यान का स्वरूप 
ध्यान का यथार्थं ध्येय तो परमात्मा ही है, किन्तु जब तक 

आत्मदर्शन नहीं होता, तब तक मन्त्र को एकाग्र करने के लिये पञ्च 

परमेष्ठियों को आदर्श्स्वरूप समञ्जना चाहिए। पञ्च परमेष्टी ये है 

९. अर्हत परमेष्ठटी- जिसने चार घातीय कर्मो का नाश कर दिया 
हे ओर इससे जिसको अनन्त ज्ञान, दर्शन, सुख ओर वीर्य ये अनन्तचतुष्टय 
प्राप्त हए हें, परम ओदारिक शरीर में रहने वाला वह शुद्ध परमात्मा अर्हतः 
कहलाता है। 

२. सिद्ध परमेष्टी- जिसने अष्ट कर्मो का ओर शरीरादि नव कर्मो 
का पूर्णतया नाश कर दिया हे, जो लोकाकाश के अग्रभाग में सिद्ध शिला 
पर विराजमान है, जिसने अपना अन्तिम साध्य प्राप्त कर लिया है, एसा 
परमात्मा “सिद्ध परमेष्टी कहलाता है। 

३. आचार्य-- ज्ञान, दर्शन, चासि, तप ओर वीर्य इन पांच 
आचारो में जो अपने को ओर इतर मुनियों को लीन करते ह, जो मुनिकुलों 
के गुरु हैँ ओर प्रायश्चित्तादि दण्ड देने का जिनको अधिकार है, उनको 
(आचार्यः कहते हे! 

४. उपाध्याय-- जो रत्त्रय में लीन होकर सदेव धर्मोपदेश देने में 
तत्पर रहते हें, एेसे विशेष प्रतिभासम्पन्न मुनि को उपाध्याय" कहते हे। 

५. साधु परमेष्ठी-- जो अपना आत्महित साधता हे, उसको साधु 
कहते है। आरम्भ परिग्रह से रहित होकर, सदेव आत्मध्यान ओर शाख 
स्वाध्याय मेँ लीन होकर मोक्षमार्ग का जो ध्यान करता है वह साधु 
परमेष्टी" हे। 
परम ध्यान 

उपर्युक्त प्रकार के पञ्चपरमेष्टी का ध्यान करते हए जो आत्मध्यान में 
लीन हो जाता है, जहो भँ ध्याता हू" ओर भेरा यह ध्येय है' एेसा भेद न 
रह कर निर्विकल्प समाधि प्राप्त होती है, जब मन-वचन-काय की समस्त 
चेष्टां शान्त होकर आत्मा आत्मरूप मेँ लीन हो जाता हे, तब उसको शुद्ध 
आत्मध्यान या परम ध्यान कहते हे। 

शुक्लध्यान 
शुक्लध्यान के चार भेद है-- 

१. पृथक्त्ववितर्कविचार- विशेष तर्कणा को वितर्क ओर अर्थ 
(ध्येय पदार्थ), व्यञ्जन (ध्यान के मन््रजप के शब्द) तथा योग (मन-वचन- 
काययोग) इनकी संक्रान्ति को विचार कहते हैँ। जिसमे गुण, पर्याय, द्रव्य 
एसे भिन्नभित्र अर्थो का ध्यान होता है, उसको पृथक्त्व-वितर्क कहते है। 
यहाँ तीनों योग रहते है। यह ध्यान आठ, नौ, दश, ग्यारह इन चार 
गुणस्थानों में होता है। 

२. एकत्ववितर्क--द्रव्य, गुण ओर पर्याय इनमें से किसी एक का 
जहो पर ध्यान होता है ओर जँ तीनों योगों मे से किसी एक योग द्वारा 
आत्मप्रदेश परिस्पन्दन होता है, उसको एकत्ववितर्क कहते है। यहाँ विचार 
(अर्थ-व्यञ्जनयोग की संक्रान्ति) नहीं रहता है। यह ध्यान बारहवें गुणस्थान 
मे होता है। | 

३. सृश्षमक्रिया- प्रतिपत्ति- जिसमे पाद का विहार (पैरों से गमन) न 
होकर पद्मासन या खड्गासन से विहार होता है, उस शरीरक्रिया को 
सृकष्मक्रिया कहते है। उसका प्रतिपात (विनाश) नहीं होता। एेसा केवल 
सृक्ष्मकाययोग ही जहाँ रहता है, जहो वितर्क-विचारादि सब विकल्पों का 
अभाव होकर शुद्ध परम ध्यान की प्राप्ति होती हे, वह सृष्ष्मक्रिया-प्रतिपत्ति 
नामक तृतीय शुक्लध्यान है। यह तेरह गुणस्थान मेँ होता है। 
| ४. व्युपरतक्रियानिवर्ति-- योग का पूर्ण अभाव होने से जो आत्मस्थिरता 

तथा विशुद्धि होती है, जिसमें विहाररूप सूक्ष्म क्रिया भी समाप्त हो जाती 
है, उसको व्युपरतक्रियानिवर्तिनामक चतुर्थं शुक्ल ध्यान कहते है। यह ध्यान 
अयोगी परमात्मा चौदहवें गुणस्थान वाले का होता हे। 


कल्याणिकविमर्शं 

देवादि द्वारा जो उत्सव मनाया जाता है, उसको "कल्याणिक' कहते 
है। तीर्थकर भगवान्‌ के गर्भं मेँ आने से लेकर मोक्षद. मेँ जाने तक अर्थात्‌ 
उनके गर्भ, जन्म, तप, केवल, मोक्ष इन पाँच प्रसङ्गं को लेकर उत्सव मनाया 
जाता है। इस प्रकार कल्याणिक के पाँच भेद माने गये है 

९. गर्भकल्याणिक- मान्यता है कि भगवान्‌ के गर्भमें आने से 
छः माह पूर्व इन्द्र कुबेर को नीचे भेजते है। वह छः माह तक प्रतिदिन रत्नवृष्टि 
करता हे तथा तीर्थङ्कर के माता-पिता की यथायोग्य सेवा करता हे। माता को 
सोलह स्वप्न दिखाई पड़ते हें जिसमें वह क्रमशः हाथी, बेल, सिंह, स्नान 
करने वाली लक्ष्मी, पुष्पमाला, पूर्णिमा का चन्द्र, सूर्यं सुवर्णकलशद्रय, 
मत्स्यद्रय, सरोवर के कमल, समुद्र, सिंहासन, देव, विमान, नागेन्द्रभवन, 
रत्नराशि ओर अग्निशिखा को देखती हे। इसका फल तीर्थद्धर के पिता यह 
बतलाते हें कि तुम्हारे गर्भ में त्रैलोक्यभूषण एेसा भव्य पुरुष आने वाला है 
जिसका यश सुनकर सबको आनन्द होगा। 

२. जन्मकल्याणिक--तीर्थद्र का जन्म होते ही त्रिभुवन में समस्त 
जीवों को सुख की अनुभूति होती हे। इन्द्रादि देव तीर्थद्कर भगवान्‌ को मेरु 
पर्वत पर ले जाकर वहाँ उनका जन्माभिषेक महोत्सव करते है ओर कुबेरादि 
देव बालकुमार होकर तीर्थकर की सेवा मेँ तत्पर रहते है। तीर्थङ्कर को जन्म 
से ही मतिज्ञान, श्रुतज्ञान ओर अवधिज्ञान ये तीनों ज्ञान रहते हे) 

३. तपकल्याणिक- तरुण अवस्था में श्रावक त्रत का ग्रहण कर 
यथायोग्य राज्यादि का भोग सेवनकर संसार से उदासीन होकर जिनदीक्षा 
ग्रहण करते हे। आरम्भ ओर परिग्रह का त्यागकर मुनि के अदासी मूलगुण 
धारण करते हेँ। पञ्चमुष्टिकेशलोच करते हैँ ओर उग्र ध्यानरूप तप करते हे! 

४. केवलकल्याणिक-- तप करते-करते जब चार घातीय कर्मो का 
नाश हो जाता है, तन भगवान्‌ को केवलज्ञान की प्राप्ति होती है। इन्द्र 
समवशरण की रचना करता हे, जिसमें बारह प्रकार की सभा बैठती है। उन 
सबको भगवान्‌ दिव्य ध्वनि द्वारा उपदेश करते है। भगवान्‌ का विहार भव्य 
जीवों की पुण्य वर्गणावश होता हे। 

५. मोक्षकल्याणिक-जब आटो कर्मो का नाश होकर उनका 
शरीर कपूर की तरह विलय को प्राप्त हो जाता है, नख ओर केशमात्र शेष 
रहते हँ, तब देव उनसे मायामय शरीर निर्माण कर उस भूमि को पवित्र 
समड्ते हे! 

महापुरुषों के सम्बन्ध से भूमि ओर काल पवित्र माने जाते है। जिस 
क्षेत्र पर उनके गर्भ, जन्म, मोक्ष आदि होते है, वह भूमि पवित्र मानी जाती 

है ओर जिस-जिस तिथि को ये सब होते है, वे तिथियों भी पवित्र मानी 
जाती हैँ। इन महापुरुषों का स्मरण संसार को होता रहे, इसी हेतु से ये उत्सव 
मनाये जाते है। | 

इस प्रकार बौद्धदर्शन के परिप्क्य मे जैनदर्शन की साधनापद्धति को 
विमर्शित किया गया। वस्तुतस्तु इनका विस्तृत ज्ञान प्राप्त करने के लिये 
वौद्ध-जैन-ग्रन्थों का गम्भीर अध्ययन करना अपेक्षित हे। 








विज्ञान से भिन्न बाह्य पदार्थ की सत्ता 
(पातजञ्जलयोग के परिप्रेक्ष्य में एक दार्शनिक विश्लेषण) 


योगशाखर का विषय इतना आवश्यक एवं उपादेय है कि अनादि 
काल से ऋषि-मुनिजन इस ओर ध्यान देते ओर योग का अनुष्ठान करते चले 
आ जा रहे है! श्रुति-स्मृति-पुराण-इतिहास ओर सामान्य संस्कृतसाहित्य में ही 
› अपितु न्याय-वेशेषिक, सांख्य ओर वेदान्तदर्शन तक मे योग का 
हत्त स्वीकार किया गया है। अधिकांश उपनिषदों मे भी योग के सम्बन्ध 
मे उत्तमोत्तम विचार प्रकट किये गये है। यही कारण है कि भगवद्गीता इस 
विषय मेँ सबसे आगे बढ़ गयी हे। उसका कोई अध्याय एेसा नहीं है, जिसमें 
योग के किसी न किसी सिद्धान्त का वर्णन न किया गया हो। यही कारण 
कि भगवान्‌ श्रीकृष्ण का गीताग्रन्थ योगशाख का ग्रन्थ कहा जाता है ओर 
श्रीकृष्ण महायोगेश्वर। 
योगदर्शन महर्षिं पतञ्जलि के योगसूत्र का दूसरा नाम है। इस 
दर्शन के सिद्धान्त इतने शुद्ध ओर निर्मल हैँ कि प्रत्येक आस्तिक दर्शन मे 
किसी न किसी प्रकार इन पर विचार किया गया है। कारण यह है कि 
योगशाख मे महर्षि पतञ्जलि ने आत्मसाक्षात्कार ओर उसके उपायों का एेसा 
सुन्दर प्रतिपादन किया हे कि दर्शनशासख्र के अधिकांश रहस्यः करामलकवत्‌ 
सर्वथा उद्घाटित हो गये है। यह योगशाख ही है जिसके यम-नियमादि 
अष्टाङ्गयोग नास्तिकं को भी ेसे ही मूल्यवान्‌ प्रतीत होते है, जैसे आस्तिकों 
को। योगशासख्र के सर्वप्रिय होने मे यह एक विचित्र प्रकार की विशेषता है। 
वेदान्तसूत्र के रचयिता महर्षि बादरायण व्यास तो योगदर्शन के 
इतने प्रशंसक रहे कि उन्होने पतञ्जलि के सूत्रों पर योगभाष्य लिखा है ओर 
योग के सम्बन्ध मेँ बहुत से मूल्यवान्‌ विचार प्रकट किये है। यहं 
व्यासप्रदर्शित व्याख्यान की सहायता से योगशाखर के दार्शनिक सिद्धान्तो 
का संस्पर्शं करते हुए विज्ञान से भिन्न बाह्य पदार्थं की निरपेक्ष सत्ता सिद्ध की 
जा रही हे। 


विज्ञान से भिन्न बाह्य पदार्थं की सत्ता २४६१ 


यद्यपि चित्तवृत्तिनिरोध के उपाय, समाधि के प्रकार तथा नाना प्रकार 
की योगविभूतियों का वेज्ञानिक व्याख्यान योगशास्र में विस्तारपूर्वक किया 
गया है तथापि “मोक्ष की उपेक्षा न करते हुए मनोविज्ञान के कई गूढ रहस्यों 
पर भी पर्याप्त प्रकाश डाला गया है। 
चित्त ओर जगत्‌ का सम्बन्ध 

चिरकाल से दार्शनिक विद्रानों के समक्ष यह जरिल "समस्या 
उपस्थित हो रही है कि जगत्‌ ओर जगत्‌ के पदार्थ विज्ञानसहभू (चित्त के 
अन्द्र से निकलते) है अथवा चित्त से भिन्न इनकी स्वतन्त्र बाह्य सत्ता है। 
बोद्ध दार्शनिकों ने अत्यधिक ऊहापोह करने के अनन्तर दृष्टिसृष्टिवाद का 
सिद्धान्त स्थिर किया है ओर यह घोषणा की है कि जगत्‌ ओर जगत्‌ के 
पदार्थं चित्तान्तर्वतीं हैँ, इनकी स्वतन्त्र सत्ता नहीं हे। अनेक पाश्चात्य मनोवेज्ञानिकों 
काभीएेसाही मत है। न केवल यही अपितु दृष्टिसृष्टिवादी वेदान्तियों ने भी 
इसे स्वीकार किया है ओर योगवासिष्ठ आदि ग्रन्थो मे तो बलपूर्वक सिद्ध 
करके यह प्रतिपादित किया है कि जगत्‌ मनसे ही निःसृत है ओर मन में 
ही लीन होता है। दृष्टिसृष्टिवादी वेदान्तियों का कथन है कि जगत्‌ के पदार्थ 
ज्ञान के समय ही प्रतीत होते है न कि ज्ञान से पर्वं ओर पश्चात्‌ भी। एतावता 
जगत्‌ ज्ञान-समकालिक होने के कारण ज्ञान से भिन्न नहीं हे। विज्ञानवादी 
बौद्ध दार्शनिक धर्मकीर्ति का वचन है- 

सहोपलम्भनियमादभेदो नीलतद्धियोः । 
भेदश्च भ्रान्तिविज्ञानैर्दृश्येतेन्दाविवाद्रये ।। 
| सर्वदर्शनसंग्रह, बौद्धदर्शन पृ. ७१ 

अभिप्राय यह है कि नील ओर नीलज्ञान सहोपलम्भनियम के कारण 
परस्पर भिन्न नहीं है। यदि नीलवस्तु, नीलज्ञान से अतिरिक्त प्रतीत होती ह 
तो यह श्रान्तिमात्र है। जैसे एक ही चन्दर भ्रान्ति से चन्द्रद्य प्रतीत होता हे। 
अर्थात्‌ जैसे एक चन्द्रमा दूसरे चन्द्रमा से पथक्‌ नही, किन्तु वही है। इसी 
प्रकार नील वस्तु उसी समय प्रतीत होती है, जब नीलविषयक ज्ञान होता हे। 
ज्ञानकाल के अतिरिक्त उसका सद्भाव प्रतीत नहीं होता है। एतावता जगत्‌ के 
पदार्थ ज्ञानकाल मे ही प्रकाशित होने से ज्ञान से भिन्न नहीं हे। किसी भी वस्तु 

की उपलब्धि ज्ञान के समयही होती हे, विना ज्ञान के न्ही--यही ज्ञान ओर 
वस्तु का सहोपलम्भनियम हे। 
सहोपलम्भनियम कौ उक्त युक्ति का खण्डन 
परन्तु बौद्धो के सहोपलम्भनियम की यह युक्ति असङ्गत है, क्योकि 
नियत सहोपलम्भ वाले सभी पदार्थ परस्पर अभिन्न अर्थात्‌ एकरूप नहीं होते 
हे। जेसे प्रभा ओर नील-पीतादि पदार्थ प्रकाश के होने पर ही नील-पीतादि 
पदार्थो की प्रतीति होती हे, न कि अन्धकार मेँ भी। परन्तु इस सहोपलब्धिमात्र 
से यदि कहा जाय कि प्रभा ओर नील, पीतादि पदार्थ एक ही हैँ, भिन्न-भित्न 
नहीं तो यह सर्वथा अनुभवविरुद्ध होगा। क्योकि नील, पीतादि पदार्थो के 
उठाने, रखने एवं विखण्डित होने से प्रभा प्रभावित नहीं होती है। यदि नील 
घट ओर दीपक का प्रकाश परस्पर अभिन्न होते तो घट के जलापूरित होते 
ही प्रभा निस्तेज हो जाती। किन्तु स्थिति एेसी नहीं है। 
सहोपलम्भनियम की सिद्धि में द्वितीय युक्ति 
सहोपलम्भनियम के समर्थन मे धर्मकीर्ति दूसरी युक्ति देते है। उनका 
वचन है- 
नान्योऽ नु भाव्यो बुन्ध्यास्ति तस्या नानुभवोऽ परः । 
ग्राह्यग्राहकवेैधु्यत्स्वय सैव प्रकाशते ।। 
सर्वदर्शनसंग्रह, बोौद्धदर्शन पृ. ७० 
अभिप्राय यह हे कि बुद्धि अथवा ज्ञान से कोई अनुभाव्य पदार्थ 
भिन्न नहीं है, ग्राहक से भिन्न कोई ग्राह्य नहीं है-- केवल बुद्धि (ज्ञान) स्वयं 
प्रकाश कर रही है। जिस ज्ञान से जो पदार्थं जाना जाता है अर्थात्‌ ग्रहण 
किया जाता हे, वह ग्राहक ज्ञान से पृथक्‌ नहीं होता हे। जैसे आत्मा ज्ञान 
से जाना जाता है। अतः आत्मा ज्ञान से भित्र नहीं है, अपितु ज्ञानस्वरूप ही 
हे। इसी प्रकार ज्ञान सब पदार्थो का ग्राहक है ओर सब पदार्थ ज्ञान से ही 
ग्रहण किये जाने से ग्राह्य हे। अतः यह ग्राह्म-जगत्‌ ग्राहक-ज्ञान से पृथक्‌ 
नहीं हे। स्वाणिक पदार्थो का विज्ञानवेद्य मनोगाह्य होना सभी को अनुभव 
होता हे किन्तु जागरित अवस्था में उनका अस्तित्व नहीं रहता है। इसलिये 
उनको मिथ्या कहते हं। बौद्ध दार्शनिक इसी विज्ञानवेद्यत्वहेतु से जाग्रत्‌ के 
बाह्य जगत्‌ को स्वप्न के आन्तर जगत्‌ की भांति मिथ्या मानते हे) 

ज्ञातव्य हे कि बौद्धं का यह सिद्धान्त भी वेदान्त के एकदेशी करई 
व्याख्याकार ने स्वीकार कर लिया है। तदर्थं अधोलिखित सूत्र का शाङ्करभाष्य 
द्रष्टव्य है-- 

वैधम्यच्चि न स्वप्नादिवत्‌ । 
ब्रह्यसूत्त २/२८/२९ 

यदुक्तम्‌-बाह्यार्थापलापिना स्वप्नादिप्रत्ययवज्जागरितगोचरा अपि 
स्तम्भादिप्रत्यया विनैव बाहोनार्थेन भवेयुः प्रत्ययत्वाविशेषादिति । तत्प्रतिवक्तव्यम्‌ । 
अत्रोच्यते-न स्वप्नादिप्रत्ययवज्जागरत्मत्यया भवितुमर्हन्ति । कस्मात्‌ 2 वैधर्म्यात्‌ । 
वैधर्म्यं हि भवति स्वप्नजागरितयोः, कि पुनर्वैधर्म्यम्‌? बाधाबाधाविति त्रूमः। 
बाध्यते हि स्वप्नोपलब्ध वस्तु प्रतिबुद्धस्य मिथ्या मयोपलब्धो महाजनसमागम 
इति । न ह्यस्ति मम महाजनसमागमो निद्राग्लानं तु मे मनो बभूव तेनैषा 
भ्रान्तिरुद्रभूवेति । एवं मायादिष्वपि भवति यथायथ बाधः । नैवं जागरितोपलन्धं 
वस्तु स्तम्भादिक कस्यांचिदप्यवस्थायां बाध्यते । अपि च स्मृतिरेषा 
यत्स्वप्नदनम्‌ । उपलब्धिस्तु जागरितदर्शनम्‌ । ........ द्शितुं तु वैधर्म्य 
स्वप्नजागरितयोः । 





ब्रह्मसूत्रशाङ्कस्भाष्य २/२/२९ 

अर्थात्‌ बाह्य पदार्थो का अभाव मानने वालों ने जो यह कहा है 
कि-जागरित के स्तम्भादि पदार्थो का ज्ञान भी स्वप्न के पदार्थो के ज्ञान की 
भोति विना बाह्य पदार्थो के ही हे, ज्ञान होने के कारण। इसका खण्डन किया 
जाय। इसका उत्तर दिया जा रहा है-- 

जागरित के ज्ञान; स्वप्नादि के ज्ञान के समान नहीं हो सकते है! 
क्यों 2 वैधर्म्य होने से। अभिप्राय यह है कि स्वप्न ओर जागरित पदार्थो का 
परस्पर अत्यन्त भेद है। दोनों मे बाध ओर अबाध का वैधर्म्य हे। स्वप्न मे 
प्रतीत होने वाली वस्तु का जागरित मे बाध हो जाता है। जागरित होने पर 
व्यक्ति का अनुभव इस प्रकार होता है कि स्वप्न में मने जो महाजन का 
समागम देखा है वह मिथ्या ही रहा क्योकि यदि यथार्थ में ही इष्ट, मित्रादि 
का समागम होता तो जागने पर भी वे विद्यमान रहते। किन्तु वस्तुस्थिति यह 
है कि निद्रादोष के कारण अनियन्तरित मन भ्रान्तियुक्त हुआ। इसी प्रकार जैसे 
स्वप्न के पदार्थो का बाध दिखलाई पडता है, वैसे मायादि के पदार्थो का भी 

बाध होता हे। परन्तु जाग्रत्‌ में उपलब्ध होने वाले स्तम्भादि पदार्थं तो किसी 
भी अवस्था मे बाध का विषय नहीं बनते हें। किञ्च, स्वप्न ओर जाग्रत्‌ काल 
के विषयभूत पदार्थो मेँ एक अन्य वैधर्म्य यह है कि स्वप्न का देखना तो 
स्मृतिमात्र हे ओर जाग्रत्‌ में पदार्थो का दर्शन उपलब्धि है। स्वतः अनुभववेद्य 
हे कि स्मृति ओर उपलब्धि मेँ पर्याप्त अन्तर है, वह यह है कि स्मृति में 
पदार्थं नहीं होता ओर उपलब्धि मे पदार्थ उपस्थित रहता है। एेसी अवस्था 
मे यह नहीं कहा जा सकता कि जागरित के बाह्य पदार्थं स्वप्न के समान 
मिथ्या हँ। एतावता विचारशील व्यक्ति को अपने अनुभव का विरोध नही 
करना चाहिए। 

आचार्य शङ्कर ने इसी भाष्य के अन्त मेँ कहा है कि स्वप्न के 
सादृश्य से जागरित के पदार्थो को मिथ्या कहना एेसा ही हास्यास्पद है जैसा 
कि अग्नि का जल के साधर्म्य से शीत होना। 

साधरम्यमात्र से दो पदार्थो को एक समञ्चना ओर उनके परस्पर 
वैधर्म्य पर दृष्टि न डालना अतार्किक है। इसलिये वैशेषिक दर्शन में तत्वज्ञान 
के लिये साधर्म्य-वेधर्म्य दोनों का ज्ञान होना आवश्यक माना गया है। 
आचार्य॑शङ्कर के अनुसार जागरित एवं स्वापिक पदार्थो तथा ज्ञानो में 
पदार्थत्व ओर ज्ञानत्व साधर्म्य होने पर भी उनके परस्पर विरुद्ध धर्मो की 
उपेक्षा नहीं की गई। इसीलिये भगवत्पाद ने युक्तियुक्त कहा कि स्वप्न के 
पदार्थ बाधित हँ, जागरित पदार्थो का किसी भी अवस्था में बाध नहीं होता 
हे। स्वप्न के पदार्थ स्मृतिरूप है, जागरित पदार्थ उपलब्धिरूप है। जागरित 
पदार्थो की स्वतन्त्र सत्ता है, स्वप्न के पदार्थ ज्ञान के अधीन कल्पित है। 
बौद्धो के मनः कल्पित संसार का खण्डन 


जिस प्रकार आचार्य शङ्कर ने धर्मकीर्ति के 'विज्ञानसहभू' सिद्धान्त 

का खण्डन किया ह उसी प्रकार बौद्धो के मनःकल्पित संसार की मान्यता का 

खण्डन महिं पतञ्जलि ने योगसूत्र द्वारा किया है। पतञ्जलि का सूत्र हे। 
वस्तुसाम्ये चित्तभेदात्तयोर्विभक्तः पन्थाः । 

योगसूत्र ४/१५ 

अभिप्राय यह है कि यदि जगत्‌ मनःकल्पित हे तो एक ही वस्तु मे 


विज्ञान से भिन्न बाहा पदार्थ की सत्ता २४५ 


अनेक प्रकार का ज्ञान कैसे हो सकता है? एक ही वस्तु मे कामी पुरुष को 
परेम होता हे, शत्रु को द्वेष होता है, विमूढ को विषाद होता है ओर ज्ञानी को 
वैराग्य होता है। एक ही कर्म को धर्मात्मा सुखकारक समञ्चता है, पापी 
दुःखदायक मानता है, विमूढ उपेक्षायोग्य कहता है इत्यादि। वस्तुतस्तु ज्ञान 
ओर वस्तु का मार्ग पृथक-पृथक्‌ है। दोनों मे महान्‌ अन्तर है। अतः ज्ञान ओर 
बाह्य पदार्थं एक नहीं हैँ। यदि जगत्‌ के पदार्थ ज्ञान अथवा मन से कल्पित 
होते तो एक वस्तु में अनेक प्रकार का ज्ञान नहीं हो सकता हे। 

किञ्च; इस पर पुनः प्रश्न होगा कि बाह्य पदार्थ एक मन के कल्पित 
हे अथवा अनेक मनों के कल्पित है। एक मन अर्थात्‌ ज्ञान से तो अनेक 
पदार्थो से आकीर्ण संसार उत्पन्न हो ही नहीं सकता, क्योकि परिच्छिन्न मन 
महान्‌ जगत्‌ का कैसे स्चयिता हो सकता है? ओर न कोई मन ही एेसा है, 
जिसके अन्दर से लक्ष मनपरिमाण के पर्वतादि उत्पन्न हो सके। यदि हम 
रेलगाड़ी को भागते हुए देखें तो बौद्धदृष्टि से इसका यह तात्पर्य होगा कि 
रेलगाड़ी हमारे मन से निकली, रेल के सैकड़ों यात्री, उनका बिस्तर आदि 
सामान क्षणभर में हमारे अन्दर से पटरी पर दिखलाई पडे ओर शुंखलाबद्ध 
होकर सामने आ गए। कुछ क्षण के पश्चात्‌ रेलगाड़ी के अदृश्य होते ही वे 
सभी वस्तुएँ हमारे मन में समाहित (प्रविष्ट) हो गई। यह बात किसी भी 
आभियान्तरिक एवं चिन्तक के अनुभव के विरुद्ध है। 

किञ्च; तृतीय दोष यह है कि एक चित्त द्वारा कल्पित की गई वस्तु 
को दूसरा चित्त कभी नहीं देख सकता। जैसे देवदत्त के मन ने जो स्वप्नदृश्य 
कल्पित किया उस स्वाप्निक दृश्य को यज्ञदत्त नहीं देख सकता हे। किन्तु 
वस्तुस्थिति इससे भिन्न है, क्योकि इस जगत्‌ को संसार के सभी व्यक्ति देख 
सकते है। इस युक्ति के आधार पर भी वस्तु ओर ज्ञान पृथक्‌-पृथक हैं 
मनःकल्पित जगत्‌ की कल्पना अनुभवविरुद्ध है। 

किञ्च; पूर्वपक्षी मनःकल्पित जगत्‌ के वाद को स्थापित करने के 
लिये एेसा संशोधन करे कि अनेक ज्ञानो (चित्तो) से बाह्य जगत्‌ प्रादुर्भूत 
होता हे तो यह कथन भी असङ्गत है। क्योकि अनेक चित्तो से एक वस्तु की 
उत्पत्ति नहीं हो सकती। इस स्थिति में एक वृक्ष को जब पचास लोगों द्रा 

देखा जायेगा तो मानना पड़ेगा कि वृक्ष का एक भाग किसी एक चित्त से 
कल्पित, तो दूसरा भाग किसी दूसरे चित्त से कल्पित कहना पडेगा किन्तु एेसा 
मानना प्रमाणविरुद्ध हे। 

ज्ञानसमकालिक बाह्य पदार्थं का खण्डनं 


दृष्टिसृष्टिवादी का मत है कि ज्ञानसमकालिक ही बाह्य पदार्थ हे। 
अर्थात्‌ ज्ञान के पूर्वोत्तरक्षणों में पदार्थ का सद्धाव नहीं रहता है। इसका 
खण्डन करते हए महर्षिं पतञ्जलि कहते है 
न चैकचित्ततन्त्रं वस्तु तदप्रमाणक तदा किं स्यात्‌ । 
योगसूत्र ४/१६ 
अभिप्राय यह है कि वस्तु किसी एक चित्त के अधीन नहीं हे, 
क्योकि जिस समय वस्तु उस चित्त (ज्ञान) के अधीन न होगी, तब क्या वह 
नष्ट हो जायेगी? 
अर्थात्‌ जिस काल में चित्त का वस्तु के साथ सम्बन्ध नहीं है अथवा 
सम्बन्ध निवृत्त हो चुका हे या उस वस्तु से भित्र किसी अन्य वस्तु को वह 
विषय कर रहा है या एकाग्रता को प्राप्त है--उस काल में जगत्‌ काया 
जगत्‌ के पदार्थो का क्या नाश हो जायेगा? एतावता गङ्खाविषयक ज्ञान के 
अभाव से गङ्गा का अभाव, पर्वतविषयक ज्ञान के अभाव से पर्वत का अभाव 
तथा रात्रिकाल में सूर्यविषयक ज्ञान के अभाव से सूर्य का अभाव मानना 
सर्वथा प्रमाणशुन्य है। जब घट को देखा तो घट उत्पन्न हो गया ओर जब 
घट से दृष्टि हटाई तो घट नष्ट हो गया, नगर पर दृष्टि पड़ी तो नगर उत्पन्न 
हो गया ओर दृष्टि हटी तो नगर नष्ट हो गया। इस सिद्धान्त की युक्तियुक्ता 
मे कोई प्रमाण नहीं हे। इसलिये महर्षिं गौतम ने न्यायदर्शन में कहा है-- 
प्रमाणानुपपतत्युपपत्तिभ्याम्‌ । 
न्यायसूत्र ४८/२८/२३२० 
न्यायसूत्रकार गौतम का विज्ञानवाद बौद्ध दार्शनिकों से प्रश्न है कि 
यदि आप विज्ञान से अतिरिक्त पदार्थं की सत्ता स्वीकार नहीं करते तो यह 
बतलाईये कि इस सिद्धान्त की सिद्धि किस प्रमाण से होती हे? 
यदि कहा जाय कि विज्ञान से अतिरिक्त कुछ भी नहीं है, इसलिये 


विज्ञान से भिन्न बाह्य पदार्थ की सत्ता | २४७ 


हमारे पास कोई प्रमाण नहीं है, तो आपका सिद्धान्त प्रमाणशुन्य होने से 
अनुपादेय है। अथवा यह कहा जाय कि प्रमाण हे तो विज्ञान से अतिरिक्त 
पदार्थ सिद्ध होने से आपकी प्रतिज्ञाहानि हो गई। दूसरी युक्ति यह हे कि 
प्रमाण को मानने से प्रमेय की सत्ता को स्वीकार करना अनिवार्य हो जायेगा। 
इसलिये प्रत्यक्षादि प्रमाणो से जानने योग्य घट, पट आदि बाह्य पदार्थो की 
विज्ञान से अतिरिक्त सत्ता हे। 

विज्ञान से भिन्न बाह्य पदार्थं की सत्ता 


विज्ञान से भिन्न बाह्य पदार्थं की सत्ता स्वीकार करते हए योगसूत्र के 
भाष्यकार व्यासदेव ने विषय को स्पष्टता प्रदान करते हए लिखा हे-- 
ये चास्यानुपस््थिता भागास्ते चास्य न स्युरेव नास्ति प्रृष्ठमित्युद्रमपि 
न गृह्येत, तस्मात स्वतन्त्रोऽर्थः सर्वपुरूषसाधारणः । 
व्यासभाष्य, योगसूत्र ४/ ९६ 
अभिप्राय यह है कि जब हम किसी वस्तु को देखते हैँ तो उसके 
सम्पूर्ण भागों को एक काल मे कदापि नहीं देख सकते। घट के उपरिभाग 
निम्नभाग, मध्यभाग, पृष्ठभाग आदि को युगपत्‌ (एकदम) नहीं देखा जा 
सकता तो जिस समय घट का जो भाग दिखलाई पड़ता दहे, तो क्या उस 
भाग से अतिरिक्त घट के अन्य भाग नहीं हैं? यदि पृष्ठभाग को देखें तो 
दृष्टिसृष्टिवादी के मत मे उस घट का उदर, निम्न ओर अन्य भाग नहीं मानने 
होंगे। परन्तु एेसा नहीं हे। इसलिये विज्ञान से अतिरिक्त काल मे घट, पटादि 
पदार्थो की स्वतन्त्र सत्ता है ओर एेसा सर्वसाधारण अनुभव करते है। ओर जो 
मत सर्वजनग्राह्य हो उसका अपलाप (निरादर) नहीं किया जा सकता है। 
द्वितीय युक्ति यह है कि यदि विज्ञान से बाह्य पदार्थो को भिन्न न 
माना जाय तो घट को देखने पर पटज्ञान ओर पट को देखने पर नदीकज्ञान 
क्यों नहीं होता? घटज्ञान, पटज्ञान, नदीज्ञान, मनुष्यज्ञान, पशुज्ञान आदि 
अनेक ज्ञानं का कारण बतलाना होगा। विना कारण के ज्ञान नहीं होता हे 
इसलिये विज्ञान से अतिरिक्तं घट, पटादि पदार्थ हेँ। जिनके साथ सम्बन्ध 
होने से घटादिविषयक ज्ञान उत्पन्न होते है। घट, पटादि की पृथक्‌ सत्ता हे। 
जब घट के साथ मन का योग हुआ तो घटज्ञान की उत्पत्ति हहं, न कि घट 
की। जब पट के साथ योग हुआ तो परज्ञान की उत्पत्ति हुई, न कि पट की। 

तृतीय युक्ति यह हे कि यदि ज्ञानमात्र से भूतभौतिक पदार्थ की सृष्टि 
मानी जाय तो ज्ञान के कल्पित मोदकों से रस-वीर्य-विपाकादि भी होने 
चाहिये तब वास्तविक मोदको की क्या आवश्यकता रहेगी ? एेसे मनोराज्य 
के कल्पित व्यक्ति को वास्तविक भोजनादि बाह्य पदार्थो के विना ही तुप्ति 
आदि होनी चीहए, परन्तु एेसी सन्तुष्ट होती नहीं हे। इसलिये न तो बाह्य 
पदार्थो का अभाव ही हे ओर न मन से बाह्य जगत्‌ की उत्पत्ति हई है। 

यह सिद्धान्तित हुआ कि बाह्य जगत्‌ ओर उसके घट, पटादि पदार्थ 
स्वप्रतिष्ठ स्वतन्त्र हें। वे विज्ञानाधीन नहीं हे। 


समाधियोग का व्यावहारिक पश्च एव भगवान्‌ ठु 


भगवान्‌ बुद्धदेव संसार के सर्वश्रेष्ठ पुरुषों में से एक रहे। उनके द्वारा 
स्थापित बौद्धधर्म मे मनुष्य का ध्यान शीलनिर्माण करने की ओर विशेष रूप 
से आकर्षित किया गया है। परन्तु शीलनिर्माण करना, निर्वाण प्राप्त करना 
यह कोई साधारण कार्य नहीं है। इसके लिये साधना की आवश्यकता है। 
इसलिये बौद्धधर्म मे योग की महत्ता प्रतिपादित है। भगवान्‌ बुद्धदेव तो स्वयं 
महान्‌ योगी थे ही, परन्तु उन्होने अपने अनुयायियों को भी योगाभ्यास के 
लिये कई साधन नतलाये है, इससे उनकी योगसाधना के प्रति कितनी 
अभिरुचि रही, इसका परिचय मिलता हे। 

अनुत्तरनिकाय के सत्तकनिपात के ६३बे सुत्त मे भगवान्‌ बुद्धदेव ने 
भिक्षुओं को सम्बोधन करके कहा- 

भिक्षुओ। राज्यसीमा पर जिस प्रकार सुदृढ स्तम्भ रहता है, उसी 
प्रकार आर्यश्रावक श्रद्धा से समन्वित रहता है। उस नगर के चारों ओर जिस 
प्रकार खाई रहती है उसी प्रकार आर्यश्रावक श्रीमान्‌ रहता है। उस नगर के 
चारों ओर किले पर से भ्रमण करने के लिये मार्ग रहता हे, वैसे आर्य॑श्रावक 
लोकापवादभय से अपने को बचाता है। वँ जैसे अनेक आयुधो का संग्रह 
रहता है, वैसे आर्श्रावक बहुश्रुत होता है। नगर मे जैसे सेन्यबल सन्नद्ध 
रहता है, वैसे आर्यश्रावक पूर्णं उत्साही रहता है। वहाँ जैसे द्वारपाल रहता है, 
वैसे आर्यश्रावक स्मृतिमान्‌ रहता है। जिस प्रकार उस नगर का प्राकार रहता 
है, वैसे आर्यश्रावक प्रज्ञावान्‌ रहता है। वहाँ जिस प्रकार अन्नादि कौ विपुलता 
रहती है, वैसे आर्यश्रावक प्रथम ध्यान से युक्त होता हे। वहाँ जसे खादयान्न 
का भण्डार होता है, उसी प्रकार आर्यश्रावक द्वितीय ध्यान से युक्त होता है) 
वहौँ जैसे तिल, मंग आदि अन्न का संग्रह किया जाता है, वैसे आरयश्रावक 
तृतीय ध्यान से युक्त होता है। वहं जैसे घृत, मक्खन आदि पौष्टिक पदार्थ 
एवं ओषधि आदि का संग्रह किया जाता है, वैसे आर्यश्रावक चतुर्थध्यान से 
युक्त होता हे।' | 

ध्यान की निरन्तर प्रौढता वस्तुतः सम्यक्‌ समाधि के चार सोपान हैँ 
वितर्क, विचार, प्रीति, सुख ओर एकाग्रता इन पांच चित्तवृत्तियों का प्रथम 
ध्यान में प्राधान्य रहता हे। द्वितीय ध्यान मेँ वितर्क, विचार नहीं रहता हे। 
परीति, सुख ओर एकाग्रता इन तीन ही मनोवृत्तियों का प्राधान्य रहता है। 
तृतीय ध्यान में प्रीति नहीं रहती, केवल सुख ओर एकाग्रता का वैशिष्य 
रहता हे। चतुर्थ ध्यान मेँ सुख न रहकर उपेक्षा ओर एकाग्रता का प्राधान्य 
रहता है। 

यहां वितर्क, विचारादि का स्पष्टीकरण आवश्यक हे। समाधि विषय 
मे चित्त के प्रथम प्रवेश को "वितर्क" कहते हे। इस विषय में अनुमज्जन करने 
को विचार' कहते हेँ। उससे जो आनन्द उत्पन्न होता है, वह है श्रीति'। उसके 
कारण मन में जो समाधान होता है, वह है "सुख'। उस विषय मेँ चित्त की 
जो एकवाक्यता है उसका नाम "एकाग्रता" है ओर उस विषय मे अत्यन्त 
परिचय से उत्पन्न होने वाली जो निश्चिन्तता या निष्कम्पता है, उसको “उपेक्षा 
कहते है! 

योगसाधना के इस क्रमिक अनुभव को साईकिल के दृष्टान्त से 
आत्मसात्‌ किया जा सकता हे। जब हम सर्वप्रथम साईकिल पर चढ़ना 
सीखते ह, तब समतोल (218110९) साधन ही बहुत कठिन हो जाता है। 
इसी अभ्यास (समतोल) को "वितर्क" कहा जाता है। साईकिल के नियन्त्रित 
हो जाने पर उसकी गति पर हमारा ध्यान केन्द्रित होता है। साईकिल की गति 
मे हमारा मन अनुमज्जन करता है, यही "विचार" है। वितर्क ओर विचार के 
द्वारा साइकिल पर प्रभूत्वसम्पादन करने पर अपने मन को एक प्रकार का 
विलक्षण आनन्द प्राप्त होता है, वही प्रीति" है। शनैः-शनैः शरीर को 
समाधान का अनुभव होने लगता है, वही “सुखः हे। इस क्रम मे प्राप्त 
तन्मयता को “एकाग्रता कहते है। साईकिल पर चढने का अभ्यास जैसे-जैसे 
बढता जाता हे, वैसे-वैसे समतोल रखने की किंवा साईकिल की गति का 
निरीक्षण करने की आवश्यकता नहीं रहती। अर्थात्‌ साधनाक्रम मे वितर्क 
ओर विचार धूमिल पड जाते है। केवल प्रीति, सुख ओर एकाग्रता इन वृक्तियो 
का प्राधान्य रहता हे। अन्त मेँ वे भी नहीं रहते है, केवल उपेक्षा ओौर 
एकाग्रता इन दो वृत्तियों का ही प्राधान्य रहता है। प्राणिमात्र पर मित्रता का 

ध्यान करना, कोई प्रकाश जैसा सर्वव्यापी विषय लेकर उस पर ध्यान करना, 
अथवा अपने ही श्वासोच्छवास पर ध्यान करना, इनमें क्रमशः जो अनुभव 
प्राप्त होते हैँ वे भी इसी प्रकार के होते है 

उपर्युक्त विवेचन से स्पष्ट है कि समाधियोग का कितना महत्व हे 
ओर उसके विभाग क्या हैँ? किन्तु पाठकों को स्मरण रहे कि समाधि कितने 
ही महत्त्व की हो, फिर भी उसमें अतिरेक नहीं होना चाहिए। राजव्यवस्था को 
सुव्यवस्थित पद्धति से चलाने के लिये अध्यक्ष या राजा कौ आवश्यकता 
रहती है। किन्तु यदि उसका अधिकार अपरिमित बढ़ जाय तो उससे राष्ट का 
कल्याण न होकर प्रजा मे अत्यधिक असन्तोष व्याप्त हो जायेगा, जिसका 
अनिवार्य परिणाम कान्ति होगा। 


श्रद्धा, वीर्य, स्मृति, समाधि ओर प्रज्ञा ये पाँच मानसिक शक्तियाँ है। 
परन्तु उनमें सामञ्जस्य किस प्रकार रखा जाय, इसका विवेचन विशुद्धिमार्गादि 
बौद्ध ग्रन्थों मे बहुत सुन्दरता से किया गया है। आचार्य कहते है कि श्रद्धा 
का अत्तिरेक होने से ओर प्रज्ञा के मन्द पड़ने पर मनुष्य सारहीन बातों पर 
विश्वास करने लगता है। प्रज्ञा बलशालिनी हई ओर श्रद्धा मन्द हुई तो मनुष्य 
स्वयं साधक हो जाता है। इसमे क्या? उसमें क्या? इस प्रकार के विचारों से 
परोपकारादि धार्मिक कृत्यो मे उसका विश्वास नहीं रहता, वह तो केवल ` 
उदरभोजी बन जाता हे। अतः इन दोनों मनोवृत्तियों मे सामञ्जस्य रखना 
आवश्यक हे। इसी प्रकार समाधि मन्द हुई ओर केवल उत्साह ही बना रहा 
तो मनुष्य भ्रान्तचित्त हो जाता है। एक अमेरिकन प्रोफेसर कहा करते थे कि 
हमको अत्यन्त द्रुतगामी रेलयान तो चाहिए, परन्तु गन्तव्य स्थल पर पहुंचने 
का उदेश्य अज्ञात रहता है। इसका अर्थ यह है कि समाधि के विना केवल 
उत्साह से मनुष्य को सुख प्राप्त नहीं होता हे। इसके विपरीत समाधि बलवती 
हई ओर उत्साह मन्द हुआ तो मनुष्य आलस्ययुक्त हो जाता हे। स्वाप्निक 
सुख से कभी इष्टकार्य सम्पन्न नहीं होता है। अतः समाधि ओर उत्साह इन 
दोनों मनोवृत्तियो मे समन्वय रखना अत्यन्त आवश्यक है। स्मृति अर्थात्‌ 
जाग्रति सर्वत्र होनी चाहिए। समाधि, उत्साह आदि की निरन्तरता के अवबोध 
के लिये स्मृति की आवश्यकता रहती है। 


स्मृति, धर्मप्रविचय, वीर्य, प्रीति, प्रसब्धि, समाधि ओर उपेक्षा-- 

ये सात वृत्तिर्या दो प्रकार की है--कुशल ओर अकुशल। परोपकारमूलक, 
प्रेममूलक ओर ज्ञानमूलक प्रवृत्ति कुशल कहलाती है तथा लोभमूलक, 
द्रषमूलक ओर मोहमूलक प्रवृत्ति अकुशल कहलाती हे। कुशल मनोवृत्तियों 
को बोध्यङ्ग कहते हें। स्मृति का अर्थं पहले कहा गया है--धर्मप्रविचय 
अर्थात्‌ विवेचक बुद्धि, वीर्य अर्थात्‌ उत्साह, प्रसरब्धि अर्थात्‌ शान्ति। इन 
मनोवृत्तियों के अयोग्य ओर योग्यकाल के सम्बन्ध मेँ भगवान्‌ बुद्धदेव कहते 
हे-- 

भिक्षुओ! जिस समय चित्त जडतापूर्ण हो, उस समय प्रसन्धि, 
समाधि ओर उपेक्षा इन तीनों बोध्यद्गों की भावना करना उपयुक्त न होगा। 
जैसे कि व्यक्ति अग्नि प्रज्ज्वलित करना चाहता है, परन्तु आद्ेन्धन के कारण 
एसा सम्भव न हो पायेगा। इसी प्रकार यदि उसका चित्त जड है ओर वह 
प्रसब्धि, समाधि ओर उपेक्षा इन तीन संबोध्यद्गं की भावना करना चाहे तो 
उसके चित्त को प्रोत्साहन न मिलेगा। क्योकि चित्त तो पहले से ही जड है ओर 
उसको इन तीन बोध्यंगो के लिये नियन्त्रण रखना सम्भव नहीं है, परन्तु उस 
अवसर पर धर्मप्रविचय, वीर्य ओर प्रीति इन तीन संबोध्यद्धों की भावना 
बहुत हितकर हे, क्योकि उससे जड चित्त को जीवन प्राप्त होता हे।' 

एक दूसरे स्थान में भगवान्‌ बुद्धदेव कहते है-- 

भिक्ुओ! जिस समय चित्त भ्रान्त हुआ हो उस समय धर्म-प्रविचय, 
वीर्य ओर प्रीति इन तीन संबोध्यङ्गों की भावना उचित नहीं हे। क्योकि इन 
भावनाओं के कारण चित्त-श्रान्तता का उपशम न होकर वह ओर भी भ्रान्त 
हो जायेगा। यदि कोई मनुष्य चाहता है कि प्रज्ज्वलित हुई अग्नि को शान्त 
कर दे तो उसको शान्त करने के लिये शुष्क काष्ठ का उपयोग करने से वह 
अग्नि शान्त न होकर अत्यधिक प्रज्ज्वलित हो जायेगी। इसी प्रकार चित्त के 
भ्रान्त हो जाने पर धर्मप्रविचय, वीर्य ओर प्रीति इन तीन संबोध्यङ्गों की 
भावना करने से वह प्रशान्त न होकर अधिक उत्तेजित हो जायेगी। एेसे 
अवसर पर प्रसब्धि, समाधि ओर उपेक्षा इन तीन संबोध्यद्गों कौ भावना 
करना योग्य है।' 

अब रहा स्मृतिबोध्यङ्ध। 

हे भिक्षुओं हमको चाहिए कि इस संबोध्यद्ग का उपयोग हम सर्वत्र 

करे। अभिप्राय यह है कि समाधि कितनी भी उपयुक्त क्यों न हो, फिर भी 
उसको सर्वथैव प्राधान्य देना अपायकारक हे। देश में अव्यवस्था न फैले, 
इसके लिये शासक कठोर अनुशासनप्रिय होना चाहिए। परन्तु वह शासक 
प्रजा के हित की ओर ध्यान न देकर अपने अधिकारों का दुरुपयोग करने में 
लग जाय तो उसकी उस अव्यवस्था से भी अधिक क्षति होगी। इसी प्रकार 
कुशल मनोवृत्तियों मे केवल समाधि को प्राधान्य दिया जाय तो आलस्य 
आदि शत्रु अन्तःकरण में प्रवेश करके मनुष्य के नाश में कारणीभूत हो 
जा्येगे। इसीलिये सम्राट्‌ अशोक आदि राजागण विलासिता से दूर रहकर 
प्रजा को सुख पहुंचाने मे अधिक दक्ष रहा करते थे। इससे यह आवश्यक 
जान पड़ता है कि समाधियोग का वास्तविक कर्तव्यः है कि उत्साहादि की 
सहायता से सर्वकुशल मनोवृक्तियो मे समाधान रखने के लिये तत्पर रहे । 








तृतीय पटल : योगविद्या के विविध आयाम 





छ 1 के अनुसार मनोवृत्ति की मीमांसा 

@ योगदर्शन मे संस्कार की दार्शनिक पृष्ठभूमि 

@ भगवद्गीता मे मायावाद अथवा परिणामवाद : एक विमर्शं 
® भगवद्गीता मे मायावाद एवं परिणामवाद : एक तुलनात्मक परिशीलन 
@ योगदर्शन के प्रमुख सिद्धान्त : एक सिंहावलोकन 

$ आस्तिक दर्शनों मे ईश्वर की अवधारणा 

७ सांख्यदर्शन में ईश्वर का विश्लेषण 

७ योगविद्या का चिकित्सकीय आयाम : एक दार्शनिक चिन्तन 
$ दरटनशाख्र मे मोक्ष की अवधारणा 

® योग : एक विहङ्गम दृष्टि (योगसूत्रभावानुसारी पद्यमयी सचना) 

प्रत्येक वस्तु का प्रारम्भ अत्यधिक सूक्ष्म हुजआ करता है। अंग्रेज इस 
देश मे आये थे, उस समय किसी ने यह नहीं समञ्ञा होगा कि वे इस देश 
की उन्नति के इतने विरोधी निकलेगे। शरीर मे रोग भी अत्यधिक सूक्ष्म रीति 
से प्रवेश करता है। नदी मे जब पोत चलता है, तन प्रारम्भ मेँ उसका वेग 
अत्यन्त सूक्ष्म होता है, पर एक बार ज्यों ही वह नदी की मध्यधारा मे पर्हुचा 
तो फिर वह अविरल गति से समुद्र की ओर दौडने लगता है। नदी भी उद्गम 
के स्थान पर अत्यल्प होती है पर वही हमारी धारणा के विपरीत विस्तृत 
भूखण्डो को आप्लावित कर देती है। कहते है कि मालवदेश के पर्वतो की 
पिपीलिकासदृश 'मही' नदी खंभात के समीप पर्हचते ही इतनी विस्तृत हो 
जाती है कि नागरिकजन उसे सागर कहने लगते हैँ ओर विशालकाय उन्मत्त 
गजसमूह भी उसके मध्य जाने का साहस नहीं करता हे! 
'पाप' मनोवृत्ति 

पाप की प्रगति भी एेसी हुआ करती है। शुद्ध आचारवान्‌ मनुष्य के 
मन मे जब किसी विषय का विचार आता है तन वह समञ्चता है कि मेरा 
आचरण तो परिशुद्ध है ही, मन मे यदा-कदा एक-दो विपरीत कल्पना आ 
ही गयी तो क्या हुआ? वह इस भ्रम में रहता है कि मात्र इतने से अधःपतन 
नहीं हो सकता। परन्तु इसी से उसका सर्वनाश निगूढ रहता है। पीपल जैसे 
महावृक्ष का बीज कितना लघु होता है? मनुष्य सर्वदा तटस्थभाव से भी यदि 
विषय का चिन्तन करता है तो भी उसका चित्त उस विषय से संपृक्त हो जाता 
है। वाञ्छित आपातरमणीय विषय का भूयोभूयः स्मरण होता हे। उसका 
चिन्तन उसके लिये हर्षप्रद हो जाता है। उस विषय के अनायास निकट आने 
पर चित्त में प्रसन्नता का अनुभव होता है। फिर उसे प्राप्त करने की इच्छा होती 
है। उस विषय के प्रति पक्षपातबुद्धि जागरित होती हे। जहाँ एक बार पक्षपात 
की जागृति हुई कि समत्वनुद्धि भ्रष्ट हो जाती है। पक्ष के सामने प्रतिपक्ष हुआ 
ही करता है। प्रतिपक्ष मेँ अप्रियता, द्वेष ओर क्रोध स्वाभाविक ही होता है। 














२५८ योगविद्याविमर्ा 


काम ओर क्रोध मनुष्य को एेसा अन्ध बना देते हें कि वस्तु के यथार्थं गुण- 
अवगुण के परीक्षण कौ क्षमता भी नष्ट हो जाती है। आसक्ति ओर द्वेष से 
काल्पनिक गुण-अवगुण का आरोप होने लगता हे। इससे प्रकृति के प्रति रहने 
वाला अनुसन्धान विशृद्कलित हो जाता हे। मनुष्य को सम्मोह होता है 
सम्मोह होते ही जागृति जाती रहती हे। प्रत्येक वस्तु को यथार्थरूप से जानना 
ओर उसके प्रति अपना धर्मनिश्चय करना, इसी का नाम स्मृति है। इस स्मृति 
के चले जाने पर सत्‌ -असत्‌ का विवेक करके धर्म-अधर्म की निश्चयात्मिका 
बुद्धि भी नष्ट हो जाती हे। जब तक बुद्धि है तभी तक मनुष्य है। इस न्याय 
से बुद्धिभ्र॑ंश से मनुष्य का सर्वनाश होने में विलम्ब नहीं होता है। कहा है-- 
विवेकभ्रष्टानां भवति विनिपातः ज़तमुखः । 
पाप की एेसी ही प्रगति हे। पाप जब आता हे, तब वह निरीह गो 
की तरह सरल बन कर आता है। परन्तु एक बार दृढता प्राप्त करते ही वह 
सिंहगर्जना करने लगता हे। कहते हे कि यमराज मेँ दया होती है, किन्तु 
पापवृत्ति मे नही। अत एव प्रारम्भ मेँ ही पाप पर दया नहीं करनी चाहिए। पाप 
पर दया करने पर वह हमारा भक्षक बन जाता हे। विषयों की जाति में भी 
इतना सादृश्य होता हे कि जहाँ उनमें से किसी एक को आने दिया तो फिर 
आमन्त्रण के विना ही वे काकन्याय से युगपत्‌ आक्रामक बन जाते है। मनुष्य 
जहाँ एक बार इनके अधीन हो जाता है, तो फिर गिद्धपक्षी की तरह चारो 
ओर से वह क्षत-विक्षत हो जाता है। यथा- 
ध्यायतो विषयान्पुंसः सङ्गस्तेषूपजायते । 
सङ्गात्सजायते कामः कामात्क्रोधोऽभिजायते ।। 
क्रोधाद्‌ भवति समोहः संमोहात्स्मृतिविभ्रमः । 
स्मृतिभ्रशाद्‌ बुद्धिनाशो लुद्धिनाशात्‌ प्रणश्यति ।। 
भगवद्गीता २/६२-६३ 
"काम" मनोवृत्ति 
'काम' से क्रोध कैसे उत्पन्न होता है, मानसशाखर की दृष्टि से यह 
विचारणीय विषय ह। काम" का अर्थ प्रम नहीं है। प्रेम को अपने सुख-दुःख 
से कोई प्रयोजन नहीं रहता हे। प्रेम तो दूसरे के कल्याण के लिये 
आत्मसमर्पण करना जानता हे। भली-भंति विचार करने पर विदित होता है 


श्प ~ 

कि काम स्वार्थी होता है। अपनी तृप्ति ही उसका एकमात्र हेतु होता हे। जैसे 
साधारण मनुष्य यह समड्चता है कि सूर्य, चन्द्र, ग्रह आदि सभी तत्व अपनी 
पृथ्वी की परिक्रमा लगाते है, वैसे ही कामी मनुष्य काम को मध्यबिन्दु 
बनाकर जगत्‌ को देखता है। इसी से उसका जीवनज्योतिष अपूर्णं एवं 
अन्धसदृश होता है। बाह्य वस्तुओं की गति के सम्बन्ध में वह कपोलकल्पित 
आरोप करता है। एेसा मनुष्य संसार की सरल गति नहीं समञ्च सकता, 
न्यायनीति नहीं समञ्च सकता, इसी से वह पक्षपात में उतर पडता हे। कामी 
मनुष्य अपनी इच्छित वस्तु की प्राप्ति के लिये समाज कौ रीति का क्रम 
परिवर्तित करना चाहता है ओर कामित वस्तु के प्राप्त न होने पर उसी के 
प्रति क्रोध करता है। अदुग्ध गाय के प्रति उसकी दृष्टि बदल जाती है। आशा 
का विक्षेप होते ही, आशा टूटने पर ही कामही क्रोध कारूप धारण कर 
लेता है। प्रिय वस्तु के लिये मनुष्य जब यह देखता है कि वह वस्तु मेरी 
होकर नहीं रह सकती, तब वह उसे नष्ट करने में विलम्ब नहीं करता हे। 
"देष" मनोवृत्ति 

अनुराग ओर द्वेष ये एक ही वस्तु के दो पक्ष है। लोहपिण्ड से निमित 
कटाह (कडढाई) एक ओर से अवनत ओर दूसरी ओर से उन्नत होती है, जब 
कि वस्तु एक ही है। राग-द्रेष की भी यही स्थिति हे। मनोभाव कौ 
विषमावस्था मेँ राग-द्रेष की उत्पत्ति होती है। चित्त की साम्यावस्था के विपरीत 
यह अवस्था होती है। जो मानवमात्र का मित्र बनना चाहता है, वह किसी 
एक का विशिष्ट मित्र नहीं रह सकता, यही समष्टि-दृष्टि की परिभाषा है। 
उसके लिये सभी समान रहते है। व्यष्टि-दृष्टि से भिन्न-भित्न व्यक्तियों के साथ 
सम्बन्ध में न्युनाधिकता अवश्य रहती है। परन्तु उसके हदय की भावना 
सबके प्रति समान ही रहती है। एक हाथ से रुपया जब दूसरे हाथ मे जाता 
है, तब स्वामी के मन में धनसम्बन्धी हानि-लाभ की भावना जागरित नहीं 
होती है। इसी भांति कुटुम्बीजनों मे न्यूनाधिक धन वितरित होने से जैसे 
रषवुद्धि जागरित नही होती है, वैसे ही अजातशत्रु विश्वामित्र संसार मे 
विचरण करता है। अपने विषय मे भी उसका पक्षपात नहीं रहता हे। राग- 
देष पर विजय प्राप्त करने के पश्चात्‌ क्या शेष रहता है ? उत्तर है कि समाधान 
ओर प्रसन्नता शेष रह जाती है। मत्री-करुणा-मुदिता-उपेक्षा यह चतुर्विध 
प्रसन्नता रह जाती है। प्रसत्रता का अर्थ है--आकांक्षा का अभाव। 

प्रसत्नता का दूसरा अर्थ है--स्वच्छता। रागद्वेष रूपी कषाय के बेठ 
जाने पर चित्तरूपी जल स्वच्छ तथा निर्मल हो जाता हे। मलिनता से जल 
दूषित रहता है, इसी से उसके मध्य मेँ क्या है, यह दिखलाई नहीं पड़ता हेै। 
जल स्वच्छ होते ही पारदर्शी बन जाता हे। चित्तप्रसाद का एेसा ही प्रभाव हे। 
जिसको चित्तप्रसाद प्राप्त हो गया, वह अपना तो क्या दूसरे कौ मनोदशा को 
भी भली-भांति जान लेता हे। ज्ञानप्राप्ति अर्थात्‌ तत््वप्राप्ति में बाधा देने 
वाली एकमात्र वस्तु राग-द्रेषादि वासनाओं का किल्विष ही हे। कितनी ही 
बार राग-द्रेष के कारण एकाग्रता बढती हे, इसमे आंशिक सत्यता अवश्य 
है किन्तु रागद्रेषमूलक एकाग्रता आत्मघातिनी एवं अन्यप्राया ही होती है। 
सत्य ज्ञान तो आत्मप्रसाद से ही प्राप्त होता हं। किसी यन्त्र अथवा संस्था का 
स्वरूप उसकी रचना, उसका प्रयोजन तथा कार्यपद्धति को समञ्ये विना यदि 
हम उसके अन्दर प्रवेश करते हँ तो दुःखदायी स्खलन अवश्यम्भावी रहता 
हे। परन्तु दूसरी ओर उसी यन्त्र अथवा संस्था की स्थिति को भली-भांति 
समञ्च लेने पर हम उसमें सुरक्षित एवं स्वतन्त्रभाव से परिभ्रमण कर सकते हे 
एक स्थिति का नाम अन्धकार (रात्रि) है तो दूसरी स्थिति का नाम प्रकाश 
(दिवस) हे। अन्धकार मेँ हमें बाधा होती हे जब कि प्रकाश स्वतन्त्रता प्रदान 
करता हे। यद्यपि दोनों स्थितियों मे समीप का संगठन एक सा ही प्रतीत होता 
हे। रागद्वेष क्षीण होते ही समुपलब्ध प्रसन्नता हमें प्रकाशित करती है। विश्च- 
संस्था, उसका स्वभाव एवं उसमें अपना स्थान जब हम समञ्लेते हेतो 
हमारे दुःखों का अन्त हो जाता हे। फिर जैसे मध्याह्न के प्रकाश में स्वेच्छा- 
पूर्वक विचरण करने में हमें कोई बाधा प्राप्त नहीं होती हे, वैसे ही रागद्रेष- 
रहित बुद्धि भी स्वाधीन एवं स्वस्थ हो जाती हे। भगवद्गीताकार का वचनं है-- 
रागद्वेषवियुक्तैस्तु विषयानिन्दरियैश्चरन्‌ । 
आत्पवश्येर्विधेयात्पा प्रसादमधिगच्छति ।। 
प्रसादे सर्वदुःखानां हानिरस्योपजायते । 

प्रसन्नचेतसो ह्याशु बुद्धिः पर्यवतिष्ठते ।। 
भगवद्गीता २/६५-६६ 
यही भगवद्गीता मेँ प्रतिपादित मनोवृत्ति-मीमांसा का सारतत््व है। 


योगदर्शन मे सस्कार की दार्शनिक पृष्ठभूमि 


गौरवशाली संस्कृत ग्रन्थों में प्रतिपादित ब्रह्र्षियों का शाश्वत उद्घोष, 
धर्मशासख्रकारों का आदेश, कथावाचक सन्तो का उपदेश, पितृकुलधारकों 
का वात्सल्यपूर्ण अनुभव तथा शुभचिन्तकों का सर्वजनप्रिय चिन्तन सर्वदा 
एवं सर्वथा मानवचित्त मे “संस्कार' की सत्य-शिव-सुन्दरमयी त्रिवेणी प्रवाहित 
करने में ही प्रयत्नशील रहा है। शब्दशास्री वैयाकरणो ने वाक्‌ परिशुद्धि का 
उपपादन किया, चिकित्साशास्नी ने कायिक परिपुष्टता पर प्रकाश डाला तो 
योगाचार्यो ने मन को संस्कारित एकनिष्ठता प्रदान करने का प्रबल प्रयास 
किया। अतः शाखो में मन-वचन-कर्म की एकरूपता को मनस्विता के 
मानकरूप में प्रतिष्ठापित किया गया। इसी क्रम मे यम-नचिकेतोपाख्यान 
दरार प्रेयमार्गं की तुलना में श्रेयमार्गं की ओर मानव को शनैः-शनैः 
अनुप्राणित किया गया। एक शब्द में सम्पूर्ण जीवन उच्च संस्कारों के आधान 
की अनुपम पाठशाला है। अतः संस्कार की कहानी उतनी ही पुरानी है, 
जितना मानव जीवन। फिर जन्म की यह वार्ता उतनी ही रहस्यमयी है, 
जितनी मोक्ष की अवधारणा) 

“सम्‌ उपसर्ग पूर्वक "कृ धातु से घञ्‌ प्रत्यय करके संस्कार" शब्द्‌ 
निष्पन्न होता है। इसका सर्वमान्य अर्थ है-- संस्कृत करना। यह संस्कार शब्द 
प्रत्येक शाख मे किसी अर्थविशेष का वाचक होने से पारिभाषिक कहा जाता 
हे। यह एक गुण है, इसमें भले ही दार्शनिकों में मतैक्य हो किन्तु अर्थ की 
विभिन्नता से यह कनिष्ठ हे, इसका एकान्तवचनीय उत्तर नहीं दिया जा 
सकता है। इसकी अदभुतता इसी में है कि यह बुद्ध्यादि जड तत्त्वों पर धर्मादि 
भावरूप संस्कारों का आधिपत्य स्थापित करता ही है, किन्तु चेतन पुरुषतत्त्व 
को भी, भले ही उपाधिवशात्‌, प्रभावित किये विना नहीं रहता है। 

(संस्कार शब्द की व्याख्या शास्रकारोँ ने अनेक प्रकार से की है- 

१. वे गेषिक दर्शन के अनुसार रूप आदि चौनीस गुणों में संस्कार 
भी एक गुण हे। यह संस्कार नामक गुण तीन प्रकार का है--वेग, भावना 

ओर स्थितिस्थापक। इनमें भावना विशेषगुण है तथा अन्य दो संस्कार 
सामान्यगुण हेँ। अनुभवजन्य भावनारूप संस्कार से स्मृतिज्ञान उत्पन्न होता हे। 
भावनारूप संस्कार आत्मा का तिशेषगुण हे। तर्कसंग्रह मे कहा गया हे-- 


अनुभवजन्या स्मृतिहेतुरभावना आत्ममात्रवृत्तिः 
तर्कसंग्रह पृष्ठ संख्या १० 


१. भावनारूप संस्कार पूर्वजन्म कौ वासनाओं को पुनरुज्जीवित 
करने वाला गुण है। 


२. आचार्य मम्मट ने काव्यप्रकाश मे शासत्राभ्यासजन्य च्युत्पत्ति 
को संस्कार कहा हे। 


३. वैयाकरणो ने व्याकरणोक्त पद्धति से शब्दों के साधनप्रकार को 
संस्कार माना हे। 


४. जेमिनि सूत्र पर लिखित शाबरभाष्य के अनुसार संस्कार वह हे 

जिसके होने पर कोई पदार्थ किसी योग्य हो जाता है-- 
( संस्कारो स भवति यस्मिञ्जाते पदार्थो भवति योग्यः कस्यचिदर्थस्य । 
शाबरभाष्य, जेमिनीयसूत्र ३/१/७३ ` 


५. तन्तरवार्तिक के अनुसार योग्यता का आधान करने वाली क्रियाँ 
संस्कार कहलाती है-- 


"योग्यता चादधानाः क्रिया सस्कारा इत्युच्यते' । 
तन्त्रवार्तिक पृष्ठ संख्या ९१०७८ 


६. याज्ञवल्क्यस्मृति के प्रथम ब्रह्मचारिप्रकरण मे बतलाया गया हे 
कि संस्कार द्वारा बीज-गर्भ से उत्पत्र हए दोष दूर हो जाते है 


एवमेनः शमं याति बीजगर्भसमुद्‌ भवम्‌ । 
याज्ञवल्क्यस्मृति, आचाराध्याय, ९३ पूर्वद्धि 


मिताक्षरा टीका में विज्ञानेश्वर ने "एनः" पद को रेखाङ्कित करते हुए 
"बीजगर्भसमुद्भवम्‌! की व्याख्या इस प्रकार कौ ह-- 


शुक्रशोणितसंबद्धं गात्रव्याधिसंक्रान्तिनिमित्तं वा, न तु पतितोत्पन्नत्वादि । 
मिताक्षरा, १३ पूर्वाद्ध 


योगदर्शन में संस्कार की दार्शनिक पृष्ठभूमि २६३ 


७. कर्मज्ञ एवं धर्मज्ञ गर्भाधानादि क्रियाकलाप को संस्कार कहते हे! 
मनु ने कहा हे-- 


संस्कारार्थं शरीरस्य । 


मनुस्मृति २८/६६ 
यहो संस्कारों की संख्या के विषय में मतभेद है। सामान्यतः सोलह 
संस्कार माने जाते है 
८. तन्त्रशाख् में मन्त्रो की सिद्धि प्राप्त करने के लिये दशविध 
संस्कार बतलाये गये है। 
९. बोद्धदर्शन मे संस्कारस्कन्थ की चर्चा हर हे 
साख्यदरशन के अनुसार संस्कार 
ईश्वरकृष्णविरचित बहत्तर कारिकाओं मे मात्र एक कारिका एेसी है, 
जिसमें संस्कार शब्द का प्रयोग मिलता है। कारिका है-- 
सम्यग््ञानाधिगमाद्‌ धर्मादीनामकारणप्राप्तौ । 
तिष्ठति सस्कारवशाच्चक्रभ्रमिवद्‌ धृतशरीरः ।। ` 
सांख्यकारिका ६७ 
इस कारिका का मूल उदेश्य विदेहमुक्ति से पूर्वं साधक की जीवन्मुक्ति 
की स्थापना करना है। सांख्यदृष्टि से सत्त्वपुरुषान्यताख्याति अर्थात्‌ जड- 
चेतन का विवेकन्ञानरूप उत्कृष्टतम साक्षात्कार हो जाने पर भी जीवन्मुक्त 
योगी संस्कारवश शरीरधारण उसी प्रकार किये रहता है जिस प्रकार कुम्भकार 
का चाक; निर्मित घट के अधःपात के पश्चात्‌, भी वेगाख्य संस्कार से 
परिभ्रमण करता रहता है। आशय यह है कि सम्यण्ज्ञान से धर्मादि सात 
भावाख्य संस्कार (संचित एवं क्रियमाण कर्मजनित वासना) तो दग्धबीजवत्‌ 
हो जाते है किन्तु प्रारव्धकर्मजनित संस्कारों (वासनाओं) से प्राप्त वर्तमान 
शरीर का वासनासहित नाश तो निखिल कर्मो के भोग के पश्चात्‌ ही होता 
है। भोग किये विना प्रारब्ध कर्मो का क्षय नहीं होता हे। इस प्रकार 
विदेहमुक्तिपर्यन्त संस्कार तत्त्वज्ञानी योगी का अनुसरण करते है 
सांख्यदर्शन में सूक्ष्मशरीर की प्रतिपादिका कारिका हे-- 

पूर्वोत्पन्नमसक्तं नियतं महदादिसृक्ष्मपर्यन्तम्‌ । 
संसरति निरुपभोगं भावैरधिवासितं लिङ्खम्‌ ।। 
सांख्यकारिका ४० 
मेरी दृष्टि मे यहाँ भाव" शब्द का अर्थं वासनात्मकं संस्कार हं। यही 
लिङ्कशरीर के संसरण का नियामक हे। बुद्धि के धर्मादि आठ भाव बुद्धि के 
स्वरूपत्वेन परिभाषित हए हे। कारिका हे-- 
अध्यवसायो बुद्धिः धर्मज्ञानविरागैश्चर्यम्‌ । 
सात्त्विकमेतद्रूपं तामसमस्माद्धिपर्यस्तम्‌ ।। 
सांख्यकारिका २३ 
जिस प्रकार वस्र के एक प्रभाग से संयुक्त सुगन्ध से सम्पूर्ण परिधान 
सुवासित हो जाता हे उसी प्रकार अष्टादश अवयवात्मक सृक्ष्षशटरीर के शीर्ष 
घटक बुद्धि के संस्कारयुक्त (भावयुक्त) होने से सम्पूर्ण लिङ्गशरीर तदात्मक 
संस्कार (भावाधिवास) वाला हो जाता हे। 
योगदङनि के अनुसार संस्कार 
महर्षिं पतञ्जलि के अनुसार चित्तभूमि मे एकाग्रसंस्कार का संस्थापन 
कषिप्तादि संस्कारों के उत्पाटन के विना सम्भव नहीं हे। सुवर्णशोधक अग्नि 
की भति योगाग्नि द्वारा अपरिष्कृत संस्कारों को परिमार्जित किया जाता है। 
योग-साधना योगी साधक के संस्कारों मे उत्तरोत्तर निर्माल्य का आपादन 
करती हुई असम्प्रज्ञातयोग के पराकाष्टाकाल में निरुद्धसंस्कारावसान (संस्कारो 
के आत्यन्तिक अतीतावस्थान) द्वारा, परिपूर्णं होती हे। योग का केन्द्रबिन्दु 
है--संस्कार। अतः “संस्कार' योग का पर्याय हे। 
महर्षिं पतञ्जलि के एेसे नो सूत्र हैँ जिनमें संस्कार शब्द का प्रयोग 
हआ दहे। वेनौ सूत्र है 
विरामप्रत्ययाभ्यासपूर्वः सस्कारणशोषोऽन्यः । 
योगसूत्र १/१८ 
तस्यापि (संस्कारस्यापि) निरोधे सर्वनिरोधान्निर्बीजः समाधिः । 
योगसूत्र १/५१ 


योगदन में संस्कार की दार्शनिक पृष्ठभूमि २६५ 


परिणामतापसंस्कारदुः खैर्गणवृक्तिविरोधाच्च दुःखमेव सर्व विवेकिनः । 
योगसूत्र २/१५ 


व्युव्थाननिरोधसंस्कारयोरभिभवप्रादुभविौ निरोधक्षणचित्तान्वयो 
निरोधपरिणामः । 


योगसूत्र ३/४ 
तस्य प्रशान्तवाहिता संस्कारात्‌ । 
योगसूत्र ३/१८ 
जातिदेशकालव्यवहितानामप्यानन्तर्य स्मृतिसंस्कारयोरेकरूपत्वात्‌ । 
योगसूत्र ४/९ 
तच्छिद्रेषु प्रत्ययान्तराणि संस्कारेभ्यः । 
योगसूत्र ४/२७ 


इस प्रकार योगदर्शन मे समाधिपाद से लेकर अन्तिम कैवल्यपाद 
तक “संस्कारः शब्द प्रयुक्त हुआ हे। योगसूत्र के प्रामाणिक भाष्यकार व्यासदेव 
के योगभाष्य का अध्ययन करने से योगसम्मत संस्कार की अवधारणा 
अधिक स्पष्ट बन पडी है। इससे संस्कार को लेकर निम्नलिखित दार्शनिक 
बिन्दुओं पर प्रकाश पड़ता हे। 
सस्कार के भेद 


भाष्यकार व्यासदेव ने संस्कार के दो भेद किये है--पहला वासनारूप 
संस्कार तथा दूसरां धर्माधर्मरूप संस्कार। इनमें वासनारूपसंस्कार स्मृति ओर 
अविद्यारूप क्लेश का हेतु है तथा धर्माधर्मरूपसंस्कार जाति (जन्म), आयु 
तथा भोगरूप फल का कारण है। व्यासवचन है-- 


हये खल्वमी संस्काराः स्मृतिक्लेशहेतवो वासनारूपाः, 
विपाकहेतवो धर्माधिर्मरूपाः । 
व्यासभाष्य, योगसूत्र ३८/१८ 
चित्त के सात धर्मं 
योगसूत्र के विभूतिपाद के पन्द्रहवें सूत्र पर भाष्य लिखते हुए 


व्यासदेव ने चित्त के दर्शनवर्जित (अपरिदृष्ट) सात धर्म परिगणित किये है 
"उनमें एक संस्कार धर्म भी है। वचन है-- 

निरोधधर्मसस्काराः परिणामोऽ थ जीवनम्‌ । 

चेष्टा शक्तिश्च चित्तस्य धर्मा दरनवर्जिताः ।। 
व्यासभाष्य, योगसूत्र ३८९५ 
अर्थात्‌ निरोध, धर्म, संस्कार, परिणाम, जीवन, चेष्टा तथा शक्ति ये 
सात चित्त के धर्म हे। ये वस्तुमात्रात्मक अपरिदृष्टधर्म हेँ। चित्त का परिदृष्ट धर्म 
प्रत्यय है। यही दोनों में अन्तर हे। चित्त का संस्कारचक्र अहर्निश चलता 
रहता हे। वृत्ति से संस्कार ओर संस्कार से वृत्ति यह क्रम बना रहता हे। 

व्यासदेव ने लिखा है- 

तथाजातीयकाः सस्काराः वृत्तिथिरेव क्रियन्ते सस्कारेश्च वृत्तय इत्येवं 
चित्तसंस्कारचक्रमनिशमावर््तते । 

व्यासभाष्य, योगसूत्र १/५ 
चित्त को नदी रूप में रेखाङ्कित 

भाष्यकार व्यासदेव ने चित्त का स्वरूप स्पष्ट करने के लिये अत्यन्त 
सुन्दर दृष्टान्त दिया हे। चित्त को नदीरूप मेँ उपमित करते हुए वे लिखते हे 
कि इसकी दो धाराएं हे प्रेयस्करी ओर श्रेयस्करी। संसाराभिमुखी प्रेयस्करी 
धारा पापवहा ह तथा केवल्याभिमुखी श्रेयस्करी धारा कल्याणवहा है। 
वचन है-- 

“चित्तनदी नाम उभयतो वाहिनी वहति कल्याणाय वहति पापाय च । 
परन्तु कैवल्यप्रारभारा विवेकविषयनिम्ना सा कल्याणवहा, ससारप्रागभा- 
राऽविवेकविषयनिम्ना पापवहा । 

व्यासभाष्य, योगसूत्र १८/१२ 

सम्पूर्ण योगसाधना मे वेराग्य द्वारा उन्मुक्त विषयसखरोत को शुष्क 
(क्षीणप्राय) किया जाता है तथा विवेकदर्शनाभ्यास द्वारा क्षीणप्राय विवेकस्रोत 
को उन्मुक्त (उन्नत) किया जाता हे। योग का उत्तम साधक अभ्यास-वैराग्य 
द्वारा, मध्यम साधक क्रियायोग द्वारा तथा सामान्य साधक अष्टाङ्गयोग द्वारा 
चित्तवृत्तिनिरोध के स्तर का क्रमशः विकास करता है। इसी क्रम में उदित 


समाधिप्रज्ञाजनित संस्कारराशि से चित्त की व्युत्थानात्मक संस्कारराशि निरुद्ध 
हो जाती हे। अन्त में चित्त कौ एक अवस्था एसी भी आती है जब 


योगदरन में संस्कार कौ दार्शनिक पृष्ठभूमि २६७ 


असम्प्रज्ञात की परिपक्वावस्था मे समाधिप्रज्ञाजनित संस्कारराशि भी निरुद्ध 
(लयभूत) हो जाती हे। पुरुष उपाधिगत संस्कारराहित्य की स्थिति मे आ 
जाता है। जपाकुसुम के अपसारण से नैसर्गिक स्वच्छताप्राप्त स्फटिक कौ 
भति पुरुष अपने वास्तविक ज्ञानस्वरूप मे आ जाता है। इसी को पुरुष की 
स्वरूपावस्थिति कहा हे। सूत्र है- 
तदा द्रषुः स्वरूपेऽवस्थानम्‌ । 
योगसूत्र १/३ 
दूसरी ओर कैवल्यभागीय संस्कारो के साथ चित्त भी अपने मूलकारण 
प्रधान (प्रकृति) में विलीन हो जाता है। योगभाष्यकार लिखते है-- 
व्युत्थाननिरोधसमाधिप्रभवैः सह कैवल्यभागीयैः संस्कारैश्चित्त स्वस्या 
प्रकृताववस्थितायां प्रविलीयते । 
व्यासभाष्य, योगसूत्र १/५१ 
संस्कारों के मायाजाल का एेकान्तिकिं एवं आत्यन्तिक अवसान। 
कर्माशय : संस्कार को प्रजाति 
योग में "कर्माशयः शब्द का प्रयोग भी मिलता है। यह शब्द वासना 
का वाचक है। वासना संस्कार की प्रजाति हे। कर्मजनितवासना दो प्रकार की 
है--सुखात्मिका ओर दुःखात्मिका। कर्मफल के रूप मे वासना की अनुभूति 
होती है। कर्मफल की परिणति तीन प्रकार की कही गई है--जाति, आयु 
तथा भोगरूप। सूत्र है- 
सति मूले तद्विपाको जात्यायुर्भोगाः । 
योगसूत्र २/१३ 
तत्त्वज्ञानी योगी की दृष्टि मे सस्कारदुःख 
जब हमे भौतिक सुख-सुविधाएं प्राप्त होने लगती है, तब हम अपने 
जीवन को धन्य समञ्ने लगते है। हमारी विषयासक्ति बढ़ती जाती है। व्यक्ति 
पर प्रेयभावना की आक्रामक स्थिति बन जाती है, फलतः वह श्रेयभावना से 
विमुख हो जाता है। किन्तु सूत्रकार पतञ्जलि के मत में यह योगमार्गं के 
पथिक का लक्षण नहीं है। उसकी दृष्टि मे परिणाम, ताप, संस्कारजनित- 
दुःख ओर गुणवृत्तिविरोध के कारण सर्वत्र दुःख परिव्याप्त है। गृहीत पदार्थ 
दुःखसंपूरित होता है। इस आशय का सूत्र है-- 

परिणामतापसस्कारदुः खेर्गुणवृत्तिविरोधाच्च दुःखमेव सर्व विवेकिनः। 
योगसूत्र २/१५ 
तात्पर्य यह है कि सुखानुभव ओर दुःखानुभव से तद्रूप सुखात्मक 
ओर दुःखात्मक संस्काररूप आशय (वासना) का प्रचय होता है। फलतः 
अनादि टुःखस्रोत उन्मुक्त होता हे। यह दुःखस्रोत अक्षिपात्रकल्प कोमल 
अन्तः करणयुक्त तत्त्वज्ञानी योगी को उसी प्रकार उद्रेलित करता हे जिस प्रकार 
नेत्र को ऊर्णातन्तु का स्पर्शमात्र। अतः धर्म-अधर्म, सुख-दुःख तथा रागद्वेष 
से प्रवृत्त षडर संस्कारचक्र (संसारचक्र) योगी को कभी भी स्पृहणीय नहीं 
रहा हे। 
संस्कार की अनादिता 
संस्कार सम्पादित कर्मों कौ अनादि गुह्य छायाकृति है। संस्कार 
निष्क्रिय नही, अपितु ऊर्जायुक्त सूक्ष्म स्थिति का अकल्पित विस्फोटक तत्त्व 
हे। यह उचित समय पर अपना प्रभाव प्रदर्शित करता है। यह अनादि किन्तु 
अन्तवान्‌ हे। पतञ्जलि का सूत्र है- 
तासामनादित्वं चाशिषो नित्यत्वात्‌ । 
योगसूत्र 8४/९० 
सस्कारसाक्षात्कार का फल 
संस्कार का अनुमित्यात्मक ज्ञान होता हे। सुख-दुःखादि भोग से 
संस्कारों की उत्कृष्ट अथवा अपकृष्ट प्रजाति का बोध होता है। संस्कारों का 
जन्मादि से अविनाभावसम्बन्ध हे। विभूतिपाद में वर्णित सिद्धियों मे एक 
एेसी भी सिद्धि हे, जिससे योगी को अपने पूर्वजन्मों का ज्ञान होता है। 
अर्थात्‌ पूर्वजन्म में मेँ कोन था? क्या था? कँ था? इत्यादि। यह सिद्धि 
संस्कारविषयक संयम से उदित होती हे। सूत्र हे- 
सस्कारसाक्षात्करणात्‌ पूर्वजातिज्ञानम्‌ । 
योगसूत्र ३८/१८ 
योगश्ाख मे चित्तशुद्धि सस्कारशुद्धि का आधार 
योगशाख मे चित्तशुद्धि पर विशेष बल दिया गया है क्योकि यही 
प्रकार अन्य शुद्धियों का आधार है। अष्टाङ्गयोग इस दिशा मे अत्यन्त 

महत्त्वपूर्ण है। अहिंसादि का विधिवत्‌ अनुपालन करने से हिंसादि आसुरी 
संस्कारो पर अहिंसादि देवी संस्कारों की विजय होती हे। चित्त मे आत्मसात्‌ 
हए हिंसादि संस्कारों की जब तक निवृत्ति नहीं होगी ओर अहिंसादि संस्कारो 
दरार चित्तशुद्धि नहीं होगी तब तक योग के द्वितीय अङ्ग नियम में प्रतिपादित 
शौचादि संस्कारों के आधान की बात भी अकिंचित्कर रह जायेगी। अतः 
पतञ्जलि ने नियमः से पूर्वं 'यम' के परिपालन पर बल दिया हे। शरीर का 
संस्कार "आसनः, प्राणादिवायु का संस्कार प्राणायाम तथा इन्द्रियों का 
संस्कार प्रत्याहार से सुदृढ होता हे। पतञ्जलि द्रारा उक्त यम-नियम आदि 
पांच बहिरङ्गसाधनों के अभ्यास द्वारा चित्त, शरीर, प्राण एवं इन्द्रियो में पूर्ण 
आत्मनियन्त्रण के संस्कार को स्थापित किया जाता हे। इससे एकाग्रचित्त द्रारा 
ध्येयतत्तव का चिन्तन उत्तरोत्तर पक्वता को प्राप्त होता हे। फलतः अन्तरङ्गसाधन 
धारणा, ध्यान तथा समाधि द्वारा चित्त का ध्येयचिन्तनात्मक संस्कार सुदृढता 
को प्राप्त होता हे। सुदृढ ध्येयचिन्तनात्मक संस्कार से साधक को सम्परज्ञात 
ओर असम्प्रज्ञात योग क्रमशः प्राप्त होता हे। योगशाख में शुद्ध संस्कारों के 
विकास की इस दीर्घकालिक यात्रा में चित्त का निरुद्धसंस्कार भी प्रकृति के 
गर्भ मे विलीन हो जाता हे। इस प्रकार योगी की 'स्वरूपप्रतिष्ठा' को यात्रा 
पूर्णं होती हे। | 

एक शब्द में कहा जा सकता है कि पतज्जलिप्रोक्त योग-साधना में 
संस्कारशुद्धि प्रथम अपरिहार्यता हे। सारतत््व यह है-- 

चित्तभूमि में प्रस्फुटित होते हँ अहिंसादि संस्कार जब । 

मानव मे विकसित होती है योगसाधना की शक्ति तब ॥ 

व्यापार से निर्व्यापार की इस साधना में। 

संस्कारपल्लवन से संस्कारनिरोध को इस यात्रा मे॥ 

यह प्रवृत्ति से निवृत्ति की है भावना । 

बाह्य से अन्तर्मुखी होने की हे कामना ॥ 

यह सबीज से निर्बीज की हे साधना । 

शेष से निःशेष होने की है विचारणा ॥ 

सर्वप्रथम यह जानना आवश्यक हं कि मायावाद किसे कहते हे ओर 
परिणामवाद किसे? अत्यन्त सरल शब्दों मे परिणामवाद्‌ उसे कहते हं, जब 
एक वस्तु का परिणाम होकर दूसरी वस्तु बन जाय ज॑से दुग्ध से दधि, इक्षुरस 
से चीनी इत्यादि। वेदान्तसार मेँ "परिणाम" का लक्षण किया है-- 
यस्तात््िकोऽन्यथाभावः परिणाम उदीरितः । 
वेदान्तसार पृष्ठसंख्या ६९ 
अभिप्राय यह है कि जब किसी मूल वस्तु से तात्विक अर्थात्‌ यथार्थ 
रूप में दूसरे प्रकार की वस्तु बनती हे, तब उसको (गुण) परिणाम कहते हे। 
परन्तु यह गुणपरिणाम उपनिषदां ओर गीताशासखर को मान्य नहीं हे। क्योकि 
परिणाम तभी सत्य सिद्ध हो सकता है, जब सत्कार्यवाद सिद्ध हो। अर्थात्‌ 
कारण ओर कार्य दोनों सत्य वस्तु हों 
किन्तु गीताशाखर ब्रह्म से भित्र प्रकृति को स्वतन्त्रकारण नहीं मानता 
हे। क्योकि वेसा मानने से उपनिषदों के उन सिद्धान्तो की क्षति होती है, जो 
वस्तुतः उपनिषदों के प्रधान सिद्धान्त हे। जेसे-- 
भृगुर्वै वारुणिः । वरुण पितरमुपससार । अधीहि भगवो ब्रह्मेति । 
,.. तं होवाच-यतो वा इमानि भूतानि जायन्ते । येन जातानि जीवन्ति । 
यत्प्रयन्त्यभिसंविशटान्ति । तद्विजिज्ञासस्व तद्‌ ब्रह्मेति । 
तैत्तिरीयोपनिषद्‌ ३/१ 
अर्थात्‌ वरुणपुत्र भृगु अपने पिता वरुण के समीप गया। वरुण ने 
उससे कहा कि तुम ब्रह्म हो जाओ। जिस ब्रह्म से ये सम्पूर्णं भूत जीवित रहते 
है तथा अन्तमेंउसीमें लीन भीहो जाते हे। एेसे ब्रह्म को तुम जानो। इसी 
का निर्णयात्मक वाक्य पुनः उपनिषद्‌ मेँ प्राप्त है 

आनन्दान्येव खल्विमानि भूतानि जायन्ते । 

आनन्देन जातानि जीवन्ति । आनन्दं प्रयन्त्यभिसविशन्तीति । 
तैत्तिरीयोपनिषद्‌ ३/६ 

इसी अभिप्राय की अन्य श्रुतियाँ है 


इदं सर्व यदयमात्मा । बृहदारण्यकोपनिषद्‌ २/४/६ 
आत्मैवेदं सर्वम्‌ । छान्दोग्योपनिषद्‌ ७/२५/२ 
ब्रहौवेदममृत पुरस्तात्‌ । मुण्डकोपनिषद्‌ २/२/११ 
सर्व खल्विदं ब्रह्म । छान्दोग्योपनिषद्‌ ३८ १४/१ 


सदेव सोम्येदमग्र आसीदेकमेवाद्वितीयम्‌ । छान्दोग्योपनिषद्‌ ६/२/१ 

इन श्रुतियों से यह स्पष्ट प्रतीत होता ह कि ब्रह्म के अतिरिक्त संसार 

मे कोई दूसरा नित्य पदार्थं नहीं है। इतना ही नही, अपितु बृहदारण्यकोपनिषद्‌ 

मे यह स्पष्ट कह दिया गया है कि 
नेह नानास्ति किञ्चन । 

बृहदारण्यकोपनिषद्‌ ४/४/ १९ 

इस संसार मे एक ब्रह्म ही सत्पदार्थ है। इसके अतिरिक्त प्रतीत होने 

वाले ये नाना पदार्थं माया के विजृम्भणमात्र है। इन नाना पदार्थो को सत्य 
मानने वाले की निन्दा भी इस प्रकार से की गईं है-- 


मृत्योः स मृत्युमाप्नोति य इह नानेव पश्यति । 
बृहदारण्यकोपनिषद्‌ ४/४/ १९ 

अभिप्राय यह है कि वह पुरुष भूयोभूयः मृत्यु को प्राप्त होता है, जो 
इस संसार मे अनुस्युत एक ब्रह्म को नानां प्रकार से देखता हे। 
उपनिषद्वाङ्मय का सारभूत भगवद्गीता 

उपनिषद्प्रतिपादित सिद्धान्तो के सारभूत भगवद्गीता के विषय में 
एक वचन मिलता है- 

सर्वोपनिषदो गावो दोग्धा गोपालनन्दनः । 
अर्थात्‌ सम्पूर्णं उपनिषदों को गाये बनाकर दुहने वाले भगवान्‌ 

गोपालनन्दन ने गीतामृतरूपी दुग्ध निकाला हे, उसी पर विचार किया जा 
रहा हे। गीता उपनिषदों से पृथक्‌ किसी सिद्धान्त का प्रतिपादन करने के लिये 
नहीं लिखी गई हे, प्रत्युत उपनिषदां के गृढ सिद्धान्तो को अत्यन्त सरल 
भाषा-शैली में पार्थ जेसे अधिकारी को समञ्चाने के लिये ही भगवान्‌ श्रीकृष्ण 
ने भगवद्गीता का निर्माण किया था। अत एव दृढतापूर्वक कहा जा सकता 
हे कि उपनिषद्साहित्य एवं गीताशाख मेँ प्रकृति कोई स्वतन्त्र एवं सत्य वस्तु 
नहीं हे। जिस प्रकार उपनिषदों मे एक ब्रह्म के अतिरिक्त अन्य कोई दूसरी 
वस्तु सत्य नहीं मानी गई हे, उसी प्रकार गीताने भी अद्रेत ब्रह्म काही 
प्रतिपादन किया है, जो निम्नलिखित प्रमाणो से स्पष्ट होता है-- 
अहं सर्वस्य प्रभवो मत्तः सर्वं प्रवर्तते । 
भगवद्गीता १०/८८ पू्वद्ध 
मत्तः परतर नान्यत्किचिदस्ति धनञ्जय । 
मयि सर्वमिदं प्रोतं सूत्रे मणिगणा इव ।। 
भगवद्गीता ७/७ 
विष्टभ्याऽ हमिद्‌ं कृत्स्नमेकाशेन स्थितो जगत्‌ । 
भगवद्गीता १०/४२ उत्तरार्द्ध 
नीजं मां सर्वभूताना विद्धि पार्थ सनातनम्‌ । 
भगवद्गीता ७/१० पूर्वादि 
,. .उद्‌ भवश्च भविष्यताम्‌ । 
भगवद्गीता १०/३४ पूरवर्द्धि 
यच्चापि सर्वभूतानां बीजं तदहमर्जुन । 
न तदस्ति विना यत्स्यान्मया भूतं चराचरम्‌ ।। 
भगवद्गीता १०/३९ 
...सदसच्चाऽ हमर्जुन । 
भगवद्गीता ९/१९ उत्तरा्् 
भगवद्‌गीता में विवर्तवाद 
अत एव प्रकृति के सत्य एवं स्वतन्त्र हुए विना गुणपरिणामवाद 
(एक वस्तु का दूसरे रूप में परिणत हो जाना) सिद्ध नहीं होता है। तो फिर, 

यह दिखलाई देने वाले संसार के नाना पदार्थं करूप हँ 2 ओर किससे उत्पन्न 
हए है? ब्रह्म तो निर्गुण ओर निर्विकार है, उससे सगुण ओर सविकार जगत्‌ 
की उत्पत्ति कैसे हो सकती है? 
इसका उत्तर भगवद्गीता यों देती है-- सम्पूर्ण पदार्थं भगवान्‌ की 
विश्वमोहिनी माया से असत्‌ होते हृए भी प्राणियों को सत्‌ प्रतीत होते है ओर 
यह त्रिगुणात्मिका माया अथवा प्रकृति कोई अन्य स्वतन्त्र वस्तु नहीं हे) 
अपितु एक ही निर्गुण पख्रह्म पर मनुष्य की इन्द्रियां इसी अज्ञान के बल से 
सगुण दृश्यों का अध्यारोप किया करती है-- 
अज्ञानेनाऽ ऽ वृतं ज्ञानं तेन मुह्यन्ति जन्तवः । 
भगवद्गीता ५/१५ उत्तराद्ध 
इसी मत को विवर्तवाद कहते है। इसका प्रतिपादन वेदान्तसार मे यों 
किया गया है-- 
अतात्विकोऽन्यथाभावो विवर्तः स उदीरितः । 
वेदान्तसार पृष्ठसंख्या ६९ 
अर्थात्‌ मूलवस्तु मेँ कुछ भी विकार न होकर वह मूलवस्तु कुछ की 
कुछ भासने लगती है, उसी को विवर्तवाद कहते हँ। जैसे एेन्द्रजालिक की 
माया से न होते हए भी नाना पदार्थ सत्य दिखलाई पडते है। अथवा शुक्ति 
मे रजत का, रज्जु में सर्पं का, मृगमरीचिका मे जल का आभास होना आदि। 
इसी को अध्यास कहते है 
अध्यासो नाम अतस्मिस्तद्‌ बुद्धिः । 
ब्रह्मसूत्र, शाङ्करभाष्य उपोद्घात 
अर्थात्‌ अन्य वस्तु मेँ अन्य वस्तु का भास होना, इसी का नाम 
अध्यास है। हम सदैव देखते हैँ कि एक वस्तु में भित्न-भिन्न दृश्यों का 
दिखलाई पड़ना उस वस्तु का धर्म नहीं है ओर न उन दृश्यों से उस मूल वस्तु 
मे कुछ विकार ही उत्पत्न होता है। द्रष्टा के दृष्टिभेद से वस्तु मेँ अनेक दृश्य 
दिखलाई देना दृष्टिदोष के अतिरिक्त ओर कुछ भी नहीं है ओर न ही उस 
दिखलाई देने वाली तिलमिलाहट से आकाश में ही कुछ अन्तर पड़ता है। 
इसी प्रकार निर्गुण, निर्विकार पर्रह्म मेँ अज्ञानवश जगत्‌ का भान होता हे। 
इस मिथ्या भान से उस मूलतत्त्व मे कुछ भी परिवर्तन नहीं होता है। 








२७४ योगविद्याविमर्ण 


गीता के अनुसार मायावच्छिन्न जगत्‌ 
सत्कार्यवाद के अनुसार निर्गण से सगुण की उत्पत्ति होना असम्भव 
हे। इसे दूर करने के लिये ही "विवर्तवाद" की स्थापना हुई है ओर इसका 
मूलाधार माया हे। इस विवेचन से यह सिद्ध होता हे कि मूलतत्व एक ओर 
सत्य हे, परन्तु उसमें भासित होने वाले नाम ओर रूप अनेक ओर असत्य 
हे। ये मनुष्य की दुर्बल इन्द्रियों के कारण सदा परिवर्तित होते रहते है - 
मयाऽध्यक्षेण प्रकृतिः सूयते सचराचरम्‌ । 
हेतुनाऽनेन कौन्तेय जगद्विपरिवर्तते ।। 
भगवद्गीता ९/१० 
अर्थात्‌ प्रकृति, माया के हेतु से यह जगत्‌ परिवर्तित होता रहता है। 
इस माया से आच्छादित पख्रह्म नित्य ओर अपरिवर्तनशील है। इसीलिये 
छान्दोग्योपनिषद्‌ मेँ एक के ज्ञान से सबका ज्ञान होना वर्णित है ओर वाणी 
से कही जाने वाली प्रत्येक वस्तु विकाररूप है। नाम-रूप से अतिरिक्त जो 
मूलतत्त्व है, वही सत्य हे। वचन हे-- 
यथा सोम्यैकेन मृत्पिण्डेन सर्वं मृन्मयं विज्ञातं 
स्याद्वाचारम्भणं विकारो नामधेय मृत्तिकेत्येव सत्यम्‌ । 
छान्दोग्योपनिषद्‌ ६/ ९/४ 
यही तथ्य वेदान्तशाख्र में (व्रह्म सत्यं जगन्मिथ्या ओर "ब्रह्मामृतं 
जगन्मिथ्या' आदि प्रमाणो से प्रतिपादित हआ ठेै। 
यहं तक उपनिषदों के आधार पर विवर्तवाद स्थापित करके अब 
पाठकों को गीता के उन प्रकरणं को दिखलाया जा रहा है, जिनमे इसी वाद 
की पुष्टि की गई है-- 
न रूपमस्येह तथोपलभ्यते नाऽन्तो न चाऽऽ दिर्न च संप्रतिष्ठा । 


भगवद्गीता १५/३ पूर्वार्द्ध 

अर्थात्‌ इस संसारवृक्ष का जसा वर्णन किया गया है, वैसा स्वरूप 

उपलब्ध नहीं होता हे। क्योकि यह स्वप्न, मृगतृष्णा, इन्द्रजाल ओर गन्धर्व 
नगर के दृश्यों के सदृश मिथ्या है। 

माया क्रा स्वरूप 


सम्प्रति, यह प्रश्न उत्पन्न होता है कि जिसके बल से यह असत्य 
संसार सत्य प्रतीत होता है, वह माया क्या वस्तु है? कहँ से उत्पन्न हुई हे? 
ओर उसका धर्म क्या है ? इन प्रश्नों का उत्तर भगवद्गीता में दिया गया है-- 


दैवी ह्योषा गुणमयी मम माया दुरत्यया । 
मामेव ये प्रपद्यन्ते मायामेतां तरन्ति ते ।। 
भगवद्गीता ७/९४ 
अर्थात्‌ यह गुणमयी दुस्तर दैवी माया मेरी ही है। जो इस माया को 
प्राप्त करलेतेहै, वे ही मुञ्ज मे प्राप्त होते है 
भगवद्गीता मे माया के विषय. मे अगे कहा है- 
तमेव चाद्यं पुरुषं प्रपद्ये यतः प्रवृत्तिः प्रसृता पुराणी । 
भगवद्गीता १५/४ उत्तरार्ध 
अर्थात्‌ जिस पुरुष से संसार वृक्ष की चिरन्तन प्रवृत्ति विस्तीर्णं है। 
महाभारत के नारायणीय उपाख्यान मे एेसा वचन मिलता है कि हे 
नारद! यह माया मेने ही उत्पत्न की है- 
माया हयेषा मया सुष्टा । 
महाभारत, ना.उप, 
इसी भाव को भगवद्गीता में यों प्रकट किया गया है-- 
ये चैव सात्विका भावा राजसास्तामसाश्च ये । 
मत्त एवेति तान्विद्धि न त्वहं तेषु ते मयि ।। 
भगवद्गीता ७/१२ 
हे अर्जुन! इन सात्विक, राजस ओर तामस भावों को तू मुञ्च से ही 
उत्पन्न जान। अगे कहा है-- 
प्रकृति स्वामधिष्ठाय सभवाम्यात्ममायया । 
भगवद्गीता ४/६ उत्ता 
इसमे “स्व ओर “आत्ममायया शब्द से यह प्रतीत होता है कि 

माया भगवान्‌ की निजी वस्तु हे। य्ह प्रकृति" शब्द से सांख्यशासखोक्त 
स्वतन्त्र प्रकृति गृहीत नहीं हे। अपितु यहाँ माया का ही नाम प्रकृति है। 
मायान्तु प्रकृति विद्यान्मायिनन्तु महेश्वरम्‌ । 
धेताश्चतरोपनिषद्‌ ४८/१० पूर्वाद्ध 
जैसा कि धेताश्चतरोपनिषद्‌ में भी श्रकृति' शब्द से यहाँ माया के 
ग्रहण की बात कही गई हे। भगवद्गीता के-- 
भूमिरापोऽनलो वायुः खं मनो बुद्धिरेव च । 
अहकार इतीय मे भिन्ना प्रकृतिरष्टधा ।। 
अपरेयमितस्त्वन्यां प्रकृतिं विद्धि मे पराम्‌ । 
जीवभूतां महाबाहो ययेदं धार्यते जगत्‌ ।। 
भगवद्गीता ७/४-५ 
इन उक्त श्लोकों मेँ जो अपरा ओर परा प्रकृति का वर्णन किया गया 
हे, वहाँ पर दोनों ही श्लोकों मेँ “अहंकार इतीयं मे' ओर "प्रकृतिं विद्धि मे 
पराम्‌” में भगवान्‌ श्रीकृष्ण ने प्रकृति अर्थात्‌ माया को अपनी कहा है। इन 
परमाणो से स्पष्ट विदित होता हे कि माया कोई दूसरी वस्तु नहीं है, अपितु 
भगवान्‌ की विश्वमोहिनी कोई अनिर्वचनीय शक्ति हे। जो शक्ति उन्हीं के बल 
से जगत्‌ के दृश्यों को उत्पन्न करती हे। भगवान्‌ का वचन है-- 
मयाऽध्यक्षेण प्रकृतिः सूयते सचराचरम्‌ ।। 
भगवद्गीता ९/१० पूर्वाद्ध 
अर्थात्‌ मेरी अध्यक्षता मे यह माया चर-अचर संसार को उत्पन्न 
करती है। उपर्युक्त अनुशीलन से स्पष्ट हो जाता है कि माया क्या वस्तु है 
ओर कहौं से उत्पन्न हुई है। अन विचारणीय पक्ष यह है कि माया का धर्म 
क्या हे? 
माया का धर्म | 
भगवद्गीता के पूर्वोल्लिखित दैवी ह्येषा' (७/१४) की व्याख्या 
करते हए भगवान्‌ शङ्कराचार्य ने माया को सम्पूर्णं जीवों के चित्त को मोहित 
करने वाली बतलाया हे। इतना ही नही, भगवद्गीता मे स्वयं भगवान्‌ 
श्रीकृष्ण ने अर्जुन के प्रति माया का स्वरूप समद्चाते हए कहा है-- 

त्रिभिर्गुणमयेभविरेभिः सर्वमिदं जगत्‌ । 
मोहितं नाऽभिजानाति मामेभ्यः परमव्ययम्‌ ।। 
भगवद्गीता ७८/१३ 
अर्थात्‌ सत्व-रज-तम इन त्रिगुणात्मक भावों से मोहित हुभआ यह 
सम्पूर्णं जगत्‌, इससे परे निर्गुण मुञ्च परमेश्वर को नहीं जानता हे। इससे माया 
का धर्म मोहित करना सिद्ध होता है। यही तथ्य अन्य वचनों से परिपुष्ट 
होता हे-- 


माययाऽ पहतज्ञानाः । भगवद्गीता ७/१५ उत्तरादध 
मूढोऽ यं नाभिजानाति । भगवद्गीता ७/२५ सत्तराद्ध 
सर्वभूतानि सम्मोहं सर्गे यान्ति परन्तप । भगवद्गीता ७/२७ उत्तरादध 
अवजानन्ति मां मूढाः । भगवद्गीता ९८/१२ उत्तराद्ध 


फलाभिसन्धि यह है कि भगवदगीता में परिणामवाद नहीं, अपितु 
मायावाद, (विवर्तवाद) की स्थापना हई हे। 








भगवद्‌गीता मे मायावाद एवं परिणामवाद : 
एक तुलनात्मक परिशीलन 


श्रीमदभगवद्गीता में मायावाद्‌ एवं परिणामवाद दोनों वादों के 
पोषक वाक्य समुपलब्ध हैँ इससे निश्चयरूप से यह नहीं कहा जा सकता है 
कि भगवद्गीता में वस्तुतः कोन वाद मुख्यतः समर्थित हे। मेरी यह मान्यता 
हे कि गीता का प्रतिपाद्य विषय किसी वाद की स्थापना करना नहीं हे। 
सच्चिदानन्दघन सर्वशक्तिमान्‌ परमात्मा को प्राप्त करना ही गीता का उदेश्य 
है। जिसके उपास्यस्वरूप कई प्रकार के मार्गं बतलाये गये हें, जिनमें 
परिणामवाद ओर मायावाद दोनों का समावेश हो जाता हे। यथा-- 
अनव्यक्ताद्यक्तयः सर्वाः प्रभवन्त्यहरागमे । 
रात्र्यागमे प्रलीयन्ते तत्रैवाऽव्यक्तसन्ञके ।। 
भूतग्रामः स एवाऽयं भूत्वा भूत्वा प्रलीयते । 
रात्र्यागमेऽवशः पार्थं प्रभवत्यहरागमे ।। 
भगवद्गीता ८/९८-१९ 
इसलिये वे यह जानते ह कि सम्पूर्ण दृश्यमात्र भूतगण ब्रह्मा के दिन 
के प्रवेशकाल में अव्यक्त से अर्थात्‌ ब्रह्म के सुक्ष्म शरीर से उत्पन्न होते हे ओर 
ब्रह्मा की रत्रि के प्रवेशकाल में उस अव्यक्त नामक ब्रह्मा के सूक्ष्म शरीर में 
ही लय होते है। ओर वह ही यह भूतसमुदाय उत्पन्न हो होकर प्रकृति के वश 
मे हुआ, रत्रि के प्रवेशकाल मेँ लय होता हे ओर दिन के प्रवेशकाल में पुनः 
उत्पन्न होता है। हे अर्जुन! इस प्रकार ब्रह्मा के एक सौ वर्ष पूर्ण होने से अपने 
लोकसहित ब्रह्मा भी शान्त हो जाता हे। 
उपरिनिर्दिषट इन श्लोकों से यह स्पष्ट है कि समस्त व्यक्त जड पदार्थ 
अव्यक्त समष्टिभूत शरीर से उत्पन्न होते है ओर अन्त मेँ उसी मेँ लय हो जाते 
हे। यहाँ यह नहीं कहा कि उत्पन्न ओर लय होते हए से प्रतीत होते है, 

तात्तविकरूप मे नहीं होते। परन्तु स्पष्टतः उत्पन्न होना अर्थात्‌ उस अव्यक्त का 
ही व्यक्तरूप में परिणाम को प्राप्त होना ओर दूसरा परिणाम व्यक्त से पुनः 
अव्यक्त रूप होना बतलाया है। इन अव्यक्त तत्त्वों का संघात (सूक्ष्म समष्टि) 
भी महाप्रलय के अन्त में मूल अव्यक्त में विलीन हो जाता है ओर उसी में 
उसकी उत्पत्ति होती है। उस मूल अव्यक्त प्रकृति को ही भगवान्‌ श्रीकृष्ण ने 
आगे महदब्रह्म कहा है- 
मम योनिर्महद्‌ ब्रह्म तस्मिरर्भं दधाम्यहम्‌ । 
सम्भवः सर्वभूतानां ततो भवति भारत ।। 
सर्वयोनिषु कौन्तेय मूर्तयः सम्भवन्ति याः ।। 
तासां ब्रह्म महद्योनिरहं बीजप्रदः पिता ।। 
भगवद्गीता १४/२-४ 
अर्थात्‌ महासर्गं के आदि मे सम्पूर्ण मूतियों (शरीरो) की उत्पत्ति में 
महद्ब्रह्म को ही कारण बतलाया है। अर्थात्‌ जडवर्ग के विस्तार मे इस प्रकृति 
कोहीहेतु माना है। गीता के तेरहवेँ अध्याय में भी कार्य-करण-रूप तेईस 
तत्त्वों को ही प्रकृति का विस्तार बतलाया है- 
प्रकृतिं पुरुषं चैव विद्ध्यनादी उभावपि । 
विकारांश्च गुणांश्चैव विद्धि प्रकृतिसम्भवान्‌ ।। 
कार्यकरणकर्तृत्वे हेतुः प्रकृतिरुच्यते । 
पुरुषः सुखदुःखानां भोक्तृत्वे हेतुरुच्यते । 
। भगवद्गीता १३/१९-२० 
अर्थात्‌ आकाश, वायु, अग्नि, जल ओर पृथ्वी रूप पांच महाभूत, 
शब्द, स्पर्श, रूप, रस, गन्ध ये पांच विषय--इन दश को कार्य कहते है! 
बुद्धि, अहंकार, मन (अन्तःकरण); श्रोत्र, त्वक्‌, रसना, नेत्र, प्राण (ज्ञानेन्र्ा) 
वाक्‌ पाणि, पाद, पायु, उपस्थ (कर्मन्दरियां)--इन तेरह के समुदाय का नाम 
करण है। सांख्यकारिका मे कहा है- मूलप्रकृति विकृति नहीं है, महत्‌ आदि 
सात प्रकृति-विकृति हैँ, सोलह विकार हैँ ओर पुरुष न प्रकृति है ओर न 
विकृति है-- | 

मूलप्रकृतिरविकृतिः महदादयः प्रकृतिविकृतयः सप्त । 
षोडशकस्तु विकारो न प्रकृतिर्न विकृतिः पुरुषः ।। 
सांख्यकारिका, ३ 
अव्याकृत माया का नाम मूलप्रकृति हे। यह किसी का विकार न 
होने के कारण किसी की विकृति नहीं हे। महत्त्व (समष्टि बुद्धि), अह्कार, 
भूतों को सूक्ष्म पञ्चतन्मात्राए--ये सात प्रकृति-विकृति है। मूलप्रकृति का 
विकार होने से इनको विकृति कहते हँ एवं इनसे अन्य विकारो की उत्पत्ति 
होती हे, इसी से इन्हे ही प्रकृति कहते ह। अत एव दोनों मिलकर इनका नाम 
प्रकृति-विकृति हे। पोच ज्ञानेन्द्रि्या, पाँच कर्मन्दरिर्यो, एक मन ओर पाँच 
स्थूलभूत-- ये सोलह विकृति है। प्रकृति-विकृतिरूप अहङ्कार ओर पञ्चतन्मात्राओं 
से उत्पत्ति होने के कारण इनको विकृति कहते है। इनसे आगे अन्य किसी की 
उत्पत्ति नहीं है। इससे ये किसी की प्रकृति नहीं हे, विकृतिमात्र हे। तत्त्वान्तर 
के उपादानकारण मेँ ही प्रकृतित्व है। एेसी तत्त्वान्तरोपादानता पृथ्वी के 
कार्यभूत गवादि, बीजादि में दृष्टिगत नहीं होती है। अतः पञ्चमहाभूतपर्यन्त 
सृष्टि कही गई हे। वाचस्पति मिश्र ने सांख्यततत्वकोमुदी में यह अभिप्रेत अर्थ 
स्पष्ट किया है-- 
गवादयो बीजादयो वा न प्ृथिव्यादिभ्यस्तत्त्वान्तरम्‌ । 
तत्त्वान्तरोपादानत्वं च प्रकृतित्वमिहाभिप्रेतम्‌, इति न दोषः । 
सर्वेषा गोघधटादीनां स्थूलतेन्दरियग्राह्यता च समेति न तत्त्वान्तरम्‌ । 
सांख्यतत्वकोमुदी, सांख्यकारिका, ३ 
सांख्यदर्शन के अनुसार मूलप्रकृति से महत्तत्व, महत्त्व से अहट्कार, 
अहट्कार से पञ्चतन्मात्राएं एवं एकादश इन्दि्या, तदनन्तर पञ्चतन्मात्राओं से 
पञ्च स्थूलभूत हे। भागवद्गीता में भी एेसा विवरण प्राप्त है-- 
महाभूतान्यहकारो बुद्धिरव्यक्तमेव च । 
इद्धियाणि दैक च पञ्च चेद्धियगोचराः ।। 
| भगवद्‌गीता १३८५ 
इससे यह सिद्धान्तित होता हे कि जो कुछ दिखलाई पड़ता है, वह 
सब प्रकृति का कार्य हे। अर्थात्‌ प्रकृति ही परिणाम को प्राप्त हूर है। 

जीवात्मासहित जो चतुर्विध जीवों की उत्पत्ति होती है, वह प्रकृति ओर पुरुष 
के संयोग से होती है। इनमें जितने देह-शरीर है, वे सब प्रकृति का परिणाम 
है ओर उन सबमे जो चेतन है, वह परमेश्वर का अंश है। चेतनरूप बीज देने 
वाला पिता परमात्मा है। भगवान्‌ कहते है-- 
सर्वयोनिषु कौन्तेय मूर्तयः सम्भवन्ति याः । 
तासां ब्रह्म महद्योनिरहं बीजप्रदः पिता ।। 
भगवद्गीता १४/४ 
अर्थात्‌ हे' अर्जुन! नाना प्रकार की सब योनियों मे जितनी मतिर्या 
अर्थात्‌ शरीर उत्पन्न होते है, उन सबकी त्रिगुणमयी माया तो गर्भं को धारण 
करने वाली माता है ओर मैं बीज को स्थापित करने वाला पिता हू 
भगवद्गीता में इस प्रकार समस्त प्राणियों की उत्पत्ति में प्रकृतिसहित पुरुष का 
कथन स्थान-स्थान पर मिलता है। कहीं परमेश्वर की अध्यक्षता से प्रकृति 
चराचर जगत्‌ को उत्पन्न करती है, एेसा कहा गया है-- 
मयाऽध्यक्षेण प्रकृतिः सूयते सचराचरम्‌ । 
हेतुनाऽनेन कौन्तेय जगद्विपरिवर्तते ।। - 
| भगवद्गीता ९८१०. 
तो कहीं, मै उत्पन्न करता हँ एेसे वचन मिलते है। यथा- 
प्रकृति स्वामवष्टभ्य विसृजामि पुनः पुनः । 
भूतग्राममिमं कृत्स्नमवशं प्रकृतेर्वशात्‌ ।। 
| भगवद्गीता ९/८ 
किन्तु सिद्धान्त एक ही है। इस परिशीलन से यह सिद्ध हो जाता है 
कि यह निखिल चराचर जगत्‌ प्रकृति का परिणाम है। परमेश्वर अपरिणामी है, 
गुणों से अतीत है। इस संसार के परिणाम में परमेश्व प्रकृति को सत्ता-स्पतिं 
प्रदान करता है, सहायता करता है, परन्तु उसके परिणाम से परिणामी नहीं 
होता है। भगवद्गीता मे बतलाया है कि अव्यक्त प्रकृति से परे जो एक 
सनातन अव्यक्त परमात्मा है, उसका कभी नाश नहीं होता अर्थात्‌ वह 
परिणामरहित एकरस रहता हे। यथा- 

परस्तस्मात्तु भावोऽन्योऽ व्यक्तोऽ व्यक्तात्सनातनः । 
यः स सर्वेषु भूतेषु नश्यत्सु न विनश्यति ।। 
भगवद्गीता ८/२० 
इसलिये भगवद्गीता ने उसी का समञ्चना यथार्थं बतलाया हें 
जो सम्पूर्ण भूतों के नाश होने पर भी परमात्मा को अविनाशी एकरस 
समञ्लता है- 
सम॒ सर्वेषु भूतेषु तिष्ठन्तं परमेश्वरम्‌ । 
विनश्यत्स्वविनश्यन्तं यः पश्यति स पश्यति ।। 
भगवद्गीता १३/२७ 
इससे सिद्ध होता हे कि नित्य, शुद्ध, बोधस्वरूप परमात्मा मे कभी 
कोई परिवर्तन नहीं होता है। वस्तुतः परिवर्तनशील संसार का ही परिवर्तन 
होता हे। इस प्रकार भगवद्गीता मेँ परिणामवाद का समर्थन किया गया है। 
इसके विपरीत भगवद्गीता में एेसे श्लोक भी बहुत हे जिनके 
आधार पर अद्रेतमत के अनुसार व्याख्या करने वाले विद्वान्‌ मायावाद सिद्ध 
करते हं। भगवान्‌ ने कहा है- मेरी योगमाया का आश्चर्यजनक कार्य देख, 
जिससे विना ही हुआ जगत्‌ मुञ्लसे परिणाम को प्राप्त हुआ सा दीखता है-- 
न च मत्स्थानि भूतानि पश्य मे योगमैश्वरम्‌ । 
भूतभृन च भूतस्थो ममात्मा भूतभावनः ।। 
भगवद्गीता ९/५ 
अर्थात्‌ वास्तविक रूप मेँ संसार मुञ्च परमात्मा में हे नही। पर दीखता 
हे इस न्याय से ह भी। अतः यह सब मेरी माया का विलास (क्रीडा) हे। जैसे 
रज्जु मेँ विनाही हुए सर्प दीखता है, वेसे ही विना ही हुए अज्ञान से संसार 
भी भासित होता हे। आगे चलकर भगवान्‌ ने जो यह कहा है-- 
यथाऽऽकाशस्थितो नित्य वायुः सर्वत्रगो महान्‌ । 
तथा सर्वाणि भूतानि मत्स्थानीत्युपधारय ।। 
भगवद्गीता ९/६ 
अर्थात्‌ जैसे आकाश से उत्पन्न हभ सर्वत्र विचरने वाला महान्‌ वायु 

सदा ही आकाश में स्थित है, वैसे ही मेरे सङ्कल्प द्वारा उत्पत्ति वाले होने से 
सम्पूर्ण भूत मुञ्च में स्थित है, एेसा जानो। 
इससे यह नहीं समञ्ञना चाहिए कि आकाश से उत्पन्न होकर उसी में 
रहने वाले वायु के समान संसार भगवान्‌ में हे। यह दृष्टान्त केवल समञ्ने के 
लिये है। सातवें अध्याय में भगवान्‌ ने कहा है कि सात््िक-राजस-तामस- 
भाव मुञ्च से उत्पन्न होते है, परन्तु वास्तव में उनमें म ओर वे मुञ्में नहीं है 
ये चैव सात्विका भावा राजसास्तामसाश्च ये । 
मत्त एवेति तान्विद्धि न त्वहं तेषु ते मयि ।। 
भगवद्गीता ७/९२ 
मेरे अतिरिक्त किञ्चिन्मात्र भी दूसरी वस्तु नहीं हे- 
मत्तः परतरं नान्यत्‌ किञ्चिदस्ति धनञ्जय । 
- भगवद्गीता ७/७ पूर्वार्द्ध 
सब कुछ वासुदेव ही है- 
वासुदेवः सर्वमिति । 
भगवद्गीता ७/१९ उत्तराद्धं 
इस संसार वृक्ष का जैसा स्वरूप कहा है वैसा यहौँ उपलब्ध नही 
होता--*न रूपमस्येह तथोपलभ्यते आदि वचनो से मायावाद की पुष्टि होती 
है। (भगवद्गीता १५/२३ पूर्वाद्ध) एक परमात्मा के अतिरिक्त ओर कुछ है ही 
नहीं। जो कुछ प्रतीत होता है, वह केवल मायामात्र है! 
इस तरह से दोनों प्रकार के वादों को न्यूनाधिक रूप से समर्थन 
करने वाले वचन भगवद्गीता में मिलते है। मेरी समञ्ञ में भगवद्गीता किसी 
वादविरोष का प्रतिपादन नहीं करती है। वह किसी वाद के मर्म को समञ्ञाने 
के लिये अवतरित नहीं हुई है। वह तो सब वादों का समन्वय करके 
ईश्वरप्राप्ति के भित्र-भिन्न मार्ग बतलाती है। भगवद्गीता मेँ दोनों ही वादों के 
मानने वालों के लिये पर्याप्त वचन मिलते है। इससे भगवद्गीता सभी के 
लिये उपयोगी है। अपने-अपने मत ओर अधिकार के अनुसार भगवद्गीता 
का अनुसरण कर भगवत्म्राप्ति के मार्गं पर आरूढ होना चहिए। 

प्राचीनपारम्पर्यागित एक प्रसिद्ध पद्य है-- 
योगेन चित्तस्य पदेन वाचां मलं शरीरस्य च वैद्यकेन । 
योऽपाकरोत्‌ तं प्रवरं मुनीनां पतञ्जलिं प्राञ्जलिरानतोऽस्मि ।। 

भर्तृहरि ने वाक्यपदीय के ब्रह्मकाण्ड में करणत्रयगत मलत्रयशोधक 

शास्त्रय के विषय में उक्त आशय का एक पद्य प्रस्तुत किया है-- 
कायवाग्बुद्धिविषया ये मलाः समवस्थिताः । 
चिकित्सालक्षणाऽध्यात्म्ासरैस्तेषा विशुद्धयः ।। 
वाक्यपदीय, ब्रह्मकाण्ड 

शरीरशोधक आयुर्वेदशाख्र, वाक्शोधक व्याकरणशाखर तथा चित्तशोधक 
योगशाख के प्रवर्तक भगवान्‌ पतञ्जलि ने मानवमात्र के कल्याणार्थं अविस्मरणीय 
कार्य किया। शरीर-वाक्‌-चित्त शुद्धि के उपजीव्य ग्रन्थो का निर्माण किया। 

महर्षिं पतञ्जलि का योगसूत्र योगविद्या का पथप्रदर्शक हे। सूत्रात्मकं 
शैली में उपनिबद्ध पतञ्जलि का योगदर्शन समाधि-साधन-विभूति-कैवल्य 
नाम से चार पादो मेँ विभक्त है, जिसमें कुल १९५ सूत्र हे! 
सूत्र का लक्षण 

शास्र में सूत्र का लक्षण मिलता है-- 

स्वल्पाक्षरमसन्दिग्धं सारवद्िश्चतोमुखम्‌ । 
अस्तोभयमनवद्यञ्च सूत्रं सूत्रविदो विदुः ।। 

महर्षिं पतञ्जलि के योगसूत्र मेँ सूत्र का यह लक्षण पूर्णतया चरितार्थ 
होता है। योगदर्शन के प्रमुख सिद्धान्तो पर चर्चा करने से पूर्वं विषय के 
आधार पर शास्रवर्गीकरण के द्वितीय पक्ष को भी देख लेना आवश्यक है। 
तदनुसार व्याकरणशास्र को शब्दशाख, न्याय-वैशेषिक को प्रमाणशाखर, 
मीमांसा को वाक्यशाखर तथा सांख्य-योग को प्रमेयशासख्र कहते है। सांख्य के 

तत्व योग की प्रयोगशाला मे परीक्षित है। सांख्य तत््वाधारित सिद्धान्तशास्र 
है, तो योग प्रयोगशाख। सांख्य-योग को इसीलिये समानतन्त्र कहते है। 
सूत्रों का वर्गीकरण 

जिस प्रकार मनुष्य की जीवन-यात्रा धर्म ओर मोक्षरूप दो तटबन्धों 
के मध्य अर्थं ओर कामरूप दो भावधाराओं में प्रवाहित होती है उसी प्रकार 
योगश्चित्तवृत्तिनिरोधः १/२ तथा तदा द्रष्ुःस्वरूपेऽ वस्थानम्‌ १/२ इन दो 
सूत्रों को आलम्बन बनाकर योग के अन्य सूत्र साधनापथ पर आरूढ साधक 
का मार्गदर्शन करते है। प्रदीपन्याय से साधक को आशा की किरण दिखाते 
हए योग-दिशा की दशा का मूल्याङ्कन करते है, 

प्रत्येक शाख का एक बीज तत्व होता है। जैसे भगवद्गीता का 
बीजवाक्य है-- 

अशोच्यानन्वशोचस्त्वं प्रज्ञावादांश्च भाषसे । 
भगवद्गीता २८/११ 

यही है भगवद्गीता का बीज--कि हे अर्जुन! जिनके लिये शोक 
करना उचित नहीं है उन्हीं के लिये तुम शोक कर रहे हो, किन्तु पण्डित 
व्यक्तियों की तरह बातें कर रहे हो। 

जैसे बीज में वृक्ष की समस्त शक्ति निहित रहती है, किन्तु उचित 
संरक्षण से बीज अंकुरित, पल्लवित एवं पुष्पित होता हे। वैसे शाख का बीज 
सूत्र विषयविस्तार को प्राप्त होता हे। योगशाखर की स्थिति अधोलिखित है- 

बीजसूत्र--योगधचित्तवृत्तिनिरोधः १/२ 

शक्तिसूत्र--यथाऽभिमतध्यानाद्रा ९१/३९ 

कीलक--पुरुषार्थशुन्यानां गुणानां प्रतिप्रसवः कैवल्यं स्वरूपप्रतिष्ठा 
वा चितिशक्तिरिति ४/३४ 

विनियोगसूत्र--यमनियमासनप्राणायामप्रत्याहारधारणाध्यानसमाध- 
योऽष्टावङ्गानि २/२९ 

अभिप्राय यह है कि बीजसूत्र में प्रयुक्त योग, चित्त, वृत्ति ओर निरोध 
ये चार पद पतञ्जलि के योगसूत्रात्मक वृक्ष के शाखाचतुष्टय ह। इन चार पदों 
के व्याख्यान से सम्पूर्णं शाख आलोकित हो जाता हे। साधना मे साधक की 

अभिमतता को इंगित करने वाले यथाऽभिमतध्यानाद्वा सूत्र को शक्तिसूत्र मान 
सकते हे। चक्की के कीलक की भति साधना मे कीलक = निश्चित उदेश्य 
का प्रतिपादक सूत्र पुरुषार्थशून्यानां... चितिषटक्तिरिति ठे ओर विनियोगसूत्र 
हे--अष्टाद्गयोग का प्रतिपादक सूत्र। वृत्तिनिरोध की यात्रा यम, नियमादि के 
अनुपालन से पूर्णता को प्राप्त होती हे। अष्टाङ्गयोग योगवारिधि का एेसा 
मन्थनदण्ड हे, जिससे स्वरूपप्रतिष्ठात्मक मोक्षामृत निःसृत होता है। परिणामतः 
साधक की जन्म-जन्मान्तरीय योगसाधना की यात्रा पूर्ण हो जाती हेै। 
योग का लक्षण 

तो आइये, योगश्चित्तवृत्तिनिरोधः इस बीजसूत्र को आधार बनाकर 
विषय का पल्लवन किया जाय। 

इस सूत्र में "योगः' यह लक्ष्यपद ह तथा “चित्तवृक्तिनिरोधः' यह 
लक्षणपद हे। अभिप्राय यह है कि लक्ष्यभूत "योगः' को चित्तवृत्तिनिरोध पद 
से लक्षित किया जा रहा हे। योग के लक्षणपद की निर्दष्टता प्रतिपादित करने 
के लिये योगसूत्र के भाष्यकार 'व्यासदेव एवं व्यासभाष्य के टीकाकार 
वाचस्पति मिश्र, विज्ञानभिक्षु एवं नागेशभट ने योग के इस लक्षण के 
परिष्कार पर बल दिया है। 
योगलक्षण का परिष्कार 

९. अव्याप्तिदोष का निवारण । 

२. अतिव्याप्तिदोष का निराकरण । 

(चित्तवृक्तिनिरोधः' को यदि योग का लक्षण कहा जाय तो अलक्ष्यभूत 
क्षिप्तादि भूमियों मे होने वाले चित्त के यत्किंचिद्‌ वृत्तिनिरोध को भी योग 
कहना पड़गा जब कि यह वाञ्छित नहीं हे, एतावता योग के 'चित्तवृत्तिनिरोधः' 
लक्षण में अतिव्याप्तिदोष प्रसक्त होता है। 

उक्तं अतिव्याप्तिदोष के निराकरण के लिये, जिससे योग का लक्षण 
अलक्ष्यभूत क्षिप्तादि मे घटित न हो सके, यदि ‹सर्वचित्तवृत्तिनिरोधः' को 
योग का लक्षण कहा जाय तो अतिव्याप्तिदोष निराकृत होते ही वह 
अव्याप्तिदोष से युक्त हो जायेगा। सम्पूर्ण लक्ष्य में लक्षण का घटित न होना 
अव्याप्तिदोष हे। सम््रज्ञात' योग का लक्ष्यभूत स्थल हेै। किन्तु सम््रज्ञात में 

ध्येयाकाराकारिता वृत्ति की विद्यमानता रहने से उसमें सर्ववृत्तिनिरोध की 
स्थिति नहीं बन सकेगी। 
योग के प्रकृत लक्षण मे अव्याप्ति एवं अतिव्याप्ति दोष की 
सम्भावित स्थिति का निराकरण के लिये व्यासभाष्य के टीकाकार वाचस्पति 
मिश्र, विज्ञानभिक्षु एवं नागेशभट को योग का परिष्कृत लक्षण करने की 
आवश्यकता अनुभूत हरई। योग का परिष्कृत लक्षण करने में तीनों टीकाकारो 
का अपना-अपना योगदान है। तीनों पक्ष स्तुत्य एवं निरन्त है-- 
१. क्लेशकर्मविपाकाशयपरिपन्थित्वे सति चित्तवृत्तिनिरोधत्वं योगत्वम्‌- 
वाचस्पतिमिश्र। 
२. द्र्टुस्वरूपावस्थितिहेतुश्चित्तवृत्तिनिरोधो योगः- 





विज्ञानभिक्षु । 
३. प्रलयकालीनस्य समग्रसुषुप्तिकालस्य च निरोधस्य व्यावृत्तय 
आत्यन्तिकेति । एतावता द्रष्टुरात्यन्तिकस्वरूपावस्थितिहेतुचित्तवृत्तिनिरोधत्वस्यैव 
लक्षणत्वात्‌- नागेशभड 
वाचस्पतिमिश्र के अनुसार क्षिप्तादि तीन भूमियों में होने वाले 
यत्किंचित्‌ चित्तवृत्तिनिरोध में योग का परिष्कृत लक्षण अतिव्याप्त नहीं होता 
है, क्योकि क्षिप्तादिभूमिक वृत्तिनिसोध क्लेशादि का परिपन्थी अर्थात्‌ विरोधी 
नहीं है, अपितु क्लेशादि का पोषक हे। जब कि एकाग्र ओर निरुद्धभूमिक 
चित्त का वृत्तिनिरोध क्लेशादि का परिपन्थी है। इस प्रकार क्लेशकर्मविपाका- 
शयपरिपन्थित्व' इस विशेषण पद के समावेश से योग का निर्दुष्ट लक्षण 
किया जा सकताहे। 
विज्ञानभिक्ु के अनुसार वही चित्तवृत्तिनिरोध योगलक्षण की परिधि 
मे आता है, जिसमें 'रषटस्वरूपावस्थितिहेतुत्व' रहे। क्षिप्तादि तीन भूमियों से 
भिन्न एकाग्र ओर निरुद्धभूमिक चित्त में निष्पादित वृत्तिनिरोध में ही 
्र्टस्वरूपावस्थिति' की हेतुता है। अतः इसे योग का निर्दुष्ट लक्षण कहा जा 
सकता है, 
नागेशभड के अनुसार विज्ञानभिक्षुकृत योग के परिष्कृत लक्षण मे 
(आत्यन्तिकः पद का समावेश कर योग के लक्षण को प्रलय एवं समग्र 
सुषुप्ति में अतिव्याप्त होने से बचाना चाहिये। क्योकि प्रलय ओर समग्र 

सुषुप्ति अवस्था में चित्त की समस्त वृत्तियों का निरोध तो होता हे किन्तु यह 
सार्वकालिक (आत्यन्तिक) सर्वचित्तवृत्तिनिरोध नहीं हे। अतः योग के परिष्कृत 
लक्षण में “आत्यन्तिकः पद का समावेश अपरिहार्य है। किंवा नागेशभट्‌ ने 
वाचस्पति मिश्र के योग के परिष्कृत लक्षण का भी समर्थन किया हे। एतावता 
पतञ्जलि के योगसूत्र का अध्ययन करने के लिये टीकाग्रन्थं का अध्ययन 
करना अत्यन्त आवश्यक है। 
योग का स्वरूप 
चित्तवृत्तिनिरोध की प्रक्रिया से सम्पादित योग दो प्रकार का है-- 
१. सम्प्रज्ञातयोग । 
२. असम्प्रज्ञातयोग । 
सम्प्रज्ञातयोग 
दर्पण में दर्शक को अपनी मुखाकृति भली-भांति दिखलाई पड, 
इसके लिये दर्पण की स्वच्छता अपरिहार्य हे। इसी प्रकार योगदर्शनसम्मत 
पदार्थो के अपरोक्षज्ञान के लिये चित्त को क्षिप्तादि भूमियों से ऊपर उठाकर 
एकाग्रभूमि में प्रतिष्ठित करना आवश्यक रहता हे। चित्त ओर चित्तभूमि का 
स्वरूप आगे प्रतिपादित किया जायेगा। 
चित्त की एकाग्रावस्था में सम्प्रज्ञातयोग साधित होता हे। चूँकि 
सम्परज्ञात विषयसाक्षात्कार की अवस्था है। अतः धनुर्विद्या के अभ्यासी की 
भोति, सम्प्रज्ञातयोग में विषयसाक्षात्कार का क्रम स्थूल से सक्षम ध्येय की 
ओर अभिमुख होता हे। सम्प्ज्ञात का अभ्यासी सर्वप्रथम पाञ्चभौतिक स्थूल 
ध्येय का साक्षात्कार करता है, तदनन्तर सूक्ष्म ध्येय का। वाचस्पतिमिश्र ने 
लिखा है-- 
यथा हि प्राथमिको धानुष्कः स्थूलमेव लक्ष्यं विध्यत्यथ सूक्ष्मम्‌ । 
तत्त्ववैशारदी, योगसूत्र १/१७ 
सम्ज्ञातयोग के चार भेद है। योगसूत्र है-- 
वितर्कविचारानन्दास्मितारूपानुगमात्‌ सम्प्रज्ञातः । 
योगसूत्र १/१७ 
९. वितकनुगतसम्प्रज्ञातयोग-इसमे स्थूलपदार्थविषयक प्रज्ञा 
(समापत्ति) होती है। 

२. विचारानुगतसम्प्रज्ञातयोग-इसमे सृक्ष्मपदार्थविषयक प्रज्ञा 
(समापत्ति) होती हे। | | 

३. आनन्दानुगतसम्प्ज्ञातयोग-- वाचस्पति मिश्र के अनुसार सात्त्विक 
अहङ्कार से उत्पन्न सत््वगुणप्रधान इन्द्रियां आनन्दानुगतयोग का विषय है। 

विज्ञानभिक्षु के अनुसार हाद (स्थूल ओर सूक्ष्म पदार्था के साक्षात्कार 
से जन्य उल्लास) आनन्दानुगतयोग का विषय है 

४. अस्मितानुगतयोग--वाचस्पतिमिश्र के अनुसार इस अवस्था मे 
साधक को इन्द्रियों का कारणभूत अहङ्कार ग्रहीतृपुरुष के साथ एकीकृत हुआ 
प्रतिभासित होता है। विज्ञानभिक्षु के अनुसार अस्मितानुगतयोग शुद्ध 
आत्मविषयक है। 

समापत्तित्रय-- सम्परज्ञातयोग के चार भेद तीन समापत्तियों में 
वर्गीकृत है - | 

ग्राह्मसमापत्ति में वितर्क ओर विचारानुगतयोग है। अ्रहणसमापत्ति में 
आनन्दानुगतयोग है तथा अ्रहीतृसमापत्ति मे अस्मितानुगतयोग है। समापत्ित्रय 
का प्रतिपादक सूत्र है-- 

क्षीणवृत्तेरथिजातस्येव मणेर््रहीतृग्रहणग्राह्यषु तत्स्थतदञ्जनता समापत्तिः। 
योगसूत्र १/४१ 

सम्प्रज्ञातयोग की किस अवस्था में किस विषय का साक्षात्कार होता 
है, इसमे योगी का अनुभव प्रमाण है। चित्तैकाग्रभूमिक सम्परज्ञात विषयवृत्ति 
बीज से संवलित होने से सबीजयोग' कहलाता है ओर निरुद्धभूमिक 
असम्प्रज्ञात विषयात्मक वृत्तिबीज से रहित होने के कारण ननिर्बीजयोग 
कहलाता है। 
असंम्प्रज्ञातयोग 

असम्परज्ञातयोग का प्रतिपादक सूत्र है-- 

 विरामप्रत्ययाभ्यासपूर्वो संस्कारशेषोऽन्यः । 
` योगसूत्र १/१८ 

अभिप्राय यह है कि सम्मज्ञातयोग मे एकाम्रभूमिक चित्त ध्येयाकारा 

वृत्ति से युक्त रहता है, किन्तु असम्प्ज्ञातयोग मे ध्येयाकारावृत्ति भी निरुद्ध हो ` 





२९० योगविद्याविमर् 


जाती है ओर निर्वृत्तिक चित्त संस्कारशेष अवस्था में रहता है। निरुद्धभूमिक 
चित्त में व्युत्थानसंस्कार ओर निरोधसंस्कारों का ही आविर्भाव-तिरोभावरूप 
व्यापार चक्र चलता है। इन्धन के भस्मीभूत होने पर अग्नि जिस प्रकार स्वतः 
शान्त हो जाती है उसी प्रकार चरिताधिकार चित्त निरोधात्मक संस्कार के 
सहित अपने मूलकारण प्रकृति में स्वतः लीन हो जाता हे। प्रकृति में 
्रज्ञापूर्वक लीन हए निरोधसंस्कारविशिष्ट चित्त का पुनरुद्धव सम्भव नहीं होता 
हे, क्योकि चित्त के पुनरुत्थान की कारणभूता अविद्या प्रसंख्याग्नि से पूर्णतया 
दग्ध हो जाती है। 

साधनाक्रम की दृष्टि से एेसा प्रतीत होता है कि सम्प्रज्ञातयोग को 
असम्परज्ञातयोग का साधन मान लिया जाय। किन्तु स्थिति एेसी नहीं हे। 
सनीजयोग में विजातीय निर्बीजयोग कौ साधनता नहीं हे। निर्वस्तुक 
परवेराग्य ही असम्परज्ञातयोग का साधन हेै। 
असम्प्रज्ञातयोग के भेद्‌ 

असम्परज्ञातयोग के दो भेद है-- 

९. भवप्रत्ययक असम्प्रज्ञात । 

२. उपायप्रत्ययक असम्प्रज्ञात । 

इनमें से भवप्रत्ययक असम्प्रज्ञात मुमुक्षुओं के लिये अनुपादेय है, 
क्योकि वह अविद्यामूलक सर्ववृत्तिनिरोध की अवस्था है, जब कि प्रज्ञामूलक 
उपायप्रत्ययक असम्प्रज्ञात उपादेय (ग्राह्य) हे। 
भवप्रत्ययक असम्प्रज्ञात 

विदेह एवं प्रकृतिलीन साधको अर्थात्‌ अनात्मभूत पदार्थ मे आत्म- 
भाव करने वालों के लिये भवप्रत्ययक असम्प्रज्ञात कहा गया है। पतञ्जलि 
का सूत्र है- 

भवप्रत्ययो विदेहप्रकृतिलयानाम्‌ । 


योगसूत्र १/१९ 

भवन्ति जायन्ते जन्तवोऽ स्यामिति भवोऽविद्या'--इस व्युत्पत्ति के 

अनुसार भव" शब्द का अर्थं अविद्या हे। कुछ रीकाकार भव' शब्द का अर्थ 
अविद्यामूलक “संसार' करते है। अभिप्राय यह है कि किसी एक ध्येय पदार्थ 

का निरन्तन चिन्तन करने से निरुद्धभूमिक चित्त संस्कारशेष अवस्था को प्राप्त 
हो जाता है। किन्तु चित्त की यह सर्ववृक्तिनिरोधकालिक अवस्था, विवेकज्ञानमूलक 
न होने से, आविद्यक संस्कारशेष अवस्था हे। अतः कुछ समय तक 
केवल्यसम अवस्था का अनुभव करने वाले इन साधको का अचरितार्थ चित्त 
उद्बुद्ध आविद्यक संस्कार से पुनः संसार में प्रवेश करता है। भवप्रत्ययक 
असम्प्रज्ञातवान्‌ साधको की तुलना मण्डूकदेह से करते हृए वाचस्पतिमिश्र 
लिखते है-- 


यथा वषतिपाते मृद्‌भावमुपगतो मण्डूकदेहः पुनरम्भोदवारिधाराऽ वसेकात्‌ 
मण्डूकटदेहभावमनुभवति । 


तत्त्ववैशारदी, योगसूत्र १/१९ 
उपायप्रत्ययक असम्प्रज्ञात 


शास्रसम्मत ज्ञानप्रक्रिया से निरुद्धभूमिक चित्त को प्राप्त होने वाला 
सर्ववृत्तिनिरोधरूप असम्प्रज्ञात उपायप्रत्ययक कहा गया है। सूत्र है- 
श्रद्धावीर्यस्मृतिसमाधिप्रज्ञापूर्वक इतरेषाम्‌ । | 
| योगसूत्र १/२० 
चित्त का स्वरूप ओर उसकी अवस्थां 
चित्त शब्द से कौन तततव गृहीत 2 
सांख्ययोग को समानतन््र कहते है। दोनों दर्शनों की सृष्िप्रक्रिया मे ` 
समानता है। सांख्यकारिका का वचन है-- 
प्रकृतेर्महोँस्ततोऽहङ्कारस्तस्माद्‌ गणश्च षोडशकः । 
तस्मादपि षोडशकात्‌ पञ्चभ्यः पञ्चभूतानि ।। ` 


सांख्यकारिका २२ 
योगसूत्र हे-- 
विोषाऽविशेषलिङ्गमात्राऽलिङ्घानि गुणपर्वाणि । 
योगसूत्र २८/१९ 


इन दो उद्धरणों से चित्तः शब्द प्रकृति के आद्य परिणामः बुद्धि का 
सामान्यतया वाचक है। सांख्य के बुद्धितत््व एवं योग ॒के चित्ततत्व की 

एकतत्त्वात्मकता सिद्ध होती हे। सांख्य-योग-दर्शन का बिम्ब-प्रतिबिम्ब- 
विधान बुद्धि-पुरुष मे उपचरित होता हे। इससे योगसूत्रगत चित्तशब्द बुद्धि का 
उपलक्षक हे। ज्ञातव्य है कि योगसूत्र मे कहीं-कहीं "चित्त' के अर्थ में "मनः 
शब्द का प्रयोग भी मिलता हे। पतञ्जलि का सूत्र है- 
धारणासु च योग्यता मनसः । 
योगसूत्र २/५३ 
प्रकृति का आद्य परिणाम बुद्धि" योगशा का "चित्त' तत्व हे। 
त्रयोदश करणो (बद्धि-अहंकार-मन-पञ्चज्ञानेन्द्रिय-पञ्चकर्मन्द्रिय) में प्रधानतम 
करण बुद्धि = चित्त को लेकर योगसाधना का मार्ग प्रशस्त हे। 
प्रकृति का प्रथम कार्य “चित्त' सत््वगुणप्रधान हे। किन्तु कोई भी गुण 
एकाकी नहीं हे। अतः चित्त की त्रिगुणात्मकता को इद्खित करते हए बलदेव 
मिश्र ने लिखा है-- 
चित्त हि प्रख्याप्रवृक्तिस्थितिशीलत्वात्‌ त्रिगुणम्‌ । 
योगप्रदीपिका, योगसूत्र १/२ 
चित्त की अवस्थां अथवा भूमियां 
चित्त के स्वरूप को मूल्याङ्कित करने के लिये व्यासदेव ने चित्त की 
पोच भूमि्याँ तलाई हं 
धिरप्ते मूढ विक्षिप्तमेकाग्रं निरुद्धमिति चित्तभूमयः । 
व्यासभाष्य, योगसूत्र १/२ 
“भूमि' शब्द का अर्थ अवस्था" करते हए नागेशभड ने लिखा है-- 
क्षिप्तं मूढ विक्षिप्तमेकाग्र निरुद्धमपि पञ्च चित्तस्याऽ वस्थाः । 
नागेशभटुयोगसूत्रवृत्ति, योगसूत्र १/२ 
चित्तस्याऽ वस्थाः” कहने से चित्त ओर उसकी अवस्था (भूमि) में भेद 
प्रतीत होता हे। किन्तु सांख्ययोगदर्शन में धर्म-धर्मी में अभेद विवक्षित होने 
से भूमिरूप धर्म चित्तरूप धर्मी से भिन्न नहीं अपितु अभिन्न हे। योगसूत्र है-- 
श्ान्तोदिताऽ व्यपदेश्यधर्मानुपाती धर्मी । 
योगसूत्र २३/१४ 

“चित्तः धर्मी शान्त-उदित-अव्यपदेश्य धर्म॑से अन्वित होता हे। 
क्षिप्त, मूढ, विक्षिप्त, एकाग्र तथा निरुद्ध ये पाँच चित्तभूमियों है। 
क्षिप्तभूमि 

यह चित्त की रजोगुणप्रधान अवस्था हे। चित्त एक स्थल पर स्थिर 
नहीं रहता है। बलदेवमिश्र का वचन है-- 

तत्र सदैव रजसा तेषु तेषु विषयेषु क्िप्यमाणमत्यन्तमस्थिर क्षिप्तम्‌ । 
योगप्रदीपिका, योगसूत्र १/२ 
मूढभूमि 

यह चित्त की तमोगुणप्रधान अवस्था है। चित्त की इस अवस्था में 
आलस्य, दीनता, भय, निद्रा, मोह आदि बना रहता है। योगप्रदीपिका में 
बलदेवमिश्र ने लिखा है- 

तमः समुद्रेकान्निद्रादिवृत्तिमन्मूढम्‌ । 
योगप्रदीपिका, योगसूत्र १/२ 
विक्षिप्तभूमि 

विक्षिप्त अवस्था मे रजोगुणप्रधान चित्त कभी-कभी सत्त्वगुण के 
उद्रेक से किसी एक ध्येय तत्व मे किञ्चित्‌ काल के लिये स्थिरता को प्राप्त 
करता है। किन्तु अस्थिरता विक्षिप्त भूमि का स्वाभाविक धर्म हे। योगप्रदीपिका 
मे कहा है-- | 

विक्षिप्तं ्चिप्तादिविशिष्टं विशेषोऽस्थेर्यबहुलस्य कादाचित्कं स्थैर्यम्‌ 
अस्थेर्य च स्वाभाविकम्‌ । 

योगप्रदीपिका, योगसूत्र १/२ 
एकाग्रभूमि 

एकाग्रता का अर्थं है--चित्त की किसी एक ध्येय तत्व के विषय में 
स्थिरता (निरन्तरता = एकतानता)। योगप्रदीपिका में कहा है-- 

एकामग्रमेकतानम्‌ । 
| योगप्रदीपिका, योगसूत्र १/२ 
चित्त समस्त विषयों से अपने को पराङ्मुख कर केवल ध्येय का 
चिन्तन करता है। नागेशभड ने लिखा है- 

एकाग्रत्वं ध्येयातिरिक्तवृत्तिनिरोधः । 
नागेशभटयोगसूत्रवृत्ति, योगसूत्र १/२ 
चित्त की एकाग्रभूमि में सम्प्रज्ञातयोग सिद्ध होता हे। अतः चित्त की 
एकाग्रभूमि को योगोपयोगी कहा गया हे। प्रथम तीन चित्तभूमिर्यां योगोपयोगी 
नहीं हं। 
निरुद्धभूमि 
एकाग्रभूमि की तरह चित्त की निरुद्धभूमि भी योगोपयोगी हे। निरुद्ध 
चित्त को सर्वोत्कृष्ट अवस्था हे। यह चित्त की वृत््यात्मक नही, अपितु 
वृत्तिशून्य अवस्था हे, जिसमे चित्त संस्कारशेषावस्थाक होता हे। नागेशभटु 
का वक्तव्य हे- 
निरुद्धं निरुद्धसकलवृत्तिसस्कारमात्ररोषम्‌ । 
अत्र सर्ववृत्तिनिरोधेऽ संप्रज्ञातः । 
नागेशभटयोगसूत्रवृत्ति, योगसूत्र ९/२ 
चित्त की निरुद्धभूमि में असम्प्रज्ञातयोग सिद्ध होता है। 
चित्तवृत्तियां 
योगसूत्र १/२ का तृतीय पद वृत्ति" हे। "वृत्ति चित्त का परिणाम हे। 
जिस प्रकार चित्त अर्थात्‌ बुद्धि का तत्त्वान्तरपरिणाम होता है, उसी प्रकार 
चित्त का वृत््यात्मकपरिणाम भी होता हे। यहां "वृत्ति शब्द से चित्त का 
जञानात्मकपरिणाम विवक्षित हे। प्रमा तथा अप्रमा भेद से ज्ञान दो प्रकार का 
हे। इसी प्रकार क्लिष्टता तथा अक्लिष्टता से भी यह दो प्रकार है। चित्तवृत्तियां 
पाच है 
प्रमाणविपर्ययविकल्पनिद्रास्मृतयः । 
योगसूत्र १/५ 
प्रमाणवृत्ति 
सांख्ययोगशासर को तीन प्रमाण मान्य है प्रत्यक्ष, अनुमान तथा 
आगम। 'प्रमीयतेऽनेन इति प्रमाणम्‌" इस व्युत्पत्ति के अनुसार जिसके द्वारा 
प्रमात्मक ज्ञान उत्पन्न होता है, उसे प्रमाण कहते हैँ ओर तज्जन्य ज्ञान 
को प्रमा। 

परिणामवादी सांख्ययोगदर्शन के अनुसार चित्त का विघयाकार 
परिणाम ज्ञानप्रक्रिया का प्रमुख आधार है। इस सिद्धान्त को स्पष्टता प्रदान 
करते हए विज्ञानभिक्षु ने लिखा है-- 

इन्द्रियाण्येव नाडी, चित्तसंचरणमार्गः तैः संयुज्य... चित्तस्येद्धियसाहित्येन 
एवार्थाक्तारः परिणामो भवति । 

योगवार्तिक, योगसूत्र १/७ 

जिस प्रकार सरोवर का जल कुल्या (नाली) के माध्यम से खेत में 
प्रविष्ट होकर क्यारियों के आकार (त्रिकोणाकार गोलाकार) को धारण करता 
हे, उसी प्रकार सत्वगुणप्रधान तेजोमय चित्त जल कौ भांति, इन्द्ियरूप छिद्र 
के द्वारा बाहर निकलकर विषयदेशपर्यन्त पहंचता है ओर उसके आकार से 
आकारित हो जाता हे। विषय के आकार में चित्त का परिणाम होना ही चित्त 
की वृत्ति है। न्यायदर्शन में जिसे इन्द्रियार्थसन्निकर्षं कहते है, योगदर्शन में उसे 
बाह्यवस्तूपराग। 

वस्तु के सामान्य ओर विशेष दो रूप होते है। प्रत्यक्षवृत्ति वस्तु के 
विशेषरूप का प्रधानतया निश्चय करती है ओर अनुमानवृत्ति सामान्यरूप का। 
यही प्रत्यक्षवृत्ति ओर अनुमानवृत्ति मे अन्तर है- 

विशोषावधारणप्रधाना वृत्तिः प्रत्यक्षप्रमाणम्‌ । 
सामान्यावधारणप्रधाना वृत्तिरनुमानम्‌ । 
व्यासभाष्य, योगसूत्र १/९ 

व्यासदेव द्वारा प्रस्तुत प्रत्यक्षवृत्ति के लक्षण का अनुशीलन करने से. 
योगसमस्त ज्ञानप्रक्रिया, वस्तुस्वरूपावधारण एवं प्रत्यक्षवृत्ति का परिचय 
सहज प्राप्त हो जाता हे- 

इन्ियप्रणालिकया चित्तस्य बाह्यवस्तूपरागात्‌ तद्विषया सामान्य- 
विशेषात्मनोऽर्थस्य विशेषावधारणप्रधाना वृत्तिः प्रत्यक्ष प्रमाणम्‌ । 


व्यासभाष्य, योगसूत्र १/७ 
विपर्ययवृत्ति 
विपर्ययवृक्ति का प्रतिपादक सूत्र है-- 
विपर्ययो मिथ्याज्ञानमतद्रुपप्रतिष्ठम्‌ । 
योगसूत्र १/८ 

तद्रूप में अप्रतिष्ठ मिथ्याज्ञान को विपर्ययवृत्ति कहते हे। जेसे शुक्ति 
मे शुक्तित्वरूप से अप्रतिष्ठ रजतविषयकनज्ञान विपर्यय कहलाता हे। शुक्ति में 
होने वाला “इदं रजतम्‌" विपर्ययज्ञान उत्तरवर्तीं यथार्थज्ञान "नेदं रजतम्‌" से 
नाधित (खण्डित) हो जाता हे। अतः अतद्रूपप्रतिष्ठ' में 'नञ्‌' प्रसज्यप्रतिषेधार्थक 
हे, न कि पर्युदासार्थक। नञ्‌" को पर्युदासार्थक मानने पर “इदं रजतम्‌' 
इत्याकारक भ्रमज्ञान का उत्तरवर्ती “नेदं रजतम्‌" ज्ञान से बाधन हो सकेगा। 
विकल्पवृत्ति 
विकल्पवृत्ति का प्रतिपादक सूत्र है- 
शब्दज्ञानानुपाती वस्तुशून्यो विकल्पः । 
योगसूत्र १/९ 
शब्दों के श्रवणमात्र अर्थात्‌ शब्दज्ञान से अलीक अर्थात्‌ वस्तुशुन्यात्मक 
पदार्थविषयक जो चित्तवृत्ति होती है, उसे विकल्पवृत्ति कहते हें। सूत्र 
मे 'वस्तुशुन्य' शब्द से अलीक वस्तु का ग्रहण होता हे, जैसे खरगोश के 
सीग आदि। 
विपर्यय ओर विकल्प दोनों वृत्तियाँ अप्रमात्मक हें किन्तु दोनों 
वृत्तियों मे एक महान्‌ अन्तर यह है-- 
विपर्ययवृत्ति उत्तरवर्तीं यथार्थवृत्ति से बाधित हो जाती हे ओर उसमें 
असद्रूप वस्तु "सत्‌" होती हे। जगत्‌ मेँ शुक्ति के साथ-साथ रजत की भी 
सत्ता रहती है। किन्तु विकल्पवृत्ति उत्तरवर्तीं यथार्थज्ञान से बाधित नहीं होती 
है ओर उसमें विकल्पवृत्ति का विषय सर्वथा अलीक होता हे। जगत्‌ में 
शशशृङ्ग, वन्ध्यापुत्र, आकाशकुसुम आदि असद्रूप हे। एसा ज्ञान होने पर भी 
“शशशृङ्ग इत्याकारक शब्दज्ञान का अनुसरण होते ही विकल्पवृत्ति का उदय 
अवश्यंभावी हे। 
निद्रावृत्ति 
निद्रावृत्ति का प्रतिपादक सूत्र है-- 
अभावप्रत्ययालम्बना वृत्तिर्निद्रा । 
योगसूत्र १९/१० 

जाग्रत्‌ ओर स्वप्नवृत्तियों के अभाव के कारणभूत तमोगुण को विषय 
बनाने वाली निद्रावृत्ति है। सूत्र मेँ प्रयुक्त अभाव" शब्द का अर्थं है-- 
तमोबहुल अज्ञान। निद्रावृत्ति प्रमाणादि वृत्तियों के निरोध के हेतुभूत अज्ञान 
को विषय बनाती हे। वाचस्पति मिश्र ने निद्रावृत्ति को व्याख्यायित करते हुए 
लिखा हे- 
जाग्रत्स्वप्नवृत्तीनामभावस्तस्य प्रत्ययः = कारणं बुद्धिसत्त्वाऽ ऽच्छादक 
तमस्तदेवालम्बनं = विषयो यस्याः सा तथोक्ता वृत्तिर्निद्रा । 
तत्त्ववैशारदी, योगसूत्र १/९१० 
सुषुप्तिकालिक निद्रावृत्ति का अनुमान जागरितकालिक स्मृतिवृत्ति से 
होता हे। प्रातःकाल उठने पर अनुभव कुछ इस प्रकार होता है- 
सुखमहमस्वाप्सम्‌, दुःखमहमस्वाप्सम्‌, गाढं मूढोऽहमस्वाप्सम्‌ । 
व्यासभाष्य, योगसूत्र १/१० 
ज्ञातव्य है कि नैयायिक ज्ञानसामान्याभाव अवस्था को सुषुप्ति 
मानते है। उनका कहना है कि त्वङ्मनःसंयोग ज्ञानसामा य के प्रति कारण 
हे। सुषुप्ति मे मन पुरीतत्‌ नाम की नाडी में प्रवेश कर जाता है। अतः 
त्वङ्मनःसंयोग न होने से सुषुप्ति ज्ञानसामान्याभाव की अवस्था है। जब कि 
योगदर्शन में निद्रावृत्ति को सप्रमाण वृत्ति सिद्ध किया गया है। 
स्मृतिवृत्ति 
स्मृतिवृत्ति का प्रतिपादक सूत्र है-- 
अनुभूतविषयासंप्रमोषः स्मृतिः । 
योगसूत्र १/११ 
प्रमाणादि वृत्तियों के अनुभवजन्य संस्कारों से जो चित्तवृत्ति होती है, 
उसे स्मृतिवृत्ति कहते है। “असम्प्रमोष' शब्द का अर्थं है 
न तु तदधिकविषया । 
तत्त्ववैशारदी, योगसूत्र १/११ 
इसी को दार्शनिक शब्दावली मे कहेगे--अनुभूतविषयातिरिक्तविषया- 
ग्रहण। प्रत्यभिज्ञा मे स्मतिवृत्ति का लक्षण अतिव्याप्त न हो सके तदर्थ 
व्यवस्था करते हए विज्ञानभिक्षु लिखते हैँ कि स्मृतिलक्षण मे "संस्कारमात्रजन्यत्व 
इस विशेषण पद का सन्निवेश करना चाहिए-- 

सूत्रोक्तमेव लक्षणं तच्च सस्कारमात्रजन्यत्वेन विशोषणीयम्‌ । 
योगवार्तिक, योगसूत्र १/१ १ 
विज्ञानभिक्षु कौ यह युक्ति उनके शिष्य भावागणेश द्वारा भी 
समर्थित है-- 
अत्र प्रत्यभिज्ञाव्यावृत्तये सस्कारमात्रजन्यत्वं विवक्षणीयम्‌ । 
भावागणेशयोगसूत्रवृत्ति, योगसूत्र १/११ 
निरोध 
“योग' के लक्षणपरक सूत्र का तृतीय पद हे-निरोध। य्ह "निरोधः 
शब्द का अर्थ वृत्तियों का अभाव अर्थात्‌ नाश नहीं हे, प्रत्युत वृत्तियों का 
अपने अधिकरण में लीन (अतीतलक्षणपरिणाम को प्राप्त) होना हे। वृत्तिनिरोध 
भी चित्त की एक अवस्था हे। विज्ञानभिक्षु ने स्पष्टतः लिखा हे-- 
वृत्तयस्तासां निरोधस्तासां लयाख्योऽधिकरणस्यैवावस्थाविशेषः । 
अभावस्यास्मन्मतेऽधिकरणावस्थाविशोषरूपत्वात्‌ । 
योगवार्तिक, योगसूत्र ९१/११ 
चित्तवृत्तिनिरोधोपाय 
चित्तवृत्तिनिरोध को योग कहा गया हे, यह जानने के पश्चात्‌ 
जिज्ञासा होती है कि किस उपाय = साधन से चित्तवृत्ति का निरोध किया 
जाय? 
महर्षिं पतञ्जलि ने मानवस्वभाव के अनुसार योग साधकों की तीन 
श्रेणियाँ की हँ ओर उनकी क्षमता के अनुरूप चित्तवृत्तिनिरोध के उपाय भी 
बतलाये हे। ऋषि-चिन्तन किसी एक वर्गविशेष का प्रतिनिधित्व नहीं करता 
हे। वह तो मानवमात्र के लिये सार्वभौमिक एवं सार्वदेशिक सिद्धान्तो की 
स्थापना करता हे। महर्षि पतञ्जलि की यह भावना योगसूत्र में स्थल-स्थल 
पर दिखलाई पड़ती है। अतः उन्होने कई पादो मे चित्तवृत्तिनिरोध के उपायों 
की चर्चा की हे। योगसूत्र के टीकाकारो ने पतञ्जलि के हृद्गत भाव को 
समञ्यकर चित्तवृत्तिनिरोध के उपायों मे समन्वय स्थापित किया हे। 
। योगसारसंग्रह में विज्ञानभिक्षु ने योग के अधिकारियों को वर्गीकृत 
किया ह-- 

तत्र मन्दमध्यमोत्तमभेदेन त्रिविधा योगाधिकारिणो 
भवन्त्यारुरुक्षुयुञ्जानयोगारूढरूपाः । 
| योगसारसंग्रह, अंश २ 
उत्तमाधिकारी : "योगारूढ के लिये अभ्यास- वैराग्य 
उत्तम साधक वे है, जिन्होने पर्व जन्मो में कृत योगाभ्यास से यमादि 
पच बहिरङ्ग साधनों को विजित कर लिया है। यमनियमादिनिष्ठ एेसे उत्तम 
साधको को वर्तमानजीवन मे यमादि का पुनः अभ्यास नही करना पड़ता हे। 
उत्तम साधको मे जडभरतादि परमहंस संन्यासी आते है। इनके लिये 
चित्तवृत्तिनिरोधोपाय को इस प्रकार व्यवस्थित किया है- 
अभ्यासवैराग्याभ्यां तचिरोधः । 





योगसूत्र १/१२ 
चित्त को नदी से उपमित करते हए व्यासदेव ने अत्यन्त सुन्दर 
पद्धति से अभ्यास-वैराग्य दोनों की समानान्तर उपयोगिता वर्णित की है-- 
चित्तनदी नामो भयतो वाहिनी वहति कल्याणाय वहति पापाय च । 
या तु कैवल्यप्राग्भारा विवेकविषयनिम्ना सा कल्याणवहा । _ ` 
या तु संसारप्राग्भाराऽविवेकविषयनिम्ना सा पापवहा ।  , ५1 र ९ 
तत्र वैराग्येण विषयस्रोतः खिलीक्रियते । ध 
विवेकद्नाभ्यासेन विवेकस्रोत उद्घास्यते । 
इत्युभयाधीनश्चित्तवृत्तिनिरोधः । 
व्यासभाष्य, योगसूत्र १/१२ 
अभिप्राय यह है कि विवेकज्ञानपरायण चित्त कैवल्याभिमुखी होता 
है ओर अविवेकविषयपरायण चित्त संसाराभिमुखी होता है। योग का साधक 
पुरुष ववैराग्यः के द्वारा विषयासक्ति (विषयप्रवणता) को शिथिल करता है 
ओर अभ्यास" के द्वारा सत्त्वपुरुषान्यताख्यातिपुरस्सर विवेकस्रोत को उद्घाटित 
करता हे। 
अभ्यास का स्वरूप 


राजसवृत्ति तथा तामसवृक्तिरहित चित्त की सात्त्विक एकाग्रता के निमित्त 
जो "यत्न किया जाता है, उसे अभ्यास कहते है। पतञ्जलि का सूत्र हे- 





= योगविद्याविमर्श 


तत्र स्थितौ यत्नोऽभ्यासः । 
योगसूत्र १/१३ 
यह अभ्यास दृढभूमिता को तभी प्राप्त होता हे जब वह आदरपूर्वक 
निरन्तरता के साथ दीर्घकाल तक आसेवित होता हे। सूत्र है 
स तु दीर्घकालनैरन्तर्यसत्कारासेवितो दृढभूमिः । 
योगसूत्र १/ १४ 
मानवजीवन कौ सफलता अभ्यास के इसी त्रिकोणात्मक चरणों में 
ध्रवीकृत हे। 
वैराग्य का स्वरूप 

मोक्षमार्ग के बाधक विषयों के प्रति अनासक्तिभाव जागरित करना 
वैराग्य हे। यह वैराग्य दो प्रकार का है--अपरवेराग्य तथा परवैराग्य। 

१. विषयविषयकवेराग्य को अपरवेैराग्य कहते है। इसके चार 
चरण है-- यतमान, व्यतिरेक एकेन्द्रिय एवं वशीकार। प्रथम तीन सोपानों के 
विजित होने पर ही उत्तम साधक 'वशीकार' संज्ञक वैराग्य में प्रतिष्ठित होता 
है। सूत्र हे-- 

दृष्टानुश्रविकविषयवितुष्णस्य वश्ीकारसंज्ञावैराग्यम्‌ । 
योगसूत्र १/५ 

२. दृष्ट ओर आनुश्रविक विषयों के प्रति वशीकारसंज्ञक वैराग्य 
जागरित होने पर साधक के चित्त में विवेकन्ञान के पराकाष्ठकाल में ज्ञानमात्र 
के प्रति; वृत्तित्वेन बाधास्वरूप होने से, हेयत्वबुद्धि जागरित होती हे। यह 
वैराग्य की चरमावस्था है। अतः इसे परवैराग्य कहते है। सूत्र है- 

तत्पर पुरुषख्यातेर्गुणवैतृष्ण्यम्‌ । 
योगसूत्र १/१६ 

स प्रकार अभ्यास-वेराग्य की साधनारूपी यात्रा मे साधक सम्प्रज्ञात 
योग ओर असम्प्ज्ञातयोग को प्राप्त करता हुभआ अन्ततोगत्वा “स्वप्रतिष्ठितः 
होकर यात्रा को पूर्णविराम लगाता हे। सूत्र है-- 

तदा द्रष्ुः स्वरूपेऽ वस्थानम्‌ । 


योगसूत्र १/३ 

मध्यमाधिकारी : “युञ्जान' के लिये क्रियायोग 
मध्यम साधक वे वानप्रस्थीजन हें, जो वर्तमान जन्म में योगसाधना में 
रत रहते हे, उनके लिये क्रियायोग का उपाय उपदिष्ट हे। पतञ्जलि का सूत्र है-- 
तपः स्वाध्यायेश्चरप्रणिधानानि क्रियायोगः । 
योगसूत्र २/१ 
क्रियायोग के अन्तर्गत तीन तत्व हँ तपस्‌, स्वाध्याय तथा ईश्वर 
प्रणिधान। “क्रियैव योगः क्रियायोगः योगसाधनत्वात्‌' इस व्युत्पत्ति के 
अनुसार कार्यकारण में अभेद होने से योग की साधनभूता तपादि क्रियाओं 
को क्रियायोगः कहा गया हे। 
ज्ञातव्य है कि चित्तवृत्तिनिरोध के सर्व्गपूर्ण उपाय “अष्टाङ्गयोग' मे 
क्रियायोग का समावेश हआ हे। अतः इनका स्वरूप आगे द्रष्टव्य हे। 
मन्दाधिकारी : "आरुरुक्षु के लिये अष्टाङ्गयोग 
अत्यन्त चंचल स्वभाव के गृहस्थाश्रमियों के चित्तवृत्तिनिरोध का 
उपाय अष्टाङ्गयोग कहा गया हे। क्योकि विषयवासनाओं से जर्जर उनका 
चित्त अभ्यास-वैराग्य अथवा क्रियायोग जैसे दुःसाध्य उपायों से चित्तवृत्तिनिरोध 
की यात्रा सहज प्रारम्भ करने में अक्षम रहता है। सूत्र है-- 
यमनियमासनप्राणायामप्रत्याहारधारणाध्यानसमाधयोऽष्टावङ्ानि । 


योगसूत्र २/२९ 
यम, नियम, आसन, प्राणायाम, प्रत्याहार, धारणा, ध्यान तथा 
समाधि ये आठ अङ्ग हे। इनके सूत्र है-- 
अहिसासत्यास्तेयब्रहयचर्यापरिग्रहा यमाः । 


योगसूत्र १/३ ० 
शोचसन्तोषतपः स्वाध्यायेश्वरप्रणिधानानि नियमाः । 

योगसूत्र १/३२ 
स्थिरसुखमासनम्‌ । 

योगसूत्र ९१/४६ 


तस्मिन्‌ सति श्वासप्रश्चासयोर्गतिविच्छेदः प्राणायामः । 
योगसूत्र १/४९ 





२०२ योगविद्याविमर्छा 


स्वविषयासम्प्रयोगे चित्तस्वरूपानुकार इवेद्धियाणां प्रत्याहारः । 


योगसूत्र १/५४ 
देशबन्धश्चित्तस्य धारणा । 
योगसूत्र २/१ 
तत्र प्रत्ययैकतानता ध्यानम्‌ । 
योगसूत्र २/२ 


तदेवार्थमात्रनिभसिं स्वरूपशून्यमिव समाधिः । 
योगसूत्र २/३ 

अष्टाङ्गयोग के प्रथम पंच यम, नियम, आसन, प्राणायाम तथा 
प्रत्याहार भेदो को "बहिरद्साधन' तथा अन्तिमि तीन धारणा, ध्यान तथा 
समाधि भेदों को “अन्तरद्गसाधन' कहते हे। धारणादि तीन साधनों का 
सामूहिक नाम 'संयम' हे। 

यम-नियम के अनुशीलन से चित्तगत भावपरिशुद्धि होती है ओर 
रागद्रेषादि कषाय भस्मीभूत होते हे। इस प्रकार यम-नियम से शुद्धभावस्थैर्य, 
आसन से कायस्थैर्य, प्राणायाम से प्राणस्थर्य, प्रत्याहार से इद्दियस्थैर्य तथा 
संयम (धारणा-ध्यान-समाधि) से ध्येयातिरिक्तचित्तवृत्तिनिरोधपूर्वक चित्तस्थैर्यं 
किया जाता हे। चित्तवृक्तिनिरोधोपाय मेँ धारणादि साधनत्रय चित्त के अधिक 
समीप होते हैँ अतः इन्हें ˆअन्तरद्गसाधन' ओर यमादि को "बहिरङसाधनः 
कहते हे। 
बहिरङसाधन की अपरिहार्यता 

चित्तवृत्तिनिरोध के उपायप्रकरण मे यम-नियम की प्रतिष्ठितता 
अत्यन्त अपरिहार्य हे, उनके अनुपालन में उपेक्षा नहीं की जा सकती है। 
चित्तगतभाव की परिशुद्धि के विना आसनादि की उत्तरोत्तर साधना वञ्चनामात्र 
हे। यम ओर नियम योगरूप प्रासाद के सुदृढ स्तम्भ है। योगरूप बीज की 
अंकुरोत्पत्ति मेँ ये उर्वरकस्वरूप हे। अतः यम-नियम के महत्व को कम नहीं 
समञ्चना चाहिए। अन्यथा महर्षिं पतञ्जलि द्वारा उपदिष्ट योगविज्ञान 'योगाभास 
मात्र रह जायेगा। 

योगश्चित्तवृत्तिनिरोधः (९/२) सूत्र के लक्ष्यपद “योगः तथा लक्षणपद 
“चित्तवृत्तिनिरोध की व्यापक चर्चा करने के पश्चात्‌ अब इन्हीं पदों मे 
अन्तर्निहित योग के अन्य सिद्धान्तो पर प्रकाश डाला जा रहा है 
परिणामवाद 
जगत्‌ की मूलकारणभूता प्रकृति मेँ दो प्रकार के परिणाम स्वीकृत है-- 
९. प्रलयकालिक सरूपपरिणाम । 
२. सृष्टिकालिक विरूपपरिणाम । 
परिणामशीला प्रकृति क्षणमात्र के लिये भी परिणामरहित नहीं होती 
है। "परिणाम" प्रकृति का स्वरूप है। अतः प्रलयकाल में त्रिगुणात्मिका प्रकृति 
के तीनों गुण अपने-अपने रूप मे परिणत होते रहते हं। अर्थात्‌ सत्वगुण 
सत्त्वगुण केः रूप मे, रजोगुण रजोगुण के रूप मे तथा तमोगुण तमोगुण के 
रूप मे परिणत होता है। इसे प्रकृति की साम्यावस्था कहते है, जिसमे तत्त्वो 
का आविर्भाव नहीं होता हे। 
त्रिगुणात्मिका प्रकृति की दूसरी विषमावस्था है, जिसमें सत्त्वादि गुण 
न्यूनाधिक परिमाण मे सङ्घटित होकर चित्त आदि तत्त्वों की आविर्भाव 
परक्रियामें संलग्न हो जाते ह। यही प्रकृति का सूष्टिकालिक विरूपपरिणाम 
कहा जाता हेै। 
विरूपपरिणामशीला प्रकृति में दो प्रकार के परिणाम दृष्टिगत हैँ-- 
९. तत्त्वान्तरोपादानरूप परिणाम । 
२. तत्त्वान्तरानुपादानरूप परिणाम । 
लिङ्ग, अविशेष तथा विशेष नाम से वर्गीकृत तीन गुणपर्वं मे तेईस 
तत्तव आते है-- बुद्धि अहङ्कार, पञ्चज्ञानेन्द्रिय, पञ्चकरमेन्द्रिय, मन, पञ्चतन्मात्र 
तथा पञ्चमहाभूत। ये तेईस तत्त्व परस्पर विजातीय होने से तत्त्वान्तरोपादनरूप 
परिणाम के अन्तर्गत है। पञ्चमहाभूत के अग्निम गो, घट, बीज आदि तत्तव 
महाभूत के सजातीय होने से उन्हे तत्त्वान्तरानुपादानरूपपरिणाम के अन्तर्गत 
रखा गया है। यह सिद्धान्त सांख्यतत््वकौमुदी मे वाचस्पति मिश्र ने स्पष्टतया 
प्रतिपादित किया है। | 








योगविद्याविमर् 


३०४ 
मृत्तिकारूपी धर्मी आदि भूतेन्द्रि में तीन प्रकार के परिणाम 
स्वीकृत है 
एतेन भूतेन्द्रियेषु धर्मलक्षणावस्थापरिणामा व्याख्याताः । 
योगसूत्र २३/१३ 
९. धर्मपरिणाम । 
२. लक्चषणपरिणाम-अनागत, वर्तमान, अतीत-ये तीन प्रभेद्‌। 
३. अवस्थापरिणाम । 
पतञ्जलि का धर्म-धर्मी प्रतिपादक सूत्र है-- 
शान्तोदिताव्यपदेश्यधमनुपाती धर्मी । 
योगसूत्र ३८१४ 
चित्तधर्मी मे तीन प्रकार के परिणाम होते है-- 
९. पदार्थाभिव्यक्तिरूप परिणाम । 
२. ज्ञानाभिव्यक्तिरूप परिणाम-अर्थाकारपरिणाम तथा प्रतिबिम्बाकार 
परिणाम। 
३. क्रि याभिव्यक्तिरूप परिणाम । 
वृत्तिनिरोधपरायण चित्त के तीन परिणाम वर्णित है-- 
९. समाधि परिणाम 
सर्वाथ्तिकाग्रतयोः क्षयोदयौ चित्तस्य समाधिपरिणामः। 
योगसूत्र ३८११ 
२. एकाग्रतापरिणाम 
ततः पुनः शान्तोदितौ तुल्यप्रत्ययौ चित्तस्यैकाग्रतापरिणामः । 
योगसूत्र ३८१२ 
३. निरोधपरिणाम 
व्युत्थाननिरोधसंस्कारयोरभिभवप्रादुभविौ निरोधक्षणचित्तान्वयो 
निरोधपरिणामः । 


योगसूत्र ३/९ 

क्लेश- चर्चा 
चित्तवृत्ति बन्धन का कारण है, किन्तु विपर्ययवृत्ति तो बन्धन को 
प्रगाढ बनाने में सहायकीभूत होने से विपर्ययवृत्ति के अविद्यादि पच भेदो को 
“पञ्चक्लेश' की संज्ञा प्रदान की गई है। पतञ्जलि का सूत्र है- 
अविद्याऽस्मितारागदेषाऽभिनिवेशाः पञ्च क्लेशाः । 
योगसूत्र २/३ 
अविद्या, अस्मिता, राग, द्वेष तथा अभिनिवेश-इन पञ्च क्लेशो में 
प्रधान होने से अविद्या को क्लेशभूमि' कहा गया हे। अविद्याभूमि में 
अस्मितादि क्लेश चार अवस्थाओं में रहते है-प्रसुप्त, तनु, विच्छिन्न ओर 
उदार। सूत्र है- 
अविद्या क्षत्रमत्तरेषां प्रसुप्ततनुविच्छिन्नोदाराणाम्‌ । 
योगसूत्र २/४ 
बीजभावापन्नरूप से प्रसुप्त क्लेश का क्लेशत्व कभी भी प्रकट हो 
सकता है। अतः अविद्या आदि को दग्धबीजभावापन्न अवस्था में पहचान के 
लिये योगसाधना की जाती है। क्योकि दग्धबीज मे अंकुरोत्पत्ति की शक्ति 
निहित नहीं रहती हे। पतञ्जलि ने पांच क्लेशो को इस प्रकार सूत्रित 
किया है- 
अनित्याशुचिदुःखानात्मसु नित्यशुचिसुखात्मख्यातिरविद्या । 


योगसूत्र २/५. 
दृग्दर्शनशक्त्योरेकात्मतेवास्मिता । योगसूत्र २/६ 
सुखानुशयी रागः । योगसूत्र २/९ 
दुःखानुशयी द्वेषः । योगसूत्र २/८ 


 स्वरसवाहीविदुषोऽपि तथा रूढोऽभिनिवेशः । योगसूत्र २/९ 


कर्म-मीमासा 

अन्य वृत्तियों की तुलना में विपर्ययवृत्ति की क्लिष्टता अधिकतम 
विस्फोटक है। हमारे समस्त क्रियाकलाप क्लेशमूलक है। कर्माशय (कर्मजनित 
संस्कार) का जनक क्लेश है, जो जन्म-जन्मान्तरपर्यन्त मनुष्य का अनुसरण 

करता हे ओर जाति-आयु-भोग के रूप में अपनी सत्ता का अनुभव कराता 
रहता हे। इसके लिये पतञ्जलि के दो सूत्र हे 
क्लेशमूलः कर्मश्ियो दृष्टादृष्टजन्मवेदनीयः । 
योगसूत्र २८१२ 
सति मूले तद्विपाको जात्यायुर्भोगाः । 
योगसूत्र २/१३ 
सत्त्वादि गुणों के अधीन रहकर मनुष्य चार प्रकार के कर्म करता है- 
१. शुक्लकर्म। ` ` 
२. , कृष्णकर्म। 
३. शुक्लकृष्णमिश्रित कम 
| ४. अशुक्लाकृष्ण कर्म] 
इनमें से योगियों का अशुक्लाकृष्ण कर्म होता हे, शेष तीन कर्म 
सामान्यजन के कहे गये हे। सूत्र हे-- 
कमशिुक्लाकृष्णं योगिनस्रिविधमितरेषाम्‌ । 








योगसूत्र ४/७ 
“गहना कर्मणो गतिः' वचन से कर्मफल दुर्ञेय हे। अतः पतञ्जलि 
ने अन्य वृक्तियों की भाति विपर्ययवृत्ति के समूलोच्छेद (आत्यन्तिक निरोध) 
का प्रतिपादन किया हे। संसारवृक्ष का स्वरूप ओर उसका समुच्छेद्‌ योग के 
चतुर्व्यूहवाद की परिधि मे आता हे। गागर मेँ सागर भरने की क्षमता महर्षि 
पतञ्जलि मेँ रही। चतुर्व्यूहवाद के प्रतिपादक चार सूत्र है 
हेय--हेयं दुःखमनागतम्‌ । योगसूत्र २/१६ 
हेयहेतु-द्रष्टदृश्ययोः संयोगो हेयहेतुः । 
योगसूत्र २/१७ 
हान--तदभावात्संयोगाभावो हानं तद्‌ दृशोः कैवल्यम्‌ । 
योगसूत्र २८२५ 
हानोपाय--विवेकख्यातिरविप्लवा हानोपायः । 
योगसूत्र २/२६ 

चित्तवृत्तिनिरोध एवं इश्वर 
चित्तवृत्तिनिरोध के उपायों मेँ ईश्वरप्रणिधान" अन्यतम साधन है। 
साधक को अल्प प्रयास से मोक्षप्राप्ति के अन्तिमि एवं मुख्यतम साधन 
असम्प्रज्ञातसमाधि तक परहंचाने मे भगवत्कृपा सर्वोत्तम उपाय -है। सूत्र है-- 
ईश्चरप्रणिधानाद्वा । 
योगसूत्र १/२२ 
पातञ्जलयोगशास्र ज्ञानयोग, हठयोग, कर्मयोग, प्रेमभक्तियोग, 
अद्रैतयोग, लययोग, ध्यानयोग, चर्यायोग, सिद्धियोग, शिवयोग, ब्रह्मयोग, 
क्रियायोग, मन्त्रयोग, ज्ञानयोग, लक्ष्ययोग आदि समस्त योगों का महासमुद्र 
है ओर राजयोग अर्थात्‌ असम्प्रज्ञातयोग महायोग है। यह एकान्तवादी दर्शन 
नही, अपितु समन्वयवादी दर्शन है। यह एक व्यक्ति का नही, अपितु 
मानवमात्र का सर्वाङ्गीण विकास करने वाला शास्र है। ज्ञातव्य हे कि- 
यथाऽभिमतध्यानाद्रा । 
योगसूत्र १/३९ 
सूत्र की अवधारणा कर महर्षि पतञ्जलि ने भिन्न-भिन्न सम्प्रदायानुसार 
तत्त्वाभ्यास की समस्त सीमाओं को अतिक्रमित कर सामाजिक सौहार्दं की ` 
स्थापना की है। यह सन्त पुरुष की पुकार हे। 
पुरुषों में पुरुषविशेष ईश्वर का स्वरूपप्रतिपादक सूत्र है 
क्लेशकर्मविपाकाशयैरपरामृष्टः पुरुषविशेष ईश्वरः । 
योगसूत्र १/२४ 
पुरुष ओर पुरुषविशेष का भेदक तत्व है--क्लेशकर्मविपाकाशय"। 
क्लेशादि से सम्पृक्तं पुरुष “जीव कहलाता है ओर क्लेशादि से असम्पृक्त 
पुरुषविशेष ईश्वर' की संज्ञा धारण करता है, जब कि चेतनता दोनों का 
समान स्वरूप है, जो उसे जडतत्व से पृथक्‌ करता है। 
जीव -ईश्चर - भेद | 
एक शब्द मे एक अंशः है दूसरा अंशी"; एक अल्पज्ञ है दूसरा 
सर्वज्ञ; एक सातिशयज्ञानवान्‌ है दूसरा निरतिशयज्ञानवान्‌; एक बद्ध है 
दूसरा सर्वथा मुक्त; एक सोपाधिक है दूसरा निरुपाधिक; एक उपेय है दूसरा 

उपाय; एक अनेक है दूसरा अद्वितीय है; एक कालावच्छिन्न है दूसरा 
कालानवच्छिन्न; एक साधक हं दूसरा साध्य हे। अतः साध्यकोटिक ईश्चरचिन्तन 
सर्वोपरि है 
तस्य वाचकः प्रणवः । 
योगसूत्र १/२७ 
पतञ्जलि ने ईश्वर के वाचक प्रणव = कार को जप का आधार 
ओर उसके अर्थ (ईश्चरवाच्य) के भावन पर बल दिया है-- 
तज्जपस्तदर्थभावनम्‌ । 
योगसूत्र १/२८ 
चित्तवृत्तिनिरोधोपाय का चरम उदेश्य : कैवल्यप्राप्ति 
विना विभूति एवं कैवल्य की चर्चा के योगसाधना के परिदृश्य में 
सम्पादित प्रयास कहीं निष्फल प्रतीत न हो एतदर्थं पतञ्जलि ने वृत्तिनिरोध 
के प्रत्येक उपाय को फलसहित प्रतिपादित किया है। यहाँ तक कि विभूतिवाद्‌ 
तक कौ सृष्टि कर डाली, किन्तु तत-तद्‌-विभूतियों को सर्वस्व मानने वाले 
योगमार्गं के पथिकं को सचेत भी किया हे। पतञ्जलि का उपदेश हे-- 
स्थान्युपनिमन्रणे सङ्गस्मयाकरण पुनरनिष्टप्रसङ्कात्‌ । 
योगसूत्र ३/५१ 
अभिप्राय यह है कि मोहनीय, रज्जनीय एवं कोपनीय विभूतियां 
ऊर्णातन्तु की तरह योगसाधक को आबद्धकर उसके जीवन को नष्टप्राय कर 
देती हे। 
योगविद्या का दिवाकर पुरुषार्थशून्य गुणों का अस्ताचल है ओर 
चितिशक्ति का स्वरूपप्रतिष्ठरूप उदयाचल हे। पतञ्जलि का सूत्र है-- 
पुरुषार्थशुन्यानां गुणानां प्रतिप्रसवः कैवल्यं 
स्वरूपप्रतिष्ठा वा चितिश्गक्तिः। 
योगसूत्र ४/२३४ 
सी उदेश्य से चतुर्थपाद किवल्य' की अवतारणा हुरई। सरल शब्दों 
मे जपाकुसुम के अपसारण से जैसे स्फटिक स्वकीय श्वेतिम रूप में प्रतिष्ठित 
हो जाता है, वैसे ही ओपाधिक सम्बन्ध की निवृ्तिपूर्वक पुरुष अपने 
चैतन्यस्वरूप में प्रत्यावर्तित हो जाता हे। सूत्र है-- 

तदा द्रष्टुः स्वरूपेऽवस्थानम्‌ । 

योगसूत्र १/३ 
इस प्रकार तत्‌-तत्‌ पुरुषीय “योगयात्रा' को पूर्णविराम लगता हे। 
किञ्च स्थालिपुलाकन्याय से चयनित योग सिद्धान्तो की पक्वता का आकलन 
किया गया ओर १९४ सूत्रों को योगश्चित्तवृत्तिनिरोधः इस एक सूत्र मे ग्रथित 

कर योगरूप जीवनमाला को पहचाना गया। 
उप्यक्त विवेचन को चित्रपट द्रारा भी हस्तामलक किया जा सकता है- 








३९० योगविद्याविमर् 


योगश्चित्तवृत्तिनिरोधः 
द त ----तयृरय 


सम्प्रज्ञातयोग असम्प्रज्ञातयोग 
= 







अधिकरणस्यविरेष ____ | 


=. । र धाद " अ अभ्यास-वैराग्य क्रियायोग अष्टाङ्गयोग 
सवितर्क निर्वितर्क (उत्तम साधक) (मध्यम साधक) (मन्द साधक) 
<= | 
परवैराग्य 














सविचार निर्विचार 





-----------] न 
व्यतिरेक बर्न 
यतमान व्यतिरेक एकेन्दिय वशीकार 
तपः स्वाध्याय ईश्वरप्रणिधान 
सास्मिता 
यम नियम आसन प्राणायाम प्रत्याहार धारणा ध्यान समाधि 

सन्तोष तपः स्वाध्याय ईश्वरप्रणिधान 

वाह्य आभ्यन्तर 
परममुख्य मुख्य मुख्यजातीय मुख्यकल्प 























(प्राणियों के वैठने के सभी प्रकार) 
१ अनुमान = दू श्न ज क्रिया अभाव स्वक पूरक कुम्भक | 
सामान्यतोदृष्ट ज्म 
5 जलीया आग्नेयी वायवीया आकाशीया 
अविद्या अस्मिता राग द्वेष अभिनिवेश सगुणध्यान निर्गणध्यान 
भावितस्मर्तव्या अभावितस्मर्तव्या संयम 
न्न प्रभ 
परिणाम धारणा ध्यान समाधि 
------------- 
विभूति कर्म 
सरूपपरिणाम विरूपपरिणाम न 
अ ाक्न् कृष्ण॒ शुक्ल ॒कृष्ण-शुक्ल अशुक्ल-अकृष्ण 
तत््वान्तरोपादानपरिणाम तत्त्वान्तरानुपादानपरिणाम ~ 
प अनागतज्ञान सर्वभूतरुतज्ञान 
धर्मपरिणाम लक्षणपरिणाम  अवस्थापरिणाम पर्वजातिज्ञान परचिततज्ञान कर्माशय 
| अप वनम अ अन्र्ान भुवनक्ञन आदि | भुवनज्ञान आदि 
अनागत परि. वर्तमान परि. अतीत परि. 
दृष्टजन्मवेदनीय अदृष्टजन्मवेदनीय 
पदार्थाभिव्यक्ति परि. ज्ञानाभिव्यक्ति परि. क्रियाभिव्यक्ति परि. प्तवपाङ गर्मी __ | 
अर्थाकार परि. प्रतिविम्बाकार परि. नियतविपाकारम्भी अनियतविपाकारम्भी 
क्लेश (विपर्यय) जातिविपाक आयुर्विपाक न 
ब] 
अविद्या अस्मिता राग द्वेष अभिनिवेश = | सुक दुब मिं ड ् 
पिन देव मनुष्य तिर्यक्‌ पशु| फलदान गौणकर्माशिय चिरकालावस्थान 
अवस्था 
य दीर्घायुः अल्पायुः के ट | का प्रधान 
प्रसुप्त तनु विच्छिन्न उदार समाप्ति कर्मशिय मे लय 





-ा---~-~-~--- 
बीजभावापन्न दग्धबीजभावापत्र 2 वासना निर्माण 


आस्तिक दशनां मे इश्वर कौ अवधारणा 


संस्कृतवाडमय में षड़्‌ आस्तिक दर्शनों की उद्भावना सूत्रात्मक 
शैली मे छः ऋषियों द्वारा हुरई। प्रायः ऋषियों ने मुख्यतया तीन तत्व माने 
है--ईश्चर, जीव ओर प्रकृति। निश्चितरूप से समस्त ऋषियों ने सबका मुख्य 
रूप से प्रतिपादन नहीं किया है। अपने-अपने शास्र के प्रतिपाद्य विषय की 
मुख्यतया पुष्टि की है, परन्तु सबको एक साथ समन्वित कर अनुशीलन करने 
पर अभिप्रेत तत्व एक ही निःसृत होता हे। 
न्यायदरन में इश्वर की अवधारणा 

न्यायदर्शन की ज्ञानभूमि में आत्मा को प्रमेय कोटि के अन्तर्गत 
करके इच्छा, द्वेष, प्रयत्न, सुख, दुःख ओर ज्ञान को उसके लक्षणरूप में 
नतलाया गया है। वस्तुतस्तु इच्छा, द्वेष आदि अन्तःकरण के धर्म है। अतः 
इच्छा, द्वेषादि के साथ आत्मा का सम्पर्क बताने के कारण न्यायदर्शन की 
ज्ञानभूमि प्रकृति-परिणाम से बहुत ही सम्बन्धयुक्त है, एेसा सिद्धान्तित होता 
है। जिस अणु को नित्य मानकर उसी के संयोग से न्यायदर्शन में समस्त सृष्टि 
की उत्पत्ति बतलाई गई हे, वह अणु भी वस्तुतः प्रकृति का ही विकारमात्र 
है। अतः प्रकृतिपरिणाम तथा प्रकृति के साथ साक्षात्रूप से जिसकी ज्ञानभूमि 
का सम्बन्ध है, एेसे न्यायदर्शन मे ईश्वर की अद्वितीय व्यापक सत्ता का 
साक्षात्‌ सम्पर्कं ओर वर्णन नहीं हो सकता हे। इसीलिये न्यायदर्शन की मुक्ति 
केवल प्रमाण, प्रमेयादि षोडश पदार्थो के तत्त्वज्ञान से ही मानी गई हे- 

प्रमाण-प्रमेय- संशय प्रयोजन -दृष्टान्त-सिद्धान्त- अवयव - 

तर्क -निर्ण्य-वाद-जल्य-वितण्डा-हेत्वाभास-छल- 

जाति-निग्रह- स्थानानां तत्तवज्ञानान्निःक्षेयसाधिगमः । 

न्यायसूत्र १८१८९. 

अर्थात्‌ इन पदार्थो के तत्त्वज्ञान से दुःख की आत्यन्तिकी निवृत्ति 

होकर मुमुक्षु को अपवर्गलाभ हो जाता है। इस अपवर्गं के साथ ईश्वर का कोई 

साक्षात्‌ सम्बन्ध नहीं हे, तथापि न्यायदर्शन आस्तिक दर्शन होने से कर्मफल 
के साथ उसमें ईश्वर की निमित्तकारणता का सम्बन्ध बतलाया गया ह ओर 
अनुमानप्रमाण द्वारा परोक्षरूप से सृष्टि के साथ ईश्वर का सम्पर्क भी कथन 
किया गया है। यथा-- 
ईश्वरः कारणं पुरुषकर्माफल्यदर्नात्‌ । 
न्यायसूत्र ४/१/१९ 
इसका भाष्य करते हए वात्स्यायन ने कहा है-- 
पराधीनपुरुषस्य कर्मफलाराधनमिति यदधीनं स ईश्वरः । 
तस्माद्‌ इश्वरः कारणम्‌ । 
वात्स्यायनभाष्य, न्यायसूत्र ४/१/९९ 
अर्थात्‌ जीव का पराधीन कर्मफलभोग जिसके अधीन है, वह ईश्वर 
हे। अतः ईश्वर ही जीव का कर्मफलदाता है। इस तरह से जड कर्म के चेतन 
प्ररकरूप से ईश्वर की निमित्तकारणता का सम्पर्क बतलाकर न्यायदर्शन ने 
अपनी आस्तिकता का परिचय दिया हेै। 
न्यायवृत्तिकार विश्वनाथ ने उसी आहिक के २९वें सूत्र- 
क्षित्यादिक सकर्तृकं कार्यत्वाद्‌ घटवत्‌ । 
न्यायसूत्र ४/१/२१ 
मे इस प्रकार सूत्रवृत्ति द्वारा संसार की उत्पत्ति के प्रति ईश्वर की 
निमित्तकारणता प्रतिपन्न की हे। घट की उत्पत्ति के लिये जिस प्रकार 
कुम्भकार निमित्तकारण हे उसी प्रकार जगत्‌ की उत्पत्ति के लिये ईश्वर 
निमित्तकारण हे। जिस प्रकार कार्य देखने से कारण का अनुभव होता है, उसी 
प्रकार कार्यब्रह्मरूप जगत्‌ को देखने से उसके सृष्टिकर्ता निमित्तकारणरूप ईश्वर 
का अनुमान होता हे। इस संसाररूपी वृक्ष का कारण (निमित्तकारण) 
ईश्वरातिरिक्त कोई नहीं हो सकता हे। सिद्धान्तमुक्तावली का वचन है-- 
एतेन ईश्वरे प्रमाणमपि दर्शितं भवति । 
न्यायसिद्धान्तमुक्तावली १/१ 
यही प्राचीन न्यायदर्शन में ईश्वरसत्ता की सिद्धि हे। 


आस्तिक दनो मे ईश्वर की अवधारणा ३९३ 


वैशेषिकदरन मे ईश्वर की अवधारणा 
वैशेषिकदर्शन की ज्ञानभूमि भी स्थूलतः न्यायदर्शन की तरह है। 
उसमे भी प्रकृतिपरिणामजात सुख-दुःखादि के साथ मन के द्वारा आत्मा का 
सम्बन्ध बतलाया गया है। इसमे द्रव्य, गुण, कर्मादि सप्त पदार्थो के तत्त्वज्ञान 
से आत्यन्तिक दुःखनिवृत्तिरूप अपवर्ग का वर्णन किया गया हे। इस 
निःक्षेयस्‌ के साथ केवल दुःखनिवृक्ति का सम्पर्कं होने से नित्यानन्दमय 
ब्रह्मपद के साथ इसका सम्बन्ध नहीं है। अतः वैशेषिकदर्शनोक्त मुक्ति के साथ 
ईश्वर का साक्षात्‌ सम्बन्थ नहीं हो सृकता। ओर न ही इसकी ज्ञानभूमि के साथ 
ही ईश्वर का साक्षात्‌ सम्बन्ध हो सकता है। तथापि वैशेषिकदर्शन ने अपनी 
आस्तिकता को प्रमाणित करने के लिये न्यायदर्शन की तरह अनुमानप्रमाण 
की सहायता से जगदुत्पत्ति के लिये ईश्वर की निमित्तकारणता प्रतिपादितं की 
है। यथा-- 
संज्ञाकर्म त्वस्मद्विशिष्टानां लिङ्गम्‌ । 
प्रत्यक्षप्रवृत्तत्वात्सज्ञाकर्मणः । 
वेशोषिकसूत्र २/१/१८-१९ 
इन सूत्रों के उपस्कार मे शङ्करमिश्र ने लिखा है- 
संज्ञा नाम कर्म कार्य क्षित्यादि तदुभयमस्मद्‌ विशिष्टानाम्‌ ईश्वरमहर्षीणां 
सत्त्वेऽपि लिङ्गम्‌ । घटपटादिसज्ञानिवेशटनमपि ईश्चरसकेताधीनमेव। यः शब्दो 
यत्र ईश्वरेण संकेतितः स तत्र साधु। तथा च सिद्धं संज्ञाया ईश्चरलिङ्गत्वम्‌ । 
एवं कर्मापि कार्यमपि ईश्वरे लिङ्गम्‌ । तत्र हि क्षित्यादिकं सकर्तृकं कार्यत्वात्घटवत्‌ 
इति। 
उपस्कारटीका, वैशेषिकसूत्र २/१/१८-१९ 
अर्थात्‌ संज्ञा या नाम ओर कर्म अर्थात्‌ क्षिति, अप्‌ आदि कार्य-- 
ये दो लौकिक मनुष्य से विशेषतायुक्त ईश्वर, महर्षिं आदि के अस्तित्व को 
प्रमाणित करते है। घट-पट आदि नाम से जो तत्‌-तत्‌ पदार्थो का बोध होता 
है, उसमे ईश्वरसंकेत ही कारण है। क्षिति, अप्‌ आदि जब कार्य हैँ तो इनका 
कर्ता भी कोई अवश्य होगा, वही कर्ता ईश्वर है) 
अतः यह सिद्धान्त सुनिश्चित हआ कि जगदुत्पत्ति के लिये ईश्वर कौ 








, ३९४ योगविद्याविमर्श 


घटकुलालवत्‌ निमित्तकारणता हे। यही वैशेषिकदर्शन का आस्तिक मत हे। 
इस दर्शन के टीकाकार प्रशस्तपादाचार्य ने तो कई अन्य स्थानोंमें भी 
वैरोषिकदर्शन के सूत्रों के साथ ईश्वर का सम्बन्ध बताकर इस गम्भीर दर्शन 
की परम आस्तिकता प्रतिपादित की है। पदार्थसमृहों का तत्त्वज्ञान ही मोक्ष का 
कारण हे। इस प्रसङ्ग में प्रशस्तपादाचार्य ने-- 

तच्च-- वह तत्त्वज्ञान ईश्वरप्रेरणाजनित धर्म से उत्पन्न होता है, एेसा 
कहकर वेशेषिकदर्शनोक्त मुक्ति के साथ भी ईश्वर का पारम्परिकं सम्बन्ध 
बतला दिया हे। नित्य परमाणुओं के संघात से सृष्टि ओर विश्लेषण से प्रलय 
के विषय में वैशोषिकदर्शन के सिद्धान्तो का वर्णन करते समय प्रशस्तपादाचार्य 
ने लिखा हे कि सकल भुवनपति महेश्वर की अलौकिक इच्छाशक्ति के द्वारा 
ही परमाणुओं में स्पन्दनशक्ति उत्पन्न होकर इस प्रकार सृष्टि ओर प्रलय हुआ 
करता हे।' 

अतः वैशेषिकदर्शन की परम आस्तिकता निर्विवाद सिद्ध हे, उसमें 
किञ्चित्‌ भी सन्देह नहीं है। परवर्तीकाल मेँ नव्य वैशेषिको ने भी अनुमानप्रमाण 
की सहायता से वैशेषिकदर्शन में ईश्वरसत्ता कौ विशेष सिद्धि की है ओर 
कहीं-कहीं ज्ञान आदि कई गुणों के साथ भी ईश्वर का सम्बन्ध निर्णय 
कियाहे। 
योगदर्शन में इश्चर को अवधारणा 

सप्त ज्ञानभूमियों में से तृतीय भूमिस्थानीय दर्शन योगदर्शन हे। 
इसमें प्रकृति को अविद्या, अस्मिता, राग, द्वेषादि दुःखों का आगार कहकर 
प्रकृति के द्वारा बद्ध पुरुष की उससे मुक्ति होने पर अत्यन्त दुःखनिवृत्तिरूप 
कैवल्यप्राप्ति होती है, यही योग का परम पुरुषार्थ बतलाया गया है। अतः 
दुःखनिवृत्ति ही मुक्ति का लक्ष्य होने से परमानन्दमय ब्रह्मपद के साथ इस 
दर्शन की ज्ञानभूमि का साक्षात्‌ सम्बन्ध नहीं है। योगदर्शन के अनुसार जब 
साधक की मुक्ति होती हे उस समय पुरुष केवल स्वरूपस्थित होकर प्रकृति 
के सम्पर्क का त्याग कर देता है। उसके साथ फिर प्रकृति का बन्धन-सम्बन्ध 
नहीं रहता है। सूत्र हे- 

तदा द्रष्टुः स्वरूपेऽवस्थानम्‌ । 
योगसूत्र १/३ 


आस्तिक दशि मे ईश्वर की अवधारणा ३१५ 


परन्तु उससे प्रकृति का अस्तित्व लुप्त नहीं होता हे। केवल वह मुक्त 

पुरुष प्रकृति के साथ कर्तृत्व-भोक्ृत्व-सम्बन्ध को छोडकर उदासीनवत्‌ प्रकृति 

का द्रष्टा बन जाता है। अतः योगदर्शन की ज्ञानभूमि के अनुसार भी मुक्ति 

के साथ ईश्वरसत्ता का साक्षात्‌ सम्बन्ध नहीं है। तथापि परम आस्तिक दर्शन 

मे मुक्ति-प्राप्ति के साधनरूप से ईश्वरसत्ता का अपूर्व वर्णन किया गया हे। 

यथा-- 
ईश्चरप्रणिधानाट्वा । 

योगसूत्र १/२३ 

समाधिसिद्धिरीश्चरग्रणिधानात्‌ । 

योगसूत्र २/४५ 

यहाँ सांख्य-प्रवचन का जो पुरुष है, उससे कुछ विशेषसत्ता ईर कौ 

है। योगदर्शनभूमि में प्रकृतिसम्बन्ध का विशेष अस्तित्व होने के कारण 

वेदान्तभूमि की तरह इसमे ईश्वर की व्यापक अद्रैतसत्ता प्रकट नहीं हौ सकतं। 

इसलिये प्रकृतिबन्धनयुक्त सांख्यीय पुरुष से विशेषता बतलाने के लिये 

पतञ्जलि ने ईश्वर को पुरुषविशेष" कहा है। यही आस्तिक योगदर्शनोक्त ` 

ईश्वरसत्ता का परिस्फुट प्रमाण है। अतः योगदर्शन की आस्तिकता निर्विवाद है। 
सांख्यद्न मे इश्वर की अवधारणा 8 

योगदर्शन की तरह सांख्यदर्शन में भी प्रकृति की प्रधानता होने से ¦ 

अनादि अविवेक द्वारा प्रकृति के साथ पुरुष का ओपचारिक सम्बन्ध हो जाता 

है। जिससे अध्यात्म, अधिदैव ओर अधिभूत--इन तीनों प्रकार के दुःखों के 

द्वारा पुरुष विमोहित हो जाता है। तत्त्वज्ञान का उदय होने से जब पुरुष अपने 

नित्य शुद्ध-नुद्ध-मुक्त स्वरूप को समञ्च जाता है तभी पुरुषे की मुक्ति होती 

है। अतः प्रकृतिसम्बन्धविच्छेद द्वारा त्रिविध दुःख की आत्यन्तिक निवृत्ति ही 

सांख्यज्ञानभूमि के अनुसार मुक्ति है। इसमें परमानन्दमय ब्रह्मपद में स्थिति के 

साथ मुक्ति का सम्बन्ध नहीं है। अतः इस दर्शन में ईश्वर की व्यापक सत्ता की 

उपलब्धि के साथ मुक्ति का सम्बन्ध नहीं हो सकता। जिस पुरुष कौं 

स्वरूपोपलब्धि द्वारा सांख्यभूमि में मुक्ति बतलाई गई है, . वह पुरुष जीवशरीर 

स्थित कूटस्थ चैतन्य है। व्यापक ईश्वर की जो निर्लिप्त, निर्विकार ज्ञानमयसत्ता 

प्रतिपिण्डावच्छेद से देह में विद्यमान रहती हे, उसी को कूटस्थ चैतन्य या 
पुरुष कहते हं। वह ईश्वर का ही देहावच्छित्न अंश होने के कारण सदा निर्लिप्त 
ओर नित्य शुद्ध-वुद्ध-मुक्त स्वभाव हे। 
सांख्यदर्शन में प्रकृति के साथ उसी पुरुष के अनादि, ओपचारिक 
सम्बन्ध को “स्फटिक लौहित्यवत्‌" बन्धन ओर सृष्टि का कारण माना है ओर 
तत्त्वज्ञान द्वारा उस ओपचारिक सम्बन्ध को निवृत्ति को मोक्ष माना हे। अतः 
सांख्यदर्शन के अनुसार जो मुक्ति होती है वह जीवशरीर मे कूटस्थ चैतन्य 
की उपलब्धि के द्वारा होती हे। उस समय पुरुष जान लेता हे कि प्रकृति के 
स्थूल, सृक्ष्म-कारण किसी विभाग के साथ उसके कर्तृत्व, भोक्तृत्व का 
सम्बन्ध नहीं हे। यह वास्तव में प्रकृति से निर्लिप्त, उदासीन ओर उसका 
्रष्टाभाव हे। यही सांख्यदर्शनोक्त मुक्ति हे। 
अतः स्पष्ट है कि सांख्यीय मुक्तिभूमि मे प्रकृति कौ व्यापक सत्ता 
अक्षुण्ण रहती है, ईश्वर की व्यापक सत्ता विदित नहीं होती, केवल अपने 
शरीर में स्थित ईश्वर का चेतन्यमय भाव उपलब्ध होता हे। अतः अपने शरीर 
के विचार से प्रतिदेह में पुरुष की भित्र-भिन्न बहुत्वसत्ता मानना, प्रकृति को 
नित्य मानना ओर अपनी ज्ञानभूमि में मुक्ति के लिये ईश्वर को सत्ता के मानने 
का प्रयोजन न समञ्चना सांख्यदर्शनभूमि के अनुसार उचित हे तथापि 
सांख्यदर्शन ने अलौकिक प्रत्यक्ष की सहायता से जो ईश्वर के अस्तित्व को 
माना हे, उसके द्वारा सांख्यदर्शन की विशेष आस्तिकता का परिचय प्राप्त 
होता हे। यथा-- 
योगिनामबाह्यप्रत्यक्षत्वान्न दोषः । 
लीनवस्तुलन्धाति्यसम्बन्धाद्राऽ दोषः । 
ईश्वरासिद्धेः । 
मुक्तबद्धयोरन्यतराभावान्न तत्सिद्धिः । 
उभयथाऽप्यसत्करत्वम्‌ । 
मुक्तात्मनः प्रशसा उपासासिद्धस्य वा ।। 
सांख्यसूत्र ९/९०-९५ 
इन्द्रियों की सहायता से लौकिक प्रत्यक्ष के अतिरिक्त योगिगण 
योगबल से जो अतीन्द्रिय वस्तुओं का प्रत्यक्ष करते है, उसका सांख्यज्ञानभूमि 

मे प्रयोजन न रहने पर भी एसे प्रहि करने में कोई दोष नहीं हे। योगिगण 
इस प्रकार अलौकिक प्रत्यक्षशक्तिं द्वारा अतीत, अनागत, सूक्ष्म, व्यवहित 
वस्तुओं का भी अनुभव कर लेते है। जैसा कि ईश्वर अतिसूक्ष्म तथा लौकिक 
प्रत्यक्ष के अगोचर ओर इसलिये सांख्यज्ञानभूमि के अनुसार असिद्ध होने पर 
भी योगिगण अतीन्द्रिय अलौकिक प्रत्यक्ष के द्वारा उनको जान लेते है 
लौकिक विचार से सांख्यभूमि में ईश्वर सिद्ध नहीं होता, क्योकि ईश्वर न तो 
मुक्त ही हो सकता है ओर न बद्ध। मुक्त होने पर उसमे अभिमानाभाव से 
सृष्टिकर्तृत्व नहीं आ सकेगा ओर बद्ध होने पर उसमें सृष्टि की शक्ति नहीं आ 
सकेगी। अतः लौकिक प्रत्यक्षविचार से ईश्वर सिद्ध नहीं हो सकता। 

इतना कहकर पुनः सांख्यदर्शन कहता है कि यद्यपि लौकिक विचार 
से ईश्वर की सत्ता प्रमाणित नहीं होती, परन्तु मुक्तात्मा पुरुषगण ओर उपासना 
के द्वारा सिद्ध पुरुषगण भूयोभूयः शाख में ईश्वर की स्तुति करते है। इसलिये 
ईश्वर के अस्तित्व के विषय में सन्देह नहीं करना चाहिए। अर्थात्‌ लौकिक 
प्रत्यक्ष के द्वारा ईश्वर असिद्ध होने पर भी मुक्तात्मा ओर सिद्ध पुरुषों की 
अलौकिक प्रत्यक्षशक्ति के द्वारा सदा ही उपलब्ध होता हे। 


ट्स प्रकार आस्तिकतापूर्ण विचार द्वारा निज ज्ञानभूमि मे अप्राप्य 
होने पर भी सांख्यदर्शन ने ईश्वर की सिद्धि की है। यह सांख्यदर्शन कौ 
विशेष आस्तिकता का ही निदर्शन है। वत्स-पोषणार्थ अचेतन दुग्ध की प्रवृत्ति 
की तरह पुरुष के भोग ओर मोक्षार्थं अचेतन प्रकृति की प्रवृत्ति हो सकती हे, 
एेसा साधारणरीति से कहने पर भी समष्टि ओर व्यष्टि प्रकृति पर जब तक 
चेतन पुरुष ओर जीव का अधिष्ठान नहीं होता है तब तक न तो जड प्रकृति 
मे परिणामकारिणी चेतनशक्ति ही आ सकती है ओर न प्रकृति परिणाम द्वारा 
सृष्टि विस्तार ही कर सकती है, एेसा अपने सूत्रों द्वारा प्रतिपादित करके 
सांख्यदर्शन ने ओर भी आस्तिकता का परिचय प्रदान किया हे। यथा- 
तत्सन्निधानादधिष्ठातृत्व मणिवत्‌ । 
विशेषकार्येष्वपि जीवानाम्‌ ।। 
सांख्यसूत्र १/९६-९७ 
जिस प्रकार अयस्कान्तमणि के समीप रहने से ही लोह मे चलनशक्ति 
आ जाती है, उसी प्रकार "सांख्य से अनन्तः चेतनामय पुरुष के अधिष्ठान 

से समष्टि प्रकृति कार्य करती है ओर प्रतिः पिण्ड में ओपचारिक बन्धन से बद्ध 
जीवभावापन्न पुरुष के अधिष्ठान से व्यष्टिभूत प्रकृति कार्य करती हे। यह बात 
पहले की गई हे कि प्रकृति पर अधिष्ठित पुरुष कूटस्थ चैतन्य है जो जीव- 
देहावच्छेद से ईश्वर की सत्ता है ओर-- 
अनेनैव जीवेनात्मनाऽनुग्रविष्य नामरूपे व्याकरोत्‌ । 
छान्दोग्योपनिषद्‌ ६/३/३ 
अर्थात्‌ उसी परमात्मा ने जीवरूप में अनुप्रवेश करके नाम ओर रूप 
का विकार उत्पन्न कर दिया--इस छान्दोग्यश्रत्युक्त सिद्धान्त के अनुसार वह 
चेतनसत्ता जब ईश्वर का ही भावान्तरमात्र है, तो समष्टि ओर व्यष्टि दोनों 
प्रकृतियों के साथ ईश्वर का सम्बन्ध सांख्यदर्शन द्वारा सम्यक्‌ प्रतिपादित 
हुआ। केवल वेदान्तादि दर्शनों के साथ उसका इतना ही भेद रह गया कि 
वेदान्तदर्शन में ईश्वर की इच्छा से प्रकृति का परिणाम ओर सृष्टि-क्रिया मानी 
हे ओर सांख्यदर्शन में कूटस्थ चैतन्य के अधिष्ठानमात्र से प्रकृति का परिणाम 
बताया गया है। फलतः आस्तिकता के विषय में दोनों दर्शनों मे कोर्ई विशेष 
विभिन्नता नहीं पाई गर्ह। अधिष्टानमात्र से प्राकृतिक परिणाम के विषय में 
स्मृतियों में भी प्रमाण मिलता हे। यथा-- 
निरिच्छे संस्थिते रत्ने यथा लोहः प्रवर्तते । 
सत्तामात्रे परे तत्त्वे तथेवाय जगद्गणः ।। 
अतश्चात्मनि कर्तत्वमकर्तृत्वं च वै मुने। 
निरिच्छत्वादकर््ताऽ सो कर्ता सनिधिमात्रतः ।। 
महोपनिषद्‌ ४/८९२३- १४ 
अर्थात्‌ जिस प्रकार इच्छारहित अयस्कान्तमणि के पास रहने से ही 
लोहतत्त्व मे चेष्टा होती हे, उसी प्रकार ईश्वर या पुरुष के अधिष्ठानमात्र से ही 
संसार की क्रिया होने लगती हे। इस विचार से आत्मा में कर्तृत्व भी है ओर 
अकर्तृत्वं भी हे, क्योकि इच्छारहित होने से वे अकर्ता हँ ओर सान्निध्य द्वारा 
कर्ता भी हें। यही पुरुषरूप से प्रकृति पर ईश्वर का अधिष्ठान है ओर यही 
सांख्यदर्शन की परम आस्तिकता का परिचय हे। मीमांसादर्शन में ईश्वर की 
विभुतया अनन्त सत्ताः का वर्णन किया गया है ओर अपनी ज्ञानभूमि में 
प्रयोजन न होने से सांख्यदर्शन में ईश्वर की “संख्यया अनन्त सत्ता' का वर्णन 
किया हे। 

कर्ममीमांसादर्शन के अनुसार इश्वर कौ अवधारणा 

इसके अनन्तर मीमांसादर्शन की भूमियों में परमात्मा के शर्य, 
माधुर्य ओर ज्ञानभाव कौ क्रमशः पूर्णतया सिद्धि की जाती हे। एेशर्यभाव मे 
परमात्मा = ईश्वर अदृष्ट के विधाता, पुण्य के फलदाता, पापियों के 
शासनकर््ता ओर धर्म के प्रतिष्ठापक सर्वशक्तिमान्‌ भगवान्‌ है। यज्ञ उनका 
स्वरूप है, वेद उनकी वाणी या निःश्वास हे ओर देवतागण उनके आज्ञाकारी 
अर्थात्‌ उन्हीं की देवी विभूति के स्वरूप हँ। यही कारण है कि कर्ममीमांसादर्शन 
मे वेद, वेदानुकूल यज्ञभेद कर्म ओर देवताओं की इतनी महिमा बताई गई 
है। यथा कर्ममीमांसा मे कहा है-- 

आम्नायस्य क्रियार्थत्वादानर्थक्यमतदर्थानाम्‌ । 

यजेत स्वर्गकामः । 

यजतेजातमपूर्वम्‌ । 

अपाम सोमं अमृता अभूम । 

अक्षय्यं ह वै चातुमस्यियाजिनः सुकृतं भवति । 

सर्वान्‌ लोकान्‌ जयति । मृत्युं तरति । पाप्मानं तरति । ब्रह्महत्यां 
तरति । योऽश्वमेधेन यजते । 

अर्थात्‌ वेद्‌ की यज्ञप्रतिपादिका श्रुतियाँ ही मुख्य हे। यज्ञ के द्वारा 
अमृतत्वलाभ होता है। यज्ञीय सोमपान करके सब अमर हो जाते हे। चातु- 
मस्यियाग करने वालों को अक्षय पुण्यलाभ होता है। अश्वमेधय्ञ द्वारा लोकजय, 
मृत्युजय, पापजय ओर ब्रहमहत्या जैसे पाप पर भी विजयलाभ होता है। 

इस प्रकार कर्ममीमांसादर्शन में यज्ञ की महिमा प्रतिपादित कर 
प्रकारान्तर से कर्मप्रेरक देवताओं की महिमा, यज्ञरूप भगवान्‌ विष्णु कौ 
महिमा ओर यज्ञक्रिया बताने वाले वेद के कर्ता ईश्वर की महिमा बताई गहं 
है। यही कर्ममीमांसा द्वारा ईश्वर के रश्वर्यभाववर्णन का रहस्य है। 
भक्तिमीमांसादर्न के अनुसार इश्वर की अवधारणा 

इसके अनन्तर भक्तिमीमांसाशास मे ईश्वर के माधुर्यभाव का स्पष्टीकरण 
है। इस भाव में भगवान्‌ दयामय, स्नेहमय, प्रेममय प्रभु है। इस भाव म भक्त 
के निकट उनके प्राण विक्रीत हे , करुणा को धारा जाहवी- यमुना को 

धारारूप से प्रवाहित हे। जीवों का दुःख दूर करने के लिये (लोकदृष्टि से) 
स्वयं अनन्त दुःखभोग उनका परम त्रत हे, इस भाव से भृगुपदाघात उनके 
हदय का भूषण है, द्रौपदी का लज्जानिवारण परम पौरुष हे ओर करूणा की 
होमाग्नि मे समस्त एश्चर्यो का आहुतिप्रदान जीवन का महाव्रत हे। इस भाव 
मे भगवान्‌ भक्तवत्सल प्रभु, करुणामय स्वामी, प्रीतिमय सखा, स्नेहमय पुत्र 
ओर प्रेममय कान्त हे। इसी भाव की अलौकिक मधुरता में उन्होने भक्तशिरोमणि 
प्रह्वाद से क्षमा-याचना की थी। यथा-- 
क्वेदं वपुः क्व च वयः सुकुमारमेतत्‌ क्वैताः प्रमत्तकृतदारूुणयातनास्ते । 
अलौकिक विषममेतद भूतपूर्व क्षन्तव्यमङ्क ! यदि मे समये विलस्बः।। 
अर्थात्‌ कहाँ तुम्हारा यह सुकुमार कोमल शरीर ओर अल्प आयु, 
ओर करटा मदोन्मत्त निष्ठुर हिरण्यकशिपु का तुम्हारे ऊपर प्रबल अत्याचार ! 
इस अभूतपूर्वं विषमता को मैने भली-भांति देख लिया हे, हे प्रिय! यदि मेरे 
आने में कुछ देर हो गई तो मुञ्चे क्षमा करो 
भक्तिमीमांसाशास्र में इस माधर्यभाव का भूरि-भूरि वर्णन है। जैसा 
कि इस शास्त्र के प्रतिपादक महर्षिं शाण्डिल्य ओर देवर्षिं नारद के भक्तिसूत्रो 
के अध्ययन से विदित होता हे। वेद मेँ भी-- 


रसोवैसः। तेत्तिरीयोपनिषद्‌ २/७ 
आनन्दरूपं परमं यद्वि भाति । मुण्डकोपनिषद्‌ २८२/७ 
रसं ह्येवायं लब्ध्वाऽऽनन्दी भवति । तैत्तिरीयोपनिषद्‌ २/७ 
आनन्दं ब्रह्मणो विद्वान्‌ न विभेति कुतश्चन । शरभोपनिषद्‌ १८ 


इत्यादि मन्त्रो के द्वारा इस भाव का पूर्ण प्रतिपादन किया गया हेै। 
भक्तिदर्शन के सूत्रकार महर्षिं शाण्डिल्य के मत में "सा परानुशक्तेरीश्चरे" 
अर्थात्‌ ईश्वर के प्रति परम प्रेम या अनुराग को भक्ति कहते है। देवर्षिं नारद 
ने भी- 

सा कस्मै परमप्रेमरूपा । अमृतरूपा च । यज्ज्ञात्वा मत्तो भवति । 
स्तब्धो भवति । आत्मारामो भवति । 

इत्यादि सूत्रं के द्वारा ईश्वर के प्रति परम प्रेम को ही भक्ति का लक्षण 
कहा है। भगवत्मरम मेँ मग्न हो जाने पर भक्त को बाह्य विषयों का भान नहीं 

रहता है। वह उन्मुक्त स्तब्ध की तरह अहर्निश परमात्मा के रमण में ही संलग्न 
रहता है। उसका हदयकमल सहस्रदल कमल की तरह विकसित होकर 
श्रीभगवान्‌ के पवित्र चरणकमलों में विलीनता को प्राप्त हो जाता हे। यही 
मानव-जीवन का सार लक्ष्य है ओर इसी सर्वोत्तम लक्ष्य की प्राप्ति कराने के 
लिये ही भक्तिमीमांसादर्शन का पवित्र पुरुषार्थ हे। 
ब्रह्ममीमासादन में इश्वर की अवधारणा 
इसके अनन्तर अन्तिम मीमांसा अर्थात्‌ ब्रह्ममीमांसादर्शन मे ईश्वर = 
परमात्मा के अन्यान्य भक्तों के साथ उनके ज्ञानभाव की सम्यक्‌ सिद्धि की 
गई हे। 
ब्रह्ममीमांसादर्शन में ब्रह्म के उस अध्यात्मभाव की मीमांसा की गईं 
है, जिस भाव के साथ माया का कोई सम्बन्ध नहीं है, जो भाव माया से 
अतीत है ओर जहो माया का लय हो जाता हे। इसीलिये वेदान्तदर्शन मे 
माया को मिथ्या एवं सान्त कहा गया है ओर जब माया की वस्तुसत्ता इस 
तरह से अपनी भूमि में अस्वीकृत हुई तो विश्च-जगत्‌ को प्रकृति का परिणाम 
न कहकर ब्रह्म का विवर्तं ही कहा जायेगा। इसलिये वेदान्तदर्शन में संसार 
को ब्रह्म का विवर्तं कहा गया है। अर्थात्‌ रज्जु में सर्पभ्रम की तरह मोहिनी 
माया के प्रताप से ब्रह्म में ही जगत्‌ की भ्रान्ति हो रही है। वस्तुतः यह 
दृश्यमान्‌ संसार ब्रह्म ही है, एेसा वेदान्तदर्शन का सिद्धान्त है। वेदान्तभूमि 
के अनुसार स्वरूपोपलब्धिदशा में मायारहित तथा जगत्‌ प्रत्यक्षरहित निर्गुण 
ब्रह्मभाव में स्थित होने के कारण ही उस दशा के अनुसार व्यावहारिक दशा 
मे भी जगत्‌ को ब्रह्म का विवर्तं माना गया है। क्योकि माया के मिथ्यात्वं 
ओर जगत्‌ के ब्रह्मरूपत्व की धारणा मुमुक्षु साधक के चित्त मे जितनी प्रबल 
होगी, प्रपञ्च की निवृत्ति के द्वारा स्वरूपोपलब्धि उतनी ही निकटवर्तिनी हो 
जायेगी। अतः संसार को विवर्ति ब्रह्म का रूप कहना ओर उसी विवर्तं को 
जानकर आनन्दमय ब्रह्मपद में विराजमान होना मुक्ति हे। एेसा कहना 
निजज्ञानभूमि के अनुसार वेदान्तदर्शन के लिये उपयुक्त ही हे। 
वेदान्तदर्शन मे सगुण ब्रह्म ईश्वर की सत्ता पूर्णतया प्रत्यक्ष होती है, 
क्योकि जब वेदान्तप्रतिपाद्य निर्गुण ब्रह्म माया से अतीत है, तो मायासम्बन्धी 
सृष्टि-स्थिति-प्रलय आदि कार्य मायाशवलित सगुण ब्रह्म ईश्वर के अधिकार 

मे ही होना चाहिए। इसलिये इस दर्शन में ईश्वर को जगत्‌ का निमित्त ओर 
उपादान दोनों कारण ही माना गया है। निमित्तकारण इसलिये कि उन्हीं के 
द्वारा सष्टि-स्थिति-प्रलय कार्य चलता है ओर उपादानकारण इसलिये कि 
उन्ही पर सुवर्णं म कटक, कुण्डल की तरह माया ने समस्त विश्च की भ्रान्ति 
को दिखलाया हे। उनकी निमित्तकारणता के विषय मेँ वेदान्तदर्शन मे अनेक 
सूत्र मिलते हें। यथा-- 

जन्माद्यस्य यतः । ब्रह्मसूत्र ९/१/२ 

जगद्वाचित्वात्‌ । ब्रह्मसूत्र १/४/ १६ 

अर्थात्‌ संसार की सृष्टि-स्थिति-प्रलय सगुणब्रह्म ईश्वर के द्वारा ही 
होती हे। ईशर ही समस्त जगत्‌ का कर्ता है। उसकी उपादानकारणता के 
विषय में वेदान्तदर्शन मेँ अनेक सूत्र मिलते है। यथा-- 

प्रकृतिश्च प्रतिज्ञादृष्टान्तानुरोधात्‌ । ब्रह्मसूत्र १/४/२३ 

इस सूत्र के भाष्य मेँ शङ्कराचार्य ने लिखा है- 

एव प्राप्ते ब्रूमः - प्रकृतिश्चोपादानकारणं च ब्रह्माभ्युपगन्तव्यं निमित्त- 
कारणञ्च । न केवलं निमित्तकारणमेव । 

शाङ्करभाष्य, ब्रह्मसूत्र १/४/२३ 

सगुण ब्रह्म केवल जगत्‌ का निमित्तकारण ही नहीं है, अधिकन्तु 

उपादानकारण भी है। फिर-- 


योनिश्च हि गीयते । ब्रह्मसूत्र १/४/२७ 
इस सूत्र के द्वारा भी उपादानकारणता प्रतिपन्न होती है। 

तदनन्यत्वमारम्भणश्ब्दादिभ्यः । ब्रह्मसूत्र २/१/ १४ 
तथाऽन्यप्रतिषेधात्‌ । ब्रह्मसूत्र ३/२/२३६ 


इन दोनों सूत्र मे भी जगत्‌ ओर ब्रह्म की एकता करके जिस प्रकार 
कुण्डल, वलय आदि सुवर्णालङ्कारो मे वास्तविक कोद भेद नहीं, केवल 
नामरूप का ही भेद है। वस्तुतः सब सुवर्णं ही है। उसी प्रकार जगत्‌ विविध 
नामरूप वैचित्रयपूर्णं होने पर भी वास्तव मे ब्रह्म ही है। एेसा कहकर जगत्‌ 
के विषय में ब्रह्म की उपादानकारणता विशेषरूप से सिद्ध की गई है। 
आकाश, वायु आदि भूतोत्पत्ति सगुण ब्रह्म ईश्वर काही कार्य है, एेसा 

मानते हए जगदुत्पत्ति के विषय में ईश्वर की निमित्तकारणता सिद्ध की गई है। 
अतः वेदान्तदर्शनभूमि के अनुसार ईश्वर की उभयकारणता ही प्रतिपादित 
होती हे। 
ब्रह्म सगुण है या निर्गुण--इस विषय में ब्रह्मसूत्र मेँ कहा है 
न स्थानतोऽपि परस्योभयलिङ््‌ सर्वत्र हि । 
ब्रह्मसूत्र ३/२/११ 
अर्थात्‌ ब्रह्म सर्वत्र उभयलिङ्ग हे, उपाधिसम्बन्ध होने पर भी निर्गुणभाव 
का विलोप नहीं होता है। ब्रह्म सगुण ओर निर्गुण उभय ही हे। इसमे यदि यह 
आपत्ति हो कि ब्रह्म सगुण होने पर साकार हो जायेगा, इसके उत्तर मं 
वेदान्तदर्शन में सूत्र हे-- 
अरूपवदेव तत्प्रधानत्वात्‌ । 
ब्रह्मसूत्र ३/२/९१४ 
अर्थात्‌ ब्रह्म निर्विकार है, उपाधिसम्बन्ध होने पर भी साकार नहीं 
होता हे। 
प्रकाशवच्चावैयर्थ्यात्‌ । 
ब्रह्सूत्र ३/२/१५ 
जिस प्रकार सूर्यं का प्रकाश आधारभेद से सरल, वक्र आदि भाव 
धारण करता है उसी प्रकार निराकार ब्रह्म भी उपाधि के द्वारा नानारूप प्रतीत 
होते है। वस्तुतः उनका कोई रूप नहीं है। रूप न होने पर भी उपाधिसंयोग 
से यदि ससीम हो तो इस सन्देह के उत्तर मे वेदान्तदर्शन बतलाता हे-- 
अतोऽनन्तेन तथा हि लिङम्‌ । 
ब्रह्मसूत्र ३/२/२६ 
अर्थात्‌ प्रकाशरूप ब्रह्म मे सगुण-निर्गुण-भेद केवल उपाधिभेद से है। 
स्वरूपगत कोई भी भेद नहीं हे। इस प्रकार निर्गुण ब्रह्म से स्वरूपतः अनन्त 
मायोपाधियुक्त सगुण ब्रह्म ईश्वर से जगत्‌ की उत्पत्ति होती हे। इसलिये 
घटकुलालवत्‌ निमित्तकारण ईश्वर कहा गया हे। 
अब इसमें प्रशन यह होता है कि जब ईश्वर चेतन है ओर जगत्‌ 
अचेतन है तो चेतन ईश्वर से अचेतन जगत्‌ की उत्पत्ति कैसे हो सकती हे? 

इसके उत्तर मे वेदान्तदर्शन में कहा हे कि चेतन से अचेतन की उत्पत्ति संसार 
मे हु करती हे-- जैसे चेतन पुरुष से अचेतन नख-लोमादि की उत्पत्ति। 
अतः ईश्वर से जगत्‌ की उत्पत्ति शंकाजनक नहीं है। द्वितीय प्रशन यह होता 
हे कि कुम्भकार दण्ड, चक्र आदि उपकरण की सहायता से घट निर्माणं 
करता हे। ईश्वर का जब कोई उपकरण नहीं है तो वह सृष्टि कैसे कर सकेगा ? 
इसके उत्तर में वेदान्तदर्शन मेँ कहा है- 
क्षीरवद्धि. . . देवादिवदपि लोके । 
ब्रह्मसूत्रे २/१८/२४-२५ 
अर्थात्‌ जिस प्रकार दुग्ध आदि उपकरण के विना ही दधि आदि रूप 
मे परिणत हो जाते है ओर जिस प्रकार देवता आदि उपकरण के विना ही 
संकल्प मात्र से सृष्टि करते हं उसी प्रकार चेतन ईश्वर उपकरण के विना ही 
स्वतः जगत्‌-सृष्टि करता है। 
तृतीय प्रश्न यह होता है कि ईश्वर जब निर्विकार है तो उससे 
सृष्टिकार्य केसे सम्पन्न हो सकता हे ? इसके उत्तर मेँ वेदान्तदर्शन मे कहा है- _ 
विकरणत्वान्रेति चेत्‌ तदुक्तम्‌ । 
ब्रह्मसूत्र २/१/३ ९ 
रु्यक्त अपाणिपादो जवनो ग्रहीता" इत्यादि प्रमाण द्वारा यह सिद्ध 
होता हे कि निराकार से भी सृष्टिकार्य हो सकता है। 
पुनः यह शंका होती है कि ईश्वर जब आप्तकाम है तो उसको सृष्ट 
कार्य करने का क्या प्रयोजन है? इसके उत्तर में वेदान्तदर्शन ने कहा है-- 
लोकवत्तु लीलाकैवल्यम्‌ । 
ब्रह्मसूत्र २/१/३३ 
अर्थात्‌ सृष्टि करना ईश्वर का लीलाविलासमात्र है। जिस प्रकार शिशु 
विना प्रयोजन ही क्रीडा करता है, उसी प्रकार सृष्टि भी उनके अधिष्ठान से 
प्रकृति द्वारा स्वतः होती हे। पुनः यह आपत्ति होती हे कि संसार वैषम्य का 
आधार हे। इसमें कोई सुखी कोई दुःखी, कोई धनी, कोई दरिद्र इस प्रकार 
देखने मेँ आता हे। यदि जगत्‌ ईश्वर की रचना है तो वह पक्षपाती या निष्ठुर 
प्रतीत होता है। इसके उत्तर मे वेदान्त ने कहा है-- 

फलमत उपपत्तेः । = 
ब्रह्मसूत्र ३/२/२८ 
 कृतप्रयत्नापेक्षस्तु विहितप्रतिषिद्धावैयथ्यदिभ्यः । 
ब्रह्मसूत्र २/३/४२ 
वैषम्यनैर्घृण्ये न सापेक्षत्वात्‌ तथा हि दर्शयति । 
| ब्रह्मसूत्र २/१/३४ 
अर्थात्‌ ईश्वर कर्मफल का दाता है परन्तु कर्म के वैचित्यानुसार ही 
जीव को फल प्रदान करता है, एेसा न होने से शास्रीय विधि-निषेध निरर्थक 
हो जा्येगे। ईश्वर जीवकृत कर्मानुसार ही भिन्न-भिन्न सृष्टि करता हे। जिसका 
पूर्व सुकृत है उसे सुखी करता है ओर जिसका मन्द प्रारब्ध है उसे दुःखी 
करता हे। अतः इससे ईश्वर की पक्षपातिता या निष्ठुरता सिद्ध नहीं होती। 
भाष्यकार पूज्यपाद शङ्कराचार्य ने ईश्वर के कर्मानुसार सृष्टिरहस्य के विषय में 
कहा है-- [य 
ईश्वरस्तु पर्जन्यवद्‌ द्रष्टव्यः । यथा हि पर्जन्यो त्रीहियवादिसुष्टौ 
साधारणं कारणं भवति, व्रीहियवादिवैषम्ये तु तत्तदूनीजगतान्येवासाधारणानि 
सामर्थ्यानि कारणानि भवन्ति । एवमीश्चरो देवमनुष्यादिसृष्टौ साधारणं कारणं 
भवति । देवमनुष्यादिवैषम्ये तु तत्तज्जीवगतान्येवासाधारणानि कर्माणि कारणानि 
भवन्ति । एवमीश्चरः सापेक्षत्वान्न वैषम्यनिर्षुण्याभ्यां दुष्यति । वि 
शाङ्करभाष्य, ब्रह्सूत्र २/१/३४ 
अर्थात्‌ सृष्टि के विषय मे ईश्वर को मेघ की तरह समञ्लना चाहिए। 
जिस प्रकार ब्रीहि, यव, धान्य आदि के विषय में मेघ साधारणकारण है। 
अर्थात्‌ मेघ के जल से ब्रीहि, यवादि उत्पन्न होते है, परन्तु उसमें प्रत्येक के 
मध्य जो प्रकृतिवैषम्य है उसके लिये मेष कारण नहीं है। उसके लिये ब्रीहि, 
यवादि के बीजगत असाधारण सामर्थ्यं ही कारण है उसके लिये देव 
मनुष्यादि सृष्टि के विषय में ईश्वर साधारणकारण है। परन्तु उसके द्वारा प्रदत्त 
प्रत्येक के पृथक्‌-पृथक्‌ सुख-दुःख, ेशवर्य-दारिद्रय आदि विशेषता के लिये 
"जीवों के पृथक्‌-पृथक्‌ कर्म ही असाधारणकारण हे। ईश्वर उन्हीं पृथक्‌-पृथक्‌ 
कर्मो के अनुसार प्रत्येक जीव की सृष्टि करता है। अतः सृष्टि के विषय में 
पर्जन्यवत्‌ साधारणकारण होने से ईश्वर मे पक्षपात या निष्ठुरता का कलङ्क 
नहीं लग सकता है। श्रुति कहती है- 











३२६ योगविद्याविमर्ज 


पुण्यो वै पुण्येन कर्मणा भवति पापः पापेन । 


बृहदरण्यकोपनिषद ३/२/१३ 
अर्थात्‌ पुण्यकर्म द्वारा जीव को पुण्यलोक या सुखप्राप्ति ओर 
पापकर्म द्वारा पापलोक या दुःखप्राप्ति होती हे। अब इसमें यह आपत्ति होती 
हे कि यदि कर्मानुसार ही जीव को ईश्वर फल प्राप्त कराता है तो उसमें एेश्र्य 
कैसे समज्ञा जाय? कर्म के अधीन हुआ वह सर्वशक्तिमान्‌ ओर स्वतन्त्र केसे 
कहला सकता है 2 यह आपत्ति अकिञ्चित्कर हे। क्योकि दग्ध वस्तु के न होने 
से अग्नि दग्ध नहीं कर सकती, इसलिये अग्नि में दाहिका शक्ति नहीं हे, 
ठेसा कहना मूर्खतापूर्ण होगा। दाहिकाशक्ति होने से ही अग्नि दाह्य वस्तुओं 
को दग्ध कर सकती हे। जलादि मे दाहिकाशक्ति नहीं हे। इसलिये दाह्य 
वस्तुओं का संयोग होने पर भी जलादि उनको दग्ध नहीं कर सकते। इसी 
तरह से जड कर्म के नियामक सर्वशक्तिमान्‌ ईश्वर मे सर्वशक्तिमत्ता कीं 
अभाव-कल्पना नहीं हो सकती। प्रजाओं के कर्मानुसार राजा दण्ड, पुरस्कारादि 
प्रदान करते हे। इसमे राजा मे शक्ति या स्वतन्त्रता कौ अभाव-कल्पना नहीं 
हो सकती। इसी प्रकार से अनेक प्रमाणो तथा विचारों द्वारा वेदान्तदर्न में 
ईश्वर की परमसत्ता जगच्चक्रपरिचालन के विषय में प्रमाणित की गई हे। इस 
दर्शनसत्ता का स्वरूप क्या हे, जिसको साधना के द्वारा साधकगण प्राप्त करते 
है 2 इसके उत्तर मे वेदान्तदर्शन मे लिखा है- 
आनन्दमयोऽभ्यासात्‌ । 


ब्रह्मसूत्र ९/१/९२ 
अर्थात्‌ ईश्वर की वह सर्वव्यापक अद्वितीय सत्ता आनन्दमय हे, 
जिसको साधना के द्वारा साधक प्राप्त कर सकते हँ। साधना के द्वारा ईश्वर कब 
प्राप्त होता है, इस विषय में वेदान्तदर्शन मे कहा है-- 
अपि च संराधने प्रत्यक्षानुमानाभ्याम्‌ । 


ब्रह्मसूत्र २/२/२४ 
पराभिध्यानात्तु तिरोहितं ततो ह्यस्य बन्धविपर्ययौ । 


ब्रह्मसूत्र ३८२८५ 
तदोकोऽग्रज्वलनं तत््रकाश्ितद्रारो... हादनुगृहीतः शताधिकया । 


ब्रह्मसूत्र ४/२/९\७ 








आस्तिक दर्शनों में ईश्वर की अवधारणा ३२७ 


अर्थात्‌ योगिजन शक्ति, ध्यान, प्रणिधानादि द्वारा ईशर का दर्शन 
करते हे। ईश्वर की साधना के द्वारा सिद्धि प्राप्त होने पर जीव का विस्मृत 
ब्रह्मभाव उसे भगवत्मसाद से प्राप्त हो जाता हे। ज्ञानी साधक का हदयाग्र 
प्रज्वलित होता है, जिसके प्रकाश से साधक को निर्गमन द्वार अर्थात्‌ मुक्ति 
में प्रवेश द्वार विदित होता है। वह उपासक भगवत्कृपा से पूर्णं होकर 
उज्ज्वलित सुषुम्नापथ से निष्क्रान्त हो उत्तरायण या सहजगति से परमधाम 
को प्राप्त हो जाता है। यही ईश्वराराधन के द्वारा वेदान्तवर्णित निःश्रेयस्‌ पदवी 
प्राप्ति का परम उपाय है। अतः वेदान्तदर्शन की आस्तिकता सहज सिद्ध हे। 
निष्कर्षं 


वेदिक दर्शनों मे ईश्वरसत्ताविषयक विचार के द्वारा यही सिद्धान्त 
निश्चित हुआ कि अपनी-अपनी ज्ञानभूमि के अनुसार सभी दर्शनों ने 
ईश्वरसत्ता को प्रतिपादित किया है ओर वह प्रतिपादन दार्शनिक भूमियों की 
क्रमोन्नति के अनुसार क्रमोत्नत होता हआ अन्तिम दर्शन वेदान्त की अन्तिम 
भूमि में आकर पराकाष्ठा को प्राप्त हो गया हे। आत्मा के इस प्रकार श्रुति- 
शाख-विचार-सम्मत त्रिविधभाव ओर नित्य-शुद्ध-मुक्त निखिलकारण परम 
करुणामय स्वरूप की सम्यक्‌ उपलब्धि होने पर मुमुक्षु जीव का संसाररूप 
बन्धन निरस्त हो जाता है। समस्त संशयजाल क्िन्न-विच्छिन्न हो जाता है 
ओर राजयोगी को दुःखलवलेशविहीन नित्यानन्दमय परम पद्‌ मे चिरविलीनता 
प्राप्त हो जाती हे। 





=== 





साख्यदर्न में इश्वर : एक विश्लेषण 


क्या सांख्यदर्शन ईश्वर के अस्तित्व को स्वीकार करता हे? इस प्रश्न 
का विश्लेषण यहाँ अभिप्रेत हे। साधारणतः सबकी यह धारणा है कि सार्य 
निरीश्वरवादी हे। वह ईश्वर के अस्तित्व के सम्बन्ध में कोई प्रमाण प्रस्तुत नहीं 
करता हे। इतना ही नही, वह ईश्वर के अस्तित्व को ही सर्वथा अस्वीकार 
करता हे। इस धारणा का प्रत्यक्ष सम्बन्ध सांख्य के कुछ सूत्रों पर ही 
अवलम्बित हे। उन सूत्रों के मर्म में प्रवेश न कर, केवल बाह्य दृष्टि से देखने 
पर यही प्रतीत होता है कि. मानों वास्तविक रूप से सांख्यदर्शन ईश्वर के 
अस्तित्व को स्वीकार नहीं करता ओर जब हम यह देखते हे कि 
सांख्यदर्शन में किसी भी विषय को ईश्वर से सम्बन्धित कर समञ्ाने की चेष्टा 
नहीं कौ गई तो हमारी यह धारणा ओर भी दृढ हो जाती हे। परन्तु हम यहो 
यह दिखलाने कौ चेष्टा करेगे कि सांख्यदर्शन के सम्बन्ध मे निरीश्वरता की 
धारणा सर्वथा भ्रन्तिपूर्णं हे। सांख्यसूत्रौ कौ भ्रमयुक्त व्याख्या के कारण हीं 
एेसा हुआ हे। नहीं तो, सांख्यदर्शन वेदान्तदर्शन के सदृश ही सेश्वर है, इसमें 
लवलेश भी सन्देह नहीं है। 
“निरीश्वर' साख्य का भ्रान्तिबीज 

जिन सूत्र के आधार पर सांख्य में निरीश्वरभाव की अभिव्यक्ति कही 
जाती है वे सांख्यप्रवचनसूत्र प्रथम अध्याय के ९२ से ९९ तथा पञ्चम 
अध्यायके २ से १२ सूत्र है। प्रथम अध्याय के सूत्र इस प्रकार है 


ईश्वरासिद्धेः । सांख्यसूत्र १/९२ 
मुक्तबद्धयोरन्यतराभावान तत्सिद्धिः । सांख्यसूत्र १/९३ 
उभयथाप्यसत्करत्वम्‌ । सांख्यसूत्र १/९४ 
मुक्तात्मनः प्रशसा, उपासा सिद्धस्य वा । सांख्यसूत्र १८/९५ 
तत्सन्निधानादधिष्ठातृत्व मणिवत्‌ । सांख्यसूत्र १/९ ६ 


विशेषकार्येष्वपि जीवानाम्‌ । सांख्यसूत्र १/९७ 


सांख्यदश्नि में ईश्वर : एक विश्लेषण ३२९. 


सिद्धरूपबोद्धूत्वादाक्यार्थोपदेशः । सांख्यसूत्रे १/९८ 
अन्तःकरणस्य तदुज्ज्वलितत्वाल्लोहवदधिष्ठातुत्वम्‌ । 


सांख्यसूत्र १/९९ 
पञ्चम अध्याय के सूत्र इस प्रकार है [ 
नेश्वराधिष्ठिते फलनिष्यत्तिः कर्मणा तत्सिद्धेः । सांख्यसूत्र ५/२ 


स्वोपकारादधिष्ठानं लोकवत्‌ । सांख्यसूत्र ५/३ 
लौकिकेश्चरवदितरथा । सांख्यसूत्र ५/४ 
पारिभाषिको वा । सांख्यसूत्र ५/५ 
न रागादृते तत्सिद्धिः प्रतिनियतकारणत्वात्‌ । सांख्यसूत्र ५/६ 
तद्योगेऽपि न नित्यमुक्तः ।  सांख्यसूत्र ५/७ 
प्रधानशक्तियोगच्चेत्‌ सङ्गापत्तिः । . सांख्यसूत्र ५/८ 
सत्तामात्राच्चेत्‌ सर्वैशचर्यम्‌ । सांख्यसूत्र ५/९ 
प्रमाणाभावान्न तत्सिद्धिः । ` सांख्यसूत्र ५८/१० 
सम्बन्धाभावान्नानुमानम्‌ । | सांख्यसूत्र ५/११ 
श्रुतिरपि प्रधानकार्यत्वस्य । सांख्यसूत्र ५/१२ 
भ्रान्तिबीज का निराकरण 


सांख्यदर्शन के इन दोनों अध्यायो के उक्त सूत्र की भली-भंति 
व्याख्या करने से ज्ञात होता है कि इन सूत्रों का मुख्य उदेश्य ईश्वर के 
अस्तित्व को अप्रमाणित करना तो है ही नहीं, प्रत्युत ईश्वर के अस्तित्व में 
कोई प्रमाण नहीं है, यह दिखलाना भी नहीं है। प्रथम अध्याय के सूत्र मे 
जिस मुक्ति की कल्पना की गई है, उसका उदेश्य केवल यही बतलाना. है कि 
इन्द्ियप्रत्यक्ष से ईश्वर का अस्तित्व नहीं दिखलाया जा सकता ओर सामान्यजन 
भी इन्द्रियों के द्वारा उसको नहीं जान सकते है! 

इसी क्रम मे प्रथम अध्याय के अधोलिखित- 

तत्सन्निधानादधिष्ठातृत्वं मणिवत्‌ । 
 सांख्यसूत्र १८/९६ 

अर्थात्‌ मणि के समान प्रकृति के साथ सान्निध्य होने से अधिष्ठातृत्व 

सिद्ध होता हे। 








३३० योगविद्याविमर् 


अन्तःकरणस्य तदुज्ज्वलितत्वाल्लोहवदधिष्ठातृत्वम्‌ । 
सांख्यसूत्र १८/९९ 

अर्थात्‌ अन्तःकरण का उपचरित अधिष्ठातृत्व हे, क्योकि तप्त लोह 
की तरह चेतन से उज्ज्वलित रहता है। 

सांख्यसूत्रो मे तो स्पष्ट शब्दों में ही ईश्वर का अस्तित्व स्वीकार 
कियाहे। 

सांख्यदर्शन के उपरिनिर्दिष्ट पञ्चम अध्याय के सूत्रों का उदेश्य 
स्पष्टतः ही भिन्न हे। उनका उदेश्य तो यह है कि प्रत्यक्ष सम्बन्ध से जगत्‌ का 
वास्तविक कारण प्रकृति ही है, ईश्वर नहीं हे। ईश्वर केवल परोक्षभाव से प्रकृति 
के साथ संयुक्त है ओर श्रुति भी यही कहती है कि साक्षात्‌ सम्बन्ध से प्रकृति 
ही जगत्‌ का कारण हे। अतः ईश्वर के लिये प्रत्यक्ष सम्बन्ध से जगत्‌ का 
कारण होने में कोई भी शास्रीय अथवा आगमप्रमाण नहीं हे। अवश्य ही, 
ईश्वर को जगत्‌ का गौण कारण कहा जा सकता हे। क्योकि प्रकृति ने ईश्वर 
सान्निध्य के कारण ही सृष्टि करने की शक्ति प्राप्त की हे। परन्तु ईश्वर स्वरूपतः 
नित्यमुक्त ओर असङ्ग है। 

अत एव यह अत्यधिक आश्चर्य की ओर हम लोगों के ज्ञान से परे 
की बात है कि अनिरुद्ध भटर, विज्ञानभिक्षु ओर महादेव के समान विज्ञ 
व्याख्याकायों ने पूर्वोक्त सूत्रों मे एक एेसे भिन्न सिद्धान्त का प्रतिपादन किया 
जो केवल आश्चर्योत्पादक ही नही, प्रत्युत सांख्यसम्बन्धी अन्यान्य अधिक 
विश्वसनीय व्याख्याग्रन्थो से भी साम्य नहीं रखता हे। 
विन्ञानभिक्षुकृत साख्यसूत्रव्याख्या मे विसङ्गति 

अधिक क्या, यह व्याख्या विज्ञानभिक्षु के निम्नलिखित अपने ही 
वाक्यों से असम्बद्ध हे। यँ सांख्यदर्शन कौ विज्ञानभिक्षुकृत भाष्य कौ 
भूमिका के दो वाक्यखण्ड उद्धूत किये जा रहे है। प्रथम अंश है-- 

तत्र श्रुतिभ्यः श्रुतेषु पुरुषार्थतद्धेतुज्ञानतद्विषयात्मस्वरूपादिषु 
श्रुत्यविरोधिनीरुपपत्तीः षडध्यायीरूपेण विवेकशास्रेण 


कपिलमूर्तिर्भगवानुपदिदेश । 
सांख्यप्रवचनभाष्य, भूमिका 

अर्थात्‌ (कपिल मूर्तिधारी भगवान्‌ ने इस विवेकशास्र द्वारा आत्मा- 
नात्मविवेक के सम्बन्ध मे, श्रुति के अविरोधी इस छः अध्याय वाले ग्रन्थ का 
उपदेश किया था। दूसरा अंश है- | 
तस्य श्रुतस्य मननार्थमथोपदेष्ं सदयुक्तिजालमिह सांख्यकृदाविरासीत्‌ । 
नारायणः कपिलमूर्तिरशेषदुः खहानाय जीवनिवहस्य नमोऽस्तु तस्मै ।। 
सांख्यप्रवचनभाष्य, भूमिका 
अर्थात्‌ “जीव के अशेष दुःखों को दूर करने के अभिप्राय से एवं 
वेदोपदिष्ट सत्य को जिसमे सब लोग प्राप्त कर सके, इसी उदेश्य से सम्पूर्ण 
शास्रं का उपदेश करने के लिये नारायणदेव कपिलमूर्तिं धारण कर 
सांख्यप्रणेता के रूप में पृथ्वी पर अवतीर्ण हए, उनको मेँ (विज्ञानभिक्षु) 
नमस्कार करता हू | | 
इन उद्धूत वाक्यों से एक बात स्पष्ट है, वह यह कि स्वयं भगवान्‌ 
ने भी यदि कपिल मूर्ति धारण कर सांख्यदर्शन का उपदेश किया था तो वे 
वेदविरुद्ध मत का प्रचार कैसे करते? क्योकि वेद में ईश्वर का अस्तित्व अनेक 
स्थलों में स्पष्ट स्वीकृत है) 
अन्य सांख्याचार्यो के. अनुसार इश्वर 
स्मर्तव्य है कि तत्वसमास, पञ्चशिखाचार्यसूत्र ओर सांख्यकारिका में 
ठेसा कोई भी वाक्य नहीं है, जिससे ईश्वर का अस्तित्व अस्वीकार होता हो 
या ईश्वर के अस्तित्व मेँ कोई प्रमाण नहीं है, ठेसा कहा गया हो। किञ्च देखने 
से सहज ही पता लगता है कि केवल उपर्युक्त वाक्यों में ही नहीं अपितु 
सांख्यप्रवचनसूत्र मे भी ईश्वर के अस्तित्व के सम्बन्ध में स्पष्ट प्रमाण है। वे 
सौख्यसूत्र है-- 
स हि सर्ववित्‌ सर्वकर्ता । 
सांख्यसूत्र २३/५६ 
अर्थात्‌ क्योकि कारण मे विलीन हुआ व्यक्ति ही (सर्ववित्‌) अन्य 
सर्ग में सर्वव्यापक (सर्वकर्ता) आदि पुरुष होता है। 
इदृशेश्चरसिद्धिः सिद्धा । 
सांख्यसूत्र ३८/५७ 

अर्थात्‌ इस प्रकार के सिद्धिरूप में ईश्वर की सत्ता हमारे द्वारा सिद्ध 
की गई हे। 

यद्यपि व्याख्याकारो ने इन दोनों सूत्रों को व्याख्या भी दूसरी तरह 
से की है, किन्तु प्रकृत मेँ इनका यथार्थ तात्पर्य यही है कि प्रकृति जिस 
आत्मा के अधीन होकर ओर जिसके प्रभाव से प्रभावान्विति होकर पुनः 
आविर्भूत होती हे एवं सृष्टि करती हे, वह आत्मा सर्वज्ञ ओर सर्वकर्ता ईश्वर 
के अतिरिक्त अन्य कोई नहीं हे। 
साख्यसम्मत ईश्वर मे कर्तृत्वभाव की सङ्खति 
| यँ यह प्रश्न उठ सकता हे कि श्रुतिवाक्यानुगामी सांख्य में ईश्वर 
को निष्क्रिय कहा हे, अतः ईश्वर सर्वकर्ता केसे हो सकता हे? इसका 
साधारण उत्तर यह हे कि जिस प्रकार राजा को युद्ध करने वाला कहा जाता 
हे परन्तु वस्तुतः राजा युद्ध नहीं करता हे। राजा के सैनिक ही राजा की आज्ञा 
के अधीन हो उसके निर्देशन में युद्ध करते हे। उसी प्रकार प्रकृति ईश्वर के 
प्रभाव ओर उसके परिचालन में ही कार्य करती हे। अतः ईश्वर को अन्ततः 
परोक्षरूप से सब कार्यो का ओर कर्तृत्व का मूल निर कहा जा सकता है। 
यह तथ्य आगे स्पष्ट किया जायेगा कि वास्तव में ईश्वर ही प्रकृत कर्ता हे, 
प्रकृति तो उसके हाथ का यन्त्रमात्र है। 
योगदर्न के परिप्रेक्ष्य मे साख्य को ईश्वरविषयिणी मान्यता 

सांख्यदर्शनसम्बन्धी समधिक प्रामाणिक ग्रन्थ सांख्यकारिका में ही 
ईश्वर के अस्तित्व के सम्बन्ध में स्पष्ट प्रमाण मिलता है। ईश्वरकृष्ण ने दसवीं 
एवं ग्यारहवीं कारिकाओं में स्पष्ट कहा हे कि जिस प्रकार जगत्‌ में एक परमा 
प्रकृति है, उसी प्रकार एक परम पुरुष भी है। कारिकां है-- 

हेतुमदनित्यमव्यापि सक्रियमनेकमाश्चितं लिङ्कम्‌ । 

सावयवं परतन्त्रं व्यक्त विपरीतमव्यक्तम्‌ ।। 

त्रिगुणमविवेकि विषयः सामान्यमचेतन प्रसवधर्मिं । 

व्यक्तं तथा प्रधानं तद्विपरीतस्तथा च पुमान्‌ ।। 

सांख्यकारिका १०-११ 

यदि हम सांख्यसूत्र का प्रमाण स्वीकार करे तो उसमे भी उपर्युक्त 

विषय पर अधोलिखित सूत्रों मे इसी सिद्धान्त को निर्धारित किया है-- 

उपाधिभेदेऽप्येकस्य नानायोग आकाशस्येव घटादिभिः । 
सांख्यसूत्र १/९५० 
उपाधिर्भिद्यते न तु तद्वान्‌ । सांख्यसूत्र॒ १/ ९५१ 
एवमेकत्वेन परिवर्तमानस्य न विरुद्धधर्माध्यासः । 
सांख्यसूत्र १/१५२ 

अन्यधरमत्विऽपि नारोपात्‌ तत्सिद्धिरेकत्वात्‌ । सांख्यसूत्रे १/ १५२ 

नाद्वैतश्रुतिविरोधो जातिपरत्वात्‌ । सांख्यसूत्र १/ ९१५४ 

इस परिगरक्षय मेँ पातञ्जलयोगसूतर द्रष्टव्य हे। सभी विद्वान्‌ योगसूत्र 
को सांख्यद्र्शन का एक अत्यावश्यक परिशिष्ट मानते हँ ओर उसको 
सांख्यदर्शन ही कहते है। महाभारत के शान्तिपर्व मे तीन सौ पाच से तीन 
सौ सात अध्यायपर्यन्त वशिष्ट मुनि ने ओर तीन सौ सोलह अध्याय मे 
याज्ञवल्क्य ऋषि ने यही बात कही है। अत एव यह कहना व्यर्थ हे कि 
सांख्यदर्शन को भली-भाँति समडने के लिये योगदर्शन का सम्पूर्ण ज्ञानविशेष । 
आवश्यक है ओर योगसूत्र का व्यासभाष्य केवल योगसूत्र समने के लिये 
ही अत्यन्त आवश्यक नहीं है, परन्तु समग्र सांख्यदर्शन को आत्मसात्‌ करने 
के लिये भी उसकी अत्यन्त आवश्यकता है। व्यासभाष्य योगसूत्र की 
सर्वोत्कृष्ट व्याख्या हे। 

साधारणतः पातञ्जलयोगदर्शन को सेश्वरसांख्य ओर कापिलसांख्यदर्शन 
के निरीश्वरसांख्य कहा जाता है। परन्तु एेसा विभाग युक्तिपर्णं नही है। क्योकि 
यह तो पूर्वं निश्चित किया जा चुका है कि कापिलसांख्य निरीधर नहीं हे। 
महाभारत से भी सिद्ध होता है कि सांख्य ओर योगदर्शन मे कोई पार्थक्य 
नहीं है। दोनों एक ही उपदेश देते है। सम्भवतः इस भेदबुद्धि का कारण 
सांख्यप्रवचन के कुछ सूत्रों की भ्रान्त व्याख्या हौ है। अथवा कापिलसांख्य 
मे जीव की मुक्ति के लिये ईश्वर को स्वीकार न करना ओर सेश्वर सांख्य मे 
ईश्वर की आवश्यकता स्वीकार करना, यहौ समञ्चना पड़गा। पातञ्जलयोग- 
दर्शन मे अनेकों स्थलों पर इस प्रकार आवश्यकता से अधिक बल दिया हे। 
वे सूत्र है- 

तत्मरतिषेधाथ्मेकतत्त्वाभ्यासः । योगसूत्र १/३२ 

तस्य भूमिषु विनियोगः । योगसूत्र ३/६ 

इन सूत्रों से स्पष्ट प्रतीत होता है कि जीव की मुक्ति के लिये 
पातञ्जलदर्शन में ईश्वर का अस्तित्व ओर उसकी आवश्यकता स्वीकार की 
गड है ओर यह भी स्पष्ट है कि इसमें परमपुरुष ओर जीवपुरुष ये दो प्रकार 
के पुरुष स्वीकार किये गये हे। यहोँ यह जानने योग्य है कि पातञ्जलयोगदर्शन 
मं कहीं यह नहीं कहा गया है कि मनुष्य की मुक्ति के लिये ईश्वर की एकान्त 
ही आवश्यकता हे। केवल भक्तिविशेष के द्वारा ईश्वर की उपासना करने से 
उनको मुक्ति निकटतम होती हे। मुक्ति-प्राप्ति के अन्यान्य उपाय भी है, 
जिनमे ईश्वर की उपासना प्रधान हे। इसमे समाधिपाद के दो सूत्र मुख्यरूप से 
दरष्व्य है 

तीव्रसवेगामासन्नः । योगसूत्र १९/२१ 

मृदुमध्याधिमात्रत्वात्ततोऽपि विशेषः । 

योगसूत्र १/२. 

निष्कर्षतः इस विषय में सांख्य ओर पातञ्जलदर्शन में कोई विष 
पार्थक्य नहीं है। 
महाभारत के अनुसार 'सेश्चवर' साख्य 

महाभारत के शान्तिपर्व के अन्तर्गत तीन सौ एक से तीन सौ 
अठारह अध्यायपर्यन्त सांख्यदर्शन पर एक सुन्दर वर्णन मिलता हे। तीन सौ 
एक अध्याय में सांख्यदर्शन की बहुत प्रशंसा की गर्ह हे ओर सांख्यज्ञान का 
भी अतिविस्तृत वर्णन हे। यहाँ तक कि सांख्यज्ञान को स्वयं ब्रह्म ही 
बतलाया गया हे। इससे स्पष्ट प्रतीत होता है कि सांख्य में ईश्वर के अस्तित्व 
को अस्वीकृत करना तो दूर रहा, इसमे वर्णित ज्ञान को स्वयं ईश्वर से 
एकीभूत किया गया है ओर उसे ईश्वर का मूर्तं स्वरूप ही बतलाया है। यहाँ 
तक लिखा हे कि वेद में जो ईश्वरज्ञान की बातें, वे भी सांख्यसेही ली 
गई हें! 

महाभारत के शान्तिपर्व के तीन सौ दो अध्याय के अडतीस से 
बयालीस तक श्लोकों मेँ वशिष्ठ मुनि के कथन से ऊपर का मत अधिकं 
समर्थित हो जाता हे। वे श्लोक है 

पञ्चविंशतिमो विष्णार्निस्तत्त्वस्ततत्वसज्ञितः । 
तत्त्वसंश्रयणादेतत्‌ तत्वमाहूर्मनीषिणः ।। 
महाभारत, शान्तिपर्व ३०२/३८ 
अर्थात्‌ इन चौबीस तत्त्वो से परे जो भगवान्‌ विष्णु (सर्वव्यापी 
परमात्मा) है, उन्हें पच्चीसोँ तत्तव कहा गया है। तत्त्वों को आश्रय देने के 
कारण ही मनीषी पुरुष उन्हे तत्व कहते है। 
यन्मर्त्यमसुजद्‌ व्यक्त ॒तत्तन्मूर्त्यधितिष्ठति । 
चतुर्विशतिमोऽव्यक्तो ह्यमूर्तः पञ्चविंशकः ।। 
महाभारत, शान्तिपर्व ३०२/३९ 
अर्थात्‌ महत्तत्व आदि व्यक्त पदार्थं जिन मरणशील (नश्वर) पदार्थो 
की सृष्टि करते है, वे किसी न किसी आकार या मूर्तिं का आश्रय लेकर स्थित 
होते है। गणना करने पर चौबीसवाँ तत्त्व है अव्यक्त प्रकृति ओर पच्चीसर्वां 
है निराकार परमात्मा। 
स एव हदि सर्वासु मूर्तिष्वातिष्ठतेऽऽत्मवान्‌ । ` 
केवलश्चेतनो नित्यः सर्वमूर्तिरमूर्तिमान्‌ ।। 
महाभारत, शान्तिपर्व ३०२/४० 
अर्थात्‌ जो अद्वितीय, चेतन, नित्य, स्वस्वरूप, निराकार एवं 
सबके आत्मा हैँ, वे परम पुरुष परमात्मा ही समस्त शरीरो के हृदयदेश में 
निवास करते है! 
सर्गप्रलयधर्मिण्या असर्गप्रलयात्मकः । 
गोचरे वति नित्यं निर्गुणं गुणसंक्ञितम्‌ ।। 
महाभारत, शान्तिपर्व ३०२/४१ 
अर्थात्‌ यद्यपि सृष्टि ओर प्रलय प्रकृति के ही धर्म है। पुरुष तो उनसे 
सर्वथा सम्बन्धरहित है तथापि उस प्रकृति के संसर्गवश पुरुष भी उस सृष्टि 
ओर प्रलयरूप धर्म से सम्बद्ध सदृश प्रतीत होता है। इन्द्रियं का विषय न 
होने पर भी इन्द्रियगोचर सा हो जाता है तथा निर्गुण होने पर भी गुणवान्‌ 
सदृश प्रतीत होता है। 

एवमेष महानात्मा सर्गप्रलयकोविदः । 
विकुर्वाणः प्रकृतिमानभिमन्यत्यनुद्धिमान्‌ ।। 
महाभारत शान्तिपर्व, ३०२/४२ 
अर्थात्‌ इस प्रकार सृष्टि ओर प्रलय के तत्व को जानने वाला यह 
महान्‌ आत्मा अविकारी होकर भी प्रकृति से संसर्ग से युक्त हो विकारवान्‌ 
सदृश हो जाता है एवं प्राकृत बुद्धि से रहित होने पर भी शरीर में 
आत्माभिमान कर लेता हेै। 
इसी शान्तिपर्व के तीन सौ पाच अध्याय के अधोलिखित श्लोकों 
मे भी वशिष्ट जी ने ईश्वर के अस्तित्व को अधिकतर स्पष्टभाव से स्वीकार 
किया हे। वे श्लोक है-- 
गुणा गुणवतः सन्ति निर्गुणस्य कुतो गुणाः । 
तस्मादेव विजानन्ति ये जना गुणदर्िनः ।। 
यदा त्वेष गुणानेतान्‌ प्राकृतानभिमन्यते । 
तदा स॒ गुणहान्ये तं परमेवानुपश्यति ।। 
महाभारत, शान्तिपर्व ३०५/२९-३० 
अर्थात्‌ गुण तो गुणवान्‌ मे ही रहते हे। निर्गुण आत्मा मेँ गुण कैसे 
रह सकते है 2 अतः गुणों के स्वरूप को जानने वाले विद्वान्‌ पुरुषों का यही 
सिद्धान्त है कि जब जीवात्मा इन गुणों को प्रकृति का कार्य मानकर उनमें 
अपनेपन का अभिमान त्याग देता हे, उस समय वह देह आदि मेँ आत्मबुद्धि 
का परित्याग करके अपने विशुद्ध परमात्मस्वरूप का साक्षात्कार करता है। 
पञ्चविशतिनिष्ठोऽयं यदा सम्यक्‌ प्रवर्तते । 
एकत्व दर्शन चास्य नानात्वं चाप्यदरनम्‌ ।। 
महाभारत, शान्तिपर्व ३०५/३७ 
अर्थात्‌ जब यह पुरुष पच्चीस्वें तत््वस्वरूप परमात्मा में स्थित हो 
जाता है, तब उसकी स्थिति उत्तम बताई जाती है। वह ठीक व्यवहार करता 
है, एेसा माना जाता है। एकत्वबोध ही ज्ञान है ओर नानात्वबोध ही 
अज्ञान हे। 

तत्त्वनिस्तत्वयोरेतत्‌ पृथगेव निदर्शनम्‌ । 
पञ्चविंशतिसर्गं तु तत्त्वमाहूर्मनीषिणः ।। 
निस्तत्त्वं पञ्चविंशस्य परमाहूर्निदश्नम्‌ । 
सर्गस्य वर्गमाधारं तत्त्व तत्त्वात्‌ सनातनम्‌ ।। 
महाभारत, शान्तिपर्व ३०५/३८-३९ ` 
अर्थात्‌ तत्व (क्षर) ओर निस्तत््व (अक्षर) का यह पृथक्‌-पृथक्‌ 
लक्षण समञ्चना चाहिए। कुछ मनीषी पुरुष पच्चीस तत्त्वों को ही तत्त्व कहते 
है, परन्तु दूसरे विद्वानों ने चौबीस जड तत्त्वो को तो तत्व कहा है ओर 
पच्चीसवें चेतन परमात्मा को निस्तत्त्व (तत्व से भिन्न) बतलाया है। यह 
चैतन्य ही परमात्मा का लक्षण है। महत्तत्व आदि जो विकार हैं वे क्षरतत््व है। 
ओर परम पुरुष परमात्मा उन क्षर से भिन्न उनका सनातन आधार है। ` 
सी क्रम में जनक ओर याज्ञवल्क्य के कथोपकथन मे भी सांख्य 
के सम्बन्ध मे हम इस एक ही सिद्धान्त को समर्थित पाते है। यहौँ कुछ 
उद्धरण प्रस्तुत है-- 
कतीन्धियाणि विप्रर्षे कति प्रकृतयः स्मृताः । 
किमव्यक्त पर ब्रह्म तस्माच्च परतस्तु किम्‌ ।। 
| महाभारत, शान्तिपर्व ३१०/५ 
राजा जनक याज्ञवल्क्य से प्रन करते है ब्रह्र्षे! इन्द्रियां कितनी 
हे 2 प्रकृति के कितने भेद माने गये है 2 अव्यक्त क्या है? ओर उससे परे 
पख्रह्म परमात्मा का क्या स्वरूप है? 


याज्ञवल्क्य राजा जनक को बतलाते है- 
एवं हि परिसंख्याय ततो ध्यायन्ति केवलम्‌ । 
विरजस्कमलं नित्यमनन्तं शुद्धमव्रणम्‌ ।। 
तस्थुषं पुरुषं नित्यमभेद्यमजरामरम्‌ । 
शाश्वतं चाव्ययं . चैव ईशान ब्रह्मं चाव्ययम्‌ ।। 
महाभारत, शान्तिपर्व ३१६/१६-१७ 


अर्थात्‌ इस प्रकार सबका लथ करके योगी' पुरुष केवल उस परमात्मा 
का ध्यान करते है, जो रजोगुण से रहित, निर्मल, नित्य, अनन्त, शुद्ध, 

छिद्ररहित, कूटस्थ, अन्तर्यामी, अभेद्य, अजर, अमर, अविकारी सबका 
शासन करने वाला ओर सनातन ब्रह्म हे। 
महर्षिं याज्ञवल्क्य बतलाते है 
पृथक्‌ पृथक्‌ प्रपश्यन्ति येऽप्यनुद्धिरता नराः । 
वय तु राजन्‌ पश्याम एकमेव तु निश्चयात्‌ । 
महाभारत, शान्तिपर्व ३ १६/२३ 
अर्थात्‌ हे राजन्‌! जो मनुष्य अज्ञानपरायण हें वे ही सांख्य ओर 
योग इन दोनों शाखो को सर्वथा भिन्न मानते है। हम तो विचार के द्वारा पूर्ण 
निश्चय करके दोनों को एक ही समञ्ते है। इससे दोनों शास्रं की सेश्वरता 
सिद्ध होती हे। 
महाभारत मे सेश्वरसाख्यविषयिणी आशङ्का का निराकरण 
महाभारत में कुछ एसे श्लोक मिलते हें, जिनसे सेश्वर सांख्य होने 
के विषय में आशङ्का होती है-- 
पञ्चविश्ात्‌ परं तत्त्वं पठ्यते न नराधिप । 
साख्यानां तु परं तत्तवं यथावदनुवर्णितम्‌ ।। 
बुद्धमप्रतिबुद्धत्वाद्‌ बुध्यमानं च तत्त्वतः । 
लुध्यमानं च लुद्धं॑प्राहुर्योगनिदर्शनम्‌ ।। 
महाभारत, शान्तिपर्व ३०७/४७-४८ 
अर्थात्‌ नरेधर! सांख्यशाख्र के आचार्य पच्चीसवें तत्व से परे ओर 
किसी तत्व का वर्णन नहीं करते है। यह मैने सांख्यो के परम तत्व का 
यथावत्‌ रूप से वर्णन किया है। 
जो नित्य ज्ञानस्वरूप पख्रह्म परमात्मा है, व्ही बुद्ध है तथा जो 
परमात्मतत्व को न जानने के कारण जिज्ञासु जीवात्मा है, उसकी बुध्यमान 
संज्ञा होती हे। इस प्रकार योग के सिद्धान्त के अनुसार बुद्ध (नित्य ज्ञानसम्पत्न 
परमात्मा) ओर बुध्यमान (जिज्ञासु जीव)- ये दो चेतन माने गये है 
परतु वस्तुस्थिति यह नहीं हे, ऊपर के विवेचन से यह स्पष्ट हो गया 
है कि पच्चीस तत्व के अतिरिक्त एक अन्य तत्व को अर्थात्‌ ब्रह्म या ईश्वर 

के अस्तित्व को सांख्य ने स्पष्ट स्वीकार किया हे। इन दोनों विरोधी बातों का 
सामञ्चस्य अनेक प्रकार से किया जा सकता हे। 

प्रथम युक्ति यह हे कि इन दोनों श्लोकों मे पाठभेद ही हो सकता 
हे। द्वितीय युक्ति के अनुसार इनका प्रक्षिप्त होना भी सम्भव हे। तृतीय युक्ति 
यह है कि पूर्वकथित श्लोकों से इनका सम्पूर्णं असामञ्ञस्य भी नहीं हे। 
क्योकि उपर्युक्त श्लोकों का यह अर्थ हो सकता है कि पच्चीस तत्त है! 
अर्थात्‌ पुरुष ही परम तत्व है ओर जो इनके ऊपर है वह निस्तत्त हे। उसी 
का दूसरा नाम ईश्वर या ब्रह्म हे। अत एव यदि सांख्य पच्चीस तत्त्व के 
अतिरिक्त अन्य एक तत्व को न भी स्वीकार करे तो भी किसी प्रकार की 
विसङ्गति नहीं होती। सांख्य के पूर्व सूत्रों मे यह स्पष्ट लिखा है कि सम्पूर्ण 
तत्त्व (यहो तक जीव भी) परम पुरुष का ही सर्ग हे। अतः यदि सांख्य परम 
पुरुष को किसी भी तत्त्वरूप से न स्वीकार करे तो इसमें कोई दोष की बात 
नहीं हे। फिर पूर्व सूत्रो मे यह भी स्पष्ट कहा है कि जीव (जो पच्चीस्वाँ तत्त्व 
है) त्रिगुणी या त्रिगुणान्वित ईश्वर के अतिरिक्त अन्य कुछ भी नहीं है, इस 
उपाधि के त्याग करने पर जीव की ईश्वर के साथ एकता हो सकती हे। यों 
कहकर यदि सांख्य ईश्वर को एक अतिरिक्त तत्व न माने तो इससे कोई 
विशेष हानि नहीं होती, असामञ्जस्य की तो कोई बात ही नही। पर यह 
स्मरण रखना चाहिए कि पूर्वोक्त सूत्रों मे दृढता के साथ भूयोभूयः यह कहा 
गया है कि सांख्य ओर योग एक है। अर्थात्‌ दोनों का एक ही विषय हेै। 
योगदर्शन में ईश्वर के सम्बन्ध में स्पष्ट कहा गया है, इससे यह ज्ञात होता 
हे कि यद्यपि सांख्य साक्षात्‌ सम्बन्ध से ईश्वर के विषय में कुछ नहीं कहता 
(यद्यपि यह सत्य नहीं है) तो भी अन्ततः वह परोक्षभाव से ईश्वर को स्वीकार 
करता हे। अस्वीकार करने की तो कोई शङ्का ही नहीं हे। इस विवेचन से 
सेश्वरसांख्यविषयिणी आशङ्का का निराकरण हो जाता है। 
श्रीमद्भगवद्गीता के अनुसार 'सेश्वर' साख्य 

श्रीमद्भगवद्गीता में सेश्वर सांख्य का प्रतिपादन हुआ है। इसमे जीव 
के स्वभाव, जीव एवं ईश्वर के सम्बन्ध में सांख्य के मत का भली-भांति 
वर्णन किया गया हे। भगवद्गीता के अनुसार सांख्य ईश्वर के अस्तित्व को 
स्वीकार करता हे ओर जीव ईश्वर का ही बहुधा प्रकाशमात्र है। दूसरे शब्दों 








३४० योगविद्याविमर्श 
मे जीव त्रिगुणी या त्रिगुणान्वित ईश्वर हे। गीता के द्वितीय अध्याय से कुछ 
श्लोक उद्धूत किये जा रहे है-- 
अच्देद्योऽ यमदाह्योऽ यमक्लेद्योऽ शोष्य एव च । 
नित्यः सर्वगतः स्थाणुरचलोऽयं सनातनः ।। 
अनव्यक्तोऽ यमचिन्त्योऽ यमविकार्योऽ यमुच्यते । 
तस्मादेवं विदित्वैनं नानुशोचितुमर्हसि ।। 
भगवद्गीता २/२४-२५ 
द्वितीय अध्याय की समाप्ति में श्रीकृष्ण का अर्जुन के प्रति आत्मसम्बन्धी 
उपसंहत उपदेश है कि हे अर्जुन! यह ब्रह्म को प्राप्त हए पुरुष की स्थिति है। 
इसको प्राप्त होकर योगी कभी मोहित नहीं होता ओर अन्तकाल मे भी इस 
ब्राह्मी स्थिति में स्थित होकर ब्रह्मानन्द को प्राप्त हो जाता है। वचन है-- 
एषा ब्राह्मी स्थितिः पार्थ नैनां प्राप्य विमुह्यति । 
स्थित्वाऽ स्यामन्तकालेऽपि ब्रह्यनिर्वाणमृच्छति ।। 
भगवद्गीता २/७ 
भगवद्गीता के तेरहवें अध्याय के दो श्लोक प्रासङ्गिकं है 
उपद्रष्टाऽनुमन्ता च भर्ता भोक्ता महेश्वरः । 
परमात्मेति चाऽप्युक्तो देहेऽस्मिन्‌ पुरुषः परः ।। 
समं सर्वेषु भूतेषु तिष्ठन्तं परमेश्वरम्‌ । 
विनश्यत्स्वविनश्यन्तं यः पश्यति स पश्यति ।। 
१३ भगवदगीता ९२३/२२,२७ 
अर्थात्‌ इस देह मेँ स्थित यह आत्मा वास्तव में परमात्मा ही हे। वही 
साक्षी होने से उपद्रष्टा ओर यथार्थं सम्मति देने वाला होने से अनुमन्ता, 
सनका धारण-पोषण करने वाला होने से भर्ता, जीवरूप से भोक्ता, ब्रह्मा 
आदि का भी स्वामी होने से महेश्वर तथा शुद्ध सच्चिदानन्दघन होने से 
परमात्मा एेसा कहा गया हेै। 
जो पुरुष नष्ट होते हए सब चराचर भूतों मे परमेश्वर को नाशरहित 
ओर समभाव से स्थित देखता है, वही यथार्थ देखता हे। भगवद्गीता के 

चोदहवें अध्याय में लिखा है-- 
मम योनिर्महद्ब्रह्म तस्मिन्‌ गर्भं दधाम्यहम्‌ । 
सम्भवः सर्वभूतानां ततो भवति भारत ।। 
सर्वयोनिषु कौन्तेय मूर्तयः सम्भवन्ति याः । 
तासां ब्रह्म महद्योनिरहं बीजप्रदः पिता ।। 
भगवद्गीता १४/२३-४ 
अर्थात्‌ हे अर्जुन! मेरी महत्‌ ब्रह्मरूप मूलप्रकृति सम्पूर्ण भूतों कौ 
योनि है अर्थात्‌ गर्भाधान का स्थान है ओर मेँ उस योनि में चेतनसमुदाय रूप 
गर्भ को स्थापन करता हूं। उस जड-चेतन के संयोग से सब भूतो की उत्पत्ति 
होती हे। 
नाना प्रकार की सब योगियों में जितनी मूर्तियां अर्थात्‌ शरीरधारी 
प्राणी उत्पन्न होते है, प्रकृति तो उन सबकी गर्भं धारण करने वाली माता हे 
ओर में बीज को स्थापन करने वाला पिताहं 
श्रीमद्‌भागवत के अनुसार 'सेश्चर' साख्य 
श्रीमद्भागवत के कपिल ओर देवहूति संवाद मे जो सांख्य का वर्णन 
मिलता है, उसमे भी हम ईश्वरास्तित्व के सम्बन्ध मे यही बता पाते है 
चेतः खल्वस्य बन्धाय मुक्तये चात्मनो मतम्‌ । 
गुणेषु सक्तं बन्धाय रतं वा पुंसि मुक्तये ।। 
अहममाभिमानोत्थेः कामलोभादिभिर्मलैः । 
वीतं यदा मनः शुद्धमदुःखमसुखं समम्‌ ।। 
तदा पुरुष आत्मानं केवल प्रकृतेः परम्‌ । 
निरन्तरं स्वयज्योतिरणिमानमखण्डितम्‌ ।। 
श्रीमद्भागवत ३/२५८/१५-१७ 
अनादिरात्मा पुरुषो निर्गुणः प्रकृतेः परः । 
प्रत्यग्धामा स्वयज्योतिर्विश्च येन समन्वितम्‌ ।। 
स एष प्रकृति सूक्ष्मा दैवी गुणमयीं विभुः । 
यदृच्छयैवोपगतामभ्यपद्यत लीलया ।। 


| 
| 
॥ 
$ 
६: 

तदस्य ससृतिर्बन्धः पारतन्त्र्यं च तत्कृतम्‌ । 
भवत्यकर्तुरीशस्य साक्षिणो निर्वृतात्मनः ।। 
श्रीमद्भागवत ३८२६८ ३-४,७ 
उपनिषद्वाडमय मे 'सेश्चर' सांख्य 
उपनिषद्‌ भी “सेश्वर' सांख्य का समर्थन करते है। उपनिषद्‌ का 
दर्शनतत््व सांख्य से ही गृहीत हे। यहाँ यही कहा गया है कि सांख्य 
निरीश्चरवाद या अज्ञेयवाद का उपदेश नहीं करता, परन्तु ईश्वर के अस्तित्व 
का ही प्रत्यक्षरूप से प्रतिपादन करता हेै। 


उपर्युक्त विश्लेषण से सांख्यदर्शन में सेश्वरवाद की स्थापना होती हे। 

दार्शनिक चिन्तन 


योगविद्या शरीर, मन, वाक्‌ का केवल चिकित्साविज्ञान नहीं है, 
अपितु चिकित्सेतर समाधान भी है। यह मोक्षदायिनी नैष्ठिकी चिकित्सापद्धति 
है। यह वेदानुमोदित चिकित्सा विधि है। अतः योगविद्या का सैद्धान्तिक एवं 
व्यावहारिक पक्ष युग-युगान्त तक मानव मेधा को अनुप्राणित करता रहा है। 
यह कालजयी योगविद्या है। इस योगविद्या के अनुशीलन ने मानव को 
ऋषि-महर्षि-राजर्षि-ब्रह्य्षिं की सर्वोच्च उपाधि से समलङ्कृत ही नहीं किया 
हे, अपितु उनकी तपःपूत लेखनी से निःसृत शास्रं ने शाश्वत एवं चिरन्तन 
सैद्धान्तिक कीर्तिमान्‌ स्थापित किये हे। “ज्योतिषां ज्योतिः' स्वरूप आदित्य 
की भति “विद्यायां विद्या' स्थानीय यह योगविद्या है। 
विषय- विस्तार | 

महर्षिं पतञ्जलि के योगसूत्र को योगविद्या का मार्गदर्शक ज्योतिस्तम्भ 
कहा जाय, तो अत्युक्ति न होगी। पतञ्जलि के योगसूत्र ने ही योगविद्या को 
दर्शनशाख्र की परिधि में प्रतिष्ठित किया है। उसकी अध्यात्मिक महनीयता 
को स्वीकारोक्ति प्रदान की है। 

“योगः यतः तर्क का विषय नहीं, अपितु साक्षात्कार का विषय हे, 
अतः इसकी व्याख्या सरल नहीं है। फिर भी हमारे ऋषि-मुनियों ने जो कु 
साक्षात्कार किया ओर अनुभव किया, उसे सभी के लिये ग्राह्य एवं उपयोगी 
बनाने के लिये क्रमिक अभ्यास की विधियो सहित इसे तार्किक एवं सुदृढ 
पद्धति से प्रतिपादित किया कि आज के वैज्ञानिक युग मे भी योगविद्या 
सर्वमान्य एवं लोकप्रिय सिद्ध हो रही हे। इस शास्र की स्पृहणीयता की वृद्धि 
का मुख्य कारण यह हे कि आत्मज्ञान की प्राप्ति के चरम साध्य का साधन; 
अपने आनुषङ्गिक फलों के कारण, साध्यकोटि में पहुंच गया है। आधि- 
व्याधि-प्रशमन में सहायकीभूता योगविद्या को रोगप्रशमन एवं स्वास्थ्य 
परिरक्षण की दिशा में चिहित कियाजारहाहै। 

आज योग मात्र आश्रमो तथा साधु-सन्तों तक ही सीमित नहीं रह 
गया है, अपितु विगत कुछ दशको मे इसने हमारे दैनिक जीवन मेँ अपना 
स्थान बना लिया है ओर विश्च स्तर पर इसके प्रति लोगों की जागरूकता बढ़ी 
हे ओर इसे स्वीकार भी किया गया है। योगविज्ञान ओर उसकी विधियो को 
सम्प्रति आधुनिक समाज की आवश्यकताओं एवं जीवनशैली के अनुरूप 
बनाते हए उनको दैनिक जीवन में समावेश करने का प्रयत्न किया जा रहा 
हे, जिससे मनुष्य तनावमुक्त, कष्टमुक्त, स्वस्थ, सन्तुष्ट एवं श्रेष्ठ जीवन 
व्यतीत कर पायें। आधुनिक चिकित्साविज्ञान सहित ओषधिविज्ञान की 
विभिन्न शाखाओं के विशेषज्ञो ने रोगनिवारण, रोगों से रक्षा करने एवं 
स्वास्थ्य के प्रति लोगों को प्रोत्साहित करने मेँ इन विधियो की भूमिका की 
सराहना की है। 

योगानुशीलन से रोग की प्रतिरोधक क्षमता की दृश्यता का स्तर 
स्फुट है। देहयष्टि ही इसका प्रबल मापक यत्त्र है। योग से शरीर की 
रोगप्रतिरोधक क्षमता बढ़ती हे। योग के वज्ञानिक प्रयोगो एवं सफलताओं को 
स्वयं अनुभव किया जा सकता हे। भारतीय चिकित्सा पद्धति में योग- 
चिकित्सा मील का पत्थर सिद्ध हर्द हे। भोग, रोग ओर योग की प्रकृति भले 
ही प्रथक्‌-पृथक्‌ हो किन्तु तीनों का प्रत्यय (ज्ञान) एक है। यदि व्यक्ति का 
मन नियन्त हो तो वह योगी कहलाता है, जब कि अनियन्ित मन वाले 
व्यक्ति को भोगी कहते है। भोगी को ही तरह-तरह के रोगों का सामना करना 
पड़ता हे। रोगाधिक्य भोगी को रोगी बना देता हे। योगी भोग ओर रोग से 
अप्रभावित रहता है। 
योगः मानवीय मूल्यों के प्रति आस्था 

मानवीय मूल्यों के प्रति आस्थावान्‌ व्यक्ति ही में ध्योगः का 
सकारात्मक प्रभाव दृष्टिगत होता हे, अन्यथा “योग की चर्चा भी अप्रासङ्गिक 
प्रतीत होती हे। मानवीय मूल्यों के प्रति अनास्था अपने आप में एक समस्या 
है। अनैतिकता-प्रधान युग में मानवीय मूल्यों का अनुपालन कठिन हो 
सकता हे, किन्तु असम्भव नहीं। जो व्यक्ति कोलाहल के मध्य रहकर उसके 
शब्दों को अर्थहीन बना देता है, उस पर कोई कोलाहल प्रभावी नहीं हो 
सकता। नैतिक योगियोँ के मध्य रहकर जो अनीति के प्रभाव को निस्तेज कर 

दे, वही उस व्यक्ति के योगानुशीलन एवं चिन्तन की सार्थकता हे। जो व्यक्ति 
जीवन्त व्यक्तित्व से जुडा हुआ है, वह कभी टूटता नहीं, अपितु उसके 
व्यक्तित्व-भद्ध के निमित्त बनने वाली परिस्थितियों स्वयं शिथिल हो जाती है। 
कल्पित सन्देह से मनुष्य जितना टूटता है, वास्तविकता उसे उतना 
नहीं तोडती। अब अपेक्षा है कि सन्देह की स्थिति को समाप्त कर यथार्थ की 
अनुभूति करना तथा नैतिक ओर आध्यात्मिक आस्थाओं की निर्मिति के 
लिये जागरूक रहना। नैतिक मूल्यों के आधार पर ही मनुष्य उच्चता का 
अनुभव कर सकता है ओर मानवीय प्रकाश पा सकता हे। यही योग द्वारा 
प्रतिपादित चिकित्सकीय शारीरिक, मानसिक एवं आध्यात्मिक स्वस्थता है। 
सूत्र है- 
तदा द्रष्टुः स्वरूपेऽवस्थानम्‌ । क 
योगसूत्र १/२ 
योग का परिचय 
दर्शन की छः आस्तिक. पद्धतिंयों मे योग एक हे। महर्षिं पतञ्जलि 
ने अपने योगसूत्र मे योग के विभिन्न पहलुओं को क्रमबद्ध रूप से ओर 
परिष्कृत पद्धति से इस प्रकार प्रतिपादित किया है कि योग ओर समाधि का 
कोई पक्ष अव्यक्त न रह जाय ओर साधकों के लिये सर्वत्र ओर सर्वविधि 
उपयोगी सिद्ध हो। उन्होने मानव जीवन के सर्वङ्गीण विकास के लिये योगं 
के आठ अङ्गो का प्रतिपादन किया, जो अष्टाङ्गयोगं नाम से लोकप्रिय है। ये 
है--यम-नियम-आसन-प्राणायाम-प्रत्याहार-धारणा-ध्यान-समाधि। सूत्र है 
यमनियमासनप्राणायामप्रत्याहारधारणाध्यानसमाधयोऽष्टावङ्गानि । 
योगसूत्र २/२९ 
यम- नियमन (हिंसादि वृत्तियों पर नियन्रण) । | 5.6 
नियम-- प्रवर्तन (शारीरिक एवं मानसिकं संशुद्धि) । (त > 
आसन- शारीरिक शक्तेि-संवर्धन । 
प्राणायाम-- प्राणवायु का पुष्टिवर्धन । 
प्रत्याहार--इन्द्रियों को विषयाहार से परादुमुख कर उनकी बहिर्मुखता 
पर नियन्त्रण। 

धारणा- चिन्तन (चित्त की ध्येयविषयिणी एकाग्रता) । 

ध्यान-- चिन्तन की प्रगाढ़ता (ध्याता-ध्यान-ध्येय की अनुभवता) । 

समाधि-- चिन्तन कौ परिपूर्णता (ध्याता-ध्यानविरहित ध्येयमात्र कौ 
अनुभवता) । 
त्रिदण्डाधारित योगामृतकुम्भ 

अष्टाङ्धयोग की प्रकृति के अनुसार योग के ये आठ अङ्क त्रिवर्ग में 
विभाजित हे प्रथम वर्गं यम-नियम, द्वितीय वर्गं आसन-प्राणायाम-प्रत्याहार 
तथा तृतीय वर्ग धारणा-ध्यान-समाधि। योगरूप इ्षुरस के ये तीन पर्व हं 
पर्वस्थानीय इस त्रिदण्ड पर योगामृतकुम्भ स्थापित हे 

शब्दान्तर मे योगरूपी ध्वजा का शुद्ध सात्विक श्वेतरूप यम-नियम, 
शारीरिक सम्प्रभुता का हरितरूप आसन-प्राणायाम-प्रत्याहार तथा आत्मिक 
शान्ति का केसररूप धारण-ध्यान-समाधि हे। ये भारतीय पताका स्थानीय 
हे। पतञ्जलि की योगसंहितारूपी वैजयन्ती त्रिवर्णीं ह तथा मन-शरीर- 
आत्म-शोधन की साधनभूमि है। 
योग के अष्टाङ्खों मे सापेक्षता का सिद्धान्त 

योग की प्रयोगशाला में परीक्षित योगाङ्गं का वैज्ञानिक क्रम 
सापेक्षता के सिद्धान्त पर अवलम्बित है। ये परस्परश्रित पूरक साधन हे) 
प्रमाणित तथ्य है कि शारीरिक सौन्दर्य को पराजित करता है--भावसौन्दर्य। 
शुद्धसत््वस्थानीय श्रवण-मनन-निदिध्यासन को भावसोन्दर्य का स्रोत कहा 
जाता हे। हमारे मन के भाव मुखदर्पण में प्रतिफलित होते है। मन की 
हिंस्यवृत्ति यदि मुखाकृति को विकृत करती है तो कारुण्यवृत्ति सौन्दर्याधारक 
भी होती हे। अतः महर्षिं पतञ्जलि ने चित्तभूमि को भावशुद्धि द्वारा 
योगोपयोगी बनाने पर बल दिया हे। इस दिशा मेँ यम-नियम कौ महत्त्वपूर्ण 
भूमिका हे। योग के यम-नियमादि आठ अ्गों के अभ्यासकाल में विखण्डन 
अथवा व्यतिक्रम पतञ्जलि को कथमपि मान्य नहीं हं। अन्यथा योगविज्ञान 
पर प्रश्नचिह लग जायेगा। 

जिस प्रकार धनुर्विद्या का अभ्यासी प्रथमतः स्थूल लक्ष्य का भेदन 
करता है, तदनन्तर सूक्ष्म लक्ष्य का प्रतिसंधान करता हे। एेसे ही प्रायोगिक 

योगविद्या का अभ्यासी मानस शुचिता एवं शारीरिक सुदृढता के क्रम से उस 
चिन्तनजगत्‌ मे प्रवेश करता है जहाँ योगसाधना की सर्वोच्च भूमि को प्राप्त 
कर उपाधि-विरहित अपने नैसर्गिक स्वरूप केवलता “स्वरूपप्रतिष्ठा, 
(स्वस्वरूपावस्थिति" में प्रतिष्ठित होकर “मुक्त' कहलाता हे। अध्यात्मजगत्‌ की 
यह सर्वोपरि अवस्था है, जह से साधक को पुनः संसार में प्रत्यावर्तित नहीं 
होना पड़ता है। यहीं पतञ्जलि की योगयात्रा पूर्ण होती है। सूत्र है-- 

पुरुषार्थशून्यानां गुणानां प्रतिप्रसवः कैवल्यं स्वरूपप्रतिष्ठा वा 
यितिशक्तिः । | 

` योगसूत्र ४/२३४ 

योगाङ्गं मे अन्तर्सङ्गति 

साधन के खण्डित होने से साध्य भी विखण्डित हो जाता है, यह 
अनुभववेद्य ध्रुवसत्य है। पतञ्जलि को योग के आठ अद्धो की अन्तर्सङ्गति 
का विखण्डन असह्य है। यम-नियमरूप भक्ति" से अभिसिञ्चित आसन- 
प्राणायाम-प्रत्याहाररूप “कर्मबीज' धारणा-ध्यान-समाधिरूप ज्ञानफलः का 
जनक होता है। शब्दान्तर में यज्ञजनित स्वर्गप्राप्ति मे जैसे “अपूर्व' (अदृष्ट) 
मध्यवर्ती साधन है, अनुभवजनित स्मृतिज्ञान में जैसे संस्कार" अवान्तरसाधन 
है, वैसे ही यम-नियमजनित समाधिलाभ मे आसनादित्रय अवान्तरसाधन है। 
अन्यथा अवान्तरनव्यापार की परिकल्पना का क्रमिक. दार्शनिक पक्ष 
“सोपानारोहणन्याय'-भङ्ग की भांति विखण्डित हो जायेगा। तब दुःख की 
आत्यन्तिक निवृत्ति का सिद्धान्त भी काल्पनिक प्रतीत होने लगेगा। योग के 
अभ्यासियों मे यम-नियम के प्रति जागरित उपेक्षाभाव ने योगविद्या के समग्र 
फल को प्रभावित कर योग को “योगाभास' की अपश्रेणी मे लाकर खडा कर 
दिया हे। यह अत्यन्त चिन्ता का विषय है। अतः इस पनपते भ्रान्तिबीज को 
दग्धभावापन्न बनाना अत्यन्त आवश्यक है। 
योग की परिभाषा 


योग एक एेसी पद्धति है जिसके द्वारा व्यक्ति अपनी अन्तर्निहित 
शक्तियों को सन्तुलित रूप से विकसित कर सकता हे। योग पर्ण स्वानुभूति 
कराने के साधनों को प्रदान करता है। 

संस्कृत मेँ “योगः शब्द का शाब्दिक अर्थं “जोडना' है। तदनुसार 
आत्मा को सर्वव्यापी परमात्मा से जोडने के साधन के रूपमे योग को 

परिभाषित किया जा सकता हे। योग की यह परिभाषा उपनिषदों मेँ मिलती 
हे। उपनिषद्वाङ्मय का एक बहुत बड़ा भाग जीवात्मा-परमात्मा के वर्णन में 
व्यतीत होने के कारण उसका प्रभाव “युजिर्‌ योगे" धातु से निष्पन्न योग के 
(संयोग' अर्थ पर भी पड़ा। 
दर्शनयुग मे व्यक्ति को केन्द्रबिन्दु मे रखकर योगविद्या को परिभाषित 
किया गया ओर "युज समाधौ" धातु से योग को समाध्र्थक मानकर उसे 
व्यक्तिसाधना अर्थात्‌ व्यक्ति-उत्थान को परिधि में रखा गया। पतञ्जलि की 
व्यष्टिपरक दृष्टि साधक को केसे समाधिलाभ हो सके, तक केन्ित रही। अतः 
पतञ्जलि ने योग को चित्तवृत्तियों का निरोध बतलाया। सूत्र है 
योगश्चित्तवृत्तिनिरोधः । 
योगसूत्र १/२ 
पतञ्जलि द्वारा प्रतिपादित योग अधिक व्यावहारिक है क्योकि उसने 
मेधा के उस निषेधात्मक पक्ष को भी समीकृत किया है, जो जीवात्मा 
परमात्मा तत्व को स्वीकार न कर केवल चित्त के विकास पर बल देता हे। 
समाध्यर्थक योग में समस्त चिन्तनधाराओं का समावेश हो जाता है। 
अथ च समन्वयात्मक दृष्टि यह निर्धारित करती है कि युजिर्‌ योगे 
धातु से निष्पन्न ओपनिषदिक योग तथा युज समाधौ धातु से निष्पन्न 
पतजञ्जलिपरिभाषित योग में अन्तर्सद्गति लगाने में कोई वचतोव्याघात नहीं 
होता हे। क्योकि अंश का अंशी में, स्फुलिङ्ग का अग्नि में, जीव का परमात्मा 
मे समाविष्ट होना योगसाधना का जैसे चरम फल है, वैसे ही ओपनिषद योग 
की साधना-पद्धति पातञ्जलयोग के अत्यन्त समीप हे। दोनों शास्रं की एक 
वाक्यार्थता अखण्डित है। 
योग के प्रकार 
सर्ववृत्तिनिरोधरूप योग साधनाक्रम की दृष्टि से दो प्रकार का है-- 
प्रथम सम्प्रज्ञात तथा द्वितीय असम्प्रज्ञात 
साध्यभूत योग का साधन अष्टाङ्गयोग हे। किन्तु साध्य-साधन में 
अभेदविवक्षा होने से यम आदि को भी योग कहा गया हे। 
इस प्रसङ्ग मेँ यह बतलाना अप्रासक्गिक न होगा कि योगसूत्र के 
टीकाकार नारायणतीर्थ ने योगसिद्धान्तचन्द्िका में षट॒कर्म, षटर्चक्र, कुण्डलिनी 


योगविद्या का चिकित्सकीय आयाम : एक दार्शनिक चिन्तन ३४९ 


शक्ति आदि नवीन विषयों की उद्धावना करते हृए साधनभूत योग के 
क्रियायोग, चर्यायोग, कर्मयोग, हटयोग, मन्त्रयोग, ज्ञानयोग, अद्रैतयोग, 
लक्ष्ययोग, ब्रह्मयोग, शिवयोग, सिद्धियोग, वासनायोग, लययोग, ध्यानयोग 
तथा प्रेमभक्तियोग के नाम से सूत्रों को चिहित करते हुए राजयोग को 
असम्प्रज्ञात समाधि का पर्याय बतलाया है। योगदर्शन में नारायणतीर्थ के इस 
अवदान को विस्मृत नहीं किया जा सकता है। 

एक शब्द में राजयोग, जो अष्टाङ्गयोग के नाम से लोकप्रिय है, से 
मनुष्य अपना सर्वाङ्गीण विकास करता है। इसमे यम, नियम, आसन, 
प्राणायाम, प्रत्याहार, धारणा, ध्यान तथा समाधि आते है। 
यम ओर नियम : भावशुद्धिमूलक 

यम का अभ्यास मन की शुद्धि (स्वच्छता) ओर धैर्य का माग 
प्रशस्त करता है ओर चित्त की एकाग्रता को बढाता है। ये निम्नलिखित है- 

अहिसा--किसी को कष्ट न पहचान) 

सत्य- सत्य का आचरण करना। 

अस्तेय-- चोरी न करना। 

ब्रह्मचर्य-- काम पर संयम करना। 

अपरिग्रह-आवश्यकता से अधिक संग्रह न करना। 

नियम पाँच है 

शौच-- बाह्य तथा आन्तरिक शृद्धि। | 

सन्तोष--अवाज्छित आकांक्षाओं से बचना, जो प्राप्त है उससे 
सन्तुष्ट रहना। 

तप--अनेक विष्न-बाधाओं के मध्य भी लक्ष्य की प्राप्ति के लिये 
सतत प्रयास करना। 

स्वाध्याय--आत्मा-परमात्मा के यथार्थज्ञान के लिये प्रामाणिक 
शास्रं का अध्ययन करना। 

ईश्वरप्रणिधान- दिव्य शक्ति के समक्ष पूर्णं समर्पण करना। 
आसन ओर प्राणायाम : बहिरङ्ग यौगिक अभ्यास 

आसन ओर प्राणायाम का धैर्य ओर विश्वास के साथ नित्य अभ्यास 
हदय, फेफड़ों, यकृत, अग्नाशय, स्नायुतन््र, मांसमेशियों, ऊतकों ओर 

शरीर की ग्रन्थियों मे शुद्ध ओर सन्तुलित रक्त-सज्चार सुनिश्चित करता है। 
जठराग्नि को प्रदीप्त करता है। इन्द्रियों, मन ओर वीर्य पर नियत्रण ब्रदान 
करके साधक को जीवनी शक्ति, बल ओर दीर्घायु प्रदान करता हे। 
आसन 
तत्र स्थिरसुखमासनम्‌ । 
योगसूत्र २/४६ 

ये विशेष प्रकार की शारीरिक मुद्रां हँ जो मन ओर शरीर को 
वाञ्छित खिंचाव द्वारा स्थिरता प्रदान करती हं। आसनों के करने के दो 
मूलभूत सिद्धान्त है-- 

१. सुखानुभूति ओर 

२. स्थिरता । 

इसका तात्पर्य यह है कि आसनं की प्रवृत्ति केवल शारीरिक न 
होकर मनोशारीरिक है। प्रत्येक आसन सहजता के साथ क्षमतानुसार करना 
चाहिए्‌। आसनो को करने मे किसी प्रकार का ज्ञटका व थकावट नहीं होनी 
चाहिए। आसनो को १. ध्यानात्मक २. संवर्धनात्मक तथा ३. विश्रामात्मकं 
वर्गो में विभक्त किया जा सकता है। | 
ध्यानात्मक आसन 

ध्यानात्मक आसनः; बैठकर किये जाने वाले आसन हैँ जो शरीर को 
स्थिर व सुखमय अवस्था मे रखते है। हाथों ओर पैसे के विभिन्न संयोजनों 
से पृथक्‌-पृथक्‌ ध्यानात्मक आसन किये जाते है। ध्यानात्मक आसनो मे 
मुख्यतः सिर, गर्दन ओर रीढ़ को सीधा रखना चाहिए। 

सवर्धनात्मक आसन 

संवर्धनात्मक आसनो में स्थिर अवस्था में मांसपेशियों को खिंचाव 
दिया जाता हे जो उनमें आवश्यक सुधार लाता है। ये रीढ़ की हड़ी व 
मांसपेशियों को लचकदार व पृष्ठभाग को सशक्त बनाते है। एसे संवर्धनात्मक 
आसन बैठकर, लेटकर या खड़े होकर किये जाते है 
विश्रामात्मक आसन 

विश्रामात्मक आसनो कौ संख्या कम हे। ये सब शयन की मुद्रा में 
किये जाते ह जिनका उदेश्य शरीर व मन को आराम पहंचाना है। 

प्राणायाम 


श्रासप्रश्वासयोर्गतिविच्छेदः प्राणायामः । 
| योगसूत्र २/४९ 
प्राणायाम का अभ्यास; श्वास-सम्बन्धी अवेगों पर नियन्त्रण प्रदान 
करता हे, जो स्वायत्त तन्त्रिका अवेगों कौ धारा के लिये एक मार्गं सुनिश्चित 
करता हे। श्वास को सुविधापूर्वक अधिक समय तक रोकना प्राणायाम की 
अनिवार्य तकनीक हे। प्रारम्भिक अवस्था के समय श्वास को १:२ अनुपात 
मे नियच्ित रूप से भरने व त्यागने (पूरक व रेचक) पर ही अधिक बल 
दिया जाता है। रेचक को इतना नियन्त्रित किया जाता है कि अग्रिम मन्द 
ओर नियन्त्रित श्वास लेने में कोई क्लिष्टता न हो प्राणायाम का मुख्य उदेश्य 
स्वायत्त तन्त्रिका तन्त्र पर नियन्त्रण प्राप्त करना तथा इसके प्रभाव से मन का 
नियन्त्रण करना है। यह ध्यान के उच्चस्तरीय अभ्यास के लिये उपयोगी हे। 
योगसूत्रभाष्य के टीकाकार नारायणतीर्थं ने योगसिद्धान्तचन्द्रिका में 
प्राणायाम के अन्तर्गत षट॒कर्म ओर मुद्राबन्ध का प्रवेश कर हठयोग का 
व्यापक स्वरूप प्रस्तुत किया है ओर उसे कर्मयोग की संज्ञा से परिभाषित 
किया है। इसके अभ्यास से दैहिक शक्तियाँ प्राप्त होती है। यह हटयोग 
राजयोग (असम्प्रज्ञातयोग) का साक्षात्‌ अङ्ग (साधन) नहीं है। इसलिये 
पतञ्जलि ने कर्मयोग (षटकर्म व मुद्राबन्ध आदि) का स्पष्ट शब्दों में उल्लेख 
नहीं किया है। नारायणतीर्थं का उद्घोष है- 
स च कर्मयोगः षटूकर्मरूपो मुद्रारूपश्चेति द्विविधो निरूपित आकरे । 
योगसिद्धान्तचन्द्रिका, योगसूत्र २/२८ 
हठयोगाङ्गत्वेन देहसिद्धमात्रफलत्वेन साक्षाद्राजयोगाऽनङ्गत्वात्‌ कण्ठस्वरेण 
सूत्रकृता नोक्तमिति । 
योगसिद्धान्तचंन्द्रिका, योगसूत्र २/२८ 
षट्कर्म | 
शुद्धि-क्रियाओं को छः वर्गो मे विभक्त किया जा सकता है, अतः 
इन्हें षटकर्म कहते है। हठयोगप्रदीपिका, शिवसंहिता, ेरण्डसंहिता, योगोपनिषद्‌ 
आदि ग्रन्थों में षटकर्म का विस्तृत वर्णन प्राप्त होता है। योगसूत्रभाष्य के 

टीकाकार नारायणतीर्थ के ग्रन्थ योगसिद्धान्तचन्द्िका में षट॒कर्मं का समर्थित 
श्लोक मिलता है-- 
धौती बस्ती तथा नेती त्राटकं नौलिकं तथा । 
कपालभाती चैतानि षट्कर्माणि प्रचक्षते ।। 
योगसिद्धान्तचन्द्रिका, योगसूत्र २/२८ 
ये छः क्रियाँ है धौति, बस्ति, नेति, त्राटक, नौलि तथा 
कपालभाति। इनमें प्रत्येक क्रिया के अपने उपभाग है| इन क्रियाओं से उन 
ऊतकों का जो विभिन्न अंगों व तन्त्रं का निर्माण करते हैँ, अनुकूल क्षमता 
का विस्तार ओर उनकी प्रतिक्रियात्मकता में वृद्धि होती है। 
धौति- कर्मं ओर उसका फल 
धोतिकर्म मे चार अंगुल चौड़ी तथा पन्द्रह हाथ लम्बी अत्यन्त 
मुलायम तथा आद्र पटी के एक छोर को हाथ से पकड़कर अवशिष्ट भाग को 
मुख के मार्ग से उदरप्रदेशपर्यन्त धीरे-धीरे प्रवेश कराकर उदर को नौलि 
क्रिया से घुमाया जाता है। तदनन्तर पट्वी को उसी मार्ग से शनैः-शनैः बाहर 
निकाला जाता हे। 
धौतिकर्म से खांसी, शास, दमा, तिल्ली के विकार, कुष्ठ, बीस 
प्रकार के कफविकार, फुस्फुसविकार, पित्तादि रोग नष्ट हो जाते हे। वचन है-- 
कास-श्वास-प्लीह - कुष्ठ-कफ - रोगादयः क्रमात्‌ । 
धौतीकर्मप्रभावेण प्रयान्त्येव न संशयः ।। 
योगसिद्धान्तचन्द्रिका, योगसूत्र २/२८ 
लस्ति- कर्मं ओर उसका फल 
बस्तिकर्ममे नाभिपर्यन्त आपूरित जलाशय या टब आदि में उत्कटासन 
लगाकर विशिष्ट आकार-प्रकार से निर्मित नली की सहायता से गुदा मार्ग से 
जल को भीतर प्रवेश कराया जाता है ओर नौलिकर्म से जल को उदरमें 
दोडाकर बाहर निकाला जाता है। 
बस्तिकर्म से उदरसम्बन्धी वायुगोला, जलोदर तथा वात-पित्त-कफ 
से उत्पन्न होने वाले सम्पूर्ण रोग नष्ट हो जाते है। वचन हे- 

गुल्मोदनं चापि वात-प्लीह-पित्त-कफोद्‌भवान्‌ । 
बस्तिकर्मप्रभावेण बाध्यन्ते सकलाऽऽमयाः ।। 
योगसिद्धान्तचन्द्रिका, योगसूत्र २८/२८ 
नेति-कर्मं ओर उसका फल 
नेति-कर्म मे. एक हाथ लम्बे अत्यन्त स्निग्ध (शाख्रक्त विधि से 
निर्मित) सूत्र को गुरूपदिष्ट पद्धति से नासिका छिद्र से प्रवेश कराकर मुख से 
निकाला जाता है। 
नेति कर्म से मस्तक प्रदेश के कीटाणु नष्ट हो जाते है ओर 
कपालशुद्धि होती हे। नासिका के मल को बाहर फेकना, दिव्य दृष्टि प्रदान 
करना तथा स्कन्थसन्धि के रोगसमूह को नष्ट करना नेति कर्म का प्रयोजन 
है। वचन है-- 
कपालशोधिनी चैव दिव्यदृष्िप्रदायिनी । 
तत्रोर्ध्वजातरोगौघाज्जरयत्याशु नेतिवित्‌ ।। 
योगसिद्धान्तचन्द्रिका, योगसूत्र २/२८ 
त्राटक - कर्म ओर उसका फल | 
त्राटक कर्म में समाहित चित्त होकर किसी सूक्ष्म पदार्थ मेँ तब तक 
अपलक दृष्टि केन्द्रित करनी पड़ती है, जब तक नेत्र अश्रुपात न करने लगे! 
त्राटक कर्म से दृष्ट तीत्र होकर दूरदर्शिनी हो जाती है। नेत्रविकार दूर 
हो जाते हे। चित्त में तन्द्रा, निद्रा, आलस्य आदि तमोगुणी वृत्तियाँ आविर्भूत 
नहीं होती है। युक्त योगियों का कहना है कि त्राटकक्रिया को रतिक्रिया के 
समान गुप्त रखना चाहिए। वचन है-- 
मोहनं नेत्ररोगाणां तन्द्रादीनां कपाटकम्‌ । 
एतच्च त्राटकं गोप्यं यथा वध्वा रतिः सदा ।। 
योगसिद्धान्तचन्द्रिका, योगसूत्र २/२८ 
नौलि- कर्मं ओर उसका फल 
नौलिकर्म से घुटने के बल ज्जककर उदरवतीं नाडियों को जलभंवर 


(आवर्त) के समान अत्यन्त वेगपूर्वक दक्षिण तथा वाम पारो में क्रमश 
घुमाया जाता हे। 

नोलिकर्म से मन्दाग्नि प्रदीप्त होती है। पाचनक्रिया प्रबल हो जाती 
हे। यह उदरसम्बन्धी रोग, उदर की स्थूलता, आतों का विकार, कब्ज, 
उद्रपीडा आदि की अचूक ओषधि हे। धौति आदि क्रियाओं में यह मूर्धन्य 
क्रिया हे, क्योकि अन्य क्रियाओं में नौलिकर्म का उपयोग होता हे। 
वचन है-- 

मन्दाग्निसन्दीपन-पाचकाग्निसन्धायिका-नन्दकरी तथेव । 

अशेषदोषामयशोषणी च हठक्रिया मौलिनीयं हि नौली ।। 

योगसिद्धान्तचन्दरिका, योगसूत्र २८/२८ 

कपालभाति-कर्मं ओर उसका फल 

कपालभाति क्रिया रेचक तथा पूरक प्राणायाम के समीप है। इसमें 
यथेष्ट आसन लगाकर अभ्यासी लोहकार की धौकनी के समान अत्यन्त 
शीघ्रता से रेचक तथा पूरक प्राणायाम करता हे। इसमें एक नासिकारन्ध्र से 
वायु को भीतर खीचकर दूसरे नासिका रन्ध्र से उसे तुरन्त निकालने की 
तकनीक हे। 

कपालभाति कर्म से कफजनित दोष नष्ट हो जाते हे। यह प्राणोत्थान 
तथा कुण्डलिनी जागरण मेँ सहायक होता हे। वचन है-- 

भस्रेव लोहकाराणां रेचपूरौ ससभ्रमो । 
कपालभाती विख्याता कफदोषप्रदाहिनी ।। 
योगसिद्धान्तचन्द्रिका, योगसूत्र २/२८ 

बन्ध एवं मुद्रां 

ये शरीर मेँ अर्धएेच्छिक व॒ अनैच्छिक मांसपेशियों की संकोचन 
स्थितियों हँ। ये महत्वपूर्ण अंगों मे विसंकुलन (अधिक रक्त को कम करना), 
रक्त परिसंचलन में सुधार करके शारीरिक स्वास्थ्य मेँ सहायता व भावनात्मक 
सन्तुलन बनाये रखती हैं 

प्राणायामो के उपयोग के आधार पर बन्ध एवं मुद्राओं में भेद किया 
जाता है। जो मुद्रां साधारणतया प्राणायाम मेँ प्रयुक्त होती हैँ, उन्हें बन्ध 
कहा जाता है, क्योकि वे किसी तन्त्र की गतिविधि को एक दिशा या स्थान 
मँ बांधने व नियन्तित करने का कार्य करते हे! 

नारायणतीर्थं ने योगसिद्धान्तचन्द्रिका में तीन बन्ध ओर छः मुद्राओं 
का उल्लेख किया है ओर उनकी संख्या नौ नतलाई हे। 
महाबन्ध का स्वरूप ओर फल 

दोनों पैरों को विस्तीर्णं कर एक पैर (दक्षिण चरण) को दूसरे (वाम) 
पैर के उरुप्रदेश पर स्थिर करे। तत्पश्चात्‌ गुदा ओर योनि का आकुञ्चन करके 
अपानवायु को ऊर्ध्वमुखी करके समानवायु के साथ मिलाए ओर प्राणवायु 
को अधोमुखी करे। एेसा करने से महाबन्ध होता है। इससे अपान तथा 
प्राणवायु ऊर्ध्वमुखी हो जाते है ओर सिद्धिप्राप्तः साधक की नाडियों का 
रससमूह ऊपर की ओर प्रवाहित होने लगता है। वचन है-- 

कथितोऽयं महाबन्धः सर्वसिद्धिप्रदायकः । 
नाडीगलद्रसव्यूहमूर्ध्वं नयति योगिनः ।। 
योगसिद्धान्तचन्द्रिका, योगसूत्र २/२८ 

मूलबन्ध का स्वरूप ओर फल 

गुदामार्गं को संकुचित करके एड़ी से उसे ताडित करे। तदनन्तर 
अपानवायु कौ अधोगमनशीलता को बलपूर्वक रोककर उसे ऊर्ध्वमुखी 
बनाये। जिससे अपानवायु का प्राणवायु के साथ संयोग हो सके। ठेसा करने 
से मूलबन्ध सिद्ध होता है। 

इसके अभ्यास से साधक स्वस्थ एवं दीर्घायु प्राप्त करता है। इससे 
अपचसम्बन्धी रोगों का प्रशमन होता है। | 
जालन्धरबन्ध का स्वरूप ओर फल . 

देवताओं से भी दुष्म्ाप्य -जालन्धरबन्ध के लिये साधक कण्ठ से 
शिराजाल (नाडिसमूह) को बांधकर अर्थात्‌ कण्ठ के छिद्र को संकुचित करके 
चिबुक को हदयप्रदेशपर्यन्त ले जाकर दृढरीति से स्थिर रखे। एेसा करने से 
जालन्धरबन्ध सिद्ध होता है 

जालन्धरबन्ध का विजयी यौगिक एश्वर्य को प्राप्त करता है। उक्त 
तीन बन्ध के साथ महामुद्रा, महावेधमुद्रा, खेचरीमुद्रा, शक्तिचालनमुद्रा, 
उड़ीयानमुद्रा तथा विपरीतकरणीमुद्रा ये छः मुद्रा योगसिद्धान्तचन्द्रिका में 
वर्णित है। कुण्डलिनीजागरण, वीर्यसंरक्षण, नाभिचक्रसंशोधन तथा विभिन्न 
रोगों के समूलोन्मूलन में ये मुद्रां सहायकीभूत हैं 








२३५६ योगविद्याविपर् 


प्रत्याहार 


स्वविषयासम्प्रयोगे चित्तस्य स्वरूपानुकार इवेन्द्रियाणां प्रत्याहारः । 
योगसूत्र २/५४ 
यह चित्त को नियन्ित करने की एक विधि है। यह इन्दियों को 
उनके विषयों से प्रत्यावर्तित करने का अभ्यास है। यह मन को अस्वस्थ 
विचारो से उलड्ने से रोकने की प्रक्रिया हे। जिसे एक मनोवेज्ञानिक अभ्यास 
माना जा सकता हे। 
धारणा 
देशबन्धक्चित्तस्य धारणा । 
योगसूत्र ३/१ 
चित्त को शरीर के किसी आन्तरिक अथवा बाह्य वस्तु, विचार या 
शब्द्‌ पर एकाग्र करना धारणा है। इससे एकाग्रता, स्मरणशक्ति ओर 
मेधाशक्ति में परिष्कार होता हेै। 
ध्यान 
तत्र प्रत्ययैकतानता ध्यानम्‌ । 
योगसूत्र ३/२ 
चित्त की एकाग्र अवस्था में चित्त का उसी दिशा मे निर्विघ्न निरन्तर 
प्रवाह ध्यान कहलाता हे। ध्यान के लगातार अभ्यास से गहन एकाग्रता की 
शक्ति प्राप्त होती हे जिसके परिणामस्वरूप शारीरिक ऊर्जा, मानसिक क्षमता, 
सृजनता, स्मृति, बुद्धिमत्ता, आत्मक्षमता ओर अन्तर्ृष्टि मे बढ़ोतरी होती हे। 
ध्यान का आधार आन्तरिक जागरूकता का विकास करना हे। 
समाधि 
तदेवार्थमात्रनिभसिं स्वरूपशुन्यमिव समाधिः । 
योगसूत्र ३/३ 
समाधि का शाब्दिकं अर्थ है-- पूर्णं एकाकार'। इसे पूर्णता भी कहा 
जाता हे। यह चेतना की वह उच्चतम अवस्था है जहाँ ध्याता, ध्यान तथा 
ध्येय तीनों एक रूप ही हो जाते है। समाधि योगाभ्यास की चरम स्थिति हे। 
इस स्थिति में दिव्य ज्ञान की समञ्च आ जाती हे जिससे मोक्षप्राप्ति सम्भव 
है। यही योगसाधना का लक्ष्य है। समाधि के विकसित होने पर आत्मज्ञान 
सम्भव होता है। योगी को यह ज्ञान होता है कि वह मात्र शरीर नहीं हे। 

दार्शनिक परिभाषा मे अष्टाङ्गयोग को साधना जिस आध्यात्मिक 
परिदृश्य में विकसित हई हे उसका उदेश्य सम्परज्ञात-असम्परज्ञात योगप्रतिष्ठ 
साधक को उसके गुणातीत रूप मेँ प्रतिष्ठित कराना है। तदर्थं सूब्रद्य 
स्मरणीय है-- 
तदा द्रष्ुः स्वरूपेऽ वस्थानम्‌ । 
योगसूत्र १/३ 
पुरूषार्थशुन्यानां गुणानां प्रतिप्रसवः कैवल्यं स्वरूपप्रतिष्ठा वा 
चितिक्तिः । 
योगसूत्र ४/३४ 
शारीरिक एवं मानसिक ऊर्जा को गङ्धोत्री योगविद्या की एक 
ज्ञानधारा प्राकृतिक चिकित्सा के रूप मे भी प्रवाहित हो रही है, अतः उसका 
स्वरूपप्रतिपादन करना अप्रासङ्गिक नहीं हे। 
प्राकृतिक चिकित्सा 
प्राकृतिक चिकित्सा स्वस्थ जीवन व्यतीत करने की एक कला एवं 
विज्ञान हे। यह ठोस सिद्धान्तो पर आधारित एक ओषधिरहित रोगनिवारक 
पद्धति हे। वेदों व अन्य प्राचीन ग्रन्थों मे हमे इसके अनेक सन्दर्भ मिलते है 
विजातीय पदार्थं का सिद्धान्त, “जीवनीशक्तिसम्बन्धी अवधारणा तथा 
अन्य धारणां जो प्राकृतिक चिकित्सा को आधार प्रदान करती है, प्राचीन 
ग्रन्थो मे पहले से ही उपलब्ध है तथा इस बात की ओर संकेत करती है कि ` 
इनका प्रयोग प्राचीन भारत में व्यापक रूप से प्रचलित था। 
प्राकृतिक चिकित्सा की परिभाषा 
प्राकृतिक चिकित्सा व्यक्ति को उसके शारीरिक, मानसिक, नैतिक 
तथा आध्यात्मिक तलों पर प्रकृति के रचनात्मक सिद्धान्तं के अनुकूल 
निर्मित करने की एक पद्धति है। इसमें स्वास्थ्य संवर्धन, रोगों से बचाव, रोग 
निवारण ओर पुनस्थापना कराने की अपूर्व क्षमता है। 
प्राकृतिक चिकित्सा की विधियां 
प्राकृतिक चिकित्सा हमें सिखाती है कि हमे किस प्रकार से रहना 
चाहिए, क्या खाना चाहिए ओर हमारी दिनचर्या कैसी होनी चाहिए? 
इसलिये प्राकृतिक चिकित्सा को भ्राकृतिक जीवन" भी कहा जाता है। 








२५८ योगविद्याविमर्ञ 


मनुष्य के शरीर में स्वयं रोगमुक्त करने की अपूर्व शक्ति है। यह 
शरीर पृथ्वी, जल, तेज, वायु ओर आकाश का बना हे जिनका असन्तुलन 
ही रोगों के उत्पन्न होने का कारण हे। इन्हीं तत्त्वो मिडी, पानी, धूप, हवा ओर 
आकाश द्वारा रोगों की चिकित्सा प्राकृतिक चिकित्सा कहलाती है। प्राकृतिक 
चिकित्सा में सामान्य रूप से आहारचिकित्सा, उपवासचिकित्सा, मिद़्ीचिकित्सा, 
जलचिकित्सा, मालिशचिकित्सा, सूर्यकिरणचिकित्सा, वायुचिकित्सा आदि 
विधियो प्रचलित हे 

ज्ञातव्य हे कि गधी जी ने प्राकृतिक चिकित्सा को अपने रचनात्मक 
कार्यो में स्थान दिया। गधी जी के प्रभाव के कारण अनेक राष्टीय नेता भी 
इस अल्पसंख्यक स्वास्थ्य आन्दोलन से जुड गये। 
निष्कर्षं : वेन्ञानिक अनुसन्धान 

ईशावास्योपनिषद्‌ का वचन है-- 

विद्यां चाविद्यां च यस्तद्वेदोभयं सह । 


अविद्यया मृत्युं तीर्त्वा विद्ययाऽ मृतमश्नुते । । 
ईशावास्योपनिषद्‌ ९११ 


योगविद्या के आध्यात्मिक एवं व्यावहारिक पक्ष को मूल्याङ्कित करने के 
लिये ईशावास्योपनिषद्‌ के “विद्या ओर “अविद्या शब्दों का निहितार्थ 
सन्देश ध्यान देने योग्य है। "विद्या शब्द योगवाङ्मय के आध्यात्मिक पक्ष 
का पक्षधर हे, तो "अविद्या" शब्द उसके व्यावहारिक पक्ष का। हमारी जीवन- 
सरणी योग के व्यावहारिक पक्ष से अनुप्राणित होनी चाहिए तभी आधि- 
व्याधि-विरहित प्रशान्त मनरूप वायुयान आध्यात्मिक उड़ान की गत्तिमत्ता 
ओर उच्चता के लिये सक्षम बन पाता है। विना सुदृढ व्यावहारिक धरातल 
के यान मेँ केसी गतिमत्ता? 


पतञ्जलि ने चित्तरूपी यान के अनावश्यक गुरुत्व; रागादिकषाय, 
के परिमार्जन के लिये अष्टङ्गमार्गीय योगसाधना का व्यावहारिक पथ प्रशस्त 
किया हे। मानस अभ्युदय ही निःश्रेयस्‌ सिद्धि का सोपान है, जो साधक को 
केवलता" अर्थात्‌ स्वस्वरूपावस्थिति की चरम गरिमामयी स्थिति में अवस्थित 
करता हे। जँ अविद्या से मृत्यु को पारकर विद्या से अमृतत्व को पाया जाता 
हे। यही पतञ्जलि की योगवाणी से निःसृत अमर सन्देश है। 

योगविद्या का व्यावहारिक पक्ष आध्यात्मिक दृष्टि से “अविद्याः रूप 
समञ्जकर ही उसके आध्यात्मिक पक्ष को विद्या रूप मानकर ही साधक 
अपनी जीवनयात्रा को “अमरत्व' तक पहुंचा सकता है। यही शास्र का 
निहितार्थं है) _ 

आधि-व्याधि-प्रशमन मे सक्षम योगचिकित्सा पद्धति आज कौ 
महती आवश्यकता बन गई है। अतः योग की रोगनिरोधक, स्वास्थ्यसंवर्धक 
ओर रोगनिवारक संभावनाओं के मूल्याङ्कन हेतु अन्तर्सष्ठीय स्तर पर इसका 
योजनाबद्ध नियन्ित अनुसन्धान हो रहा है। | 

आंकड़े बतलाते हैँ कि अखिल भारतीय आयुर्विज्ञान संस्थान में हुए | 
प्रारम्भिक अनुसन्धान योग की शारीरिक क्षमताओं पर आधारित थे। इन 
अध्ययनों से एसे सङ्केत मिले हैँ कि योग का दीर्घं अवधि तक अभ्यास 
स्वायत्ततन्त्रिकातन्त्र पर स्वैच्छिक नियन्त्रण को विकसित करता है। अध्ययनं 
मेँ यह भी देखा गया कि योगाभ्यास वातावरण के अनुसार स्वयं को बदलने | 
ओर ज्ञान प्राप्त कराने वाली प्रणालियों जैसे एकाग्रता, स्मरणशक्ति, सीखने 
की क्षमता ओर सतर्कता को बढ़ता है। | 

फलभिसन्धि यह हे कि जिसका जीवन यम-नियम की साधुवेला, 
आसन-प्राणायाम-प्रत्याहार के मध्याह्न तथा धारणा-ध्यान-समाधि की ब्रह्मरत्रि 
से ओतप्रोत हो गया, वह साधक न सा पुनरावर्तते भार्ग का पथिक बन 
जाता है ओर इसमें सहायता पहुंचाता है--योगविद्या का चिकित्सकीय आयाम ` 

योगसाधना के पथिक का लक्षण भगवद्गीता के अधोलिखित 
“श्लोक में द्रष्टव्य है-- | 

या निशा सर्वभूतानां. तस्यां जागर्ति संयमी । 
यस्यां जाग्रति भूतानि सा निशा पश्यतो मुनेः ।। 
| भगवद्गीता २८/६९ 








दरनशाख्र मे मश्च को अवधारणा 


मोक्ष ओर मुक्ति इन दोनों शब्दों का अर्थं हे--दुटकारा। किससे 
छुटकारा? जिससे छूटना चाहते है उससे। वह हे दुःख। दुःख ओर बन्धन को 
पर्याय कहा जाय तो अत्युक्ति न होगी। मोक्ष का शब्दार्थं हे-दुःख से 
छुटकारा। 

न्यायदरन में महर्षिं गौतम ने इसी युक्ति से मोक्ष तत्व पर विचार 
किया हे। उनका सूत्र अत्यन्त स्पष्ट है-- 


तदप्यन्तविमोक्षोऽ पवर्गः । 


न्यायसूत्र १/१/२२ 
सूत्र का अभिप्राय यह हे कि दुःख की अत्यन्त निवृत्ति होना ही मोक्ष 
है। न्यायदर्शन में मोक्ष के लिये अपवर्ग" शब्द का प्रयोग किया गया है, जो 
कि सर्वथा युक्तियुक्त है। जैसे मोक्ष अथवा मुक्ति पद का अर्थ छुटकारा है, वैसे 
ही अपवर्गं शब्द का अर्थ भी छुटकारा हे। एतावता मोक्ष का पर्याय अपवर्ग 
शब्द दुःख की अत्यन्त निवृत्ति का सूचक हे। 
वेदान्तदर्शन के आचार्यो का मत है कि मोक्ष का न्यायसम्मत अर्थं 
युक्तिसङ्गत नहीं हे, क्योकि श्रुतियों में मोक्ष के विषय में कहा गया है-- 
अत्र ब्रह्म समश्नुते । 
यहां ब्रह्मानन्द का अनुभव होता है। अतः दुःखात्यन्तनिवृ्तिपूर्वक 
जहाँ ब्रह्मानन्द की प्राप्ति होती हे, उसे मोक्ष कहते हेँ। इस पर नैयायिको का 
कहना है कि दुःखनिवृत्ति पुरुषार्थसाध्य है, किन्तु आनन्दप्राप्ति यत्नसाध्य 
नहीं है, वह तो आत्मा को स्वतः प्राप्त होगी, इसलिये ब्रह्मानन्द की प्राप्ति 
को मोक्ष का लक्षणांश नहीं कहा जा सकता हे। जैसे मलिन वख का मलदोषं 
दूर करना कष्टसाध्य है किन्तु वस््रगत मल की निवृत्ति होते ही वस्र स्वतः 
धवलता को प्राप्त हो जाता है, उसके लिये अतिरिक्त प्रयास नहीं करना 
पडता है। शब्दान्तर मेँ मलशोधक साबुन, सोडा, ऊष्णजल आदि शुद्धताप्राप्त 

वस्र के लिये अनपेक्षित रहते है। एेसे ही दुःखनिवृत्ति होते ही स्वतः 
आनन्दप्राप्ति हो जाती है। अपने मत की पुष्टि के लिये नैयायिक छान्दोग्य 
उपनिषद्‌ का वचन उद्धूत करते है 

तस्य तावदेव चिरं यावन्न विमोक्ष्येऽथ सम्पत्स्य इति । 

छान्दोग्योपनिषद्‌ ६/१४/२ 

अर्थात्‌ ज्ञानी को दुःखों से छुटकारा प्राप्त करने का विलम्बं हे, फिर 
तो सम्पत्ति (आनन्द) हे। वस्तुतस्तु इसमे विचार का लवलेश भी अवकाश 
नहीं है किन्तु दार्शनिकों ने इसे तर्क-वितर्क का विषय बना दिया हे। 

महर्षिं पतञ्जलि ने मोक्ष के लिये केवल्य' शब्द का निर्धारण किया 
हे। केवल्य' का शब्दार्थ है-- केवल वही होना अर्थात्‌ पुरुष (आत्मा) का 
अपने स्वरूप में प्रतिष्ठित होना अर्थात्‌ ओपाधिक सम्बन्ध की निवृत्ति हो 
जाना। यद्यपि “मोक्ष' शब्द के अर्थ के साथ जितना साक्षात्‌ सम्बन्ध “अपवग 
का ठै, उतना "केवल्य' शब्द का नहीं है तथापि भावार्थं जैसा किवल्य' से 
व्यक्त होता है वैसा न तो मोक्ष शब्द से ओर न ही अपवर्ग" शब्द से ह। 
वस्तुतस्तु मोक्ष ओर अपवर्ग शब्द दुःखनिवृत्ति पर ध्यान. आकर्षित करते हँ 
तो कैवल्य दुःखनिवृत्ति के अनन्तर अवस्थाविशोष पर। 

नोद्धदार्शनिकों ने मोक्ष के लिये निर्वाण" शब्द का चयन किया हे। 
यद्यपि दुःखनिवृत्ति ओर निर्वाण शब्द को पर्याय कहा जा सकता है तथापि 
लौद्धदार्शनिक इस तथ्य का खण्डन करते है। शून्यवादी माध्यमिक का मत 
हे कि निर्वाणः शब्द का अर्थ बुञ्ज जाना हे। अर्थात्‌ जैसे दीपशिखा बुञ्च 
जाती है, एेसे ही ज्ञानज्योति का बुञ् जाना। यही शून्यवाद के शून्यसिद्धान्त 
का शन्यरहस्य या शून्यसार हे। परन्तु शून्य" हो जाना तो किसी को भी 
अभीष्ट नहीं है, तब एेसे मोक्ष के लिये कोन यत्न करेगा? दुःखों से निवृत्त 
होना प्रत्येक व्यक्ति को अभीष्ट हो सकता है, इसी प्रकार अपने स्वरूप मे 
अवस्थिति भी बहुमूल्य सम्पत्ति कही जा सकती है। परन्तु अपने को बुह्ञा 
देना उच्छेद कर डालना या नष्ट कर डालना की मान्यता अविवेकपूर्णं प्रतीत 
होती हे। 

महर्षिं गौतम ने अधोलिखित सूत्र मे बोद्ध के शून्यवाद का खण्डन 
भी किया है-- 

न स्वभावसिद्धेभवानाम्‌ । 
न स्वभावसिद्धिरापेकषिकत्वात्‌ । 
व्याहतत्वादयुक्तम्‌ । 
| न्यायसूत्र ४/१/३८-४० 
महर्षिं कपिल ने भी बोद्ध के शुन्यवाद पर आपत्ति की है-- 
अपवादमात्रमबुद्धानाम्‌ । 
सांख्यसूत्र ९१/४५ 
आगे चलकर आचार्य शङ्कर ने भी बौद्धो के श॒न्यवाद का खण्डन 
किया। शङ्कराचार्य के कथन का सार यह है कि यदि शून्य ही परमतत्त्व है 
तो उस शून्य को अथवा शुन्यावस्था को कोई अनुभव करता है या नही? 
यदि शून्य को अनुभव करने वाला कोई है, तो वह शुन्य से भिन्न पदार्थ 
सिद्ध हो गया। यदि कहा जाय कि शून्य को अनुभव करने वाला शून्य ही 
हे, तो यह वदतोव्याघात है। जैसे कोई कहे कि भै नहीं हूः इससे भी उसका 
शून्य होना सिद्ध नहीं होता हे। यदि कहा जाय कि शन्य का कोई साक्षी नही 
है, तो इस प्रमाणविरुद्ध शून्य की सत्ता को कैसे सिद्ध किया जा सकेगा? 
यदि कहा जाय कि "शून्य अभावात्मकः" हे, उससे भित्र कोई दूसरा भावपदार्थ 
नहीं हे, जो शून्य का अनुभव करा सके। इस पर शृन्यवादी बौद्धो को इस 
प्रशन का उत्तर देना पड़ेगा कि तब घटादि पदार्थो के भावाभाव किसी चेतन 
भावपदार्थ के ज्ञानाधीन क्यों है? वस्तु का भाव हो या अभाव, परन्तु उसके 
जानने वाले साक्षी का भाव ही मानना पड़ेगा। क्योकि कोई भी पदार्थ 
साक्षिशून्य नहीं हो सकता है। यदि साक्षी है तो फिर शुन्य नहीं हो सकता 
हे। भगवती मैत्रेयी को ब्रहर्षि याज्ञवल्क्य ने बृहदारण्यक उपनिषद्‌ मे यही 
नात संन्यास लेते समय उपदेश की थी। ऋषि ने कहा था- 
अविनाशी वा अरेऽयमात्माऽनुच्छित्तिधर्मा । 
वृहदारण्यकोपनिषद्‌ ४/५/ १४ 
अर्थात्‌ हे देवि! यह साक्षी आत्मा अविनाशी है। इसका उच्छेद कभी 
नहीं होता हे। 
जेनाचार्य आत्मा को शरीरपरिमाण का मानते है। हस्ती का आत्मा 
हस्तीशरीर जितना, अश्च का आत्मा अश्च के शरीर जितना तथा पिपीलिका 

का आत्मा उसके अपने शरीर जितना है। आत्मा को शरीरपरिमाण का मानने 
पर उसे संकोचविकासशील कहना पडेगा। इससे सावयव होने से उसे घट के 
समान परिणामी कहना पड़ेगा। एतावता जैनदर्शन में भी आत्मोच्छेद दोषप्रसक्त 
होता हे। 

योगसूत्रकार पतञ्जलि इन सब बातों पर विचार करके इस निष्कर्ष 
पर पहुंचे है कि आत्मा परिणामशून्य है ओर चेतन है तथा आत्मा की अपने 
स्वरूप में स्थिति ही मोक्ष है। सूत्र है- 

पुरुषार्थशून्याना गुणानां प्रतिप्रसवः कैवल्य 
स्वरूपप्रतिष्ठा वा चितिशक्तिरिति। 
योगसूत्र ४/३४ 

अभिप्राय यह है कि कार्य-गुणों का अपने-अपने कारण-गुणों में 
लीन हो जाना, यथा--व्युत्थान-निरोधात्मक संस्कारों का मन में, मन का 
अस्मिता में, अस्मिता का बुद्धि मे, बुद्धि का अव्यक्त प्रकृति मे लीन हो जाना 
इसलिये कैवल्य है कि आत्मा को भोगप्रदान, करने के लिये प्रवृत्त हुई प्रकृति 
जब गुणों को कार्यरूप मे परिणत करती है तब गुणों मे उत्तरोत्तर 
कार्यकारणभावापत्न कार्यक्षमता आविर्भूत होती है ओर जब ये गुण अपवर्गापत्न 
(चरिताधिकार) होते है, तब सोपान आरोहणन्याय से अपने-अपने कारण में 
लीन हो जाते है इस भाव को इसलिये कैवल्य कहा गया है कि एेसा होने 
पर ही पुरुष (आत्मा) भोगरूप उपाधि से निवृत्त हो जाता है, फलतः ` 
कालान्तर में बुद्धि आदि करणों का आत्मा से सम्बन्ध नहीं रहता है। इस 
प्रकार बुद्धि के साथ निष्पादित पुरुष के ओपाधिक बन्धन की आत्यन्तिक एवं 
एेकान्तिक निवृत्ति ही पुरुष का किवल्य' कहा जाता है। 

प्रश्न है कि इस अवस्था मेँ जब पुरुषार्थशून्यगुण (महदादि कार्य) 
अपने-अपने कारणों मे विलीन हो जाते हैँ, तब सवृत्तिक बुद्धि के अधिष्ठाता 
(भोक्ता) पुरुष का क्या होता है? क्या वह नष्ट हो जाता है अथवा कुछ ओर 
बन जाता है? इस पर पतञ्जलि का उत्तर है कि--वह नष्ट नहीं होता है 
उसका परिणाम नहीं होता है, वह चेतन है, उसकी चेतनशक्ति का लोप नहीं 
होता हे। वह सदा रहने वाली अलौकिक सत्ता है, उसकी उस समय अपने 
स्वरूप में स्थिति होती है। जैसे दीपक अपने आप को प्रकाशित करता है, 





क वाकाकवकाक 

वैसे अपने समीपवर्ती घट, पटादि पदार्था को भी प्रकाशित करता हं। इसी 
प्रकार मन-बुद्धि में पड़ हए प्रतिबिम्ब को भी आत्मा प्रकाशित करता हे ओर 
जब मन-बद्धि नहीं होते है तब भी प्रकाशित रहता है। मन-बुद्धि के विना 
जो आत्मा का प्रकाशित होना है, वही आत्मा की स्वस्वरूप में अवस्थिति 
हे। यही पुरुष (आत्मा) का केवल्य अर्थात्‌ केवल निर्गुण होना है। इसी को 
मोक्ष कहते हं। इसी विषय में श्रुतिप्रमाण हे। इसी विषय में छान्दोग्य उपनिषद्‌ 
मे महर्षिं सनत्कुमार ने नारद को उत्तर दिया है-- 
स भगवः कस्मिन्‌ प्रतिष्ठित इति? स्वे महिम्नीति । 
छान्दोग्योपनिषद्‌ ७/२४/१ 
अर्थात्‌ तब वह किसमें प्रतिष्ठित होता है 2 उत्तर है--अपनी महिमा 
मे अर्थात्‌ अपने स्वरूप मे। 
महर्षिं पतञ्जलि ने योगसूत्र में पुरुष को आनन्दप्राप्ति या ब्रह्माकारता 
के सम्बन्ध में कुछ नहीं कहा हे। कारण यह हे कि सुख-दुःख की अनुभूति 
अन्तःकरण के द्वारा ही होती हे ओर अन्तःकरण के साथ सम्बन्ध होना तथा 
उसके धर्मो का अपने (आत्मा) को धर्मी मानना ही मिथ्याज्ञान है। अथ च 
सर्वशास्रसम्मत सिद्धान्त है कि मिथ्याज्ञान के रहते मोक्ष नहीं हो सकता। फिर 
मोक्ष मे आनन्द की कल्पना निराधार हे। विना कारण के भोग सम्भव नहीं 
हे ओर विना भोग के आनन्द की सिद्धि दुस्तर है। यदि कहा जाय कि पुरुष 
आनन्दस्वरूप हे, तो फिर भोग या मोक्ष प्राप्ति कैसी? यह वस्तुस्थिति है। 
यदि कहा जाय कि पुरुष की चेतनरूपता या चितिशक्ति की स्वरूपावस्थिति 
भी सन्देह का विषय हे कि पुरुष चेतनता को किस कारण से अनुभव करता 
है, क्योकि अन्तःकरण तो वहाँ है ही नहीं? किन्तु यह शङ्का निराधार है, 
क्योकि करण के द्वारा पुरुष अपने से भिन्न पदार्थो का अनुभव करता है। 
अपने स्वरूप के लिये अपनी सत्ता के ज्ञान के लिये किसी करण की 
आवश्यकता नहीं है। जैसा कि बृहदारण्यक में कहा है-- 
येनेदं सर्व विजानाति तं केन विजानीयात्‌ । 
4 ५1 विज्ञातारमरे केन विजानीयात्‌ । 
बृहदारण्यकोपनिषद्‌ २/४/ १४;४/५/ १५ 

अभिप्राय यह है कि “जिस (आत्मा) से सबको जाना जाता है उस 
(आत्मा) को किंस (करण) से जानें, जानने वाले को किससे जानें ?' 
इसीलिये महर्षिं पतञ्जलि ने विना किसी करण या करण की क्रिया के 
"आत्मा की स्वरूपस्थिति" को कैवल्य माना हे। यह करणशून्य तथा 
करणक्रियाशुन्य केवल चेतनरूप से स्थिति' किसी अन्य अवस्था या लक्षण 
की अपेक्षा नहीं रखती, क्योकि दुःखात्यन्तनिवृत्ति ओर आनन्दावाप्ति का 
इस कैवल्यस्थिति मे ही अन्तर्भाव हो जाता हे। 

विषय ओर करण से शन्य आत्मस्थिति (केवल्य) को मोक्ष मानने 
पर आपत्ति करते हुए कुछ विद्वान्‌ कहते ह कि शिला के समान जडभाव को 
प्राप्त कराने वाला केवल्य अपेशल हे। परन्तु पूर्वपक्षी का यह कथन अनुभव- 
हीन है। दीपकवत्‌ प्रकाशरूप स्थिति को शिलावत्‌ जड केसे कहा जा सकता 
हे ? वह तो स्वयं स्वत:प्रकाश अर्थात्‌ ज्योतिस्वरूप हे। दूसरी युक्ति यह कि केवल 
प्रकाशरूप निर्गुण चेतनस्थिति' महर्षिं पतञ्जलि का मनःकल्पितं सिद्धान्त 
नहीं है, अपितु यह सिद्धान्त जहाँ युक्तियुक्त है, वहां श्रुतिसम्मत भी हे। 

आत्मा को सच्चिदानन्दस्वरूप बतलाने वाले वेदान्तदरन का यह 
मत योगदार्शनिकों को स्वीकृत नहीं है। युक्ति यह है कि चित्स्वरूप ओर 
सच्चिदानन्दस्वरूप का एक अर्थ नहीं हे। 'सच्चिदानन्दस्वरूप' पद का अर्थ 
हे-- सत्स्वरूप, चित्स्वरूप ओर आनन्दस्वरूप होना। एक ही वस्तु तीन 
स्वरूपो वाली कैसे हो सकती है? एेसा तो हो सकता हे कि एक उसका 
स्वरूप हो ओर शेष उसके धर्म हों। जो सत्‌ होता है, वह चेतन भी होता 
है--एेसी व्याप्ति नहीं नन सकती हे। क्योकि घट, पटादि जड पदार्थ सत्‌ 
है, किन्तु चेतन नहीं है। यदि घट, पटादि को चेतन माना जाय तो उन पर 
प्रहार करना अपराध कहा जायेगा। इसी युक्ति से सत्तावान्‌ पदार्थ आनन्दस्वरूप 
नहीं कहे जा सकते है। अतः यही मानना होगा कि आत्मा चित्स्वरूप हे ओर 
सत्ता तथा आनन्द उसके गुण (धर्म) है। क्योकि जो चेतन होता हे, वह सत्‌ 
होता है--इस व्याप्ति का खण्डन नहीं हो सकता हे। क्योकि कोई चेतन हो 
ओर सत्‌ न हो एेसा उदाहरण नहीं मिलता हे। किन्तु अद्रैतवाद के पोषक 
वेदान्तियों को आत्मा का गुण-गुणी, धर्म-धर्मी-सम्बन्ध मान्य न होगा, 
क्योकि यह श्रुतिविरुद्ध हे। 

अपरतः शेताश्चतरोपनिषद्‌ का वचन है-- 
साक्षी चेता केवलो निर्गुणश्च । 
धेताश्चतरोपनिषद्‌ ६/१ १ 

इस श्रुति के अनुसार साक्षी आत्मा चैतन्यस्वरूप है, वह केवल है 
ओर उसके साथ किसी भी गुण का सम्बन्ध नहीं है। यदि आत्मा का 
सच्चिदानन्दस्वरूप होना ही श्रुति को अभीष्ट होता तो वह आत्मा को चेता 
अर्थात्‌ चिद्रूप न कहती। श्रुति आत्मा को चैतन्यस्वरूप कहकर अन्य किसी 
भी आनन्दादि गुण का वर्णन नहीं करती, अपितु केवल' कह रही है। 
एतावता निर्विशेष निर्ध्मक चेतन की जो स्वरूपस्थिति है, वही मोक्ष है। 
आनन्दादिपरक श्रुतियां इसी स्वरूपावस्थिति की महिमा का व्याख्यानमात्र 
करती हं ओर कुछ नही! 

संक्षेपतः पतञ्जलि का सिद्धान्त है कि "दुःखों की अत्यन्त निवृत्ति" 
रूप मोक्ष को अनुभव करने वाला कोई चेतन अपेक्षित है, जो द्ःखाभावरूप 
जड नहीं हो सकता हे। इसीलिये नैयायिक का अपवर्ग विना “चेतनस्वरूप मेँ 
स्थिति" के स्वीकार किये विना कदापि सिद्ध नहीं हो सकता। किञ्च यदि 
आनन्दप्राप्ति को भावपदार्थ माना जाय अर्थात्‌ दुःखाभाव का दूसरा नाममात्र 
न माना जाय तो इस आनन्द का भी कोई भोक्ता मानना पड़ेगा, क्योकि विना 
चेतन के कोई पदार्थ भोग्य नहीं कहा जा सकता है। एेसी अवस्था मेँ भोग 
के लिये किसी करण (मन, इन्दरियादि) की आवश्यकता माननी होगी। परन्तु 
वेदान्ती को यह बात स्वीकार्य नहीं होगी। क्योकि इससे आत्मा से भित्र 
आनन्दस्वरूप कोई भावपदार्थं मानना पड़ेगा, जो अद्रतवेदान्त के विरुद्ध है 
तथा मोक्ष का आनन्द नाशवान्‌ मानना पड़गा। 

इससे सिद्ध होता है कि आत्मा के चैतन्यस्वरूप से भिन्न कोई 
आनन्द पदार्थं नहीं हे--इससे भी निर्गुण चेतनस्वरूप में स्थिति ही मोक्ष 
सिद्ध हूई। इसलिये चाहे नैयायिक हों या वेदान्ती योगप्रतिपादित कैवल्य की 
उपेक्षा नहीं कर सकते। 
चित्त ओर आत्मा परस्पर भिन्न तत्व 

बौन्ध दार्शनिक के अनुसार चित्त या बुद्धि ही जानती ओर कर्म 
करती है, उससे भिन्न कोई ओर आत्मा नहीं हे। महर्षि पतञ्जलि ने योगशासखर 
मे बौद्धो के इस मत का खण्डन किया हे। पतञ्जलि के अनुसार चित्त आत्मा 

नहीं है ओर न केवल चित्त से काम ही चल सकता हे। चित्त या बुद्धि से भिन्न 
आत्मा की पृथक्‌ सत्ता है। सूत्र है-- 

सदाज्ञाताश्चित्तवृत्तयस्तत्मभोः पुरूषस्यापरिणामित्वात्‌ । 

योगसूत्र ४८/१८ 

अभिप्राय यह है कि चित्त या बुद्धिं में परिणाम होते है, आत्मा में 
परिणाम नहीं होता है। चित्त ज्ञेय.है, आत्मा ज्ञाता है। आत्मा स्वामी हे, चित्त 
उसके अधीन है 

चित्त की वृत्तियों को ही चित्त का परिणाम कहते है। चित्तवृत्तियाँ सदा 
एक समान कभी नहीं रहतीं। अर्थात्‌ घटसम्बन्ध से घटाकर, पटसम्बन्थ से 
पटाकर, गृहसम्बन्ध से गृहाकार परिणामवाली पृथक्‌-पृथक्‌ वृक्तियों चित्त की 
होती रहती है। यही चित्त का परिणाम है। परिणाम भी तीन प्रकार का है-- 
धर्मपरिणाम, लक्षणपरिणाम तथा अवस्थापरिणाम। सूत्र है- 

एतेन भूतेद्धियेषु धर्मलक्षणावस्थापरिणामा व्याख्याताः । 

योगसूत्र २३/९३ 

अभिप्राय यह है कि जैसे घट, पटादि पदार्थो मे धर्म-लक्षण- 
अवस्था परिणाम होते है-- मृत्तिका के चूर्णं का पिण्ड बनता है, पिण्ड का घर 
बनता है ओर पुनः घट पुरातन होता जाता है। वैसे ही चित्त मेँ भी परिणाम 
होता है। चित्त में क्रमशः परिणाम चलता रहता है। परिणामी पदार्थ जड होता 
हुआ अनित्य होता है। इसलिये चित्त जड ओर अनित्य है। अनित्य वस्तु 
घट, पटादि की भाति किसी ज्ञाता की अपेक्षा करती है। अतः ज्ञेय चित्त का 
ज्ञाता आत्मा है) 

बौद्ध क्षणिक विज्ञानवादी है ही, अतः यह सिद्ध करना कि चित्त 
परिणामी है, एक प्रकार से अनावश्यक ही है। आशय यह है कि जिस चित्त 
मे परिणाम होता है, उसकी प्रत्येक अवस्था (सवृत्तिकं मन के परिणाम) को 
आत्मा इसलिये जानता हे कि चित्त का वह स्वामी है ओर स्वामी अपने भृत्य 
पर अवश्य शासन करता हे। किञ्च यदि आत्मा को परिणामी माना जाय तो 
उसके परिणामों का साक्षी कोई ओर चेतन मानना पड़ेगा। वह भी यदि 
परिणामी माना जाय तो उसका साक्षी कोई ओर मानना पड़गा। अतः इस 
अनवस्थादोष से . बचने के लिये एक ही अपरिणामी नित्य साक्षी मानना 
आवश्यक हेै। 

बौद्ध दार्शनिक कहते हैँ कि निःसन्देह चित्त परिणामी है, परन्तु 
इसका यह तात्पर्य नहीं कि उससे भिन्न किसी अपरिणामी चेतन को चित्त का 
स्वामी माना जाय। चित्त से भिन्न इसलिये चेतन की आवश्यकता कही जाती 
है कि चित्त जड है ओर जड के लिये किसी चेतन प्रकाशक का होना 
अनिवार्य हे। किन्तु हम बौद्ध कहते हैँ कि जड होते हुए भी प्रकाशक हो 
सकता है। जैसे अग्नि घटादि को प्रकाशित करती है ओर स्वयं भी प्रकाशित 
होती है वैसे ही चित्त भी स्वयंप्रकाशक है अर्थात्‌ वह विषय का भी प्रकाशक 
है ओर वृत्तियों का भी। अतः चित्त से भिन्न आत्मा मानने की आवश्यकता 
नहीं है। परन्तु पतञ्जलि ने दृढृतापूर्वक यह तथ्य स्थापित किया है कि चित्त 
को स्वप्रकाश मानना युक्तिसङ्गत नहीं है। सूत्र है- 
न तत्स्वाभासं दृश्यत्वात्‌ । 
योगसूत्र ४/१९ 
अभिप्राय यह है कि चित्त दृश्य है, इसलिये चित्त को स्वप्रकाश नहीं 
कह सकते है। जो दृश्य होता है वह घटादि के समान परप्रकाश्य होता है। 
चित्त भी दृश्य है, अतः वह भी पर से प्रकाशित है-- स्वतः प्रकाशशील नहीं 
है। यद्यपि अग्नि प्रकाशशील है, तथापि उसका प्रकाश जड है। अग्नि नहीं 
जानता किमे प्रकाश कररहाहूं या मेरे प्रकाश से घट, पटादि प्रकाशित 
हो रहे है अथवा मेरे प्रकाश में अमुक्‌-अमुक्‌ कार्य सम्पादित हो रहे है। यही 
अग्नि की दृश्यता अर्थात्‌ जडता हे। इससे भी यही सिद्ध होता है कि चित्त 
जड परिणामी हेै। 
वस्तुतस्तु जिस प्रकार घट, पटादि के लिये अग्नि के प्रकाश की 
आवश्यकता है, उसी प्रकार अग्नि के ज्ञान के लिये यद्यपि अन्य अग्नि की 
आवश्यकता नहीं है, तथापि दृश्य होने से किसी दृष्टा की तो अपेक्षा बनी 
ही रहेगी, क्योकि अग्नि में ज्ञान नहीं है। 
आत्मा की चित्त से प्रथक्‌ सत्ता सिद्ध करने के लिये अन्य दर्शनों में 
भी विचार किया गया है ओर विलक्षण युक्तियों से आत्मा की सिद्धि की गई 
है। एतावता मोक्ष की अवधारणा के लिये आत्मा का निर्वचन तत्‌-तत्‌ दर्शनों 
मे पृथक्‌-पृथक्‌ दिखलाई पडता हे। 





योग : एक विहङ्म दृष्ठि 


देहयष्टि 


कायेन्दियसिद्धिरशुद्धिक्षयात्तपसः 
यो. सू. २/४३ 
यह शरीर है प्रभुप्रदत्त यन्त्रालय, 
इसमे विभाजित ह अनेक मन्त्रालय । 
कर्म-नियम के व्यतिक्रम का है यह दण्डालय, 
पुनीत कर्मो की सुगन्धि का है यह देवालय ॥९१॥ 
बाल-यौवन-वार्धक्य जिसके ह तीन चरण, 
संन्ध्या-वन्दन की त्रिवेला जिसके है तीन आरोहण । 
सत्तवोत्कर्ष में प्रतिभासित होता हे जिसका आत्मोत्कर्ष, 
तमोबहुलता में केन्द्रित रहता ह जिसका बुद्धयपकर्षं ॥२॥ 
यह देह है विश्वकर्मा की अमूल्य सम्पदा, 
इस पुरि मे निवास करती है उसकी चेतना। 
जड-चेतन का अद्भुत सङ्गम हे इसकी सुन्दरता, 
शिल्पकार की भावसृष्टि की ्ललकती है इसमे कोमलता ॥२॥ 
इस दुर्लभ देह के संरक्षण का दायित्व है हमारा, 
इसके संवर्धन का पुनीत कर्तव्य है हमारा । 
ईशवर-प्रदत्त देह के लक्ष्य को है हमे समह्ना, 
्ञान-कर्म-भक्ति के मार्गं से इसे है संवारना ।४॥ 
उत्तम आहार ओर नीरोगिता का है अटूट॒ बन्धन, 
विकृत आहार ओर रोगराशि मे भासित होता है भवबन्धन । 
तृप्ति ओज कान्ति सुख का आधार है उत्तम भोजन, 
शक्तिहास निस्तेज आलस्य दुःख का आधार हं अधम भोजन ॥५॥ 

ऋषियों का चिन्तन हितभुक्‌ मितभुक्‌ ऋतभुक्‌ में हे अवस्थित, 
आहार की त्रिकोणात्मक विधा में मानव जीवन है विभाजित । 
वात-पित्त-कफ के सन्तुलन मेँ स्वस्थ जीवन हे प्रतिभासित 
कायिक-वाचिक-मानस स्वस्थता में हे सामाजिक उज्ज्वलता प्रतिबिम्बित ॥६। 
देहपुष्टि का मार्ग है आयुर्वेद मे बतलाया, 
क्या खाएं, कब खाएं, कैसे खाँ को है बतलाया । 
एेसे हितभुक्‌ मितभुक्‌ ऋतभुक्‌ में अवस्थित हे देहयष्ि, 
इसी में निगूढ हे पुरुष की अपनी अवस्थिति ॥७।। 


भवतन्रय 


भैत्रीकरुणामुदितोपेक्षाणं सुखदुःखपुण्या- 
पुण्यविषयाणां भावनातः चित्तप्रसादनम्‌ 
योगसूत्र १/३३ 
इधर-उधर भटकता मन॒ करने लगा ` एक बार क्रन्दन, 
महाभारत के कृष्ण-पाण्डव-कौरव का करे कैसे चिन्तन । 
कहानी एक पात्र तीन का करे कैसे मन्थन, 
तभी अन्तर्मन मेँ हुआ एक दिव्य दृष्टि का प्रकाशन ॥१॥ 


यदि कृष्ण है विवेक! ओर पाण्डव है “बुद्धि, 

तो कौरव को "वृत्तिः मानने मे क्या है आपत्ति। 
` वृक्ति-वद्धि-विवेक की परिधि मे सञ्चालित होता है मन, 

तभी जीवन की दशा-दिशा निर्धारित करते हे ये तीन ॥२॥ 


"वृत्ति" से रागद्वेष की पशुता का. होता है अदह्कुरण, 

अंधी-अंधेरी वासनाओं का होता है कुपित जागरण । 

निद्रा की स्वाणिक मृग-मरीचिका का चलता हे भ्रमित. व्यापार, 

हिंसा आदि कलुषित भावों से ग्रसित रहता है “कौरव-मन' ॥२॥ 
"लुद्धि' मे सत्यानुसन्धान की रहती है तत्परता, 
इसमे मेत्री-करुणा-मुदिता की उपजती है मनुष्यता । 
जीवन के यथार्थ का होता है इसमे धूमिल दिग्दर्शन, 
उच्च लक्ष्य सुकीर्ति को अकुलाता है "पाण्डव-मन ॥४॥ 


"विवेक" जीवन-यात्रा का कहलाता है दिव्य सोपान, 
मानव चेतना का होता है इसमे प्रतिभान । 
पूर्ण जागरित अवस्था काः होता है इसमे प्रकाशन, 
सत्य-शिव-सुन्दर की ओर होता है अभिमुख “कृष्ण-मन' ॥५॥ 











सफलता के सूत्रत्रय 


स तु दीर्घकालनैरन्तर्यसत्कारासेवितो दृढभूमिः 
योगसूत्र ९१/४४ 
फलयुक्त क्रिया कहलाती हे सफल, 
रेष्ठ क्रिया से मिलता है सुफल । 
गर्हित क्रिया से उपजता है कुफल, 
सत्‌-असत्‌ का निर्णय करता हे फल ॥१॥ 
सुफल क्रिया के आधार है तीन मित्रदल, 
समवेत तीन के विना प्रत्येक होता हे असफल । 
प्रदीपन्याय से मिलकर होता है उनका प्रकाशन सफल, 
सफलता के आधार ह तीन सूत्रदल ॥२॥ 
बल, संकल्प, विवेक तीनों का समवेत हे विधेयात्मक प्रयास, 
ये तीनों विघटित होकर करते ह निषेधात्मक प्रयास । 
इन दोनों में प्रथम दृष्टि का चयन है उत्तम प्रयास, 
लक्ष्यविरहित द्वितीय मार्ग करवाता है अधम प्रयास ॥३॥ 
टेढी कील पर जब पडता है 'बल' का हथौडा, 
बल पेर जब पडता है (संकल्प का हथोडा। 
संकल्प पर जब पडता है "विवेक! का हथौडा, 
तन कील सीधी करने का प्रयास कहलाता हे सफल हथौडा ॥४॥ 
एकोऽहं बहु स्याम प्रजायेय का करे यदि विश्लेषण, 
एकोऽहं से इललकता हे प्रभु का अप्रतिम बल । 
बहु स्याम में समाहित है प्रभु का दिव्य संकल्प, 
प्रजायेय से प्रदर्शित होता है उनका प्रयोगात्मक विवेक ॥५॥ 
सृष्टि के हे मानव! सुफल क्रिया के ये तीन ह सफल आधार, 
इसके साथ जिसने की खिलवाड़ वह हो गया निराधार । 
वेणी के समान ग्रथित है सफलता के ये तीन सूत्र, 
उत्पत्ति-स्थिति-संहार के नियामक ह ये तीन सूत्र ॥६॥ 














एकोऽहम्‌ 


स पूर्वेषामपि गुरूः कालेनानवच्छेदात्‌ 
योगसूत्र १/२६ 
जलसरोत प्रकाशखोत की भति है एकोऽहम्‌ । 
चिन्तनखोत के चार आयामो से समन्वित हे एकोऽहम्‌ ॥ 
व्यक्तित्व निर्माण की इस अभ्यास-यात्रा में, 
अवनि से अम्बर तक की कोतुक-यात्रा में | 
प्रय से श्रेय की इस जीवनयात्रा में, 
प्रतिभासित होता है यह चिरन्तन तत्त्व ॥१।। 
जलस्रोत... 
कला का प्रस्तोता होता है .शिक्चकतत्तव', 
तो जीवन-शैली का प्रस्तोता हे 'आचार्यतततव' । 
चेतना के गहन मर्म का परिचायक हे 'गुरुतत्त्व', 
तो शिष्य को अपने में समाहित करता हे सदगुरुततत्व' ॥२॥ 
जलस्रोत... 
"शिक्षक" होता है अपने विषय का गहन अध्ययनकर््ता, 
कुशलता से विषय के विविध आयामों का होता हे उद्घाटनकर्ता । 
ज्ञान-समुद्र मे कला-कुशलता की उदाम तरंगे हँ जिसमे उफनती, 
शिक्षार्थी की भी प्रसुप्त प्रतिभा के विकास कौ कला हे उसमें ्ललकती ॥३॥ 
जलसरोत... 
शिक्षार्थी के व्यक्तित्व निर्माण का बीड़ा है उठाया जिसने, 
स्वच्छ आचरण के क्रियान्वयनं का सङ्कल्प लिया है जिसने । 
वाणी से मुखर हे आचरण जिसका, 
"शिक्चक' नही, 'आचार्य' है स्वरूप उसका ॥४॥ 
| जलस्रोत... 
शिक्षक" मे आचार्यत्व नहीं पर आचार्य मे भासित होता हे शिक्षकत्व, 
पावनज्ञान के पथ में होता है, उच्चतर स्थान का भागी 'आचार्य' । 
सत्‌ सङ्कल्पो के गठन का त्राता होता है आचार्य' । 
विचार से व्यवहार की यात्रा का सूत्रधार हे "आचार्य! ॥५॥ 
जलस्रोत... 














। 





३७४ योगविद्याविमर्छ 


सद्विचार मे सद्व्यवहार का ताना-बाना बुनता हे आचार्यः, 
असफल प्रयास में विजय कौ ध्वजा फहराता है 'आचार्य' । 
व्यक्तित्व निर्माण का सुक्ष्म सर्जन कहलाता है "आचार्य, 
तपश्चर्या की अग्नि से मल को शोधित करवाता है आचार्य" ॥।६।। 
जलस्रोत... 
बुद्े दीपक को प्रज्वलित करता है “शिक्षक', 
प्रज्वलित दीपक का ज्योतिर्मय दिव्य प्रकाश है आचार्यः । 
आन्तरिक चेतना के विविध आयामों को अनावृत करता है “गुरू', 
शिक्षक ओर आचार्य की सीमाओं से परे ओर पार है "गुरु" ॥७॥ 
जलस्रोत... 
पिण्ड में समाहित ब्रह्माण्डीय चेतना का भासक होता है “गुरु, 
पारसमणि कौ भाति दिव्य स्पर्श का बोध कराता है "गुरू । 
तभी देहधारी ईश्वर का पद पाता है गुरु", 
शिष्य को भवसागर के पार गोविन्द के समीप पहुंचाता है "गुरु" ॥८॥ 
जलस्रोत... 
शिक्षक, आचार्य, गुरु तीनों से पथक्‌ भासित होता है "सद्गुरु" , 
शिष्य को जलधारा की भाँति जो अपने मेँ समाहित करता हे । 
वह गङ्गासागर मे जलधारा की तरह सदगुरु" की पदवी पाता है, 
एकोऽहं तत्वमसि की अभेदबुद्धि को घर-घर पहुंचाता है "सद्गुरु" ॥९॥ 
जलस्रोत... 


नाहरी यात्रा से आन्तरिक यात्रा की ओर अभिमुख होता हे सदगुरु", 
बीज से महावर, ज्योतिषां ज्योतिः के क्रम मे है 'सद्गुरू", 

कला, ज्ञान, चेतना, महाचेतना के क्रम में है एकोऽहम्‌ । 

शिक्षक, आचार्य, गुरु, सदगुरु मे भासित होता है अहं ब्रह्मास्मि ॥१०॥ 


जलस्रोत... 
0 














सन्दे 


स्थान्युपनिमन््रणे सङ्कस्मयकरणे पुनरनिष्टप्रसङ्गात्‌ 
योगसूत्र ३/५१ 
याचक से दाता बड़ा समञ्म ले हे मानव । 
मानव-जीवन है प्रभु का प्रसाद, सुख-दुःख है उसका प्रासाद, 
जीवन की वह हार क्या, जो न बने ग्रीवा का हार । 
विपत्ति हे प्रभु स्मरण का द्वार, जिससे छट जाता हे अंधियारा, 
सम्पत्ति है प्रभु विस्मरण का मूल, जिससे छा जाता हे अंधियारा ॥१॥ 
याचक से... 
पाण्डव की विपत्ति के आधार बने श्रीकृष्ण, 
विपत्ति गई, प्रभु गये हो गया अंधियारा। 
सूरज की तपती किरणों मे महका है सुरभि-गीत, 
मर्माहत रिक्त वंशी से बजता है जीवन-संगीत ॥२॥ । 


याचक से... 
दीपक है जीवन का गुरुमन्र, साधुता है जिसकी लौ, 
सदाचार की बाती बन, स्नेह से लहराये पीर पराई। 
स्वयं मर मिटने को तत्पर हो, तब प्रकाश फैलायेगा, 
अन्यथा मिद्धी समञ्चकर, पैरो तले रोदा जायेगा ॥३॥ 
| याचक से... 


हंसने से पहले रुदन गीत सीख, 
खिलने से पहं मुरञ्चाना सीख। 
दाता से पहले याचक-न्याय सीख, 
मृत्यु में लहराता जीवन-दर्शन सीख ॥४॥ 


याचक से दाता बड़ा समह ले हे मानव । 
क 





लेखनी 


तपः स्वाध्यायेश्वरप्रणिधानानि क्रियायोगः 
योगसूत्र २/१ 
निःशब्द शब्दमयी है लेखनी, 
खड्ग नही, खड्ग की धार है लेखनी । 
मुखर नही, प्रखर है लेखनी, 
मोन वंश की गंज है लेखनी । 
तमस्‌ की प्रकाशपुञ्ज है लेखनी, 
निःशब्द शब्दमयी है लेखनी ॥१॥ 
अन्तस्‌ की ध्वनिपुञ्च है लेखनी, 
भक्ति की भावपुञ्च है लेखनी । 
शब्दब्रह्म की अभिव्यक्ति है लेखनी, 
व्रणो कौ उपचार है लेखनी । 
निःशब्द शब्दमयी है लेखनी, 
खड्ग नही, खड्ग की धार है लेखनी ॥२॥ 
सुख की शीतल समीर है लेखनी, 
मित्रता की अभिज्ञान है लेखनी । 
जड़ नहीं चेतन की आभास है लेखनी 
चित्रकार की तूलिका की प्रतीक है लेखनी । 
निःशब्द शब्दमयी है लेखनी, 
खड्ग नही, खड्ग की धार है लेखनी ॥३॥ 
मृन्मय को चिन्मय बनाने की है लेखनी, 
शव मे शिव को पहचानने की है लेखनी 
हृद्गत भावों की मूर्तरूप है लेखनी, 
कृष्ण की वंशी की तरह समर्पित है लेखनी । 
निःशब्द शब्दमयी है लेखनी, 
खड्ग नहीं, खड्ग की धार है लेखनी ॥४॥ 








यथा ब्रह्माण्डे तथा पिण्डे 
भुवनज्ञानं सूर्ये सयमात्‌ 


तपःपूत ऋषियों का उद्घोष है, यथा ब्रह्माण्डे तथा पिण्डे । 


प्रकृति-गुणों की समानावस्था है विश्रान्ति, तो विषमावस्था है संक्रान्ति, 
पहली स्थिति हे प्रलयवाचिका, तो दूसरी है सृष्टि-कालिका । 
यह देह सत्त्वादि गुणों के उपमदर्य-उपमर्दक भाव का है परिणाम, 
वात-पित्त-कफ-प्रधान देहयष्टि की उपचारिका है प्रकृति ॥१॥ 

| तपःपूत... 


पञ्च तत्त्वों से निर्मित यह देह पाञ्चभौतिक है कहलाता, 
आकाश-वायु-अग्नि-जल-पृथ्वी का संस्थान है कहलाता । 
शब्द-स्पर्श-रूप-रस-गन्ध का संारक है कहलाता, 
गन्धविषयिणी पृथ्वी की प्रधानता से पार्थिव है कहलाता ॥२॥ 


तपःपूत... 
जहो पृथ्वी तत्व है वहीं गन्ध की होती है परीक्षा, 
जलतत्त्व के कारण रसशक्ति का होता है सञ्चार । 
अग्नि की ओजस्विता का धारक कहलाता है रूप, 
शरीरसञ्चारी वायु से होती है स्पर्शानुभूति ॥ 
आकाश के विना शब्द की अनुभूति है प्रवञ्चना ॥३॥ 
तपःपूत... 


सचिद्र मृन्मय घट का उपचार भी मिही मे है निहित, 

कारण में ही कार्य की विकृति का उपचार है निहित । 

शारीरिक विखण्डन का उपचार भी पञ्चभूतों में है निहित, 

पञ्च भूतो से खिलवाड़ शरीर को बनाता है विखण्डित ॥४॥ 
तपःपूत... 


योगसूत्र ३८२७ 


८ = „ न्यक „८ = ५. 











३२७८ योगविद्याविमर् 


बन्द कमरों मे बैठकर यन्त्र सञ्चालन से शरीरतन्त्र होता हे बाधित, 
प्रकृति से तादात्म्य न करने पर होता हं असन्तुलित । 
गुरुकुल-प्रणाली में प्रकृति से तादात्म्य बना रहा गुरु-शिष्य का, 
शरीर-इन्द्रिय-बुद्धि को प्राकृतिक संजीवनी मिलती रही ॥५॥ 
9 (१ 
अन्तःकक्षीय क्रीडा ने मानव को दूर किया है पार्थिव उर्जासे' 
वातानुकूलित कक्ष से मानव दूर हुआ है निसर्ग समीर से । 
तथाकथित पेय पदार्थो से विमुख हुआ है मानव जलीय रसायनों से, 


सूर्योपासना के उपहास से दूर हुए हैँ सप्तवर्णीय आभा से ॥६॥ 
लषःप्त.न 


शब्द ब्रह्म पर अनास्था रखने वाले दूर हुए है आकाशवाणी से, 
प्रकृति के नैसर्गिक गुणों से दूर भागता व्यक्ति पहुंचा हे मृत्यु के समीप | 
प्रकृति से तादात्म्य स्थापित कर मनुष्य ने किया है शरीर का शृङ्गार, 
प्राकृतिक आरोग्य है रोगों का रामबाण उपचार ॥७॥ तपःपूत... 
आत्मसंयम ओर आत्मशोधन का बीज हुआ है जिसमें अङ्कुरित, 
आसन-प्राणायाम के द्वारा जिसका शरीर हआ है परिवर्धित 
धारणा-ध्यान-समाधि से बुद्धि हई हे तैलधारावत्‌ प्रवाहित, 
एसे साधक मेँ प्राकृतिक उपचारपद्धति होती है समर्थित ॥८॥ 
| तपःपूत... 
शरीर पिण्ड में आये तत्त्वों के असन्तुलन को, 
प्राकृतिक चिकित्सा बनाती है तात्त्विक सन्तुलन को । 
आस्था एवं विश्वास के साथ जिसने किया ह अनुसरण, 
वही समाज मेँ जागृति लाकर कराता हे अनुपालन ॥८॥ 
तपः पूत ऋषियों का उद्घोष है, यथा ब्रह्माण्डे तथा पिण्डे । 











| योगविद्याविमर्शः मे उद्धूत उद्धरणो कौ अन्थ- तालिका 

(अ) अषयतारकोपनिषद्‌, अमृतनादोपनिषद, अमृतविन्दूपनिषद्‌ अष्टाध्यायी। 

(इ) ईशावास्योपनिषद्‌ ` 

(उ) उत्तररामचरित, उपदेशसाहस्री, उपस्कारटीका (वैशेषिक सूत्र) 

(ऋ) ऋग्वेद। 

(क) कठोपनिषद्‌, कुलार्णवतन्त्र। 

(ग) गोडपादीयकारिका (शाङ्करभाष्य), 

(घ) घेरण्डसंहिता । 

(छ) छान्दोग्योपनिषद्‌। 

(ज) जाबालदर्शनोपनिषद्‌। 

(त) तत्त्ववैशारदी, तत्वार्थसूत्र, तन्त्रवार्तिक तन््रसं ग्रह, तेजबिन्दूपनिषद, 
तैत्तिरीयत्राह्मण, तैत्तिरीयोपनिषद्‌, त्रिशिखित्राह्मणोपनिषद्‌। 

(ध) धम्मपद, ध्यानबिन्दपनिषद्‌। 

(न) नागोजीभटुयोगसूत्रवृत्ि (बृहती), नादबिन्दुपनिषद्‌, निषण्ट्‌, निरुक्तशासख, 
न्यायसिद्धान्तमुक्तावली, न्यायसूत्र 

(प) पञ्चशिखाचार्यवचन, पातञ्जलयोगदर्शनवृत्ति, पुरुषार्थसिद्धयुपाय, प्रश्नोपनिषद्‌ 
प्रस्थानत्रय (मधुसूदनसरस्वती)। 

(ब) बृहदारण्यकोपनिषद्‌, बैद्धिचर्यावतार, ब्रह्मविद्योपनिषद्‌, ब्रह्मसूत्र 

(भ) भगवदगीता, भावचूडामणि, भावागणेशयोगसूत्रवृत्त। 

(म) मण्डलव्राह्मणोपनिषद्‌, मनुस्मृति, महानिर्वाणतन्त्र, महावाक्योपनिषद्‌, 
महाभारत, महोपनिषद्‌, मिताक्षरा (याज्ञवल्क्यस्मृति), मुण्डकोपनिषद्‌, 
पेरुतन्त्र, मेत्रायण्युपनिषद्‌। 














३८ ० योगविद्याविमर् 


(य) याज्ञवत्क्यस्मृति, योगकुण्डलिन्युपनिषद्‌, योगचूडामण्युपनिषद्‌, योगततत्वो- 
पनिषद्‌, योगतारावली, योगदृष्टिसमुच्चय, योगप्रदीपिका, योगभेदद्रात्रिंशिका, 
योगराजोपनिषद्‌, योगवार्तिक, योगवासिष्ठ, योगशिखोपनिषद्‌, योगसार- 
संग्रह, योगसिद्धान्तचन्दरिका, योगसूत्र, योगोपनिषद्‌। 

(र) रुद्रयामल। 

(व) वराहोपनिषद्‌, वाक्यपदीय, विवेकचूडामण्युपनिषद्‌, विष्णुपुराण, विसुद्धि- 
मग्ग, वेदान्तडिम्डिम, वेदान्तपरिभाषा, वेदान्तसार, वैशेषिकसूत्र, व्यासभाष्य। 
(योगसूत्र) 

(श) शाङ्करभाष्य (त्रह्मसूत्र), शाण्डिल्योपनिषद्‌, शाबरभाष्य (जेमिनीयसूत्र), 
शिवपुराण, धेताश्चतरोपनिषद्‌, श्रीप्रपञ्चसारतन्त्र, श्रीमद्भागवत, श्रीयशो- 
विजयकृता द्वात्रिंशिका, श्रीहरिभद्रसूरिकृता योगविंशिका। 

(स) सर्वदर्शनसंग्रह, संयुक्तनिकाय, सांख्यकारिका, सांख्यप्रवचनभाष्य, 
सांख्यसूत्र, स्कन्दपुराण स्वच्छन्दतन्त्र। 

